

G

87

S86

1829

3

Alcove
Case
Shelf
No. *ce*

Library of




Unlabeled


Unlabeled

Presented by

Mr. John C. Squire
Washington, D.C.

No. 13603





STRABONIS
RERUM
GEOGRAPHICARUM
LIBRI XVII.

AD
OPTIMORUM LIBRORUM FIDEM
ACCURATE EDITI.

EDITIO STEREOTYPA.

TOMUS III.

LIPSIAE
SUMTIBUS ET TYPIS CAR. TAUCHNITII.
1829.

12603

G

87

586

1829

3

Τ Ω Ν
ΣΤΡΑΒΩΝΟΣ ΓΕΩΓΡΑΦΙΚΩΝ
ΤΟΥ
ΔΩΔΕΚΑΤΟΥ ΒΙΒΛΙΟΥ ΚΕΦΑΛΑΙΑ.

Τὸ δωδέκατον περιέχει τὰ ὑπόλοιπα τῆς Ποντικῆς χώρας, καὶ ἐφεξῆς Καππαδοκίαν, Γαλατίαν, Βιθυνίαν, Μυσίαν, Φρυγίαν, Μαιονίαν, καὶ πρὸ τούτων Σινωπίδα, πόλιν Ποντικὴν, καὶ Ἡράκλειαν, καὶ Ἀμάσειαν· ἔτι Ἰσαυρίαν, Λυκίαν, Παμφυλίαν, Κιλικίαν μετὰ τῶν παρακειμένων νήσων καὶ ὄρων καὶ ποταμῶν.

ΣΤΡΑΒΩΝΟΣ
Γ Ε Ω Γ Ρ Α Φ Ι Κ Ω Ν
ΒΙΒΛΙΟΝ ΔΩΔΕΚΑΤΟΝ.

CAPVT I.

Καὶ ἡ Καππαδοκία ἐστὶ πολυμερὴς τε, καὶ συχνὰς δεδεγμένη τὰς μεταβολάς. Οἱ δ' οὖν ὁμόγλωττοι μάλιστα εἰσιν οἱ ἀφοριζόμενοι πρὸς νότον μὲν τῇ

Κιλικίῳ λεγομένῳ Ταύρῳ, πρὸς ἑω δὲ τῇ Ἀρμενίᾳ, καὶ τῇ Κολχίδι, καὶ τοῖς μεταξὺ ἑτερογλώττοις ἔθνεσιν πρὸς ἄρκτον δὲ τῷ Εὐξείνῳ μέχρι τῶν ἐκβολῶν τοῦ Ἄλνυος· πρὸς δύσιν δὲ τῷ τε τῶν Παιφλαγόνων ἔθνει καὶ Γαλατῶν, τῶν τὴν Φρυγίαν μετοικησάντων, μέχρι Λυκαόνων καὶ Κιλικίων, τῶν τὴν τραχεῖαν Κιλικίαν νεμομένων.

Καὶ αὐτῶν δὲ τῶν ὁμογλώττων οἱ παλαιοὶ τοὺς Κατάοντας καθ' αὐτοὺς ἔταπτον, ἀντιδιαίρουντες τοῖς Καππάδοξιν, ὥς ἑτεροῦς ἔθνεσιν, καὶ ἐν τῇ διαριθμῇ τῶν ἐθνῶν μετὰ τὴν Καππαδοκίαν ἐτίθεσαν τὴν Καταονίαν, εἴτα τὸν Εὐφράτην καὶ τὰ πέραν ἔθνη, ὥστε καὶ τὴν Μελιτηνὴν ὑπὸ τῇ Καταονίᾳ τάττειν, ἣ μεταξὺ κεῖται ταύτης τε καὶ τοῦ Εὐφράτου, συνάπτουσα τῇ Κομμαγενῇ· μέρος τε τῆς Καππαδοκίας ἐστὶ δέκατον, κατὰ τὴν εἰς δέκα στρατηγίας διαίρεσιν τῆς χώρας. Οὕτω γὰρ δὴ οἱ καθ' ἡμᾶς βασιλεῖς οἱ πρὸ Ἀρχελάου διατεταγμένην εἶχον τὴν ἡγεμονίαν τῆς Καππαδοκίας· δέκατον δ' ἐστὶ μέρος καὶ ἡ Καταονία. Καθ' ἡμᾶς δὲ εἶχε στρατηγὸν ἑκατέρα ἰδίον, οὔτε δ' ἐκ τῆς διαλέκτου διαφορᾶς τινος ἐν τούτοις πρὸς τοὺς ἄλλους Καππάδοκας ἐμφαινομένης, οὔτε ἐκ τῆς τῶν ἐθνῶν, θαυμαστὸν πῶς ἡφάνισται τελέως τὰ σημεῖα τῆς ἁλλοεθνείας. Ἦσαν δ' οὖν διωρισμένοι· προσεκτήσατο δ' αὐτοὺς Ἀριαράθης ὁ πρῶτος προσαγορευθεὶς Καππαδόκων βασιλεὺς. Ἔστι δ' ὥσπερ Χερρόνῃσου μεγάλης ἰσθμὸς οὗτος, σφιγγόμενος θαλάτταις δυσὶ, τῇ τε τοῦ Ἰσίου κοῦ κόλπου μέχρι τῆς τραχείας Κιλικίας, καὶ τῇ τοῦ

Εὐξείνου μεταξὺ Σινώπης τε καὶ τῆς τῶν Τιβαρη-
νῶν παραλίας· ἐντὸς δὲ τοῦ ἰσθμοῦ λέγομεν χερ-
σόνησον τὴν προσεσπέριον τοῖς Καππαδόξιν ἄπα-
σαν· ἣν Ἡρόδοτος μὲν ἐντὸς Ἄλυσος καλεῖ. Αὕτη
γὰρ ἐστίν, ἣς ἤρξεν ἀπάσης Κροῖσος· λέγει δ' αὐτὸν
ἐκείνος τύραννον ἐθνέων τῶν ἐντὸς Ἄλυσος ποταμοῦ.
Οἱ δὲ νῦν τὴν ἐντὸς τοῦ Ταύρου καλοῦσιν Ἀσίαν,
δμωνύμως τῇ ὅλῃ ἡπείρῳ ταύτην Ἀσίαν προσαγο-
ρεύοντες. Περιέχεται δ' ἐν αὐτῇ πρῶτα μὲν ἔθνη
τὰ ἀπὸ τῆς ἀνατολῆς Παφλαγόνες τε, καὶ Φρύγες,
καὶ Λυκάονες· ἔπειτα Βιθυνοὶ, καὶ Μυσοὶ, καὶ ἡ
Ἐπίκτιτος· ἔτι δὲ Τρωῆς, καὶ Ἑλλησποντία· μετὰ
δὲ τούτους ἐπὶ θαλάττῃ μὲν Ἑλλήνων οἱ τε Αἰολεῖς
καὶ Ἴωνες, τῶν δ' ἄλλων Κᾶρες τε καὶ Λύκιοι· ἐν
δὲ τῇ μεσογαίᾳ Λυδοί. Περὶ μὲν οὖν τῶν ἄλλων
ἐροῦμεν ὕστερον.

Τὴν δὲ Καππαδοκίαν εἰς δύο σατραπείας με-
ρισθεῖσαν ὑπὸ τῶν Περσῶν παραλαβόντες Μακεδό-
νες, περιεῖδον, τὰ μὲν ἐκόντες, τὰ δ' ἄκοντες, εἰς
βασιλείας ἀντὶ σατραπειῶν περιστῆσαν· ὧν τὴν μὲν
ιδίως Καππαδοκίαν ὠνόμασαν, καὶ πρὸς τῷ Ταύρῳ,
καὶ νῇ Δία μεγάλην Καππαδοκίαν· τὴν δὲ, Πόντον·
οἱ δὲ τὴν πρὸς τῷ Πόντῳ Καππαδοκίαν. Τῆς δὲ
μεγάλης Καππαδοκίας νῦν μὲν οὐκ ἴσμεν πρῶτην
διάταξιν· τελευτήσαντος γὰρ τὸν βίον Ἀρχελαοῦ
τοῦ βασιλεύσαντος, ἔγνω Καῖσάρ τε καὶ ἡ σύγκλη-
τος, ἐπαρχίαν εἶναι Ῥωμαίων αὐτήν. Ἐπ' ἐκείνου
δὲ καὶ τῶν πρὸ αὐτοῦ βασιλέων εἰς δέκα στρατηγίας
διηρημένης τῆς χώρας, πάντε μὲν ἐξητάζοντο αἱ

πρὸς τῷ Ταύρῳ, Μελιτηνὴ καὶ Καταονία καὶ Κιλικία, Τυανῖτις τε καὶ Γαρσαυρῖτις· πέντε δὲ λοιπαὶ, Λαουινιασηνὴ, Σαργαραυσηνὴ, Σαρασουνηνὴ, Χαμανηνὴ, Μοριμηνή. Προσεγένετο δ' ὕστερον παρὰ Ῥωμαίων ἐκ τῆς Κιλικίας τοῖς πρὸ Ἀρχελαίου καὶ ἐνδεκάτῃ στρατηγία, ἣ περὶ Καστάβαλά τε καὶ Κύβιστρα μέχρι τῆς Ἀντιπάτρου τοῦ ληστοῦ Δέρβης, τῷ δὲ Ἀρχελαίῳ καὶ ἡ τραχεῖα περὶ Ἐλαιουσσαν Κιλικία, καὶ πᾶσα ἡ τὰ πειρατήρια συστήσασμένη.

II. Ἔστι δ' ἡ μὲν Μελιτηνὴ παραπλησία τῇ Κομμαγηνῇ· πᾶσα γάρ ἐστι τοῖς ἡμέροις δένδροις κατάφυτος, μόνη τῆς ἄλλης Καππαδοκίας· ὥστε καὶ ἔλαιον φέρειν, καὶ τὸν Μοναρίτην οἶνον τοῖς Ἑλληνικοῖς ἐνάμιλλον· ἀντίκειται δὲ τῇ Σωφηνῇ μέσον ἔχουσα τὸν Εὐφράτην ποταμὸν, καὶ αὐτὴ καὶ ἡ Κομμαγηνή, ὁμορος οὔσα. Ἔστι δὲ φρούριον ἀξιόλογον τῶν Καππαδόκων ἐν τῇ περαιᾷ, Τόμισα· τοῦτο δ' ἐπράθη μὲν τῷ Σωφῆνῃ ταλάντων ἑκατόν· ὕστερον δὲ ἐδωρήσατο Λεύκολλος τῷ Καππαδόκει συστρατεύσαντι ἀριστεῖον κατὰ τὸν πρὸς τὸν Μιθριδάτην πόλεμον.

Ἡ δὲ Καταονία πλατὺ καὶ κοῖλόν ἐστι πεδίον πάμφορον, πλήν τῶν αἰιθαλῶν. Περίκειται δ' ὄρη ἄλλα τε καὶ ὁ Ἀμανὸς ἐκ τοῦ πρὸς νότον μέρους, ἀπόσπασμα ὃν τοῦ Κιλικίου Ταύρου· καὶ ὁ Ἀντίταυρος, εἰς τὰναντία ἀπερὸρῳγῶς. Ὁ μὲν γάρ Ἀμανὸς ἐπὶ τὴν Κιλικίαν καὶ τὴν Συριακὴν ἐκτείνεται θάλατταν πρὸς τὴν ἐσπέραν, ἀπὸ τῆς Καταονίας,

καὶ τὸν νότον· τῇ δὲ τοιαύτῃ διαστάσει περικλείει τὸν Ἰσσικὸν κόλπον ἅπαντα, καὶ τὰ μεταξὺ τῶν Κιλικίων πεδία πρὸς τὸν Ταῦρον. Ὁ δ' Ἀντίταυρος ἐπὶ τὰς ἄρκτους ἐγκέκλιται, καὶ μικρὸν ἐπιλαμβάνει τῶν ἀνατολῶν, εἴτ' εἰς τὴν μεσόγαιαν τελευτᾷ.

Ἐν δὲ τῷ Ἀντιταύρῳ τούτῳ βαθεῖς καὶ στενοὶ εἰσιν ἀλῶνες, ἐν οἷς ἴδρυται τὰ Κόμανα, καὶ τὸ τῆς Ἐννοῦς ἱερὸν, ὃ ἐκεῖνοι Κόμανα ὀνομάζουσι· πόλις δ' ἐστὶν ἀξιόλογος, πλεῖστον μέντοι τῶν θεοφορήτων πληθος, καὶ τὸ τῶν ἱεροδούλων ἐν αὐτῇ. Κατάονες δὲ εἰσιν οἱ ἐνοικοῦντες, ἄλλως μὲν ὑπὸ τῷ βασιλεῖ τεταγμένοι, τοῦ δὲ ἱερέως ὑπακούοντες τὸ πλεον· ὃ δὲ τοῦ θ' ἱεροῦ κύριός ἐστι, καὶ τῶν ἱεροδούλων, οἱ κατὰ τὴν ἡμετέραν ἐπιδημίαν πλείους ἦσαν τῶν ἑξακισχιλίων, ἄνδρες ὁμοῦ γυναιξί. Πρόσκειται δὲ τῷ ἱερῷ καὶ χώρα πολλή· καρποῦται δ' ὁ ἱερεὺς τὴν πρόσοδον· καὶ ἔστιν οὗτος δεύτερος κατὰ τιμὴν τῇ Καππαδοκίᾳ μετὰ τὸν βασιλέα· ὥς δ' ἐπὶ τὸ πολὺ τοῦ αὐτοῦ γένους ἦσαν οἱ ἱερεῖς τοῖς βασιλεῦσι. Τὰ δὲ ἱερὰ ταῦτα δοκεῖ Ὀρέστης μετὰ τῆς ἀδελφῆς Ἰφιγενείας κομίσαι δεῦρο ἀπὸ τῆς Ταυρικῆς Σκυθίας, τὰ τῆς Ταυροπόλου Ἀρτέμιδος· ἐνταῦθα δὲ καὶ τὴν πένθιμον κόμην ἀποθέσθαι, ἀφ' ἧς καὶ τοῦνομα τῇ πόλει. Διὰ μὲν οὖν τῆς πόλεως ταύτης ὁ Σάρος ῥεῖ ποταμός, καὶ διὰ τῶν συναγκειῶν τοῦ Ταύρου διεκπεραιοῦται πρὸς τὰ τῶν Κιλικίων πεδία καὶ τὸ ὑποκείμενον πέλαγος.

Διὰ δὲ τῆς Καταονίας ὁ Πύραμος πλωτός, ἐκ μέσου τοῦ πεδίου τὰς πηγὰς ἔχων· ἔστι δὲ βόθρος

ἄξιόλογος, δι' οὗ καθαρὸν ἐστὶ τὸ ὕδωρ ὑποφερόμενον κρυπτῶς μέχρι πολλοῦ διαστήματος ὑπο γῆς, εἴτ' ἀνατέλλον εἰς τὴν ἐπιφάνειαν· τῷ δὲ καθιέντι ἀκόντιον ἀνωθεν εἰς τὸν βόθρον, ἡ βία τοῦ ὕδατος ἀντιπράττει τοσοῦτον, ὥστε μόλις βαπτίζεσθαι· ἀπλέρῳ δὲ βάθει καὶ πλάτει πολὺς ἐνεχθεὶς, ἐπειδὴν συνάψῃ τῷ Ταύρῳ, παράδοξον λαμβάνει τὴν συναγωγὴν. Παράδοξος δὲ καὶ ἡ διακοπὴ τοῦ ὄρους ἐστὶ, δι' ἧς ἄγεται τὸ ῥεῖθρον. Καθάπερ γὰρ ἐν ταῖς ῥῆγμα λαβούσαις πέτραις καὶ σχισθείσαις διχα τὰς κατὰ τὴν ἑτέραν ἐξοχὰς ὁμολόγους εἶναι συμβαίνει ταῖς κατὰ τὴν ἑτέραν εἰσοχαῖς οὕτως, ὥστε καὶ συναρμοσθῆναι δύνασθαι· οὕτως εἶδόμεν, καὶ τὰς ὑπερκειμένας τοῦ ποταμοῦ πέτρας ἐκατέρωθεν σχεδὸν τι μέχρι τῶν ἀκρωρειῶν ἀνατεινούσας ἐν διαστάσει δυοῖν, ἢ τριῶν πλέθρων, ἀντικείμενα ἔχουσας τὰ κοῖλα ταῖς ἐξοχαῖς. Τὸ δὲ ἔδαφος τὸ μεταξὺ πᾶν πέτρινον, βαθύ τε, καὶ στενὸν τελέως ἔχον διὰ μέσου ῥῆγμα, ὥστε καὶ κύνα καὶ λαγῶ δι-ἀλλεσθαι. Τοῦτο δ' ἐστὶ τὸ ῥεῖθρον τοῦ ποταμοῦ ἄχρι χείλους πλήρες, ὅχετοῦ πλάτει προσεοικός· διὰ δὲ τὴν σκολιότητα, καὶ τὴν ἐκ τοσοῦτου συναγωγὴν, καὶ τὸ διὰ τῆς φάραγγος βάθος εὐθὺς τοῖς πόρρωθεν προσιοῦσιν ὁ ψόφος βροντῇ προσπίπτει παραπλήσιος· διεκβαίνων δὲ τὰ ὄρη, τοσαύτην κατάγει χοῦν ἐπὶ τὴν θάλατταν, τὴν μὲν ἐκ τῆς Καταονίας, τὴν δὲ ἐκ τῶν Κιλικίων πεδίων, ὥστε ἐπ' αὐτῷ καὶ χρησμός ἐκπεπτωκὸς φέρεται τοιοῦτος·

Ἔσσεται ἐσσομένοις, ὅτε Πύραμος εὐρυοδίνης,

Ἠιόνα προχέων, ἱερὴν ἐς Κύπρον ἵκηται.

Παραπλήσιον γάρ τι καὶ κεῖ συμβαίνει, καὶ ἐν Αἰγύπτῳ, τοῦ Νείλου ἀεὶ προσεξηπειροῦντος τὴν θάλατταν τῇ προσχώσει· καθὼ καὶ Ἡρόδοτος μὲν δῶρον τοῦ ποταμοῦ τὴν Αἴγυπτον εἶπεν· ὁ ποιητὴς δὲ τὴν Φάρον πελαγίαν ὑπάρξαι πρῶτερον οὕτω, νυνὶ πρὸς γειὸν οὔσαν τῇ Αἰγύπτῳ.

Τρίτη δ' ἐστὶν ἱερὸσύνη Διὸς Δακίη, οὐ λειπομένη ταύτης, ἀξιόλογος δ' ὅμως. Ἐνταῦθα δ' ἐστὶ λάκκος ἁλμυροῦ ὕδατος, ἀξιολόγου λίμνης ἔχων περιμέτρον, ὁφρῦσι κλειόμενος ὑψηλαῖς τε καὶ ὄρθιαις, ὥστ' ἔχειν κατὰ βασιν κλιμακώδη· τὸ δ' ὕδωρ οὔτ' αὖξισθαί φασιν, οὔτ' ἀπόρρῳσιν ἔχειν οὐδαμοῦ φανεράν.

Πόλιν δ' οὔτε τὸ τῶν Καταόνων ἔχει πεδίον, οὔθ' ἡ Μελιτηνὴ· φρούρια δ' ἐρυμνά ἐπὶ τῶν ὄρων, τὰ τε Ἀζάμορα, καὶ τὸ Δασταρκόν, ὃ περιρρέεται τῷ Καρμάλα ποταμῷ. Ἐχει δὲ καὶ ἱερὸν τὸ τοῦ Κατάονος Ἀπόλλωνος, καθ' ὅλην τιμώμενον τὴν Καππαδοκίαν, ποιησαμένων ἀφιδρύματα ἀπ' αὐτοῦ. Οὐδὲ αἱ ἄλλαι στρατηγίαι πόλεις ἔχουσι, πλὴν δυοῖν. Τῶν δὲ λοιπῶν στρατηγιῶν ἐν μὲν τῇ Σαργαυραυσηνῇ πολίχνιον ἐστὶν Ἡρπα, καὶ ποταμὸς Κάρμαλος, ὃς καὶ αὐτὸς εἰς τὴν Κιλικίαν ἐκδίδωσιν. Ἐν δὲ ταῖς ἄλλαις ὃ τε Ἄργος, ἔρυμα ὑψηλὸν πρὸς τῷ Ταύρῳ, καὶ τὰ Νῶρα, ὃ νῦν καλεῖται Νηροασσός, ἐν ᾗ Εὐμενὴς πολιορκούμενος ἀντέσχε πολὺν χρόνον· καθ' ἡμᾶς δὲ Σισίνου ὑπῆρξε χρηματοφυλάκιον, τοῦ ἐπιθεμένου τῇ Καππαδόκῳ ἀρχῇ.

Τούτου δ' ἦν καὶ τὰ Κάδηναι, βασιλείον καὶ πόλεις κατασκευὴν ἔχον· ἔστι δὲ καὶ ἐπὶ τῶν ὄρων τῶν Λυκαονικῶν· τὰ γὰρ Σαύηρα κομόπολις λέγεται ὑπάρχει ποτὲ καὶ αὕτη μητρόπολις τῆς χώρας. Ἐν δὲ τῇ Μοριμηνῇ τὸ ἱερὸν τοῦ ἐν Οὐηνάσοις Διὸς, ἱεροδούλων κατοικίαν ἔχον τρισχιλίων σχεδόν τι, καὶ χώραν ἱερὰν εὐκαρπον, παρέχουσαν πρόσοδον ἐνιαύσιον ταλάντων πεντεκαίδεκα τῷ ἱερῷ· καὶ οὗτός ἐστι διὰ βίου, καθάπερ καὶ ὁ ἐν Κομάνοις, καὶ δευτερεύει κατὰ τιμὴν μετ' ἐκείνον.

Δύο δὲ ἔχουσι μόνον στρατηγία πόλεις, ἡ μὲν Τυανίτις τὰ Τύανα, ὑποπεπτωκυῖα τῷ Ταύρῳ τῷ κατὰ τὰς Κιλικίας πύλας, καθ' ἧς εὐπετέσταται καὶ κοινόταται πᾶσιν εἶσιν αἱ εἰς τὴν Κιλικίαν καὶ τὴν Συρίαν ὑπερβολαί· καλεῖται δὲ Εὐσέβεια ἡ πρὸς τῷ Ταύρῳ· ἀγαθὴ δὲ καὶ πεδιάς ἡ πλείστη. Τὰ δὲ Τύανα ἐπὶκειται χώματι Σεμιράμιδος τετειχισμένῳ καλῶς. Οὐ πολὺ δ' ἄπωθεν ταύτης ἐστὶ τὰ τε Καστάβαλα, καὶ τὰ Κύβιστρα, ἔτι μᾶλλον τῷ ὄρει πλησιάζοντα πόλιστα· ὧν ἐν τοῖς Κασταβάλοις ἐστὶ τὸ τῆς Περσείας Ἀρτέμιδος ἱερὸν, ὅπου φασὶ τὰς ἱερείας γυμνοῖς τοῖς ποσὶ δι' ἀνθρακιᾶς βαδίζειν ἀπαθεῖς· κἄνταῦθα δὲ τινες τὴν αὐτὴν θρυλλοῦσιν ἱστορίαν τὴν περὶ τοῦ Ὁρέστου καὶ τῆς Ταυροπόλου· Περσείαν κεκλῆσθαι φάσκοντες, διὰ τὸ πέραθεν κομισθῆναι. Ἐν μὲν δὲ τῇ Τυανίτιδι στρατηγίᾳ τῶν λεχθεισῶν δέκα ἔστι πόλισμα τὰ Τύανα· τὰς δ' ἐπικτήτους οὐ συναριθμῶ ταύταις, τὰ Καστάβαλα καὶ τὰ Κύβιστρα, καὶ τὰ ἐν τῇ τραχείᾳ Κιλικίᾳ, ἐν

ἥ τὴν Ἐλαιοῦσσαν νησίον εὐκαρπον συνέκτισεν Ἀρχέλαος ἀξιολόγως, καὶ τὸ πλεόν ἐνταῦθα διέτριβεν.

Ἐν δὲ τῇ Κιλικίᾳ καλουμένη τὰ Μάζακα ἡ μητρόπολις τοῦ ἔθνους· καλεῖται δ' Εὐσέβεια καὶ αὐτὴ ἐπικλησιν ἡ πρὸς τῷ Ἀργαίῳ· κεῖται γὰρ ὑπὸ τῷ Ἀργαίῳ ὄρει πάντων ὑψηλοτάτῳ, καὶ ἀνέκλειπτον χιόνι τὴν ἀκρώρειαν ἔχοντι· ἀφ' ἧς φασὶν οἱ ἀναβαίνοντες (οὗτοι δ' εἶσιν ὀλίγοι) κατοπτεύεσθαι ταῖς αἰθρίαις ἄμφω τὰ πελάγη, τὸ τε Ποντικόν, καὶ τὸ Ἰσσικόν. Τὰ μὲν οὖν ἄλλα ἀφυῆ πρὸς συνοικισμὸν ἔχει πόλεως· ἄνυδρός τε γὰρ ἐστὶ καὶ ἀνοχυρὸς, διὰ τε τὴν ὀλιγωρίαν τῶν ἡγεμόνων καὶ ἀτειχιστος· τάχα δὲ καὶ ἐπίτηδες, ἵνα μὴ, ὡς ἐρύματι πεποιθότες τῷ τείχει, σφόδρα ληστεύοιεν πεδίον οἰκοῦντες, λόφους ὑπερδεξίους ἔχον καὶ ἐμβελεῖς· καὶ τὰ κύκλῳ δὲ χωρία ἔχει τελέως ἀφορα καὶ ἀγεώργητα, καίπερ ὄντα πεδινά· ἀλλ' ἐστὶν ἀμμώδη καὶ ὑπόπετρα. Μικρὸν δ' ἔτι προῖοῦσι, καὶ πυρίληπτα πεδία, καὶ μεστὰ βάραθρα πυρὸς ἐπὶ σταδίου πολλοὺς, ὥστε πόρρωθεν ἡ κομιδὴ τῶν ἐπιτηδείων. Καὶ τὸ δοκοῦν δὲ πλεονέκτημα παρακείμενον ἔχει κίνδυνον· ἀξύλου γὰρ ὑπαρχούσης σχεδὸν τι τῆς συμπάσης Καππαδοκίας, ὃ Ἀργαῖος ἔχει περικείμενον δρυμόν, ὥστε ἐγγύθεν ὁ ξυλισμὸς πάρεστιν· ἀλλ' οἱ ὑποκείμενοι τῷ δρυμῷ τόποι, καὶ αὐτοὶ πολλαχοῦ πυρὰ ἔχουσιν· ἅμα δὲ καὶ ὑφυδροὶ εἰσι ψυχρῷ ὕδατι· οὔτε τοῦ πυρὸς, οὔτε τοῦ ὕδατος εἰς τὴν ἐπιφάνειαν ἐκκύπτοντος· ὥστε καὶ ποάζειν τὴν πλείστην. Ἔστι δ' ὅπου καὶ ἐλῶδές ἐστι τὸ ἔδαφος, καὶ νύκτωρ ἐξάπτονται

φλόγες ἀπ' αὐτοῦ. Οἱ μὲν οὖν ἔμπειροι φυλαττόμενοι τὸν ξυλισμὸν ποιοῦνται· τοῖς δὲ πολλοῖς κίνδυνός ἐστι, καὶ μάλιστα τοῖς κτήνεσιν, ἐμπίπτουσιν εἰς ἀδήλους βόθρους πυρός.

Ἔστι δὲ καὶ ποταμὸς ἐν τῷ πεδίῳ τῷ πρὸ τῆς πόλεως, Μέλας καλούμενος, ὅσον τεσσαράκοντα σταδίους διέχων τῆς πόλεως, ἐν ταπεινοτέρῳ τῆς πόλεως χωρίῳ τὰς πηγὰς ἔχων. Ταύτῃ μὲν οὖν ἄχρηστος αὐτοῖς ἐστὶν οὐχ ὑπερδέξιον ἔχων τὸ ρεῦμα. εἰς ἔλη δὲ καὶ λίμνας διαχεόμενος κακοῖ τὸν ἄερα τοῦ θέρους τὸν περὶ τὴν πόλιν· καὶ τὸ λατομεῖον δὲ ποιεῖ δύσχρηστον, καίπερ εὐχρηστον ὄν· πλαταμῶνες γὰρ εἰσιν, ἀφ' ὧν τὴν γῆν ἔχειν ἀφθονον συμβαίνει τοῖς Μαζακηνοῖς πρὸς τὰς οἰκοδομίας· καλυπτόμεναι δ' ὑπὸ τῶν ὑδάτων αἱ πλάκες, ἀντιπράττουσι. Καὶ ταῦτα δ' ἐστὶ τὰ ἔλη πανταχοῦ πυρίληπτα. Ἀσιαράθης δ' ὁ βασιλεὺς, τοῦ Μέλανος κατὰ τινα στενὰ ἔχοντος τὴν εἰς τὸν Εὐφράτην διέξοδον, ἐμφράξας ταῦτα, λίμνην πελαγίαν ἀπέδειξε τὸ πλησίον πεδίον· ἐνταῦθα δὲ νησίδας τινὰς, ὡς τὰς Κυκλάδας, ἀπολαβόμενος διατριβὰς ἐν αὐταῖς ἐποιεῖτο μερικκιώδεις· ἐκράγην δ' ἀθρόως τὸ ἔμφραγμα, ἐξέκλυσε πάλιν τὸ ὕδωρ· πληρωθεὶς δ' ὁ Εὐφράτης τῆς τε τῶν Καππαδόκων πολλὴν παρέσυρε, καὶ κατοικίας καὶ φυτείας ἠφάνισε πολλάς· τῆς τε τῶν Γαλατῶν τῶν τὴν Φρυγίαν ἐχόντων οὐκ ὀλίγην ἐλυμήνατο. Ἄντὶ δὲ τῆς βλάβης ἐπράξαντο ζημίαν αὐτὸν τάλαντα τριακόσια, Ῥωμαίοις ἐπιτρέψαντες τὴν κρῖσιν. Τὸ δ' αὐτὸ συνέβη καὶ περὶ Ἡρπα· καὶ γὰρ ἐκεῖ τὸ

τοῦ Καρμάλα ῥεῦμα ἐνέφραξεν, εἴτ' ἐκτραγέντος τοῦ στομίου, καὶ τῶν Κιλικίων τινὰ χωρία τὰ περὶ Μαλλὸν διαφθείραντος τοῦ ὕδατος, δίκας ἔτισεν τοῖς ἀδικηθεῖσιν.

Ἀφ' οὗ δ' οὖν κατὰ πολλὰ τὸ τῶν Μαζακητῶν χωρίον, ὃ πρὸς κατοικίαν μάλιστα οἱ βασιλεῖς ἐλέσθαι δοκοῦσιν, ὅτι τῆς χώρας ἀπάσης τόπος ἦν μεσαίτατος οὗτος τῶν ξύλα ἐχόντων ἄμα, καὶ λίθον πρὸς τὰς οἰκοδομίας, καὶ χόρτον, οὗ πλεῖστον ἐδέοντο κτηνοτροφοῦντες· τρόπον γὰρ τινὰ στρατόπεδον ἦν αὐτοῖς ἢ πόλις. Τὴν δ' ἄλλην ἀσφάλειαν τὴν αὐτῶν τε καὶ σωμάτων ἐκ τῶν ἐρυμάτων εἶχον, τῶν ἐν τοῖς φρουρίοις, ἃ πολλὰ ὑπάρχει· τὰ μὲν βασιλικὰ, τὰ δὲ τῶν φίλων. Ἀφέστηκε δὲ τὰ Μάζακα τοῦ μὲν Πόντου περὶ ὀκτακοσίους σταδίους πρὸς νότον· τοῦ δ' Εὐφράτου μικρὸν ἐλάττους ἢ διπλασίους τῶν Κιλικίων δὲ πυλῶν ὁδὸν ἡμερῶν ἕξ, καὶ τοῦ Κυρίνου στρατοπέδου διὰ Τυάνων· κατὰ μέσσην δὲ τὴν ὁδὸν κεῖται τὰ Τύανα· διέχει δὲ Κυβίστρων τριακοσίους σταδίους. Χρῶνται δὲ οἱ Μαζακητοὶ τοῖς Χαράνδα νόμοις, αἰρούμενοι καὶ νομῶδον, ὅς ἐστιν αὐτοῖς ἐξηγητὴς τῶν νόμων, καθάπερ οἱ παρὰ Ῥωμαίοις νομικοί. Διέθηκε δὲ φάυλως αὐτοὺς Τιγράνης ὁ Ἀρμένιος, ἥνίκα τὴν Καππαδοκίαν κατέδραμεν· ἅπαντας γὰρ ἀναστάτους ἐποίησεν εἰς τὴν Μεσοποταμίαν, καὶ τὰ Τιγρανόκερτα ἐκ τούτων συνῶκισε τὸ πλεόν· ὕστερον δ' ἐπανῆλθον οἱ δυνάμενοι μετὰ τὴν τῶν Τιγρανοκέρτων ἄλωσιν.

Μέγεθος δὲ τῆς χώρας κατὰ πλάτος μὲν, τὸ ἀπὸ τοῦ Πόντου πρὸς τὸν Ταῦρον, ὅσον χίλιοι καὶ ὀκτακόσιοι στάδιοι· μῆκος δὲ ἀπὸ τῆς Λυκαονίας καὶ Φρυγίας, μέχρι Εὐφράτου πρὸς τὴν ἑω καὶ τὴν Ἀρμενίαν, περὶ τρισχιλίους. Ἀγαθὴ δὲ καὶ καρποῖς, μάλιστα δὲ σίτῳ καὶ βοσκήμασι παντοδαποῖς· νοτιωτέρα δὲ οὖσα τοῦ Πόντου, ψυχροτέρα ἐστίν· ἡ δὲ Βαγαδαονία, καίπερ πεδιάς οὖσα, καὶ νοτιωτάτη πασῶν· ὑποπέπτωκε γὰρ τῷ Ταύρῳ, καὶ μόλις τῶν καρπίμων τι φέρει δένδρων· ὄναγρόβοτος δ' ἐστὶ καὶ αὕτη, καὶ ἡ πολλὴ τῆς ἄλλης, καὶ μάλιστα ἡ περὶ Γαρσαυρίαν, καὶ Λυκαονίαν, καὶ Μοριμηνήν. Ἐν δὲ τῇ Καππαδοκίᾳ γίνεται καὶ ἡ λεγομένη Σινωπικὴ μίλτος, ἀρίστη τῶν πασῶν· ἐνάμιλλος δ' ἐστὶν αὐτῇ καὶ ἡ Ἰβηρικὴ· ὠνομάσθη δὲ Σινωπικὴ, διότι κατὰ γειν ἐκεῖσε εἰώθασιν οἱ ἔμποροι, πρὶν ἢ τὸ τῶν Ἐφεσίων ἐμπορεῖον μέχρι τῶν ἐνθάδε ἀνθρώπων διῆχθαι. Λέγεται δὲ καὶ κρυστάλλου πλάκας καὶ ὀνυχίτου λίθου, πλησίον τῆς τῶν Γαλατῶν ὑπὸ τῶν Ἀρχελαίου μεταλλευτῶν εὐρέσθαι. Ἦν δέ τις τόπος καὶ λίθου λευκοῦ, τῷ ἐλέφαντι κατὰ τὴν χρῶαν ἐμφερέης, ὥσπερ ἀκόνας τινὰς οὐ μεγάλας ἐκφέρων, ἕξ ὧν τὰ λαβρία τοῖς μαχαιρίοις κατεσκεύαζον· ἄλλως δὲ τὰς διόπτρας βώλους μεγάλας ἐκδιδούς, ὥστε καὶ ἕξω κομίζεσθαι. Ὅριον δ' ἐστὶ τοῦ Πόντου καὶ τῆς Καππαδοκίας ὄρεινὴ τις παραάλληλος τῷ Ταύρῳ, τὴν ἀρχὴν ἔχουσα ἀπὸ τῶν ἐσπερίων ἄκρων τῆς Χαμμανηνῆς, ἐφ' ἧς ἵδρυται φρούριον ἀπότομον Λασμένδα, μέχρι τῶν ἑωθινῶν τῆς Λαουινιασηνῆς. Στρατηγίαι

δ' εἰς τῆς Καππαδοκίας ἤτε Χαμμανηνή καὶ ἡ Λαουινιασηνή.

Συνέβη δὲ, ἥνίκα πρῶτον Ῥωμαῖοι τὰ κατὰ τὴν Ἀσίαν διώκουν, νικήσαντες Ἀντίοχον, φιλίας καὶ συμμαχίας ἐποιοῦντο πρὸς τε τὰ ἔθνη καὶ τοὺς βασιλέας, τοῖς μὲν ἄλλοις βασιλεῦσιν αὐτοῖς καθ' ἑαυτοὺς δοθῆναι τὴν τιμὴν ταύτην, τῷ δὲ Καππάδοκι καὶ αὐτῷ τε τῷ ἔθνει κοινῇ. Ἐκλιπόντος δὲ τοῦ βασιλικοῦ γένους, οἱ μὲν Ῥωμαῖοι συνέχῳρουν αὐτοῖς αὐτονομεῖσθαι κατὰ τὴν συγκειμένην φιλίαν τε καὶ συμμαχίαν πρὸς τὸ ἔθνος· οἱ δὲ πρεσβευσάμενοι τὴν μὲν ἐλευθερίαν παρητοῦντο· οὐ γὰρ δύνασθαι φέρειν αὐτὴν ἔφασαν· βασιλέα δ' ἠξίουσαν αὐτοῖς ἀποδειχθῆναι. Οἱ δὲ θαυμάσαντες, εἴ τινες οὕτως εἶεν ἀπειρηκότες πρὸς τὴν ἐλευθερίαν, ἐπέτρεψαν αὐτοῖς ἐξ ἑαυτῶν ἐλέσθαι κατὰ χειροτονίαν, ὃν ἂν βούλοιντο· καὶ εἶλοντο Ἀριοβαρζάνην· εἰς τριγωνίαν δὲ προσελθόντος τοῦ γένους ἐξέλιπε. Κατεστάθη δ' ὁ Ἀρχέλαος, οὐδὲν προσήκων αὐτοῖς, Ἀντωνίου καταστήσαντος. Ταῦτα καὶ περὶ τῆς μεγάλης Καππαδοκίας. Περὶ δὲ τῆς τραχείας Κιλικίας, τῆς προστεθείσης αὐτῇ, βέλτιόν ἐστιν ἐν τῷ περὶ τῆς ὅλης Κιλικίας λόγῳ διελθεῖν.

III. Τοῦ δὲ Ἰόντου καθίστατο μὲν Μιθριδάτης, ὁ Εὐπάτωρ, βασιλεὺς. Εἶχε δὲ τὴν ἀφοριζομένην τῷ Ἄλνυ μέχρσι Τιβαρηνῶν, καὶ Ἀρμενίων, καὶ τὴν ἐντὸς Ἄλυσος τὰ μέχρσι Ἀμάστρεως καὶ τινων τῆς Παφλαγονίας μερῶν. Προσεκλήσατο δ' οὗτος καὶ τὴν μέχρσι Ἡρακλείας παραλίαν ἐπὶ τὰ δυσμικὰ μέρη,

τῆς Ἡρακλείδου τοῦ Πλατωνικοῦ πατρίδος· ἐπὶ δὲ τᾶναντία μέχρι Κολχίδος καὶ τῆς μικρᾶς Ἀρμενίας, ἃ δὴ καὶ προσέθηκε τῷ Πόντῳ. Καὶ δὴ καὶ Πομπήϊος καταλύσας ἐκείνον, ἐν τούτοις τοῖς ὄροις οὕσαν τὴν χώραν ταύτην παρέλαβε· τὰ μὲν πρὸς Ἀρμενίαν καὶ τὰ περὶ τὴν Κολχίδα τοῖς συναγωνισαμένοις δυνάσταις κατένειμε, τὰ δὲ λοιπὰ εἰς ἕνδεκα πολιτείας διέτλε, καὶ τῇ Βιθυνίᾳ προσέθηκεν, ὥς τ' ἐξ ἁμφοῖν ἐπαρχίαν γενέσθαι μίαν· μεταξὺ δὲ τῶν μεσογαίων τινὰς βασιλεύεσθαι παρέδωκε τοῖς ἀπὸ Πυλαιμένους, καθάπερ καὶ τοὺς Γαλάτας τοῖς ἀπὸ γένους τετράρχαις. Ὅτερον δ' οἱ τῶν Ῥωμαίων ἡγεμόνες ἄλλους καὶ ἄλλους ἐποίησαντο μερισμοὺς, βασιλέας τε καὶ δυνάστας καθιστάντες, καὶ πόλεις τὰς μὲν ἐλευθεροῦντες, τὰς δὲ ἐγχειρίζοντες τοῖς δυνάσταις, τὰς δ' ὑπὸ τῷ δήμῳ τῶν Ῥωμαίων ἑῶντες. Ἡμῖν δ' ἐπιούσι τὰ καθέκαστα, ὥς νῦν ἔχει, λεγέσθω, μικρὰ καὶ τῶν προτέρων ἐφαπτομένοις, ὅπου τοῦτο χρήσιμον. Ἀρξώμεθα δὲ ἀπὸ τῆς Ἡρακλείας, ἥπερ δυσμικωτάτη ἐστὶ τούτων τῶν τόπων.

Εἰς δὴ τὸν Εὐξείνῳ πόντῳ εἰσπλέουσιν ἐκ τῆς Προποντίδος, ἐν ἁριστερᾷ μὲν τὰ προσεχῇ τῷ Βυζαντίῳ κεῖται, Θρακῶν δ' ἐστὶ· καλεῖται δὲ τὰ ἁριστερὰ τοῦ πόντου Θρακικά· ἐν δεξιᾷ δὲ τὰ προσεχῇ, Καλχηδόνια. Βιθυνῶν δ' ἐστὶ τὰ πρῶτα· εἴτα Μαριανδυνῶν· τινὲς δὲ καὶ Κανκῶνων φασίν· εἴτα Παφλαγόνων μέχρι Ἄλυσος· εἴτα Καππαδόκων τῶν πρὸς τῷ Πόντῳ, καὶ τῶν ἐξῆς μέχρι Κολχίδος. Πάντα δὲ ταῦτα καλεῖται τὰ δεξιὰ τοῦ Εὐξείνου Πόν-

του. Ταύτης δὲ τῆς παραλίας ἀπάσης ὑπῆρξεν Εὐπάτωρ, ἄρξάμενος ἀπὸ τῆς Κολχίδος μέχρι Ἡράκλειας· τὰ δ' ἐπέκεινα τὰ μέχρι τοῦ στόματος καὶ τῆς Καλχηδόνος τῷ Βιθυνῶν βασιλεῖ συνέμενε. Καταλυθέντων δὲ τῶν βασιλέων, ἐφύλαξαν οἱ Ῥωμαῖοι τοὺς αὐτοὺς ὅρους, ὥστε τὴν Ἡράκλειαν προσκεῖσθαι τῷ Πόντῳ, τὰ δ' ἐπέκεινα Βιθυνοῖς προσχωρεῖν.

Οἱ μὲν οὖν Βιθυνοὶ, διότι πρότερον Μυσοὶ ὄντες μετωνομάσθησαν οὕτως ἀπὸ τῶν Θρακῶν τῶν ἐποικησάντων, Βιθυνῶν τε καὶ Θυνῶν, ὁμολογεῖται παρὰ τῶν πλείστων· καὶ σημεῖα τίθενται, τοῦ μὲν τῶν Βιθυνῶν ἔθρους, τὸ μέχρι νῦν ἐν τῇ Θράκῃ λέγεσθαι τινὰς Βιθυνοὺς· τοῦ δὲ τῶν Θυνῶν, τὴν Θυριάδα ἀκτὴν τὴν πρὸς Ἀπολλωνίᾳ καὶ Σαλμυδησσῷ. Καὶ οἱ Βέβρυκες δὲ οἱ τούτων προεποικήσαντες τὴν Μυσίαν, Θραῖκες, ὥς εἰκάζω ἐγώ. Εἴρηται δ', ὅτι καὶ αὐτοὶ οἱ Μυσοὶ Θρακῶν ἀποικοὶ εἰσι τῶν νῦν λεγομένων Μυσῶν. Ταῦτα μὲν οὕτω λέγεται.

Τοὺς δὲ Μαριανδυνοὺς καὶ τοὺς Καύκωνας οὐχ ὁμοίως ἅπαντες λέγουσι· τὴν γὰρ δὴ Ἡράκλειαν ἐν τοῖς Μαριανδυνοῖς ἰδρῦσθαι φασὶ, Μιλησίων κτίσμα· τίνες δὲ, καὶ πόθεν, οὐδὲν εἴρηται, οὐδὲ διάλεκτος, οὐδ' ἄλλη διαφορὰ ἐθνικὴ περὶ τοὺς ἀνθρώπους φαίνεται· παραπλήσιοι δ' εἰσὶ τοῖς Βιθυνοῖς· ἔοικεν οὖν καὶ τοῦτο Θράκιον ὑπάρξαι τὸ φύλον. Θεόπομπος δὲ Μαριανδυνὸν φησι μέρους τῆς Παφλαγονίας ἄρξαντα ὑπὸ πολλῶν δυναστευομένης, ἐπελθόντα τὴν τῶν Βεβρύκων κατασχεῖν· ἣν δ' ἐξέλιπεν, ἐπώνυμον ἑαυτοῦ καταλιπεῖν. Εἴρηται δὲ καὶ

τοῦτο, ὅτι πρῶτοι τὴν Ἡράκλειαν κτίσαντες Μιλήσιοι τοὺς Μαριανδυνοὺς εἰλωτεύειν ἠνάγκασαν, τοὺς προκατέχοντας τὸν τόπον, ὥστε καὶ πιπράσκεσθαι ὑπ' αὐτῶν, μὴ εἰς τὴν ὑπερορίαν δέ· συμβῆναι γὰρ ἐπὶ τούτοις, καθάπερ Κρησὶ μὲν ἐθήτευεν ἡ Μινῶα καλουμένη σύνοδος, Θειταλοῖς δὲ οἱ Πενέσται.

Τοὺς δὲ Καύκωνας, οὓς ἱστοροῦσι τὴν ἐφεξῆς οἰκῆσαι παραλίαν τοῖς Μαριανδυνοῖς μέχρι τοῦ Παρθενίου ποταμοῦ, πόλιν ἔχοντας τὸ Τίειον, οἱ μὲν Σκύθας φασίν, οἱ δὲ τῶν Μακεδόνων τινάς, οἱ δὲ τῶν Πελασγῶν. Εἴρηται δὲ πού καὶ περὶ τούτων πρότερον. Καλλισθένης δὲ καὶ ἔγραφε τὰ ἔπη ταῦτα εἰς τὸν διάκοσμον· μετὰ τὸ,

Κρωμνάν τ', Αἰγιαλὸν τε καὶ ὑψηλοὺς Ἐρυθίνους, τιθεῖς,

Καύκωνας αὐτ' ἤγε Πολυκλέος υἱὸς ἀμύμων,

Οἱ περὶ Παρθένιον ποταμὸν κλυτὰ δώματ' ἔναιον· παρήκειν γὰρ ἄφ' Ἡρακλείας καὶ Μαριανδυνῶν μέχρι Λευκοσύρων, οὓς καὶ ἡμεῖς Καππάδοκας προσαγορεύομεν· τὸ δὲ τῶν Καυκῶνων γένος τὸ περὶ τὸ Τίειον μέχρι Παρθενίου, καὶ τὸ τῶν Ἐνετιῶν τὸ συνεχές μετὰ τὸν Παρθένιον, τῶν ἐχόντων τὸ Κύτωρον· καὶ νῦν δ' ἔτι Καυκωνίτας εἶναι τινὰς περὶ τὸν Παρθένιον.

Ἡ μὲν οὖν Ἡράκλεια πόλις ἐστὶν εὐλίμενος, καὶ ἄλλως ἀξιόλογος· ἤγε καὶ ἀποικίας ἔστελλεν· ἐκείνης γὰρ ἡ τε Χερρόβνησος ἀποικὸς, καὶ ἡ Κάλλατις· ἦν τε αὐτόνομος, εἴτα ἐτυραννήθη χρόνους τινάς· εἴτ' ἡλευθέρωσεν ἑαυτὴν πάλιν· ὕστερον δ' ἐβασιλεύθη, γενομένη ὑπὸ τοῖς Ῥωμαίοις· ἐδέξατο δ'

ἀποικίαν Ῥωμαίων ἐπὶ μέρει τῆς πόλεως καὶ τῆς χώρας. Λαβὼν δὲ παρ' Ἀντωνίου τὸ μέρος τοῦτο τῆς πόλεως Ἀδιατόριξ, ὁ Δομνεκλείου, τετραρχοῦ Γαλατῶν, υἱὸς, ᾧ κατεῖχον οἱ Ἡρακλειῶται, μικρὸν πρὸ τῶν Ἀκτιακῶν, ἐπέθετο νύκτωρ τοῖς Ῥωμαίοις, καὶ ἀπέσφαξεν αὐτοὺς, ἐπιτρέψαντος, ὡς ἔφασκεν ἐκεῖνος, Ἀντωνίου. Θριαμβευθεὶς δὲ μετὰ τὴν ἐν Ἀκτίῳ νίκην, ἐσφάγη μεθ' υἱοῦ. Ἡ δὲ πόλις ἐστὶ τῆς Ποντικῆς ἐπαρχίας τῆς συντεταγμένης τῇ Βιθυνίᾳ.

Μεταξὺ δὲ Χαλκηδόνος καὶ Ἡρακλείας ῥέουσι ποταμοὶ πλείους, ὧν εἰσιν ὁ, τε Ψίλλις, καὶ ὁ Κάλπας, καὶ Σαγγάριος, οὗ μέμνηται καὶ ὁ ποιητής. Ἔχει δὲ τὰς πηγὰς κατὰ Σαγγίαν κώμην, ἀφ' ἑκατὸν καὶ πεντήκοντά που σταδίων οὗτος Πέσσι-ροῦντος· διέξιεισι δὲ τῆς ἐπικτήτου Φρυγίας τὴν πλείω, μέρος δέ τι καὶ τῆς Βιθυνίας· ὥστε καὶ τῆς Νικομηδείας ἀποσχεῖν μικρὸν πλείους, ἢ τριακοσίους σταδίους, καθ' οὓς συμβάλλει ποταμὸς αὐτῷ Γάλλος, ἐκ Μόδρων τὰς ἀρχὰς ἔχων, τῆς ἐφ' Ἑλλησπόντῳ Φρυγίας. Αὕτη δ' ἐστὶν ἡ αὐτὴ τῇ ἐπικτήτῳ, καὶ εἶχον αὐτὴν οἱ Βιθυνοὶ πρότερον. Αὐξηθεὶς δὲ καὶ γενόμενος πλωτὸς, καίπερ πάλαι ἄπλωτος ὢν, τὴν Βιθυνίαν ὁρίζει πρὸς ταῖς ἐκβολαῖς. Προέκειται δὲ τῆς παραλίας ταύτης καὶ ἡ Θυνία νῆσος. Ἐν δὲ τῇ Ἡρακλεώτιδι γίνεται τὸ ἀκό-νιτον· διέχει δὲ ἡ πόλις αὕτη τοῦ ἱεροῦ τοῦ Χαλκηδονίου σταδίους χιλίους που καὶ πεντακοσίους, τοῖς δὲ Σαγγαρίου πεντακοσίους.

Τὸ δὲ Τίειον ἤδη πολίχνιον οὐδὲν ἔχον μνήμης ἄξιον, πλὴν ὅτι Φιλέταιρος ἐντεῦθεν ἦν ὁ ἀρχηγέτης τοῦ τῶν Ἀτταλικῶν βασιλέων γένους. Εἰθ' ὁ Παρθένιος ποταμὸς διὰ χωρίων ἀνθηρῶν φερόμενος, καὶ διὰ τοῦτο τοῦ ὀνόματος τούτου τετυχηκώς, ἐν αὐτῇ τῇ Παφλαγονίᾳ τὰς πηγὰς ἔχων. Ἐπειτα ἡ Παφλαγονία καὶ οἱ Ἐνετοί. Ζητοῦσι δέ, τίνας λέγει τοὺς Ἐνετοὺς ὁ ποιητής, ὅταν φῇ·

Παφλαγόνων δ' ἡγεῖτο Πυλαιμένος λάσιον κῆρ
 Ἐξ' Ἐνετῶν, ὅθεν ἡμιόνων γένος ἀγροτεράων.
 Οὐ γὰρ δείκνυσθαι φασὶ νῦν Ἐνετοὺς ἐν τῇ Παφλαγονίᾳ· οἱ δὲ κόμην ἐν τῷ αἰγιαλῷ φασὶ, δέκα σχολίους ἀπὸ Ἀμάστρεως διέχουσιν. Ζηνόδοτος δὲ ἐξ Ἐνετῆς γράφει, καὶ φησὶ δηλοῦσθαι τὴν νῦν Ἀμισόν. Ἄλλοι δὲ φύλον τι τοῖς Καππάδοξιν ὁμοροῦν στρατεῦσαι μετὰ Κιμμερίων· εἰτ' ἐκπεσεῖν εἰς τὸν Ἀδρίαν. Τὸ δὲ μάλιστα ὁμολογούμενον ἐστίν, ὅτι ἄξιολογώτατον ἦν τῶν Παφλαγόνων φύλον οἱ Ἐνετοί, ἐξ οὗ ὁ Πυλαιμένης ἦν· καὶ δὴ καὶ συνεστράτευσαν αὐτῷ οὗτοι πλεῖστοι· ἀποβαλόντες δὲ τὸν ἡγεμόνα, διέβησαν εἰς τὴν Θράκην μετὰ τὴν Τροίαν ἄλωσιν· πλανώμενοι δ' εἰς τὴν νῦν Ἐνετικὴν ἀφίκοντο. Τινὲς δὲ καὶ Ἀντήνορα καὶ τοὺς παῖδας αὐτοῦ κοινωνῆσαι τοῦ στόλου τούτου φασὶ, καὶ ἰδρυθῆναι κατὰ τὸν μυχὸν τοῦ Ἀδρίου, καθάπερ ἐμνήσθημεν ἐν τοῖς Ἰταλικοῖς. Τοὺς μὲν οὖν Ἐνετοὺς διὰ τοῦτ' ἐκλιπεῖν εἰκός, καὶ μὴ δείκνυσθαι ἐν τῇ Παφλαγονίᾳ.

Τοὺς δὲ Παφλαγόνας πρὸς ἑω μὲν ὁρίζει ὁ Ἄλυσ ποταμὸς, ῥέων ἀπὸ μεσημβρίας μεταξὺ Σύρῳ

τε καὶ Παφλαγόνων· καὶ ἐξίησι, κατὰ τὸν Ἡρόδοτον, εἰς τὸν Εὐξείνιον καλεόμενον πόντον, Σύρους λέγοντα τοὺς Καππάδοκας· καὶ γὰρ ἔτι καὶ νῦν Λευκόσυροι καλοῦνται, Σύρων καὶ τῶν ἔξω τοῦ Ταύρου λεγομένων· κατὰ δὲ τὴν πρὸς τοὺς ἐντὸς τοῦ Ταύρου σύγκρισιν, ἐκείνων ἐπικεκαυμένων τὴν χροάν· τοῦτοις δὲ μὴ τοιαύτην τὴν ἐπωνυμίαν γενέσθαι συνέβη· καὶ Πίνδαρός φησιν, ὅτι αἱ Ἀμαζόνες Σύριον εὐρυαίχμαν διεῖπον στρατὸν, τὴν ἐν τῇ Θεμισκύρᾳ κατοικίαν οὕτω δηλῶν. Ἡ δὲ Θεμισκυρά ἐστιν ἡ τῶν Ἀμισηνῶν· αὕτη δὲ Λευκοσύρων τῶν μετὰ τὸν Ἄλυν. Πρὸς ἔω μὲν τοίνυν ὁ Ἄλυσ ὄριον τῶν Παφλαγόνων· πρὸς νότον δὲ Φρύγες, καὶ οἱ ἐποικήσαντες Γαλάται· πρὸς δύσιν δὲ Βιθυνοὶ καὶ Μαριανδυνοί· τὸ γὰρ τῶν Καυκάνων γένος ἐξεφθαρται τελέως πάντοθεν· πρὸς ἄρκτον δὲ ὁ Εὐξείνός ἐστι. Τῆς δὲ χώρας ταύτης διηρημένης εἰς τε τὴν μεσόγαίαν καὶ τὴν ἐπὶ θαλάττῃ, διατείνουσιν ἀπὸ τοῦ Ἄλυος μέχρι Βιθυνίας, ἑκατέραν τὴν μὲν παραλίαν ἕως Ἡρακλείας εἶχεν ὁ Εὐπάτωρ· τῆς δὲ μεσογαίας τὴν μὲν ἐγγυτιάτω ἔσχεν, ἥς τινα καὶ πέραν τοῦ Ἄλυνος διέτεινε· καὶ μέχρι δεῦρο τοῖς Ῥωμαίοις ἡ Ποντικὴ ἐπαρχία ἀφώρισται. Τὰ λοιπὰ δ' ἦν ὑπὸ δυνάσταις καὶ μετὰ τὴν Μιθριδάτου κατάλυσιν. Περὶ μὲν δὴ τῶν ἐν τῇ μεσογαίᾳ Παφλαγόνων ἐροῦμεν ὕστερον, τῶν μὲν ὑπὸ τῷ Μιθριδάτῃ· νῦν δὲ πρόκειται τὴν ὑπ' ἐκείνῳ χώραν, κληθεῖσαν δὲ Πόντον διελθεῖν.

Μετὰ δὲ τὸν Παρθένιον ποταμὸν ἔστιν Ἀμα-

στρις, δμώνυμος τῇ συνωικυία πόλις· ἴδρυνται δὲ ἐπὶ χερσόρηνου λιμένας ἔχουσα τοῦ ἰσθμοῦ ἑκατέρωθεν· ἦν δ' ἡ Ἀμαστρις γυνὴ μὲν Διονυσίου, τοῦ Ἡρακλείας τυράννου, θυγάτηρ δὲ Ὀξυάθρου, τοῦ Δαρχείου ἀδελφοῦ, τοῦ κατὰ Ἀλέξανδρον· ἐκείνη μὲν οὖν ἐκ τεττάρων κατοικιῶν συνώκισε τὴν πόλιν, ἐκ τε Σησάμου, καὶ Κυτῶρου, καὶ Κρώμνης (ὧν καὶ Ὅμηρος μέμνηται ἐν τῷ Παφλαγονικῷ διακόσμῳ) τετάρτης δὲ τῆς Τιείου· ἀλλ' αὕτη μὲν ταχὺ ἀπέστη τῆς κοινωνίας, αἱ δὲ ἄλλαι συνέμειναν· ὧν ἡ Σήσαμος ἀκρόπολις τῆς Ἀμαστρεως λέγεται. Τὸ δὲ Κύτωρον ἐμπορεῖον ἦν ποτὲ Σινωπέων· ὠνόμασται δ' ἀπὸ Κυτῶρου, τοῦ Φρίξου παιδὸς, ὥς Ἐφορὸς φησι. Πλείστη δὲ καὶ ἀρίστη πύξις φύεται κατὰ τὴν Ἀμαστριανὴν, καὶ μάλιστα περὶ τὸ Κύτωρον. Ὁ δὲ Αἰγιαλὸς ἔστι μὲν ἡῶν μακρὰ πλειόνων, ἢ ἑκατὸν σταδίων· ἔχει δὲ καὶ κώμην δμώνυμον, ἧς μέμνηται ὁ ποιητής, ὅταν φῇ·

Κρώμναν τ' Αἰγιαλὸν τε, καὶ ὑψηλοὺς Ἐρυθίνους.

Γράφουσι δέ τινες,

Κρώμναν Κωβιαλὸν τε.

Ἐρυθίνους δὲ λέγεσθαι φασὶ τοὺς νῦν Ἐρυθρίνους ἀπὸ τῆς χροᾶς· δύο δ' εἰσὶ σκόπελοι. Μετὰ δὲ Αἰγιαλὸν Κάραμβις, ἄκρα μεγάλη πρὸς τὰς ἄρκτους ἀνατεταμένη, καὶ τὴν Σκυθικὴν χερσόρηνον. Ἐμνήσθημεν δ' αὐτῆς πολλάκις, καὶ τοῦ ἀντικειμένου αὐτῇ Κριοῦ μετώπου, διθάλαττον ποιοῦντος τὸν Εὐξείνον πόντον. Μετὰ δὲ Κάραμβιν Κίνωλις, καὶ Ἀν-

τικίνωλις, καὶ Ἀβώνου τεῖχος, πολίχνιον, καὶ Ἀρμέν-
νη, ἐφ' ἣ παροικιάζονται·

“Ὅστις ἔργον οὐδὲν εἶχεν, Ἀρμένην ἐτείχισεν.

“Ἔστι δὲ κώμη τῶν Σινωπέων, ἔχουσα λιμένα.

Εἴτ' αὐτὴ Σινώπη, σταδίου πεντήκοντα τῆς
Ἀρμένης διέχουσα, ἀξιολογωτάτη τῶν ταύτῃ πόλε-
ων. Ἐκτισαν μὲν οὖν αὐτὴν Μιλήσιοι· κατασκευα-
σάμενη δὲ ναυτικόν, ὑπῆρχε τῆς ἐντὸς Κυανέων θα-
λάττης, καὶ ἔξω δὲ πολλῶν ἀγώνων μετεῖχε τοῖς Ἑλ-
λησιν· αὐτονομηθεῖσα δὲ πολὺν χρόνον, οὐδὲ διὰ
τέλους ἐφύλαξε τὴν ἐλευθερίαν, ἀλλ' ἐκ πολιορκίας
ἐάλω, καὶ ἐδούλευσε Φαρνάκῃ πρώτον, ἔπειτα τοῖς
διαδεξαμένοις ἐκεῖνον μέχρι τοῦ Εὐπάτορος, καὶ τῶν
καταλυσάντων Ῥωμαίων ἐκεῖνον. Ὁ δ' Εὐπάτωρ
καὶ ἐγενήθη ἐκεῖ, καὶ ἐτράφη· διαφερόντως δὲ ἐτί-
μησεν αὐτὴν, μητρόπολιν τε τῆς βασιλείας ὑπέλα-
βεν. Ἔστι δὲ καὶ φυσικῇ προνοίᾳ κατεσκευασμένη
καλῶς. Ἰδρυται γὰρ ἐπὶ αὐχένι χερσόνησος τινός·
ἐκατέρωθεν δὲ τοῦ ἰσθμοῦ λιμένες, καὶ ναύσταθμοι,
καὶ πηλαμύδια θαυμαστά, περὶ ὧν εἰρήκαμεν, ὅτι
δευτέραν θήραν οἱ Σινωπεῖς ἔχουσι, τρίτην δ' οἱ Βυ-
ζάντιοι· καὶ κύκλῳ δ' ἡ χερσόνησος προβέβληται,
ῥαχιώδεις ἀκτὰς ἔχουσα, καὶ κοιλάδας τινὰς, ὥσαν-
εἰ βόθρους πετρίνους, οὓς καλοῦσι χοινικίδας· πλη-
ροῦνται δὲ οὗτοι μετεωρισθείσης τῆς θαλάττης· ὥς
καὶ διὰ τοῦτο οὐκ εὐπρόσιτον τὸ χωρίον, καὶ, διὰ
πᾶσαν τὴν τῆς πέτρας ἐπιφάνειαν, ἐχινώδη καὶ ἀνε-
πίβατον εἶναι γυμνῷ ποδί· ἄνωθεν μέντοι καὶ ὑπὲρ
τῆς πόλεως εὐχαιὸν ἔστι τὸ ἔδαφος, καὶ ἀγροκηπίοις

κεκόσμηται πυκνοῖς, πολὺ δὲ μᾶλλον τὰ προάστεια. Αὕτη δ' ἡ πόλις τετελείχισται καλῶς, καὶ γυμνασίῳ δέ, καὶ ἀγορᾷ, καὶ στοαῖς κεκόσμηται λαμπρῶς. Τοιαύτη δὲ οὖσα, δις ὁμῶς ἑάλω· πρότερον μὲν τοῦ Φαρνάκου παρὰ δόξαν αἰφνιδίως ἐπιπεσόντος· ὕστερον δὲ ὑπὸ Λευκόλλου, καὶ τοῦ ἐγκαθημένου τυρράννου, καὶ ἐντὸς ἅμα, καὶ ἐκτὸς πολιορκουμένη· ὃ γὰρ ἐγκατασταθεὶς ὑπὸ τοῦ βασιλέως φρουράρχος Βακχίδης, ὑπονοῶν ἅει τινὰ προδοσίαν ἐκ τῶν ἔνδοθεν, καὶ πολλὰς αἰκίας καὶ σφαγὰς ποιῶν, ἀπαγορεῦσαι τοὺς ἀνθρώπους ἐποίησε πρὸς ἅμφω, μήτ' ἀμύνασθαι δυναμένους γενναίως μήτε προσθέσθαι κατὰ συμβάσεις. Ἐάλωσαν οὖν· καὶ τὸν μὲν ἄλλον κόσμον τῆς πόλεως διεφύλαξεν ὁ Λεύκολλος· τὴν δὲ τοῦ Βιλλάρου σφαῖραν ἤρε, καὶ τὸν Αὐτόλυκον, Σθένιδος ἔργον, ὃν ἐκεῖνοι οἰκιστὴν ἐνόμιζον, καὶ ἐτίμων ὥς θεόν· ἦν δὲ καὶ μαντεῖον αὐτοῦ. Δοκεῖ δὲ τῶν τῷ Ἰάσονι συμπλευσάντων εἶναι, καὶ κατασχεῖν τοῦτον τὸν τόπον. Εἰθ' ὕστερον Μιλήσιοι τὴν εὐφυΐαν ἰδόντες, καὶ τὴν ἀσθένειαν τῶν ἐνοικοούντων, ἐξειδιάσαντο, καὶ ἐποίκους ἔστειλαν· νυνὶ δὲ καὶ Ῥωμαίων ἀποικίαν δέδεκται, καὶ μέρος τῆς πόλεως καὶ τῆς χώρας ἐκείνων ἐστί. Διέχει δὲ τοῦ μὲν Ἱεροῦ τρισχιλίους καὶ πεντακοσίους, ἀφ' Ἡρακλείας δὲ δισχιλίους, Καράμβεως δὲ ἐπτακοσίους σταδίους. Ἄνδρας δὲ ἐξήνεγκεν ἀγαθοὺς, τῶν μὲν φιλοσόφων, Διογένη, τὸν Κυνικόν, καὶ Τιμόθεον, τὸν Πατριώνα· τῶν δὲ ποιητῶν, Δίφιλον τὸν κωμικόν· τῶν δὲ συγγραφέων, Βάτωνα, τὸν πραγματευθέντα τὰ Περσικά.

Ἐντεῦθεν δ' ἐφεξῆς ἡ τοῦ Ἄλνυος ἐκβολὴ ποταμοῦ· ὠνόμασται δ' ἀπὸ τῶν ἁλῶν, ὥς παραρρέει· ἔχει δὲ τὰς πηγὰς ἐν τῇ μεγάλῃ Καππαδοκίᾳ, τῆς Ποντικῆς πλησίον, κατὰ τὴν Καμισσηνὴν· ἐνεχθεὶς δ' ἐπὶ δύσιν πολὺς, εἴτ' ἐπιστρέψας πρὸς τὴν ἄρκτον διὰ τε Γαλατῶν καὶ Παφλαγόνων, ὁρίζει τούτους τε καὶ τοὺς Λευκοσύρους. Ἔχει δὲ καὶ ἡ Σινωπῆτις καὶ ἡ μέχρι Βιθυνίας πᾶσα ὄρεινὴ ὑπερκειμένη τῆς λεχθείσης παραλίας ναυπηγήσιμον ὕλην, ἀγαθὴν καὶ εὐκατακόμιστον. Ἡ δὲ Σινωπῆτις καὶ σφένδαμνον φύει καὶ ὀροκάρουν, ἐξ ὧν τὰς τραπέζας τέμνουσιν· ἅπασα δὲ καὶ ἐλαιόφυτός ἐστιν, ἡ μικρὸν ὑπὲρ τῆς θαλάττης γεωργομένη.

Μετὰ δὲ τὴν ἐκβολὴν τοῦ Ἄλνυος ἡ Γαδιλωνίτις ἐστὶ μέχρι τῆς Σαραμηνῆς, εὐδαίμων χώρα, καὶ πεδιάς πᾶσα, καὶ πᾶμφορος· ἔχει δὲ καὶ προβατείαν ὑποδιφθέρου καὶ μαλακῆς ἐρέας, ἧς καθ' ὅλην τὴν Καππαδοκίαν καὶ τὸν Πόντον σφόδρα πολλὴ σπάνις ἐστί· γίνονται δὲ καὶ ζόρκες, ὧν ἀλλαχοῦ σπάνις ἐστί. Ταύτης δὲ τῆς χώρας τὴν μὲν ἔχουσιν Ἀμισσηνοὶ, τὴν δ' ἔδωκε Ληϊοτάρῳ Πομπήτιος, καθάπερ καὶ τὰ περὶ τὴν Φαργακίαν καὶ τὴν Τραπεζουσίαν, μέχρι Κολχίδος καὶ τῆς μικρῆς Ἀρμενίας· καὶ τούτων ἀπέδειξεν αὐτὸν βασιλεῖα, ἔχοντα καὶ τὴν πατρῴαν τετραρχίαν τῶν Γαλατῶν, τοὺς Τολιστοβογίους. Ἀποθανόντος δ' ἐκείνου, πολλὰ διαδοχαὶ τῶν ἐκείνου γέγονασι.

Μετὰ δὲ τὴν Γαδιλῶνα ἡ Σαραμηνὴ καὶ Ἀμισός, πόλις ἀξιόλογος, διέχουσα τῆς Σινώπης περὶ

ἐννακοσίους σταδίους. Φησὶ δὲ αὐτὴν Θεόπομπος
 πρώτους Μιλησίους κτίσαι, εἴτα Καππαδόκων ἄρ-
 χοντα· τρίτον δ' ὑπ' Ἀθηνοκλέους καὶ Ἀθηναίων
 ἐποικισθεῖσαν, Πειραιᾶ μετονομασθῆναι. Καὶ ταύ-
 την δὲ κατέσχον οἱ βασιλεῖς· ὁ δ' Εὐπάτωρ ἐκόσμη-
 σεν ἱεροῖς, καὶ προσέκτισε μέρος. Λεύκολλος δὲ
 καὶ ταύτην ἐπολιόρησεν· εἴθ' ὕστερον Φαρνάκης ἐκ
 Βοσπόρου διαβὰς· ἐλευθερωθεῖσαν δ' ὑπὸ Καίσα-
 ρος τοῦ θεοῦ, παρέδωκεν Ἀντώνιος βασιλεῦσιν· εἴθ'
 ὁ τύραννος Στράτων κακῶς αὐτὴν διέθηκεν· εἴτ' ἡλευ-
 θερώθη πάλιν μετὰ τὰ Ἀκτιακὰ ὑπὸ Καίσαρος τοῦ
 Σεβαστοῦ, καὶ νῦν εὖ συνέστηκεν. Ἔχει δὲ τὴν τε
 ἄλλην χώραν καλὴν, καὶ τὴν Θεμισκυραν, τὸ τῶν
 Ἀμαζόνων οἰκητήριον, καὶ τὴν Σιδηρὴν.

Ἔστι δὲ ἡ Θεμισκυρα πεδίον, τῇ μὲν ὑπὸ τοῦ
 πελάγους κλυζόμενον, ὅσον ἐξήκοντα σταδίους τῆς
 πόλεως διέχον· τῇ δ' ὑπὸ τῆς ὄρεινῆς, εὐδένδρου καὶ
 διαρρύτου ποταμοῖς, αὐτόθεν τὰς πηγὰς ἔχουσιν.
 Ἐκ μὲν οὖν τούτων πληρούμενος ἀπάντων εἰς ποτα-
 μὸς διέξεισι τὸ πεδίον, Θερμώδων καλούμενος· ἄλλος
 δὲ τούτῳ πᾶρις, ῥέων ἐκ τῆς καλουμένης Φανα-
 ροίας, τὸ αὐτὸ διέξεισι πεδίον· καλεῖται δὲ Ἴρις.
 Ἔχει δὲ τὰς πηγὰς ἐν αὐτῷ τῷ Πόντῳ· ῥυεῖς δὲ διὰ
 πόλεως μέσης Κομάνων τῶν Ποντικῶν, καὶ διὰ τῆς
 Λαξιμανίτιδος, εὐδαίμονος πεδίου, πρὸς δύσιν, εἴτ'
 ἐπιστρέφει πρὸς τὰς ἄρκτους παρ' αὐτὰ τὰ Γαζίου-
 ρα, παλαιὸν βασιλεῖον, νῦν δ' ἔρημον· εἴτα ἀνα-
 κάμπτει πάλιν πρὸς ἑω· παραλαβὼν τὸν τε Σκύ-
 λακα καὶ ἄλλους ποταμοὺς, καὶ παρ' αὐτὸ τῆς

Ἀμασειας ἐνεχθεὶς τεῖχος, τῆς ἡμετέρας πατρίδος, πόλεως ἐρυμνοτάτης, εἰς τὴν Φανάροϊαν πρόεισιν· ἐνταῦθα δὲ συμβαλὼν ὁ Λύκος αὐτῶ, τὰς ἀρχὰς ἐξ Ἀρμενίας ἔχων, γίνεται καὶ αὐτὸς Ἴρις· εἴθ' ἡ Θεμισκυρα ὑποδέχεται τὸ ῥεῦμα, καὶ τὸ Ποντικὸν πέλαγος. Διὰ δὲ τοῦτ' ἑνδροσόν ἐστι καὶ ποάζον ἀεὶ τὸ πεδίον τοῦτο, τρέφειν τε ἀγέλας βοῶν τε ὁμοίως καὶ ἵππων δυνάμενον· σπόρον δὲ πλεῖστον δέχεται τὸν ἐκ τῆς ἐλύμου καὶ κέγχρου, μᾶλλον δὲ ἀνέκλειπτον· αὐχμοῦ γὰρ κρείττων ἐστὶν ἡ εὐϋδρία παντός· ὥστ' οὐδὲ λιμὸς καθικνεῖται τῶν ἀνθρώπων τούτων οὐδ' ἅπαξ· τοσαύτην δ' ὁπώραν ἐκδίδωσιν ἡ παρώρειος τὴν αὐτοφυῆ καὶ ἀγρίαν, σταφυλῆς τε καὶ ὄχνης, καὶ μήλου, καὶ τῶν καρπωδῶν, ὥστε κατὰ πᾶσαν τοῦ ἔτους ὥραν ἀφθόνως εὐπορεῖν τοὺς ἐξιόντας ἐπὶ τὴν ὕλην· τότε μὲν ἔτι κρεμαμένων τῶν καρπῶν ἐν τοῖς δένδρεσι, τότε δ' ἐν τῇ πεπτωκυῖα φυλλάδι, καὶ ὑπ' αὐτῇ κειμένων βαθεία, καὶ πολλῇ κεχυμένα. Συχνὰ δὲ καὶ θῆραι παντοίων ἀγρευμάτων διὰ τὴν εὐφορίαν τῆς τροφῆς.

Μετὰ δὲ τὴν Θεμισκυραν ἐστὶν ἡ Σιδηνή, πεδίον εὐδαιμον, οὐχ ὁμοίως δὲ καὶ κατὰ ῥόυτον, ἔχον χωρία ἐρυμνά ἐπὶ τῇ παραλίᾳ, τὴν τε Σίδην, ἀφ' ἧς ὠνομάσθη Σιδηνή, καὶ Χάβακα, καὶ Φαῦδα. Μεχρὶ μὲν δὴ δεῦρο Ἀμισσηνὴ. Ἄνδρες δὲ γεγόνασιν ἄξιοι μνήμης κατὰ παιδείαν ἐνταῦθα· μαθηματικοὶ μὲν, Δημήτριος ὁ τοῦ Ῥαθηνοῦ, καὶ Διονυσιόδωρος, δωμώνυμος τῷ Ἰκενι γεωμέτρῃ· γραμματικὸς δὲ, Τυραννίων, οὗ ἡμεῖς ἠκροασάμεθα.

Μετὰ δὲ τὴν Σιδηρὴν ἡ Φαρνακία ἐστίν, ἐρυνδὸν πόλισμα· καὶ μετὰ ταῦτα ἡ Τραπεζοῦς, πόλις Ἑλληνίς, εἰς ἣν ἀπὸ τῆς Ἀμισοῦ περὶ δισχιλίους καὶ διακοσίους σταδίους ἐστὶν ὁ πλοῦς· εἴτ' ἔνθεν εἰς Φάσιν χίλιοι πού καὶ τετρακόσιοι, ὥςθ' οἱ σύμπαντες ἀπὸ τοῦ ἱεροῦ μέχρι Φάσιδος περὶ ὀκτακισχιλίους σταδίους εἰσὶν, ἡ μικρῶ πλείους, ἡ ἐλάττους. Ἐν δὲ τῇ παραλίᾳ ταύτῃ Ἀμισοῦ πλέουσιν, ἡ Ἡράκλειος ἄκρα πρῶτόν ἐστιν· εἴτα ἄλλη ἄκρα Ἰασόνιον, καὶ ὁ Γενήτης· εἴτα Κύτωρος πολίχνη, ἐξ ἧς συνωκίσθη ἡ Φαρνακία· εἴτα Ἰσχύοποις, κατερηριμμένη. Εἴτα κόλπος, ἐν ᾧ Κερασσοὺς τε καὶ Ἑρμῶνασσα, κατοικίαι μέτραι· εἴτα τῆς Ἑρμῶνάσσης πλησίον ἡ Τραπεζοῦς· εἴθ' ἡ Κολχίς· ἐνταῦθα δὲ πού ἐστι καὶ Ζυγόπολις τις λεγομένη κατοικία. Περὶ μὲν οὖν τῆς Κολχίδος εἴρηται καὶ τῆς ὑπερκειμένης παραλίας.

Τῆς δὲ Τραπεζοῦντος ὑπέρκεινται καὶ τῆς Φαρνακίας Τιβαρηνοί τε καὶ Χαλδαῖοι, καὶ Σάννοι, οὓς πρότερον ἐκάλουν Μάκρωνας, καὶ ἡ Μικρὰ Ἀρμενία· καὶ οἱ Ἀππαῖται δὲ πῶς πλησιάζουσι τοῖς χωρίοις τούτοις, οἱ πρότερον Κερκῖται. Διήκει δὲ διὰ τούτων ὁ, τε Σκυδίσσης, ὄρος τραχύτατον, συνάπτον τοῖς Μοσχικοῖς ὄρεσι τοῖς ὑπὲρ τῆς Κολχίδος, οὗ τὰ ἄκρα κατέχουσιν οἱ Ἑπτακωμηταί, καὶ ὁ Παρυάδρης, ὁ μέχρι τῆς μικρᾶς Ἀρμενίας ἀπὸ τῶν κατὰ Σιδηρὴν καὶ Θεμίσκυραν τόπων διατείνων, καὶ ποιῶν τὸ ἐωθινὸν τοῦ Πόντου πλευρόν. Εἰσὶ δ' ἅπαντες μὲν οἱ ὄρειοι τούτων ἄγριοι τελέως, ὑπερβέβληνται δὲ τοὺς ἄλλους οἱ Ἑπτακωμηταί· τινὲς δὲ καὶ

ἐπὶ δένδρεσιν, ἢ πυργίοις οἰκοῦσι, διὸ καὶ Μοσυνοίκους ἐκάλουν οἱ παλαιοὶ, τῶν πύργων μυσύνων λεγομένων. Ζῶσι δ' ἀπὸ θηρείων σαρκῶν καὶ τῶν ἀκροδρύων· ἐπιτίθενται δὲ καὶ τοῖς ὁδοιποροῦσι, καταπηδήσαντες ἀπὸ τῶν ἱκρίων. Οἱ δὲ Ἑπτακωμήται τρεῖς Πομπηΐου σπεύρας κατέκοψαν, διεξιούσας τὴν ὄρεινὴν, κεράσαντες κρατῆρας ἐν ταῖς ὁδοῖς τοῦ μαινομένου μέλιτος, ὃ φέρουσιν οἱ ἀκρέμονες τῶν δένδρων· πιοῦσι γὰρ καὶ παρακόψασιν ἐπιθέμενοι, ῥαδίως διεχειρίσαντο τοὺς ἀνθρώπους. Ἐκαλοῦντο δὲ τούτων τινὲς τῶν βαρβάρων καὶ Βύζηρες.

Οἱ δὲ νῦν Χαλδαῖοι, Χάλυβες τὸ παλαιὸν ὠνομάζοντο, καθ' οὓς μάλιστα ἡ Φαργακία ἵδρυνται, κατὰ θάλατταν μὲν ἔχουσα εὐφύιαν τὴν ἐκ τῆς πηλαμυδίας· πρῶτιστα γὰρ ἀλίσκεται ἐνταῦθα τὸ ὄψον τοῦτο· ἐκ δὲ τῆς γῆς τὰ μέταλλα, νῦν μὲν σιδήρου, πρότερον δὲ καὶ ἀργύρου. Ὅλως δὲ κατὰ τοὺς τόπους τούτους ἡ παραλία στενὴ τελέως ἐστίν· ὑπέρκειται γὰρ εὐθὺς τὰ ὄρη μετὰλλων πλήρη καὶ δρυμῶν, γεωργεῖται δ' οὐ πολλά· λείπεται δὴ τοῖς μὲν μεταλλευταῖς ἐκ τῶν μετὰλλων ὃ βίος, τοῖς δὲ θαλαττοργοῖς ἐκ τῆς ἀλιείας, καὶ μάλιστα τῶν πηλαμύδων καὶ τῶν δελφίνων· ἐπακολουθοῦντες γὰρ ταῖς ἀγέλαις τῶν ἰχθύων, κορδύλης τε καὶ θύννης, καὶ αὐτῆς τῆς πηλαμύδος, πιαίνονται τε καὶ εὐάλωτοι γίνονται διὰ τὸ πλησιάζειν τῇ γῇ προαλέστερον δელεαζόμενοι· οὓς μόνοι οὗτοι κατακόπτουσι τοὺς δελφίνας, καὶ τῷ στέατι πολλῷ χρῶνται πρὸς ἅπαντα,

Τούτους οὖν οἶμαι λέγειν τὸν ποιητὴν Ἀλιζώνους ἐν τῷ μετὰ τοὺς Παφλαγόνας καταλόγῳ·

Αὐτὰρ Ἀλιζώνων Ὀδῖος καὶ Ἐπίστροφος ἦρχον

Τηλόθεν ἐξ Ἀλύβης, ὅθεν ἀργύρου ἐστὶ γενέθλη·
ἦτοι τῆς γραφῆς μετατεθείσης ἀπὸ τοῦ τηλόθεν ἐκ Χαλύβης· ἢ τῶν ἀνθρώπων πρότερον Ἀλύβων λεγομένων ἀντὶ Χαλύβων· οὐ γὰρ νῦν μὲν δυνατὸν γέγονεν ἐκ Χαλύβων Χαλδαίους λεχθῆναι, πρότερον δ' οὐκ ἐνῆν ἀντὶ Ἀλύβων Χάλυβας· καὶ ταῦτα τῶν ὀνομάτων μεταπτώσεις πολλὰς δεχομένων, καὶ μάλιστα ἐν τοῖς βαρβάροις. Σίντιες γὰρ ἐκαλοῦντό τινες τῶν Θρακῶν, εἴτα Σίντοι, εἴτα Σάϊοι, παρ' οἷς φησὶν Ἀρχίλοχος τὴν ἀσπίδα ὀΐσαι·

Ἀσπίδι μὲν Σαῖων τις ἀγάλλεται, ἣν περὶ θάμνον

Ἔντος ἀμώμητον κάλλιπον οὐκ ἐθέλων·

οἱ δ' αὐτοὶ οὗτοι Σάπαι νῦν ὀνομάζονται· πάντες γὰρ οὗτοι περὶ Ἀβδηρα τὴν οἴκησιν εἶχον, καὶ τὰς περὶ Ἀἴμνον νήσους· ὁμοίως δὲ καὶ Βρίγοι, καὶ Βρίγες, καὶ Φρύγες, οἱ αὐτοί· καὶ Μυσοὶ καὶ Μέρονες, καὶ Μαίονες καὶ Μήρονες. Οὐ χρεία δὲ πλεονάζειν. Ὑπονοεῖ δὲ καὶ ὁ Σκήψιος τὴν τοῦ ὀνόματος μετάπτωσιν ἐξ Ἀλύβων εἰς Χάλυβας· τὰ δ' ἐξῆς καὶ τὰ συνωδὰ οὐ νοῶν, καὶ μάλιστα ἐκ τίνος Ἀλιζώνους εἴρηκε τοὺς Χάλυβας, ἀποδοκιμάζει τὴν δόξαν· ἡμεῖς δ' ἀντιπαράθεντες τῇ ἡμετέρᾳ τὴν ἐκείνου, καὶ τὰς τῶν ἄλλων ὑπολήψεις σκοποῦμεν.

Οἱ μὲν μεταγράφουσιν Ἀλαζώνων, οἱ δ' Ἀμαζώνων ποιοῦσι· τὸ δ' ἐξ Ἀλύβης, ἐξ Ἀλόπης, ἐξ Ἀλόβης. Τοὺς δὲ Σκύθας Ἀλαζώνας φάσκοντες ὑπὲρ τὸν

Βορυσθένη, καὶ Καλλιπίδας, καὶ ἄλλα ὀνόματα, ἅπερ Ἑλλάνικός τε, καὶ Ἡρόδοτος, καὶ Εὐδοξος κατεφλνύρησαν ἡμῶν· τὰς δ' Ἀμαζόνας, μεταξὺ Μυσίας, καὶ Καρίας, καὶ Λυδίας, καθάπερ Ἐφορος νομίζει πλησίον Κύμης τῆς πατρίδος αὐτοῦ· καὶ τοῦτο μὲν ἔχεται τινὸς λόγου τυχὸν ἴσως· εἴη γὰρ ἂν λέγων τὴν ὑπὸ τῶν Αἰολέων καὶ Ἰωνῶν οἰκισθεῖσαν ὕστερον, πρότερον δ' ὑπὸ Ἀμαζόνων· καὶ ἐπωνύμους πόλεις τινὰς εἶναι φασι· καὶ γὰρ Ἐφεσον, καὶ Σμύρναν, καὶ Κύμην, καὶ Μύριναν. Ἡ δὲ Ἀλύβη, ὥς τινες Ἀλόπη, ἢ Ἀλόβη, πῶς ἂν ἐν τοῖς τόποις τούτοις ἐξητάζετο; πῶς δὲ τηλόθεν; πῶς δ' ἢ τοῦ ἀργύρου γενέθλη;

Ταῦτα μὲν ἀποκύεται τῇ μεταγραφῇ· γράφει γὰρ οὕτως·

Αὐτὰρ Ἀμαζόνων Ὀδῖος καὶ Ἐπίστροφος ἦρχον,
Ἐλθόντ' ἐξ Ἀλόπης, ὅθ' Ἀμαζονίδων γένος ἐστί.
Ταῦτα δ' ἀπολυσάμενος εἰς ἄλλο ἐμπέπτωκε πλάσμα· οὐδαμοῦ γὰρ ἐνθάδε εὐρίσκεται Ἀλόπη· καὶ ἡ μεταγραφὴ δὲ, παρὰ τὴν τῶν ἀντιγράφων τῶν ἀρχαίων πίστιν καινοτομουμένη ἐπὶ τοσοῦτον, σχεδισμῷ ἔοικεν. Ὁ δὲ Σκήψιος οὐδὲ τὴν τούτου ὀδὴν ἔοικεν ἀποδεξάμενος, οὔτε τῶν περὶ τὴν Παλλήνην τοὺς Ἀλιζώνους ὑπολαβόντων, ὧν ἐμνήσθημεν ἐν τοῖς Μακεδονικοῖς· ὁμοίως διαπορεῖ, καὶ πῶς ἐκ τῶν ὑπὲρ τὸν Βορυσθένην νομάδων ἀφῆχθαι συμμαχίαν τοῖς Τρωσὶ τίς νομίσειεν· ἐπαινεῖ δὲ μάλιστα τὴν Ἑκαταίου τοῦ Μιλησίου καὶ Μενεκράτους τοῦ Ἐλάϊτου, τῶν Ξενοκράτους γνωρίμων ἀνδρῶν

δόξαν, καὶ τὴν Παλαιφάτου· ὧν δ' ἓν μὲν ἐν γῆς περιό-
δῳ φησὶν· ἐπὶ δ' Ἀλαζία πόλει ποταμὸς Ὀδρύσσης
ῥέων διὰ Μυγδόνης πεδίου ἀπὸ δύσιος ἐκ τῆς λί-
μνης τῆς Λασκυλίτιδος ἐς Ῥύνδακον ἐσβάλλει· ἔρη-
μον δὲ εἶναι νῦν τὴν Ἀλαζίαν λέγει, κώμας δὲ πολ-
λὰς τῶν Ἀλαζίων οἰκεῖσθαι, δι' ὧν Ὀδρύσσης ῥεῖ·
ἐν δὲ ταύταις τὸν Ἀπόλλωνα τιμᾶσθαι διαφερόντως,
καὶ μάλιστα κατὰ τὴν ἐφορίαν τῶν Κυζικηνῶν. Ὁ
δὲ Μενεκράτης, ἐν τῇ Ἑλλησποντιακῇ περιόδῳ, ὑπερ-
κεῖσθαι λέγει τῶν ὑπὲρ τὴν Μύρλειαν τόπων ὄρει-
νὴν συνεχῆ, ἣν κατώκει τὸ τῶν Ἀλιζίων ἔθνος· δεῖ
δὲ, φησὶ, γράφειν ἐν τοῖς λλ· τὸν δὲ ποιητὴν ἐν τῷ
ἐνὶ γράφειν διὰ τὸ μέτρον. Ὁ δὲ Παλαιφάτος φη-
σιν, ἐξ Ἀμαζόνων τῶν ἐν τῇ Ἀλόπῃ οἰκούντων, νῦν
δ' ἐν Ζελείᾳ, τὸν Ὀδίον καὶ τὸν Ἐπίστροφον στρα-
τεῦσαι. Τί οὖν ἄξιον ἐπαινεῖν τὰς τοῦτων δόξας;
χωρὶς γὰρ τοῦ τὴν ἀρχαίαν γραφὴν καὶ τοῦτους κι-
νεῖν, οὔτε τὰ ἀργύρεια δεικνύουσιν, ὅπου τῆς Μυρ-
λεάτιδος λίμνη ἐστίν, οὔτε πῶς οἱ ἐνθενδε ἀφιγμέ-
νοι εἰς Ἴλιον τηλόθεν ἦσαν, εἰ καὶ δοθείη Ἀλόπην
τινὰ γεγονέναι, ἢ Ἀλαζίαν· πολὺ γὰρ δὴ ταῦτα ἐγ-
γυτέρω ἐστὶ τῇ Τρωάδι, ἢ τὰ περὶ Ἐφέσον. Ἀλλ' ὅ-
μως τοὺς περὶ Πύγελαν λέγοντας τὰς Ἀμαζόνας, με-
ταξὺ Ἐφέσου καὶ Μαγνησίας καὶ Προήνης, φλυα-
ρεῖν φησιν ὁ Δημήτριος· τὸ γὰρ τηλόθεν οὐκ εἰσαρ-
μόττειν τῷ τόπῳ· ὅπως οὖν μᾶλλον οὐκ ἐφαρμόττει
τῷ περὶ τὴν Μυσίαν καὶ Τευθρανίαν.

Νῆ Δία, ἀλλὰ φασὶ δεῖν ἐνια καὶ ἀκέρως προσ-
τιθέμενα δέχεσθαι, ὥς καί·

Τῇλ' ἐξ Ἀσκανίης· καὶ
 Ἀργαῖος δ' ὄνομ' ἔσκε, τὸ γὰρ θέτο πότνια μή-
 τηρ· καὶ

Εἴλετο δὲ κληῖδ' εὐκαμπέα χειρὶ παχείῃ

Πηνελόπη. —

Δεδόσθω δὴ καὶ τοῦτο· ἀλλ' ἐκεῖνα οὐ δοτέα, οἷς
 προσέχων ὁ Δημήτριος, οὐδὲ τοῖς ὑπολαβοῦσι, δεῖν
 ἀκούειν τηλόθεν ἐκ Χαλύβης, πιθανῶς ἀντεΐρηκε.
 Συγχωρήσας γάρ, ὅτι, εἰ καὶ μὴ ἔστι νῦν ἐν τοῖς
 Χάλυψι τὰ ἀργυρεῖα, ὑπάρξαι γε ἐνεδέχεται· ἐκεῖνα
 οὐ συγχωρεῖ, ὅτι καὶ ἔνδοξα ἦν, καὶ ἄξια μνήμης,
 καθάπερ τὰ σιδηρεῖα. Τί δὲ κωλύει, φαίη τις ἂν, ἢ
 καὶ ἔνδοξα εἶναι, καθάπερ καὶ τὰ σιδηρεῖα; ἢ σιδή-
 ρου μὲν εὐπορία τόπον ἐπιφανῆ δύναται ποιεῖν, ἀρ-
 γύρου δ' οὔτι; εἰ μὴ κατὰ τοὺς ἥρωας, ἀλλὰ κατ'
 Ὅμηρον εἰς δόξαν ἀφῖκτο τὰ ἀργυρεῖα· ἄρα μέμ-
 ψαιτό τις ἂν τὴν ἀπόφασιν τοῦ ποιητοῦ; πῶς οὖν
 εἰς τὴν ποιητὴν ἢ δόξα ἀφίκετο; πῶς δ' ἢ τοῦ ἐν τῇ
 Τεμέσῃ χαλκοῦ τῇ Ἰταλιώτιδι; πῶς δ' ἢ τοῦ Θη-
 βαϊκοῦ πλούτου τοῦ κατ' Αἴγυπτον; καίτοι διπλά-
 σιον σχεδόν τι διέχοντα τῶν Αἰγυπτίων Θηβῶν, ἢ
 τῶν Χαλδαίων. Ἀλλ' οὔθ', οἷς συνηγορεῖ, τοῦτοις
 ὁμολογεῖ. Τὰ γὰρ περὶ τὴν Σκῆψιν νομοθετῶν, τὴν
 ἑαυτοῦ πατρίδα, πλησίον τῆς Σκῆψεως καὶ τοῦ Αἰ-
 σήπου Ἐνέαν κώμην, καὶ Ἀργυρίαν λέγει, καὶ Ἀλα-
 ζίαν· ταῦτα μὲν οὖν εἰ καὶ ἔστι, πρὸς ταῖς πηγαῖς
 ἂν εἴη τοῦ Αἰσήπου.

Ὁ δὲ Ἑκαταῖος λέγει ἐπέκεινα τῶν ἐκβολῶν αὐ-
 τοῦ· ὅ, τε Παλαίφατος πρότερον μὲν Ἀλόπην οἰκεῖν

φήσας, νῦν δὲ Ζέλειαν, οὐδὲν ὁμοιον λέγει τούτοις. Εἰ δ' ἄρα ὁ Μενεκράτης, καὶ οὐδ' οὗτος τὴν Ἀλόπην, ἢ Ἀλόβην, ἢ ὅπως ποτὲ βούλονται γράφειν, φράζει, ἥτις ἐστίν· οὐδ' αὐτὸς ὁ Δημήτριος. Πρὸς Ἀπολλόδωρον δὴ περὶ τῶν αὐτῶν ἐν τῷ Τρωϊκῷ διακόσμῳ διαλεγόμενον, πολλὰ μὲν εἴρηται πρότερον, καὶ νῦν δὲ λεκτέον. Οὐ γὰρ οἶεται δεῖν δέχεσθαι τοὺς Ἀλιζῶνας ἐκτὸς τοῦ Ἄλως· μηδεμίαν γὰρ συμμαχίαν ἀφῆχθαι τοῖς Τρωσὶν ἐκ τῆς περαιάς τοῦ Ἄλως. Πρῶτον τοίνυν ἀπαιτήσομεν αὐτὸν, τίνες εἰσὶν οἱ ἐντὸς τοῦ Ἄλως οἱ Ἀλιζῶνες, καὶ

Τηλόθεν ἐξ Ἀλύβης, ὅθεν ἀργύρου ἐστὶ γενέθλη. Οὐ γὰρ ἔξει λέγειν. Ἐπειτα τὴν αἰτίαν, δι' ἣν οὐ συγχωρεῖ καὶ ἐκ τῆς περαιάς ἀφῆχθαί τινα συμμαχίαν. Καὶ γὰρ εἰ τὰς ἄλλας ἐντὸς εἶναι τοῦ ποταμοῦ πάσας συμβαίνει, πλὴν τῶν Θρακῶν, μίαν γε ταύτην οὐδὲν ἐκώλυε πέραθεν ἀφῆχθαι ἐκ τῆς ἐπέκεινα τῶν Λευκοσύρων. Ἡ πολεμήσαντας μὲν ἦν δυνατόν διαβαίνειν ἐκ τῶν τόπων τούτων καὶ τῶν ἐπέκεινα, καθάπερ τὰς Ἀμαζόνες, καὶ Τρῆρας, καὶ Κιμμερίους φασὶ, συμμαχήσαντας δ' ἀδύνατον; Αἱ μὲν οὖν Ἀμαζόνες οὐ συνεμάχουν, διὰ τὸ τὸν Πριάμον πολεμῆσαι πρὸς αὐτὰς συμμαχοῦντα τοῖς Ἰωσιν·

Ἡματι τῷ, ὅτε ἦλθον Ἀμαζόνες ἀντιάνειρας (φησὶν ὁ Πριάμος,)

Καὶ γὰρ ἐγὼν ἐπίκουρος ἐὼν μετὰ τοῖσιν ἐλέχθην.

Οἱ θ' ὁμοροῦντες αὐταῖς, οὐδ' οὕτως ἀπωθεν ὄντες, ὥστε χαλεπὴν εἶναι τὴν ἐκείθεν μετὰπεμψιν, οὐδ' ἔχθρας ὑποκειμένης, οὐδὲν ἐκωλύοντο, οἶμαι, συμμαχεῖν.

Ἀλλ' οὐδὲ δόξαν ἔχει τοιαύτην τῶν παλαιῶν εἰπεῖν, ὥς συμφωνοῦντων ἀπάντων, μηδένας ἐκ τῆς περαιίας τοῦ Ἄλυσος κοινωνῆσαι τοῦ Τρωϊκοῦ πολέμου. Πρὸς τοῦναντίον δὲ μᾶλλον εὖροι τις ἂν μαρτυρίας. Μαιάνδριος γοῦν ἐκ τῶν Λευκοσύρων φησὶ τοὺς Ἐνετοὺς ὀρμηθέντας συμμαχῆσαι τοῖς Τρωσίν· ἐκείθεν δὲ μετὰ τῶν Θρακῶν ἀπῆραι, καὶ οἰκῆσαι περὶ τὸν τοῦ Ἀδρίου μυχόν· τοὺς δὲ μὴ μετασχόντας τῆς στρατείας Ἐνετοὺς, Καππάδοκας γενέσθαι. Συνηγορεῖν δ' ἂν δόξειε τῷ λόγῳ τούτῳ, διότι πᾶσα ἡ πλησίον τοῦ Ἄλυσος Καππαδοκία, ὅση παρατείνει τῇ Παφλαγονίᾳ, ταῖς δυσὶ χοῖται διαλέκτοις, καὶ τοῖς ὀνόμασι πλεονάζει τοῖς Παφλαγονικοῖς, Βάγας καὶ Βιάσας, καὶ Αἰνιάκης, καὶ Ῥατώτης, καὶ Ζαρδώνκης καὶ Τίβηρος, καὶ Γάσος καὶ Ὀλίγασος, καὶ Μάνης· ταῦτα γὰρ ἔν τε τῇ Βαμωνίτιδι, καὶ Πημολίτιδι, καὶ τῇ Γαζαλινίτιδι, καὶ Γαζακηνῇ, καὶ ἄλλαις πλείοταις χώραις ἐπιπολάζει τὰ ὀνόματα. Αὐτὸς δὲ ὁ Ἀπολλόδωρος παρατίθησι τὸ τοῦ Ζήνροδότη, ὅτι γράφει·

Ἐξ Ἐνετῆς, ὅθεν ἡμιόνων γένος ἀγροτεράων.

Ταύτην δὲ φησιν Ἐκαταῖον τὸν Μιλήσιον δέχεσθαι τὴν Ἀμισόν. Ἡ δ' Ἀμισὸς εἴρηται, διότι τῶν Λευκοσύρων ἐστὶ, καὶ ἐκτὸς τοῦ Ἄλυσος.

Εἴρηται δ' αὐτῷ που καὶ, διότι ὁ ποιητὴς ἱστορίαν εἶχε τῶν Παφλαγόνων τῶν ἐν τῇ μεσογαίᾳ, παρὰ τῶν περὶ διελθόντων τὴν χώραν· τὴν παραλίαν δ' ἡγνόει, καθάπερ καὶ τὴν ἄλλην τὴν Ποντικὴν· ὠνόμαζε γὰρ ἂν αὐτήν. Τοῦναντίον δ' ἐστὶν ἀνασρέ-

παντα εἶπεῖν, ἐκ τῆς περιοδείας δομηθέντα τῆς ἀποδοθείσης νυνὶ, ὥς τὴν μὲν παραλίαν πᾶσαν ἐπελήλυθε, καὶ οὐδὲν τῶν ὄντων τότε ἄξιον μνήμης παραλέλοιπεν. Εἰ δ' Ἡράκλειαν, καὶ Ἀμαστριν, καὶ Σινώπην οὐ λέγει, τὰς μήπω συνωκισμένας, οὐδὲν θαυμαστόν· τῆς δὲ μεσογαίας οὐδὲν ἄτοπον, εἰ μὴ εἴρηκε. Καὶ τὸ μὴ ὀνομάζειν δὲ πολλὰ τῶν γνωρίμων, οὐκ ἀγνοίας ἐστὶ σημεῖον, ὅπερ καὶ ἐν τοῖς ἐμπροσθεν ἐπεσημηνάμεθα. Ἀγνοεῖν γὰρ αὐτὸν πολλὰ τῶν ἐνδόξων ἔφη περὶ τὸν Πόντον, οἷον ποταμοὺς καὶ ἔθνη· ὀνομάσαι γὰρ ἄν. Τοῦτο δ' ἐπὶ μὲν τινων σφόδρα σημειωδῶν δοίη τις ἄν, οἷον Σκύθας, καὶ Μαιῶτιν, καὶ Ἰστρον. Οὐ γὰρ διὰ σημείων μὲν τοὺς Νομάδας εἴρηκε γαλακτοφάγους, ἄβριους τε καὶ δικαιοτάτους ἀνθρώπους, καὶ ἔτι ἄγανους ἱππημολγούς· Σκύθας δὲ οὐκ ἂν εἶπεν ἢ Σαυρομάτας, ἢ Σαρμάτας· εἰ δὴ οὕτως ὠνομάζοντο ὑπὸ τῶν Ἑλλήνων. Οὐδ' ἂν Θρακῶν τε καὶ Μυσῶν μνησθεῖς, τῶν πρὸς τῷ Ἰστροῦ, αὐτὸν παρεσίγησε, μέγιστον τῶν ποταμῶν ὄντα· καὶ ἄλλως ἐπιφόρως ἔχων πρὸς τὰ τοῖς ποταμοῖς ἀφορίζεσθαι τοὺς τόπους. Οὐδ' ἂν Κιμμερίους λέγων παρήκε τὸν Βόσπορον, ἢ τὴν Μαιῶτιν.

Ἐπὶ δὲ τῶν μὴ οὕτω σημειωδῶν, ἢ μὴ τότε, ἢ μὴ πρὸς τὴν ὑπόθεσιν, τί ἂν τις μέφοιτο; Οἷον τὸν Τάναϊν δι' οὐδὲν ἄλλο γνωριζόμενον, ἢ διότι τῆς Ἀσίας καὶ τῆς Εὐρώπης ὁρίον ἐστίν· ἀλλ' οὔτε τὴν Ἀσίαν, οὔτε τὴν Εὐρώπην ὠνόμαζόν πω οἶ τότε, οὐδὲ διήρητο οὕτως εἰς τρεῖς ἡπείρους ἢ οἰκουμένην.

ἄνόμασε γὰρ ἂν που διὰ τὸ λίαν σημειῶδες, ὥς καὶ τὴν Αἰβύην, καὶ τὸν Αἶβα τὸν ἀπὸ τῶν ἐσπερίων τῆς Αἰβύης πνέοντα· τῶν δ' ἡπείρων μήπω διωρισμένων, μηδὲ τοῦ Τανταΐδος ἔδει καὶ τῆς μνήμης αὐτοῦ. Πολλὰ δὲ καὶ ἀξιομνημόνευτα μὲν, οὐχ' ὑπέδραμε δέ. Πολλὸν γὰρ δὴ καὶ τὸ ἐπελευστικὸν εἶδος ἔν τε τοῖς λόγοις καὶ ἐν ταῖς πράξεσιν ἐστίν. Ἐκ πάντων δὲ τῶν τοιούτων δῆλόν ἐστιν, ὅτι μοχθηρῶς σημεῖον χρῆται πᾶς, ὃ ἐκ τοῦ μὴ λέγεσθαι τι ὑπὸ τοῦ ποιητοῦ, ἀγνοεῖσθαι ἐκεῖνο ὑπ' αὐτοῦ τεκμαιρόμενος. Καὶ δεῖ διὰ πλειόνων παραδειγμάτων ἐξελέγχειν αὐτὸ μοχθηρὸν ὄν· πολλῶν γὰρ αὐτῷ κέχρηται πολλοί· ἀνακρουστέον οὖν αὐτοὺς προφέροντας τὰ τοιαῦτα, εἰ καὶ ταυτολογήσομεν τὸν λόγον. Οἷον ἐπὶ τῶν ποταμῶν εἴ τις λέγοι, τῷ μὴ ὀνομάσθαι ἀγνοεῖσθαι, εὐήθη φήσομεν τὸν λόγον· ὅπου γε οὐδὲ Μέλητα, τὸν παρὰ τὴν Σμύρναν ῥέοντα, ὠνόμαζε ποταμὸν, τὴν ὑπὸ τῶν πλείστων λεγομένην αὐτοῦ πατρίδα. Ἐρμον ποταμὸν καὶ Ἴλλον ὠνόμαζεν, οὐδὲ Πακτώλῳ τὸν εἰς ταῦτό τούτοις ῥεῖθρον ἐμβάλλοντα, τὴν δ' ἀρχὴν ἀπὸ τοῦ Τρωῶλου ἔχοντα, οὐ μέμνηται. Οὐδ' αὐτὴν Σμύρναν λέγει, οὐδὲ τὰς ἄλλας τῶν Ἰωνῶν πόλεις, καὶ τῶν Αἰολέων τὰς πλείστας, Μίλητον λέγων, καὶ Σάμον, καὶ Λέσβον, καὶ Τένεδον· οὐδὲ Ληθαῖον, τὸν παρὰ Μαγνησίαν ῥέοντα, οὐδὲ δὴ Μαρσύαν, τοὺς εἰς τὸν Μαίανδρον ἐκδιδόντας· ἐκεῖνον ὀνομάζων, καὶ πρὸς τούτοις,

Ῥῆσόν θ', Ἐπιάπορόν τε, Κάρησόν τε, Ῥοδίον τε, καὶ τοὺς ἄλλους, ὧν οἱ πλείους ὄχετῶν οὐκ εἰσὶ με-

ζους. Πολλὰς τε χώρας ὀνομάζων καὶ πόλεις, τοτὲ μὲν καὶ τοὺς ποταμοὺς καὶ ὄρη συγκαταλέγει, τοτὲ δ' οὐ· τοὺς γοῦν κατὰ τὴν Αἰτωλίαν καὶ τὴν Ἀττικὴν οὐ λέγει, οὐδ' ἄλλους πλείους· ἐπεὶ καὶ τῶν πόρρω μεμνημένος, τῶν ἐγγὺς σφόδρα οὐ μέμνηται· οὐ δῆπου ἄγνοῶν αὐτοῖς, γνωρίμους τοῖς ἄλλοις ὄντας· οὐδὲ δὴ τοὺς ἐγγὺς ἐπίσης, ὧν τοὺς μὲν ὀνομάζει, τοὺς δὲ οὐ· οἷον Λυκίους μὲν, καὶ Σολύμους, Μίλνας δ' οὐ, οὐδὲ Παμφύλους, οὐδὲ Πισίδας καὶ Παφλαγόνας μὲν, καὶ Φρύγας, καὶ Μυσοὺς, Μαριανδυνούς δ' οὐ, οὐδὲ Θυροὺς, οὐδὲ Βιθυννοὺς, οὐδὲ Βέβρυκας· Ἀμαζόνων τε μέμνηται, Λευκοσύνων δ' οὐ, οὐδὲ Σύρων, οὐδὲ Καππαδόκων, οὐδὲ Λυκαόνων, Φοίνικας, καὶ Αἰγυπτίους, καὶ Αἰθίοπας θρυλλῶν· καὶ Ἀλήϊον μὲν πεδίον λέγει καὶ Ἀρίμους, τὸ δὲ ἔθνος, ἐν ᾧ ταῦτα, σιγαῖ. Ὁ μὲν δὴ τοιοῦτος ἔλεγχος ψευδῆς ἐστίν· ὁ δ' ἀληθῆς, ὅταν δείκνυται ψεῦδος λεγόμενόν τι. Ἀλλ' οὐδ' ἐν τῷ τοιοῦτῳ κατορθῶν ἐδείχθη, οὔτε γε ἐθάρσυνε πλάσματα λέγειν τοὺς ἄγαν τοὺς ἱππημολγοὺς γαλακτοφάγους. Τοσαῦτα καὶ πρὸς Ἀπολλόδωρον· ἐπάνειμι δὲ ἐπὶ τὴν ἐξῆς περιήγησιν.

Ῥπερ μὲν δὴ τῶν περὶ Φαρνακίαν καὶ Τραπεζοῦντα τόπων οἱ Τιβαρηνοὶ καὶ Χαλδαῖοι μέχρι τῆς μικρᾶς Ἀρμενίας εἰσὶν. Αὕτη δ' ἐστὶν εὐδαίμων ἱκανῶς χώρα· δυνάσται δ' αὐτὴν κατεῖχον αἰεὶ, καθάπερ τὴν Σωφηνήν· τοτὲ μὲν φίλοι τοῖς ἄλλοις Ἀρμενίοις ὄντες, τοτὲ δὲ ἰδιοπραγοῦντες· ὑπηκόους δ' εἶχον καὶ τοὺς Χαλδαίους, καὶ τοὺς Τιβαρηνούς, ὧς-

τε μέχρι Τραπεζοῦντος καὶ Φαρνακίας διατείνειν
 τὴν ἀρχὴν αὐτῶν. Αὐξηθεὶς δὲ Μιθριδάτης ὁ Εὐ-
 πάτωρ, καὶ τῆς Κολχίδος κατέστη κύριος, καὶ τού-
 των ἁπάντων, Ἀντιπάτρου τοῦ Σίσσιδος παραχωρή-
 σαντος αὐτῷ. Ἐπεμελήθη δὲ οὕτω τῶν τόπων τού-
 των, ὥστε πέντε καὶ ἑβδομήκοντα φρούρια ἐν αὐτοῖς
 κατεσκευάσατο, οἷσπερ τὴν πλείστην γάζαν ἐνεχείρη-
 σε. Τούτων δ' ἦν ἀξιολογώτατα ταῦτα· Ἰδαρρα,
 καὶ Βασγοιδάριζα, καὶ Σινορία, ἐπιπεφυκὸς τοῖς
 ὄρεσις τῆς μεγάλης Ἀρμενίας χωρίον· διόπερ Θεο-
 φάνης συνωρίαν παρωνόμασεν. Ἡ γὰρ τοῦ Παρνα-
 δρου πᾶσα ὄρεινὴ τοιαύτας ἐπιτηδειότηας ἔχει πολ-
 λὰς, εὐϋδρὸς τε οὔσα καὶ ὑλώδης, καὶ ἀποτόμοις
 φάραγξι καὶ κρημνοῖς διειλημμένη πολλαχόθεν· ἐτε-
 τείχιστο γοῦν ἐνταῦθα τὰ πλείστα τῶν γαζοφυλα-
 κίων· καὶ δὴ καὶ τὸ τελευταῖον, εἰς ταύτας κατέ-
 φυγε τὰς ἐσχατίας τῆς Ποντικῆς βασιλείας ὁ Μι-
 θριδάτης, ἐπιδόντος Πομπηίου, καὶ τῆς Ἀχιση-
 νῆς κατὰ Δάστειρα εὐϋδρον ὄρος καταλαβόμενος·
 πλησίον δ' ἦν καὶ ὁ Εὐφράτης, ὁ διορίζων τὴν Ἀχι-
 λισηνὴν ἀπὸ τῆς μικρᾶς Ἀρμενίας· διέτριψέ τε τέως,
 ἕως πολιορκούμενος ἠναγκάσθη φυγεῖν διὰ τῶν ὄρεων
 εἰς Κολχίδα, καὶ κεῖθεν εἰς Βύσπορον. Πομπηῖος δὲ
 περὶ τὸν τόπον τοῦτον πόλιν ἔκτισεν ἐν τῇ αὐτῇ μι-
 κρᾷ Ἀρμενίᾳ Νικόπολιν, καὶ νῦν συμμένει, καὶ οὐ-
 κέτιαι καλῶς.

Τὴν μὲν οὖν μικρὰν Ἀρμενίαν ἄλλοι ἄλλων
 ἐχόντων, ὥς ἐβούλοντο Ῥωμαῖοι, τὸ τελευταῖον εἶ-
 χεν ὁ Ἀρχέλαος. Τοὺς δὲ Τιβαρηνοὺς καὶ Χαλδαῖ-

ους, μέχρι Κολχίδος καὶ Φαρνακίας καὶ Τραπεζοῦντος, ἔχει Πυθοδώρις, γυνὴ σώφρων καὶ δυνατὴ προΐστασθαι πραγμάτων. Ἔστι δὲ θυγάτηρ Πυθοδώρου τοῦ Τραλλιανοῦ· γυνὴ δ' ἐγένετο Πολέμωνος, καὶ συνεβασίλευσεν ἐκείνῳ χρόνον τινὰ, εἴτα διεδέξατο τὴν ἀρχὴν, τελευτήσαντος ἐν τοῖς Ἀσπουργιανοῖς καλουμένοις τῶν περὶ τὴν Σινδικὴν βαρβάρων· δυεῖν δ' ἐκ τοῦ Πολέμωνος ὄντων υἱῶν καὶ θυγατρὸς, ἡ μὲν ἐδόθη Κότυϊ τῷ Σαπαίῳ· δολοφονηθέντος δὲ ἐχίρευσε, παῖδας ἔχουσα ἐξ αὐτοῦ· δυναστεύει δ' ὁ πρεσβύτατος αὐτῶν· τῶν δὲ τῆς Πυθοδωρίδος υἱῶν ὁ μὲν ἰδιώτης συνδιώκει τῇ μητρὶ τὴν ἀρχὴν, ὁ δὲ νεωστὶ καθίσταται τῆς μεγάλης Ἀρμενίας βασιλεὺς. Αὕτῃ δὲ συνώκησεν Ἀρχελάῳ, καὶ συνέμεινεν ἐκείνῳ μέχρι τέλους· νῦν δὲ χηρεύει, τὰ τε λεχθέντα ἔχουσα χωρία, καὶ ἄλλα ἐκείνων χαριέστερα, περὶ ὧν ἐφεξῆς ἐροῦμεν.

Τῇ γὰρ Φαρνακίᾳ συνεχῆς ἐστὶν ἡ Σιδηρὴ, καὶ ἡ Θεμισκυρα. Τούτων δ' ἡ Φανάροια ὑπέρεκειται μέρος ἔχουσα τοῦ Πόντου τὸ κράτιστον· καὶ γὰρ ἐλαιόφυτός ἐστι καὶ εὖοινος, καὶ τὰς ἄλλας ἔχει πάσας ἀρετάς. Ἐκ μὲν τῶν ἐσίων μερῶν προβεβλημένη τὸν Παρυάδρην, παράλληλον αὐτῇ κατὰ μῆκος· ἐκ δὲ τῶν πρὸς δύσιν τὸν Αἰθρον, καὶ τὸν Ὀφλιμον. Ἔστι δ' αὐλῶν, καὶ μῆκος ἔχων ἀξιόλογον καὶ πλάτος· διαρρέει δ' αὐτὴν ἐκ μὲν τῆς Ἀρμενίας ὁ Λύκος· ἐκ δὲ τῶν περὶ Ἀμάσειαν στενῶν ὁ Ἴρις· συμβάλλουσι δ' ἀμφότεροι κατὰ μέσον που τὸν αὐλῶνα· ἐπὶ τῇ συμβολῇ δ' ἵδρυται πόλις, ἣν ὁ μὲν πρῶτος

ὑποβεβλημένος Εὐπατορίαν ἀφ' ἑαυτοῦ προσηγόρευσε· Πομπηῖος δ' ἡμιτελῇ καταλαβὼν, προσθεὶς χώραν καὶ οἰκήτορας, Μαγνόπολιν προσεῖπεν. Αὐτὴ μὲν οὖν ἐν μέσῳ κεῖται τῷ πεδίῳ. Πρὸς αὐτῇ δὲ τῇ παρωρεῖα τοῦ Παρυάδρου Κάβειρα ἴδρυται, σαδίοις ἑκατὸν καὶ πεντήκοντά που νοτιωτέρα αὐτῆς ἐστίν· ἐν δὲ τοῖς Καβείροις τὰ βασιλῆα Μιθριδάτου κατεσκεύαστο, καὶ ὁ ὑδραλέτης, καὶ τὰ ζώγρια, καὶ αἱ πλησίον θῆραι, καὶ τὰ μέταλλα.

Ἐνταῦθα δὲ καὶ τὸ Καινὸν χωρίον προσαγορευθὲν, ἐρυμνὴ καὶ ἀπότομος πέτρα, διέχουσα τῶν Καβείρων ἑλαττον, ἢ διακοσίους σταδίους· ἔχει δ' ἐπὶ τῇ κορυφῇ πηγὴν ἀναβάλλουσαν πολὺ ὕδωρ, περὶ τε τὴν ῥίξαν ποταμὸν καὶ φάραγγα βαθεῖαν· τὸ δ' ὕψος ἑξάισιον τῆς πέτρας ἐστὶ τοῦ αὐχένος, ὥστ' ἀπολιόρητός ἐστι· τετείχισται δὲ θαυμασιῶς, πλὴν ὅσον οἱ Ῥωμαῖοι κατέσπασαν· οὕτω δ' ἐστὶν ἅπασα ἡ κύκλῳ κατάδρυμος, καὶ ὄρεινῇ, καὶ ἄνυδρος, ὥστ' ἐντὸς ἑκατὸν καὶ εἴκοσι σταδίων μὴ εἶναι δυνατόν στρατοπεδεύσασθαι. Ἐνταῦθα μὲν ἦν τῷ Μιθριδάτῃ τὰ τιμιώτατα τῶν κειμηλίων, ἃ νῦν ἐν τῷ Καπιτωλίῳ κεῖται, Πομπηίου ἀναθέντος. Ταύτην δὲ τὴν χώραν ἔχει πᾶσαν ἡ Πυθοδωρὶς, προσεχῇ οὔσαν τῇ βαρβάρῳ, τῇ ὑπ' αὐτῆς κατεχομένη, καὶ τὴν Ζηλῆτιν, καὶ τὴν Μεγαλοπολῆτιν. Τὰ δὲ Κάβειρα, Πομπηίου σκευάσαντος εἰς πόλιν, καὶ καλέσαντος Διόπολιν, ἐκείνην προσκατεσκεύασε, καὶ Σεβαστὴν μετωνόμασε, βασιλείῳ τε τῇ πόλει χρῆται. Ἔχει δὲ καὶ τὸ ἱερὸν Μηνὸς, Φαονάκου καλούμενον,

τὴν Ἀμερίαν καμόπολιν, πολλοὺς ἱεροδούλους ἔχουσαν, καὶ χώραν ἱερὰν, ἣν ὁ ἱερωμένος ἀεὶ καρποῦται. Ἐτίμησαν δ' οἱ βασιλεῖς τὸ ἱερὸν τοῦτο οὕτως εἰς ὑπερβολὴν, ὥστε τὸν βασιλικὸν καλούμενον ὄρκον τοῦτον ἀπέφηναν τύχην βασιλείας καὶ Μῆνα Φαρνάκου· ἔστι δὲ καὶ τοῦτο τῆς Σελήνης τὸ ἱερὸν, καθάπερ τὸ ἐν Ἀλβανοῖς, καὶ τὸ ἐν Φρυγίᾳ, τό τε τοῦ Μηνὸς ἐν τῷ δμωνύμῳ τόπῳ, καὶ τὸ τοῦ Ἀρκαίου, τὸ πρὸς τῇ Ἀντιοχείᾳ, τῇ πρὸς Πισιδίαν, καὶ τὸ ἐν τῇ χώρᾳ τῶν Ἀντιοχέων.

Ἐπὲρ δὲ τῆς Φαναροίας ἔστι τὰ τε Κόμανα, τὰ ἐν τῷ Πόντῳ, δμωνύμα τοῖς ἐν τῇ μεγάλῃ Καππαδοκίᾳ, καὶ τῇ αὐτῇ θεῷ καθιερωμένα, ἀφιδρυθέντα ἐκεῖθεν· σχεδὸν δέ τι καὶ τῇ ἀγωγῇ παραπλησίᾳ κεχορημένα τῶν τε ἱερουργιῶν, καὶ τῶν θεοφοριῶν, καὶ τῆς περὶ τοὺς ἱερέας τιμῆς, καὶ μάλιστα ἐπὶ τῶν προτοῦ βασιλείων· ἡνίκα δις τοῦ ἔτους κατὰ τὰς ἐξόδους λεγομένας τῆς θεοῦ διάδημα ἐτύγγανε φορῶν ὁ ἱερεὺς, καὶ ἦν δεύτερος κατὰ τιμὴν μετὰ τὸν βασιλέα.

Ἐμνήσθημεν δὲ πρότερον Λοσυλάου τε τοῦ τακτικοῦ, ὃς ἦν πρόπαππος τῆς μητρὸς ἡμῶν· καὶ Ἐλλου Λοσυλάου, ὃς ἦν ἐκείνου ἀδελφιδοῦς, υἱὸς δὲ Φιλεταίρου· καὶ διότι ἐκεῖνος τῶν ἄλλων τιμῶν παρα τοῦ Εὐπάτορος τῶν μεγίστων τυχὼν, καὶ δὴ καὶ τῆς ἐν Κομάνοις ἱερωσύνης, ἐφωράθη τὴν βασιλείαν ἀφιστὰς Ῥωμαίοις. Καταλυθέντος δ' ἐκείνου, συνδιεβλήθη καὶ τὸ γένος. Ὁψὲ δὲ Μιοαφέρνης, ὁ θεῖος τῆς μητρὸς ἡμῶν, εἰς ἐπιφάνειαν ἦλθεν ἥδη πρὸς

καταλύσει τῆς βασιλείας, καὶ πάλιν τῷ βασιλεῖ συν-
 ητύχησαν καὶ αὐτὸς καὶ οἱ ἐκείνου φίλοι, πλὴν εἴ-
 τινες ἔφθησαν προαποστάντες αὐτοῦ, καθάπερ ὁ
 πάππος ἡμῶν ὁ πρὸς πατρὸς αὐτῆς, ὃς ἰδὼν τὰ τοῦ
 βασιλέως κακῶς φερόμενα ἐν τῷ πρὸς Λευκόλλων
 πολέμῳ, καὶ ἅμα ἡλλοτριωμένος αὐτοῦ δι' ὄργην,
 ὅτι ἀνεψιὸν αὐτοῦ Τίβιον καὶ υἱὸν ἐκείνου Θεόφι-
 λον ἐτύγχανεν ἀπεικτονῶς νεωστὶ, ὥρμησε τιμωρεῖν
 ἐκείνοις τε καὶ ἑαυτῷ· καὶ λαβὼν παρὰ τοῦ Λευκόλ-
 λου πίστει, ἀφίστησιν αὐτῷ πεντεκαίδεκα φρουρία·
 καὶ ἐπαγγελίαι μὲν ἐγένοντο ἀντὶ τούτων μεγάλαι.
 Ἐπελθὼν δὲ Πομπήϊος ὁ διαδεξιόμενος τὸν πόλεμον,
 πάντας τοὺς ἐκείνῳ τὴν χαρισαμένους ἐχθροὺς ὑπέ-
 λαβε, διὰ τὴν γενομένην αὐτῷ πρὸς ἐκείνον ἀπέ-
 χθειαν· διαπολεμήσας δὲ καὶ ἐπανελθὼν οἴκαδε ἐξε-
 νίκησεν, ὥστε τὰς τιμὰς, ἃς ὑπέσχετο ὁ Λευκόλλος
 τῶν Ποντικῶν τισι, μὴ κυρῶσαι τὴν σύγκλητον· ἄδι-
 κον γὰρ εἶναι, κατορθώσαντος ἐτέρου τὸν πόλεμον,
 τὰ βραβεῖα ἐπ' ἄλλῳ γενέσθαι, καὶ τὴν τῶν ἀρι-
 στείων διανομήν.

Ἐπὶ μὲν οὖν τῶν βασιλέων οὕτω τὰ Κόμωνα
 διαρκεῖτο, ὥς εἴρηται· παραλαβὼν δὲ Πομπήϊος τὴν
 ἐξουσίαν, Ἀρχέλαον ἐπέστησεν ἱερέα, καὶ προσώρι-
 σεν αὐτῷ χώραν δίσχοινον κύκλῳ, τοῦτο δ' ἐστὶν
 ἐξήκοντα στάδιοι, πρὸς τῇ ἱερᾷ, προστάζας τοῖς ἐν-
 οικοῦσι πειθαρχεῖν αὐτῷ· τούτων μὲν οἷν ἡγεμὼν
 ἦν, καὶ τῶν τὴν πόλιν οἰκούντων ἱεροδούλων κύριος,
 πλὴν τοῦ πιπράσκειν· ἦσαν δὲ οὐκ ἐλάτιους οὐδ'
 ἑνταῦθα τῶν ἑξακισχιλίων. Ἦν δ' οὗτος Ἀρχέλαος

υἱὸς μὲν τοῦ ὑπὸ Σύλλα καὶ τῆς συγκλήτου τιμη-
θέντος, φίλος δὲ Γαβινίου τῶν ὑπατικῶν τινος.
Ἐκείνου δὲ πεμφθέντος εἰς Συρίαν, ἤκε καὶ αὐτὸς
ἐπ' ἐλπίδι τοῦ κοινωνήσῃν αὐτῷ παρασκευαζομένῳ
πρὸς τὸν Παρθικὸν πόλεμον· οὐκ ἐπιτρεπούσης δὲ
τῆς συγκλήτου, ταύτην ἄφεις τὴν ἐλπίδα, ἄλλην εὖ-
ρατο μεῖζω. Ἐτύγχανε γὰρ Πτολεμαῖος ὁ τῆς Κλεο-
πάτρας πατὴρ ὑπὸ τῶν Αἰγυπτίων ἐκβεβλημένος·
θυγάτηρ δ' αὐτοῦ κατεῖχε τὴν βασιλείαν, ἀδελφὴ
πρεσβυτέρα τῆς Κλεοπάτρας· ταύτη ζητουμένου ἄν-
δρὸς βασιλικοῦ γένους, ἐνεχείρισεν ἑαυτὸν τοῖς συμ-
πράττουσι, προσποιησάμενος Μιθριδάτου τοῦ Εὐ-
πάτορος υἱὸς εἶναι, καὶ παραδεχθεὶς ἐβασίλευσεν ἕξ
μῆνας. Τοῦτον μὲν οὖν ὁ Γαβίνιος ἀνέῤῃλεν ἐν παρα-
τάξει, κατὰ γων τὸν Πτολεμαῖον.

Τῷ δ' αὐτοῦ τὴν ἱερωσύνην παρέλαβεν· εἴθ' ὕστερον Λυκομήδης, ὃ καὶ τετράσχοινος ἄλλη προσ-
ετέθη· καταλυθέντος δὲ καὶ τούτου, νῦν ἔχει Δύτευ-
τος υἱὸς Ἀδιατόριγος, ὃς δοκεῖ ταύτης τυγχάνειν τῆς
τιμῆς παρὰ Καίσαρος τοῦ Σεβαστοῦ δι' ἀρετήν. Ὁ
μὲν γὰρ Καίσαρ, θριαμβεύσας τὸν Ἀδιατόριγα με-
τὰ παίδων καὶ γυναικὸς, ἔγνω ἀναιρεῖν μετὰ τοῦ
πρεσβυτάτου τῶν παίδων· ἦν δὲ πρεσβύτατος οὗ-
τος· τοῦ δὲ δευτέρου τῶν ἀδελφῶν αὐτοῦ φήσαντος
εἶναι πρεσβυτάτου πρὸς τοὺς ἀνάγοντας στρατιώτας,
ἕρις ἦν ἀμφοτέροις πολὺν χρόνον, ἕως οἱ γονεῖς ἔπει-
σαν τὸν Δύτευτον, παραχωρῆσαι τῷ νεωτέρῳ τῆς
νίκης· αὐτὸν γὰρ ἐν ἡλικίᾳ μᾶλλον ὄντα, ἐπιτηδει-
ότερον κηδεμόνα τῇ μητρὶ ἔσεσθαι καὶ τῷ λειπομένῳ

ἀδελφῶ· οὕτω δὲ τὸν μὲν συναποθανεῖν τῷ πατρὶ· τοῦτον δὲ σωθῆναι, καὶ τυχεῖν τῆς τιμῆς ταύτης. Αἰσθόμενος γάρ, ὡς ἔοικε, Καίσαρ ἤδη τῶν ἀνθρώπων ἀνηρημένων, ἡχθέσθη· καὶ τοὺς τε σωζομένους εὐεργεσίας καὶ ἐπιμελείας ἀξιόους ὑπέλαβε, δοὺς αὐτοῖς ταύτην τὴν τιμὴν.

Τὰ μὲν οὖν Κόμανα εὐανδρεῖ, καὶ ἔστιν ἐμπορεῖον τοῖς ἀπὸ τῆς Ἀρμενίας ἀξιόλογον· συνέρχονται δὲ κατὰ τὰς ἐξόδους τῆς Θεοῦ πανταχόθεν, ἐκ τε τῶν πόλεων καὶ τῆς χώρας, ἄνδρες ὁμοῦ ταῖς γυναιξὶν ἐπὶ τὴν ἐορτήν· καὶ ἄλλοι δὲ κατ' εὐχὴν αἰεὶ τινες ἐπιδημοῦσι, θυσίας τε ἐπιτελοῦντες τῇ Θεῷ. Καὶ εἰσὶν ἀβροδίαιτοι οἱ ἐνοικοῦντες, καὶ οἰνόφυτα τὰ κτήματα αὐτῶν ἐστὶ τὰ πάντα, καὶ πληθὺς γυναικῶν τῶν ἐργαζομένων ἀπὸ τοῦ σώματος, ὧν αἱ πλείους εἰσὶν ἱεραί. Τρόπον γάρ, δὴ τινα μικρὰ Κόρινθος ἐστὶν ἡ πόλις· καὶ γὰρ ἐκεῖ διὰ τὸ πληθὺς τῶν ἐταιρίδων, αἱ τῆς Ἀφροδίτης ἦσαν ἱεραὶ, πολὺς ἦν δ' ἐπιδημῶν καὶ ἐνεορτάζων τῷ τόπῳ· οἱ δ' ἐμπορικοὶ καὶ στρατιωτικοὶ τελέως ἐξανηλίσκοντο, ὥστ' ἐπ' αὐτῶν καὶ παροιμίαν ἐκπεσεῖν τοιαύτην·

Οὐ παντὸς ἀνδρὸς εἰς Κόρινθον ἔσθ' ὁ πλοῦς.

Τὰ μὲν δὴ Κόμανα τοιαῦτα.

Τὴν δὲ κύκλῳ πᾶσαν ἔχει Πυθοδωρὶς, ἧς ἡ τε Φανάροιά ἐστι, καὶ ἡ Ζηλῆτις, καὶ ἡ Μεγαλοπολίτις. Περὶ μὲν Φαναροίας εἴρηται. Ἡ δὲ Ζηλῆτις ἔχει πόλιν Ζῆλα, ἐπὶ χώματι Σεμιράμιδος τετειχισμένην, ἔχουσαν τὸ ἱερὸν τῆς Ἀναΐτιδος, ἣν περ καὶ οἱ Ἀρμένιοι σέβονται. Αἱ μὲν οὖν ἱεροποιῖαι μετὰ μεΐζονος

ἀγιστείας ἐνταῦθα συντελοῦνται, καὶ τοὺς ὄρκους περὶ τῶν μεγίστων ἐνταῦθα οἱ πολιτικοὶ πάντες ποιοῦνται. Τὸ δὲ πλῆθος τῶν ἱεροδούλων καὶ αἱ τῶν ἱερέων τιμαὶ, παρὰ μὲν τοῖς βασιλεῦσι, τὸν αὐτὸν εἶχον τύπον, ὅνπερ προείπομεν· νυνὶ δὲ ἐπὶ τῇ Πυθοδωρίδι πάντ' ἐστίν. Ἐκάκωσαν δὲ πολλοὶ καὶ ἐμείωσαν τό, τε πλῆθος τῶν ἱεροδούλων, καὶ τὴν ἄλλην εὐπορίαν. Ἐμειώθη δὲ καὶ ἡ παρακείμενη χώρα μερισθεῖσα εἰς πλείους δυναστείας, ἡ λεγομένη Ζηλῆτις, ἣ ἔχει πόλιν Ζήλα ἐπὶ χώματι. Τὸ παλαιὸν μὲν γὰρ οἱ βασιλεῖς, οὐχ ὥς πόλιν, ἀλλ' ὥς ἱερόν διώκουν τῶν Περσικῶν θεῶν τὰ Ζήλα· καὶ ἦν ὁ ἱερεὺς κύριος τῶν πάντων· ὥκεῖτο δ' ὑπὸ τοῦ πλῆθους τῶν ἱεροδούλων, καὶ τοῦ ἱερέως, ὄντος ἐν περιουσίᾳ μεγάλῃ, καὶ τοῖς περὶ αὐτὸν οὐκ ὀλίγοις χώρᾳ τε ὑπέκειτο ἱερὰ καὶ ἡ τοῦ ἱερέως. Πομπήϊος δὲ πολλὰς ἐπαρχίας προσώρισε τῷ τόπῳ, καὶ πόλιν ὀνόμασε, καὶ ταύτην, καὶ τὴν Μεγαλόπολιν· συνθεῖς ταύτην τε εἰς ἓν, τὴν τε Κουλουπηνήν, καὶ τὴν Καμισηνήν, ὁμόρους οὖσας τῇ τε μικρᾷ Ἀρμενίᾳ καὶ τῇ Λαουινιασσηνῇ, ἐχούσας ὄρνυκτοὺς ἄλας, καὶ ἔρυμα ἀρχαῖον, τὰ Κάμισα, νῦν κατεσπασμένον· οἱ δὲ μετὰ ταῦτα ἡγεμόνες τῶν Ῥωμαίων, τῶν δυοῖν πολιτευμάτων τούτων, τὰ μὲν τοῖς Κομάνων ἱερεῦσι προσένειμαν, τὰ δὲ τῷ Ζήλων ἱερεῖ, τὰ δ' Ἀτεπόριγι δυνάστητινὶ τοῦ τετραρχικοῦ γένους τῶν Γαλατῶν ἀνδρὶ· τελευτήσαντος δ' ἐκείνου, ταύτην μὲν τὴν μερίδα, οὐ πολλὴν οὖσαν, ὑπὸ Ῥωμαίους εἶναι συμβαίνει καλουμένην ἐπαρχίαν· καὶ ἔστι σύστημα καθ' αὐτὸ τὸ

πολιχνιον συνοικισάντων τὰ Καρανα, ἀφ' οὗ καὶ ἡ χώρα Καρανίτις λέγεται· τὰ δὲ λοιπὰ ἔχει Πυθοδώρις καὶ ὁ Δύτευτος.

Λείπεται δὲ τοῦ Πόντου τὰ μεταξὺ ταύτης τε τῆς χώρας καὶ τῆς Ἀμισηνῶν καὶ Σινωπέων, πρὸς τε τὴν Καππαδοκίαν συντείνοντα καὶ Γαλάτας, καὶ Παφλαγόνας. Μετὰ μὲν οὖν τὴν Ἀμισηνῶν μέχρι τοῦ Ἄλως ἡ Φαζημωνίτις ἐστίν, ἣν Πομπήϊος Μεγαλόπολιν ὠνόμασε, κατὰ Φαζημῶνα κώμην ἀποδείξας τὴν κατοικίαν, καὶ προσαγορεύσας Νεάπολιν. Ταύτης δὲ τῆς χώρας τὸ μὲν προσάρκτιον πλευρόν, ἡ Γαζηλωτὸς συγκλείει, καὶ ἡ τῶν Ἀμισηνῶν· τὸ δὲ ἐσπέριον ὁ Ἄλως, τὸ δ' ἐξῶν ἡ Φανάροια· τὸ δὲ λοιπὸν ἡ ἡμετέρα χώρα ἡ τῶν Ἀμασέων, πολὺ πιασῶν πλείστη καὶ ἀρίστη. Τὸ μὲν οὖν πρὸς τῇ Φαναροίᾳ μέρος τῆς Φαζημωνίτιδος λίμνη κατέχει πελαγία τὸ μέγεθος, ἡ Στιφάνη καλουμένη πολύοπος, καὶ κύκλῳ νομάς ἀφ' ὁρίωνος ἔχουσα καὶ παντοδαπὰς· ἐπικεῖται δ' αὐτῇ φρούριον ἐρυμνόν, ἔρημον νῦν, ἡ Κίζαρι, καὶ πλησίον βασιλείον κατεσκευασμένον· ἡ δὲ λοιπὴ ψιλὴ τὸ πλέον καὶ σιτοφόρος χώρα. Ὑπέρκειται δὲ τῆς τῶν Ἀμασέων τὰ τε θερμὰ ὕδατα τῶν Φαζημωνιτῶν, ὑγιεινὰ σφόδρα, καὶ τὸ Σαγύλιον ἐπὶ ὄρους ὀρθίου καὶ ὑψηλοῦ, πρὸς ὀξείαν ἀνατείνοντος ἄκραν, ἔρυμα ἰδρυμένον ἔχον καὶ ὑδρεῖον δαψιλές, ὃ νῦν ὀλιγώρηται· τοῖς δὲ βασιλεῦσιν ἦν χρησίμον εἰς πολλά. Ἐνταῦθα δὲ ἐάλω καὶ διεφθάρη ὑπὸ τῶν Φαρνάκου τοῦ βασιλέως παίδων Ἀρσάκης, δυναστεύων καὶ νεωτερίζων, ἐπιτρέψαντος οὐδενὸς τῶν

ἡγεμόνων· ἐάλω δὲ οὐ βίᾳ, τοῦ ἐρύματος ληφθέντος ὑπὸ Πολέμωνος καὶ Λυκομήδους, βασιλέων ἀμφοῖν, ἀλλὰ λιμῶ· ἀνέφυγε γὰρ εἰς τὸ ὄρος παρασκευῆς χωρὶς, εὐροῦμενος τῶν πεδίων· εὗρε δὲ καὶ τὰ ὑδρεῖα ἐμπεφραγμένα πέτραις ἡλιβάτοις· . . . οὕτω γὰρ διετέτακτο Πομπήϊος, κατασπᾶν κελεύσας τὰ φρουρία, καὶ μὴ εἶναι χρήσιμα τοῖς ἀναφεύγειν εἰς αὐτὰ βουλομένοις ληστηρίων χάριν. Ἐκεῖνος μὲν οὖν οὕτω διέταξε τὴν Φαζημωνίτιν· οἱ δ' ὕστερον βασιλεῦσι καὶ ταύτην ἐνεῖμαν.

Ἡ δ' ἡμετέρα πόλις κεῖται μὲν ἐν φάραγγι βαθύᾳ καὶ μεγάλῃ, δι' ἧς ὁ Ἴρις φέρεται ποταμός· κατεσκευάσται δὲ θαυμαστῶς προνοία τε καὶ φύσει, πόλεως ἅμα τε καὶ φρουρίου παρέχεσθαι χρεῖαν δυναμένη· πέτρα γὰρ ὑψηλὴ καὶ περίκρημνος, κατερῶσθαι ἐπὶ τὸν ποταμόν, τῇ μὲν ἔχουσα τὸ τεῖχος ἐπὶ τῷ χεῖλει τοῦ ποταμοῦ καθ' ὃ ἡ πόλις συνώκισται· τῇ δ' ἀνατρέχον ἐκατέρωθεν ἐπὶ τὰς κορυφάς· δύο δ' εἰσὶ σύμφυεῖς ἀλλήλαις, πεφυρωμέναι παγκάλως· ἐν δὲ τῷ περιβόλῳ τούτῳ βασιλεία τ' ἐστὶ καὶ βασιλέων μνήματα· αἱ κορυφαὶ δ' ἔχουσιν αὐχένα παντάπασι στενόν, πέντε ἢ ἑξ σταδίων ἐκατέρωθεν τὸ ὕψος, ἀπὸ τῆς ποταμίας ἀναβαίνοντι καὶ τῶν προαστείων· ἀπὸ δὲ τοῦ αὐχένος ἐπὶ τὰς κορυφάς ἄλλη σταδιαία λείπεται πρόσβασις ὀξεῖα, καὶ πάσης βίας κρείττων· ἐκεῖ δὲ καὶ ὑδρεῖα ἐντὸς ἀναφαίρετα, συρίγγων τετμημένων δυεῖν, τῆς μὲν ἐπὶ τὸν ποταμόν, τῆς δ' ἐπὶ τὸν αὐχένα· ἐπέξευκται δὲ γέφυρα τῷ ποταμῶ, μία μὲν ἀπὸ τῆς πόλεως ἐπὶ

τὸ προάστειον, ἄλλη δ' ἀπὸ τοῦ προαστείου πρὸς τὴν ἑξῶ χώραν· κατὰ γὰρ τὴν γέφυραν ταύτην ἀπολήγει τὸ ὄρος τὸ τῆς πέτρας ὑπερκείμενον. Αὐλῶν δ' ἐστὶν ἀπὸ τοῦ ποταμοῦ διήκων, οὗ πλατὺς τὸ πρῶτον τελέως, ἔπειτα πλατύνεται, καὶ ποιεῖ τὸ Χιλιόκωμον καλούμενον πεδίον· εἴθ' ἡ Διακοπηνὴ καὶ ἡ Πιμωλισσηνὴ χώρα εὐδαίμων πᾶσα μέχρι τοῦ Ἄλυσος. Ταῦτα μὲν τὰ ἄρκτικὰ μέρη τῆς τῶν Ἀμασέων χώρας, μῆκος ὅσον πεντακοσίων σταδίων· ἔπειθ' ἑξῆς ἡ λοιπὴ πολὺ ταύτης ἐπιμηκεστέρα μέχρι τοῦ Βαβανόμου καὶ τῆς Ξιμηνῆς, ἥπερ καὶ αὐτὴ καθήκει μέχρι πρὸς τὸν Ἄλυν· τοῦτο μὲν δὴ τὸ μῆκος. Πλάτος δὲ τὸ ἀπὸ τῶν ἄρκτιων πρὸς νότον ἐπὶ τε τὴν Ζηλῆτιν καὶ τὴν μεγάλην Καππαδοκίαν μέχρι τῶν Τρόκμων. Εἰσὶ δ' ἐν τῇ Ξιμηνῇ ἄλλες ὀρυκτοὶ, ἀφ' ὧν εἰκάζουσιν εἰρησθαι Ἄλυν τὸν ποταμόν. Ἔστι δὲ καὶ ἐρύματα κατεσκαμμένα πλείω ἐν τῇ ἡμετέρᾳ χώρᾳ, καὶ ἔρυμος γῆ πολλὴ διὰ τὸν Μιθριδατικὸν πόλεμον. Ἔστι μέντοι πᾶσα εὐδενδρος, ἥδ' ἱππόβοτος, καὶ τοῖς ἄλλοις θρέμμασι πρόσφορος· ἅπασα δ' οἰκήσιμος καλῶς. Ἐδύθη δὲ καὶ ἡ Ἀμάσεια βασιλεῦσι· νῦν δ' ἐπαρχία ἐστί.

Λοιπὴ δ' ἐστὶν ἡ ἐκτὸς Ἄλυσος χώρα τῆς Ποντικῆς ἐπαρχίας, ἡ περὶ τὸν Ὀλγασσυν συναφῆς τῇ Σινωπίδι. Ἔστι δ' ὁ Ὀλγασσυν ὄρος σφόδρα ὑψηλὸν καὶ δύσβατον· καὶ ἱερὰ τοῦ ὄρους τούτου πανταχοῦ καθιδρυμένα ἔχουσιν οἱ Παφλαγόνες. Περισκεῖται δ' ἱκανῶς χώρα ἀγαθὴ, ἥ τε Βλαηνὴ καὶ ἡ Δομανῆτις, δι' ἧς Ἀμνίας ῥεῖ ποταμός. Ἐνταῦθα

Μιθριδάτης ὁ Εὐπάτωρ τὰς Νικομήδους τοῦ Βιθυνοῦ δυνάμεις ἄρδην ἠφάνισεν, οὐδ' αὐτὸς παρατυχὼν, ἀλλὰ διὰ τῶν στρατηγῶν· καὶ ὁ μὲν φεύγων μετ' ὀλίγων εἰς τὴν οἰκίαν ἐσώθη, καὶ κεῖθεν εἰς Ἰταλίαν ἔπλευσεν· ὁ δ' ἠκολούθησε, καὶ τὴν τε Βιθυνίαν εἶλεν ἐξ ἐφόδου, καὶ τὴν Ἀσίαν κατέσχε μέχρι Καρίας καὶ Λυκίας. Κανταῦθα δ' ἀπεδείχθη πόλις ἡ Πομπηϊοῦπολις· ἐν δὲ τῇ πόλει ταύτῃ τὸ Σανδαρακούργιον οὐ πολὺ ἄπωθεν Πιμωλίσων, φρουρίου βασιλικοῦ κατεσκευασμένου, ἀφ' οὗ ἡ χώρα ἡ ἐκατέρωθεν τοῦ ποταμοῦ καλεῖται Πιμωλισσηνή. Τὸ δὲ Σανδαρακούργιον ὄρος κοῖλόν ἐστιν, ἐκ τῆς μεταλλείας ὑπεληλυθότων αὐτὸ τῶν ἐργαζομένων διώρουσι μεγάλαις· εἰργάζοντο δὲ δημοσίως αἰεὶ, μεταλλευταῖς χρώμενοι τοῖς ἀπὸ κακουργίας ἀγοραζομένοις ἀνδραπόδοις· πρὸς γὰρ τῷ ἐπιπόνῳ τοῦ ἔργου, καὶ θανάσιμον καὶ δύσοιστον εἶναι τὸν ἄερα φασὶ, τὸν ἐν τοῖς μετάλλοις, διὰ τὴν βαρὺτητα τῆς τῶν βώλων ὁδμῆς, ὥστε ὠκύμορα εἶναι τὰ σώματα. Καὶ δὴ καὶ ἐκλιπέσθαι συμβαίνει πολλάκις τὴν μεταλλείαν διὰ τὸ ἀλυσιτελές· πλειόνων μὲν, ἢ διακοσίων ὄντων τῶν ἐργαζομένων, συνεχῶς δὲ νόσοις καὶ φθοραῖς δαπανωμένων. Τοσαῦτα καὶ περὶ τοῦ Πόντου εἰρήσθω.

Μετὰ δὲ τὴν Πομπηϊοῦπολιν ἡ λοιπὴ τῆς Παφλαγονίας ἐστὶ τῆς μεσογαίας μέχρι Βιθυνίας ἰοῦσι πρὸς δύσιν. Ταύτης δὲ, καίπερ ὀλίγης οὔσης, μικρὸν μὲν πρὸ ἡμῶν ἤρχον πλείους· νῦν δ' ἔχουσι Ῥωμαῖοι, τοῦ γένους τῶν βασιλέων ἐκλιπόντος. Ὀνομάζουσι δ' οἷον τὴν ἔμορον τῇ Βιθυνίᾳ Τιμωνῆτιν, καὶ

τὴν Γεζατόριος, καὶ Μαρωλίτιν τε καὶ Σανισηνήν, καὶ Ποταμίαν· ἣν δέ τις καὶ Κινιστηνὴν, ἐν ᾗ τὰ Κιμίατα φρούριον ἐρυννόν, ὑποκείμενον τῇ τοῦ Ὀλγάσσυος ὄρεινῃ, ᾧ χρησάμενος ὀρμητηρίῳ Μιθριδάτης, ὁ Κτίστης προσαγορευθεὶς, κατέστη τοῦ Πόντου κύριος· καὶ οἱ ἀπ' αὐτοῦ τὴν διαδοχὴν ἐφύλαξαν μέχρι τοῦ Εὐπάτορος. Ἰστιάτος δὲ τῆς Παφλαγονίας ἤρξε Δηϊόταρος, Κάστορος υἱός, ὁ προσαγορευθεὶς φιλάδελφος, τὸ Μορζέως βασιλείον ἔχων τὰ Γάγγρα, πολισμάτιον ἅμα καὶ φρούριον.

Εὐδοξος δ' ὀρυκτοὺς ἰχθῦς ἐν τῇ Παφλαγονίᾳ λέγων ἐν ξηροῖς τόποις, οὐ διορίζει τὸν τόπον· ἐν ὑγροῖς δὲ περὶ τὴν Ἀσκανίαν λίμνην φησὶ τὴν ὑπὸ Κίῳ, λέγων οὐδὲν σαφές. Ἐπεὶ δὲ καὶ τὴν ὁμορον τῷ Πόντῳ Παφλαγονίαν ἐκτιθέμεθα, τοῖς δὲ Παφλαγόσιν ὁμοροῦσιν οἱ Βιθυνοὶ πρὸς δύσιν, πειρασόμεθα καὶ τὰ τούτων ἐπελθεῖν· ἔπειτα λαβόντες ἀρχὴν ἄλλην ἐκ τε τούτων, καὶ τῶν Παφλαγόνων, τὰ ἐξῆς τούτων τὰ πρὸς νότον μέχρι τοῦ Ταύρου συνυφανοῦμεν, τὰ παράλληλα τῷ Πόντῳ καὶ τῇ Καππαδοκίᾳ· τοιαύτην γάρ τινα ὑπογράφει τάξιν καὶ μερισμὸν ἢ τῶν τόπων φύσις.

IV. Τὴν δὲ Βιθυνίαν ἀπὸ μὲν τῆς ἀνατολῆς ὁρίζουσι Παφλαγόνες τε καὶ Μαριανδυνοὶ, καὶ τῶν Ἐπικτήτων τινές· ἀπὸ δὲ τῶν ἀρκτικῶν ἡ Ποντικὴ θάλαττα ἢ ἀπὸ τῶν ἐκβολῶν τοῦ Σαγγαρίου μέχρι τοῦ στόματος τοῦ κατὰ Εὐζάντιον καὶ Χαλκηδόνα· ἀπὸ δὲ δύσεως ἡ Προποντίς· πρὸς νότον δ' ἡ τε Μυσία καὶ

Ἐπίκτητος καλουμένη Φρυγία, ἣ δ' αὐτὴ καὶ Ἑλλησποντιακὴ Φρυγία καλουμένη.

Ταύτης δ' ἐπὶ μὲν τῷ στόματι τοῦ Πόντου Χαλκηδὼν ἵδρυσται, Μεγαρέων κτίσμα, καὶ κώμη Χρυσόπολις, καὶ τὸ ἱερὸν τὸ Χαλκηδόνιον· ἔχει δ' ἡ χώρα μὲν μικρὸν ὑπὲρ τῆς θαλάττης κρήνην Ἀζαριτίαν, τρέφουσαν κροκοδείλους μικροὺς· ἔπειτ' ἐκδέχεται τῶν Χαλκηδόνων ἡϊῶν, ὃ Ἀστακηνὸς καλούμενος κόλπος, μέρος ὢν τῆς Προποντίδος, ἐν ᾗ ἡ Νικομήδεια ἔκτισται, ἐπώνυμος ἐνὸς τῶν Βιθυνηκῶν βασιλέων, τοῦ κτίσαντος αὐτήν· πολλοὶ δ' ὁμωνύμως ὠνομάσθησαν, καθάπερ Πτολεμαῖοι διὰ τὴν τοῦ πρώτου δόξαν. Ἦν δ' ἐν αὐτῷ τῷ κόλπῳ καὶ Ἀστακὸς πόλις, Μεγαρέων κτίσμα, καὶ Ἀθηναίων, καὶ μετὰ ταῦτα Δοιδαλοῦ, ἀφ' ἧς καὶ ὁ κόλπος ὠνομάσθη· κατεσκάφη δ' ὑπὸ Λυσιμάχου· τοὺς δ' οἰκήτορας μετήγαγεν εἰς Νικομήδειαν ὃ κτίσας αὐτήν.

Τῷ δ' Ἀστακηνῷ κόλπῳ ἄλλος συνεχῆς ἐστίν, εἰσέχων μάλιστα πρὸς ἀνίσχοντα ἥλιον, ἐν ᾧ Προυσιᾶς ἐστίν ἡ Κίος πρότερον ὠνομασθεῖσα· κατέσκαψε δὲ τὴν Κίον ὁ Φίλιππος, ὁ Δημητρίου μὲν υἱὸς, Περσέως δὲ πατὴρ, ἔδωκε δὲ Προυσίᾳ τῷ Ζήλῃ, συγκατασκάψαντι καὶ ταύτην, καὶ Μύρλειαν ἀστυγέιτονα πόλιν, πλησίον δὲ καὶ Προυσιᾶδος οὔσαν· ἀναλαβὼν δ' ἐκείνος ἐκ τῶν ἐρειπίων αὐτὰς, ἐπωνόμασεν ἀφ' ἑαυτοῦ μὲν Προυσιᾶδα πόλιν τὴν Κίον, τὴν δὲ Μύρλειαν Ἀπάμειαν ἀπὸ τῆς γυναικὸς. Οὗτος δ' ἐστὶν ὁ Προυσίας ὁ καὶ Ἀννίβαν δεξάμενος, ἀναχωρήσαντα δεῦρο μετὰ τὴν Ἀντιόχου ἦντιαν, καὶ

τῆς ἐφ' Ἑλλησπόντῳ Φρυγίας ἀναστάς κατὰ συμβάσεις τοῖς Ἀτταλικοῖς· ἦν οἱ μὲν πρότερον ἐκάλουν μικρὰν Φρυγίαν, ἐκεῖνοι δ' Ἐπικτήτον ὠνόμασαν· ὑπέρεκείται δὲ τῆς Προυσιᾶδος ὄρους, ὃ καλοῦσιν Ἀργανθώνιον. Ἐνταῦθα δὲ μυθεύουσι, τὸν Ἔτλαν, ἓνα τῶν Ἡρακλέους ἐταίρων, συμπλεύσαντα ἐπὶ τῆς Ἀργοῦς αὐτῷ, ἐξιόντα δὲ ἐπὶ ὑδρεῖαν ὑπὸ νυμφῶν ἄρπαγῆναι. Κῖον δὲ, καὶ τοῦτον Ἡρακλέους ἐταῖρον καὶ σύμπλουν, ἐπανελθόντα ἐκ Κόλχων αὐτόθι καταμεῖναι, καὶ κτίσαι τὴν πόλιν ἐπ' ὠνυμον αὐτοῦ. Καὶ νῦν δ' ἔτι καὶ ἐορτὴ τις ἄγεται παρὰ τοῖς Προυσιεῦσιν καὶ ὀρειβάσια θιασευόντων καὶ καλοῦντων Ἔτλαν, ὥς ἂν κατὰ ζήτησιν τὴν ἐκείνου πεποιημένων τὴν ἐπὶ τὰς ὕλας ἔξοδον. Πολιτευσάμενοι δὲ πρὸς Ῥωμαίους οἱ Προυσιεῖς εὐνοϊκῶς, ἐλευθερίας ἔτυχον. Οἱ δ' Ἀπαμειῖς ἀποικίαν ἐδέξαντο Ῥωμαίων. Προὔσα δὲ ἐπὶ τῷ Ὀλύμπῳ ἰδρυται τῷ Μυσίῳ, πόλις εὐνομουμένη, τοῖς τε Φρυξίν ὄμορος καὶ τοῖς Μυσοῖς, κτίσμα Προυσίου τοῦ πρὸς Κροῖσον πολεμήσαντος.

Διορίσαι δὲ τοὺς ὄρους χαλεπὸν τοὺς τε Βιθυνῶν, καὶ Μυσῶν, καὶ Φρυγῶν, καὶ ἔτι Δολιόνων τῶν περὶ Κύζικον, καὶ Μυγδόνων, καὶ Τρώων· καὶ διότι μὲν δεῖ εἶναι ἕκαστον τῶν φύλων χωρὶς, ὁμολογεῖται. Καὶ ἐπὶ τε τῶν Φρυγῶν καὶ τῶν Μυσῶν καὶ παροιμιάζονται.

Χωρὶς τὰ Μυσῶν καὶ Φρυγῶν δρίσματα, διορίσασθαι δὲ χαλεπόν. Αἴτιον δὲ, τὸ τοὺς ἐπὶ ἡλυσσας στρατιώτας καὶ βαρβάρους ὄντας μὴ βεβαίως

κατέχειν τὴν κρατηθεῖσαν, ἀλλὰ πλάνητας εἶναι τὸ πλεόν, ἐκβάλλοντας καὶ ἐκβαλλομένους. Ἀπαντῶν δὲ τὰ ἔθνη ταῦτα Θράκιά τις εἰκάζοι ἂν, διὰ τὸ τὴν περσίαν νέμεσθαι τούτους, καὶ διὰ τὸ μὴ πολὺ ἐξαλλάττειν ἀλλήλων ἐκατέρους.

Ὅμως δ' ἐφ' ὅσον εἰκάζειν οἶόν τε, τῆς μὲν Βιθυνίας μέσσην ἂν τις θείη καὶ τῆς ἐκβολῆς τοῦ Αἰσῆπου τὴν Μυσίαν, ἄπτομένην τῆς θαλάττης, καὶ διήκουσαν μέχρι τοῦ Ὀλύμπου, σχεδὸν δὲ παντός· κύκλῳ δὲ τὴν Ἐπίκτιτον κειμένην ἐν τῇ μεσογαίᾳ, θαλάττης οὐδαμοῦ ἄπτομένην, διατείνουσαν δὲ μέχρι τῶν ἐσίων μερῶν τῆς Ἀσκανίας λίμνης τε καὶ χώρας· ὁμωνύμως γὰρ τῇ λίμνῃ καὶ ἡ χώρα ἐλέγετο· καὶ ἦν αὐτῆς τὸ μὲν Φρύγιον, τὸ δὲ Μύσιον· ἄπωτέρω δὲ τῆς Τροίας τὸ Φρύγιον. Καὶ δὴ καὶ οὕτως δεκτέον τὸ παρὰ τῷ ποιητῇ, ὅταν φῇ·

Φόρκυς δ' αὖ Φρύγας ἦγε, καὶ Ἀσκάνιος θεο-
ειδής,

Τῇ δ' ἐξ Ἀσκανίας. —

τῆς Φρυγιακῆς, ὡς οὖσης ἐγγυτέρω ἄλλης Ἀσκανίας τῆς Μυσιακῆς πρὸς τῇ νῦν Νικαίᾳ, ἣς μέμνηται, ὅταν φῇ·

Πάλλμν, Ἀσκάνιον τε, Μόρυν θ' υἱ' Ἴπποτι-
ωνος,

Μυσσὶν ἄρχεμάχων ἡγήτορα —

Οἱ δ' ἐξ Ἀσκανίης ἐριβώλακος ἦλθον ἄμοιβοί.
Οὐ θαυμαστὸν δ', εἰ τῶν Φρυγῶν εἰπὼν τινα ἦγε-
μόνα Ἀσκάνιον ἐξ Ἀσκανίας ἦκοντα, καὶ Μυσσὶν τι-
νὰ λέγει ἡγεμόνα Ἀσκάνιον καὶ ἐξ Ἀσκανίας ἦκοντα

πολλή γὰρ ἡ ὁμωνυμία παρ' αὐτῶ, καὶ ἡ ἀπὸ τῶν ποταμῶν, καὶ λιμνῶν, καὶ χωρίων ἐπικλήσις.

Καὶ τὸν Αἰσηπον δὲ τῶν Μυσῶν ὄριον παραδίδωσιν αὐτὸς ὁ ποιητής· τὴν γὰρ ὑπὲρ τοῦ Ἰλίου παρωρείαν τῆς Τροίας καταλέξας, τὴν ὑπ' Αἰνεία, ἢ Δαρδανίαν ἐκάλεσε, τίθησιν ἐφεξῆς πρὸς ἄρκτον καὶ τὴν Λυκίαν, τὴν ὑπὸ Πανδάρῳ, ἐν ᾗ ἡ Ζέλεια· καὶ φησὶν·

Οἱ δὲ Ζέλειαν ἔναιον ὑπαὶ πόδα νεύατον Ἰδης,

Ἄφνειοι πίνοντες ὕδωρ μέλαν Αἰσήποιο

Τρῶες. —

Ἰδῆ δὲ Ζέλεια ὑποπέπτωκε πρὸς θαλάττη· ἐπὶ δὲ τὸ τοῦ Αἰσήπου τὸ τῆς Ἀδραστείας πεδῖον, καὶ Τήρεια, καὶ ἡ Πιτύα, καὶ καθόλου ἡ νῦν Κυζικηνή ἡ πρὸς Πριάπῳ, ἣν ἐφεξῆς καταλέγει· εἴτα ἀνακάμπει πάλιν ἐπὶ τὰ πρὸς ἑὸ μέγρη, καὶ τὰ ἐπέκεινα, ὥστε ἐμφαίνει τὴν μέγρη Αἰσήπου, πέρας ἡγούμενος τῆς Τρωάδος τὸ ἄρκτικὸν καὶ ἑῶν. Ἀλλὰ μὴν μετὰ γε τὴν Τρωάδα ἡ Μυσία ἐστὶ καὶ ὁ Ὀλυμπος. Ἢ μὲν οὖν παλαιὰ μνήμη τοιαύτην τινὰ ὑπαγορεύει τὴν τῶν ἐθνῶν θέσιν. Αἱ δὲ νῦν μεταβολαὶ τὰ πολλὰ ἐξήλλαξαν, ἄλλοτ' ἄλλων ἐπικρατούντων, καὶ τὰ μὲν συγχεόντων, τὰ δὲ διασπώντων. Καὶ γὰρ Φρύγες ἐπεκράτησαν καὶ Μυσοὶ μετὰ τὴν Τροίαν ἄλωσιν· εἴθ' ὕστερον Λυδοὶ, καὶ μετ' ἐκείνους Αἰολεῖς καὶ Ἴωνες· ἔπειτα Πέρσαι καὶ Μακεδόνες· τελευταῖοι δὲ Ῥωμαῖοι, ἐφ' ὧν ἤδη καὶ τὰς διαλέκτους καὶ τὰ ὀνόματα ἀποβεβλήκασιν οἱ πλεῖστοι, γεγονότος ἐτέρου τινὸς μερισμοῦ τῆς χώρας, οὗ μᾶλλον

φροντίσαι δεῖ τὰ νῦν ὥς οἶόν τε λέγοντας, τῇ δὲ ἀρχαιολογίᾳ μετρίως προσέχοντας.

Ἐν δὲ τῇ μεσογαίᾳ τῆς Βιθυνίας, τό, τε Βιθυνιὸν ἐστὶν ὑπερκείμενον τοῦ Τιείου, καὶ ἔχον τὴν περὶ Σάλωνα χώραν ἀρίστην βουβοσίοις, ὅθεν ἐστὶν ὁ Σαλωνίτης τυρός. Καὶ Νίκαια ἡ μητρόπολις τῆς Βιθυνίας ἐπὶ τῇ Ἀσκανίᾳ λίμνῃ· περικείται δὲ κύκλῳ πεδίον μέγα καὶ σφόδρα εὐδαιμον, οὐ πάνυ δὲ ὑγεινὸν τοῦ θέρους· κτίσμα Ἀντιγόνου μὲν πρῶτον τοῦ Φιλίππου, ὃς αὐτὴν Ἀντιγονίαν προσεῖπεν· εἴτα Λυσιμάχου, ὃς ἀπὸ τῆς γυναικὸς μετωνόμασε Νίκαιαν· ἦν δ' αὕτη θυγάτηρ Ἀντιπάτρου. Ἔστι δὲ τῆς πόλεως ἐκκαιδεκάσταδιος ὁ περίβολος ἐν τετραγώνῳ σχήματι· ἔστι δὲ καὶ τετράπυλος ἐν πεδίῳ κείμενος ἐξόρυστομημένος πρὸς ὀρθὰς γωνίας, ὥστ' ἀφ' ἐνὸς λίθου κατὰ μέσον ἰδρυμένου τὸ γυμνάσιον τὰς τέταρτας ὁρᾶσθαι πύλας. Μικρὸν δ' ὑπὲρ τῆς Ἀσκανίας λίμνης Ὀτροία πολίχνη, πρὸς τοῖς ὄροις ἤδη τῆς Βιθυνίας τῆς πρὸς ἑω· εἰκάζουσι δ' ἀπὸ Ὀτρέως Ὀτροίαν καλεῖσθαι [πρότερον].

Ὅτι δ' ἦν κατοικία Μυσῶν ἡ Βιθυνία, πρῶτον μαρτυρήσει Σκύλαξ ὁ Καρυανδεὺς, φήσας, περιοικεῖν τὴν Ἀσκανίαν λίμνην Φρύγας καὶ Μυσοὺς· ἔπειτα Διονύσιος ὁ τὰς κτίσεις συγγράψας, ὅτι τὰ κατὰ Χαλκηδύνα καὶ Βυζάντιον στενὰ, ἃ νῦν Θράκιος Βόσπορος καλεῖται, πρότερόν φησι Μύσιον Βόσπορον προσαγορεύεσθαι· τοῦτο δ' ἂν τις καὶ τοῦ Θράκας εἶναι τοὺς Μυσοὺς μαρτύριον θείῃ· ὃ, τε Εὐφορίων

— Μυσεῖο παρ' ὕδασι νῦν Ἀσκανίῳ

λέγων· καὶ ὁ Αἰτωλὸς Ἀλέξανδρος,

Οἱ καὶ ἐπ' Ἀσκανίων δώματ' ἔχουσι ῥοῶν

Λίμνης Ἀσκανίης ἐπὶ χεῖλεσιν· ἔνθα Δολίων

Τίδος Σιληνοῦ νάσσατο καὶ Μελίας.

τὸ αὐτὸ ἐκμαρτυροῦσιν, οὐδαμοῦ τῆς Ἀσκανίας λίμνης εὗρισκομένης, ἀλλ' ἐνταῦθα μόνον.

Ἄνδρες δ' ἀξιόλογοι κατὰ παιδείαν γεγόνασιν ἐν τῇ Βιθυνίᾳ, Ξενοκράτης τε ὁ φιλόσοφος, καὶ Διονύσιος ὁ διαλεκτικὸς, καὶ Ἰππαρχος, καὶ Θεοδόσιος, καὶ οἱ παῖδες αὐτοῦ μαθηματικοὶ, Κλεοφάνης τε ῥήτωρ, ὁ Μυρλεανὸς, Ἀσκληπιάδης τε ἰατρός, ὁ Προυσιεύς.

Πρὸς νότον δ' εἰσὶ τοῖς Βιθυνοῖς οἱ περὶ τὸν Ὀλυμπον Μυσοὶ, οὓς Ὀλυμπηνοὺς καλοῦσιν τινες, οἱ δ' Ἑλλησποντίους· καὶ ἡ ἐφ' Ἑλλησπόντῳ Φρυγία· τοῖς δὲ Παφλαγόσι Γαλάται· ἀμφοτέρων τε τούτων ἔτι πρὸς νότον ἡ μεγάλη Φρυγία καὶ Λυκαονία μέχρι τοῦ Ταύρου τοῦ Κιλικίου καὶ τοῦ Πισιδικοῦ. Ἐπεὶ δὲ τὰ τῇ Παφλαγονίᾳ συνεχῇ παρᾶκειται τῷ Πόντῳ, καὶ τῇ Καππαδοκίᾳ, καὶ τοῖς ἤδη περιωδευμένοις ἔθνεσιν, οἰκεῖον ἂν εἴη τὰ τοῦτοις γειτονοῦντα μέρη προσαποδοῦναι πρῶτον, ἔπειτα τοὺς ἐξῆς τόπους παραδεῖξαι.

V. Πρὸς νότον τοίνυν εἰσὶ τοῖς Παφλαγόσι Γαλάται· τούτων δ' ἐστὶν ἔθνη τρία· δύο μὲν τῶν ἡγεμόνων ἐπώνυμα, Τρόκμοι, καὶ Τολιστοβόγιοι· τὸ τρίτον δ' ἀπὸ τοῦ ἐν Κελτικῇ ἔθνους Τεκτόσαγες. Κατέσχον δὲ τὴν χώραν ταύτην οἱ Γαλάται πλανηθέντες πολλὸν χρόνον, καὶ καταδραμόντες τὴν ὑπὸ τοῖς Ἀττα-

λικοῖς βασιλεῦσι χώραν, καὶ τοῖς Βιθυνοῖς, ἕως παρ' ἐκόντων ἔλαβον τὴν νῦν Γαλατίαν καὶ Γαλλογραικίαν λεγομένην. Ἀρχηγὸς δὲ μάλιστα δοκεῖ τῆς περαιώσεως τῆς εἰς τὴν Ἀσίαν γενέσθαι Λεονόριος. Τριῶν δὲ ὄντων ἔθνων ὁμογλώττων, καὶ κατ' ἄλλο οὐδὲν ἐξηλλαγμένων, ἕκαστον διεκλόντες εἰς τέτταρας μερίδας, τετραρχίαν ἐκάστην ἐκάλεσαν, τετράρχην ἔχουσαν ἴδιον, καὶ δικαστὴν ἓνα, καὶ στρατοφύλακα ἓνα, ὑπὸ τῷ τετράρχῃ τεταγμένους, ὑποστρατοφύλακας δὲ δύο. Ἡ δὲ τῶν δώδεκα τετραρχῶν βουλὴ ἄνδρες ἦσαν τριακόσιοι· συνήγοντο δὲ εἰς τὸν καλούμενον Ἀρυναίμετον. Τὰ μὲν οὖν φοινικὰ ἢ βουλὴ ἔκρινε· τὰ δὲ ἄλλα οἱ τετράρχαι καὶ οἱ δικασταί. Πάλαι μὲν οὖν ἦν τοιαύτη τις ἢ διάταξις· καθ' ἡμᾶς δὲ εἰς τρεῖς, εἴτ' εἰς δύο ἡγεμόνας, εἴτα εἰς ἓνα ἦκεν ἢ δυναστεία, εἰς Ἀθηόταρον, εἴτα ἐκεῖνον διεδέξατο Ἀμύντας· νῦν δ' ἔχουσι Ῥωμαῖοι, καὶ ταύτην, καὶ τὴν ὑπὸ τῷ Ἀμύντῃ γενομένην πᾶσαν εἰς μίαν συναγαγόντες ἐπαρχίαν.

ἔχουσι δὲ οἱ μὲν Τρόκμοι τὰ πρὸς τῷ Πόντῳ καὶ τῇ Καππαδοκίᾳ· ταῦτα δ' ἐστὶ τὰ κράτιστα, ὧν νέμονται Γαλάται· φρούρια δ' αὐτοῖς τετείχισται τρία, Ταοῦϊα, ἐμπορεῖον τῶν ταύτη, ὅπου ὁ τοῦ Διὸς κολοσσὸς χαλκοῦς, καὶ τέμενος αὐτοῦ ἄστυλον· καὶ Μιθριδάτιον, ὃ ἔδωκε Πομπηΐος Βογοδιατάξῃ, τῆς Ποντικῆς βασιλείας ἀφορίσας· τρίτον δὲ πῶς Δανάλα, ὅπου τὸν σύλλογον ἐποίησαντο Πομπηΐος τε καὶ Λεύκολλος· ὃ μὲν, ἦκων ἐπὶ τὴν τοῦ πολέμου διαδοχὴν, ὃ δὲ, παραδιδούς τὴν ἐξουσίαν, καὶ ἀπαί-

ρων ἐπὶ τὸν Θρίαμβον. Τρόκμοι μὲν δὴ ταῦτ' ἔχουσι τὰ μέρη. Τεκτόσαγες δὲ τὰ πρὸς τῇ μεγάλῃ Φρυγίᾳ, τῇ κατὰ τὴν Πεσσινοῦντα καὶ Ὀρκαορικούς· τούτων δ' ἦν φρούριον Ἀγκυρα, δμιώνυμος τῇ πρὸς Ἀνδίαν περὶ Βλαῦδον πολέχνη Φρυγιακῇ. Τολιστοβόγιοι δὲ ὁμοροὶ Βιθυνοῖς εἰσι καὶ τῇ Ἐπικτήτω καλουμένῃ Φρυγίᾳ· φρούρια δ' αὐτῶν ἐστὶ τό, τε Βλούκιον καὶ τὸ Πηϊόν· ὧν τὸ μὲν ἦν βασιλείον Δηϊοτάρου, τὸ δὲ γαζοφυλάκιον.

Πεσσινοῦς δ' ἐστὶν ἐμπορεῖον τῶν ταύτῃ μεγίστων, ἱερὸν ἔχον τῆς μητρὸς τῶν θεῶν, σεβασμοῦ μεγάλου τυγχάνον· καλοῦσι δ' αὐτὴν Ἀγδιστιν. Οἱ δ' ἱερεῖς τὸ παλαιὸν μὲν δυνάσται τινὲς ἦσαν, ἱερωσύνην καρποῦμενοι μεγάλην· νυνὶ δὲ τούτων μὲν αἱ τιμαὶ πολὺ μεμείωνται, τὸ δ' ἐμπορεῖον συμμένει· κατεσκεύασται δ' ὑπὸ τῶν Ἀιταλικῶν βασιλέων ἱεροπρεπῶς τὸ τέμενος, ναὼ τε καὶ στοαῖς λευκολίθοις· ἐπιφανεῖς δ' ἐποίησαν Ῥωμαῖοι τὸ ἱερὸν, ἀφίδρυμα ἐνθένδε τῆς θεοῦ μεταπεμψάμενοι κατὰ τοὺς τῆς Σιβύλλης χρησμούς· καθάπερ καὶ τοῦ Ἀσκληπιοῦ τοῦ ἐν Ἐπιδαύρῳ. Ἔστι δὲ καὶ ὄρος ὑπερκείμενον τῆς πόλεως, τὸ Δίνδυμον, ἀφ' οὗ ἡ Δινδυμηνή, καθάπερ ἀπὸ τῶν Κυβέλων ἢ Κυβέλη. Πλησίον δὲ καὶ ὁ Σαγγάριος ποταμὸς ποιεῖται τὴν ῥύσιν· ἐπὶ δὲ τούτῳ τὰ παλαιὰ τῶν Φρυγῶν οἰκητήρια Μίδου, καὶ ἔτι πρότερον Γορδίου, καὶ ἄλλων τινῶν, οὐδ' ἔχνη σῶζοντα πόλεων, ἀλλὰ κῶμαι, μικρῶ μείζους τῶν ἄλλων· οἷον ἐστὶ τὸ Γόρδιον καὶ Γορβειοῦς, τὸ τοῦ Κάστορος βασιλείον τοῦ Σαωκονδαρίου,

ἐν ᾧ γαμβρόν ὄντα τοῦτον ἀπέσφαξε Δηϊόταρος, καὶ τὴν θυγατέρα τὴν ἑαυτοῦ· τὸ δὲ φρούριον κατέσπασε, καὶ διελυμήνατο τὸ πλεῖστον τῆς κατοικίας.

Μετὰ δὲ τὴν Γαλατίαν πρὸς νότον ἡ τε λίμνη ἐστὶν ἡ Τάττια, παρακειμένη τῇ μεγάλῃ Καππαδοκίᾳ τῇ κατὰ τοὺς Μοριμηνούς, μέρος δ' οὖσα τῆς μεγάλης Φρυγίας· καὶ ἡ συνεχὴς ταύτῃ μέχρι τοῦ Ταύρου, ἧς τὴν πλείστην Ἀμύντας εἶχεν. Ἡ μὲν οὖν Τάττια ἀλοπήγιόν ἐστιν αὐτοφυές· οὕτω δὲ περιπήττεται ῥαδίως τὸ ὕδωρ παντὶ τῷ βαπτισθέντι εἰς αὐτό, ὥστε στεφάνους ἁλῶν ἀνέλκουσιν, ἐπειδὴν καθῶσι κύκλον σχοῖνινον· τὰ τε ὄρεα ἀλίσκεται τὰ προσαψάμενα τῷ περῶματι τοῦ ὕδατος παραχρῆμα πίπτοντα διὰ τὴν περίληξιν τῶν ἁλῶν. Ἡ τε δὲ Τάττια ἐστὶ, καὶ τὰ περὶ Ὀρκαορικοὺς, καὶ Πιγνισόν.

VI. Καὶ τὰ τῶν Λυκαόνων ὀροπέδια ψυχρά, καὶ ψιλὰ, καὶ ὀναγρόβوتا, ὑδάτων τε σπάνις πολλή· ὅπου δὲ καὶ εὐρεῖν δυνατόν, βαθύτατα φρέατα τῶν πάντων· καθάπερ ἐν Σοάτροις, ὅπου καὶ πιπράσκειται τὸ ὕδωρ· ἐστὶ δὲ κωμόπολις Γαρσαβόρων πλησίον· ὅμως δὲ καίπερ ἄνυδρος οὖσα ἡ χώρα, πρόβατα ἐκτρέφει θαυμαστῶς, τραχείας δὲ ἐρέας· καὶ τινες ἐξ αὐτῶν τούτων μέγιστον πλοῦτον ἐκτήσαντο. Ἀμύντας δ' ὑπὲρ τριακοσίας ἔσχε ποιμένας ἐν τοῖς τόποις τούτοις. Εἰσὶ δὲ καὶ λίμναι, Κώραλις μὲν ἡ μείζων, ἡ δ' ἐλάττων Τρωγίτις. Ἐνταῦθα δὲ που καὶ τὸ Ἰκόνιον ἐστὶ, πολίχνην εὖ συνωκισμένον, καὶ χώραν εὐτυχεστέραν ἔχον τῆς λεχθείσης ὀναγροβότον· τοῦτο δ' εἶχε Πολέμων. Πλησιάζει

δ' ἤδη τούτοις τοῖς τόποις ὁ Ταῦρος, ὁ τὴν Καππαδοκίαν ὀρίζων, καὶ τὴν Λυκαονίαν πρὸς τοὺς ὑπερκειμένους Κίλικας τοὺς Τραχειώτας. Λυκαόνων τε καὶ Καππαδόκων ὄριόν ἐστὶ τὸ μεταξὺ Κοροπασσοῦ κώμης Λυκαόνων, καὶ Γαρφαθύρων πολιχνίσις Καππαδόκων. Ἔστι δὲ τὸ μεταξὺ διάστημα τῶν φρουρίων τούτων ἑκατὸν εἴκοσί που στάδιοι.

Τῆς δὲ Λυκαονίας ἐστὶ καὶ ἡ Ἰσαυρικὴ πρὸς αὐτῷ τῷ Ταύρῳ· εἴτα Ἰσαυρία κώμας δύο ἔχουσα ὁμωνύμους· τὴν μὲν Παλαιὰν καλουμένην, τὴν δὲ Εὐερκῇ· ὑπήκοοι δ' ἦσαν ταύταις καὶ ἄλλαι κῶμαι συχναί· ληστῶν δ' ἅπασαι κατοικίαι. Παρέσχον δὲ καὶ Ῥωμαίοις πράγματα, καὶ τῷ Ἰσαυρικῷ προσαγορευθέντι Πουβλίῳ Σερβιλίῳ, ὃν ἡμεῖς εἶδομεν· ὅς καὶ ταῦτα ὑπέταξε Ῥωμαίοις, καὶ τὰ πολλὰ τῶν πειρατῶν ἐρύματα ἐξεῖλε, τὰ ἐπὶ τῇ θαλάττῃ.

Τῆς δ' Ἰσαυρικῆς ἐστὶν ἐν πλευραῖς ἡ Δέρβη, μάλιστα τῇ Καππαδοκίᾳ ἐπιπεφυκὸς τὸ τοῦ Ἀντιπάτρου τυραννεῖον τοῦ Δερβήτου· τοῦ δ' ἦν καὶ τὰ Λάρανδα· ἐφ' ἡμῶν δὲ καὶ τὰ Ἰσαυρα καὶ τὴν Δέρβην Ἀμύντας εἶχεν, ἐπιθέμενος τῷ Δερβήτῃ, καὶ ἀνελὼν αὐτόν· τὰ δ' Ἰσαυρα παρὰ τῶν Ῥωμαίων λαβών· καὶ δὴ βασιλείον ἑαυτῷ κατεσκεύασεν ἐν ταῦθα, τὴν παλαιὰν Ἰσαυρίαν ἀνατρέψας. Ἐν δὲ τῷ αὐτῷ χωρίῳ καινὸν τεῖχος οἰκοδομῶν οὐκ ἔφθη συντελέσας, ἀλλὰ διέφθειραν αὐτόν οἱ Κίλικες, ἐμβάλλοντα εἰς τοὺς Ὀμοναδεῖς, καὶ ἐξ ἐνέδρας ληφθέντα.

Τὴν γὰρ Ἀντιόχειαν ἔχων τὴν πρὸς τῇ Πισιδίᾳ

μέχρι Ἀπολλωνιάδος, τῆς πρὸς Ἀπαμείᾳ τῇ Κιβωτῷ, καὶ τῆς παρωρείου τινά, καὶ τὴν Λυκαονίαν, ἐπειροῦτο τοὺς ἐκ τοῦ Ταύρου κατατρέχοντας Κίλικας καὶ Πισίδας τὴν χώραν ταύτην, Φρυγῶν οὖσαν καὶ Κιλικίων, ἐξαιρεῖν· καὶ πολλὰ χωρία ἐξεῖλεν ἀπόρθητα πρότερον ὄντα, ὧν καὶ Κρήμνα· τὸ δὲ Σανδάλιον οὐδ' ἐνεχείρησε βίᾳ προσάγεσθαι, μεταξὺ κείμενον τῆς τε Κρήμνης καὶ Σαγαλασσοῦ· τὴν μὲν οὖν Κρήμναν ἄποικοι Ῥωμαίων ἔχουσιν.

Σαγαλασσὸς δ' ἐστὶν ὑπὸ τῷ αὐτῷ ἡγεμόνι τῶν Ῥωμαίων, ὑφ' ᾧ καὶ ἡ Ἀμύντου βασιλεία πᾶσα· διέχει δ' Ἀπαμείας ἡμέρας ὁδόν· κατὰβασιν ἔχουσα σχεδόν τι καὶ τριάκοντα σταδίων ἀπὸ τοῦ ἐρύματος· καλοῦσι δ' αὐτὴν καὶ Σελγησσόν· ταύτην δὲ τὴν πόλιν καὶ Ἀλέξανδρος εἶλεν. Ὁ δ' οὖν Ἀμύντας, τὴν μὲν Κρήμναν εἶλεν· εἰς δὲ τοὺς Ὀμοναδέας παρελθὼν, οἱ ἐνομίζοντο ἀληπιότατοι, καὶ καταστάς ἤδη κύριος τῶν πλείστων χωρίων, ἀνελὼν καὶ τὸν τύραννον αὐτὸν, ἐξ ἀπάτης ἐλήφθη διὰ τῆς τοῦ τυράννου γυναικός. Καὶ τοῦτον μὲν ἐκείνοι διέφθειραν. Ἐκείρους δὲ Κυρίνιος ἐξεπόρθησε λιμῷ, καὶ τετρακισχιλίους ἄνδρας ἐζώγησε, καὶ συνώκισεν εἰς τὰς ἐγγυὲς πόλεις· τὴν δὲ χώραν ἀπέλιπεν ἔρημον τῶν ἐν ἀκμῇ. Ἔστι δὲ καὶ ἐν ὑψηλοῖς τοῦ Ταύρου μέρεσι κρημνοῖς ἀποτόμοις σφόδρα καὶ τὸ πλεόν ἀβράτοις ἐν μέσῳ κοῖλον καὶ εὐγείων πεδίον, εἰς αὐλῶνας πλείους διηρημένον· τοῦτο δὲ γεωργοῦντες, ὧκουν ἐν ταῖς ὑπερκειμέναις ὀφρύσιν, ἢ σπηλαίοις· τὰ πολλὰ δ' ἔνοπλοι ἦσαν, καὶ κατέτρεχον τὴν ἄλλοτρίαν, ἔχον-

τες ὄρη τειχίζοντα τὴν χώραν αὐτῶν. Συναφεῖς δ' εἰσὶ τούτοις οἱ τι ἄλλοι Πισίδαι, καὶ οἱ Σελγεῖς οἵπερ εἰσὶν ἀξιολογώτατοι τῶν Πισιδῶν.

VII. Τὸ μὲν οὖν πλέον αὐτῶν μέρος τὰς ἀκρωρείας τοῦ Ταύρου κατέχει· τινὲς δὲ καὶ ὑπὲρ Σίδης καὶ Ἀσπένδου, Παμφυλικῶν πόλεων, κατέχουσι γεώλοφα χωρία, ἐλαιόφυτα πάντα· τὰ δ' ὑπὲρ τούτων, ὄρεινά ἤδη, Κατεννεῖς, ὄμοροι Σελγεῦσι καὶ Ὀμοναδεῦσι. Σαγαλασσεῖς δ' ἐπὶ τὰ ἐντὸς τὰ πρὸς τῇ Μιλυάδι.

Φησὶ δ' Ἀρτεμίδωρος τῶν Πισιδικῶν πόλεις εἶναι Σέλγην, Σαγαλασσὸν, Πεδνηλισσὸν, Ἀδαδάτην, Βρίαδα, Κρήμναν, Πιτυασσὸν, Ἀμβλαδα, Ἀνάβουρα, Σίνδα, Ἀαρασσὸν, Ταρβασσὸν, Τερμησσόν· τούτων δ' οἱ μὲν εἰσι τελείως ὄρεινοὶ, οἱ δὲ καὶ μέχρι τῶν ὑπωρείων καθήκοντες ἐφ' ἐκάτερα, ἐπὶ τε τὴν Παμφυλίαν καὶ τὴν Μιλυάδα καθήκοντες Φρυξὶ καὶ Λυδοῖς καὶ Καρσὶν ὄμοροι, πᾶσιν εἰρηνικοῖς ἔθνεσι, καίπερ προσβόρῳ οὔσιν. Οἱ δὲ Πάμφυλοι, πολὺ τοῦ Κιλικίου φύλου μετέχοντες, οὐ τελέως ἀφεῖνται τῶν ληστρικῶν ἔργων, οὐδὲ τοὺς δρόμους ἔωσι καθ' ἡσυχίαν ζῆν, καίπερ τὰ νότια μέρη τῆς ὑπωρείας τοῦ Ταύρου κατέχοντες. Εἰσὶ δὲ τοῖς Φρυξὶν ὄμοροι καὶ τῇ Καρίᾳ Τάβαι, καὶ Σίνδα, καὶ Ἀμβλαδα, ὅθεν καὶ ὁ Ἀμβλαδεὺς οἶνος ἐκφέρεται, πρὸς διαίτας ἱατρικὰς ἐπιτήδειος. Τῶν δ' οὖν ὀρεινῶν, ὥς εἰπεῖν, Πισιδῶν, οἱ μὲν ἄλλοι κατὰ τυραννίδας μεμερισμένοι, καθάπερ οἱ Κίλικες, ληστρικῶς ἡσκηνται· φασὶ δ' αὐτοῖς τῶν Λελέγων συγκαταμι-

χθῆναί τινας τὸ παλαιὸν, πλάνητας ἀνθρώπους, καὶ συμμεῖναι διὰ τὴν ὁμοιοτροπίαν αὐτόθι.

Σέληγη δὲ καὶ ἐξ ἀρχῆς μὲν ὑπὸ Λακεδαιμονίων ἐκτίσθη πόλις· καὶ ἔτι πρότερον ὑπὸ Κάλχαντος ὕστερον δὲ καθ' αὐτὴν ἔμεινεν ἀνξηθεῖσα ἐκ τοῦ πολιτεύεσθαι νομίμως, ὥστε καὶ δισμυριάνδρος ποτε εἶναι. Θαυμαστὴ δ' ἐστὶν ἡ φύσις τῶν τόπων. Ἐν γὰρ ταῖς ἀκρωρείαις τοῦ Ταύρου χώρα μυριακάδας τρέφειν δυναμένη, σφύδρα εἵκαρπός ἐστιν, ὥστε καὶ ἐλαιοφύτα εἶναι πολλὰ χωρία καὶ εὐάμπελα, νομάς τε ἀφθόρους ἀνέϊσθαι παντοδαποῖς βοσκήμασι· κῦκλω δ' ὑπέρεκινται δρυμοὶ ποικίλης ὕλης. Πλεῖστος δ' ὁ στύραξ φύεται παρ' αὐτοῖς, δένδρον οὐ μέγα ὀρθηλόν· ἀφ' οὗ καὶ τὰ στυράκινα ἀκοντίσματα, εἰκότα τοῖς κρानεῖνοις· ἐγγίνεται δ' ἐν τοῖς στελέχεσι ξυλοφάγου τι σκώληκος εἶδος, ὃ μέχρι τῆς ἐπιφανείας διαφαγὸν τὸ ξύλον, τὸ μὲν πρῶτον πιτύροις, ἣν πρίσμασιν εἰκόσ τι ψῆγμα προχεῖ, καὶ σωρὸς συνίσταται πρὸς τῇ ῥίζῃ· μετὰ δὲ ταῦτα ἀπολείβεται τις ὑγρασία, δεχομένη πῆξιν ῥαδίαν παραπλησίαν τῇ κόμμει· ταύτης δὲ τὸ μὲν ἐπὶ τὸ ψῆγμα πρὸς τῇ ῥίζῃ καταμιχθὲν, ἀναμίγνυται τούτῳ τε καὶ τῇ γῇ, πλὴν ὅσον τὸ μὲν ἐν ἐπιπολῇ συστὰν διαμένει καθαρόν· τὸ δ' ἐν τῇ ἐπιφανείᾳ τοῦ στελέχους, καθ' ἣν ῥεῖ, πῆττεται, καὶ τοῦτο καθαρόν· ποιοῦσι δὲ καὶ ἐκ τοῦ μὴ καθαροῦ μίγμα ξυλομιγές τι καὶ γεωμιγές, εὐωδέστερον τοῦ καθαροῦ, τῇ δ' ἄλλῃ δυνάμει λειπόμενον· λανθάνει δὲ τοὺς πολλοὺς· ἢ πλείστῳ χρῶνται θυμιάματι οἱ δεισιδαίμονες.

Ἐπαινεῖται δὲ καὶ ἡ Σελγικὴ ἱoris, καὶ τὸ ἀπ' αὐτῆς ἄλειμμα. Ἐχει δ' ὀλίγας προσβάσεις περὶ τὴν πόλιν καὶ τὴν χώραν τὴν Σελγέων ὄρεινὴν, κρημνῶν καὶ χαραδρῶν οὖσαν πλήρη, ἃς ποιοῦσιν ἄλλοι τε ποταμοὶ, καὶ ὁ Εὐρυμέδων, καὶ ὁ Κέστρος, ἀπὸ τῶν Σελγικῶν ὄρων εἰς τὴν Παμφυλίαν ἐκπίπτοντες θάλατταν· γέφυραι δ' ἐπικεῖνται ταῖς ὁδοῖς. Διὰ τὴν ἐρμυρότητα οὔτε πρότερον, οὔθ' ὕστερον, οὔδ' ἄπαξ οἱ Σελγεῖς ὑπ' ἄλλοις ἐγένοντο· ἀλλὰ τὴν μὲν ἄλλην χώραν ἀδεῶς ἐκαρποῦντο, ὑπὲρ δὲ τῆς κάτω τῆς τε ἐν τῇ Παμφυλίᾳ καὶ τῆς ἐντὸς τοῦ Ταύρου διεμάχοντο πρὸς τοὺς βασιλέας αἰεὶ· πρὸς δὲ τοὺς Ῥωμαίους ἐπὶ τακτοῖς τισι κατεῖχον τὴν χώραν· πρὸς Ἀλέξανδρον δὲ πρεσβευσάμενοι δέχεσθαι τὰ προστάγματα εἶπον κατὰ φιλίαν· νῦν δὲ ὑπήκοοι τελέως γεγόνασι· καὶ εἰσὶν ἐν τῇ ὑπὸ Ἀμύντα τεταγμένη πρότερον.

VIII. Τοῖς δὲ Βιθυνοῖς ὁμοροῦσι πρὸς νότον, ὡς ἔφην, οἱ περὶ τὸν Ὀλυμπον, τὸν Μύσιον, προσαγορευόμενοι Μυσοί τε καὶ Φρυγες. Ἐκάτερον δὲ τὸ ἔθνος διττόν ἐστι. Φρυγία τε γὰρ ἡ μὲν καλεῖται μεγάλη, ἧς ὁ Μίδας ἐβασίλευσε, καὶ ἧς μέρος οἱ Γαλάται κατέσχον· ἡ δὲ μικρὰ, ἡ ἐφ' Ἑλλησπόντῳ, καὶ ἡ περὶ τὸν Ὀλυμπον, ἡ καὶ Ἐπικτήτος λεγούμενη. Μυσία τε ὁμοίως, ἡ τε Ὀλυμπηνή, συνεχῆς οὖσα τῇ Βιθυνίᾳ καὶ τῇ Ἐπικτήτῳ, ἣν ἔφη Ἀρτεμίδωρος ἀπὸ τῶν πέραν Ἰστρου Μυσῶν ἀπωκίσθαι, καὶ ἡ περὶ τὸν Κάϊκον καὶ τὴν Περγαμηνὴν μέχρι Τευθρανίας καὶ τῶν ἐκβολῶν τοῦ ποταμοῦ.

Οὕτω δ' ἐνήλλακται ταῦτα ἐν ἀλλήλοις, ὥς πολ-
λάκις λέγομεν, ὥστε καὶ τὴν περὶ τὴν Σίπυλον Φρυ-
γίαν οἱ παλαιοὶ καλοῦσιν, ἄδηλον, εἴτε τῆς μεγάλης,
εἴτε τῆς μικρᾶς μέρος οὔσαν· ἢ καὶ τὸν Τάνταλον
Φρύγα, καὶ τὸν Πέλοπα, καὶ τὴν Νιόβην· ἐποτέρως
δ' ἂν ἔχοι, ἢ γε ἐπάλλαξις φανερά. Ἡ γὰρ Περγα-
μηνή καὶ ἡ Ἐλαίτις, καθ' ἣν ὁ Κάϊκος ἐκπίπτει, καὶ
ἡ μεταξὺ τούτων Τευθρανία, ἐν ἣ Τεύθρας καὶ ἡ
τοῦ Τηλέφου ἐκτροφή, ἀνὰ μέσον ἐστὶ τοῦ τε Ἑλλησ-
πόντου καὶ τῆς περὶ Σίπυλον καὶ Μαγνησίαν, τὴν
ὑπ' αὐτῷ χώραν· ὥσθ', ὅπερ ἔφην, ἔργον διορίσαι

Χωρὶς τὰ Μυσῶν καὶ Φρυγῶν ὁρίσματα.

Καὶ οἱ Λυδοὶ καὶ οἱ Μαίονες, οὓς Ὅμηρος κα-
λεῖ Μήονας, ἐν συγχύσει πῶς εἰσὶ, καὶ πρὸς τούτους
καὶ πρὸς ἀλλήλους, ὅτι οἱ μὲν τοὺς αὐτοὺς, οἱ δ'
ἐτέρους φασί· πρὸς δὲ τούτοις, ὅτι τοὺς Μυσοὺς οἱ
μὲν Θράκας, οἱ δὲ Λυδοὺς εἰρήκασι, κατ' αἰτίαν πα-
λαιὰν ἱστοροῦντες, ἣν Ξάνθος, ὁ Λυδός, γράφει καὶ
Μενεκράτης, ὁ Ἐλαίτης· ἐτυμολογοῦντες καὶ τὸ ὄνο-
μα τὸ τῶν Μυσῶν, ὅτι τὴν ὀξύην οὕτως ὀνομάζου-
σιν οἱ Λυδοί· πολλή δ' ἡ ὀξύη κατὰ τὸν Ὀλυμπον,
ὅπου ἐκτεθῆναι φασὶ τοὺς δεκατευθέντας· ἐκείνων
δὲ ἀπογόνους εἶναι τοὺς ὕστερον Μυσοὺς, ἀπὸ τῆς
ὀξύης οὕτω προσαγορευθέντας· μαρτυρεῖν δὲ καὶ
τὴν διάλεκτον· μιζολύδιον γὰρ πῶς εἶναι καὶ μιζο-
φρύγιον· τέως μὲν γὰρ οἰκεῖν αὐτοὺς περὶ τὸν Ὀ-
λυμπον. Τῶν δὲ Φρυγῶν ἐκ τῆς Θράκης περαιωθέν-
των, εἶλοντο τὸν τε τῆς Τροίας ἄρχοντα, καὶ τῆς
πλησίον γῆς· ἐκείνους μὲν ἐνταῦθα οἰκῆσαι· τοὺς

δὲ Μυσοὺς ὑπὲρ τὰς τοῦ Καΐκου πηγὰς πλησίον Λυδῶν.

Συνεργεῖ δὲ πρὸς τὰς τοιαύτας μυθοποιίας ἡ τε σύγχυσις τῶν ἐνταῦθα ἔθνων, καὶ ἡ εὐδαιμονία τῆς χώρας τῆς ἐντὸς Ἄλυσ, μάλιστα δὲ τῆς παραλίας, δι' ἣν ἐπιθέσεις ἐγένοντο αὐτῇ πολλαχόθεν, καὶ διὰ παντὸς ἐκ τῆς περαιάς, ἥ καὶ ἐπ' ἀλλήλους ἰόντων τῶν ἑγγύς. Μάλιστα μὲν οὖν κατὰ τὰ Τρωϊκὰ καὶ μετὰ ταῦτα γενέσθαι τὰς ἐφόδους καὶ τὰς μεταναστάσεις συνέβη, τῶν τε βαρβάρων ἅμα καὶ τῶν Ἑλλήνων, ὁρμῇ τιμὴ χρησαμένων πρὸς τὴν τῆς ἀλλοτρίας κατάκτησιν· ἀλλὰ καὶ πρὸ τῶν Τρωϊκῶν ἦν ταῦτα. Τό, τε γὰρ τῶν Πελασγῶν ἦν φύλον, καὶ τὸ τῶν Κανκῶνων καὶ Αελέγων. Εἴρηται δ', ὅτι πολλαχοῦ τῆς Εὐρώπης ἐτύγγανε τὸ παλαιὸν πλανώμενα, ὅπερ ποιεῖ τοῖς Τρωσὶ συμμαχοῦντα ὁ ποιητῆς, οὐκ ἐκ τῆς περαιάς. Τὰ τε περὶ τῶν Φρυγῶν καὶ τῶν Μυσῶν λεγόμενα πρεσβύτερα τῶν Τρωϊκῶν ἐστίν. Οἱ δὲ διττοὶ Λύκιοι τοῦ αὐτοῦ γένους ὑπόνοιαν παρέχουσιν, ἢ τῶν Τρωϊκῶν, ἢ τῶν πρὸς Καρίαν τοὺς ἐτέρους ἀποικισάντων. Τύχα δὲ καὶ ἐπὶ τῶν Κιλικῶν τὸ αὐτὸ συνέβη· διττοὶ γὰρ καὶ οὗτοι οὐ μὴν ἔχομέν γε τοιαύτην λαβεῖν μαρτυρίαν, ὅτι καὶ πρὸ τῶν Τρωϊκῶν ἦσαν ἤδη οἱ νῦν Κιλικεῖς· ὅ, τε Τήλεφος ἐκ τῆς Ἀρκαδίας ἀφ' ἧς νομίζοιτ' ἔν μετα τῆς μητρὸς· γάμῳ δὲ τῷ ταύτης ἐξοικειωσάμενος τὸν ὑποδεξάμενον αὐτὸν Τεύθραντα, ἐνομίσθη τε ἐκείνου, καὶ παρέλαβε τὴν Μυσῶν ἀρχήν.

Καὶ οἱ Κᾶρες δὲ νησιῶται πρότερον ὄντες καὶ

Λέλεγες, ὡς φασιν, ἡπειρώται γεγόνασι, προσλαβόντων Κρητῶν· οἱ καὶ τὴν Μίλητον ἔκτισαν, ἐκ τῆς ἐν Κρήτῃ Μιλήτου Σαρπηδόνα λαβόντες κτίστην· καὶ τοὺς Τερμίλας κατόικισαν ἐν τῇ νῦν Λυκίᾳ· τούτους δ' ἀγαγεῖν ἀποίκους ἐκ Κρήτης Σαρπηδόνα, Μίνω καὶ Ῥαδαμάνθυος ἀδελφὸν ὄντα, καὶ ὀνομάσαι Τερμίλας τοὺς πρότερον Μιλήτας, ὡς ῥησιν Ἡρόδοτος· ἔτι δὲ πρότερον Σολύμους· ἐπελθόντα δὲ τὸν Παιδίωνος Λύκον, ἀφ' ἑαυτοῦ προσαγορευῆσαι τοὺς αὐτοὺς Λυκίους. Οὗτος μὲν οὖν ὁ λόγος ἀποφαίνει τοὺς αὐτοὺς Σολύμους τε καὶ Λυκίους· ὁ δὲ ποιητὴς χωρίζει· Βελλεροφόντης γοῦν ὠρμημένος ἐκ τῆς Λυκίας, — Σολύμοισι μαχέσσατο κυδαλίμοισι.

Ἰσάνδρον δὲ ὡσαύτως υἱὸν αὐτοῦ,

Ἄρης, ὡς φησι, μαρνάμενον Σολύμοισι κατέκτανε· καὶ τὸν Σαρπηδόνα δὲ ἐπιχώριόν τινα λέγει.

Ἀλλὰ τό γε ἄθλον προκεῖσθαι κοινὸν τὴν ἄρετήν τῆς χώρας, ἧς λέγω, τοῖς ἰσχύουσιν ἐκ πολλῶν βεβαιοῦται· καὶ κατὰ τὰ Τρωϊκὰ, ὅπου καὶ Ἀμαζόνες κατεθάρσυναν αὐτῆς· ἐφ' ἧς ὁ τε Πρίαμος στρατεῦσαι λέγεται, καὶ ὁ Βελλεροφόντης. Καὶ πόλεις τὸ πάλαι ὁμολογοῦνται ἐπώνυμοι αὐτῶν. Ἐν δὲ τῷ Ἰλιακῷ πεδίῳ κολώνη τίς ἐστιν,

Ἦν ἦτοι ἄνδρες Βατίειαν κυκλήσκουσιν,

Ἀθάνατοι δὲ τε σῆμα πολυσκάρθμοιο Μυρίνης· ἦν ἱστοροῦσι μίαν εἶναι τῶν Ἀμαζόνων, ἐκ τοῦ ἐπιθέτου τεκμαιρόμενοι· εὐσκάρθμους γὰρ ἵππους λέγεσθαι διὰ τὸ τάχος· καὶ κείνην οὖν πολὺσκαρθμον διὰ τὸ ἀπὸ τῆς ἡνιοχείας τάχος· καὶ ἡ Μυρίνα οὖν

ἐπώνυμος ταύτης λέγεται. Καὶ αἱ ἐγγὺς δὲ νῆσοι ταῦτ' ἔπαθον διὰ τὴν ἀρετὴν· ὣν Ῥόδος καὶ Κῶς, ὅτι πρὸ τῶν Τρωϊκῶν ἤδη ὑφ' Ἑλλήνων ὤκοῦντο, καὶ ὑφ' Ὀμήρου σαφῶς ἐκμαρτυρεῖται.

Μετὰ δὲ τὰ Τρωϊκὰ αἱ τε τῶν Ἑλλήνων ἀποικίαι, καὶ αἱ Τρηρῶν, καὶ αἱ Κιμμερίων ἔφοδοι, καὶ Λυδῶν, καὶ μετὰ ταῦτα Περσῶν, καὶ Μακεδόνων, τὸ τελευταῖον Γαλατῶν, ἐτάραξαν πάντα καὶ συνέχεαν. Γέγονε δὲ ἡ ἀσάφεια, οὐ διὰ τὰς μεταβολὰς μόνον, ἀλλὰ καὶ διὰ τὰς τῶν συγγραφέων ἀνομολογίας, περὶ τῶν αὐτῶν οὐ τὰ αὐτὰ λεγόντων· τοὺς μὲν Τρωῆας καλούντων Φρύγας, καθάπερ οἱ τραγικοὶ, τοὺς δὲ Λυκίους Κᾶρας, καὶ ἄλλους οὕτως. Οἱ δὲ Τρωῆες οὕτως ἐκ μικρῶν αὐξηθέντες, ὥστε καὶ βασιλεῖς βασιλέων εἶναι, παρέσχον καὶ τῷ ποιητῇ λόγον, τίνα χρὴ καλεῖν Τροίαν, καὶ τοῖς ἐξηγουμένοις ἐκεῖνον. Λέγει μὲν γὰρ καὶ κοινῶς ἅπαντας Τρωῆας, τοὺς συμπολεμήσαντας αὐτοῖς, ὥσπερ καὶ Δαναοὺς καὶ Ἀχαιοὺς τοὺς ἐναντίους· ἀλλ' οὐ δήπου Τροίαν ἐροῦμεν, νῆ Δία, καὶ τὴν Παφλαγονίαν, οὐδὲ τὴν Καρίαν, ἢ τὴν ὁμορον αὐτῇ Λυκίαν. Λέγω δ', ὅταν φῇ,

Τρωῆες μὲν κλαγγῇ τ' ἐνοπῇ τ' ἴσαν· —

ἐκ δὲ τῶν ἐναντίων,

Οἱ δ' ἄρ' ἴσαν σιγῇ μένεα πνείνοντες Ἀχαιοί.

Καὶ ἄλλως δὲ λέγει πολλαχῶς. Ὅμως δὲ, καίπερ τοιούτων ὄντων, πειρατέον διαιτᾶν ἕκαστα εἰς δύναμιν· ὅ, τι δ' ἂν διαφύγοι τῆς παλαιᾶς ἱστορίας, τοῦτο μὲν ἑατέον, (οὐ γὰρ ἐνταῦθα τὸ τῆς γεωγραφίας ἔργον) τὰ δὲ νῦν ὄντα λεκτέον.

Ἔστι τοίνυν ὄρη δύο ὑπερκείμενα τῆς Προποντίδος, ὃ, τε Ὀλύμπος ὁ Μύσιος καὶ ἡ Ἰδῆ. Τῷ μὲν οὖν Ὀλύμπῳ τὰ τῶν Βιθυνῶν ὑποπέπτωκε· τῆς δὲ Ἰδῆς μεταξὺ καὶ τῆς θαλάττης ἡ Τροία κεῖται, συναπτουσα τῷ ὄρει· περὶ μὲν οὖν ταύτης ἐροῦμεν ὕστερον, καὶ τῶν συνεχῶν αὐτῇ πρὸς νότον· νῦν δὲ περὶ τῶν Ὀλυμπηνῶν καὶ τῶν ἐφεξῆς μέχρι τοῦ Ταύρου παραλλήλων τοῖς προεφωδευμένοις λέγωμεν. Ἔστι τοίνυν ὁ Ὀλύμπος κύκλῳ μὲν οὐ συνοικούμενος· ἐν δὲ τοῖς ὕψει δρυμοὺς ἐξαισίους ἔχων, καὶ ληστήρια δυναμένους ἐκτρέφειν, τόπους εὖερκεῖς· ἐν οἷς καὶ τύραννοι συνίστανται πολλάκις, οἱ δυνάμενοι συμμεῖναι πολὺν χρόνον· καθάπερ Κλέων ὁ καθ' ἡμᾶς τῶν ληστηρίων ἡγεμῶν.

Οὗτος δ' ἦν μὲν ἐκ Γόρδου κόμης, ἦν ὕστερον αὐξήσας ἐποίησε πόλιν, καὶ προσηγόρευσεν Ἰουλιόπολιν· ληστηρίῳ δ' ἐχοῖτο καὶ δρυμητηρίῳ κατ' ἀρχὰς τῷ καρτερωτάτῳ τῶν χωρίων, ὄνομα Καλλυδίου· ὑπῆρξε δ' Ἀντωνίῳ μὲν χρήσιμος, ἐπελθὼν ἐπὶ τοὺς ἀργυρολογοῦντας Λαβιήνῳ, καθ' ὃν χρόνον ἐκεῖνος τὴν Ἀσίαν κατέσχε, καὶ κωλύσας τὰς παρασκευάς· ἐν δὲ τοῖς Ἀκτιακοῖς ἀποστάς Ἀντωνίου, τοῖς Καίσαρος προσέθετο στρατηγοῖς, καὶ ἐτιμήθη πλέον, ἢ κατ' ἀξίαν, προσλαβὼν τοῖς παρ' Ἀντωνίου δοθεῖσι καὶ τὰ παρὰ τοῦ Καίσαρος· ὥστ' ἀντὶ ληστοῦ δυνάτου περιέκειτο σχῆμα· ἱερεὺς μὲν ὢν τοῦ Ἀβρετιανοῦ Λιδός, Μυσίου θεοῦ, μέρος δ' ἔχων ὑπήκοον τῆς Μωρηνῆς· Μυσία δὲ ἐστὶ καὶ αὕτη, καθάπερ ἡ Ἀβρετιανή· λαβὼν δὲ ὕστατα καὶ τὴν ἐν τῷ Πόντῳ

τῶν Κομάνων ἱερωσύνην, εἰς ἣν κατελθὼν, ἐντὸς μηνιαίου χρόνου κατέστρεψε τὸν βίον· νόσος δ' ἐξήγαγεν αὐτὸν ὀξεῖα· εἴτ' ἄλλως ἐπιπεσοῦσα ἐκ τῆς ἄδην πλησμονῆς· εἴθ', ὥς ἔφασαν οἱ περὶ τὸ ἱερόν, κατὰ μῆνιν τῆς θεοῦ· ἐν γὰρ τῷ περιβόλῳ τοῦ τεμένους ἢ οἴκησός ἐστιν, ἣ τε τοῦ ἱερέως καὶ τῆς ἱερείας· τὸ δὲ τέμενος χωρὶς τῆς ἄλλης ἀγιστείας διαφανέστατα τῆς τῶν ὑέων κρεῶν βρώσεως καθαρῆς, ὅπου γε καὶ ἡ ὅλη πόλις· οὐδ' εἰσάγεται εἰς αὐτὴν ὕς· ὁ δ' ἐν τοῖς πρώτοις τὸ ληστροικὸν ἦθος ἐπεδείξατο εὐθύς κατὰ τὴν πρώτην εἴσοδον τῇ παραβάσει τούτου τοῦ ἔθους· ὥσπερ οὐχ ἱερεὺς εἰσεληλυθὼς, ἀλλὰ διαφθορεὺς τῶν ἱερῶν.

Ὁ μὲν δὴ Ὀλυμπος τοιόσδε. Περιοικεῖται δὲ πρὸς ἄρκτον μὲν ὑπὸ τῶν Βιθυνῶν, καὶ Μυγδόνων, καὶ Δολιόνων· τὸ δὲ λοιπὸν ἔχουσι Μυσοὶ καὶ Ἐπίκιητοι. Δολιόνας μὲν οὖν μάλιστα καλοῦσι τοὺς περὶ Κύζικον ἀπὸ Αἰσῆπου ἕως Ῥυνδάκου καὶ τῆς Δασκυλίτιδος λίμνης· Μυγδόνας δὲ, τοὺς ἐφεξῆς τούτοις, μέχρι τῆς Μυρλεανῶν χώρας· ὑπέρχονται δὲ τῆς Δασκυλίτιδος ἄλλαι δύο λίμναι μεγάλαι, ἣ τε Απολλωνιάτις, ἣ τε Μιλητοπολίτις· πρὸς μὲν οὖν τῇ Δασκυλίτιδι Δασκύλειον πόλις· πρὸς δὲ τῇ Μιλητοπολίτιδι Μιλητόπολις· πρὸς δὲ τῇ τρίτῃ Απολλωνία ἐπὶ Ῥυνδάκῳ λεγομένη· τὰ πλεῖστα δὲ τούτων ἐστὶ Κυζικηνῶν νυνί.

Ἔστι δὲ νῆσος ἐν τῇ Προποντίδι ἡ Κύζικος συναπτομένη γεφύραις δυοὶ πρὸς τὴν ἡπειρον, ἀρετῇ μὲν κρατίστη, μεγέθει δὲ ὅσον πεντακοσίων σταδίων

τὴν περιμέτρον· ἔχει δὲ ὁμώνυμον πόλιν πρὸς αὐ-
ταῖς ταῖς γεφύραις, καὶ λιμένας δύο κλειστους, καὶ
νεωσοίκους πλείους τῶν διακοσίων· τῆς δὲ πόλεως τὸ
μὲν ἔστιν ἐν ἐπιπέδῳ, τὸ δὲ πρὸς ὄρει· καλεῖται δ'
Ἀρκτων ὄρος· ὑπέρεκειται δ' ἄλλο Δίνδυμον μονο-
φυές, ἱερὸν ἔχον τῆς Δινδυμήνης μητρὸς Θεῶν, ἴδρυ-
μα τῶν Ἀργοναυτῶν. Ἔστι δ' ἐνάμιλλος ταῖς πρώ-
ταις τῶν κατὰ τὴν Ἀσίαν ἡ πόλις, μεγέθει τε καὶ
κάλλει, καὶ εὐνομία πρὸς τε εἰρήνην καὶ πόλεμον·
ἔοικέ τε τῷ παραπλησίῳ τύπῳ κοσμεῖσθαι, ὥσπερ ἡ
τῶν Ῥοδίων, καὶ Μασσαλιωτῶν, καὶ Καρχηδονίων
τῶν πάλοι. Τὰ μὲν οὖν πολλὰ ἑῶ· τρεῖς δ' ἀρχιτέ-
κτονας τοὺς ἐπιμελουμένους οἰκοδομημάτων τε δη-
μοσίων, καὶ ὀργάνων, τρεῖς δὲ καὶ θησαυροὺς κέ-
κτῃται, τὸν μὲν ὀπλων, τὸν δ' ὀργάνων, τὸν δὲ σίτου·
ποιεῖ δὲ τὸν σῖτον ἄσηπτον ἡ Χαλκιδικὴ μιγνυμένη.
Ἐπεδείξαντο δὲ τὴν ἐκ τῆς παρασκευῆς ταύτης ὠφέ-
λειαν ἐν τῷ Μιθριδατικῷ πολέμῳ. Ἐπελθόντος γὰρ
αὐτοῖς ἀδοκῆτως τοῦ βασιλέως πεντεκαίδεκα μυριά-
σι, καὶ ἵππων πολλῇ, καὶ κατασχόντος τὸ ἀντικείμε-
νον ὄρος, ὃ καλοῦσιν Ἀδραστείας, καὶ τὸ προάστιον,
ἔπειτα καὶ διάραντος εἰς τὸν ὑπὲρ τῆς πόλεως αὐχέ-
να, καὶ προσμαχομένου πεζῇ τε καὶ κατὰ θάλατταν
τετρακοσίαις ναυσὶν, ἀντέσχον πρὸς ἅπαντα οἱ Κυζι-
κηνοὶ, ὥστε καὶ ἐγγὺς ἦλθον τοῦ ζωγρίᾳ λαβεῖν τὸν
βασιλέα ἐν τῇ διώρυγι ἀντιδιορύττοντες· ἀλλ' ἔφθη
φυλαξάμενος καὶ ἀναλαβὼν ἑαυτὸν ἔξω τοῦ ὀρύγμα-
τος· ὁπὲρ δὲ ἴσχυσεν εἰσπέμψαι τινὰς νύκτωρ ἐπικού-
ρους ὃ τῶν Ῥωμαίων στρατηγὸς Λεύκολλος· ὤνησε

δὲ καὶ λιμὸς τῷ τοσούτῳ πλήθει τῆς στρατείας ἐπι-
 πεσὼν, ὃν οὐ προείδετο ὁ βασιλεὺς, ὥς ἀπῆλθε πολ-
 λούς ἀποβαλὼν. Ῥωμαῖοι δ' ἐτίμησαν τὴν πόλιν·
 καὶ ἔστιν ἐλευθέρᾳ μέχρι νῦν, καὶ χώραν ἔχει πολλήν
 τὴν μὲν ἐκ παλαιοῦ, τὴν δὲ τῶν Ῥωμαίων προσθέν-
 των· καὶ γὰρ τῆς Τρωάδος ἔχουσι τὰ πέραν τοῦ Αἰ-
 σήπου, τὰ περὶ τὴν Ζέλειαν, καὶ τὸ τῆς Ἀδραστείας
 πεδίου· καὶ τῆς Δασκυλίτιδος λίμνης τὰ μὲν ἔχουσι
 ἐκεῖνοι, τὰ δὲ Βυζάντιοι· πρὸς δὲ τῇ Δολιονίδι καὶ
 τῇ Μυγδονίδι νέμονται πολλήν μέχρι τῆς Μιλητο-
 πολίτιδος λίμνης, καὶ τῆς Ἀπολλωνιάτιδος αὐτῆς·
 δι' ὧν χωρίων καὶ ὁ Ῥύνδακος ῥεῖ ποταμὸς, τὰς ἀρ-
 χὰς ἔχων ἐκ τῆς Ἀζανίτιδος· προσλαβὼν δὲ καὶ ἐκ
 τῆς Ἀβρετινῆς Μυσίας ἄλλους τε καὶ Μάκεστον ἀπ' Ἀγκύρας
 τῆς Ἀβασίτιδος ἐκδίδωσιν εἰς τὴν Προπον-
 τίδα κατὰ Βέσβικον νῆσον. Ἐν ταύτῃ δὴ τῇ νήσῳ
 τῶν Κυζικηνῶν ὄρος ἐστὶν εὐδενδρον Ἀρτάκη· καὶ
 νησίον δμῶνυμον πρόκειται τούτου· καὶ πλησίον
 ἀκρωτήριον Μέλανος καλούμενον ἐν παράπλῳ τοῖς
 εἰς Πρίαπον κομιζομένοις ἐκ τῆς Κυζίκου.

Τῆς δ' ἐπικτήτου Φρυγίας Ἀζανοὶ τέ εἰσι, καὶ
 Νακόλεια, καὶ Κοτιάειον, καὶ Μιδάειον, καὶ Δορύ-
 λαιον πόλεις, καὶ Κάδοι· τοὺς δὲ Κάδους ἔνιοι τῆς
 Μυσίας φασίν. Ἡ δὲ Μυσία κατὰ τὴν μεσόγαιαν
 ἀπὸ τῆς Ὀλυμπηνῆς ἐπὶ τὴν Περγαμηνὴν καθήκει,
 καὶ τὸ Καΐκου λεγόμενον πεδίου· ὥστε μεταξὺ κεί-
 σθαι τῆς τε Ἰδης καὶ τῆς Κατακεκαυμένης, ἣν οἱ
 μὲν Μυσίαν, οἱ δὲ Μαιονίαν φασίν.

Ῥπέρ δὲ τῆς Ἐπικτήτου πρὸς νότον ἐστὶν ἡ αε-

γάλη Φρυγία, λιποῦσα ἐν ἀριστερᾷ τὴν Πεσσινοῦν-
 τα, καὶ τὰ περὶ Ὀρκαορικοὺς, καὶ Λυκαονίαν· ἐν δε-
 ξιά δὲ Μαίονας, καὶ Λυδοὺς, καὶ Κῆρας· ἐν ἣ ἔστιν
 ἢ τε παρῳρείος λεγομένη Φρυγία, καὶ ἡ πρὸς Πισι-
 δίαν, καὶ τὰ περὶ Ἀμόριον, καὶ Εὐμένειαν, καὶ Σύν-
 ναδα· εἴτα Ἀπάμεια ἡ Κιβωτὸς λεγομένη, καὶ Λαο-
 δίκεια, αὔπερ εἰς μέγισται τῶν κατὰ τὴν Φρυγίαν
 πόλεων· περικείται δὲ ταύταις καὶ πολίσματα, Ἀφρο-
 δισιάς, Κολοσσαί, Θεμισώνιον, Σαναὸς, Μητρόπο-
 λς, Ἀπολλωνιάς· ἔτι δὲ ἀπωτέρω τούτων Πέλται,
 Ταβέραι, Εὐκαρπία, Λυσιάς.

Ἡ μὲν οὖν παρῳρεία ὀρεινὴν τινα ἔχει ῥάχιν,
 ἀπὸ τῆς ἀνατολῆς ἐκτεινομένην ἐπὶ δύοσιν· ταύτῃ δ'
 ἐκατέρωθεν ὑποπέπτωκε τὸ πεδίον μέγα, καὶ πόλεις
 πλησίον αὐτῆς, πρὸς ἄρκτον μὲν Φιλομήλιον, ἐκ θα-
 τέρου δὲ μέρους Ἀντιόχεια, ἡ πρὸς Πισιδίαν καλου-
 μένη· ἡ μὲν, ἐν πεδίῳ κειμένη πᾶσα, ἡ δ' ἐπὶ λό-
 φου, ἔχουσα ἐποικίαν Ῥωμαίων. Ταύτην δ' ὥκισαν
 Μάγνητες οἱ πρὸς Μαιάνδρῳ. Ῥωμαῖοι δ' ἡλευ-
 θέρωσαν τῶν βασιλέων, ἡνίκα τὴν ἄλλην Ἀσίαν Εὐ-
 μέναι παρέδοσαν τὴν ἐντὸς τοῦ Ταύρου· ἦν δὲ ἐν-
 ταῦθα καὶ ἰερωσύνη τις Μηνὸς Ἀρχαίου, πληθὺς
 ἔχουσα ἱεροδούλων, καὶ χωρίων ἱερῶν· κατελύθη δὲ
 μετὰ τὴν Ἀμύντου τελευτὴν ὑπὸ τῶν πεμφθέντων ἐπὶ
 τὴν ἐκείνου κληρονομίαν. Σύνναδα δ' ἔστιν οὐ μεγά-
 λη πόλις· πρόκειται δ' αὐτῆς ἐλαιόφυτον πεδίον, ὅσον
 ἐξήκοντα σταδίων· ἐπέκεινα δ' ἐστὶ Δοκιμία κώμη, καὶ
 τὸ λατόμιον τοῦ Σύνναδικοῦ λίθου· οὕτω μὲν Ῥω-

μαῖοι καλοῦσιν· οἱ δ' ἐπιχώριοι Δοκιμίτην, καὶ Δοκιμαῖον· κατ' ἀρχὰς μὲν μικρὰς βώλους ἐκδιδόντος τοῦ μετάλλου· διὰ δὲ τὴν νυνὶ πολυτέλειαν τῶν Ῥωμαίων κίονες ἐξαίρουνται μονόλιθοι μεγάλοι, πλησιάζοντες τῷ ἀλαβαστρίτῃ λίθῳ κατὰ τὴν ποικιλίαν· ὥστε, καίπερ πολλῆς οὕσης τῆς ἐπὶ θάλατταν ἀγωγῆς τῶν τηλικούτων φορτίων, ὅμως καὶ κίονες καὶ πλάκες εἰς Ῥώμην κομίζονται θαυμασταὶ κατὰ τὸ μέγεθος καὶ κάλλος.

Ἀπάμεια δ' ἐστὶν ἐμπορεῖον μέγα τῆς ἰδίως λεγομένης Ἀσίας, δευτερεῦον μετὰ τὴν Ἐφεσον· αὕτη γὰρ καὶ τῶν ἀπὸ τῆς Ἰταλίας καὶ τῆς Ἑλλάδος ὑποδοχεῖον κοινόν ἐστιν. Ἰδρύται δὲ ἡ Ἀπάμεια ἐπὶ ταῖς ἐκβολαῖς τοῦ Μαρσίου ποταμοῦ· καὶ ῥεῖ διὰ μέσης τῆς πόλεως ὁ ποταμός, τὰς ἀρχὰς ἀπὸ τῆς πόλεως ἔχων· κατενεχθεὶς δ' ἐπὶ τὸ προάστειον σφοδρῶ καὶ κατωφερεῖ τῷ ῥεύματι, συμβάλλει πρὸς τὸν Μαίανδρον, προσειληφότα καὶ ἄλλον ποταμὸν Ὀργᾶν, δι' ὅμαλόν φερόμενον πρᾶον καὶ μαλακόν· ἐντεῦθεν δ' ἤδη μέγας γενόμενος Μαίανδρος, τέως μὲν διὰ τῆς Φρυγίας φέρεται· ἔπειτα διορίζει τὴν Καρίαν καὶ τὴν Λυδίαν κατὰ τὸ Μαίανδρου καλούμενον πεδίον, σκολιὸς ὢν εἰς ὑπερβολὴν, ὥστε ἐξ ἐκείνου τὰς σκολιότητας ἀπάσας μαιάνδρους καλεῖσθαι· τελευτῶν δὲ κατὰ Καρίαν αὐτὴν διαρρέει τὴν ὑπὸ τῶν Ἰώνων νῦν κατεχομένην, καὶ μεταξὺ Μιλήτου καὶ Πριήνης ποιεῖται τὰς ἐκβολάς. Ἀρχεται δὲ ἀπὸ Κελαινῶν λόφου τινὸς, ἐν ᾧ πόλις ἦν ὁμώνυμος τῷ λόφῳ· ἐντεῦθεν δ' ἀναστήσας τοὺς ἀνθρώ-

πους ὁ Σωτὴρ Ἀντίοχος εἰς τὴν νῦν Ἀπάμειαν τῆς μητροῦς ἐπάνυμον τὴν πόλιν ἀπέδειξεν Ἀπάμας· ἡ θυγάτηρ μὲν ἦν Ἀρταβάζου· δεδομένη δ' ἐτύγγανε πρὸς γάμον Σελεύκῳ τῷ Νικάτορι. Ἐνταῦθα δὴ μυθεύεται τὰ περὶ τὸν Ὀλυμπον, καὶ τὸν Μαρσύαν, καὶ τὴν ἔριν, ἣν ἤρτισεν ὁ Μαρσύας πρὸς Ἀπόλλωνα. Ὑπέρκειται δὲ καὶ λίμνη φύουσα κάλαμον, τὸν εἰς τὰς γλώττιας τῶν αὐλῶν ἐπιτήδειον· ἐξ ἧς ὑπολείβεσθαι φασὶ τὰς πηγὰς ἀμφοτέρως, τὴν τε τοῦ Μαρσύου, καὶ τὴν τοῦ Μαιάνδρου.

Ἡ δὲ Λαοδίκεια, μικρὰ πρότερον οὔσα, αὖξῃσιν ἔλαβεν ἐφ' ὑμῶν καὶ τῶν ἡμετέρων πατέρων, καίτοι κακωθεῖσα ἐκ πολιορκίας ἐπὶ Μιθριδάτου τοῦ Εὐπάτορος· ἀλλ' ἡ τῆς χώρας ἀρετὴ, καὶ τῶν πολιτῶν τινες εὐτυχήσαντες, μεγάλην ἐποίησαν αὐτήν. Ἰέρων μὲν πρότερον, ὅς πλειόνων, ἢ δισχιλίων ταλάντων κληρονομίαν κατέλιπε τῷ δήμῳ, πολλοῖς τ' ἀναθήμασιν ἐκόσμησε τὴν πόλιν. Ζήνων δὲ ὁ ῥήτωρ ὕστερον, καὶ ὁ υἱὸς αὐτοῦ Πολέμων, ὅς καὶ βασιλείας ἡξιώθη διὰ τὰς ἀνδραγαθίας ὑπ' Ἀντωνίου μὲν πρότερον, ὑπὸ Καίσαρος δὲ τοῦ Σεβαστοῦ μετὰ ταῦτα. Φέρει δ' ὁ περὶ τὴν Λαοδίκειαν τόπος προβάτων ἀρετὰς, οὐκ εἰς μαλακότητας μόνον τῶν ἐρίων, ἧ καὶ τῶν Μιλησίων διαφέρει, ἀλλὰ καὶ εἰς τὴν κοραξὴν χροάν, ὥστε καὶ προσοδεύονται λαμπρῶς ἀπ' αὐτῶν· ὥσπερ καὶ οἱ Κολοσσηνοὶ ἀπὸ τοῦ ὁμωνύμου χρώματος πλησίον οἰκοῦντες. Ἐνταῦθα δὲ καὶ ὁ Κάπρος, καὶ ὁ Λύκος συμβάλλει τῷ Μαιάνδρῳ ποταμῷ, ποταμὸς εὐμεγέθης· ἅφ' οὗ

καὶ ἡ πρὸς τῷ Λύκῳ Λαοδίκεια λέγεται. Ὑπέρκει-
ται δὲ τῆς πόλεως ὄρος Κάδμος, ἐξ οὗ καὶ ὁ Λύκος
ρεῖ· καὶ ἄλλος ὁμώνυμος τῷ ὄρει. Τὸ πλέον δ' οὗ-
τος ὑπὸ γῆς ῥυεῖς, εἴτ' ἀνακύψας συνέπεσεν εἰς
ταὐτὸ τοῖς ἄλλοις ποταμοῖς, ἐμφαίνων ἅμα τὸ πο-
λύτρητον τῆς χώρας, καὶ τὸ εὖσειστον· εἰ γάρ τις
ἄλλη, καὶ ἡ Λαοδίκεια εὖσειστος, καὶ τῆς πλησιο-
χώρου πλέον.

Κάρουρα δὲ ὄριον ἐστὶ τῆς Φρυγίας καὶ τῆς
Καρίας· κώμη δ' ἐστὶν αὕτη πανδοχεῖα ἔχουσα καὶ
ζεστῶν ὑδάτων ἐκβολάς· τὰς μὲν ἐν τῷ ποταμῷ Μαι-
άνδρῳ, τὰς δ' ὑπὲρ τοῦ χεΐλους. Καὶ δῆποτε φρσι
πορνοβοσκὸν ἀνλισθέντα ἐν τοῖς πανδοχείοις σὺν
πολλῷ πλήθει γυναικῶν, νύκτωρ γενομένου σεισμοῦ,
συναφανισθῆναι πάσαις. Σχεδὸν δέ τοι εὖσειστός
ἐστι καὶ πᾶσα ἡ περὶ τὸν Μαίανδρον χώρα, καὶ ὑπό-
ρομος πυρὶ τε καὶ ὕδατι μέχρι τῆς μεσογαίας. Δια-
τέτακε γὰρ ἀπὸ τῶν πεδίων ἀρξαμένη πᾶσα ἡ τοι-
αύτη κατασκευὴ τῆς χώρας εἰς τὰ Χαρῶνεια, τὸ τε
ἐν Ἱεραπόλει, καὶ τὰ ἐν Ἀχαράκοις τῆς Νυσαΐδος,
καὶ τὸ περὶ Μαγνησίαν καὶ Μυοῦντα. Εὐθρυπτός
τε γὰρ ἐστὶν ἡ γῆ καὶ ψαθυρὰ, πλήρης τε ἄλμυρ-
δων καὶ εὐεκπύρωτός ἐστι. Τάχα δὲ καὶ ὁ Μαίαν-
δρος διὰ τοῦτο σχολιὸς, ὅτι πολλάς μεταπτώσεις
λαμβάνει τὸ ρεῖθρον· καὶ πολλὴν χοῦν κατὰγων,
ἄλλοτ' ἄλλῳ μέρει τῶν αἰγιαλῶν προστίθῃσι· τὸ δὲ
πρὸς τὸ πέλαγος βιασάμενος ἐξωθεῖ· καὶ δὴ καὶ τὴν
Πριήνην ἐπὶ θαλάττῃ πρότερον οὕσαν, μεσόγαιαν
πεποιήκε τετταράκοντα σταδίῳ προσχώματι.

Καὶ ἡ Κατακεκαυμένη δὲ, ἥπερ ὑπὸ Λυδῶν καὶ Μυσῶν κατέχεται, διὰ τοιαῦτά τινα τῆς προσηγορίας τετύχηκε ταύτης· ἥ τε Φιλαδέλφεια, ἥ πρὸς αὐτῇ πόλις, οὐδὲ τοὺς τοίχους ἔχει πιστοὺς, ἀλλὰ καθ' ἡμέραν τρόπον τινὰ σαλεύονται, καὶ δίστανται· διατελοῦσι δὲ προσέχοντες τοῖς πάθεσι τῆς γῆς, καὶ ἀρχιτεκτονοῦντες πρὸς αὐτήν. Καὶ τῶν ἄλλων δὲ πόλεων Ἀπάμεια μὲν καὶ πρὸ τῆς Μιθριδάτου στρατείας ἐσείσθη πολλάκις· καὶ ἔδωκεν ἐπελθὼν ὁ βασιλεὺς ἑκατὸν τάλαντα εἰς ἐπανόρθωσιν, ὁρῶν ἀνατετραμμένην τὴν πόλιν. Λέγεται δὲ καὶ ἐπ' Ἀλεξάνδρου παραπλήσια συμβῆναι· διόπερ εἰκὸς ἐστὶ καὶ τὸν Ποσειδῶνα τιμᾶσθαι παρ' αὐτοῖς, καίπερ μεσογαίοις οὖσι· καὶ ἀπὸ Κελαινοῦ τοῦ Ποσειδῶνος ἐκ Κελαινοῦς, μιᾶς τῶν Λαναΐδων, γενομένου κεκλήσθαι τὴν πόλιν ἐπάνυμον· ἢ διὰ τῶν λίθων καὶ τὴν ἀπὸ τῶν ἐκπυρώσεων μελανίαν. Καὶ τὰ περὶ Σίπυλον δὲ καὶ τὴν ἀνατροπὴν αὐτοῦ μῦθον οὐ δεῖ τίθεσθαι. Καὶ γὰρ νῦν τὴν Μαγνησίαν, τὴν ὑπ' αὐτῷ, κατέβαλον σεισμοί· ἥνικα καὶ Σάρδεις καὶ τῶν ἄλλων τὰς ἐπιφανεστάτας κατὰ πολλὰ μέρη διελυμήναντο· ἐπηνώρθωσε δ' ὁ ἡγεμὼν, χρήματα ἐπιδούς, καθάπερ καὶ πρότερον ἐπὶ τῆς γενομένης συμφορᾶς Τραλλιανοῖς, (ἥνικα τὸ γυμνάσιον καὶ ἄλλα μέρη συνέπεσεν) ὁ πατήρ αὐτοῦ καὶ τούτοις, καὶ Λαοδικεῦσιν.

Ἀκούειν δ' ἐστὶ καὶ τῶν παλαιῶν συγγραφέων· οἷα φησὶν ὁ τὰ Λύδια συγγράψας Ξάνθος, διηγουμένος, οἷαι μεταβολαὶ κατέσχον πολλάκις τὴν χώραν

ταύτην, ὣν ἐμνήσθη μὲν πού καὶ ἐν τοῖς πρόσθεν. Καὶ δὴ καὶ τὰ περὶ τὸν Τυφῶνα πάθη ἐνταῦθα μυθεύουσι, καὶ τοὺς Ἀρίμους, καὶ τὴν Κατακεκαυμένην ταύτην εἶναι φασιν· οὐκ ὀκνοῦσι δὲ καὶ τὰ μεταξὺ Μαιάνδρου καὶ Αὐδῶν ἅπανθ' ὑπονοεῖν τοιαῦτα, καὶ διὰ τὸ πλῆθος τῶν λιμνῶν καὶ ποταμῶν, καὶ τοὺς πολλαχοῦ κευθμῶνας τῆς γῆς. Ἡ δὲ μεταξὺ Λαοδικείας καὶ Ἀπαμείας λίμνη καὶ βορβορώδη καὶ ὑπόνομον τὴν ἀποφορὰν ἔχει, πελαγία οὖσα· φασὶ δὲ καὶ δίκας εἶναι τῷ Μαιάνδρῳ, μεταφέροντι τὰς χώρας, ὅταν περικρουσθῶσιν οἱ ἀγκῶνες· ἁλόντος δὲ τὰς ζημίας ἐκ τῶν πορθμικῶν διαλύεσθαι τελῶν.

Μεταξὺ δὲ τῆς Λαοδικείας καὶ τῶν Καρούρων ἱερὸν ἐστὶ Μηνὸς Κάρου καλούμενον, τιμῶμενον ἄξιολόγως. Συνέστηκε δὲ καθ' ἡμᾶς διδασκαλεῖον Ἡροφίλιον ἱατρῶν μέγα ὑπὸ Ζεῦξιδος· καὶ μετὰ ταῦτα Ἀλεξάνδρου τοῦ Φιλαλήθους· καθάπερ ἐπὶ τῶν πάτερων τῶν ἡμετέρων ἐν Σμύρῃ τὸ τῶν Ἐρασιστρατείων ὑπὸ Ἰκεσίου· νῦν δ' οὐχ ὁμοίως τι συμβαίνει. Λέγεται δὲ τινὰ φῦλα Φρύγια, οὐδαμοῦ δεικνύμενα· ὥσπερ οἱ Βερέκυντες· καὶ Ἀλκμᾶν λέγει,

Φρύγιον ἠΐλησε μέλος τὸ Κερβήσιον.
καὶ βόθυνός τις λέγεται Κερβήσιος, ἔχων ὀλεθρίους ἀποφορὰς· ἀλλ' οὗτός γε δείκνυται· οἱ δ' ἄνθρωποι οὐκέθ' οὕτω λέγονται. Αἰσχύλος δὲ συγχεῖ ἐν τῇ Νιόβῃ· φησὶ γὰρ ἐκείνη μνησθήσεσθαι τῶν περὶ Τάνταλον,

Οἷς ἐν Ἰδαίῳ πάγῳ Διὸς πατρῷου βρωμός ἐστι

Καὶ πάλιν,

Σίπυλον Ἰδαίαν ἀνὰ χθόνα.

Καὶ ὁ Τάνταλος λέγει,

Σπείρῳ δ' ἄρουραν δώδεχ' ἡμερῶν ὁδόν,

Βερέκυντα χῶρον, ἔνθ' Ἀδραστείας ἔδος,

Ἴδη τε μυκηθμοῖσι καὶ βρυχήμασιν

Βρέμουσι μῆλων, πᾶν δ' ὀρεχθέει πέδον.



Τ Ω Ν

ΣΤΡΑΒΩΝΟΣ ΓΕΩΓΡΑΦΙΚΩΝ
ΤΟΥΤΡΙΣΚΑΙΔΕΚΑΤΟΥ ΒΙΒΛΙΟΥ
ΚΕΦΑΛΑΙΑ.

Τὸ τρισκαιδέκατον περιέχει τῆς Ἀσίας τὴν ἀπὸ τῆς Προποντίδος κάτωθεν ἀπὸ Κυζίκου ἀρχομένην, καὶ ἐφεξῆς τὴν ταύτῃ παραλίαν πᾶσαν, καὶ εἴ τινες νῆσοι ὑπάρχουσιν· ἐγ-
χρονίζει δὲ μάλιστα τῇ Τροίᾳ, εἰ καὶ ἔρημος, διὰ τὸ ἐπίση-
μον αὐτῆς καὶ πολυθρύλλητον ἐκ τοῦ πολέμου.

ΣΤΡΑΒΩΝΟΣ
Γ Ε Ω Γ Ρ Α Φ Ι Κ Ω Ν
ΒΙΒΛΙΟΝ ΤΡΙΣΚΑΙΔΕΚΑΤΟΝ.

CAPUT I.

Μέχρι μὲν δεῦρο ἀφωρίσθω τὰ περὶ τῆς Φρυγίας.
Ἐπανιόντες δὲ πάλιν ἐπὶ τὴν Προποντίδα, καὶ τὴν
ἐφεξῆς τῷ Αἰσῇ περ παραλίαν, τὴν αὐτὴν τῆς περιο-

δείας τάξιν ἀποδώσομεν. Ἔστι δὲ Τρωάς πρώτη τῆς παραλίας ταύτης, ἥς τὸ πολυθρόλλητον, καίπερ ἐν ἐρειπίοις καὶ ἐν ἐρημίᾳ λειπομένης, ὅμως πολυλογίαν οὐ τὴν τυχοῦσαν παρέχει τῇ γραφῇ. Πρὸς τοῦτο δὲ συγγνώμης δεῖ καὶ παρακλήσεως, ὅπως τὴν αἰτίαν τοῦ μήκους μὴ ἡμῖν μᾶλλον ἀνάπτοιεν οἱ ἐντυγχάνοντες, ἢ τοῖς σφόδρα ποθοῦσι τὴν τῶν ἐνδόξων καὶ παλαιῶν γνῶσιν· προσλαμβάνει δὲ τῷ μήκει καὶ τὸ πλῆθος τῶν ἐποικισάντων τὴν χώραν Ἑλλήνων τε καὶ βαρβάρων, καὶ οἱ συγγραφεῖς, οὐχὶ τὰ αὐτὰ γράφοντες περὶ τῶν αὐτῶν, οὐδὲ σαφῶς πάντα· ὧν ἐν τοῖς πρώτοις ἐστὶν Ὅμηρος, εἰκάζειν περὶ τῶν πλείστων παρέχων. Δεῖ δὲ καὶ τὰ τοῦτου διαιτᾶν καὶ τὰ τῶν ἄλλων, ὑπογράφαντας πρότερον ἐν κεφαλαίῳ τὴν τῶν τόπων φύσιν.

Ἀπὸ δὲ τῆς Κυζικηνῆς καὶ τῶν περὶ Αἴσηπον τόπων καὶ Γράνικον, μέχρι Ἀβύδου καὶ Σηστοῦ, τὴν τῆς Προποντίδος παραλίαν εἶναι συμβαίνει· ἀπὸ δὲ Ἀβύδου μέχρι Λεκτοῦ τὰ περὶ Ἴλιον, καὶ Τένεδον, καὶ Ἀλεξάνδρειαν τὴν Τρωάδα· πάντων δὲ τούτων ὑπέρεκειται ἡ Ἰδη τὸ ὄρος, μέχρι Λεκτοῦ καθήκουσα· ἀπὸ Λεκτοῦ δὲ μέχρι Καΐκου ποταμοῦ καὶ τῶν Κανῶν λεγομένων ἐστὶ τὰ περὶ Ἄσσον, καὶ Ἀδραμύντιον, καὶ Ἀταρνέα, καὶ Πιτάνην, καὶ τὸν Ἑλαΐτικὸν κόλπον· οἷς πᾶσιν ἀντιπαρῆκει ἡ τῶν Λεσβίων νῆσος· εἰθ' ἑξῆς τὰ περὶ Κύμην, μέχρις Ἐρμου καὶ Φωκαίας, ἥπερ ἀρχὴ μὲν τῆς Ἰωνίας ἐστὶ, πέρας δὲ τῆς Αἰολίδος. Τοιούτων δὲ τῶν τόπων ὄντων, ὁ μὲν ποιητὴς ἀπὸ τῶν περὶ Αἴσηπον τόπων, καὶ τῶν περὶ

τὴν νῦν Κυζικηνήν χώραν, ὑπαγορεύει μάλιστα τοὺς Τρωῆας ἄρξαι μέχρι τοῦ Καΐκου ποταμοῦ διηρημένους κατὰ δυναστείας εἰς ὀκτὼ μερίδας, ἥ καὶ ἐννέας τὸ δὲ τῶν ἄλλων ἐπικούρων πλῆθος ἐν τοῖς συμμάχοις διαριθμεῖται.

Οἱ δ' ὕστερον τοὺς ὄρους οὗ τοὺς αὐτοὺς λέγουσι, καὶ τοῖς ὀνόμασι χρῶνται διηλλαγμένως, αἰρέσεις νέμοντες πλείους. Μάλιστα δὲ αἱ τῶν Ἑλλήνων ἀποικίαι παρῆσαν λόγον· ἦτιον μὲν ἡ Ἰωνικὴ· πλείονι γὰρ διέστηκε τῆς Τρωάδος· ἡ δὲ τῶν Αἰολέων παντάπασι· καθ' ὅλην γὰρ ἐσκεδάσθη ἀπὸ τῆς Κυζικηνῆς μέχρι τοῦ Καΐκου, καὶ ἐπέλαβεν ἔτι πλέον τὴν μεταξὺ τοῦ Καΐκου καὶ τοῦ Ἑρμου ποταμοῦ. Τέτρασι γὰρ δὴ γενεαῖς πρεσβυτέραν φασὶ τὴν Αἰολικὴν ἀποικίαν τῆς Ἰωνικῆς· διατριβὰς δὲ λαβεῖν καὶ χρόνους μακροτέρους. Ὅρεσθην μὲν γὰρ ἄρξαι τοῦ στόλου· τούτου δ' ἐν Ἀρκαδίᾳ τελευτήσαντος τὸν βίον, διαδέξασθαι τὸν υἱὸν αὐτοῦ Πενθίλον, καὶ προελθεῖν μέχρι Θράκης, ἐξήκοντα ἔτεσι τῶν Τρωϊκῶν ὕστερον, ὑπ' αὐτὴν τὴν τῶν Ἡρακλειδῶν εἰς Πελοπόννησον κἀθοδον· εἴτ' Ἀρχέλαον, υἱὸν ἐκείνου, περαιῶσαι τὸν Αἰολικὸν στόλον εἰς τὴν νῦν Κυζικηνήν, τὴν περὶ τὸ Λασκύλιον. Τρῶν δὲ, τὸν υἱὸν τούτου τὸν νεώτατον, προελθόντα μέχρι τοῦ Τρανίκου ποταμοῦ, καὶ παρσκευασμένον ἄμεινον περαιῶσαι τὸ πλέον τῆς στρατιᾶς εἰς Λέσβον, καὶ κατασχεῖν αὐτήν. Κλεῦην δὲ, τὸν Δώρου, καὶ Μαλαὸν, καὶ αὐτοὺς ἀπογόνους ὄντας Ἀγαμέμνονος, συναγαγεῖν μὲν τὴν στρατιάν κατὰ τὸν αὐτὸν χρό-

νον, καθ' ὃν καὶ Πενθίλος· ἀλλὰ τὸν μὲν τοῦ Πενθίλου στόλον φθῆναι περαιωθέντα ἐκ τῆς Θωράκης εἰς τὴν Ἀσίαν· τούτους δὲ περὶ τὴν Λοκρίδα καὶ τὸ Φρίκιον ὄρος διατρίψαι πολὺν χρόνον· ὕστερον δὲ διαβάντας κτίσαι τὴν Κύμην, τὴν Φρικωνίδα κληθεῖσαν ἀπὸ τοῦ Λοκρικοῦ ὄρους.

Τῶν Αἰολέων τοίνυν καθ' ὅλην σκεδασθέντων τὴν χώραν, ἣν ἔφαμεν ὑπὸ τοῦ ποιητοῦ λέγεσθαι Τρωϊκὴν, οἱ δ' ὕστερον οἱ μὲν, πᾶσαν Αἰολίδα προσ-αγορεύουσιν, οἱ δὲ, μέρος· καὶ Τροίαν, οἱ μὲν ὅλην, οἱ δὲ, μέρος αὐτῆς, οὐδὲν ὅλως ἀλλήλοις ὁμολογοῦντες. Εὐθύς γὰρ ἐπὶ τῶν κατὰ τὴν Προποντίδα τόπων ὁ μὲν Ὅμηρος ἀπὸ τοῦ Αἰσῆπου τὴν ἀρχὴν ποιεῖται τῆς Τρωάδος· Εὐδοξος δὲ ἀπὸ Πριάπου καὶ Ἀρτάκης, τοῦ ἐν τῇ Κυζικηνῶν νήσῳ χωρίου ἀνταίρουτος τῷ Πριάπῳ, συσιέλλων ἐπ' ἑλαττον τοὺς ὄρους. Λαμιάστις δ' ἔτι μᾶλλον συσιέλλει ἀπὸ Παρίου. Καὶ γὰρ οὗτος μὲν ἕως Λεκτοῦ προάγει· ἄλλοι δ' ἄλλως. Χάρων δ' ὁ Λαμψακηνὸς τριακοσίους ἄλλους ἀφαιρεῖ σταδίους, ἀπὸ Πρακτίου ἀρχόμενος· τοσοῦτοι γὰρ εἰσιν ἀπὸ Παρίου εἰς Πράκτιον· ἕως μὲν τοι Ἀδραμυττίου πρόεισι. Σκύλαξ δὲ ὁ Καρυανδεὺς ἀπὸ Ἀβύδου ἀρχεται. Ὅμοίως δὲ τὴν Αἰολίδα. Ἐφορος μὲν λέγει ἀπὸ Ἀβύδου μέχρι Κύμης· ἄλλοι δ' ἄλλως.

Τοπογραφεῖ δὲ κάλλιστα τὴν ὄντως λεγομένην Τροίαν ἢ τῆς Ἰδης θέσις, ὄρους ὑψηλοῦ, βλέποντος πρὸς δύσιν καὶ τὴν ταύτη θάλατταν, μικρὰ δ' ἐπιστραφέντος καὶ πρὸς ἄρκτον καὶ τὴν ταύτη παρα-

λίαν. Ἔστι δὲ αὕτη μὲν τῆς Προποντίδος ἀπὸ τῶν περὶ Ἀβυδον στενῶν ἐπὶ τὸν Αἴσηπον καὶ τὴν Κυζικηνήν· ἣ δ' ἐσπερία θάλαττα ὅ, τε Ἑλλησποντός ἐστιν, ἐν ᾗ καὶ τὸ Αἶγαῖον πέλαγος. Πολλοὺς δ' ἔχουσα πρόποδας ἣ Ἰδη καὶ σκολοπενδρώδης οὖσα τὸ σχῆμα, ἐσχάτοις ἀφορίζεται τούτοις, τῇ τε περὶ τὴν Ζέλειαν ἀκρωτηρίῳ, καὶ τῷ καλουμένῳ Λεκτῷ, τῷ μὲν τελευτῶντι εἰς τὴν μεσόγαιαν μικρὸν ὑπὲρ τῆς Κυζικηνῆς· καὶ δὴ καὶ ἔστι νῦν ἡ Ζέλεια τῶν Κυζικηνῶν· τὸ δὲ Λεκτὸν εἰς τὸ πέλαγος καθήκει τὸ Αἶγαῖον, ἐν παράπλῳ κείμενον τοῖς ἐκ Τενέδου πλέουσιν εἰς Λέσβον.

Ἰδην δ' ἴκανον πολυπίδακα μητέρα θηρῶν,
Λεκτὸν, ὅθι πρῶτον λιπέτην ἄλλα —

[Ἔπνος καὶ ἡ Ἡρα.] οἰκείως τοῦ ποιητοῦ φράζοντες τὸ Λεκτὸν· καὶ γὰρ ὅτι τῆς Ἰδης ἐστὶ τὸ Λεκτὸν, καὶ διότι πρώτη ἀπόβασις ἐκ θαλάττης αὕτη τοῖς ἐπὶ τὴν Ἰδην ἀνιοῦσιν, εἶρηκεν ὀρθῶς· καὶ τὸ πολυπίδακα· εὐϋδροτάτον γὰρ κατὰ ταῦτα μάλιστα τὸ ὄρος· δηλοῖ δὲ τὸ πλῆθος τῶν ποταμῶν,

Ὅσσοι ἀπ' Ἰδαίων ὀρέων ἄλλαδε προρέουσι,

Ῥῆσός θ' Ἐπιάπορός τε —

καὶ οἱ ἐξῆς, οὓς ἐκεῖνος εἶρηκε, καὶ ἡμῖν νυνὶ πάρεστιν ὁρᾶν· τοὺς δὴ πρόποδας τοὺς ἐσχάτους ἐφ' ἐκείνῃ ὁρᾷ οὕτως τὸ Λεκτὸν καὶ τὴν Ζέλειαν· οἰκείως τούτων καὶ τὴν ἀκρώρειαν ἀφορίζει Γάργαρον, ἄκρον ἕτερον· καὶ γὰρ νῦν Γάργαρον ἐν τοῖς ἄνω μέρεσι τῆς Ἰδης δεικνύται τόπος, ἀφ' οὗ τὰ νῦν Γάργαρα πόλις Αἰολική. Ἐντὸς μὲν οὖν τῆς Ζελείας καὶ τοῦ

Λεκτοῦ πρῶτά ἐστιν ἀπὸ τῆς Προποντίδος ἀρξάμενοις μέχρι τῶν κατ' Ἀβυδον στενῶν · εἴτ' ἔξω τῆς Προποντίδος τὰ μέχρι Λεκτοῦ.

Κάμπαντι δὲ τὸ Λεκτὸν ἀναχεῖται κόλπος μέγας, ὃν ἡ Ἰδη ποιεῖ, πρὸς τὴν ἡπειρον ἀποχωροῦσα ἀπὸ τοῦ Λεκτοῦ, καὶ αἱ Κάναι, τὸ ἐκ θατέρου μέρους ἀντικείμενον ἀκρωτήριον τῷ Λεκτῷ · καλοῦσι δ' οἱ μὲν Ἰδαῖον κόλπον, οἱ δ' Ἀδραμυττηνόν. Ἐν τούτῳ δὲ αἱ τῶν Αἰολέων πόλεις μέχρι τῶν ἐκβολῶν τοῦ Ἑρμου, καθάπερ εἰρήκαμεν. Εἴρηται δὲ ἐν τοῖς ἔμπροσθεν, ὅτι τοῖς ἐκ Βυζαντίου πλέουσι πρὸς νότον ἐπ' εὐθείας ἐστὶν ὁ πλοῦς, πρῶτον ἐπὶ Σηστόν καὶ Ἀβυδον διὰ μέσης τῆς Προποντίδος, ἔπειτα ἡ παραλία τῆς Ἀσίας μέχρι Καρίας. Ταύτην δὲ φυλάττοντας χρητὴν τὴν ὑπόθεσιν ἀκούειν τῶν ἑξῆς, καὶ λέγωμεν κόλπους τινὰς ἐν αὐτῇ τῇ παραλίᾳ, τὰς τε ἄκρας δεῖ νοεῖν, τὰς ποιοῦσας αὐτοὺς, ἐπὶ τῆς αὐτῆς γραμμῆς κειμένας, ὥσπερ τινὸς μεσημβρινῆς.

Ἐκ δὴ τῶν ὑπὸ τοῦ ποιητοῦ λεγομένων εἰκόζουσιν οἱ φροντίσαντες περὶ τούτων πλέον τι, πᾶσαν τὴν παραλίαν ταύτην ὑπὸ τοῖς Τρωσὶ γεγονέναι, διηρημένην μὲν εἰς δυναστείας ἑννέα, ὑπὸ δὲ τῷ Πριάμῳ τεταγμένην κατὰ τὸν Ἰλιακὸν πόλεμον, καὶ λεγομένην Τροίαν · δῆλον δ' ἐκ τῶν κατὰ μέρος. Οἱ γὰρ περὶ τὸν Ἀχιλλέα τειχῆρεις ὀρῶντες τοὺς Ἰλιάς κατ' ἀρχάς, ἔξω ποιεῖσθαι τὸν πόλεμον ἐπεχείρησαν, καὶ περιϋόντες ἀφαιρεῖσθαι τὰ κύκλω.

Δώδεκα δὲ σὺν νηυσὶ πόλεις ἀλλήπαξ' ἀνθρώπων.

Πεζὸς δ' ἔνδεκά φημι κατὰ Τροίην ἐρίβωλον.

Τροίαν γὰρ λέγει τὴν πεπορθημένην ἡπειρον· πεπορθηται δὲ ἐν ἄλλοις τόποις καὶ τὰ ἀντικείμενα τῇ Λέσβῳ, τὰ περὶ Θήβην, καὶ Λυρνησσὸν, καὶ Πήδασον τὴν τῶν Αελέγων, καὶ ἔτι ἡ τοῦ Εὐρυπύλου τοῦ Τηλέφου παιδός.

Ἄλλ' οἷον τὸν Τηλεφίδην κατενῆρατο χαλκῷ
σ Νεοπτόλεμος

Ἦρω Εὐρυπύλον.

Ταῦτα δὴ πεπορθῆσθαι λέγει, καὶ αὐτὴν τὴν Λέσβον·

— ὅτε Λέσβον ἐὺ κτιμένην ἔλεν αὐτός.

Καὶ

Πέρσε δὲ Λυρνησσὸν καὶ Πήδασον.

Καὶ

Λυρνησσὸν διαπορθήσας καὶ τείχεα Θήβης.

Ἐκ μὲν Λυρνησσοῦ ἡ Βρισηΐς ἐάλω·

Τὴν ἐκ Λυρνησσοῦ ἐξείλετο —

ἥς ἐν τῇ ἀλώσει τὸν Μύνητα καὶ τὸν Ἐπίστροφον πεσεῖν φησιν, ὡς ἡ Βρισηΐς θρηνοῦσα τὸν Πάτροκλον δηλοῖ·

Οὐδὲ μὲν οὐδέ μ' ἔασκες, ὅτ' ἄνδρ' ἐμὸν ὦκὺς Ἀχιλλεὺς

Ἔκτεινεν, πέρσεν δὲ πόλιν θείοιο Μύνητος,

Κλαίειν—

ἐμφαίνει γὰρ τὴν Λυρνησσὸν λέγων πόλιν θείοιο Μύνητος, ὡς ἂν δυναστευομένην ὑπ' αὐτοῦ, καὶ ἐνταῦθα πεσεῖν αὐτὸν μαχόμενον· ἐκ δὲ τῆς Θήβης ἡ Χρυσήϊς ἐλήφθη·

᾽Ωιχόμεθ' ἐς Θήβην ἱερὴν πόλιν Ἡετίωνος·
 ἐκ δὲ τῶν ἀχθέντων ἐκεῖθεν φησὶν εἶναι τὴν Χρυσίδα. Οὐκ οἶονται δὲ δεῖν ἐξ εὐθείας ἀκούειν

— Σὺ μὲν ἐν Τροίῃ. —

Αὐτὰρ ἐγὼ Θήβησιν (ἢ Θήβηθεν) —

Ἀνδρομάχῃ θυγάτηρ μεγαλήτορος Ἡετίωνος,
 Ἡετίων, ὃς ἔναιεν ὑπὸ Πλάκῃ ὑλήεσση,

Θήβῃ ὑποπλακίῃ, Κιλίκεσσ' ἀνδρεσσιν ἀνάσσων.
 Λευτέρᾳ οὖν αὕτῃ δυναστεία Τρωϊκὴ μετὰ τὴν ὑπὸ
 Μύνητι. Οἰκείως δὲ τούτοις καὶ τὸ ὑπὸ τῆς Ἀνδρο-
 μάχης λεχθὲν οὕτως·

Ἐκτορ, ἐγὼ δύστηνος· ἤν' ἄρα γεινόμεθ' αἴσῃ

Ἀμφότεροι, σὺ μὲν ἐν Τροίῃ Πριάμου ἐνὶ οἴκῳ,

Αὐτὰρ ἐγὼ Θήβησιν.

ἀλλὰ καθ' ὑπερβατόν· Ἀμφότερ' ἐν Τροίῃ, σὺ μὲν
 Πριάμου ἐνὶ οἴκῳ, Αὐτὰρ ἐγὼ Θήβησι. Τρίτῃ δ'
 ἐστὶν ἡ τῶν Λελέγων, καὶ αὕτῃ Τρωϊκὴ.

Ἄλτεω, ὃς Λελέγεσσι φιλοπολέμοισιν ἀνάσσει·
 οὗ τῇ θυγατρὶ συνελθὼν Πριάμος γεννᾷ τὸν Λυ-
 κάονα καὶ Πολύδωρον· καὶ μὲν οἱ γε ὑπὸ τῷ Ἐκτο-
 ρι ἐν τῷ καταλόγῳ τατιόμενοι, λέγονται Τρῶες.

Τρῶσιν μὲν ἡγεμόνευε μέγας κορυθαίολος Ἐκτωρ.
 Εἴθ' ὑπὸ τῷ Αἰνείᾳ.

Λαοδανίων αὐτὶ ἤρχεν εὖς πάϊς Ἀγχίσαιο.

Καὶ οὗτοι Τρῶες· φησὶ γοῦν·

Αἰνεία, Τρώων βουληφόρε. —

Εἴθ' ὑπὸ Πανδάρῳ Λύκιοι, οὓς καὶ αὐτοὺς καλεῖ
 Τρῶας.

Οἱ δὲ Ζέλειαν ἔναιον ὑπὸ πόδα νείατον Ἴδης,

Ἄφραιοι, πίνοντες ὕδωρ μέλαν Αἰσήποιο,
 Τρῶες, τῶν αὐτ' ἤρχε Λυκάονος ἀγλαὸς υἱὸς,
 Πάνδαρος.

Ἐκτὴ δ' αὕτη δυναστεία. Καὶ μὴν οἱ γε μεταξὺ τοῦ
 Αἰσήπου καὶ Ἀβύδου Τρῶες· ὑπὸ μὲν γὰρ τῷ Ἀσίῳ
 ἐστὶ τὰ περὶ Ἀβυδον.

Οἱ δ' ἄρα Περγῶτην καὶ Πριάκτιον ἀμφενέμοντο,
 Καὶ Σηστὸν, καὶ Ἀβυδον ἔχον, καὶ διὰν Ἀρίσβην,
 Τῶν αὖθ' ἑτρακίδης ἤρχ' Ἀσιος. —

Ἀλλ' ἐν Ἀβύδῳ μὲν υἱὸς τοῦ Πριάμου διέτριβεν, ἵπ-
 πους νέμων, πατρῷας δηλονότι.

Ἀλλ' υἱὸν Πριάμοιο νόθον βάλε Δημοκόωντα·

Ὅς οἱ Ἀβυδόθεν ἦλθε παρ' ἵππων ὠκείων.

Ἐν δὲ Περγῶτῃ υἱὸς Ἰκετάονος ἐβουνόμει, οὐκ ἄλ-
 λοτριᾶς οὐδ' οὗτος βοῦς.

— πρῶτον δ' Ἰκεταονίδην ἐνένιπτεν

Ἰφθιμον Μελάνιππον· ὁ δ' ὄφρα μὲν εἰλίποδας
 βοῦς

Βόσκ' ἐν Περγῶτῃ. —

ὥστε καὶ αὕτη ἂν εἴη Τρωὰς καὶ ἡ ἐφεξῆς ἕως Ἀδρα-
 στείας· ἤρχον γὰρ αὐτῆς Πῆε δῦω Μέροπος Περγ-
 κωσίον. — Πάντες μὲν δὴ Τρῶες οἱ ἀπὸ Ἀβύδου
 μέχρι Ἀδραστείας, δίχα μέντοι διηρημένοι, οἱ μὲν
 ὑπὸ τῷ Ἀσίῳ, οἱ δ' ὑπὸ τοῖς Μεροπίδαις· καθά-
 περ καὶ ἡ τῶν Κιλικίων διττή, ἡ μὲν Θηβαϊκὴ, ἡ δὲ
 Λυρνησις· ἐν αὐτῇ δ' ἂν λεχθεῖη ἡ ὑπὸ Εὐρυπύλῳ
 ἐφεξῆς οὖσα τῇ Λυρνησιδί. Ὅτι δὲ τούτων ἅπán-
 των ἤρχεν ὁ Πριάμος, οἱ τοῦ Ἀχιλλέως λόγοι περὶ
 τὸν Πριάμον σαφῶς ἐμφανίζουσι.

Καί σε, γέρον, τὸ πρὶν μὲν ἀκούομεν ὄλβιον εἶ-
ναι,

Ὅσσον Λέσβος ἄνω Μάκαρος ἔδος ἐντὸς ἔεργει,
Καὶ Φρυγὴ καθ' ὑπερθε, καὶ Ἑλλήσποντος ἀπείρων.

Τότε μὲν οὖν τοιαῦτα ὑπῆρχεν. Ὑστερον δὲ ἡ-
κολούθησαν μεταβολαὶ παντοῖαι. Τὰ μὲν γὰρ περὶ
Κυζικὸν Φρύγες ἐπώκησαν ἕως Πρακτίου· τὰ δὲ
περὶ Ἀβυδὸν Θρᾷκες· ἔτι δὲ πρότερον τούτων ἄμ-
φοῖς Βέβρυκες καὶ Λυύορες· τὰ δ' ἐξῆς Τρῆρες, καὶ
οὔτοι Θρᾷκες· τὸ δὲ Θήβης πεδίον Λυδοὶ, οἱ τότε
Μήρονες, καὶ Μυσῶν οἱ περιγενόμενοι τῶν ὑπὸ Τη-
λέφῳ πρότερον καὶ Τεύθραντι. Οὕτω δὴ τοῦ ποιη-
τοῦ τὴν Αἰολίδα καὶ τὴν Τροίαν εἰς ἓν συντιθέντος,
καὶ τῶν Αἰολέων τὴν ἀπὸ τοῦ Ἑρμου πᾶσαν μέχρι
τῆς κατὰ Κυζικὸν παραλίας κατασχόντων καὶ πόλεις
κτισάντων, οὐδ' ἂν ἡμεῖς ἀτύπως περιοδεύσαιμεν, εἰς
ταῦτ' οὐ συντιθέντες τὴν τε Αἰολίδα νῦν ἰδίως λεγομέ-
νην, τὴν ἀπὸ τοῦ Ἑρμου μέχρι Λεκτοῦ καὶ τὴν ἐφε-
ξῆς μέχρι τοῦ Αἰσηποῦ. Ἐν γὰρ τοῖς καθ' ἕκαστα
διακρινουμένοις πάλιν, παρατιθέντες ἅμα τοῖς νῦν οὖ-
σι τὰ ὑπὸ τοῦ ποιητοῦ καὶ τῶν ἄλλων λεγόμενα.

Ἔστιν οὖν μετὰ τὴν τῶν Κυζικηνῶν πόλιν καὶ
τὸν Αἰσηπον ἀρχὴ τῆς Τρωάδος καθ' Ὅμηρον. Λέ-
γει δ' ἐκεῖνος μὲν οὕτω περὶ αὐτῆς·

Οἱ δὲ Ζέλειαν ἔναιον ὑπαὶ πόδα νείατον Ἰδης
Ἄφνειοι, πίνοντες ὕδωρ μέλαν Αἰσηποιο
Τρῶες, τῶν αὖθ' ἦρχε Λυκάονος ἀγλαὸς υἱός,
Πάνδαρος.

Τούτους δὲ ἐκάλει καὶ Λυκίους. Ἀφνειοὺς δὲ ἀπὸ

τῆς Ἀφνίτιδος νομίζουσι λίμνης· καὶ γὰρ οὕτω καλεῖται ἡ Δασκυλίτις.

Ἡ μὲν δὴ Ζέλεια ἐν τῇ παρωρείᾳ τῇ ὑστάτῃ τῆς Ἰδης ἐστίν, ἀπέχουσα Κυζίκου μὲν σταδίους ἐνενήκοντα καὶ ἑκατόν· τῆς δ' ἐγγυτάτω Θαλάττης, καθ' ἣν ἐκδίδωσιν Αἴσηπος, ὅσον ὀγδοήκοντα. Ἐπιμερίζει δὲ συνεχῶς τὰ κατὰ τὴν παραλίαν τὴν μετὰ τὸν Αἴσηπον.

Οἱ δ' Ἀδρήστειάν τ' εἶχον καὶ δῆμον Ἀπαισοῦ,
Καὶ Πιτύειαν ἔχον, καὶ Τηρεῖης ὄρος αἰπὺ,
Τῶν ἥρχ' Ἀδρησιός τε καὶ Ἀμφίος λινοθώρηξ,
Τίε δ' ὡς Μέροπος Περκωσίου. —

Ταῦτα δὲ τὰ χωρία τῇ Ζελείᾳ μὲν ὑποπέπτωκε· ἔχουσι δὲ Κυζικηνοὶ τε καὶ Πριαπηνοὶ μέχρι καὶ τῆς παραλίας. Περὶ μὲν οὖν τὴν Ζέλειαν ὁ Τάρσιός ἐστι ποταμός, εἵκοσιν ἔχων διαβάσεις τῇ αὐτῇ ὁδῷ· καθάπερ ὁ Ἐπτάπορος, ὃν φησιν ὁ ποιητής· ὁ δ' ἐκ Νικομηδείας εἰς Νίκαιαν τέταρας καὶ εἵκοσι· [πολλοὺς δέ] καὶ ὁ ἐκ Φολόης εἰς τὴν Ἠλείαν σκάρθων πέντε καὶ εἵκοσι· πολλοὺς δὲ καὶ ὁ ἐκ Κοσκινίων εἰς Ἀλάβανδα· πέντε δὲ καὶ ἐβδομήκοντα ὁ ἐκ Τυάνων εἰς Σόλους διὰ τοῦ Ταύρου.

Τπὲρ δὲ τῆς ἐκβολῆς τοῦ Αἰσήπου σχεδόν τι..... σταδίοις κολωνός ἐστιν, ἐφ' ᾧ τάφος δείκνυται Μέμνονος τοῦ Τιθωνοῦ· πλησίον δ' ἐστὶ καὶ ἡ Μέμνονος κώμη· τοῦ δὲ Αἰσήπου καὶ τοῦ Πριάπου μεταξὺ ὁ Γράνικος ῥεῖ, τὰ πολλὰ δι' Ἀδραστείας πεδίου· ἐφ' ᾧ Ἀλέξανδρος τοὺς Δαρείου σατραπᾶς ἀνὰ κράτος ἐνίκησε συμβαλὼν, καὶ πᾶσαν τὴν ἐντὸς τοῦ

Ταύρου καὶ τοῦ Εὐφράτου παρέλαβεν. Ἐπὶ δὲ Γρανίκῃ πόλιν ἦν Σιδηνὴ, χώραν ἔχουσα πολλὴν ὁμώνυμον· κατέσπασται δὲ νῦν. Ἐν δὲ τῇ μεθορίᾳ τῆς Κυζικηνῆς καὶ τῆς Πριαπηνῆς ἐστὶ τὰ Ἀρπαγεῖα τόπος, ἐξ οὗ τὸν Γανυμήδην μυθεύουσιν ἠρπάχθαι· ἄλλοι δὲ περὶ Δαρδάνιον ἄκραν, πλησίον Δαρδάνου.

Πρίαπος δ' ἐστὶ πόλις ἐπὶ θαλάττῃ καὶ λιμῇ· κτίσμα δ' οἱ μὲν Μιλησίων φασίν, οἵπερ καὶ Ἄβυδον καὶ Προκόνησον συνώκισαν κατὰ τὸν αὐτὸν καιρὸν· οἱ δὲ Κυζικηνῶν· ἐπώνυμος δ' ἐστὶ τοῦ Πριάπου τιμωμένου παρ' αὐτοῖς· εἴτ' ἐξ Ὀρνεῶν τῶν περὶ Κόρινθον μετενηγεμένου τοῦ ἱεροῦ· εἴτε τῷ λέγεσθαι Διονύσου καὶ Νύμφης τὸν θεόν, ὁρμησιάντων ἐπὶ τὸ τιμᾶν αὐτὸν τῶν ἀνθρώπων, ἐπειδὴ σφόδρα εὐάμπελός ἐστιν ἡ χώρα καὶ αὕτη καὶ ἐφεξῆς ὁμορος, ἥ τε τῶν Παριανῶν, καὶ ἡ τῶν Λαμψακηνῶν. Ὁ γοῦν Ξέρξης τῷ Θεμιστοκλεῖ εἰς οἶνον ἔδωκε τὴν Λάμψακον. Ἀπεδείχθη δὲ θεὸς οὗτος ἀπὸ τῶν νεωτέρων· οὐδὲ γὰρ Ἡσίοδος οἶδε Πριάπον, ἀλλ' ἔοικε τοῖς Ἀττικοῖς Ὀρθάνῃ καὶ Κονισάλῃ, καὶ Τύχωνι, καὶ τοῖς τοιοῦτοις.

Ἐκαλεῖτο δ' ἡ χώρα αὕτη Ἀδράστεια καὶ Ἀδραστείας πεδίον· κατὰ ἔθος τι οὕτω λεγόντων τὸ αὐτὸ χωρίον διτιῶς, ὥς καὶ Θήβην καὶ Θήβης πεδίον, καὶ Μυγδονίαν καὶ Μυγδονίας πεδίον. Φησὶ δὲ καὶ Καλλισθένης, ἀπὸ Ἀδράστου βασιλέως, ὃς πρῶτος Νεμέσεως ἱερὸν ἰδρύσατο, καλεῖσθαι Ἀδράστειαν. Ἡ μὲν οὖν πόλις μεταξὺ Πριάπου καὶ Παρίου· ἔχουσα ὑποκείμενον πεδίον ὁμώνυμον, ἐν ᾧ καὶ μαντεῖον ἦν

Ἀπόλλωνος Ἀκταίου καὶ Ἀρτέμιδος κατὰ τὴν Πυκάτην· εἰς δὲ Πάριον μετηνέχθη πᾶσα ἡ κατασκευὴ καὶ λιθία κατασπασθέντος τοῦ ἱεροῦ· καὶ ὠκοδομήθη ἐν τῷ Παρίῳ βωμὸς, Ἑρμοκρέοντος ἔργον, πολλῆς μνήμης ἄξιον κατὰ τὸ μέγεθος καὶ κάλλος· τὸ δὲ μαντεῖον ἐξηλείφθη, καθάπερ καὶ τὸ ἐν Ζελεΐᾳ. Ἐνταῦθα μὲν οὖν οὐδὲν ἱερὸν Ἀδριαστείας δείκνυται, οὐδὲ δὴ Νέμεσεως. Περὶ δὲ Κύζικόν ἐστιν Ἀδριαστείας ἱερὸν. Ἀντίμαχος δ' οὕτω φησὶν·

Ἔστι δὲ τις Νέμεσις μεγάλη θεός, ἥ τὰδε πάντα
 Πρὸς μακάρων ἔλαχε· βωμὸν δὲ οἱ εἴσατο πρῶτος
 Ἀδρηστος, ποταμοῖο παρὰ ῥόον Αἰσήποιο,
 Ἐνθα τετίμηται τε καὶ Ἀδρήστεια καλεῖται.

Ἔστι δὲ καὶ τὸ Πάριον πόλις ἐπὶ θαλάττῃ, λιμένα ἔχουσα μείζω τῆς Πριάπου· καὶ ἡϋξημένη γε ἐκ ταύτης· θεραπεύοντες γὰρ οἱ Παριανοὶ τοὺς Ἀιταλικούς, ὑφ' οἷς ἐτέτακτο ἡ Πριαπηνή, πολλὴν αὐτῆς ἀπετέμοντο, ἐπιτρεπόντων ἐκείνων. Ἐνταῦθα μυθεύουσι τοὺς Ὀφιογενεῖς συγγένειάν τινα ἔχειν πρὸς τοὺς ὄφεις· φασὶ δ' αὐτῶν τοὺς ἄρῃενας τοῖς ἐχιοδήκτοις ἄκος εἶναι, συνεχῶς ἐφαπτομένους, ὥς περ τοὺς ἐπιδούς, πρῶτον μὲν τὸ πελῖωμα εἰς ἑαυτοὺς μεταφέροντας, εἶτα καὶ τὴν φλεγμονὴν παύοντας καὶ τὸν πόνον. Μυθεύουσι δὲ καὶ τὸν ἀρχηγέτην τοῦ γένους ἡρώα τινα μεταβαλεῖν ἐξ ὄφews· τάχα δὲ τῶν Ψύλλων τις ἦν τῶν Λιβυκῶν· εἰς δὲ τὸ γένος διέτεινεν ἡ δύναμις μέχρι ποσοῦ. Κτίσμα δ' ἐστὶ τὸ Πάριον Μιλησίων καὶ Εὐρυθραίων καὶ Παρίων.

Πιτύα δ' ἐστὶν ἐν Πιτυοῦντι τῆς Παριανῆς,

ὑπερκείμενον ἔχουσα πιτυῶδες ὄρος· μεταξὺ δὲ κεῖται Πριάπου καὶ Παρίου, κατὰ Λῖνον χωρίον ἐπὶ θαλάττῃ, ὅπου οἱ Λινούσιοι κοχλῖαι ἄριστοι τῶν πάντων ἀλίσκονται.

Ἐν δὲ τῷ παράπλῳ τῷ ἀπὸ Παρίου εἰς Πριάπον ἥ τε παλαιὰ Προκόννησός ἐστι, καὶ ἡ νῦν Προκόννησος, πόλιν ἔχουσα καὶ μέταλλον μέγα λευκοῦ λίθου σφόδρα ἐπαινούμενον· τὰ γοῦν κάλλιστα τῶν ταύτῃ πόλεων ἔργα, ἐν δὲ τούτοις πρῶτον τὰ ἐν Κυζικῇ ταύτης ἐστὶ τῆς λίθου. Ἐντεῦθεν ἐστὶν Ἀριστεάς, ὁ ποιητὴς τῶν Ἀριμασπειῶν καλουμένων ἐπῶν, ἀνὴρ γόης, εἴ τις ἄλλος.

Τὸ δὲ Τηρεΐης ὄρος, οἱ μὲν τὰ ἐν Πειρωσσῶν ὄρῃ φασὶ, ἃ ἔχουσιν οἱ Κυζικηνοὶ τῇ Ζελεΐᾳ προσεχῇ, ἐν οἷς βασιλικὴ θήρα κατεσκεύαστο τοῖς Λυδοῖς, καὶ Πέρσαις ὕστερον· οἱ δ' ἀπὸ τετταράκοντα τῆς Λαμφάκου σταδίων δεικνύουσι λόφον, ἐφ' ᾧ μητρὸς θεῶν ἱερὸν ἐστίν, ἅγιον τῆς Πείης ἐπικαλούμενον.

Καὶ ἡ Λάμφακος δ' ἐπὶ θαλάττῃ πόλις ἐστὶν εὐλίμενος καὶ ἀξιόλογος, συμμένουσα καλῶς, ὥςπερ καὶ ἡ Ἄβυδος· διέχει δ' αὐτῆς ὅσον ἐβδομήκοντα καὶ ἑκατὸν σταδίους· ἐκαλεῖτο δὲ πρότερον Πιτύουσα, καθάπερ καὶ τὴν Χίον φασίν· ἐν δὲ τῇ περαίᾳ τῆς Χερσόνησου πολίχνιον ἐστὶ Καλλιπόλις· κεῖται δ' ἐπ' ἀκτῆς ἐκκειμένης πολὺ πρὸς τὴν Ἀσίαν κατὰ τὴν Λαμφακηνῶν πόλιν, ὥστε τὸ διάγραμμα μὴ πλέον εἶναι τετταράκοντα σταδίων.

Ἐν δὲ τῷ μεταξὺ Λαμφάκου καὶ Παρίου Παισὸς ἦν πόλις καὶ ποταμός· κατέσπαστο δ' ἡ πόλις·

εἰ δὲ Παισηνοὶ μετόρησαν εἰς Λάμψακον, Μιλησιων
 ὄντες ἄποικοι καὶ αὐτοί, καθάπερ καὶ οἱ Λαμψα-
 κηνοί. Ὁ δὲ ποιητὴς εἶρηκεν ἀμφοτέρως, καὶ προς-
 θεῖς τὴν πρώτην συλλαβήν·

— καὶ δῆμον Ἀπαισοῦ.

καὶ ἀφελών·

— ὅς ὃ' ἐνὶ Παισῶ

Ναῖε πολυκτῆμων. —

Καὶ ὁ ποταμὸς νῦν οὕτω καλεῖται. Μιλησίων δ' εἰ-
 σὶ καὶ αἱ Κολωναί, αἱ ὑπὲρ Λαμψάκου ἐν τῇ μεσο-
 γαίᾳ τῆς Λαμψακηνῆς· ἄλλαι δ' εἰσὶν ἐπὶ τῇ ἐκτὸς
 Ἑλλησποντίᾳ θαλάττῃ, Ἰλίου διέχουσαι σταδίους
 τετταράκοντα πρὸς τοῖς ἑκατόν· ἐξ ὧν τὸν Κύκνον
 φασίν. Ἀναξιμένης δὲ καὶ ἐν τῇ Ἐρυθραίᾳ φησὶ λέ-
 γεσθαι Κολωνάς, καὶ ἐν τῇ Φωκίδι, καὶ ἐν Θεττα-
 λίᾳ. Ἐν δὲ τῇ Παριανῇ ἐστὶν Ἰλιοκολώνη. Ἐν δὲ τῇ
 Λαμψακηνῇ τόπος εὐάμπελος Γεργίθιον· ἦν δὲ καὶ
 πόλις Γέργιθα, ἐκ τῶν ἐν τῇ Κυμαίᾳ Γεργίθων· ἦν
 γὰρ καὶ ἐκὶ πόλις πληθυντικῶς καὶ θηλυκῶς λεγομέ-
 νη αἱ Γέργιθες· ὅθενπερ ὁ Γεργίθιος ἦν Κεφάλων·
 καὶ νῦν ἔτι δείκνυται τόπος ἐν τῇ Κυμαίᾳ Γεργί-
 θιον πρὸς Λαρίσση. Ἐκ Παρίου μὲν οὖν ὁ γλωσσο-
 γράφος κληθεὶς ἦν Νεοπτόλεμος, μνήμης ἄξιος· ἐκ
 Λαμψάκου δὲ Χάρον τε ὁ συγγραφεὺς, καὶ Ἀδεί-
 μαντος, καὶ Ἀναξιμένης ὁ ῥήτωρ, καὶ Μητροδόωρος,
 ὁ τοῦ Ἐπικούρου ἐταῖρος, καὶ αὐτὸς δ' Ἐπίκουρος
 τρόπον τινὰ Λαμψακηνὸς ὑπῆρξε, διατρίψας ἐν Λαμ-
 ψάκῳ, καὶ φίλοις χρησάμενος τοῖς ἀρίστοις τῶν ἐν
 τῇ πόλει ταύτῃ, τοῖς περὶ Ἰδομενέα καὶ Λεοντέα.

Ἐντεῦθεν δὲ μετήνεγκεν Ἀγρίππας τὸν πεπιτωκότα λέοντα, Λυσίππου ἔργον· ἀνέθηκε δὲ ἐν τῷ ἄλλει τῷ μεταξὺ τῆς λίμνης καὶ τοῦ Εὐρίπου.

Μετὰ δὲ Λάμψακον ἐστὶν Ἀβυδος καὶ τὰ μεταξὺ χωρία, περὶ ὧν οὕτως εἶρηκε συλλαβῶν ὁ ποιητῆς καὶ τὴν Λαμψακηνὴν καὶ τῆς Παριανῆς τινά· οὕτω γὰρ ἦσαν αὗται αἱ πόλεις κατὰ τὰ Τρωϊκά.

Οἱ δ' ἄρα Περιοκώτην καὶ Πράκτιον ἀμφενέμοντο, Καὶ Σησιτὸν καὶ Ἀβυδὸν ἔχον, καὶ διὰν Ἀρίσβην· Τῶν αὖθ' Ἐρτακίδης ἦρχ' Ἀσιος —
φησὶν,

— ὃν Ἀρίσβηθεν φέρον ἵπποι

Αἰθῶνες, μεγάλοι, ποταμοῦ ἀπὸ Σελλήεντος.

Οὕτω δ' εἰπὼν ἔοικε τὸ βασιλείον ἀποφαίνειν τοῦ Ἀσίου τὴν Ἀρίσβην, ὅθεν ἦκειν αὐτὸν φησὶν· ὃν Ἀρίσβηθεν φέρον ἵπποι ποταμοῦ ἀπὸ Σελλήεντος. Οὕτω δ' ἀφανῆ τὰ χωρία ταῦτά ἐστιν, ὥστε οὐδ' ὁμολογοῦσι περὶ αὐτῶν οἱ ἱστοροῦντες· πλὴν ὅτι περὶ Ἀβυδὸν ἐστὶ, καὶ Λάμψακον καὶ Πάριον, καὶ ὅτι ἡ Παλαιπεριοκώτη μετωνομάσθη ὁ τόπος.

Τῶν δὲ ποταμῶν τὸν μὲν Σελλήεντα φησὶν ὁ ποιητῆς πρὸς τῇ Ἀρίσβῃ ρεῖν· εἴπερ ὁ Ἀσιος Ἀρίσβηθέν τε ἦκε, καὶ ποταμοῦ ἀπὸ Σελλήεντος· ὁ δὲ Πράκτιος ποταμὸς μὲν ἐστὶ, πόλις δ' οὐχ εὐρίσκεται, ὥς τινες ἐνόμισαν· ῥεῖ δὲ καὶ οὗτος μεταξὺ Ἀβύδου καὶ Λαμψάκου· τὸ οὖν

— καὶ Πράκτιον ἀμφενέμοντο,

οὕτω δεκτέον, ὥς περὶ ποταμοῦ· καθάπερ καὶ κεῖνα·

Οἱ τ' ἄρα παρὰ ποταμὸν Κηφισὸν διὸν ἔναιον.

καί,

Ἀμφὶ τε Παρθένιον ποταμὸν κλυτὰ ἔργ' ἐνέμοντο.
 Ἦν δὲ καὶ ἐν Λέσβῳ πόλις Ἀρίσβα, ἧς τὴν χώραν
 ἔχουσι Μηθυμναῖοι· ἔστι δὲ καὶ ποταμὸς Ἀρισβος
 ἐν Θράκῃ, ὡς εἴρηται, καὶ τούτου πλησίον οἱ Κε-
 βρήνιοι Θραῖκες. Πολλὰ δ' ὁμωνυμίαι Θραξὶ καὶ
 Τρωσίν· οἷον Σκαιοὶ Θραϊκές τινες, καὶ Σκαιὸς πο-
 ταμὸς, καὶ Σκαιὸν τεῖχος, καὶ ἐν Τροίᾳ Σκαιὰ πύ-
 λαι. Ξάνθιοι Θραῖκες, Ξάνθος ποταμὸς ἐν Τροίᾳ.
 Ἀρισβος, ὃ ἐμβάλλων εἰς τὸν Ἑβρον· Ἀρίσβη ἐν
 Τροίᾳ. Ῥῆσος ποταμὸς ἐν Τροίᾳ, Ῥῆσος δὲ καὶ ὁ
 βασιλεὺς τῶν Θρακῶν. Ἔστι δὲ καὶ τῷ Ἀσίῳ ὁμώνυμος
 ἕτερος παρὰ τῷ ποιητῇ Ἄσιος,

— ὃς μήτρως ἦν Ἑκτορος ἱπποδάμοιο,

Αὐτοκασίγνητος Ἐκάβης, υἱὸς δὲ Δύμαντος

Ὃς Φρυγίην ναίεσκε ῥοῆς ἐπὶ Σαγγαρίοιο.

Ἀβυδος δὲ Μιλησίων ἐστὶ κτίσμα, ἐπιτρέψαν-
 τος Γύγου, τοῦ Αὐδῶν βασιλέως· ἦν γὰρ ὑπ' ἐκείνου
 τὰ χωρία, καὶ ἡ Τρωὰς ἅπασα· (ὀνομάζεται δὲ καὶ
 ἄκρωτήριόν τι πρὸς Δαρδάνῳ Γύγας) ἐπίκειται δὲ
 τῷ στόματι τῆς Προποντίδος καὶ τοῦ Ἑλλησπόντου·
 διέχει δὲ τὸ ἴσον Ἀμφιάκου καὶ Ἰλίου, σταδίους
 περὶ ἑβδομήκοντα καὶ ἑκατόν. Ἐνταῦθα δ' ἐστὶ τὸ
 ἐπισταδίων, ὅπερ ἔξευξε Ξέρξης, τὸ διορίζον τὴν
 Εὐρώπην καὶ τὴν Ἀσίαν. Καλεῖται δ' ἡ ἄκρα τῆς
 Εὐρώπης Χερσόνησος διὰ τὸ σχῆμα, ἡ ποιοῦσα τὰ
 στενὰ τὰ κατὰ τὸ ζεῦγμα· ἀντίκειται δὲ τὸ ζεῦ-
 γμα τῇ Ἀβύδῳ. Σηστός δὲ ἀρίστη τῶν ἐν Χερ-
 ρονήσῳ πόλεων· διὰ δὲ τὴν γειτοσύνην ὑπὸ τῷ

αὐτῷ ἡγεμόνι καὶ αὕτη ἐτέτακτο, οὐπω ταῖς ἡ-
 πείροις διορίζοντων τῶν τότε τὰς ἡγεμονίας. Ἡ
 μὲν οὖν Ἀβυδος καὶ ἡ Σηστός διέχουσιν ἀλλήλων
 τριάκοντά που σταδίους ἐκ λιμένος εἰς λιμένα· τὸ δὲ
 ζεύγμα ἐστὶ μικρὸν ἀπὸ τῶν πόλεων παραλλάξαντι,
 ἐξ Ἀβύδου μὲν ὥς ἐπὶ τὴν Προποντίδα, ἐκ δὲ Ση-
 στοῦ εἰς τοῦναντίον· ὀνομάζεται δὲ πρὸς τῇ Σησιῷ
 τόπος Ἀποβάθρα, καθ' ὃν ἐξεύγνυτο ἡ σχεδία. Ἔστι
 δὲ ἡ Σηστός ἐνδοτέρῳ κατὰ τὴν Προποντίδα ὑπερ-
 δεξιὸς τοῦ ῥοῦ τοῦ ἐξ αὐτῆς· διὸ καὶ εὐπετέστερον
 ἐκ τῆς Σηστοῦ διαίρουσι παραλλαξάμενοι μικρὸν ἐπὶ
 τὸν τῆς Ἡροῦς πύργον, καὶ κεῖθεν ἀφιέντες τὰ πλοῖα
 συμπράττοντος τοῦ ῥοῦ πρὸς τὴν περαίωσιν· τοῖς δ' ἐξ
 Ἀβύδου περαιουμένοις παραλλακτέον ἐστὶν εἰς τὴν ἀν-
 τία, ὅκτω που σταδίους ἐπὶ πύργον τινὰ κατ' ἀντικρὺ
 τῆς Σηστοῦ, ἔπειτα διαίρειν πλάγιον, καὶ μὴ τελέως ἔ-
 χουσιν ἐναντίον τὸν ῥοῦν. Ὡς οὖν δὲ τὴν Ἀβυδὸν με-
 τὰ τὰ Τρωϊκὰ Θράκες· εἴτα Μιλήσιοι. Τῶν δὲ πόλεων
 ἐμπρησθεισῶν ὑπὸ Δαρείου, τοῦ Ξέρξου πατρὸς τῶν
 κατὰ τὴν Προποντίδα, ἐκοινώνησε καὶ ἡ Ἀβυδος τῆς
 αὐτῆς συμφορᾶς· ἐνέπρησε δὲ πυθόμενος μετὰ τὴν
 ἀπὸ τῶν Σκυθῶν ἐπάνοδον, τοὺς νομάδας παρα-
 σκευάζεσθαι διαβαίνειν ἐπ' αὐτὸν, κατὰ τιμωρίαν,
 ὧν ἔπαθον· δεδιώς, μὴ αἱ πόλεις πορθμεῖα παρά-
 σχοιεν τῇ στρατιᾷ. Συνέβη δὲ πρὸς ταῖς ἄλλαις
 μεταβολαῖς καὶ τῷ χρόνῳ, καὶ τοῦτο αἴτιον τῆς
 συγχύσεως τῶν τόπων. Περὶ δὲ Σηστοῦ καὶ τῆς ὅλης
 Χερσόνησου προείπομεν ἐν τοῖς περὶ τῆς Θράκης τό-
 ποις. Φησὶ δὲ τὴν Σηστόν Θεόπομπος βραχεῖαν μὲν,

εὐεργη δέ· καὶ σκέλει διπλέθρῳ συνάπτειν πρὸς τὸν ἡμίονον· καὶ διὰ ταῦτ' οὖν, καὶ διὰ τὸν ῥοῦν κυρίαν εἶναι τῶν παρόδων.

Ῥηέρεται δὲ τῆς τῶν Ἀβυδηνῶν χώρας ἐν τῇ Τρωάδι τὰ Ἀστυρα, ἃ νῦν μὲν Ἀβυδηνῶν ἐστι, κατεσκευασμένη πόλις, πρότερον δὲ ἦν καθ' αὐτὸ, χρυσεῖα ἔχοντα, ἃ νῦν σπάνιά ἐστιν ἐξαναλωμένα· καθάπερ τὰ ἐν τῷ Τρωάδι τὰ περὶ τὸν Πακτωλόν. Ἀπὸ Ἀβύδου δὲ ἐπὶ Αἰσηπὸν περὶ ἑπτακοσίους φασὶ σαδίους, εὐθυπλοῖα δὲ ἐλάττους.

Ἐξω δὲ Ἀβύδου τὰ περὶ τὸ Ἰλιόν ἐστι, τὰ τε παράλια ἕως Λέκτου, καὶ τὰ ἐν τῷ Τρωϊκῷ πεδίῳ, καὶ τὰ παρῳρεῖα τῆς Ἰδης, τὰ ὑπὸ τῷ Αἰνεΐᾳ. Διτῶς δὲ ταῦτ' ὀνομάζει ὁ ποιητής· τότε μὲν οὕτω λέγων·

Δαρδανίων αὖτ' ἦρχεν ἔϋς πάϊς Ἀγχίσαο·

Δαρδανίους καλῶν· τότε δὲ Δαρδάνους·

Τρῶες, καὶ Ἀνκιοι, καὶ Δάρδανοι ἀγχιμαχῆται. Εἰκὸς δ' ἐνταῦθα ἰδρῦσθαι τὸ παλαιὸν τὴν λεγομένην ὑπὸ τοῦ ποιητοῦ Δαρδανίαν.

Δάρδανον αὖ πρῶτον τέκετο νεφεληγερέτα Ζεὺς·

Κτίσσε δὲ Δαρδανίην.

Νῦν μὲν γὰρ οὐδ' ἔγχος πόλεως σώζεται αὐτόθι.

Εἰκάζει δὲ Πλάτων μετὰ τοὺς κατακλυσμοὺς τρία πολιτείας εἶδη συνίστασθαι· πρῶτον μὲν τὸ ἐπὶ τῇ ἀκρωρείᾳ ἀπλοῦν τε, καὶ ἄγριον, δεδιότων τὰ ὕδατα ἐπιτολάζοντα ἀκμὴν ἐν τοῖς πεδίοις· δευτέρον δὲ τὸ ἐν ταῖς ὑπωρείαις, θαρρόδουντων ἤδη κατὰ μικρὸν, ἅτε δὴ καὶ τῶν πεδίων ἀρχομένων ἀναψύ-

χεςθαι· τρίτον δὲ τὸ ἐν τοῖς πεδίοις. Λέγοι δ' ἄν
 τις καὶ τέταρτον καὶ πέμπτον ἕως, καὶ πλείω· ὕ-
 στατον δὲ τὸ ἐν τῇ παραλίᾳ καὶ ἐν ταῖς νήσοις, λε-
 λυμένου παντός τοῦ τοιοῦτου φόβου. Τὸ γὰρ μᾶλ-
 λον καὶ ἥτιον θαρσύνει πλησιάζειν τῇ θαλάττῃ,
 πλείους ἂν ὑπογράφοι διαφορὰς πολιτειῶν καὶ ἡ-
 θῶν, καὶ ἅπερ τῶν ἀγαθῶν τε αἰτιὰ πως καὶ τῶν
 ἀγρίων ἐπὶ τὸ ἡμέρον τῶν δευτέρων ὑποβεβηκότων.
 Ἔστι δὲ τις διαφορὰ καὶ παρὰ τούτους, τῶν ἀγροί-
 κων, καὶ μεσαγροίκων, καὶ πολιτικῶν· ἀφ' ὧν ἡδὴ
 καὶ ἐπὶ τὸ ἀστεῖον καὶ ἄριστον ἦθος ἐτελεύτησεν ἡ
 τῶν ὀνομάτων κατ' ὀλίγον μετάληψις, καὶ κατὰ τὴν
 τῶν ἡθῶν ἐπὶ τὸ κρεῖττον μετάστασιν, παρὰ τὰς
 τῶν τόπων καὶ τῶν βίων μεταβολάς. Ταύτας δὴ
 τὰς διαφορὰς ὑπογράφειν φησὶ τὸν ποιητὴν ὁ Πλά-
 των· τῆς μὲν πρώτης πολιτείας παράδειγμα τιθέν-
 τα τὸν τῶν Κυκλώπων βίον, αὐτοφυεῖς νεμομένων
 καρπῶν, καὶ τὰς ἀκρωρείας κατεχόντων ἐν σπηλαί-
 οῖς τισίν.

Ἀλλὰ τὰ γ' ἄσπαρτα καὶ ἀνήροτα πάντα φύονται
 (φησὶν) αὐτοῖς.

Τοῖσιν δ' οὐκ ἀγοραὶ βουλευφόροι, οὔτε θεμί-
 στες·

Ἄλλ' οἱ γ' ὑψηλῶν ὄρεων ναίουσι κάρηνα

Ἐν σπέσσι γλαφυροῖσι, θεμιστεύει δὲ ἕκαστος
 Παίδων, ἡδ' ἀλόχων.

Τοῦ δὲ δευτέρου τὸν ἐκ τοῦ Δαρδάνου.

Κτίσσε δὲ Δαρδανίην, ἐπεὶ οὐ' ἔτι Τίλιος ἱρή

Ἐν πεδίῳ πεπόλιστο, πόλις μερόπων ἀνθρώπων,

Ἀλλ' ἔθ' ὑπωρείας ὤκεον πολυπιδάκου Ἰδης.

Τοῦ δὲ τρίτου ἐπὶ τοῦ Ἰλου, τὸν ἐν τοῖς πεδίοις. Τοῦτον γὰρ παραδιδόασιν τοῦ Ἰλίου κτίστην, ἀφ' οὗ καὶ τὴν ἐπωνυμίαν λαβεῖν τὴν πόλιν· εἰκὸς δὲ καὶ διὰ τοῦτο ἐν μέσῳ τῷ πεδίῳ τεθάφθαι αὐτὸν, ὅτι πρῶτος ἐθάφθησεν ἐν τοῖς πεδίοις θέσθαι τὴν κατοικίαν·

Οἱ δὲ παρ' Ἰλου σῆμα παλαιοῦ Δαρδανίδαο

Μέσσον καππεδίον παρ' ἔρινεον ἐσσεύοντο.

Οὐδ' οὗτος δὲ τελείως ἐθάφθησεν· οὐ γὰρ ἐνταῦθα ἴδρυσεν τὴν πόλιν, ὅπου νῦν ἐστίν· ἀλλὰ σχεδὸν τι τριάκοντα σταδίοις ἄνωτέρω πρὸς ἕω καὶ πρὸς τὴν Ἰδην καὶ τὴν Δαρδανίαν, κατὰ τὴν νῦν καλουμένην Ἰλιέων κώμην. Οἱ δὲ νῦν Ἰλιεῖς φιλοδοξοῦντες καὶ θέλοντες εἶναι ταύτην τὴν παλαιάν, παρεσχῆκασιν λόγον τοῖς ἐκ τῆς Ὀμήρου ποιήσεως τεκμαιρομένοις· οὐ γὰρ ἔοικεν αὕτη εἶναι ἢ καθ' Ὀμηρον. Καὶ ἄλλοι δὲ ἱστοροῦσι, πλείους μεταβεβληκέναι τόπους τὴν πόλιν· ὕστατα δ' ἐνταῦθα συμμεῖναι κατὰ χρησμὸν μάλιστα. Τὰς δὴ τοιαύτας μεταβάσεις, εἰς τὰ κάτω μέρη τὰς τότε συμβαινούσας, ὑπολαμβάνω καὶ βίων καὶ πολιτειῶν ὑπογράφειν διαφοράς. Ἀλλὰ ταῦτα μὲν καὶ ἄλλοτε ἐπισκεπτέον.

Τὴν δὲ τῶν Ἰλιέων πόλιν τὴν νῦν τέως μὲν κώμην εἶναι φασί, τὸ ἱερὸν ἔχουσιν τῆς Ἀθηνᾶς μικρὸν καὶ εὐτελές. Ἀλέξανδρον δὲ ἀναβάντα μετὰ τὴν ἐπὶ Γρανίκῳ νίκην, ἀναθήμασί τε κοσμήσαι τὸ ἱερὸν, καὶ προσαγορεῦσαι πόλιν, καὶ οἰκοδομίαις ἀναλαβεῖν προστάξαι τοῖς ἐπιμεληταῖς, ἐλευθέραν τε κρῖ-

ναι καὶ ἄφορον· ὕστερον δὲ μετὰ τὴν κατάλυσιν τοῖν Περσῶν ἐπιστολὴν καταπέμψαι φιλάνθρωπον, ὑπισχνούμενον πόλιν τε ποιῆσαι μεγάλην, καὶ ἱερὸν ἐπισημότατον, καὶ ἁγῶνα ἀποδείξειν ἱερὸν. Μετὰ δὲ τὴν ἐκείνου τελευτὴν Αὐσίμαχος μάλιστα τῆς πόλεως ἐπεμελήθη, καὶ νεῶν κατεσκεύασε, καὶ τεῖχος περιεβύλετο ὅσον τετταράκοντα σταδίων· συνώκισέ τε εἰς αὐτὴν τὰς κύκλῳ πόλεις ἀρχαίας, ἥδη κενωκώμενας· ὅτε καὶ Ἀλεξανδρείας ἥδη ἐπεμελήθη· συνωκισμένης μὲν ἥδη ὑπ' Ἀντιγόνου, καὶ προσηγορευμένης Ἀντιγονίας, μεταβαλοῦσης δὲ τοῦνομα. Ἔδοξε γὰρ εὐσεβὲς εἶναι τοὺς Ἀλέξανδρον διαδεξαμένους ἐκείνου πρότερον κτίζειν ἐπωνύμους πόλεις, εἴθ' ἑαυτῶν· καὶ δὴ καὶ συνέμεινε, καὶ αὖξισιν ἔσχε· νῦν δὲ καὶ Ῥωμαίων ἀποικίαν δέδεκται, καὶ ἔτι τῶν ἑλλογίμων πόλεων.

Καὶ τὸ Ἰλιον δ', ὃ νῦν ἐστὶ, κωμόπολις τις ἦν, ὅτε πρῶτον Ῥωμαῖοι τῆς Ἀσίας ἐπέβησαν, καὶ ἐξέβαλον Ἀντίοχον τὸν μέγαν ἐκ τῆς ἐντὸς τοῦ Ταύρου. Φησὶ γοῦν Δημήτριος ὁ Σκήψιος, μειράκιον ἐπιδημήσας εἰς τὴν πόλιν κατ' ἐκείνους τοὺς καιροὺς, οὕτως ὀλιγορρημένην ἰδεῖν τὴν κατοικίαν, ὥστε μηδὲ κεραυωτὰς ἔχειν τὰς στέγας. Ἡγησιάνναξ δὲ τοὺς Γαλάτας περραιωθέντας ἐκ τῆς Εὐρώπης, ἀναβῆναι μὲν εἰς τὴν πόλιν δεομένους ἐρύματος· παρὰ χοῆμα δ' ἐκλιπεῖν διὰ τὸ ἀτείχιστον· ὕστερον δ' ἐπανόρθωσιν ἔσχε πολλήν. Εἴτ' ἐκάκωσαν αὐτὴν πάλιν οἱ μετὰ Φιμβρίου Ῥωμαῖοι, λαβόντες ἐκ πολιορκίας, ἐν τῷ Μιθριδατικῷ πολέμῳ. Συνεπέμφθη δὲ ὁ Φιμβρίας

ὑπάτω Οὐαλερίῳ Φλάκκῳ ταμίᾳς, προχειρισθέντι
 ἐπὶ τὸν Μιθριδάτην· καταστασιάσας δὲ καὶ ἀνελὼν
 τὸν ὑπατον κατὰ Βιθυνίαν, αὐτὸς κατεστάθη κύριος
 τῆς στρατιᾶς· καὶ προσελθὼν εἰς Ἴλιον, οὐ δεχομέ-
 νων αὐτὸν τῶν Ἰλιέων, ὥς ληστήν, μάντει προσφέρει,
 καὶ ἐνδεκαταίους αἶρεϊ· καυχωμένου δ', ὅτι, ἦν Ἀ-
 γαμέμνων πόλιν δεκάτῳ ἔτει μόλις εἴλε τὸν χιλιόναυν
 στόλον ἔχων, καὶ τὴν σύμπασαν Ἑλλάδα συστρατεύ-
 ουσαν, ταύτην αὐτὸς ἐνδεκάτῃ ἡμέρᾳ χειρώσασαιτο, εἰ-
 πέ τις τῶν Ἰλιέων· Οὐ γὰρ ἦν Ἐκτωρ, ὁ ὑπερμα-
 χῶν τῆς πόλεως. Τοῦτον μὲν οὖν ἐπελθὼν Σύλλας
 κατέλυσε, καὶ τὸν Μιθριδάτην κατὰ συμβάσεις εἰς
 τὴν οἰκίαν ἀπέπεμψε· τοὺς δ' Ἰλιέας παρεμυθή-
 σατο πολλοῖς ἐπανορθώμασι. Καθ' ἡμᾶς μέντοι
 Καῖσαρ ὁ θεὸς πολὺ πλεον αὐτῶν προυνόησε, ζηλώ-
 σας ἅμα καὶ Ἀλέξανδρον. Ἐκείνος γὰρ κατὰ συγ-
 γενείας ἀνανέωσιν ὥρμησε προνοεῖν αὐτῶν, ἅμα καὶ
 φιλόμηρος ὢν. Φέρεται γοῦν τις διόρθωσις τῆς Ὀ-
 μήρου ποιήσεως, ἥ ἐκ τοῦ νάρθηκος λεγομένη, τοῦ
 Ἀλεξάνδρου μετὰ τῶν περὶ Καλλισθένην καὶ Ἀνά-
 ξαρχον ἐπελθόντος καὶ σημειωσαμένου τινὰ, ἔπει-
 τα καταθέντος εἰς νάρθηκα, ὃν εὔρεν ἐν τῇ Περ-
 σικῇ γὰρ πολυτελεῶς κατεσκευασμένον. Κατὰ τε
 δὴ τὸν τοῦ ποιητοῦ ζῆλον καὶ κατὰ τὴν συγγένειαν
 τὴν ἀπὸ τῶν Αἰακιδῶν, τῶν ἐν Μολοττοῖς βασιλευ-
 σάντων, παρ' οἷς καὶ τὴν Ἀνδρομάχην ἱστοροῦσι βα-
 σιλεῖσαι, τὴν Ἐκτορος γενομένην γυναῖκα, ἐφιλο-
 φρονεῖτο πρὸς τοὺς Ἰλιέας ὁ Ἀλέξανδρος· ὁ δὲ Καῖ-
 σαρ καὶ φιλαλέξανδρος ὢν, καὶ τῆς πρὸς τοὺς Ἰλι-

έας συγγενείας γνωριμώτατα έχων τεκμήρια, έπεδ-
 ρώσθη προς την ευεργεσίαν νεανικῶς· γνωριμώτε-
 ρα δέ, πρώτον μὲν ὅτι Ῥωμαῖος. Οἱ δὲ Ῥωμαῖοι
 τὸν τ' Αἰνείαν ἀρχηγέτην ἡγοῦνται· ἔπειτά τε Ἰού-
 λιος ἀπὸ Ἰούλου τινὸς τῶν προγόνων· ἐκεῖνος δ'
 ἀπὸ Ἰούλου τὴν προσωνυμίαν ἔσχε ταύτην, τῶν ἀ-
 πογόνων εἰς ὧν τῶν ἀπὸ Αἰνείου. Χώραν τε δὴ προσ-
 ἔνειμεν αὐτοῖς, καὶ τὴν ἐλευθερίαν καὶ τὴν ἀλει-
 τουργησίαν αὐτοῖς συνεφύλαξε, καὶ μέχρι νῦν συμ-
 μένουσιν ἐν τούτοις. Ὅτι δ' οὐκ ἐνταῦθα ἴδρυνται
 τὸ παλαιὸν Ἴλιον καθ' Ὅμηρον σκοποῦσιν, ἐκ τῶν
 τοιῶνδε τεκμαίρονται. Πρότερον δὲ ὑπογραπτέον
 τοὺς τόπους ἀπὸ τῆς παραλίας ἀρξαμένους, ἀφ' ἧς-
 περ ἐλίπομεν.

Ἔστι τοίνυν μετ' Ἀβυδον ἡ τε Δαρδανὶς ἄκρα,
 ἧς μικρῶ πρότερον ἐμνήσθημεν, καὶ ἡ πόλις ἡ Δάρ-
 δανος, διέχουσα τῆς Ἀβύδου ἐβδομήκοντα σταδίους.
 Μεταξὺ δὲ ὁ Ῥοδῖος ἐκπίπτει ποταμὸς, καθ' ὃν ἐν
 τῇ Χερσόρῳ τὸ Κυνὸς σῆμά ἐστιν, ὃ φασιν Ἐκάβης
 εἶναι τάφον· οἱ δὲ τὸν Ῥοδῖον εἰς τὸν Αἴσηπον ἐμ-
 βάλλειν φασίν· εἰς δ' ἐστὶ τῶν ὑπὸ τοῦ ποιητοῦ λε-
 γομένων καὶ οὗτος·

Ῥῆσός θ', Ἐπτάπορός τε, Κάρησός τε, Ῥοδῖος τε.
 Ἡ δὲ Δάρδανος κτίσμα ἀρχαῖον· οὕτω δ' εὐκατα-
 φρόνητον, ὥστε πολλάκις οἱ βασιλεῖς οἱ μὲν μετῴκι-
 ζον αὐτὴν εἰς Ἀβυδον, οἱ δὲ ἀνῴκιζον πάλιν εἰς τὸ
 ἀρχαῖον κτίσμα. Ἐνταῦθα δὲ συνῆλθον Σύλλας τε
 Κορνήλιος ὁ τῶν Ῥωμαίων ἡγεμὼν, καὶ Μιθριδάτης,
 ὁ κληθεὶς Εὐπάτωρ· καὶ συνέβησαν πρὸς ἀλλήλους
 ἐπὶ καταλύσει τοῦ πολέμου.

Πλησίον δ' ἐστὶ τὸ Ὀφρύνιον, ἐφ' ᾧ τὸ τοῦ Ἑκτορος ἄλσος ἐν περιφανεῖ τόπῳ· καὶ ἐφεξῆς λίμνη Πτελεώς.

Εἵτα Ῥοίτειον πόλις ἐπὶ λόφῳ κειμένη, καὶ τῷ Ῥοιτεῖῳ συνεχῆς ἡϊὼν ἀλιτενῆς, ἐφ' ἣ Αἰάντειον, μνημα καὶ ἱερὸν Αἶαντος, καὶ ἀνδριάς· ὃν ἄρα ντος Ἀντωνίου κομισθέντα εἰς Αἴγυπτον, ἀπέδωκε τοῖς Ῥοιτειεῦσι πάλιν, καθάπερ καὶ ἄλλοις ὁ Σεβαστὸς Καῖσαρ. Τὰ γὰρ κάλλιστα ἀναθήματα ἐκ τῶν ἐπιφανεστάτων ἱερῶν ὁ μὲν ἦρε, τῇ Αἴγυπτίᾳ χαριζόμενος, ὁ δὲ τοῖς θεοῖς ἀπέδωκε.

Μετὰ δὲ τὸ Ῥοίτειόν ἐστι τὸ Σίγειον, κατεσπασμένη πόλις, καὶ τὸ ναύσταθμον καὶ ὁ Ἀχαιῶν λιμῆν, καὶ τὸ Ἀχαϊκὸν στρατόπεδον, καὶ ἡ Στομαλῖμνη καλουμένη, καὶ αἱ τοῦ Σκαμάνδρου ἐκβολαί. Συμπεσόντες γὰρ ὁ, τε Σιμόεις καὶ ὁ Σκάμανδρος ἐν τῷ πεδίῳ, πολλὴν καταφέροντες ἰλὺν, προσχοῦσι τὴν παραλίαν, καὶ τυφλὸν στόμα τε καὶ λιμνοθαλάττας, καὶ ἔλη ποιοῦσι. Κατὰ δὲ τὴν Σιγειαῖδα ἄκραν ἐστὶν ἐν τῇ Χερσόνησῳ τὸ Πρωτεσίλεων, καὶ ἡ Ἐλεοῦσσα, περὶ ᾧν εἰρήκαμεν ἐν τοῖς Θωακίοις.

Ἔστι δὲ τὸ μῆκος τῆς παραλίας ταύτης, ἀπὸ τοῦ Ῥοιτείου μέχρι Σιγείου καὶ τοῦ Ἀχιλλέως μνηματος εὐθυπλοούντων ἑξήκοντα σταδίων· ὑποπέπτωκε δὲ τῷ Ἰλίῳ πᾶσα, τῷ μὲν νῦν κατὰ τὸν Ἀχαιῶν λιμένα, ὅσον δώδεκα σταδίους διέχουσα, τῷ δὲ πρῶτῳ, τριάκοντα ἄλλοις σταδίοις ἀνωτέρω πρὸς τὸ κατὰ τὴν Ἰδην μέρος. Τοῦ μὲν οὖν Ἀχιλλέως καὶ ἱερὸν ἐστὶ καὶ μνημα πρὸς τῷ Σιγείῳ· Πατρόκλου δὲ

καὶ Ἀντιλόχου μνήματα· καὶ ἐναγίζουσιν οἱ Πλεῖς
 πᾶσι καὶ τούτοις καὶ τῷ Αἴαντι. Ἡρακλέα δ' οὐ τι-
 μῶσιν, αἰτιώμενοι τὴν ὑπ' αὐτοῦ πόρθησιν. Ἄλλ'
 ἐκεῖνος μὲν, φαίη τις ὢν, οὕτως ἐπόρθησεν, ὥς τ' ἀ-
 πολιπεῖν τοῖς ὕστερον ἐκπορθήσουσι κεκακωμένην
 μὲν, πόλιν δέ. Διὸ καὶ οὕτως εἶρηκεν ὁ ποιητής·

Ἰλίου ἐξαλάπαξε πόλιν, γήρωσε δ' ἄγνιās.

Ἡ γὰρ χηρεία λειπανδρία τίς ἐστίν, οὐκ ἀφανισμὸς
 τέλειος· οὗτοι δ' ἠφάνισαν τελέως, οἷς ἐναγίζειν ἄξι-
 οῦσι, καὶ τιμᾶν ὥς θεοὺς· εἰ μὴ τοῦτ' αἰτιώσαιντο,
 διότι οὗτοι μὲν δίκαιον πόλεμον ἐξήνεγκαν, ἐκεῖνος
 δὲ ἄδικον, ἐνεχ' ἱππῶν Λαομέδοντος· πρὸς τοῦτο δὲ
 πάλιν ἀντιτίθεται μῦθος· οὐ γὰρ ἐνεκα ἱππῶν, ἀλ-
 λά μισθοῦ ὑπὲρ τῆς Ἡσιόνης καὶ τοῦ κήτους. Ἄλλ'
 ἐάσωμεν ταῦτα· εἰς γὰρ μῦθων ἀνασκευὰς ἐκπίπτει·
 τάχα δὲ λανθάνουσί τινες ἡμᾶς αἰτίαι πιστιότεραι,
 δι' ἃς τοῖς Πλεῦσιν ἐπῆλθε, τοὺς μὲν τιμᾶν, τοὺς δὲ
 μῆ. Ἔοικε δὲ ὁ ποιητής μικρὰν ἀποφαίνειν τὴν πό-
 λιν ἐν τῷ περὶ Ἡρακλέους λόγῳ, εἶπερ

Ἐξ οἷης σὺν νηυσὶ καὶ ἀνδράσι παύροτέροισιν

Ἰλίου ἐξαλάπαξε πόλιν. —

Καὶ φαίνεται ὁ Ἡρίαμος τῷ τοιοῦτῳ λόγῳ μέγας ἐκ
 μικροῦ γεγονώς, καὶ βασιλεὺς βασιλέων, ὥς ἔφαμεν.
 Μικρὸν δὲ προελθοῦσιν ἀπὸ τῆς παραλίας ταύτης,
 ἔστι τὸ Ἀχαΐον, ἥδη τῆς Τενεδίων περσείας ὑπάρχον.

Τοιούτων δὲ τῶν ἐπὶ τῇ θαλάττῃ τόπων ὄντων,
 ὑπέρεκται τούτων τὸ Τρωϊκὸν πεδῖον μέχρι τῆς Ἰ-
 δης ἀνῆκον ἐπὶ πολλοὺς σταδίους, κατὰ τὸ πρὸς ἕω
 μέρος. Τούτου δ' ἡ μὲν παρῳρειὺς ἐστὶ στενὴ, τῇ μὲν

ἐπὶ τὴν μεσημβρίαν τεταμένη μέχρι τῶν κατὰ Σκηψιν τόπων, τῇ δ' ἐπὶ τὰς ἄρκτους μέχρι τῶν κατὰ Ζέλειαν Αὐκίων. Ταύτην δ' ὁ ποιητὴς ὑπ' Αἰνεία τάττει καὶ τοῖς Ἀντηνορίδαις, καλεῖ δὲ Δαρδανίαν. Ὑπὸ δὲ ταύτῃ Κεβρηνία πεδιάς ἢ πλείστη, παρὰ ἄλληλός πως τῇ Δαρδανία· ἦν δὲ καὶ πόλις ποτὲ Κεβρηνή. Ὑπονοεῖ δ' ὁ Δημήτριος μέχρι δεῦρο διατείνειν τὴν περὶ τὸ Ἴλιον χώραν τὴν ὑπὸ τῷ Ἑκτορι, ἀνήκουσαν ἀπὸ τοῦ ναυστάθμου μέχρι Κεβρηνίας· τάφον τε γὰρ Ἀλεξάνδρου δείκνυσθαι φησιν αὐτόθι, καὶ Οἰνῶνης, ἣν ἱστοροῦσι γυναικὰ γεγονέναι τοῦ Ἀλεξάνδρου, πρὶν Ἑλένην ἁρπάσαι· λέγειν δὲ καὶ τὸν ποιητὴν,

Κεβριόνην νόθον υἱὸν ἀγακλῆος Προάμοιο·
ὃν εἰκὸς εἶναι ἐπώνυμον τῆς χώρας, ἢ καὶ πόλεως,
ὅπερ πιθανώτερον· τὴν δὲ Κεβρηνίαν διήκειν μέχρι
τῆς Σκηψίας· ὅριον δ' εἶναι τὸν Σκάμανδρον μέσον
αὐτῶν ῥέοντα· ἔχθραν δ' αἰεὶ καὶ πόλεμον εἶναι τοῖς
τε Κεβρηνοῖς καὶ τοῖς Σκηψίοις, ὥς Ἀντίγονος αὐ-
τοὺς συνῶκισεν εἰς τὴν τότε μὲν Ἀντιγονίαν, νῦν δὲ
Ἀλεξάνδρειαν· τοὺς μὲν οὖν Κεβρηνίας ξυμμεῖναι
τοῖς ἄλλοις ἐν τῇ Ἀλεξανδρείᾳ· τοὺς δὲ Σκηψίους
ἐπανελθεῖν εἰς τὴν οἰκίαν, ἐπιτρέψαντος Λυσιμάχου.

Ἀπὸ δὲ τῆς κατὰ τοὺς τόπους Ἰδαίας ὄρεινῆς
δύο φησὶν ἀγκῶνας ἐκτείνεσθαι πρὸς θάλατταν, τὸν
μὲν εἰς τὸ Ῥοιτείου, τὸν δὲ Σιγείου, ποιοῦντας ἕξ
ἄμφοιν γραμμὴν ἡμικυκλιῶδη· τελευτᾶν δ' ἐν τῷ
πεδίῳ, τοσοῦτον ἀπέχοντας τῆς θαλάττης, ὅσον τὸ
νῦν Ἴλιον. Τοῦτο μὲν δὴ μεταξὺ τῆς τελευτῆς τῶν

λεχθέντων ἀγκώνων εἶναι· τὸ δὲ παλαιὸν κτίσμα μεταξὺ τῆς ἀρχῆς· μεταλαμβάνεσθαι δ' ἐντὸς τό, τε Σιμοείσιον πεδῖον, δι' οὗ ὁ Σιμόεις φερεται, καὶ τὸ Σκαμάνδριον, δι' οὗ Σκάμανδρος ῥεῖ. Τοῦτο δὲ καὶ ἰδίως Τρωϊκὸν λέγεται, καὶ τοὺς πλείστους ἀγῶνας ὁ ποιητὴς ἐνταῦθα ἀποδίδωσι· πλατύτερον γὰρ ἐστι, καὶ τοὺς ὀνομαζομένους τόπους ἐνταῦθα δεικνυμένους ὀρῶμεν, τὸν Ἑρινεὸν, τὸν τοῦ Αἰσυήτου τάφον, τὴν Βατίειαν, τὸ τοῦ Ἴλου σῆμα. Οἱ δὲ ποταμοὶ ὃ, τε Σκάμανδρος καὶ ὁ Σιμόεις, ὁ μὲν τῷ Σιγείῳ πλησιάσας, ὁ δὲ τῷ Ῥοιτείῳ, μικρὸν ἔμπροσθεν τοῦ νῦν Ἰλίου συμβάλλουσιν, εἴτ' ἐπὶ τὸ Σίγειον ἐκδιδόασιν, καὶ ποιοῦσι τὴν Στομαλίμνην καλουμένην. Διείργει δ' ἑκάτερον τῶν λεχθέντων πεδίων ἀπὸ θατέρου μέγας τις αὐχὴν τῶν εἰρημένων ἀγκώνων, ἐπ' εὐθείας ἀπὸ τοῦ νῦν Ἰλίου τὴν ἀρχὴν ἔχων, συμφυῆς αὐτῷ, γινόμενος ἕως τῆς Κεβρηνίας, καὶ ἀποτελῶν τὸ Γ γράμμα πρὸς τοὺς ἐκατέρωθεν ἀγκῶνας.

Ἐπεὶ δὲ τοῦτου μικρὸν ἢ τῶν Ἰλιέων κώμη ἐστίν, ἐν ἣ νομίζεται τὸ παλαιὸν Ἴλιον ἰδρῦσθαι πρότερον, τριάκοντα σταδίους διέχον ἀπὸ τῆς νῦν πόλεως. Ἐπεὶ δὲ τῆς Ἰλιέων κώμης δέκα σταδίους ἐστὶν ἡ Καλλικολώνη, λόφος τις, παρ' ὃν ὁ Σιμόεις ῥεῖ, πενταστάδιον ἔχων· γίνεται οὖν εὐλογον, πρῶτον μὲν τὸ ἐπὶ τοῦ Ἄρεος·

Ἦτο δ' Ἄρης ἐτέρωθεν ἐρεμνῇ λαίλαπι ἴσος,

Ὅξ' ἀκροτάτης πόλιος Τρώεσσι κελεύων,

Ἄλλοτε παρ' Σιμόεντι θεῶν ἐπὶ Καλλικολώνῃ.

Τῆς γὰρ μάχης ἐπὶ τῷ Σκαμανδρίῳ πεδίῳ συντελου-

μένης, πιθανῶς ἂν ὁ Ἄρης ἄλλοτε μὲν τὴν ἐγκέλευ-
σιν ἀπὸ τῆς ἀκροπόλεως ποιοῖτο, ἄλλοτε δ' ἐκ τῶν
πλησίον τόπων τοῦ τε Σιμόεντος καὶ τῆς Καλλικο-
λῶνης, μέχρι οὗ εἰκὸς καὶ τὴν μάχην παρατετάσθαι·
τετταράκοντ' ἀδ' σταδίου διεχοῦσης τῆς Καλλικο-
λῶνης ἀπὸ τοῦ νῦν Ἰλίου, τί χρησίμον, ἐπὶ τοσοῦ-
τον μεταλαμβάνεσθαι τοὺς τόπους, ἐφ' ὅσον ἡ διά-
ταξις οὐ διέτεινε; τό, τε πρὸς Θύμβρης δ' ἔλαχον
Λύκιοι, οἰκειότερόν ἐστι τῷ παλαιῷ κτίσματι· πλη-
σίον γάρ ἐστι τὸ πεδίον, ἢ Θύμβρα, καὶ ὁ δι' αὐ-
τοῦ ῥέων ποταμὸς Θύμβριος, ἐμβάλλων εἰς τὸν Σκά-
μανδρον, κατὰ τὸ Θυμβραίου Ἀπόλλωνος ἱερόν· τοῦ
δὲ νῦν Ἰλίου καὶ πεντήκοντα σταδίου διεχει. Ὅ, τε
Ἐρινεὸς τραχὺς τις τόπος καὶ ἐρινεώδης, τῷ μὲν ἀρ-
χαίῳ κτίσματι ὑποπέπτωκεν· ὥστε τὸ,

Λαὸν δὲ στήσον παρ' Ἐρινεὸν, ἔνθα μάλιστα

Ἀμβατός ἐστι πόλις, καὶ ἐπίδρομον ἔπλετο τεῖχος·
οἰκείως ἂν λέγοι ἢ Ἀνδρομάχη· τῆς δὲ νῦν πόλεως
πάμπολυ ἀπέοικε· καὶ ὁ φηγὸς δὲ μικρὸν κατωτέ-
ρω ἐστὶ τοῦ ἐρινεοῦ, ἐφ' οὗ φησιν ὁ Ἀχιλλεύς·

— ὄφρα δ' ἐγὼ μετ' Ἀχαιοῖσιν πολέμιζον,

Οὐκ ἐθέλεσκε μάχην ἀπὸ τείχεος ὀρνύμεν¹
Ἐκτωρ,

Ἄλλ' ὅσον ἐς Σκαιάς τε πύλας, καὶ φηγὸν
ἵκανεν.

Καὶ μὴν τό γε Νάυσταθμον τὸ νῦν ἔτι λεγόμε-
νον πλησίον οὕτως ἐστὶ τῆς νῦν πόλεως, ὥστε θαυ-
μάζειν εἰκότως ἂν τινα, τῶν μὲν τῆς ἀπονοίας, τῶν
δὲ τοῦναντίον τῆς ἀψυχίας· ἀπονοίας μὲν, εἰ εἰς

τοσοῦτον χρόνον ἀτείχιστον αὐτὸ εἶχον, πλησίον οὖ-
σης τῆς πόλεως καὶ τοσούτου πλήθους, τοῦ τ' ἐν
αὐτῇ καὶ τοῦ ἐπικουρικοῦ· νεωστὶ γὰρ γεγονέναι
φησὶ τὸ τεῖχος· ἢ οὐδ' ἐγένετο· ὁ δὲ πλάσας ποιη-
τῆς ἠφάνισεν, ὥς Ἀριστοτέλης φησὶν· ἀψυχίας δέ,
εἰ, γενομένου τοῦ τεύχους, ἐτειχομάχουν, ὥς εἰσέπε-
σον εἰς αὐτὸ τὸ ναύσταθμον, καὶ προσεμάχοντο ταῖς
ναυσίν· ἀτείχιστον δὲ ἔχοντες, οὐκ ἐθάρόδουν προσ-
ιόντες πολιορκεῖν, μικροῦ τοῦ διαστήματος ὄντος·
ἔστι γὰρ τὸ ναύσταθμον πρὸς Σιγείῳ· πλησίον δὲ
καὶ ὁ Σκάμανδρος ἐκδίδωσι, διέχων τοῦ Ἰλίου στα-
δίους εἴκοσιν. Εἰ δὲ φῆσει τις, τὸν νῦν λεγόμενον
Ἀχαιῶν λιμένα εἶναι τὸ ναύσταθμον, ἐγγυτέρω τινὰ
λέξει τόπον, ὅσον δώδεκα σταδίους διεστιῶτα τῆς πό-
λεως ἐπὶ θαλάττῃ, πεδῖον νῦν προστιθεῖς, διότι τοῦ-
το πᾶν πρόχωμα τῶν ποταμῶν ἐστι, τὸ πρὸ τῆς πό-
λεως ἐπὶ θαλάττῃ πεδῖον· ὥστε, εἰ δωδεκαστάδιόν
ἐστι νῦν τὸ μεταξὺ, τότε καὶ τῷ ἡμίσει ἔλαττον ὑ-
πῆρχε. Καὶ ἡ διήγησις δ' ἢ πρὸς τὸν Εὐμαῖον ὑπὸ
τοῦ Ὀδυσσεώς διασκευασθεῖσα, μέγα ἐμφαίνει τὸ
διάστημα τὸ μέχρι τῆς πόλεως ἀπὸ τοῦ ναυστάθμου,
Ὡς ὁθ' ὑπὸ Τροίῃ λόχον ἡγομεν. —
φησὶ γὰρ ὑποβάς·

Αἶψα γὰρ νηῶν ἑκάς ἦλθομεν. —

Ἐπὶ τε τὴν κατασκοπὴν πέμπονται γνωσόμενοι, πό-
τερον μενοῦσι παρὰ νηυσὶν ἀπόπροθεν πολὺ ἀπε-
σπασμένοι τοῦ οἰκείου τεύχους.

Ἡὲ πόλινδς

Ἀψ ἀναχωρήσουσι. —

Καὶ ὁ Πολυδάμας·

Ἀμφὶ μάλα φράζεσθε, φίλοι· κέλομαι γὰρ ἔγωγε
Ἄστυδε νῦν ἵεναι· —

— ἐκὰς δ' ἀπὸ τείχεός εἰμεν.

Παρατίθῃσι δ' ὁ Δημήτριος καὶ τὴν Ἀλεξανδρινὴν
Ἑστιαίαν μάρτυρα, τὴν συγγράψασαν περὶ τῆς Ὀ-
μήρου Ἰλιάδος, πυνθανομένην, εἰ περὶ τὴν νῦν πό-
λιν ὁ πόλεμος συνέστη, καὶ τὸ Τρωϊκὸν πεδίου, ὃ
μεταξὺ τῆς πόλεως καὶ τῆς θαλάττης ὁ ποιητὴς φρά-
ζει· τὸ μὲν γὰρ πρὸ τῆς νῦν πόλεως ὁρώμενον, πρό-
χωμα εἶναι τῶν ποταμῶν, ὕστερον γεγονός.

Ὁ, τε Πολίτης,

Ὅς Τρώων σκοπὸς ἵξε, ποδωκείῃσι πεποιθώς,

Τύμβῳ ἐπ' ἀκροτάτῳ Αἰσυήτιο γέροντος,
μάταιος ἦν. Καὶ γὰρ εἰ ἐπ' ἀκροτάτῳ, ὅμως πολὺ
ἂν μείζονος ὕψους τῆς ἀκροπόλεως ἐσκόπευεν, ἐξ
ἴσου σχεδὸν τι διαστήματος, μὴ δεόμενος μηδὲν τῆς
ποδωκείας τοῦ ἀσφαλοῦς χάριν· πέντε γὰρ διέχει
σταδίους ὁ νῦν δεικνύμενος τοῦ Αἰσυήτου τάφος
κατὰ τὴν εἰς Ἀλεξάνδρειαν ὁδόν. Οὐδ' ἡ τοῦ Ἑκτο-
ρος δὲ περιδρομὴ ἢ περὶ τὴν πόλιν ἔχει τι εὐλογον·
οὐ γὰρ ἐστὶ περιδρομος ἢ νῦν, διὰ τὴν συνεχῆ ῥά-
χιν· ἢ δὲ παλαιὰ ἔχει περιδρομήν.

Οὐδὲν δ' ἔχνος σώζεται τῆς ἀρχαίας πόλεως· εἰ-
κότως· ἅτε γὰρ ἐκπεπορθημένων τῶν κύκλῳ πόλεων,
οὐ τελείως δὲ κατεσπασμένων, ταύτης δ' ἐκ βάθρων
ἀνατετραμμένης, οἱ λίθοι πάντες εἰς τὴν ἐκείνων
ἀνάληψιν μετηνέχθησαν. Ἀρχαϊάνακτα γοῦν φασὶ
τὸν Μιτυληναῖον ἐκ τῶν ἐκεῖθεν λίθων τὸ Σίγειον

τειχίσαι. Τοῦτο δὲ κατέσχον μὲν Ἀθηναῖοι, Φρύγωνα τὸν Ὀλυμπιονίκην πέμπαντες, Λεσβίων ἐπιδικαζομένων σχεδόν τι τῆς πάσης Τρωάδος· ὧν δὴ καὶ κτίσματά εἰσιν αἱ πλεῖσται τῶν κατοικιῶν, αἱ μὲν συμμένουσαι καὶ νῦν, αἱ δ' ἡφανισμέναι. Πιπτακὸς δ' ὁ Μιτυληναῖος, εἷς τῶν ἐπὶ σοφῶν λεγομένων, πλεύσας ἐπὶ τὸν Φρύγωνα στρατηγὸν διεπολέμει τέως διατιθεῖς, καὶ πάσχων κακῶς· (ὅτε καὶ Ἀλκαῖος φησὶν ὁ ποιητῆς, ἔν τινι ἄγῳνι κακῶς φερόμενον ἑαυτὸν, τὰ ὄπλα ῥίψαντα φυγεῖν· λέγει δὲ πρὸς τινα κήρυκα, κελεύσας ἀγγεῖλαι τοῖς ἐν οἴκῳ, Ἀλκαῖος σῶος ἄροι ἔνθα δ' οὐκ αὐτὸν τὸν ἀληκτορὶν ἐς Γλαυκωπὸν ἱερὸν ἐκρέμασαν Ἀττικοί·) ὕστερον δ' ἐκ μονομαχίας προσκαλεσαμένου τοῦ Φρύγωνος, ἁλιευτικὴν ἀναλαβὼν σκευὴν συνέδραμε, καὶ τῷ μὲν ἀμφιβλήστροφω περιέβαλε, τῇ τριαίνῃ δὲ καὶ τῷ ξιφιδίῳ ἔπειρε καὶ ἀνέϊλε. Μένοντος δ' ἔτι τοῦ πολέμου, Περίανδρος διαιτητῆς αἵρεθεὶς ὑπὸ ἀμφοῖν, ἔλυσε τὸν πόλεμον.

Τίμαιον δὲ ψεύσασθαι φησὶν ὁ Δημήτριος, ἱστοροῦντα ἐκ τῶν λίθων τῶν ἐξ Ἰλίου Περίανδρον περιτειχίσαι τὸ Ἀχιλλεῖον τοῖς Ἀθηναίοις, βοηθοῦντα τοῖς περὶ Πιπτακόν· ἐπιτειχισθῆναι μὲν γὰρ ὑπὸ τῶν Μιτυληναίων τὸν τόπον τοῦτον τῷ Σιγείῳ, οὐ μὴν ἐκ λίθων τοιούτων, οὐδ' ὑπὸ τοῦ Περιάνδρου. Πῶς γὰρ ἂν αἵρεθῆναι διαιτητὴν τὸν προςπολεμοῦντα; Ἀχιλλεῖον δ' ἐστὶν ὁ τόπος, ἐν ᾧ τὸ Ἀχιλλέως μνημα, κατοικία μικρά. Κατέσκαπται δὲ καὶ τὸ Σίγειον ὑπὸ τῶν Γλιέων διὰ τὴν ἀπείθειαν· ὑπ' ἐκείνοις γὰρ ἦν ὕστερον ἢ παραλία πᾶσα ἡ μέχρι Δαρ-

δάνου, καὶ νῦν ὑπ' ἐκείνοις ἐστί. Τὸ δὲ παλαιὸν ὑπὸ τοῖς Αἰολεῦσιν ἦν τὰ πλεῖστα· ὥστε Ἐφορος οὐκ ὀκνεῖ, πᾶσαν τὴν ἀπὸ Ἀβύδου μέχρι Κύμης καλεῖν Αἰολίδα. Θουκυδίδης δὲ φησιν, ἀφαιρεθῆναι τὴν Τροίαν ὑπὸ Ἀθηναίων τοὺς Μιτυληναίους, ἐν τῷ Πελοποννησιακῷ πολέμῳ τῷ Παχητίῳ.

Λέγουσι δ' οἱ νῦν Ἰλιεῖς καὶ τοῦτο, ὥς οὐδὲ τέλεως συνέβαινεν ἠφανίσθαι τὴν πόλιν κατὰ τὴν ἄλωσιν ὑπὸ τῶν Ἀχαιῶν, οὐδ' ἐξηλείφθη οὐδέποτε. Αἱ γοῦν Λοκρίδες παρθένοι, μικρὸν ἕστερον ἀρξάμεναι, ἐπέμποντο κατ' ἔτος. Καὶ ταῦτα δ' οὐχ' Ὀμηρικά. Οὔτε γὰρ τῆς Κασάνδρας φθορὰν οἶδεν Ὀμηρος· ἀλλ' ὅτι μὲν παρθένος ἦν ὑπ' ἐκείνων τὸν χρόνον λέγει·

Πέφνε γὰρ Ὀθρυονῆα, Καβησόθεν ἔνδον ἐόντα,
Ὅς ὅα νέον πτολέμοιο μετὰ κλέος εἰληλούθει.

Ἦίτε γὰρ Πριάμοιο θυγατρῶν εἶδος ἀρίστην,
Κασσάνδρην, ἀνέεδνον· —

βίης δὲ οὐδὲ μέμνηται, οὐδ' ὅτι ἡ φθορὰ τοῦ Αἴαντος ἐν τῇ ναυαγίᾳ διὰ μῆνιν Ἀθηναῖς συνέβη, ἢ κατὰ τοιαύτην αἰτίαν, ἀλλ' ἀπεχθανόμενον μὲν τῇ Ἀθηναῖ κατὰ τὸ κοινὸν εἶρηκεν· (ὑπάντων γὰρ εἰς τὸ ἱερὸν ἀσεβησάντων, ἅπασιν ἐμήνιεν) ἀπολέσθαι δὲ ὑπὸ Ποσειδῶνος μεγαλοῤῥημονήσαντα. Τὰς δὲ Λοκρίδας πεμφθῆναι, Περσῶν ἤδη κρατούντων, συνέβη.

Οὕτω μὲν δὴ λέγουσιν οἱ Ἰλιεῖς. Ὀμηρος δὲ ῥητῶς τὸν ἀφανισμόν τῆς πόλεως εἶρηκεν·

Ἔσσειαι ἡμαρ, ὅταν ποτ' ὀλώλῃ Ἴλιος ἱρή. —

Ἡ γὰρ καὶ Πριάμοιο πόλιν διεπέρσαμεν αἰπὴν.

Εἵπερ βουλῇ καὶ μύθοισι,

Πέριθετο δὲ Πριάμοιο πόλις δεκάτῳ ἐνιαυτῷ.

Καὶ τὰ τοιαῦτα δὲ τοῦ αὐτοῦ τίθενται τεκμήρια, οἷον, ὅτι τῆς Ἀθηνᾶς τὸ ξόανόν νῦν μὲν ἐστηκὸς ὁρᾶται, Ὅμηρος δὲ καθήμενον ἐμφαίνει· πέπλον γὰρ κελεύει Θεῖναι Ἀθηναίης ἐπὶ γούνασιν. —

[ὥς καὶ,

Μή ποτε γούνασιν οἷσιν ἐφέξεσθαι φίλον υἱόν.]
Βέλτιον γὰρ οὕτως, ἢ ὥς τινες δέχονται, ἀντὶ τοῦ, παρὰ τοῖς γούνασι θεῖναι, παρρατιθέντες τό·

Ἡ δ' ἦσται ἐπ' ἐσχάρῃ ἐν πυρὸς ἀνγῇ.
ἀντὶ τοῦ παρ' ἐσχάρῃ· τίς γὰρ ἂν νοηθεῖη πέπλου ἀνάθεσις παρὰ τοῖς γούνασι; Καὶ οἱ τὴν προσωδίαν δὲ διαστρέφοντες, γουνάσιν, ὥς θυιάσιν, ὁποτέρως ἂν δέξωνται, ἀπεραντολογοῦσιν, εἴθ' ἴκετεύοντες τε φρένας. Πολλὰ δὲ τῶν ἀρχαίων τῆς Ἀθηνᾶς ξοάνων καθήμενα δεικνύται, καθάπερ ἐν Φωκαίᾳ, Μασσαλίᾳ, Ῥώμῃ, Χίῳ, καὶ ἄλλαις πλείοσιν. Ὁμολογοῦσι δὲ καὶ οἱ νεώτεροι τὸν ἀφανισμόν τῆς πόλεως, ὣν ἐστι καὶ Λυκοῦργος ὁ ῥήτωρ. Μνησθεὶς γὰρ τῆς Ἰλίου πόλεως φησί· τις οὐκ ἀκήκοεν, ὥς ἅπαξ ὑπὸ τῶν Ἑλλήνων κατεσκάφη, ἀοίκητον οὖσαν;

Εἰκάζουσι δὲ, τοὺς ὕστερον ἀνακτίσαι διανοομένους οἰωνίσασθαι τὸν τόπον ἐκεῖνον, εἴτε διὰ τὰς συμφοράς, εἴτε καὶ καταρασαμένου τοῦ Ἀγαμέμνονος κατὰ παλαιὸν ἔθος. (καθάπερ καὶ ὁ Κροῖσος ἐξελὼν τὴν Σιδηνὴν, εἰς ἣν ὁ τύραννος κατέφυγε Γλαυκίας, ἀρὰς ἔθετο κατὰ τῶν τειχιούντων πάλιν τὸν τόπον) ἐκείνου μὲν οὖν ἀποστῆναι τοῦ χωρίου,

ἕτερον δὲ τειχίσαι. *Πρῶτοι μὲν οὖν Ἀστυπάλαιεῖς, οἱ τὸ Ῥοίτειον κατασχόντες, συνώκισαν πρὸς τῷ Σιμόεντι Πόλιον, ὃ νῦν καλεῖται Πόλισμα· οὐκ ἐν εὐερκεῖ τόπῳ· διὸ κατεσπάρσθη ταχέως. Ἐπὶ δὲ τῶν Λυδῶν ἢ νῦν ἐκτίσθη κατοικία, καὶ τὸ ἱερόν· οὐ μὴν πόλις γε ἦν· ἀλλὰ πολλοῖς χρόνοις ὕστερον, καὶ κατ' ὀλίγον, ὥς εἴρηται, τὴν αὐξήσιν ἔσχεν. Ἑλλάνικος δὲ χαριζόμενος τοῖς Ἰλιεῦσιν, οἷος ὁ ἐκείνου μῦθος, συνηγορεῖ τῷ τὴν αὐτὴν εἶναι πόλιν τὴν νῦν τῇ τότε. Τὴν δὲ χώραν, ἀφανισθείσης τῆς πόλεως, οἱ τὸ Σίγειον καὶ τὸ Ῥοίτειον ἔχοντες διενείμαντο, καὶ τῶν ἄλλων ὥς ἕκαστοι τῶν πλησιοχώρων, ἀπέδωκαν δ' ἀνοικισθείσης.*

Πολυπίδακον δὲ τὴν Ἰδην ἰδίως οἰόνται λέγεσθαι, διὰ τὸ πλῆθος τῶν ἐξ αὐτῆς ῥεόντων ποταμῶν· καθ' ἃ μάλιστα ἡ Δαρδανικὴ ὑποπέπτωκεν αὐτῇ, καὶ μέχρι Σκήψεως· καὶ τὰ περὶ Ἰλιον. Ἐμπειρος δ' ὢν τῶν τόπων, ὥς ἂν ἐπιχώριος ἀνὴρ ὁ Ἀθημήτριος, τότε μὲν οὕτως λέγει περὶ αὐτῶν. Ἔστι γὰρ λόφος τις τῆς Ἰδης Κότυλος· ὑπέρεκειται δ' οὗτος ἑκατὸν πού καὶ εἴκοσι σταδίοις Σκήψεως· ἐξ οὗ ὃ, τε Σκάμανδρος ῥεῖ καὶ ὁ Γράνικος, καὶ Αἴσηπος· οἱ μὲν πρὸς ἄρκτον καὶ τὴν Προποντίδα, ἐκ πλειόνων πηγῶν συλλεμβόμενοι, ὁ δὲ Σκάμανδρος ἐπὶ δύσιν ἐκ μιᾶς πηγῆς· πᾶσαι δ' ἀλλήλαις πλησιάζουσιν ἐν εἴκοσι σταδίων περιεχόμεναι διαστήματι· πλεῖστον δ' ἀφέστηκεν ἀπὸ τῆς ἀρχῆς τὸ τοῦ Αἰσήπου τέλος, σχεδόν τι καὶ πεντακοσίους σταδίους. Παρέχει δὲ λόγον, ὥς φησιν ὁ ποιητής,

Κρουνὴ δ' ἱκανὸν καλλιρρόω, ἔνθα δὲ πηγαὶ
 Δοιαὶ ἀναΐσσουσι Σκαμάνδρου δινήεντος.

Ἡ μὲν γάρ θ' ὕδατι λιαρῷ ῥέει, (ὃ ἔστι θερμῷ)
 ἐπιφέρει δέ·

ἀμφὶ δὲ καπνὸς

Γίνεται ἐξ αὐτῆς, ὥσεί πυρός —.

Ἡ δ' ἐτέρη θέρεϊ προρέει, εἰκυῖα χαλᾶζῃ,

Ἡ χιόνι ψυχρῇ —.

Οὔτε γὰρ θερμὰ νῦν ἐν τῷ τόπῳ εὐρίσκεται, οὐδ' ἡ
 τοῦ Σκαμάνδρου πηγὴ ἐνταῦθα, ἀλλ' ἐν τῷ ὄρει·
 καὶ μία, ἀλλ' οὐ δύο. Τὰ μὲν οὖν θερμὰ ἐκλελει-
 φθαι εἰκός· τὸ δὲ ψυχρὸν κατὰ διάδυσιν ὑπεκρέον,
 ἐκ τοῦ Σκαμάνδρου κατὰ τοῦτο ἀνατέλλειν τὸ χω-
 ρίον, ἢ καὶ, διὰ τὸ πλησίον εἶναι τοῦ Σκαμάνδρου,
 καὶ τοῦτο τὸ ὕδωρ λέγεσθαι τοῦ Σκαμάνδρου πη-
 γήν· οὕτω γὰρ λέγονται πλείους πηγαὶ τοῦ αὐτοῦ
 ποταμοῦ.

Συμπίπτει δ' εἰς αὐτὸν ὁ Ἄνδριος ἀπὸ τῆς
 Καρησηνῆς, ὄρεινῆς τινος πολλᾷς κώμας συνωκι-
 σμένης, καὶ γεωργομένης καλῶς, παρακειμένης τῇ
 Δαρδανικῇ μέχρι τῶν περὶ Ζέλειαν καὶ Πιτύειαν τό-
 πων· ὠνομάσθαι δὲ τὴν χώραν φασὶν ἀπὸ τοῦ Κα-
 ρήσου ποταμοῦ, ὃν ὠνόμασεν ὁ ποιητής·

Ῥῆσός θ' Ἐπτάπορος τε Κάρησός τε Ῥοδίος τε·
 τὴν δὲ πόλιν κατεσπᾶσθαι τὴν δμώνυμον τῷ ποτα-
 μῷ. Πάλιν δ' οὗτός φησιν· ὁ μὲν Ῥῆσος ποτα-
 μὸς νῦν καλεῖται Ῥοεΐτης· εἰ μὴ ἄρα ὁ εἰς τὸν Γρά-
 νικον ἐμβάλλων Ῥῆσός ἐστιν. Ἐπτάπορος δέ, ὃν
 καὶ Πολύπορον λέγουσιν, ἑπτάκις διαβαίνόμενος ἐκ

τῶν περὶ τὴν Καλὴν πεύκην χωρίων ἐπὶ Κελαινάς
κώμην ἰοῦσι, καὶ τὸ Ἀσκληπίον, ἴδρυμα Λυσιμάχου.
Περὶ δὲ τῆς Καλῆς πεύκης Ἀτταλος ὁ πρῶτος βασι-
λεύσας οὕτως γράφει· τὴν μὲν περιμέτρον εἶναί φη-
σι ποδῶν τεττάρων καὶ εἴκοσι, τὸ δὲ ὕψος ἀπὸ μὲν
ῥίζης διήκειν καὶ ἕως ἐπὶ ἐξήκοντα καὶ ἐπὶ πόδας·
εἴτ' εἰς τρία σχιζομένην ἴσον ἀλλήλων διέχοντα, εἴτα
πάλιν συναγομένην εἰς μίαν κορυφὴν, ἀποτελοῦσαν
τότε πᾶν ὕψος δυοῖν πλέθρων, καὶ πεντεκαίδεκα
πηχῶν· Ἀδραμυττίου δὲ διέχει πρὸς ἄρκτον ἑκατὸν
καὶ ὀγδοήκοντα σταδίους. Κάρησος δ' ἀπὸ Μα-
λοῦντος ῥεῖ, τόπου τινὸς κειμένου μεταξὺ Παλαι-
σκήψεως καὶ Ἀχαιῖου τῆς Τενεδίων περαιάς· ἐμβάλλ-
λει δὲ εἰς τὸν Αἴσηπον. Ῥοδῖος δὲ ἀπὸ Κλεανδρίας
καὶ Γόρδου, ἃ διέχει τῆς Καλῆς πεύκης ἐξήκοντα
σταδίους· ἐμβάλλει δ' εἰς τὸν Αἴνιον.

Τοῦ δ' αὐλῶνος τοῦ περὶ τὸν Αἴσηπον ἐν τῇ ἁ-
ριστερᾷ τῆς ῥύσεως αὐτοῦ πρῶτον ἐστὶ Πολίχνα,
τειχῆρες χωρίον, εἴθ' ἡ Παλαίσκηφίς, εἴτ' Ἀλιζώνιον,
τοῦτ' ἤδη πεπλάσμενον πρὸς τὴν τῶν Ἀλιζώνων ὑπό-
θεσιν, περὶ ᾧν εἰρήκαμεν· εἴτα Κάρησος ἐρήμη,
καὶ ἡ Καρησηνὴ, καὶ δμώνυμος ποταμὸς, ποιῶν καὶ
αὐτὸς αὐλῶνα ἀξιόλογον, ἐλάττω δὲ τοῦ περὶ τὸν
Αἴσηπον. Τὰ δ' ἑξῆς ἤδη τὰ τῆς Ζελείας ἐστὶ πε-
δία, καὶ ὄροπέδια καλῶς γεωργούμενα· ἐν δεξιᾷ δὲ
τοῦ Αἴσηπου μεταξὺ Πολίχνας τε καὶ Παλαισκήψε-
ως ἡ Νέα Κώμη, καὶ ἄργυρια, καὶ τοῦτο πάλιν τα-
κτέον πλάσμα [τὰ ἄργυρια] πρὸς τὴν αὐτὴν ὑπόθε-
σιν, ὅπως σωθεῖν τό·

— ὅθεν ἀργύρου ἐστὶ γενέθλη.

Ἡ οὖν Ἀλύβη ποῦ, ἢ Ἀλόπη, ἢ ὅπως βούλονται παρονομάζειν; ἐχρῆν γὰρ καὶ τοῦτο πλάσαι παρατριψαμένους τὸ μέτωπον, καὶ μὴ χωλὸν εἶναι, καὶ ἔτοιμον πρὸς ἔλεγχον ἅπαξ ἥδη ἀποτετολμηκότας. Ταῦτα μὲν οὖν ἔνστασιν ἔχει τοιαύτην. Τᾶλλα δὲ ὑπολαμβάνομεν, ἢ τὰ τε πλείστα δεῖν προσέχειν, ὥς ἀνδρὶ ἐμπεύρῳ καὶ ἐντοπίῳ, φροντίσαντί τε περὶ τούτων τοσοῦτον, ὥστε τριάκοντα βίβλους συγγράψαι στίχων ἐξήγησιν μικρῷ πλειόνων ἐξήκοντα, τοῦ καταλόγου τῶν Τρώων. Φησὶ γοῦν τὴν Παλαίσκηψιν τῆς μὲν Αἰνείας διέχειν πεντήκοντα σταδίους, τοῦ δὲ ποταμοῦ τοῦ Αἰσῆπου τριάκοντα· ἀπὸ δὲ τῆς Παλαίσκηψεως ταύτης διατεῖναι τὴν ὁμωνυμίαν καὶ εἰς ἄλλους πλείους τόπους. Ἐπάνιμεν δὲ ἐπὶ τὴν παραλίαν, ὅθεν περ ἀπελίπομεν.

Ἔστι δ' ἡ μετὰ τὴν Σιγείαδα ἄκραν καὶ τὸ Ἀχίλλειον ἢ Τενεδίων περαία, τὸ Ἀχαΐιον καὶ αὐτὴ ἢ Τένεδος, οὗ πλείους τῶν τετραράκοντα σταδίων διέχουσα τῆς ἡπείρου· ἔχει δὲ τὴν περίμετρον ὅσον ὀγδοήκοντα σταδίων, καὶ πόλιν Αἰολίδα, καὶ λιμένας δύο, καὶ ἱερὸν τοῦ Σμινθέως Ἀπόλλωνος· καθάπερ καὶ ὁ ποιητὴς μαρτυρεῖ.

Τενέδοιό τε Ἴφι ἀνάσσεις,

Σμινθεῦ.

Περίκειται δ' αὐτῇ νησίᾳ πλείῳ, καὶ δὴ καὶ δύο, αἱ καλοῦσι Καλύδνας, κειμένας κατὰ τὸν ἐπὶ Λέκτον πλοῦν· καὶ αὐτὴν δὲ τὴν Τένεδον Κάλυδνάν τινες εἶπον, ἄλλοι δὲ Λεύκοφρον· εἰσὶ καὶ ἕτερα νησίᾳ πε-

ρὶ αὐτήν. Μυθεύουσι δ' ἐν αὐτῇ τὰ περὶ τὸν Τέννην, ἀφ' οὗ καὶ τοῦνομα τῇ νήσῳ, καὶ τὰ περὶ τὸν Κύκνον, Θρᾷκα τὸ γένος, πατέρα δ', ὥς τινες, τοῦ Τέννου, βασιλέα δὲ Κολωνῶν.

Ἦν δὲ τῷ Ἀχαιῶν συνεχῆς ἡ τε Λάρισσα, καὶ Κολωναί, τῆς Λίας οὔσαι πρότερον, καὶ ἡ νῦν Χρύσα, ἐφ' ὕψους τινὸς πετρώδους ὑπὲρ τῆς θαλάττης ἰδρυμένη, καὶ ἡ Ἀμαξιτός, ἡ τῷ Λεκτῷ ὑποκειμένη συνεχῆς· νῦν δ' ἡ Ἀλεξάνδρεια συνεχῆς ἐστὶ τῷ Ἀχαιῶ· τὰ δὲ πολίσματα ἐκεῖνα συνωκισμένα τυγχάνει, καθάπερ καὶ ἄλλα πλείω τῶν φρουρίων, εἰς τὴν Ἀλεξάνδρειαν· ὧν καὶ Κεβρῆνη, καὶ Νεανδρία ἐστὶ, καὶ τὴν χώραν ἔχουσιν ἐκεῖνοι· ὁ δὲ τόπος, ἐν ᾧ νῦν κεῖται ἡ Ἀλεξάνδρεια, Σιγία ἐκαλεῖτο.

Ἐν δὲ τῇ Χρύσῃ ταύτῃ καὶ τὸ τοῦ Σμινθέως Ἀπόλλωνός ἐστιν ἱερόν, καὶ τὸ σύμβολον, τὸ τὴν ἐνυμότητα τοῦ ὀνόματος σῶζον, ὁ μῦς ὑπόκειται τῇ ποδὶ τοῦ ξοάνου. Σκόπα δ' ἐστὶν ἔργα, τοῦ Παρίου· συνοικειοῦσι δὲ καὶ τὴν ἱστορίαν εἰς τὸν μῦθον τούτῳ τῷ τρόπῳ τὴν περὶ τῶν μυθῶν. Τοῖς γὰρ ἐκ τῆς Κρήτης ἀφιγμένοις Τεύκροις (οὓς πρῶτος παρέδωκε Καλλῖνος, ὁ τῆς ἐλεγείας ποιητής· ἠκολούθησαν δὲ πολλοὶ) χρησμός ἦν, αὐτόθι ποιήσασθαι τὴν μονήν, ὅπου ἂν οἱ γηγενεῖς αὐτοῖς ἐπιθῶνται· συμβῆναι δὲ τοῦτ' αὐτοῖς φασὶ περὶ Ἀμαξιτόν· νύκτωρ γὰρ πολὺ πλῆθος τῶν ἄρουραίων μυθῶν ἔξανθῆσαν διαφραγεῖν, ὅσα σκύτινα τῶν τε ὀπλων καὶ τῶν χρηστηρίων· τοὺς δὲ αὐτόθι μέναι· τούτους δὲ καὶ τὴν Ἰδην ἀπὸ τῆς ἐν Κρήτῃ κατονομάσαι. Ἡρακλείδης δ' ὁ

Ποντικὸς πληθύνοντάς φησι μύας περὶ τὸ ἱερὸν νομισθῆναι τε ἱεροὺς, καὶ τὸ ξόανον οὕτω κατασκευασθῆναι βεβηκὸς ἐπὶ τῷ μυῖ. Ἄλλοι δ' ἐκ τῆς Ἀττικῆς ἀφῖχθαι τινὰ Τεῦκρόν φασιν ἐκ δήμου Τρώων, ὃς νῦν ὁ Ξυπετεὼν λέγεται. Τεῦκρους δὲ μηδένας ἐλθεῖν ἐκ τῆς Κρήτης. Τῆς δὲ πρὸς τοὺς Ἀττικοὺς ἐπιπλοκῆς τῶν Τρώων τιθέασι σημεῖον, καὶ τὸ παρ' ἀμφοτέροις Ἐριχθύνιον τινὰ γενέσθαι τῶν ἀρχηγετῶν. Λέγουσι μὲν οὖν οὕτως οἱ νεώτεροι. Τοῖς δ' Ὀμήρου μᾶλλον ἔπεισι συμφωνεῖ τὰ ἐν τῷ Θήβης πεδίῳ, καὶ τῇ αὐτόθι Χρῦσῃ ἰδρυμένῃ ποτὲ δεικνύμενα ἔχνη· περὶ ὧν αὐτίκα ἐροῦμεν. Πολλαχοῦ δ' ἐστὶ τὸ τοῦ Σμινθέως ὄνομα· καὶ γὰρ περὶ αὐτὴν τὴν Ἀμαξιτὸν χωρὶς τοῦ κατὰ τὸ ἱερὸν Σμινθίου, δύο τόποι καλοῦνται Σμίνθια· καὶ ἄλλοι δ' ἐν τῇ πλησίον Λαρισσαίᾳ· καὶ ἐν τῇ Παριανῇ δ' ἐστὶ χωρίον τὰ Σμίνθια καλούμενον, καὶ ἐν Ρόδῳ, καὶ ἐν Αἰνδῳ, καὶ ἄλλα· θι δὲ πολλαχοῦ· καλοῦσι δὲ νῦν τὸ ἱερὸν Σμίνθιον. Χωρὶς δὲ καὶ τὸ Ἀλήσιον πεδίον οὐ μέγα ἐν τοῖς τοῦ Λεκτοῦ, καὶ τὸ Τραγασαῖον ἁλοπῆγιον αὐτόματον τοῖς ἐτησίαις πηγνύμενον πρὸς Ἀμαξιτῷ. Ἐπὶ δὲ τῷ Λεκτῷ βωμὸς τῶν δώδεκα θεῶν δεικνύται· καλοῦσι δ' Ἀγαμέμνονος ἵδρυμα· ἐν ἐπόψει δὲ τῷ Ἰλίῳ ἐστὶ τὰ χωρία ταῦτα, ὥς ἐν διακοσίοις σταδίοις, ἢ μικροῦ πλείουσιν· ὥς δ' αὐτῶς καὶ τὰ περὶ Ἀβυδὸν ἐκ Θάττου μέρους, μικρὸν δ' ὅμως ἐγγυτέρω ἢ Ἀβυδος.

Κάμφαντι δὲ τὸ Λεκτὸν, ἔλλογιμώταται πόλεις τῶν Αἰολέων, καὶ ὁ Ἀδραμυττηνὸς κόλπος ἐκδέχεται, ἐν ᾧ τοὺς πλείους τῶν Αελέγων κατοικίζων ὁ ποιη-

τῆς φαίνεται, καὶ τοὺς Κίλικας διττοὺς ὄντας. Ἐν-
ταῦθα δὲ καὶ ὁ τῶν Μιτυληναίων ἐστὶν αἰγιαλὸς, κώ-
μας τινὰς ἔχων τῶν κατὰ τὴν ἡπειρον τῶν Μιτυλη-
ταίων. Τὸν δὲ αὐτὸν κόλπον καὶ Ἰδαῖον λέγουσιν· ἡ
γὰρ ἀπὸ τοῦ Λεκτοῦ ῥάχης, ἀνατείνουσα πρὸς τὴν
Ἰδην, ὑπέρεκται τῶν πρώτων τοῦ κόλπου μερῶν· ἐν
οἷς πρῶτον τοὺς Λέλεγας ὁ ποιητὴς ἰδρυμένους πε-
ποίηκεν.

Εἴρηται δὲ περὶ αὐτῶν καὶ πρότερον· καὶ νῦν
δὲ προσληπτέον, ὅτι Πήδασόν τινα λέγει πόλιν αὐ-
τῶν ὑπὸ Ἄλτῃ τεταγμένην·

Ἄλτεω, ὅς Λελέγεσσι φιλοπτολέμοισιν ἀνάσσει,
Πήδασον αἰπήεσσαν ἔχων ἐπὶ Σατνιόεντι.

Καὶ νῦν ὁ τόπος δείκνυται τῆς πόλεως ἔρημος. Γρά-
φουσι δὲ τινες οὐκ εὖ ὑπὸ Σατνιόεντι, ὥς ὑπὸ ὄρει
Σατνιόεντι κειμένης τῆς πόλεως· οὐδὲν δ' ἐστὶν ὄρος
ἐνταῦθα Σατνιόεις προσαγορευόμενον, ἀλλὰ ποτα-
μὸς, ἐφ' ᾧ ἰδρύται ἡ πόλις· νῦν δ' ἐστὶν ἐρήμη. Ὀ-
νομάζει δὲ τὸν ποταμὸν ὁ ποιητὴς·

Σάτνιον οὕτωςε δουρὶ μετ' ἀλμένος ὀξυόεντι,
Ἦνοπίδην, ὃν ἄρα νύμφη τέκε Νηῖς ἀμύμων
Ἦνοπι βουκολέοντι παρ' ὄχθαις Σατνιόεντος.

Καὶ πάλιν,

Ναῖε δὲ Σατνιόεντος εὐὸρξείταο παρ' ὄχθαις,
Πήδασον αἰπεινήν. —

Σατνιόεντα δ' ὕστερον εἶπον· οἱ δὲ Σαφνιόεντα· ἔσι
δὲ χεῖμαρξὸς μέγας· ἄξιον δὲ μνήμης πεποίηκεν ὀνο-
μάων ὁ ποιητὴς αὐτόν. Οὗτοι δ' οἱ τόποι συνεχεῖς
εἰσι τῇ Λαρδανίᾳ καὶ τῇ Σκηψίᾳ, ὥσπερ ἄλλη τις
Λαρδανία, ταπεινότερα δέ.

Ἀσσίων δ' ἐστὶ νῦν καὶ Γαργαρέων ἕως τῆς κατὰ Λέσβον θαλάττης περιεχόμενα τῇ τε Ἀντανδρίᾳ, καὶ τῇ Κεβρηνίᾳ, καὶ Νεανδριέων, καὶ Ἀμαξιτέων. Τῆς μὲν γὰρ Ἀμαξιτοῦ Νεανδριεῖς ὑπέρκεινται, καὶ αὐτοὶ ὄντες ἐντὸς Λεκτοῦ μεσογαιότεροί τε καὶ πλησιαίτεροι τῷ Ἰλίῳ· διέχουσι γὰρ ἑκατὸν καὶ τριάκοντα σταδίους. Τούτων δὲ καθ' ὑπερθε Κεβρηνιοί· τούτων δὲ Δαρδάνιοι μέχρι Παλαισκήψεως καὶ αὐτῆς τῆς Σκήψεως. Τὴν δὲ Ἀντανδρον Ἀλκαῖος μὲν καλεῖ Λελέγων πόλιν·

Πρῶτα μὲν καὶ Ἀντανδρος Λελέγων πόλις. Ὁ δὲ Σκήψιος ἐν ταῖς παρακειμέναις τίθησιν, ὥστ' ἐκπίπτοι ἂν εἰς τὴν τῶν Κιλίκων· οὗτοι γὰρ εἰσι συνεχεῖς τοῖς Λέλεξι μᾶλλον πῶς, τὸ νότιον πλευρὸν τῆς Ἰδης ἀφορίζοντες· ταπεινοὶ δ' ὅμως καὶ οὗτοι, καὶ οἱ τῇ παραλίᾳ συνάπτοντες μᾶλλον τῇ κατὰ Ἀδραμυττιον. Μετὰ γὰρ τὸ Λεκτὸν τὸ Πολυμήδιόν ἐστι χωρίον τι ἐν τετταράκοντα σταδίοις· εἴτ' ἐν ὀγδοήκοντα Ἄσσος, μικρὸν ὑπὲρ τῆς θαλάσσης· εἴτ' ἐν ἑκατὸν καὶ τετταράκοντα τὰ Γάργαρα· κεῖται δὲ τὰ Γάργαρα ἐπ' ἄκρας, ποιούσης τὸν ἰδίως Ἀδραμυττηνὸν καλούμενον κόλπον. Λέγεται γὰρ καὶ πᾶσα ἡ ἀπὸ Λεκτοῦ μέχρι Κανῶν παραλία τῇ αὐτῇ τούτῳ ὀνόματι, ἐν ᾧ καὶ ὁ Ἑλαϊτικὸς περιλαμβάνεται· ἰδίως μέντοι φασὶ τοῦτον Ἀδραμυττηνὸν, τὸν κλειόμενον ὑπὸ ταύτης τε τῆς ἄκρας, ἐφ' ἣ τὰ Γάργαρα, καὶ τῆς Πυρρόας ἄκρας προσαγορευομένης· ἐφ' ἣ καὶ Ἀφροδίσιον ἵδρυται. Πλάτος δὲ τοῦ στόματος ἐστὶν ἀπὸ τῆς ἄκρας ἐπὶ τὴν ἄκραν, διάγραμμα

ἐκατὸν καὶ εἴκοσι σταδίων. Ἐντὸς δὲ ἥ τε Ἀντανδρός ἐστιν, ὑπερκείμενον ἔχουσα ὄρος, ὃ καλοῦσι Ἀλεξάνδρειαν· ὅπου τὰς θεὰς κριθῆναι φασιν ὑπὸ τοῦ Πάριδος· καὶ ὁ Ἀσπανεὺς, τὸ ὑλοτόμιον τῆς Ἰδαίας ὕλης· ἐνταῦθα γὰρ διατίθενται κατάγοντες τοῖς δεομένοις. Εἷτα Ἀστυρα, κώμη καὶ ἄλσος τῆς Ἀστυρηνῆς Ἀρτέμιδος ἁγίον. Πλησίον δ' εὐθὺς τὸ Ἀδραμύτιον, Ἀθηναίων ἀποικος πόλις, ἔχουσα καὶ λιμένα, καὶ ναύσταθμον· ἔξω δὲ τοῦ κόλπου καὶ τῆς Πυρρόως ἄκρας ἥ τε Κισθηνή ἐστὶ πόλις ἔρημος, ἔχουσα λιμένα. Ὑπὲρ αὐτῆς ἐν τῇ μεσογαίᾳ τό, τε τοῦ χαλκοῦ μέταλλον, καὶ Περπερήνα καὶ Τράριον, καὶ ἄλλαι τοιαῦται κατοικίαι. Ἐν δὲ τῇ παραλίᾳ τῇ ἐφεξῆς αἱ τῶν Μιτυληναίων κῶμαι, Κορυφαντὶς τε καὶ Ἡράκλεια· καὶ μετὰ ταῦτα Ἀττεα· εἴτ' Ἀταρνεὺς, καὶ Πιτάνη, καὶ αἱ τοῦ Καΐκου ἐκβολαί· ταῦτα δ' ἤδη τοῦ Ἐλαϊτῶν κόλπου· καὶ ἔστιν ἐν τῇ περραίᾳ ἡ Ἐλαία, καὶ ὁ λοιπὸς μέχρι Κανῶν κόλπος. Λέγωμεν δὲ ἀναλαμβάνοντες περὶ τῶν καθ' ἕκαστα πάλιν, εἴ τι παραλείπεται μνήμης ἄξιον, καὶ πρῶτον περὶ τῆς Σκῆψεως.

Ἔστι δ' ἡ μὲν Παλαίσκηψις ἐπάνω Κέβρηνος κατὰ τὸ μετεωρότατον τῆς Ἰδης ἐγγὺς Πολίχνης· ἐκαλεῖτο δὲ τότε Σκῆψις, εἴτ' ἄλλως, εἴτ' ἀπὸ τοῦ περισκεπτον εἶναι τὸν τόπον· εἰ δεῖ τὰ παρὰ τοῖς βαρβάροις ἐν τῷ τότε ὀνόματα ταῖς Ἑλληνικαῖς ἐτυμολογεῖσθαι φωναῖς· ὕστερον δὲ κατωτέρω σταδίοις ἐξήκοντα εἰς τὴν νῦν Σκῆψιν μετωκίσθησαν ὑπὸ Σκαμανδρίου τε τοῦ Ἑκτορος, καὶ Ἀσκανίου τοῦ Αἰ-

νείου παιδός· καὶ δύο γένη ταῦτα βασιλεῦσαι πολλὸν χρόνον ἐν τῇ Σκῆψει λέγεται· μετὰ ταῦτα δ' εἰς ὀλιγαρχίαν μετέστησαν, εἴτα Μιλησίοις συνεπολιτεύθησαν αὐτοῖς, καὶ δημοκρατικῶς ᾤκουν· οἱ δ' ἀπὸ τοῦ γένους οὐδὲν ἥτιον ἐκαλοῦντο βασιλεῖς, ἔχοντες τινὰς τιμὰς· εἴτ' εἰς τὴν Ἀλεξάνδρειαν συνεπόλισε τοὺς Σκηπίους Ἀντίγονος· εἴτ' ἀπέλυσε Λυσίμαχος, καὶ ἐπανῆλθον εἰς τὴν οἰκίαν,

Οἶεται δ' ὁ Σκῆπιος καὶ βασιλείον τοῦ Αἰνείου γεγονέναι τὴν Σκῆψιν, μέσσην οὖσαν τῆς τε ὑπὸ τῷ Αἰνείᾳ καὶ Λυρνησσοῦ, εἰς ἣν φυγεῖν εἴρηται διωκόμενος ὑπὸ τοῦ Ἀχιλλεύως· φησὶ γοῦν ὁ Ἀχιλλεύς·

Ἦ οὐ μέμνη, ὅτε πέρ σε, βοῶν ἄπο, μοῦνον ἐόντα,
 Ξεῦα κατ' Ἰδαίων ὄρεων ταχέεσσι πόδεσσι,

Κεῖθεν δ' ἐς Λυρνησσὸν ὑπέκφυγες· αὐτὰρ ἐγὼ τὴν
 Πέρσα, μεθορμηθεῖς —.

Οὐχ ὁμολογεῖ δὲ τῷ περὶ τῶν ἀρχηγετῶν τῆς Σκῆψεως λόγῳ τῷ λεχθέντι νῦν τὰ περὶ τοῦ Αἰνείου θρυλλούμενα. Περιγενέσθαι γὰρ δὴ τοῦτόν φασιν ἐκ τοῦ πολέμου διὰ τὴν πρὸς Πριάμον δυσμένειαν·

Ἄεὶ γὰρ Πριάμῳ ἐπεμήνιε δῖος,

Οὐνεκ' ἄρ', ἐσθλὸν ἐόντα μετ' ἀνδράσιν, οὗ τι
 τίεσκε.

Τοὺς δὲ συνάρχοντας Ἀντηνορίδας καὶ αὐτὸν τὸν Ἀντήνορα διὰ τὴν Μενελάου παρ' αὐτῷ ξενίαν. Σοφοκλῆς γοῦν ἐν τῇ ἀλώσει τοῦ Ἰλίου παρδαλέαν φησὶ πρὸ τῆς θύρας τοῦ Ἀντήνορος προτεθῆναι σύμβολον τοῦ ἀπόρθητον ἑαθῆναι τὴν οἰκίαν. Τὸν μὲν οὖν Ἀντήνορα καὶ τοὺς παῖδας μετὰ τῶν παρὰ γενο-

μένων Ἐνετιῶν εἰς τὴν Θράκην περισωθῆναι· καὶ κεί-
 θεν διαπεσεῖν εἰς τὴν λεγομένην κατὰ τὸν Ἀδρίαν
 Ἐνετικήν· τὸν δὲ Αἰνείαν μετ' Ἀγχίσου τοῦ πατρὸς
 καὶ τοῦ παιδὸς Ἀσκανίου λαὸν ἄθροίσαντα πλεῖ-
 σαι· καὶ οἱ μὲν οἰκῆσαι περὶ τὸν Μακεδονικὸν Ὀλυμ-
 πόν φασιν· οἱ δὲ περὶ Μαντίνειαν τῆς Ἀρκαδίας κτί-
 σαι Καπύας, ἀπὸ Κάπυος θέμενον τοῦνομα τῷ
 πολίσματι· οἱ δ' εἰς Αἰγέστην κατὰ τῆς Σικελίας
 σὺν Ἐλύμῳ Τρωῖ, καὶ Ἐρυκα, καὶ Αἰλύβαιον κατα-
 σχεῖν, καὶ ποταμοὺς περὶ Αἰγέστην προσαγορεύσαι,
 Σκάμανδρον καὶ Σιμόεντα· ἔνθεν δ' εἰς τὴν Λατίνην
 ἐλθόντα μέναι κατὰ τιλόγιον τὸ κελεῦον μένειν, ὅπου
 ἂν τὴν τράπεζαν καταφάγοι· συμβῆναι δὲ τῆς Λατι-
 νης περὶ τὸ Λαουίνιον τοῦτο, ἄρτου μεγάλου τεθέν-
 τος ἀντὶ τραπέξης κατὰ ἀπορίαν, καὶ ἅμα ἀνυλω-
 θέντος τοῖς ἐπ' αὐτῷ κρέασιν. Ὅμηρος μέντοι συνη-
 γορεῖν οὐδετέροις ἔοικεν, οὐδὲ τοῖς περὶ τῶν ἀρχηγε-
 τῶν τῆς Σκήψεως λεχθεῖσιν. Ἐμφαίνει γὰρ μεμενη-
 κότα τὸν Αἰνείαν ἐν τῇ Τροίᾳ, καὶ διαδεδεγμένον τὴν
 ἀρχήν, καὶ παραδεδωκότα παισὶ παίδων τὴν διαδο-
 χὴν αὐτῆς, ἡφανισμένου τοῦ τῶν Πριαμίδων γένους·

Ἦδη γὰρ Πριάμου γενεὴν ἤχθησε Κρονίων.

Νῦν δὲ δὴ Αἰνείας βίῃ Τρώεσσιν ἀνάξει,

Καὶ παῖδες παίδων, τοῖκεν μετόπισθε γένωνται.
 Οὕτω δ' οὐδ' ἢ τοῦ Σκαμανδρίου διαδοχὴ σώζοιτ' ἄν.
 Πολὺ δὲ μᾶλλον τοῖς ἑτέροις διαφωνεῖ τοῖς μέχρι καὶ
 Ἰταλίας αὐτοῦ τὴν πλάνην λέγουσι, καὶ αὐτόθι ποιοῦ-
 σι τὴν καταστροφὴν τοῦ βίου. Τινὲς δὲ γράφουσιν

Νῦν δὲ δὴ Αἰνείας γένος πάντεσσιν ἀνάξει,

Καὶ παῖδες παιδων —
τοὺς Ῥωμαίους λέγοντες.

Ἐκ δὲ τῆς Σκῆψεως οἱ τε Σωκρατικοὶ γεγόνα-
σιν, Ἐραστος καὶ Κορίσκος, καὶ ὁ τοῦ Κορίσκου υἱὸς
Ἰηλεὺς, ἀνὴρ καὶ Ἀριστοτέλους ἠκροαμένος καὶ Θεο-
φράστου, διαδεδεγμένος δὲ τὴν βιβλιοθήκην τοῦ
Θεοφράστου, ἐν ἣ ἦν καὶ ἡ τοῦ Ἀριστοτέλους· ὁ γὰρ
Ἀριστοτέλης τὴν ἑαυτοῦ Θεοφράστῳ παρέδωκεν ὥπερ
καὶ τὴν σχολὴν ἀπέλιπε, πρῶτος, ὣν ἴσμεν, συναγα-
γὼν βιβλία, καὶ διδάξας τοὺς ἐν Αἰγύπτῳ βασιλέας
βιβλιοθήκης σύνταξιν. Θεόφραστος δὲ Ἰηλεῖ παρέ-
δωκεν· ὁ δ' εἰς Σκῆψιν κομίσας τοῖς μετ' αὐτὸν πα-
ρέδωκεν ἰδιώταις ἀνθρώποις, οἱ κατὰκλειστα εἶχον
τὰ βιβλία, οὐδ' ἐπιμελῶς κείμενα· ἐπειδὴ δὲ ᾗσθον-
το τὴν σπουδὴν τῶν Ἀιταλικῶν βασιλέων, ὑφ' οἷς ἦν
ἡ πόλις, ζητούντων βιβλία εἰς τὴν κατασκευὴν τῆς ἐν
Περγάμῳ βιβλιοθήκης, κατὰ γῆς ἔκρουσαν ἐν διώρυ-
γί τινι· ὑπὲρ δὲ νοτίας καὶ σιτῶν κακωθέντα, ὅψε
ποτε ἀπέδοντο οἱ ἀπὸ τοῦ γένους Ἀπελλίκοντι τῷ
Τηΐῳ πολλῶν ἀργυρίων τὰ τε Ἀριστοτέλους καὶ τὰ
τοῦ Θεοφράστου βιβλία· ἦν δὲ ὁ Ἀπελλίκων φιλό-
βιβλος μᾶλλον, ἢ φιλόσοφος· διὸ καὶ ζητῶν ἐπανόρ-
θωσιν τῶν διαβρωμάτων, εἰς ἀντίγραφα καινὰ μετή-
νεγκε τὴν γραφὴν ἀναπληρῶν οὐκ εὖ, καὶ ἐξέδωκεν
ἀμαρτιάδων πλήρη τὰ βιβλία. Συνέβη δὲ τοῖς ἐκ τῶν
περιπάτων, τοῖς μὲν πάλαι τοῖς μετὰ Θεόφραστον,
ὅλως οὐκ ἔχουσι τὰ βιβλία, πλὴν ὀλίγων, καὶ μάλι-
στα τῶν ἐξωτερικῶν, μηδὲν ἔχειν φιλοσοφεῖν πρα-
γματικῶς, ἀλλὰ θέσεις ληκνυθίζειν· τοῖς δ' ὕστερον,

ἀφ' οὗ τὰ βιβλία ταῦτα προῆλθεν, ἄμεινον μὲν ἐκείνων φιλοσοφεῖν καὶ Ἀριστοτελεῖζειν, ἀναγκάζεσθαι μέντοι τὰ πολλὰ εἰκότα λέγειν, διὰ τὸ πλῆθος τῶν ἁμαρτιῶν. Πολὺ δὲ εἰς τοῦτο καὶ ἡ Ῥώμη προσελάβeto. Εὐθύς γὰρ μετὰ τὴν Ἀπελλίκοντος τελευτήν, Σύλλας εἴλε τὴν Ἀπελλίκοντος βιβλιοθήκην ὃ τὰς Ἀθήνας ἐλών· δεῦρο δὲ κομισθεῖσαν Τυραννίων τε ὁ γραμματικὸς διεχειρίσατο φιλαριστοτέλης ὢν, θεραπεύσας τὸν ἐπὶ τῆς βιβλιοθήκης· καὶ βιβλιοπῶλαι τινες γραφεῦσι φαύλοις χρώμενοι, καὶ οὐκ ἀντιβάλλοντες, ὅπερ καὶ ἐπὶ τῶν ἄλλων συμβαίνει τῶν εἰς πρᾶσιν γραφομένων βιβλίων καὶ ἐνθάδε, καὶ ἐν Ἀλεξανδρείᾳ. Περὶ μὲν οὖν τούτων ἀπόχρη.

Ἐκ δὲ τῆς Σκήψεως καὶ ὁ Δημήτριός ἐστιν, οὗ μεμνήμεθα πολλάκις, ὁ τὸν Τρωϊκὸν διάκοσμον ἐξηγησάμενος γραμματικὸς, κατὰ τὸν αὐτὸν χρόνον γεγονὼς Κράτητι καὶ Ἀριστάρχῳ· καὶ μετὰ τοῦτον Μητρούδωρος, ἀνὴρ ἐκ τοῦ φιλοσόφου μεταβεβληκὼς ἐπὶ τὸν πολιτικὸν βίον, καὶ ῥητορεύων τὸ πλεον ἐν τοῖς συγγράμμασιν· ἐχρήσατο δὲ φράσεώς τινι χαρρακτῆρι καινῷ, καὶ κατεπλήξατο πολλούς· διὰ δὲ τὴν δόξαν ἐν Χαλκηδόνι γάμου λαμπροῦ πένης ὢν ἔτυχε, καὶ ἐχρημάτιζε Χαλκηδόνιος· Μιθριδάτην δὲ θεραπεύσας τὸν Εὐπάτορα, συναπῆρεν εἰς τὸν Πόντον ἐκείνῳ μετὰ τῆς γυναικὸς, καὶ ἐτιμήθη διαφερόντως, ταχθεὶς ἐπὶ τῆς δικαιοδοσίας, ἐφ' ἧς οὐκ ἦν τῷ κριθέντι βουλή τῆς δίκης ἐπὶ τὸν βασιλέα. Οὐ μέντοι διητυύχησεν, ἀλλ' ἐμπεσὼν εἰς ἔχθραν ἀδικωτέρων ἀνθρώπων, ἀπέστη τοῦ βασιλέως κατὰ τὴν

πρὸς Τιγράνην τὸν Ἀρμένιον πρεσβείαν· ὁ δ' ἄκον-
τα ἀνέπεμψεν αὐτὸν τῷ Εὐπάτορι, φεύγοντι ἡδη
τὴν προγονικὴν βασιλείαν· κατὰ δὲ τὴν ὁδὸν κατέ-
στρεψε τὸν βίον, εἴθ' ὑπὸ τοῦ βασιλέως, εἴθ' ὑπὸ
νόσου· λέγεται γὰρ ἀμφότερα. Περὶ μὲν τῶν Σκη-
πίων ταῦτα.

Μετὰ δὲ Σκῆψιν Ἀνδειρα καὶ Πιονία, καὶ ἡ
Γαργαρίς. Ἔστι δὲ λίθος περὶ τὰ Ἀνδειρα, ὃς καιό-
μενος σίδηρος γίνεται· εἶτα μετὰ γῆς τινος καμινευ-
θεὶς ἀποσπάξει ψευδάργυρον, ἢ προσλαβοῦσα χαλ-
κὸν τὸ καλούμενον γίνεται κρᾶμα, ὃ τινες ὀρείχαλ-
κον καλοῦσι· γίνεται δὲ ψευδάργυρος καὶ περὶ τὸν
Τρωῶλον. Ταῦτα δ' ἐστὶ τὰ χωρία, ἃ οἱ Ἀέλεγες κα-
τεῖχον· ὥς δ' αὐτως καὶ τὰ περὶ Ἄσσον.

Ἔστι δὲ ἡ Ἄσσος ἐρυμνὴ καὶ εὐτειχὴς ἀπὸ θα-
λάσσης καὶ τοῦ λιμένος, ὁρθίαν καὶ μακρὰν ἀνάβα-
σιν ἔχουσα· ὥς τ' ἐπ' αὐτῆς οἰκείως εἰρησθαι δοκεῖ
τὸ τοῦ Στρατονίκου τοῦ καθαριστοῦ.

Ἄσσον ἔθ', ὥς κεν Θᾶσσον ὀλέθρου πείραθ' ἴκηται.
Ὁ δὲ λιμὴν χώματι κατεσκευάσται μεγάλῳ. Ἐντεῦ-
θεν ἦν Κλεάνθης, ὁ στωϊκὸς φιλόσοφος, ὁ διαδεξά-
μενος τὴν Ζήνωνος τοῦ Κιτιέως σχολὴν, καταλιπὼν
δὲ Χρυσίππῳ τῷ Σολεῖ· ἐνταῦθα δὲ καὶ Ἀριστοτέ-
λης διέτριψε διὰ τὴν πρὸς Ἑρμεῖαν τὸν τύραννον
κηδεῖαν. Ἦν δὲ Ἑρμεῖας εὐνοῦχος, τραπεζίτου τινὸς
οἰκέτης· γενόμενος δ' Ἀθήνησιν ἠκροάσατο καὶ
Πλάτωνος καὶ Ἀριστοτέλους· ἐπανελθὼν δὲ, τῷ δε-
σπότῃ συνετυράννησε, πρῶτον ἐπιθεμένῳ τοῖς περὶ
Ἀταρνέα καὶ Ἄσσον χωρίοις· ἔπειτα διεδέξατο ἐκεί-

ρον, καὶ μετεπέμψαισιν τὸν ἱεὺς Ἀριστοτέλην καὶ Ξενοκράτην, καὶ ἐπεμελήθη αὐτῶν· τῷ δ' Ἀριστοτέλει καὶ θυγατέρα ἀδελφοῦ συνώκισε. Μένων δὲ ὁ Ῥόδιος ὑπηρετῶν τότε τοῖς Πέρσαις καὶ στρατηγῶν, προσποιησάμενος φιλίαν, καλεῖ πρὸς ἑαυτὸν ξενίας τε ὀνόματι καὶ πραγμάτων προσποιητῶν χάριν· συλλαβὼν δ' ἀνέπεμψεν ὥς τὸν βασιλέα, καὶ κεῖ κρεμασθεὶς ἀπώλετο· οἱ φιλόσοφοι δ' ἐσώθησαν, φεύγοντες τὰ χωρία, ἃ οἱ Πέρσαις κατέσχον.

Φησὶ δὲ Μυρσίλος Μηθυμναίων κτίσμα εἶναι τὴν Ἀσσον· Ἑλλάνικος δὲ Αἰολίδα φησὶν· ὥς τε καὶ τὰ Γάργαρα καὶ ἡ Λαμπωνία Αἰολέων. Ἀσσιῶν γὰρ ἐστὶ κτίσμα τὰ Γάργαρα, οὐκ εὐσυννοικούμενα· ἐποίκους γὰρ οἱ βασιλεῖς εἰσέγαγον ἐκ Μιλήτου πόλεως, ἐρημώσαντες ἐκείνην, ὥστε ἡμιβαρβάρους γενέσθαι φησὶ Δημήτριος αὐτοὺς ὁ Σκήψιος ἀντὶ Αἰολέων. Καθ' Ὅμηρον μέντοι ταῦτα πάντα ἦν Λελέγων, οὓς τινὲς μὲν Κᾶρας ἀποφαίνουσιν, Ὅμηρος δὲ χωρίζει.

Πρὸς μὲν ἁλὸς Κᾶρες, καὶ Παῖονες ἀγκυλότοξοι, Καὶ Λέλεγες, καὶ Καύκωνες.

Ἄλλοι μὲν τοίνυν τῶν Καρῶν ὑπῆρξαν· ὄνουν δὲ μεταξὺ τῶν ὑπὸ τῷ Αἰνείᾳ καὶ τῶν καλουμένων ὑπὸ τοῦ ποιητοῦ Κιλίκων· ἐκπορθηθέντες δὲ ὑπὸ τοῦ Ἀχιλλέως μετέστησαν εἰς τὴν Καρίαν, καὶ κατέσχον τὰ περὶ τὴν νῦν Ἀλικαρνασσὸν χωρία. Ἡ μέντοι νῦν ἐκλειφθεῖσα ὑπ' αὐτῶν πόλις Πήδασος οὐκέτ' ἐστίν.

Ἐν δὲ τῇ μεσογαίᾳ τῶν Ἀλικαρνασσιῶν τὰ Πήδασα ὑπ' αὐτῶν ὀνομασθέντα ἦν πόλις, καὶ ἡ νῦν

χώρα Πηδασὶς λέγεται. Φασὶ δ' ἐν αὐτῇ καὶ ὀκτὼ πόλεις ὠκῆσθαι ὑπὸ τῶν Αελέγων πρότερον εὐανδρησάντων, ὥστε καὶ τῆς Καρίας κατασχεῖν τῆς μέγχι Μύνδου καὶ Βαργυλίων· καὶ τῆς Πισιδίας ἀποτεμεῖσθαι πολλήν. Ὑστερον δ' ἅμα τοῖς Καρσίστρατενόμενοι κατεμερίσθησαν εἰς ὅλην τὴν Ἑλλάδα, καὶ ἠφανίσθη τὸ γένος· τῶν δ' ὀκτὼ πόλεων τὰς ἑξ Μανύσωλος εἰς μίαν τὴν Ἀλικαρνασσὸν συνήγαγεν, ὥς Καλλισθένης ἱστορεῖ. Σουάγελα δὲ καὶ Μύνδον διεφύλαξε. Τοῖς δὲ Πηδασεῦσι τούτοις φησὶν Ἡρόδοτος, ὅτε μέλλοι τι ἀνεπιτήδειον ἔσεσθαι καὶ τοῖς περιοίκοις, τὴν ἰέρειαν τῆς Ἀθηνᾶς πώγωνα σχεῖν· τρεῖς δὲ συμβῆναι τοῦτο αὐτοῖς. Πήδασον δὲ καὶ ἐν τῇ νῦν Στρατονικέων πολίχνιον ἔστιν. Ἐν ὅλῃ δὲ Καρία καὶ ἐν Μιλήτῳ Αελέγων τάφοι, καὶ ἐρύματα, καὶ ἔχνη κατοικιῶν δείκνυται.

Μετὰ δὲ τοὺς Αελέγας τὴν ἐξῆς παραλίαν ὥκουσιν Κίλικες καθ' Ὀμήρον, ἣν δὴ νῦν ἔχουσιν Ἀδραμυττηνοί τε καὶ Ἀταρνεῖται, καὶ Πιταναῖοι μέγχι τῆς ἐκβολῆς τοῦ Καΐκου. Διήρηντο δ' εἰς δύο δυναστείας οἱ Κίλικες, καθάπερ εἶπομεν, τὴν τε ὑπὸ τῷ Ἡετίωνι, καὶ τὴν ὑπὸ τῷ Μύνητι.

Τοῦ μὲν οὖν Ἡετίωνος λέγει πόλιν Θήβην·

Ῥιχόμεθ' ἐς Θήβην ἱερὴν πόλιν Ἡετίωνος.

Τούτου καὶ τὴν Χρύσαν τὴν ἔχουσιν τὸ ἱερὸν τοῦ Σμινθέως Ἀπόλλωνος ἐμφαίνει, εἶπερ ἡ Χρυσήϊς ἐκ τῆς Θήβης ἑάλω.

Ῥιχόμεθα γάρ (φησιν) ἐς Θήβην·

Τὴν δὲ διεπράθμεν τε, καὶ ἤγομεν ἐνθάδε πάντα.
Καὶ τὰ μὲν εὖ διάσσαντο μετὰ σφίσιν υἱὲς Ἀχαιῶν,
Ἐκ δ' ἔλον Ἀτρεΐδῃ Χρυσήϊδα καλλιπάρηον.

Τοῦ δὲ Μύνητος τὴν Λυρνησσὸν· ἐπειδὴ

Λυρνησσὸν διαπορθήσας καὶ τείχεα Θήβης,
τόν τε Μύνητα καὶ τὸν Ἐπίστροφον ἀνείλεν Ἀχιλ-
λεὺς· ὥστε, ὅταν φῇ ἡ Βοιωτὴς·

Οὐδὲ μ' ἔασκες, ὅτ' ἀνδρ' ἐμὸν ὦκὺς Ἀχιλλεὺς

Ἐκτείνει, πέρσεν δὲ πόλιν θείοιο Μύνητος·

οὐ τὴν Θήβην λέγοι ἄν· αὕτη γὰρ Ἡετίωνος· ἀλλὰ
τὴν Λυρνησσὸν· ἀμφοτέραι δ' ἦσαν ἐν τῷ κληθέντι
μετὰ ταῦτα Θήβης πεδίῳ, ὃ διὰ τὴν ἀρετὴν περι-
μάχητον γενέσθαι φασὶ Μυσοῖς μὲν καὶ Λυδοῖς τοῖς
πρότερον, τοῖς δ' Ἕλλησιν ὕστερον, τοῖς ἐποικήσασιν
ἐκ τῆς Αἰολίδος καὶ τῆς Λέσβου. Ἐχουσι δὲ νῦν
Ἀδραμυττηνοὶ τὸ πλεόν· ἐνταῦθα γὰρ καὶ ἡ Θήβη
καὶ ἡ Λυρνησσὸς, ἐρυμνὸν χωρίον· ἔρημοι δ' ἀμφο-
τέραι· διέχουσι δὲ Ἀδραμυττίου σταδίους ἡ μὲν ἐξή-
κοντα, ἡ δὲ ὀγδοήκοντα ὀκτώ, καὶ ἐπὶ θάτερα.

Ἐν δὲ τῇ Ἀδραμυττηνῇ ἐστὶ καὶ ἡ Χρῦσα καὶ
ἡ Κίλλα· πλησίον οὖν τῆς Θήβης ἐστὶ νῦν Κίλλα
τις τόπος λεγόμενος, ἐν ᾧ Κιλλαίου Ἀπόλλωνός ἐστιν
ιερόν· παραρρέει δ' αὐτῷ ἐξ Ἰδης φερόμενος ὁ Κίλ-
λος ποταμός· ταῦτα δ' ἐστὶ κατὰ τὴν Ἀντανδρίαν·
καὶ τὸ ἐν Λέσβῳ δὲ Κιλλαιὸν ἀπὸ ταύτης τῆς Κίλλης
ὠνόμασται· ἐστὶ δὲ καὶ Κιλλαιὸν ὄρος μεταξὺ Γαρ-
γάρων καὶ Ἀντάνδρου. Φησὶ δὲ Δάης ὁ Κολωνεὺς ἐν
Κολωναῖς ἰδρυθῆναι πρῶτον ὑπὸ τῶν ἐκ τῆς Ἑλλά-
δος πλευσάντων Αἰολέων τὸ τοῦ Κιλλαίου Ἀπόλλω-

νος ἱερὸν· καὶ ἐν Χρύσῃ δὲ λέγουσι Κίλλαιον Ἀπόλλωνα ἰδρῦσθαι· ἄδηλον, εἴτε τὸν αὐτὸν τῷ Σμινθεῖ, εἴθ' ἕτερον.

Ἡ δὲ Χρύσα ἐπὶ θαλάττῃ πολίχنيον ἦν, ἔχον λιμένα· πλησίον δὲ ὑπέρεκειται ἡ Θήβη· ἐνταῦθα δὲ ἦν καὶ τὸ ἱερὸν τοῦ Σμινθέως Ἀπόλλωνος καὶ ἡ Χρυσήϊς· ἡρήμωται δὲ νῦν τὸ χωρίον τελέως· εἰς δὲ τὴν νῦν Χρύσαν τὴν κατὰ Ἀμαξιτὸν μεθίδρυνται τὸ ἱερὸν τῶν Κιλικίων, τῶν μὲν εἰς τὴν Παμφυλίαν ἐκπεσόντων, τῶν δὲ εἰς Ἀμαξιτόν. Οἱ δ' ἀπειρότεροι τῶν παλαιῶν ἱστοριῶν ἐνταῦθα τὸν Χρῦσιν καὶ τὴν Χρυσήϊδα γεγονέναι φασί, καὶ τὸν Ὅμηρον τούτου τοῦ τόπου μεμνήσθαι. Ἄλλ' οὔτε λιμὴν ἔστιν ἐνταῦθα· ἐκεῖνος δὲ φησιν·

Οἱ δ' ὅτε δὴ λιμένος πολυβενθέος ἐντὸς ἴκοντο.
Οὔτ' ἐπὶ θαλάττῃ τὸ ἱερὸν ἔστιν· ἐκεῖνος δ' ἐπὶ θαλάττῃ ποιεῖ τὸ ἱερὸν·

Ἐκ δὲ Χρυσήϊς νηὸς βῆ ποντοπόροιο·

Τὴν μὲν ἔπειτ' ἐπὶ βωμὸν ἄγων πολύμητις Ὀδυσσεύς,

Πατρὶ φίλῳ ἐν χερσὶ τίθει.

Οὐδὲ Θήβης πλησίον· ἐκεῖνος δὲ πλησίον· ἐκεῖθεν γοῦν ἀλοῦσαν λέγει τὴν Χρυσήϊδα. Ἄλλ' οὐδὲ Κίλλα τόπος οὐδεὶς ἐν τῇ Ἀλεξανδρέων χώρᾳ δείκνυται, οὐδὲ Κιλλαίου Ἀπόλλωνος ἱερὸν· ὃ δὲ ποιητὴς συζεύγνυσιν·

— Ὅς Χρῦσιν ἀμφιβέβηκας

Κίλλαν τε ζαθέην. —

Ἐν δὲ τῇ Θήβῃ πεδία δείκνυται πλησίον· ὃ, τε πλοῦς

ἀπὸ μὲν τῆς Κιλικίου Χρύσης ἐπὶ τὸν ναύσταθμον, ἑπτακοσίων που σταδίων ἐστὶν ἡμερήσιός πως, ὅσον φαίνεται πλεύσας ὁ Ὀδυσσεύς. Ἐκβὰς γὰρ εὐθὺς παρίστησι τὴν θυσίαν τῷ θεῷ, καὶ τῆς ἐσπέρας ἐπιλαβούσης μένει αὐτόθι· πρῶτὶ δὲ ἀποπλεῖ· ἀπὸ Ἀμαξιτοῦ δὲ τὸ τρίτον μόλις τοῦ λεχθέντος διαστήματος ἐστίν, ὥστε παρῆν τῷ Ὀδυσσεῖ αὐθημερὸν ἀναπλεῖν ἐπὶ τὸν ναύσταθμον τελέσαντι τὴν θυσίαν. Ἔστι δὲ καὶ Κίλλου μνήμα περὶ τὸ ἱερὸν τοῦ Κίλλαίου Ἀπόλλωνος χῶμα μέγα· ἡνίοχον δὲ τοῦτον Πέλοπός φασιν ἡγησάμενον τῶν τόπων, ἀφ' οὗ ἴσως ἡ Κιλικία, ἢ ἔμπαλιν.

Τὰ οὖν περὶ τοὺς Τεύκρους καὶ τοὺς μύας, ἀφ' ὧν ὁ Σμινθεὺς, ἐπειδὴ σμίνθιοι οἱ μύες, δεῦρο μετενεκτέον. Παραμυθοῦνται δὲ τὴν ἀπὸ μικρῶν ἐπὶ κλησιν τοιούτοις τισί. Καὶ γὰρ ἀπὸ τῶν παρνόπων, οὓς οἱ Οἰταῖοι κόρνοπας λέγουσι, Κορνοπιῶνα τιμᾶσθαι παρ' ἐκείνοις Ἡρακλέα ἀπαλλαγῆς ἀκριδῶν χάριν· Ἰποκτόνον δὲ παρ' Ἐρυθραίοις τοῖς τὸν Μελλιοῦντα οἰκοῦσιν· ὅτι φθαρτικὸς τῶν ἀμπελοφάγων ἐπῶν· καὶ δὴ παρ' ἐκείνοις μόνοις τῶν Ἐρυθραίων τὸ θηρίον τοῦτο μὴ γενέσθαι. Ῥόδιοι δὲ Ἐρυθριβίου Ἀπόλλωνος ἔχουσιν ἐν τῇ χώρᾳ ἱερὸν, τὴν ἐρυσίβην καλοῦντες ἐρυσίβην· παρ' Αἰολεῦσι δὲ τοῖς ἐν Ἀσίᾳ μείς τις καλεῖται Πορνοπίων, οὕτω τοὺς κόρνοπας καλούντων Βοιωτῶν, καὶ θυσία συντελεῖται Πορνοπίωνι Ἀπόλλωνι.

Μυσία μὲν οὖν ἐστίν ἡ περὶ τὸ Ἀδραμύττιον· ἣν δὲ ποτε ὑπὸ Λυδοῖς, καὶ νῦν Πύλαι Λύδαι κα-

λαῦνται ἐν Ἀδραμυττίῳ, Λυδῶν, ὥς φασι, τὴν πόλιν ἐκτικόντων. Μυσίας δὲ Ἀστυρα τὴν πλησίον κώμην φασίν. Ἦν δὲ πολέγνη ποτὲ, ἐν ἣ τὸ τῆς Ἀστυρηνῆς Ἀρτέμιδος ἱερὸν ἐν ἄλσει, προστατούμενον μεθ' ἀγιστείας ὑπ' Ἀντανδρίων, οἷς μᾶλλον γειτνιά· διέχει δὲ τῆς παλαιᾶς Χρύσης εἴκοσι σταδίους, καὶ αὐτῆς ἐν ἄλσει τὸ ἱερὸν ἐχούσης. Αὐτοῦ δὲ καὶ ὁ Ἀχιλλεῖος χάραξ· ἐν δὲ τῇ μεσογαίᾳ ἀπὸ πεντήκοντα σταδίων ἐστὶν ἡ Θήβη ἔρημος, ἣν φησιν ὁ ποιητὴς ὑπὸ Πλάκῳ ὑληέσσει· οὔτε δὲ Πλάκος, ἢ Πλάξ ἐκεῖ τι λέγεται, οὔθ' ὕλη ὑπέρεκειται· καίτοι πρὸς τῇ Ἰδῇ. Ἀστύρων δ' ἡ Θήβη διέχει εἰς ἑβδομήκοντα σταδίους, Ἀνδείρων δὲ ἐξήκοντα· πάντα δὲ ταῦτά ἐστι τὰ ὀνόματα τόπων ἐρημῶν, ἢ φάυλως οἰκουμένων, ἢ ποταμῶν χειμάρδων· τεθρύλληται δὲ διὰ τὰς παλαιὰς ἱστορίας.

Πόλεις δ' εἰσὶν ἀξιόλογοι Ἄσσος τε καὶ Ἀδραμύτιον. Ἠτύχησε δὲ τὸ Ἀδραμύτιον ἐν τῷ Μηθριδατικῷ πολέμῳ· τὴν γὰρ βουλὴν ἀπέσφαξε τῶν πολιτῶν Διόδωρος στρατηγός, χαριζόμενος τῷ βασιλεῖ· προσποιούμενος δ' ἅμα τῶν τε ἐξ ἀκαδημίας φιλοσόφων εἶναι, καὶ δίκας λέγειν, καὶ σοφιστεῦειν τὰ ῥητορικά· καὶ δὴ καὶ συναπῆρεν εἰς τὸν Πόντον τῷ βασιλεῖ· καταλυθέντος δὲ τοῦ βασιλέως, ἔτισε δίκας τοῖς ἀδικηθεῖσιν· ἐγκλημάτων γὰρ ἐπενεχθέντων ἅμα πολλῶν, ἀπεκαρτέρησεν αἰσχροῶς, οὐ φέρον τὴν δυσφημίαν, ἐν τῇ ἡμετέρα πόλει. Ἀνὴρ δὲ Ἀδραμύτινός ῥήτωρ ἐπιφανὴς γεγέννηται Ξενοκλῆς, τοῦ μὲν Ἀσιανοῦ χαρακτῆρος, ἀγωνιστῆς δὲ, εἴ τις

ἄλλος, καὶ εἰρηκὸς ὑπὲρ τῆς Ἀσίας ἐπὶ τῆς συγκλή-
του, καθ' ὃν καιρὸν αἰτίαν εἶχε Μιθριδατισμοῦ.

Πρὸς δὲ τοῖς Ἀστυροῖς λίμνη καλεῖται Σάπρα
βαραθρώδης εἰς ὄχαιώδη τῆς θαλάττης αἰγιαλὸν τὸ
ἔκρηγμα ἔχουσα. Ἐπὶ δὲ τοῖς Ἀνδείοις ἱερὸν ἐστὶ
μητρὸς θεῶν Ἀνδειογενῆς ἁγίον, καὶ ἄντρον ὑπόνο-
μον μέχρι Παλαιῆς. Ἔστι δ' ἡ Παλαιὰ κατοικία
τις οὕτω καλούμενη, διέχουσα τῶν Ἀνδείων ἑκατὸν
καὶ τριάκοντα σταδίους· ἔδειξε δὲ τὴν ὑπονομήν χί-
μαρος ἐμπεσὼν εἰς τὸ στόμα, καὶ ἀνευρεθεὶς τῇ ὑστε-
ραίᾳ κατὰ Ἀνδείρα ὑπὸ τοῦ ποιμένος κατὰ τύχην
ἐπὶ θυσίαν ἦκοντος. Ἀταρνεὺς δ' ἐστὶ τὸ τοῦ Ἑρ-
μείου τυραννεῖον· εἴτα Πιτάνη, πόλις Αἰολικὴ, δύο
ἔχουσα λιμένας· καὶ ὁ παραρρῶν αὐτὴν ποταμὸς
Εὐήννος, ἐξ οὗ τὸ ὑδραγωγεῖον πεποίηται τοῖς Ἀδρα-
μυτινηνοῖς. Ἐκ δὲ τῆς Πιτάνης ἐστὶν Ἀρκεσίλαος, ὁ
ἐκ τῆς ἀκαδημίας, Ζήνωνος τοῦ Κιτιέως συσχολαστῆς
παρὰ Πολέμωνι. Καλεῖται δὲ καὶ ἐν τῇ Πιτάνῃ τις
τόπος ἐπὶ θαλάττῃ Ἀταρνεὺς ὑπὸ τῇ Πιτάνῃ, κατὰ
τὴν καλουμένην νῆσον Ἐλαιοῦσαν. Φασὶ δ' ἐν τῇ
Πιτάνῃ τὰς πλίνθους ἐπιπολάζειν ἐν τοῖς ὕδασι,
καθάπερ καὶ ἐν τῇ Τυρρῶνίᾳ νησίς πέπονθε· κου-
φοτέρα γάρ ἢ γῇ τοῦ ἐπισόγκου ὕδατός ἐστιν, ὥστ'
ἐποχεῖσθαι. Ἐν Ἰβηρίᾳ δέ φησιν ἰδεῖν Ποσειδῶνιος
ἐκ τινος γῆς ὀργιλώδους, ἣ τὰ ὀργυρώματα ἐκμάτ-
τεται, πλίνθους πηγνυμένας καὶ ἐπιπλεούσας. Με-
τὰ δὲ τὴν Πιτάνην ὁ Κάϊκος εἰς τὸν Ἐλαΐην κα-
λούμενον κόλπον ἐν τριάκοντα σταδίοις ἐκδίδωσιν.
Ἐν δὲ τῷ πέραν τοῦ Καΐκου, δώδεκα διέχουσα τοῦ

ποταμοῦ σταδίους, Ἐλαία πόλις Αἰολικὴ, καὶ αὕτη Περγαμηνῶν ἐπίνειον, ἑκατὸν καὶ εἴκοσι σταδίους διέχουσα τοῦ Περγάμου.

Εἴτ' ἐν ἑκατὸν σταδίοις ἡ Κάνη, τὸ ἀνταῖρον ἀκρωτήριον τῷ Λεκτῷ, καὶ ποιοῦν τὸν Ἀδριαμντηνὸν κόλπον, οὗ μέρος καὶ ὁ Ἐλαϊτικὸς ἐστί. Κάναι δὲ πολίχνην Λοκρῶν, τῶν ἐκ Κύνου, κατὰ τὰ ἄκρα τῆς Λέσβου τὰ νοτιώτατα, κείμενον ἐν τῇ Καναίᾳ· αὕτη δὲ μέχρι τῶν Ἀργινουσῶν διήκει καὶ τῆς ὑπερκειμένης ἄκρας, ἣν Αἰγᾶ τινὲς ὀνομάζουσιν ὁμωνύμως τῷ ζῳῷ· δεῖ δὲ μακρῶς τὴν δευτέραν συλλαβὴν ἐκφέρειν Αἰγᾶν, ὥς Ἀκτᾶν, καὶ Ἀρχᾶν· οὕτω γάρ καὶ τὸ ὄρος ὅλον ὀνομάζετο, ὃ νῦν Κάνην καὶ Κάνας λέγουσι. Κύνκλῳ δὲ περὶ τὸ ὄρος πρὸς νότον μὲν καὶ δύσιν ἡ θάλασσα· πρὸς ἑω δὲ τὸ Καϊκου πεδίον ὑπόκειται, πρὸς ἄρκτον δὲ ἡ Ἐλαϊτις· αὐτὸ δὲ καθ' αὐτὸ ἱκανῶς συνέσταλται· προσνεύει δὲ καὶ ἐπὶ τὸ Αἰγαῖον πέλαγος, ὅθεν αὐτῷ καὶ τοῦνομα· ὕστερον δὲ αὐτὸ τὸ ἀκρωτήριον Αἰγᾶ κεκληῖσθαι, ὥς Σαπφῶ φησι· τὸ δὲ λοιπὸν Κάνη καὶ Κάναι.

Μεταξὺ δὲ Ἐλαίας τε καὶ Πιτάνης, καὶ Ἀταρνέως δὲ, καὶ Περγάμου Τευθρανία ἐστὶ, διέχουσα οὐδὲ μιᾶς αὐτῶν ὑπὲρ ἑβδομήκοντα σταδίους ἐντὸς τοῦ Καϊκου· καὶ ὁ Τεύθρας Κιλικίων καὶ Μυσῶν ἱσιόρηται βασιλεὺς. Εὐριπίδης δ' ὑπὸ Ἀλέου φησί, τοῦ τῆς Αὔγης πατρὸς εἰς λάρνακα τὴν Αὔγην κατατεθεῖσαν ἅμα τῷ παιδί Τηλέφῳ καταποντωθῆναι, φωρᾶσαντος τὴν ἐξ Ἡρακλέους φθορᾶν. Ἀθηναῖς δὲ προνοίᾳ τὴν λάρνακα περαιωθεῖσαν ἐκπεσεῖν εἰς

τὸ στόμα τοῦ Καΐκου· τὸν δὲ Τεύθραντα, ἀναλαβόντα τὰ σώματα, τῇ μὲν ὡς γαμετῇ χρήσασθαι, τῷ δ' ὡς ἑαυτοῦ παιδί. Τοῦτο μὲν οὖν μῦθος· ἄλλην δὲ τινα δεῖ γεγονέναι συντυχίαν, δι' ἣν ἡ τοῦ Ἀρκάδος θυγάτηρ τῷ Μυσῶν βασιλεῖ συνῆλθε, καὶ ὁ ἐξ αὐτῆς διεδεξάτο τὴν ἐκείνου βασιλείαν. Περὶ πιστευταί δ' οὖν, ὅτι καὶ ὁ Τεύθρας καὶ ὁ Τήλεφος ἐβασίλευσαν τῆς χώρας τῆς περὶ τὴν Τευθρανίαν καὶ τὸν Καΐκον· ὁ δὲ ποιητὴς ἐπὶ τοσοῦτον μέμνηται μόνον τῆς ἱστορίας ταύτης·

Ἀλλ' οἷον τὸν Τηλεφίδην κατενῆρατο χαλκῷ
 Ἥρω' Εὐρύπυλον· πολλοὶ δ' ἄμφ' αὐτὸν ἑταῖροι
 Κῆτιοι κτείνοντο γυναιῶν εἵνεκα δώρων·
 ἀνιγμά τι τιθεῖς ἡμῖν μᾶλλον, ἢ λέγων τὴ σαφές.
 Οὔτε γὰρ τοὺς Κητίους ἴσμεν, οὔτινας δεξασθαι δεῖ,
 οὔτε τὸ γυναιῶν εἵνεκα δώρων· ἀλλὰ καὶ οἱ
 γραμματικοὶ μυθάρια παραβάλλοντες, εὖρεσιλογοῦσι
 μᾶλλον, ἢ λύουσι τὰ ζητούμενα.

Ἐάσθω δὲ ταῦτα· ἐκείνο δ', ὅπερ ἐστὶ μᾶλλον ἐν φανερῷ, λαβόντες λέγωμεν· ὅτι ἐν τοῖς περὶ τὸν Καΐκον τόποις φαίνεται βεβασιλευκῶς καθ' Ὅμηρον ὁ Εὐρύπυλος· ὥστ' ἴσως καὶ τῶν Κιλικίων μέρος τι ἦν ὑπ' αὐτῷ, καὶ οὐ δύο δυναστεῖαι μόνον, ἀλλὰ καὶ τρεῖς ὑπῆρξαν ἐν αὐτοῖς. Τῷ δὲ λόγῳ τούτῳ συνηγορεῖ, τὸ ἐν τῇ Ἐλαίτιδι χεῖμα ῥῶδες ποτάμιον δεῖκνυσθαι Κῆτιον· ἐμπίπτει δ' οὗτος εἰς ἄλλον ὅμοιον, εἴτ' ἄλλον· καταστρέφουσι δὲ εἰς τὸν Καΐκον· ὁ δὲ Καΐκος οὐκ ἀπὸ τῆς Ἰδης ῥεῖ, καθάπερ εἴρηκε Βακχυλίδης· οὐθ' ὡς Εὐρυπίδης τὸν Μαρσύαν φησὶ τὰς διωνομασμένας

Ναίειν Κελαινὰς ἐσχάτοις Ἰδης τόποις· πολὺ γὰρ τῆς Ἰδης ἄπωθεν αἱ Κελαιναί· πολὺ δὲ καὶ αἱ τοῦ Καΐκου πηγαί· δέικνυνται γὰρ ἐν πεδίῳ. Τῆμνον δ' ἐστὶν ὄρος, ὃ διορίζει τοῦτό τε καὶ τὸ καλούμενον Ἀπίας πεδίον, ὃ ὑπέρκειται ἐν τῇ μεσογαίᾳ τοῦ Θήβης πεδίου· ῥεῖ δ' ἐκ τοῦ Τήμνου ποταμὸς Μύσιος, ἐμβάλλων εἰς τὸν Καΐκον ὑπὸ ταῖς πηγαῖς αὐτοῦ· ἀφ' οὔδε δέχονται τινες εἰπεῖν Αἰσχύλον κατὰ τὴν εἰσβολὴν τοῦ ἐν Μυρμιδόσι προλόγου·

Ἰὼ Κάϊκε Μύσιαί τ' ἐπιόροαί.

Ἐγγὺς δὲ τῶν πηγῶν κώμη Γέρογηθά ἐστίν, εἰς ἣν μετώκισεν Ἀτταλος τοὺς ἐν τῇ Τρωάδι, τὸ χωρίον ἑξελών.

II. Ἐπεὶ δὲ τῇ παραλίᾳ τῇ ἀπὸ Λεκτοῦ μέχρι Κανῶν ἀντιπαρατέταται ἡ νῆσος Λέσβος, λόγου ἄξια πλείστον· περικείται δὲ αὐτῇ καὶ νησία, τὰ μὲν ἔξωθεν, τὰ δὲ καὶ ἐν τῇ μεταξὺ αὐτῆς τε καὶ τῆς ἡπείρου· καιρὸς ἤδη περὶ τούτων εἰπεῖν· καὶ γὰρ ταῦτά ἐστιν Αἰολικά, σχεδὸν δέ τι καὶ μητροπόλις ἡ Λέσβος ὑπάρχει τῶν Αἰολικῶν πόλεων. Ἀρκτέον δ', ἀφ' ὧν περ καὶ τὴν παραλίαν ἐπήλθομεν τὴν κατ' αὐτήν.

Ἀπὸ Λεκτοῦ τοίνυν ἐπὶ Ἄσσον πλέουσιν ἄρχῃ τῆς Λεσβίας ἐστὶ, κατὰ Σίγριον τὸ πρὸς ἄρκτον αὐτῆς ἄκρον. Ἐνταῦθα δὲ πού καὶ Μήθυμνα πόλις Λεσβίων ἐστὶ ἀπὸ ἐξήκοντα σταδίων τῆς ἐκ Πολυμηδίου πρὸς τὴν Ἄσσον παραλίας. Οὕσης δὲ τῆς περιμέτρου σταδίων χιλίων ἑκατὸν, ἣν ἡ σύμπασα ἐκπληροῖ νῆσος, τὰ καθέκαστα οὕτως ἔχει· ἀπὸ Μηθύμνης εἰς Μαλίαν τὸ νοτιώτατον ἄκρον ἐν δεξιᾷ

ἔχουσι τὴν νῆσον, καθ' ὃ αἱ Κάναι μάλιστα ἀντί-
 κεινται τῇ νήσῳ καὶ συναπαρτίζουσι, στάδιοι εἴσι
 τριακόσιοι τετταράκοντα· ἐντεῦθεν δ' ἐπὶ Σίγριον,
 ὕπερ ἐστὶ τῆς νήσου τὸ μῆκος, πεντακόσιοι ἐξήκοντα·
 εἴτ' ἐπὶ τὴν Μηθυμναίαν, διακόσιοι δέκα. Μιτυλήνη
 δὲ κεῖται μεταξὺ Μηθύμνης καὶ τῆς Μαλίας ἡ μεγί-
 στη πόλις, διέχουσα τῆς Μαλίας ἐβδομήκοντα στα-
 δίων, τῶν δὲ Κανῶν ἑκατὸν εἴκοσιν, ὅσων καὶ τῶν
 Ἀργινουσῶν· αἱ τρεῖς μὲν εἰσιν οὐ μεγάλαι νῆσοι,
 πλησιάζουσι δὲ τῇ ἡπείρῳ, παρακείμεναι δὲ ταῖς Κά-
 ναις. Ἐν δὲ τῷ μεταξὺ Μιτυλήνης καὶ τῆς Μηθύ-
 μνης κατὰ κώμην τῆς Μηθυμναίας, καλουμένην Αἴ-
 ρειρον, στενωτάτη ἐστὶν ἡ νῆσος, ὑπέρβασιν ἔχουσα
 εἰς τὸν Πυρρόαιον Εὐρίπον σταδίων εἴκοσιν. Ἰδρυται
 δ' ἡ Πύρρα ἐν τῷ ἐσπερίῳ πλευρῷ τῆς Λέσβου, διέ-
 χουσα τῆς Μαλίας ἑκατόν. Ἔχει δ' ἡ Μιτυλήνη λιμέ-
 νας δύο· ὧν ὁ νότιος κλειστός τριήρεσι, καὶ ναυσὶ
 πεντήκοντα· ὁ δὲ βόρειος μέγας καὶ βαθύς, χώματι
 σκεπαζόμενος· πρόκειται δ' ἀμφοῖν νησίον, μέρος
 τῆς πόλεως ἔχον αὐτόθι συνοικούμενον· κατεσκευά-
 σται δὲ τοῖς πᾶσι καλῶς.

Ἄνδρας δὲ ἔσχεν ἐνδόξους τὸ παλαιὸν μὲν Πιτ-
 τακὸν, ἓνα τῶν ἐπὶ σοφῶν, καὶ τὸν ποιητὴν Ἀλ-
 καῖον, καὶ τὸν ἀδελφὸν Ἀντιμενίδα, ὃν φησιν Ἀλ-
 καῖος Βαβυλωνίοις συμμαχοῦντα, τελέσαι μέγαν
 ἄθλον, καὶ ἐκ πόνων αὐτοὺς ῥύσασθαι, κτείναντα
 ἄνδρα μαχάταν, ὥς φησι, βασιλῆων παλαιστὰν, ἀ-
 πολιπόντα μόνον ἀνίαν τ' ἀχέων ἀποπέμπων. Συν-
 ηγμάσε δὲ τούτοις καὶ ἡ Σαπφώ, θαυμαστόν τι χρῆ

μα· οὐ γὰρ ἴσμεν ἐν τῷ τοσούτῳ χρόνῳ τῷ μνημονευομένῳ φανεῖσάν τινα γυναικὰ ἐνάμιλλον, οὐδὲ κατὰ μικρὸν, ἐκείνη ποιήσεως χάριν. Ἐτυραννήθη δὲ ἡ πόλις κατὰ τοὺς χρόνους τούτους ὑπὸ πλειόνων διὰ τὰς διχοστασίας· καὶ τὰ στασιωτικὰ καλούμενα τοῦ Ἀλκαίου ποιήματα περὶ τούτων ἐστίν· ἐν δὲ τοῖς τυράννοις καὶ ὁ Πιπτακὸς ἐγένετο. Ἀλκαῖος μὲν οὖν ὁμοίως ἐλοιδορεῖτο καὶ τούτῳ, καὶ τοῖς ἄλλοις, Μυρσίλῳ καὶ Μεγαλαγύρῳ, καὶ τοῖς Κλεανακτίδαις, καὶ ἄλλοις τισίν, οὐδ' αὐτὸς καθαρῶν τῶν τοιούτων νεωτερισμῶν. Πιπτακὸς δ' εἰς μὲν τὴν τῶν δυναστειῶν κατάλυσιν ἐχρήσατο τῇ μοναρχίᾳ καὶ αὐτός· καταλύσας δὲ ἀπέδωκε τὴν αὐτονομίαν τῇ πόλει. Ὑστερον δ' ἐγένετο χρόνοις πολλοῖς Διοφάνης ὁ ῥήτωρ· καθ' ἡμῶς δὲ Ποτάμων, καὶ Λεσβοκλῆς, καὶ Κριναγόρας, καὶ ὁ συγγραφεὺς Θεοφάνης. Οὗτος δὲ καὶ πολιτικὸς ἀνὴρ ὑπῆρξε, καὶ Πομπηῖῳ τῷ Μάγνῳ κατέστη φίλος, μάλιστα διὰ τὴν ἀρετὴν αὐτὴν, καὶ πάσας συγκατώρθωσεν αὐτῷ τὰς πράξεις· ἀφ' ὧν τὴν τε πατρίδα ἐκόσμησε, τὰ μὲν δι' ἐκείνου, τὰ δὲ δι' ἑαυτοῦ· καὶ ἑαυτὸν πάντων Ἑλλήνων ἐπιφανέστατον ἀνέδειξεν· υἱὸν τε ἀπέλιπε Μάρκον Πομπηῖον, ὃν τῆς Ἀσίας ἐπίτροπον κατέστησέ ποτε Καῖσαρ ὁ Σεβαστός· καὶ νῦν ἐν τοῖς πρώτοις ἐξετάζεται τῶν Τιβερίου φίλων. Ἀθηναῖοι δ' ἐκινδύνευσαν μὲν ἀννηκέστῳ πόγῳ περιπεσεῖν, ψηφισάμενοι Μιτυληναίους ἡβηδὸν ἀποσφαγῆναι· μετέγνωσαν δὲ, καὶ ἔφθη μιᾷ θᾶπτον ἡμέρᾳ τὸ ψήφισμα ἀφιγμένον ὥς τοὺς στρατηγούς, πρὶν ἢ πράξαι τὸ προσταχθέν.

Ἡ δὲ Πύρρᾳ κατέστραπται· τὸ δὲ προάστιον οἰκεῖται, καὶ ἔχει λιμένα, ὅθεν εἰς Μιτυλήνην ὑπέρβασις σταδίων ὀγδοήκοντα. Εἴτ' Ἐρεσσός ἐστι μετὰ τὴν Πύρρᾳ· ἵδρυνται δ' ἐπὶ λόφου, καθήκει τε ἐπὶ θάλατταν· εἴτ' ἐπὶ τὸ Σίγριον ἐντεῦθεν στάδιοι εἰκοσιοκτὼ· ἐξ' Ἐρεσσοῦ δ' ἦσαν Θεόφραστός τε, καὶ Φανίας, οἱ ἐκ τῶν περιπάτων φιλόσοφοι, Ἀριστοτέλους γνώριμοι. Τύρταμος δ' ἐκαλεῖτο ἔμπροσθεν ὁ Θεόφραστος, μετωνόμασε δ' αὐτὸν ὁ Ἀριστοτέλης Θεόφραστον· ἅμα μὲν φεύγων τὴν τοῦ προτέρου ὀνόματος κακοφωνίαν, ἅμα δὲ τὸν τῆς φράσεως αὐτοῦ ζῆλον ἐπισημαινόμενος· ἅπαντας μὲν γὰρ λογίους ἐποίησε τοὺς μαθητὰς Ἀριστοτέλης, λογιώτατον δὲ Θεόφραστον. Ἀντισσα δ' ἐφεξῆς ἐστι τῷ Σιγρίῳ πόλις, ἔχουσα λιμένα. Ἐπειτα Μήθυμνα. Ἐντεῦθεν δ' ἦν Ἀρίων, ὁ ἐπὶ τῷ δελφῖνι μυθεύμενος ὑπὸ τῶν περὶ Ἡρόδοτον εἰς Ταίναρον σωθῆναι, καταποντωθεὶς ὑπὸ τῶν ληστῶν· οὗτος μὲν οὖν κιθαρωδός. Καὶ Τέρπανδρον δὲ τῆς αὐτῆς μουσικῆς τεχνίτην γεγονέναι φασὶ καὶ τῆς αὐτῆς νήσου, τὸν πρῶτον ἀντὶ τῆς τετραχόρδου λύρας ἐπταχόρδῳ χρησάμενον· καθάπερ καὶ ἐν τοῖς ἀναφερομένοις ἔπεσιν εἰς αὐτὸν λέγεται·

Σοὶ δ' ἡμεῖς τετράγῃον ἀποστρέψαντες ᾠοιδὴν,
Ἑπτατόνῃ φόρμιγγι νέους κελαδήσομεν ὕμνους.
Καὶ Ἑλλάνικος δὲ Λέσβιος συγγραφεὺς, καὶ Καλλίας, ὁ τὴν Σαπφῶ καὶ τὸν Ἀλικαῖον ἐξηγησάμενος.

Κατὰ δὲ τὸν πορθμὸν τὸν μεταξὺ τῆς Ἀσίας καὶ τῆς Λέσβου νησίᾳ ἐστὶ περὶ εἴκοσι· ὧς δὲ Τιμο-

σθένης φησὶ, τετραράκοντα· καλοῦνται δ' Ἐκατόν-
νησοι συνθέτως, ὡς Πελοπόννησος, κατὰ ἔθος τι τοῦ
Νηγαμματος πλεονάζοντος ἐν τοῖς τοιοῦτοις, ὡς Μυ-
όννησος, καὶ Προκόννησος λέγεται, καὶ Ἀλόννησος·
ὥστε Ἐκατόννησοι εἰσὶν, οἷον Ἀπολλώννησοι. Ἐκα-
τος γὰρ ὁ Ἀπόλλων· παρὰ πᾶσαν γὰρ τὴν παραλί-
αν ταύτην ὁ Ἀπόλλων ἐκτείνεται μέχρι Τενέδου,
Σμινθεὺς, ἢ Κιλλαῖος καλούμενος, ἢ Γρυνεὺς, ἢ τινα
ἄλλην ἐπωνυμίαν ἔχων. Πλησίον δὲ τούτων ἐστὶ καὶ
ἡ Πορδοσελήνη, πόλιν δμώνυμον ἔχουσα ἐν αὐτῇ·
καὶ πρὸ τῆς πόλεως ταύτης ἄλλη νῆσος μείζων αὐ-
τῆς, καὶ πόλις δμώνυμος ἔρημος, ἱερὸν ἔχουσα Ἀπόλ-
λωνος.

Τὰς δὲ δυσφημίας τῶν ὀνομάτωνφυγόντες τι-
νές, ἐνταῦθα μὲν Πορδοσελήνην δεῖν λέγειν φασί·
τὸ δ' Ἀσπόρδηνον ὄρος τὸ περὶ Πέργαμον, τραχὺ
καὶ λυπρὸν ὄν, Ἀσπύρηνον· καὶ τὸ ἱερὸν τὸ ἐνταῦθα
τῆς μητρὸς τῶν θεῶν Ἀσπορηνῆς. Τί οὖν φήσομεν
τὴν Πόρδαλιν, καὶ τὸν Σαπέρδην, καὶ τὸν Περδίκ-
καν, καὶ τὸ Σιμωνίδου·

Σὺν πορδάκοισιν ἐκπεσόντες ἱμάσιν·
ἀντὶ τοῦ διαβρόχοις· καὶ ἐν τῇ ἀρχαίᾳ που κωμω-
δίᾳ·

Πόρδακον τὸ χωρίον,
τὸ λιμνάζον. Διέχει δ' ἡ Λέσβος τὸ ἴσον ἀπὸ τῆς
Τενέδου καὶ Δήμνου, καὶ Χίου σχεδὸν τι τῶν πεν-
τακοσίων ἐνδοτέρῳ σταδίων.

III. Τοιαύτης δὲ τῆς πρὸς τοὺς Τρῶας οἰκειότη-
τος ὑπαρχούσης τοῖς τε Λέλεξι, καὶ τοῖς Κίλιξι, ζῇ

τοῦσιν αἰτίαν, δι' ἣν οὐ συγκαταλέγονται καὶ οὗτοι ἐν τῷ καταλόγῳ. Εἰκὸς δὲ διὰ τὴν τῶν ἡγεμόνων διαφθοράν καὶ τὴν τῶν πόλεων ἐκπόρθησιν, ὀλίγους ὑπολειφθέντας τοὺς Κίλικας ὑπὸ τῷ Ἑκτορι τάττεσθαι. Ὅ, τε γὰρ Ἡετίων καὶ οἱ παῖδες αὐτοῦ λέγονται πρὸ τοῦ καταλόγου διαφθαρεῖν.

Ἦτοι μὲν πατέρ' ἀμὸν ἀπέκτανε δῖος Ἀχιλλεύς,
Ἐκ δὲ πόλιν πέρσεν Κιλίκων εὖ ναιετάωσαν,
Θήβην ὑψίπυλον. —

Οἱ δέ μοι ἐπὶ κασίγνητοι ἔσαν ἐν μεγάροισιν,
Οἱ μὲν πάντες ἰὼ κίον ἥματι αἶδος εἶσω.

Πάντας γὰρ κατέπεφνε ποδάροκης δῖος Ἀχιλλεύς.
Ὡς δ' αὖτως καὶ οἱ ὑπὸ Μύνητι τοὺς τε ἡγεμόνας ἀποβεβλήκασιν, καὶ τὴν πόλιν.

Καὶ δ' ἐπὶ Μύνητ' ἔβαλε καὶ Ἐπίστροφον, —

— πέρσεν δὲ πόλιν θείοιο Μύνητος.

Τοὺς δὲ Λέλεγας τοῖς μὲν ἀγῶσι παρόντας ποιεῖ, ὅταν τε οὕτω λέγῃ,

Πρὸς μὲν ἄλῃς Κῆρες, καὶ Παίονες ἀγκυλότοξοι,
Καὶ Λέλεγες, καὶ Κανύκωνες. —

Καὶ πάλιν,

Σάτνιον οὕτως δούρῃ —

Ἦνοπίδην, ὃν ἄρα νύμφη τέκε Νηῆς ἀμύμων

Ἦνοπι βουκολέοντι παρ' ὄχθας Σατνιόεντος.

Οὐ γὰρ οὕτως ἐξελελοίπεσαν τελέως, ὥστε μὴ καὶ καθ' αὐτοὺς ἔχειν τι σύστημα, ἅτε τοῦ βασιλέως αὐτῶν ἔτι περιόντος,

Ἄλτεω, ὃς Λελέγεσσι φιλοπτολέμοισιν ἀνάσσει·
καὶ τῆς πόλεως οὐ τελέως ἡφανισμένης· ἐπιφέρει γὰρ,

Πήδασον αἰπήσσαν ἔχων ὑπὸ Σατνιόεντι.
 Ἐν μέντοι τῷ καταλόγῳ παραλέλοιπεν αὐτοὺς, οὐχ
 ἱκανὸν ἡγούμενος τὸ σύστημα, ὥστ' ἐν καταλόγῳ τὰ-
 τεσθαι· ἢ καὶ ὑπὸ τῷ Ἑκτορι καὶ τούτους συγκα-
 τалέγων, οὕτως ὄντας οἰκείους. Ὁ γὰρ Λυκάων
 φησὶν ἀδελφὸς ὦν Ἑκτορος,

— μινυνθάδιον δέ με μήτηρ

Γείνατο Λαιοθή, θυγάτηρ Ἀλταο γέροντος,

Ἄλτεω, ὃς Δελέγεσσι φιλοπτολέμοισιν ἀνάσσει.

Ταῦτα μὲν οὖν τοιαύτην τινὰ ἔχει τὴν εἰκοτολογίαν.

Εἰκοτολογεῖν δ' ἐστὶ, καὶν εἴ τις τὸν ἀκριβῆ ζη-
 τῇ κατὰ τὸν ποιητὴν ὄρον, μέχρι τίνος οἱ Κίλικες
 διέτεινον καὶ οἱ Πελασγοὶ, καὶ ἔτι οἱ μεταξὺ τούτων
 Κήτειοι λεγόμενοι, οἱ ὑπὸ τῷ Εὐρυπύλῳ. Περὶ μὲν
 οὖν τῶν Κιλικῶν καὶ τῶν ὑπ' Εὐρυπύλῳ τὰ ἐνόντα
 εἴρηται, καὶ διότι τὰ περὶ τὸν Κάϊκον μάλιστα περα-
 τοῦνται. Τοὺς δὲ Πελασγοὺς εὐλογον τοῦτοις ἐφε-
 ξῆς τιθέναι, ἕκ τε τῶν ὑφ' Ὀμήρου λεγομένων, καὶ
 ἐκ τῆς ἄλλης ἱστορίας. Ὁ μὲν γὰρ οὕτω φησὶν·

Ἰππόθοος δ' ἄγε φῦλα Πελασγῶν ἐγχεσιμῶρων,

Τῶν, οἳ Ἀάρισσαν ἐριβώλακα ναιετάασκον·

Τῶν ἥρχ' Ἰππόθοός τε, Πύλαιός τ', ὅζος Ἀρκος,

Τίε δύο Λήθιοι Πελασγοῦ Τευταμίδαο.

Ἐξ ὧν πληθὸς τε ἐμφαίνει ἀξιόλογον τὸ τῶν Πελα-
 σγῶν· οὐ γὰρ φῦλον, ἀλλὰ φῦλα ἔφη, καὶ τὴν οὐ-
 κησιν ἐν Ἀαρίσσει φράζει. Πολλὰ μὲν οὖν αἱ Ἀά-
 ρισσαι· δεῖ δὲ τῶν ἐγγὺς τινα δέξασθαι· μάλιστα δ'
 ἂν τὴν περὶ Κύμην ὑπολάβοι τις ὀρθῶς· τριῶν γὰρ
 οὐσῶν, ἣ μὲν καθ' Ἀμαξιτὸν ἐν ὧφει τελέως τῷ Ἰλίῳ,

καὶ ἐγγὺς σφόδρα ἐν διακοσίοις πον σταδίοις· ὥστ' οὐκ ἂν λέγοιτο πιθανῶς ὁ Ἰππόθοος πεσεῖν ἐν τῷ ὑπὲρ Πατρόκλου ἁγῶνι

Τῇλ' ἀπὸ Λαρίσσης. —

ταύτης γε· ἀλλὰ μᾶλλον τῆς περὶ Κύμην· χίλιοι γὰρ πον στάδιοι μεταξὺ· τρίτη δὲ Λάρισσα, κώμη τῆς Ἐφεσίας ἐν τῷ Καῦστρίῳ πεδίῳ· ἦν φασι πόλιν ὑπάρξαι πρότερον, ἔχουσαν καὶ ἱερὸν Ἀπόλλωνος Λαρισηνοῦ, πλησιάζουσαν τῷ Τρωῶνι μῦλλον, ἣ τῇ Ἐφέσῳ· ταύτης γὰρ ἑκατὸν καὶ ὀγδοήκοντα διέχει σταδίους, ὥστε ὑπὸ τοῖς Μήροσιν ἂν τις τάττοι ταύτην. Ἐφέσιοι δ' αὖξηθέντες ὕστερον πολλὴν τῆς τῶν Μηρόνων, οὓς νῦν Λυδοὺς φαμεν, ἀπετέμοντο· ὥστ' οὐδ' αὕτη ἂν ἡ τῶν Πελασγῶν Λάρισσα εἴη· ἀλλ' ἐκείνη μᾶλλον. Καὶ γὰρ τῆς μὲν ἐν τῇ Καῦστριανῇ Λαρίσσης οὐδέν ἔχομεν τεκμήριον ἰσχυρὸν, ὥς ἦν ἤδη τότε· οὐδὲ γὰρ τῆς Ἐφέσου. Τῆς δὲ περὶ τὴν Κύμην μαρτυρίῳν ἐστι πᾶσα ἡ Αἰολικὴ ἱστορία, μικρὸν ὕστερον τῶν Τρωϊκῶν γενομένη.

Φασὶ γὰρ τοὺς ἐκ τοῦ Φρικίου τοῦ ὑπὲρ Θερμοπυλῶν Λοκρικοῦ ὄρους ὀρμηθέντας, κατῆραι μὲν εἰς τὸν τόπον, ὅπου νῦν ἡ Κύμη ἐστὶ· καταλαβόντας δὲ τοὺς Πελασγοὺς, κεκακωμένους ὑπὸ τοῦ Τρωϊκοῦ πολέμου, κατέχοντας δ' ὅμως ἔτι τὴν Λάρισσαν, διέχουσαν τῆς Κύμης ὅσον ἐβδομήκοντα σταδίους, ἐπιτειχίσαι αὐτοῖς τὸ νῦν ἔτι λεγόμενον Νέον τεῖχος, ἀπὸ τριᾶκοντα σταδίων τῆς Λαρίσσης· ἐλθόντας δὲ κτίσαι τὴν Κύμην, καὶ τοὺς περιγενομένους ἀνθρώπους ἐκέϊσε ἀνοικίσαι· ἀπὸ δὲ τοῦ Λοκρικοῦ ὄρους

τὴν τε Κύμην Φρικωνίδα καλοῦσιν, ὁμοίως δὲ καὶ τὴν Λάρισσαν· ἐρήμη δ' ἐστὶ νῦν. Ὅτι δ' οἱ Πελασγοὶ μέγα ἦν ἔθνος, καὶ ἐκ τῆς ἄλλης ἱστορίας οὕτως ἐκμαρτυρεῖσθαι φασί. Μενεκράτης γοῦν ὁ Ἐλαίτης ἐν τοῖς περὶ κτίσεων φησὶ τὴν παραλίαν τὴν νῦν Ἰωνικήν πᾶσαν, ἀπὸ Μυκάλης ἀρχαμένην, ὑπὸ Πελασγῶν οἰκεῖσθαι πρότερον, καὶ τὰς πλησίον νήσους. Λέσβιοι δ' ὑπὸ Πυλαίῳ τετάχθαι λέγουσι σφᾶς, τῷ ὑπὸ τοῦ ποιητοῦ λεγομένῳ τῷ τῶν Πελασγῶν ἀρχοντι· ἀφ' οὗ καὶ τὸ παρ' αὐτοῖς ὄρος ἔτι Πύλαιον καλεῖσθαι. Καὶ Χῖοι δὲ οἰκιστὰς ἑαυτῶν Πελασγοὺς φασί, τοὺς ἐκ τῆς Θετταλίας. Πολύπλανον δὲ καὶ ταχὺ τὸ ἔθνος πρὸς ἐπαναστάσεις, ηὐξήθη τε ἐπὶ πολὺ, καὶ ἀθρόαν ἔλαβε τὴν ἑκλειψιν, καὶ μάλιστα κατὰ τὴν τῶν Αἰολέων καὶ τῶν Ἰώνων περραίωσιν εἰς τὴν Ἀσίαν.

Ἴδιον δέ τι τοῖς Λαρισσαίοις συνέβη, τοῖς τε Καῦστιρινοῖς, καὶ τοῖς Φρικωνεῦσι, καὶ τρίτοις, τοῖς ἐν Θετταλίᾳ· ἅπαντες γὰρ ποταμόχωστον τὴν χώραν ἔσχον· οἱ μὲν ὑπὸ τοῦ Καῦστιρου, οἱ δ' ὑπὸ τοῦ Ἑρμοῦ, οἱ δ' ὑπὸ τοῦ Πηνειοῦ. Ἐν δὲ τῇ Φρικωνίδι Λαρίσση τετιμῆσθαι λέγεται Πιάσος, ὃν φασιν, ἀρχοντα Πελασγῶν, ἐρασθῆναι τῆς θυγατρὸς Λαρίσσης· βιασάμενον δ' αὐτήν, τίσαι τῆς ὑβρεως δίκην. Κύψαντα γὰρ εἰς πίθον οἴνου καταμαθοῦσαν, τῶν σκελῶν λαβομένην ἐξῆραι, καὶ καθεῖναι αὐτὸν εἰς τὸν πίθον. Τὰ μὲν οὖν ἀρχαῖα τοιαῦτα.

Ταῖς δὲ νῦν Αἰολικαῖς πόλεσιν ἔτι καὶ τὰς Αιγὰς προσληπτέον, καὶ τὴν Τῆμνον, ὅθεν ἦν Ἑρμαγύ-

ρας, ὁ τὰς ῥητορικὰς τέχνας συγγράψας· ἴδρουνται δ' αἱ πόλεις αὗται κατὰ τὴν ὀρεινὴν τὴν ὑπερκειμένην τῆς τε Κυμαίας, καὶ τῆς Φωκαέων καὶ Σφυρναίων γῆς, παρ' ἣν ὁ Ἑρμος ῥεῖ. Οὐκ ἄπωθεν δὲ τούτων τῶν πόλεων οὐδ' ἡ Μαγνησία ἐστὶν ἡ ὑπὸ Σιπύλῳ, ἐλευθέρα πόλις ὑπὸ Ῥωμαίων κεκριμένη. Καὶ ταύτην δ' ἐκάκωσαν οἱ νεωστὶ γενόμενοι σεισμοί. Εἰς δὲ τὰναντία τὰ ἐπὶ τὸν Κάϊκον νεύοντα, ἀπὸ Λαρίσσης μὲν διαβάντι τὸν Ἑρμον εἰς Κύμην, ἐβδομήκοντα στάδιοι· ἐντεῦθεν δ' εἰς Μύριναν τετταράκοντα στάδιοι· τὸ δ' ἴσον ἐντεῦθεν εἰς Γρύνιον· κακεῖθεν εἰς Ἑλαίαν· ὥς δ' Ἀρτεμίδωρος, ἀπὸ τῆς Κύμης εἰσὶν Ἄδαι, εἴτ' ἄκρα μετὰ τετταράκοντα σταδίους, ἣν καλοῦσιν Ὑδραν, ἡ ποιοῦσα τὸν κόλπον τὸν Ἑλαϊτικόν, πρὸς τὴν ἀπεναντίον ἄκραν Ἀρματοῦντα. Τοῦ μὲν οὖν στόματος τὸ πλάτος περὶ ὄγδοήκοντα σταδίους ἐστὶν ἐγκολπίζοντι· Μυρίνα ἐν ἐξήκοντα σταδίοις Αἰολὶς πόλις, ἔχουσα λιμένα· εἴτ' Ἀχαιῶν λιμὴν, ὅπου οἱ βωμοὶ τῶν δώδεκα θεῶν· εἴτα πολίχνην Μυριναῖον, Γρύνιον, καὶ ἱερὸν Ἀπόλλωνος, καὶ μαντεῖον ἀρχαῖον, καὶ νεὸς πολυτελὲς λίθου λευκοῦ· στάδιοι δ' ἐπ' αὐτὴν τετταράκοντα· εἴθ' ἐβδομήκοντα εἰς Ἑλαίαν, λιμένα ἔχουσιν καὶ ναύσταθμον τῶν Ἀτταλικῶν βασιλέων, Μενεσθέως κτίσμα, καὶ τῶν σὺν αὐτῷ Ἀθηναίων, τῶν συστρατευσάντων ἐπὶ Ἴλιον. Τὰ δ' ἐξῆς εἴρηται τὰ περὶ Πιτάνην, καὶ Ἀταρνέα, καὶ τἄλλα τὰ ταύτην.

Μεγίστη δὲ ἐστὶ τῶν Αἰολικῶν καὶ ἀρίστη Κύμη, καὶ σχεδὸν μητροπόλις αὕτη τε καὶ ἡ Λέσβος

πῶν ἄλλων πόλεων περὶ τριακοντά που τὸν ἀριθμὸν, ὧν ἐκλελοίπασιν οὐκ ὀλίγαι. Σκώπεται δ' εἰς ἀναισθησίαν ἢ Κύμη κατὰ τοιαύτην τινὰ, ὡς φασιν ἔνιοι, δόξαν, ὅτι τριακοσίοις ἔτεσιν ὕστερον τῆς κτίσεως ἀπέδοντο τοῦ λιμένος τὰ τέλη· πρότερον δ' οὐκ ἔκαρποῦτο τὴν πρόσδοδον ταύτην ὁ δῆμος· κατέσχευεν οὖν δόξα, ὡς ὁπὲρ ῥησθημένων, ὅτι ἐπὶ θαλάττῃ πόλιν οἰκοῖεν. Ἔστι δὲ καὶ ἄλλος λόγος, ὅτι δανεισάμενοι χρήματα δημοσίᾳ, τὰς στοὰς ὑπέθεντο· εἴτ' οὐκ ἀποδιδόντες κατὰ τὴν ὠρισμένην ἡμέραν, εἴργοντο τῶν περιπάτων· ὅτε μέντοι ὄμβρος εἶη, κατ' αἰδοῖν τινα κηρύττοιεν οἱ δανεισταὶ, κελεύοντες ὑπὸ τὰς στοὰς ὑπέρχεσθαι· τοῦ δὲ κήρυκος οὕτω φθεγγομένου· Ἐπὶ τὰς στοὰς ὑπέλθετε· ἐκπέσειν λόγον, ὡς Κυμνίων οὐκ αἰσθανομένων, ὡς ἐν τοῖς ὄμβροις ὑπὸ τὰς στοὰς ὑπελθετέον, ἂν μὴ σημάνῃ τις αὐτοῖς διὰ κηρύγματος. Ἀνὴρ δ' ἄξιος μνήμης ἐκ τῆςδε τῆς πόλεως ἀναντιλέκτως μὲν ἔστιν Ἐφορος, τῶν Ἰσοκράτους γνωρίμων, τοῦ ῥήτορος, ὁ τὴν ἱστορίαν συγγράψας καὶ τὰ περὶ τῶν εὐρημάτων· καὶ ἔτι πρότερος τούτου Ἡσίοδος ὁ ποιητής· αὐτὸς γὰρ εἴρηκεν, ὅτι ὁ πατὴρ αὐτοῦ Δίος μετόκησεν εἰς Βοιωτοὺς, Κύμην Αἰολίδα προλιπών·

Νάσσατο δ' ἄγχ' Ἑλικῶνος οἷζυρῇ ἐνὶ κόμῃ

Ἄσκη, χεῖμα κακῇ, θέρει ἀργαλέῃ, οὐδέ ποτ' ἐσθλῇ.

Ὅμηρος δ' οὐχ ὁμολογουμένως· πολλοὶ γὰρ ἀμφισβητοῦσιν αὐτοῦ· τὸ δ' ὄνομα ἀπὸ Ἀμαζόνος τῇ

πόλει τεθεῖσθαι· καθάπερ καὶ τῇ Μυρῖνῃ ἀπὸ τῆς ἐν τῷ Τρωϊκῷ πεδίῳ κειμένης ὑπὸ τῇ Βατιείᾳ·

Τὴν ἦτοι ἄνδρες Βατιεῖαν κικλήσκουσιν.

Ἀθάνατοι δὲ τε σῆμα πολυσκάρθμοιο Μυρῖνης. Σκώπεται δὲ καὶ ὁ Ἑφορος, διότι τῆς πατρίδος οὐκ ἔχων ἔργα φράζειν ἐν τῇ διατριμῇ τῶν ἄλλων πράξεων, οὐ μὴν οὐδ' ἂν ἀμνημόνευτον αὐτὴν εἶναι θέλων, οὕτως ἐπιφωνεῖ· Κατὰ δὲ τὸν αὐτὸν καιρὸν Κυμαῖοι τὰς ἡσυχίας ἤγον. Ἐπεὶ δὲ διεληλύθαμεν τὴν Τρωϊκὴν ἄμα καὶ τὴν Αἰολικὴν παραλίαν, ἐφεξῆς ἂν εἴη τὴν μεσόγαίαν ἐπιδραμεῖν μέχρι τοῦ Ταύρου, φυλάσσοντας τὴν αὐτὴν τῆς ἐφόδου τάξιν.

IV. Ἐχει δὲ τινα ἡγεμονίαν πρὸς τοὺς τόπους τούτους τὸ Πέργαμον, ἐπιφανὴς πόλις, καὶ πολὺν συνευτυχήσασα χρόνον τοῖς Αἰταλικοῖς βασιλεῦσι· καὶ δὴ καὶ ἔνθεν ἀρκετόν τῆς ἐξῆς περιουσίας· καὶ πρῶτον περὶ τῶν βασιλέων, ὁπόθεν ὠρμήθησαν, καὶ εἰς ἃ κατέστρεψαν, ἐν βραχέσι δηλωτέον. Ἦν μὲν δὴ τὸ Πέργαμον Λυσιμάχου γαζοφυλάκιον τοῦ Ἀγαθοκλέους, ἐνὸς τῶν Ἀλεξάνδρου διαδόχων αὐτὴν τὴν ἄκραν τοῦ ὄρους συνοικουμένην ἔχον· ἔστι δὲ στρωβιλοειδὲς τὸ ὄρος εἰς ὁξεῖαν κορυφὴν ἀπολήγον. Ἐπεπίστευτο δὲ τὴν φυλακὴν τοῦ ἐρύματος τούτου καὶ τῶν χρημάτων (ἦν δὲ τάλαντα ἑννακισχίλια) Φιλέταιρος ἀνὴρ Τυανεὺς Θλιβίας ἐκ παιδός· συνέβη γάρ ἐν τινι ταφῇ θέας οὔσης, καὶ πολλῶν παρόντων, ἀποληφθεῖσαν ἐν τῷ ὄχλῳ τὴν κομίζουσαν τροφὸν τὸν Φιλέταιρον ἔτι νήπιον, συνθλιβῆναι μέχρι τοσοῦδε, ὥς τε πηρωθῆναι τὸν παῖδα. Ἦν μὲν δὴ εὐνοῦχος,

τραφεὶς δὲ καλῶς ἐφάνη τῆς πίστεως ταύτης ἄξιος. Τέως μὲν οὖν εὖνους διέμεινεν τῷ Λυσιμάχῳ· διενεχθεὶς δὲ πρὸς Ἀρσινόην τὴν γυναικα αὐτοῦ, διαβάλλουσαν αὐτὸν, ἀπέστησε τὸ χωρίον, καὶ πρὸς τοὺς καιροὺς ἐπολιτεύετο, ὁρῶν ἐπιτηδείους, πρὸς νεωτερισμόν· ὃ, τε γὰρ Λυσίμαχος κακοῖς οἰκειοῖς περιπεσὼν, ἠναγκάσθη τὸν υἱὸν ἀνελεῖν Ἀγαθοκλέα· Σέλευκός τε ἐπελθὼν ὁ Νικάτωρ, ἐκεῖνόν τε κατέλυσε, καὶ αὐτὸς κατελύθη δολοφονηθεὶς ὑπὸ Πτολεμαίου τοῦ Κεραινοῦ. Τοιοῦτων δὲ θορύβων ὄντων, διεγένετο μένων ἐπὶ τοῦ ἐρύματος ὁ εὐνοῦχος, καὶ πολιτευόμενος δι' ὑποσχέσεων καὶ τῆς ἄλλης θεραπείας αἰὲν πρὸς τὸν ἰσχύοντα καὶ ἐγγὺς παρόντα· διετέλεσε γοῦν ἔτη εἴκοσι κύριος ὢν τοῦ φρουρίου καὶ τῶν χρημάτων.

Ἦσαν δὲ αὐτῷ δύο ἀδελφοὶ, πρεσβύτερος μὲν Εὐμένης, νεώτερος δὲ Ἀτταλός· ἐκ μὲν οὖν τοῦ Εὐμένους ἐγένετο τῷ πατρὶ ὁμώνυμος Εὐμένης, ὅσπερ καὶ διεδέξατο τὸ Πέργαμον, καὶ ἦν ἤδη δυνάστης τῶν κύκλῳ χωρίων· ὥστε καὶ περὶ Σάρδεις ἐνίκησε μάχῃ συμβαλὼν Ἀντίοχον τὸν Σελεύκου· δύο δὲ καὶ εἴκοσιν ἄρξας ἔτη, τελευτᾷ τὸν βίον. Ἐκ δὲ Ἀττάλου καὶ Ἀντιοχίδος, τῆς Ἀχαιοῦ, γεγονώς Ἀτταλός διεδέξατο τὴν ἀρχὴν, καὶ ἀνηγορεύθη βασιλεὺς οὗτος πρῶτος, νικήσας Γαλάτας μάχῃ μεγάλη. Οὗτος δὲ καὶ Ῥωμαίοις κατέστη φίλος, καὶ συνεπολέμησε πρὸς Φίλιππον μετὰ τοῦ Ῥοδίων ναυτικοῦ· γηραιὸς δὲ ἐτελεύτα βασιλεύσας ἔτη τρία καὶ τετταράκοντα, κατέλιπε δὲ τέτταρας υἱοὺς ἐξ Ἀπολλωνίδος Κυζικηνῆς

γυναικός, Εὐμένη, Ἀτταλον, Φιλέταιρον, Ἀθηναῖον.
 Οἱ μὲν οὖν νεώτεροι διετέλεσαν ἰδιῶται· τῶν δ' ἄλ-
 λων ὁ πρεσβύτερος Εὐμένης ἐβασίλευσε· συνεπολέ-
 μησε δὲ οὗτος Ῥωμαίοις πρὸς τε Ἀντίοχον τὸν μέ-
 γαν καὶ πρὸς Περσέα· καὶ ἔλαβε παρὰ τῶν Ῥωμαί-
 ων ἅπασαν τὴν ὑπ' Ἀντιόχῳ τὴν ἐντὸς τοῦ Ταύρου.
 Πρότερον δ' ἦν τὰ περὶ Πέργαμον οὐ πολλὰ χωρία
 μέχρι τῆς θαλάττης τῆς κατὰ τὸν Ἐλαίτην κόλπον
 καὶ τὸν Ἀδραμυττηνόν. Κατεσκεύασε δ' οὗτος τὴν
 πόλιν, καὶ τὸ Νικηφόριον ἄλσος κατεφύτευσε, καὶ
 ἀναθήματα, καὶ βιβλιοθήκας, καὶ τὴν ἐπὶ τοσόνδε
 κατοικίαν τοῦ Περγάμου τὴν νῦν οὔσαν ἐκείνος
 προσεφίλοκάλησε· βασιλεύσας δὲ ἔτη τετταράκοντα
 καὶ ἑννέα, ἀπέλιπεν υἱῶ τὴν ἀρχὴν Ἀττάλῳ, γεγονό-
 τι ἐκ Στρατονίκης τῆς Ἀριαράθου θυγατρὸς τοῦ
 Καππαδόκων βασιλέως. Ἐπίτροπον δὲ κατέστησε
 καὶ τοῦ παιδὸς νέου τελίως ὄντος καὶ τῆς ἀρχῆς τὸν
 ἀδελφὸν Ἀτταλον. Ἐν δὲ καὶ εἵκοσιν ἔτη βασιλεύσας
 γέρων οὗτος τελευτᾷ, κατορθώσας πολλά· καὶ γὰρ
 Δημήτριον τὸν Σελεύκου συγκατεπολέμησεν Ἀλεξάν-
 δρῳ τῷ Ἀντιόχου· καὶ συνεμάχησε Ῥωμαίοις ἐπὶ τὸν
 Ψευδοφίλιππον· ἐχειρώσατο δὲ καὶ Διήγυλιν τὸν
 Καινῶν βασιλέα στρατεύσας εἰς τὴν Θράκην· ἀνέϊλε
 δὲ καὶ Προυσίαν, ἐπισυστήσας αὐτῷ Νικομήδῃ τὸν
 υἱόν· κατέλιπε δὲ καὶ τὴν ἀρχὴν τῷ ἐπιτροπευθέντι
 Ἀττάλῳ· βασιλεύσας δὲ οὗτος ἔτη πέντε, καὶ κληθεὶς
 Φιλομήτωρ, ἐτελεύτα νόσῳ τὸν βίον· κατέλιπε δὲ κλη-
 ρονόμους Ῥωμαίους· οἱ δ' ἐπαρχίαν ἀπέδειξαν τὴν
 χώραν, Ἀσίαν προσαγορεύσαντες, δμῶννυμον τῇ

ἡπείρῳ. Παραρρήει δ' ὁ Καΐκος τὸ Πέργαμον διὰ τοῦ Καΐκου πεδίου προσαγορευομένου, σφόδρα εὐδαίμονα γῆν διεξιὼν, σχεδὸν δέ τοι καὶ τὴν ἀρίστην τῆς Μυσίας.

Ἄνδρες δ' ἐγένοντο ἐλλόγιμοι καθ' ἡμᾶς Περغامηνοὶ Μιθριδάτης τε ὁ Μηνοδότου υἱὸς, καὶ Ἀδοβογίανος (ὃς τοῦ τετραρχικοῦ τῶν Γαλατῶν γένους ἦν,) ἦν καὶ παλλακεῦσαι τῷ βασιλεῖ Μιθριδάτῃ φασίν· ὅθεν καὶ τοῦτομα τῷ παιδὶ θέσθαι, τῶν ἐπιτηδείων προσποιησαμένων, ἐκ τοῦ βασιλέως αὐτὸν γεγονέναι. Οὗτος γοῦν Καίσαρι τῷ θεῷ γενόμενος φίλος, εἰς τοσόνδε προῆλθε τιμῆς, ὥστε καὶ τετραρχῆς ἀπεδείχθη ἀπὸ τοῦ μητροῦ γένους, καὶ βασιλεὺς ἄλλων τε καὶ τοῦ Βοσπόρου· κατελύθη δ' ὑπὸ Ἀσάνδρου, τοῦ καὶ Φαρνάκην ἀνελόντος τὸν βασιλέα, καὶ κατασχόντος τὸν Βόσπορον. Οὗτος τε δὴ ὀνόματος ἡξίωται μεγάλου· καὶ Ἀπολλόδωρος ὁ ῥήτωρ, ὁ τὰς τέχνας συγγράψας, καὶ τὴν Ἀπολλοδώρειον αἵρεσιν παραγαγὼν, εἴ τις ποτ' ἐστί· πολλὰ γὰρ ἐπεκράτει· μείζονα δὲ, ἢ καθ' ἡμᾶς, ἔχοντα τὴν κρίσιν· ὧν ἔστι καὶ ἡ Ἀπολλοδώρειος αἵρεσις καὶ ἡ Θεοδώρειος. Μάλιστα δὲ ἐξῆρε τὸν Ἀπολλόδωρον ἡ τοῦ Καίσαρος φιλία τοῦ Σεβαστοῦ, διδάσκαλον τῶν λόγων γενόμενον· μαθητὴν δ' ἔσχεν ἀξιόλογον Διονύσιον, τὸν ἐπικληθέντα Ἀττικόν, πολίτην αὐτοῦ· καὶ γὰρ σοφιστὴς ἦν ἱκανὸς, καὶ συγγραφεὺς, καὶ λογογράφος.

Προϊόντι δ' ἀπὸ τοῦ πεδίου καὶ τῆς πόλεως ἐπὶ μὲν τὰ πρὸς ἑὸ μέρη, πόλις ἐστὶν Ἀπολλωνία, μετεώ-

ροῖς ἐπικειμένη τόποις· ἐπὶ δὲ τὸν νότον ὄρεινὴ ὄρε-
 χις ἐστίν, ἣν ὑπερβᾶσι καὶ βαδίζουσιν ἐπὶ Σάρδεις,
 πόλις ἐστὶν ἐν ἀριστερᾷ Θυάτειρα, κατοικία Μακε-
 δόνων, ἣν Μυσῶν ἐσχάτην τινὲς φασιν. Ἐν δεξιᾷ
 δ' Ἀπολλωνίς, διέχουσα Περγάμου τριακοσίους στα-
 δίους, τοὺς δὲ ἴσους καὶ τῶν Σάρδεων· ἐπώνυμος δ'
 ἐστὶ τῆς Κυζικηνῆς Ἀπολλωνίδος· εἴτ' ἐκδέχεται τὸ
 Ἑρμοῦ πεδῖον καὶ Σάρδεις· τὰ δὲ προσάροκτα τῷ
 Περγάμῳ τὰ πλεῖστα ὑπὸ Μυσῶν ἔχεται τὰ ἐν δε-
 ξιᾷ τῶν Ἀβλίτων λεγομένων, οἷς συνάπτει ἡ Ἐπίκτη-
 τος μέχρη Βιθυνίας.

Αἱ δὲ Σάρδεις πόλις ἐστὶ μεγάλη, νεωτέρα μὲν
 τῶν Τρωϊκῶν, ἀρχαία δ' ὅμως, ἄκραν εὐερκῇ ἔχου-
 σα· βασιλείον δ' ὑπῆρξε τῶν Λυδοῶν, οὓς ὁ ποιητὴς
 καλεῖ Μήονας, οἱ δ' ὕστερον Μαίονας· εἰ μὲν τοὺς
 αὐτοὺς τοῖς Λυδοῖς, οἱ δ' ἑτέρους ἀποφαίνοντες·
 τοὺς δ' αὐτοὺς ἁμεινόν ἐστι λέγειν. Ὑπέρκειται δὲ
 τῶν Σάρδεων ὁ Τρωῶλος, εὐδαιμον ὄρος, ἐν τῇ ἀκρω-
 ρεῖα σκοπὴν ἔχον ἐξέδραν λευκοῦ λίθου, Περσῶν ἔρ-
 γον, ἀφ' οὗ κατοπτεύεται τὰ κύκλω πεδία, καὶ μα-
 λιστα τὸ Καῦστριανόν· περιοικοῦσι δὲ Λυδοὶ, καὶ
 Μυσοὶ, καὶ Μακεδόνες. Ρεῖ δ' ὁ Πακτώλως ἀπὸ τοῦ
 Τρωῶλου, καταφέρον τὸ παλαιὸν ψῆγμα χρυσοῦ πο-
 λὺ, ἀφ' οὗ τὸν Κροίσου λεγόμενον πλοῦτον, καὶ τῶν
 προγόνων αὐτοῦ διονομασθῆναί φασιν· νῦν δ' ἐκλέ-
 λοιπε τὸ ψῆγμα. Καταφέρεται δ' ὁ Πακτώλως εἰς
 τὸν Ἑρμον, εἰς ὃν καὶ ὁ Ἴλλος ἐμβάλλει, Φρύγιος
 νυνὶ καλούμενος· συμπεσόντες δ' οἱ τρεῖς καὶ ἄλλοι
 ἀσημύτεροι σὺν αὐτοῖς, εἰς τὴν κατὰ Φωκαίαν ἐκδι-

δόασι θάλατταν, ὥς Ἡρόδοτός φησιν. Ἀπτεται δὲ καὶ Μυσίας ὁ Ἑρμος, ἐξ ὅρου ἱεροῦ τῆς Αἰνδυμῆνης· καὶ διὰ τῆς Κατακεκαυμένης εἰς τὴν Σαρδιανὴν φέρεται κατὰ τὰ συνεχῇ πεδία, ὥς εἴρηται, μέχρι τῆς θαλάττης. Ἐπόμεται δὲ τῇ πόλει τό τε Σαρδιανὸν πεδίων καὶ τὸ τοῦ Κύρου, καὶ τὸ τοῦ Ἑρμου, καὶ τὸ Καῦστριανόν, συνεχῇ τε ὄντα, καὶ πάντων ἄριστα πεδίων. Ἐν δὲ σταδίοις τετταράκοντα ἀπὸ τῆς πόλεως ἐστὶν ἡ Γυγαία μὲν ὑπὸ τοῦ ποιητοῦ λεγομένη, Κολόη δ' ὕστερον μετονομασθεῖσα, ὅπου τὸ ἱερὸν τῆς Κολοηνῆς Ἀρτέμιδος, μεγάλην ἁγιστείαν ἔχον. Φασὶ δ' ἐνταῦθα χορεύειν καλάθους κατὰ τὰς ἐορτάς· οὐκ οἶδ' ὅπως ποτὲ παραδοξολογοῦντες μᾶλλον, ἢ ἀληθεύοντες.

Κειμένων δ' οὕτω πως τῶν ἐπῶν παρ' Ὀμήρῳ·
 Μῆοσιν αὖ Μῆσθλης τε καὶ Ἀντιφος ἠγησάσθην,
 ᾗτε Πυλαιμένεος, τὼ Γυγαίῃ τέκε λίμνη,
 Οἱ καὶ Μήονας ἦγον ὑπὸ Τρώλῳ γεγαῶτας.
 προσγράφουσιν τινες τοῦτω τέταρτον ἔπος·

Τρώλῳ ὑπὸ νιφόμεντι, Ἰδης ἐν πίονι δήμῳ.
 Οὐδεμία δ' εὗρίσκεται Ἰδῆ ἐν τοῖς Ἀνδοῖς. Οἱ δὲ καὶ τὸν Τυχίον ἐνθένδε ποιοῦσιν, ὃν φησιν ὁ ποιητής·
 Σκυτοτόμων ὃχ' ἄριστος Ἰδῆ ἐνι. —

Προστιθέασιν δὲ καὶ, ὅτι δρυμώδης ὁ τόπος καὶ κεραινοβόλος, καὶ ὅτι ἐνταῦθα οἱ Ἄριμοι καὶ οὕτως γὰρ,
 Ἐν Ἀρίμοις, ὅθι φασὶ Τυφώος ἔμμεναι εὐνάς·
 ἐπεισφέρουσι,

Χώρῳ ἐνὶ δρυόμεντι, Ἰδης ἐν πίονι δήμῳ.
 Ἄλλοι δ' ἐν Κιλικίᾳ, τινὲς δ' ἐν Συρίᾳ πλάττουσι

τὸν μῦθον τοῦτον. Οἱ δ' ἐν Πιθηκούσσαις, οἳ καὶ τοὺς πιθήκους φασὶ παρὰ τοῖς Τυφώηνοῖς ἄρίμους καλεῖσθαι· οἱ δὲ τὰς Σάρδεις Ἰθὴν ὀνομάζουσιν, οἱ δὲ τὴν ἀκρόπολιν αὐτῆς. Πιθανωτάτους δ' ὁ Σκήψιος ἡγεῖται τοὺς ἐν τῇ Κατακεκαυμένη τῆς Μυσί-
ας τοὺς Ἀρίμους τιθέντας. Πίνδαρος δὲ συνοικειοῖ τοῖς ἐν τῇ Κιλικίᾳ τὰ ἐν Πιθηκούσσαις, ἅπερ ἐστὶ πρὸ τῆς Κυμαίας, καὶ τὰ ἐν Σικελίᾳ· καὶ γὰρ τῇ Αἴτνῃ φησὶν ὑποκεῖσθαι τὸν Τυφῶνα·

— τὸν ποτε

Κιλικίον θρέψεν πολυώ-
νυμον ἄντρον· νῦν γε μὰν
Ταί θ' ὑπὲρ Κύμας ἁλιεργέες ὄχθαι
Σικελία τ' αὐτοῦ πιέζει
Στέρνα λαχνάεντα.

Καὶ πάλιν,

Κεῖνω μὲν Αἴτνα δεσμός ὑπερφίαλος
Ἀμφίκειται.

Καὶ πάλιν,

Ἄλλ' οἷος ἄπλατον κεραῖζες θεῶν
Τυφῶνα πεντηκοντακέφαλον ἀνάγκη, Ζεῦ πάτερ,
Ἐν Ἀρίμοις ποτέ.

Οἱ δὲ τοὺς Σύρους Ἀρίμους δέχονται, οὓς νῦν Ἀρα-
μαίους λέγουσι· τοὺς δὲ Κιλικίους τοὺς ἐν τῇ Τροίᾳ
μεταναστάντας εἰς Συρίαν ἀνοικισμένους, ἀποτεμέ-
σθαι παρὰ τῶν Σύρων τὴν νῦν λεγομένην Κιλικίαν.
Καλλισθένης δ' ἐγγὺς τοῦ Καλυκάδνου καὶ τῆς Σαρ-
πηδόνης ἀκρας παρ' αὐτὸ τὸ Κωρύκιον ἄντρον εἶναι
τοὺς Ἀρίμους, ἀφ' ὧν τὰ ἐγγὺς ὄρη λέγεσθαι Ἀριμα.

Περὶκειται δὲ τῇ λίμνῃ Κολόη τὰ μνήματα τῶν βασιλέων. Πρὸς δὲ ταῖς Σάρδεσιν ἐστὶ τὸ τοῦ Ἀλυάττου ἐπὶ κρηπίδος ὑψηλῆς χῶμα μέγα, ἐργασθὲν, ὥς φησιν Ἡρόδοτος, ὑπὸ τοῦ πλήθους τῆς πόλεως, οὗ τὸ πλεῖστον ἔργον αἱ παιδίσκαι συνετέλεσαν· λέγει δ' ἐκεῖνος, καὶ πορνεύεσθαι πάσας· τινὲς δὲ καὶ πόρνης μνήμα λέγουσι τὸν τάφον. Χειροποίητον δὲ τὴν λίμνην ἔνιοι ἱστοροῦσι τὴν Κολόην πρὸς τὰς ἐκδοχὰς τῶν πλημμυρίδων, αἱ συμβαίνουσι τῶν ποταμῶν πληρουμένων. Ὑπαιπα δὲ πόλις ἐστὶ καταβαίνουσιν ἀπὸ τοῦ Τρωῶλου πρὸς τὸ τοῦ Καῦστρου πεδίον.

Φησὶ δὲ Καλλισθένης, ἄλῶναι τὰς Σάρδεας ὑπὸ Κιμμερίων πρῶτον, εἴθ' ὑπὸ Τρηθῶν καὶ Λυκίων, ὅπερ καὶ Καλλῖνον δηλοῦν, τὸν τῆς ἐλεγκίας ποιητὴν· ὕστατα δὲ τὴν ἐπὶ Κύρου καὶ Κροίσου γενέσθαι ἄλωσιν. Λέγοντος δὲ τοῦ Καλλίνου τὴν ἔφοδον τῶν Κιμμερίων ἐπὶ τοὺς Ἑσιονῆας γεγονέναι, καθ' ἣν αἱ Σάρδεας ἐάλωσαν, εἰκάζουσιν οἱ περὶ τὸν Σκῆψιον ἰαστὶ λέγεσθαι Ἑσιονεῖς τοὺς Ἀσιονεῖς· τάχα γὰρ ἡ Μηονία, φησὶν, Ἀσία ἐλέγετο· καθ' ἣ καὶ Ὀμηρος εἶρηκεν,

Ἀσίῳ ἐν λειμῶνι Καῦστρίου ἄμφι ῥέεθρα.

Ἀναληφθεῖσα δ' ἀξιολόγως ὕστερον διὰ τὴν ἄρετὴν τῆς χώρας ἢ πόλις, καὶ οὐδεμιᾶς λειπομένη τῶν ἀστυγειτόνων, νεωστὶ ὑπὸ σεισμῶν ἀπέβαλε πολλὴν τῆς κατοικίας. Ἡ δὲ τοῦ Τιβερίου πρόνοια, τοῦ καθ' ἡμᾶς ἡγεμόνος, καὶ ταύτην καὶ τῶν ἄλλων συχνὰς ἀνέλαβε ταῖς εὐεργεσίαις, ὅσαι περὶ τὸν αὐτὸν καιρὸν ἐκοινώνησαν τοῦ αὐτοῦ πάθους.

Ἄνδρες δ' ἀξιόλογοι γεγόνασι τοῦ αὐτοῦ γένους, Διόδωροι δύο οἱ ῥήτορες. ὧν ὁ πρεσβύτερος ἐκαλεῖτο Ζωνᾶς, ἀνὴρ πολλοὺς ἀγῶνας ἡγωνισμένος ὑπὲρ τῆς Ἀσίας· κατὰ δὲ τὴν Μιθριδάτου τοῦ βασιλέως ἔφοδον αἰτίαν ἐσχηκὸς, ὥς ἀφιστὰς παρ' αὐτοῦ τὰς πόλεις, ἀπελύσατο τὰς διαβολὰς ἀπολογησάμενος· τοῦ δὲ νεωτέρου φίλου ἡμῶν γενομένου καὶ ἱστορικὰ συγγράμματά ἐστι, καὶ μέλη, καὶ ἄλλα ποιήματα, τὴν ἀρχαίαν γράφην ἐμφαίνοντα ἱκανῶς. Ξάνθος δὲ ὁ παλαιὸς συγγραφεὺς Λυδὸς μὲν λέγεται· εἰ δὲ ἐκ Σάρδεων, οὐκ ἴσμεν.

Μετά δὲ Λυδούς εἰσι οἱ Μυσοὶ, καὶ πόλις Φιλαδέλφεια σεισμῶν πλήρης. Οὐ γὰρ διαλείπουσιν οἱ τοῖχοι διῆστάμενοι, καὶ ἄλλοτ' ἄλλο μέρος τῆς πόλεως κακοπαθοῦν· οἰκοῦσιν οὖν ὀλίγοι τὴν πόλιν διὰ τοῦτο· οἱ δὲ πολλοὶ καταβιοῦσιν ἐν τῇ χώρᾳ γεωργοῦντες, ἔχοντες εὐδαίμονα γῆν· ἀλλὰ καὶ τῶν ὀλίγων θαυμάζειν ἐστίν, ὅτι οὕτω φιλοχωροῦσιν, ἐπισφαλεῖς τὰς οἰκῆσεις ἔχοντες· ἔτι δ' ἂν τις μᾶλλον θαυμάσειε τῶν κτισάντων αὐτήν.

Μετά δὲ ταῦτ' ἐστὶν ἡ Κατακεκαυμένη λεγομένη χώρα, μῆκος μὲν καὶ πεντακοσίων σταδίων, πλάτος δὲ τετρακοσίων, εἴτε Μυσίαν χορὴ καλεῖν, εἴτε Μηονίαν· λέγεται γὰρ ἀμφοτέρως· ἅπαντα ἄδενδρος, πλήν ἀμπέλου, τῆς τὸν Κατακεκαυμένητην φερούσης οἶνον, οὐδενὸς τῶν ἐλλογίμων ἀρετῇ λειπόμενον. Ἔστι δὲ ἡ ἐπιφάνεια τεφρώδης τῶν πεδίων· ἡ δ' ὄρεινή καὶ πετρώδης, μέλαινα, ὥς ἂν ἐξ ἐπικαύσεως. Εἰκάζουσι μὲν οὖν τινες, ἐκ κεραινοβολιῶν καὶ πρη-

στήρων συμβῆναι τοῦτο· καὶ οὐκ ὀκνοῦσι τὰ περὶ τὸν Τυχῶνα ἐνταῦθα μυθολογεῖν. Ξάνθος δὲ καὶ Ἀριμοῦν τινα λέγει τῶν τόπων τούτων βασιλέα. Οὐκ εὐλογον δὲ, ὑπὸ τοιούτων παθῶν τὴν τοσαύτην χώραν ἐμπρησθῆναι ἀθρόω, ἀλλὰ μᾶλλον ὑπὸ γηγενοὺς πυρός· ἐκλιπεῖν δὲ νῦν τὰς πηγὰς· δείκνυνται δὲ καὶ βύθροι τρεῖς, οὓς φύσας καλοῦσιν, ὅσον τετταράκοντα ἀλλήλων διεστῶτες σταδίους· ὑπέρευνται δὲ λόφοι τραχεῖς, οὓς εἰκὸς ἐκ τῶν ἀναφυσηθέντων σεσωρεῦσθαι μύδρων. Τὸ δ' εὐάμπελον τὴν τοιαύτην ὑπάρχειν γῆν, λάβοι τις ἂν καὶ ἐκ τῆς Καταναΐας τῆς χωσθείσης τῇ σποδῷ, καὶ νῦν ἀποδιδούσης οἶνον δαψιλῇ καὶ καλόν. Ἀστεῖζόμενοι δὲ τινες, εἰκότως πυριγενῇ τὸν Διόνυσον λέγεσθαί φασιν, ἐκ τῶν τοιούτων χωρίων τεκμαιρόμενοι.

Τὰ δ' ἐξῆς ἐπὶ τὰ νότια μέρη τοῖς τόποις τούτοις, ἐμπλοκᾶς ἔχει μέχρι πρὸς τὸν Ταῦρον, ὥστε καὶ τὰ Φρύγια, καὶ τὰ Λύδια, καὶ τὰ Καρικὰ, καὶ ἔτι τὰ τῶν Μυσῶν, δυσδιάκριτα εἶναι, παραπίπτοντα εἰς ἄλληλα· εἰς δὲ τὴν σύγχυσιν ταύτην οὐ μικρὰ συλλαμβάνει τὸ τοὺς Ῥωμαίους μὴ κατὰ φύλα διελεῖν αὐτοὺς, ἀλλὰ ἕτερον τρόπον διατάξαι τὰς διοικήσεις, ἐν αἷς τὰς ἀγοραίους ποιοῦνται καὶ τὰς δικαιοδοσίας. Ὁ μὲν γε Τρωῖλος ἱκανῶς συνῆπται, καὶ περιγραφὴν ἔχει μετρίαν, ἐν αὐτοῖς ἀφοριζόμενος τοῖς Λυδίοις μέρεσιν· ἡ δὲ Μεσσωγίς εἰς τὸ ἀντικείμενον μέρος διατείνει μέχρι Μυκάλης, ἀπὸ Κελαινῶν ἀρξάμενον, ὥς φησι Θεόπομπος· ὥστε τὰ μὲν αὐτοῦ Φρύγες κατέχουσι, τὰ πρὸς ταῖς Κελαι-

ναῖς καὶ τῇ Ἀπαμείᾳ· τὰ δὲ Μυσοὶ καὶ Λυδοί, τὰ δὲ Κᾶρες καὶ Ἴωνες. Οὕτω δὲ καὶ οἱ ποταμοὶ, καὶ μάλιστα ὁ Μαιάνδρος, τὰ μὲν διορίζοντες τῶν ἐθνῶν, δι' ὧν δὲ μέσοι φερόμενοι, δύσληπτον ποιοῦσι τὰ κριβές· καὶ περὶ τῶν πεδίων δὲ τῶν ἐφ' ἑκάτερα τῆς τε ὀρεινῆς καὶ τῆς ποταμίας ὁ αὐτὸς λόγος. Οὕθ' ἡμῖν ἴσως ἐπὶ τοσοῦτον φροντιστέον, ὥς ἄρα κενῇ χωρομετροῦσιν, ἀλλὰ τοσοῦτον μόνον ὑπογραπτέον, ὅσον καὶ οἱ πρὸ ἡμῶν παραδεδώκασι.

Τῷ δὴ Καῦστριανῷ πεδίῳ μεταξὺ πίπτοντι τῆς τε Μεσσωγίδος καὶ τοῦ Τρωῶλου, συνεχές ἐστι πρὸς ἔω τὸ Κιλβιανὸν πεδίον, πολὺ τε καὶ συνοικούμενον εὔ, καὶ χώραν ἔχον σπουδαίαν. Εἷτα τὸ Ἑρκάνιον πεδίον, Περσῶν ἐπονομασάντων, καὶ ἐποίκους ἀγαγόντων ἐκείθεν· ὁμοίως δὲ καὶ τὸ Κύρου πεδίον, ὃ Πέρσαι κατωνόμασαν· εἷτα τὸ Πελτινὸν πεδίον, ἥδη Φρύγιον, καὶ τὸ Κιλλάνιον, καὶ τὸ Ταβηνόν, ἔχον τὰς πολίχνας μιξοφρυγίους, ἐχούσας τι καὶ Πισιδικόν, ἀφ' ὧν αὐτὰ κατωνομάσθη.

Ἐπερβάλλουσι δὲ τὴν Μεσσωγίδα τὴν μεταξὺ Καρῶν τε καὶ τῆς Νυσαΐδος, ἣ ἐστὶ χώρα κατὰ τοῦ Μαιάνδρου πέραν μέχρι τῆς Κιβυράτιδος καὶ τῆς Καβαλίδος, πόλεις εἰσὶ, πρὸς μὲν τῇ Μεσσωγίδι κατὰ τὸν Ἀσπιδικεῖαν, Ἱεράπολις, ὅπου τὰ θερμὰ ὕδατα καὶ τὸ Πλουτώνιον, ἅμφω παραδοξολογίαν τινα ἔχοντα. Τὸ μὲν γὰρ ὕδωρ εἰς πῶρον οὕτω ῥαδίως μεταβάλλει πητιῶμενον, ὥστ' ὀχετοὺς ἐπάγοντες, φραγμοὺς ἀπεργάζονται μονολίθους. Τὸ δὲ Πλουτώνιον ὑπ' ὀφρυῖ μικρᾷ τῆς ὑπερκειμένης ὀρει-

νῆς στομίον ἔστι σύμμετρον, ὅσον ἄνθρωπον δέξασθαι δυνάμετον, βεβάθυται δ' ἐπὶ πολὺ· πρόκειται δὲ τούτου δρυφράκτωμα τετράγωνον, ὅσον ἡμιπλήθρου τὴν περιμέτρον· τοῦτο δὲ πλήρῃς ἔστιν ὀμιγλώδους παχείας ἀχλὺς, ὥστε μόγις τοῦδαφος καθορᾶν. Τοῖς μὲν οὖν κύκλῳ πλησιάζουσι πρὸς τὸν δρυφρακτον ἄλυπός ἐστιν ὁ ἄηρ, καθαρῶν ἐκείνης τῆς ἀχλὺς ἐν ταῖς νηγεμίαις· συμμένει γὰρ ἐντὸς τοῦ περιβόλου· τῷ δ' εἴσω παριόντι ζῶν θάνατος παραχρῆμά ἅπαντᾷ· ταῦροι γοῦν εἰσαχθέντες πίπτουσι, καὶ ἐξέλκονται νεκροί· ἡμεῖς δὲ στρουθία ἐπέμψαμεν, καὶ ἔπεσον εὐθὺς ἐκπνεύσαντα· οἱ δ' ἀπόκοποι Γάλλοι παρίασιν ἅπαθεις, ὥστε καὶ μέχρι τοῦ στομίου πλησιάζειν, καὶ ἐγκύπτειν, καὶ καταδύνειν μέχρι ποσοῦ συνέχοντας ὥς ἐπὶ τὸ πολὺ τὸ πνεῦμα· ἑωρῶμεν γὰρ ἐκ τῆς ὄψεως, ὥς ἂν πνιγώδους τινὸς πάθους ἔμφασιν, εἴτε πάντων οὕτω πεπηρωμένων τοῦτο, εἴτε μόνον τῶν περὶ τὸ ἱερὸν καὶ εἴτε θείᾳ προνοίᾳ, καθάπερ ἐπὶ τῶν ἐνθουσιασμοῦν εἰκὸς, εἴτε ἀντιδότοις τισὶ δυνάμεσι τούτου συμβαίνοντος. Τὸ δὲ τῆς ἀπολιθώσεως καὶ ἐπὶ τῶν ἐν Λαοδικείᾳ ποταμῶν φασὶ συμβαίνειν, καίπερ ὄντων ποτίμων. Ἔστι δὲ καὶ πρὸς βαφὴν ἐρίων θαυμασιῶς σύμμετρον τὸ κατὰ τὴν Ἱεράπολιν ὕδωρ, ὥστε τὰ ἐκ τῶν ῥιζῶν βαπτόμενα ἐνάμιλλα εἶναι τοῖς ἐκ τῆς κόκκου καὶ ταῖς ἀλουργέσιν· οὕτω δ' ἔστιν ἄφθονον τὸ πλήθος τοῦ ὕδατος, ὥστε ἡ πόλις μεστή τῶν αὐτομάτων βαλανείων ἐστὶ.

Μετὰ δὲ τὴν Ἱεράπολιν τὰ πέραν τοῦ Μαιάν-

δραν, τὰ μὲν περὶ Λαοδίκειαν, καὶ Ἀφροδισιάδα, καὶ τὰ μέχρι Καρούρων, εἴρηται. Τὰ δ' ἐξῆς ἐστὶ τὰ μὲν πρὸς δύοσιν, ἣ τῶν Ἀντιοχέων πόλις τῶν ἐπὶ Μαιάνδρῳ, τῆς Καρίας ἡδὴ· τὰ δὲ πρὸς νότον ἣ Κίβυρα ἐστὶν ἡ μεγάλη, καὶ ἡ Σίνδη, καὶ ἡ Καβαλῆς, μέχρι τοῦ Ταύρου καὶ τῆς Λυκίας. Ἡ μὲν οὖν Ἀντιόχεια μετρία πόλις ἐστὶν, ἐπ' αὐτῷ κειμένη τοῦ Μαιάνδρου κατὰ τὸ πρὸς τῇ Φρυγίᾳ μέρος· ἐπέξευκται δὲ γέφυρα· χώραν δ' ἔχει πολλὴν ἐφ' ἐκάτερα τοῦ ποταμοῦ πᾶσαν εὐδαίμονα· πλείστην δὲ φέρει τὴν καλουμένην Ἀντιοχικὴν ἰσχάδα· τὴν δὲ αὐτὴν καὶ τρίφυλλον ὀνομάζουσιν· εὐσειστος δὲ καὶ οὐϊός ἐστιν ὁ τόπος· σοφιστὴς δὲ παρὰ τοῦτοις ἔνδοξος γεγένηται Διοτρέφης, οὗ διήκουσεν Ἑβρέας, ὁ καθ' ἡμᾶς γενόμενος μέγιστος ῥήτωρ.

Σολύμους δ' εἶναί φασι τοὺς Καβαλεῖς· τῆς γοῦν Τερμησσεῶς ἄκρας ὁ ὑπερκείμενος λόφος καλεῖται Σόλυμος· καὶ αὐτοὶ δὲ οἱ Τερμησσεῖς Σόλυμοι καλοῦνται. Πλησίον δ' ἐστὶ καὶ ὁ τοῦ Βελλεροφόντου χάραξ, καὶ ὁ Ἰσάνδρου τάφος τοῦ υἱοῦ, πεσόντος ἐν τῇ πρὸς Σολύμους μάχῃ. Ταῦτα δ' ἐκάστοις ὑπὸ τοῦ ποιητοῦ λεγομένοις ὁμολογεῖται· περὶ μὲν γὰρ τοῦ Βελλεροφόντου φησὶν οὕτω·

Δεύτερον αὖ Σολύμοισι μαχέσσατο κυδαλίμοισι·
περὶ δὲ τοῦ παιδὸς αὐτοῦ·

Ἰσάνδρον δὲ οἱ υἱὸν Ἄρης, ἄτος πολέμοιο,

Μαρνάμενον Σολύμοισι κατέκτανεν.

Ἡ δὲ Τερμησσός ἐστι Πισιδικὴ πόλις, ἣ μάλιστα καὶ ἔγγιστα ὑπερκείμενη τῆς Κιβύρας.

Λέγονται δὲ ἀπόγονοι Λυδῶν οἱ Κιβυράται τῶν κατασχόντων τὴν Καβαλίδα· ὕστερον δὲ Πισιδῶν τῶν ὁμόρων οἰκισάντων καὶ μετακτισάντων εἰς ἕτερον τόπον εὐεργέστατον ἐν κύκλῳ σταδίων περὶ ἑκατόν. Πυξήθη δὲ διὰ τὴν εὐνομίαν· καὶ αἱ κῶμαι παρεξέτειναν ἀπὸ Πισιδίας καὶ τῆς ὁμόρου Μιλυάδος ἕως Λυκίας καὶ τῆς Ῥοδίων περαιάς· προσγενομένων δὲ τριῶν πόλεων ὁμόρων, Βουβῶνος, Βαλβούρων, Οἰνοάνδων, τετράπολις τὸ σύστημα ἐκλήθη, μίαν ἑκάστης ψῆφον ἐχούσης, δύο δὲ τῆς Κιβύρας· ἔστελλε γὰρ αὕτη πεζῶν μὲν τρεῖς μυριάδας, ἵππεας δὲ δισχιλίους· ἐτυραννεῖτο δ' αἰεὶ· σωφρόνως δ' ὅμως· ἐπὶ Μοαγέτου δ' ἡ τυραννὶς τέλος ἔσχε, καταλύσαντος αὐτὴν Μουρηναῖ, καὶ Λυκίοις προσορίσαντος τὰ Βάλβουρα καὶ τὴν Βουβῶνα· οὐδὲν δ' ἦτιον ἐν ταῖς μεγίσταις ἐξετάζεται διοικήσεσι τῆς Ἀσίας ἢ Κιβυρατική. Τέτταρσι δὲ γλώτταις ἐχρῶντο οἱ Κιβυράται, τῇ Πισιδικῇ, τῇ Σολύμων, τῇ Ἑλληνίδι, τῇ Λυδῶν· ταύτης δὲ οὐδ' ἔχνος ἐστὶν ἐν Λυδίᾳ· ἴδιον δ' ἐστὶν ἐν Κιβύρα τὸ τὸν σίδηρον τορνεύεσθαι ῥαδίως. Μιλύα δ' ἐστὶν ἢ ἀπὸ τῶν κατὰ Τερμησσὸν στενῶν, καὶ τῆς εἰς τὸ ἐντὸς τοῦ Ταύρου ὑπερθέσεως δι' αὐτῶν ἐπὶ Ἰσινδα παρατείνουσα ὁρεινὴ μέχρι Σαγαλασσοῦ καὶ τῆς Ἀπαμέων χώρας.

Τ Ω Ν

ΣΤΡΑΒΩΝΟΣ ΓΕΩΓΡΑΦΙΚΩΝ
ΤΟΥΤΕΣΣΑΡΕΣΚΑΙΔΕΚΑΤΟΥ ΒΙΒΛΙΟΥ
ΚΕΦΑΛΑΙΑ.

Τὸ τεσσαρεσκαίδεκατον περιέχει τὰς Κυκλάδας νήσους καὶ τὴν ἀντίπεραν χώραν, ἐν ᾗ Παμφυλία, Ἰσαυρία, Κιλικία, Λυκία, Πισιδία ἕως Σελωνκείας τῆς Συρίας, καὶ τῆς Ἀσίας τῆς ἰδίως λεγομένης Ἰωνίας.

ΣΤΡΑΒΩΝΟΣ
Γ Ε Ω Γ Ρ Α Φ Ι Κ Ω Ν
ΒΙΒΛΙΟΝ ΤΕΣΣΑΡΕΣΚΑΙΔΕΚΑΤΟΝ.

CAPUT I.

Λοιπὸν δ' ἐστὶν εἰπεῖν περὶ Ἰόνων καὶ Καρῶν, καὶ τῆς ἔξω τοῦ Ταύρου παραλίας, ἣν ἔχουσι Λύκιοί τε καὶ Παμφύλιοι, καὶ Κίλικες· οὕτω γὰρ ἂν ἔχοι τέλος

ἡ πᾶσα τῆς χερσόνησου περιήγησις, ἧς ἰσθμὸν ἔφασκεν τὴν ὑπέρβασιν τὴν ἐκ τῆς Ποντικῆς θαλάττης ἐπὶ τὴν Ἰσικὴν.

Ἔστι δὲ τῆς Ἰωνίας ὁ μὲν περίπλους, ὁ παρὰ γῆν, σταδίων πού τρισχιλίων τετρακοσίων τριάκοντα, καὶ διὰ τοὺς κόλπους, καὶ διὰ τὸ χερσόνησίξειν ἐπὶ πλεῖον τὴν χώραν· τὸ δ' ἐπ' εὐθείας μῆκος οὐ πολὺ. Αὐτὸ οὖν τὸ ἐξ Ἐφέσου μέχρι Σμύρνης, ὁδὸς μὲν ἐστὶν ἐπ' εὐθείας τριακόσιοι εἴκοσι στάδιοι· εἰς γὰρ Μητρόπολιν ἑκατὸν καὶ εἴκοσι στάδιοι, οἱ λοιποὶ δὲ εἰς Σμύρναν· περίπλους δὲ μικρὸν ἀπολείπων τῶν δισχιλίων καὶ διακοσίων. Ἔστι δὴ οὖν ἀπὸ τοῦ Ποσειδίου, τοῦ Μιλησίου, καὶ τῶν Καρικῶν ὁρῶν μέχρι Φωκαίας καὶ τοῦ Ἑρμοῦ τὸ πέρας τῆς Ἰωνικῆς παραλίας.

Ταύτης δὲ φησὶ Φερεκύδης Μίλητον μὲν, καὶ Μυοῦντα, καὶ τὰ περὶ Μυκάλην καὶ Ἐφεσον, Κῆρας ἔχειν πρότερον· τὴν δ' ἐξῆς παραλίαν μέχρι Φωκαίας, καὶ Χίου, καὶ Σάμου, ἧς Ἀγκαῖος ἦρχε, Ἀλέγας· ἐκβληθῆναι δ' ἀμφοτέρους ὑπὸ τῶν Ἰώνων, καὶ εἰς τὰ λοιπὰ μέρη τῆς Καρίας ἐκπεσεῖν. Ἀρξαι δὲ φησιν Ἀνδροκλον τῆς τῶν Ἰώνων ἀποικίας, ὅστερον τῆς Αἰολικῆς, υἱὸν γνήσιον Κόδρου τοῦ βασιλέως Ἀθηνῶν· γενέσθαι τοῦτον Ἐφέσου κτίστην· διόπερ τὸ βασίλειον τῶν Ἰώνων ἐκεῖ συστήναί φασι· καὶ ἔτι νῦν οἱ ἐκ τοῦ γένους ὀνομάζονται βασιλεῖς, ἔχοντές τινας τιμὰς, προεδρίαν τε ἐν ἀγῶσι, καὶ πορφύραν ἐπίσημον τοῦ βασιλικοῦ γένους, σκίπωνα ἀντὶ σκήπτρου, καὶ τὰ ἱερὰ τῆς Ἐλευσινίας Δήμητρος.

Καὶ Μίλητον δ' ἔκτισεν Νηλεὺς ἐκ Πύλου τὸ γένος ὢν· οἳ τε Μεσσήνιοι, καὶ οἱ Πύλιοι συγγένειάν τινα προσποιοῦνται, καθ' ἣν καὶ Μεσσήνιον τὸν Νέστορα οἱ νεώτεροί φασι ποιηταί, καὶ τοῖς περὶ Μέλανθον τὸν Κόδρου πατέρα πολλοὺς καὶ τῶν Πυλίων συνεξῆραί φασιν εἰς τὰς Ἀθήνας· τοῦτον δὴ πάντα τὸν λαὸν μετὰ τῶν Ἰώνων κοινῇ στεῖλαι τὴν ἀποικίαν· τοῦ δὲ Νηλέως ἐπὶ τῷ Ποσειδίῳ βωμὸς ἵδρυμα δεικνυται. Κυδρεῖλος δὲ νόθος υἱὸς Κόδρου Μυοῦντα κτίζει. Ἀνδρόπομπος δὲ Λέβεδον, καταλαβόμενος τόπον τινὰ Ἄρτιν. Κολοφῶνα δ' Ἀνδραίμων Πύλιος, ὥς φησι καὶ Μίμνερος ἐν Ναννοῖ. Πριήνην δ' Αἴπυτος ὁ Νηλέως, εἴθ' ὕστερον Φιλώτας ἐκ Θηβῶν λαὸν ἀγαγών. Τέω δὲ Ἀθάμας μὲν πρότερον, διόπερ' Ἀθαμαντίδα καλεῖ αὐτὴν Ἀνακρέων· κατὰ δὲ τὴν Ἰωνικὴν ἀποικίαν, Ναῦκλος υἱὸς Κόδρου νόθος, καὶ μετὰ τοῦτον Ἀποικος καὶ Δάμασος Ἀθηναῖοι· καὶ Γέρης ἐκ Βοιωτῶν. Ἐρύθρας δὲ, Κνωπός· καὶ οὗτος υἱὸς Κόδρου νόθος. Φωκαίαν δ' οἱ μετὰ Φιλογένους Ἀθηναῖοι. Κλαζομένας δὲ Πάραλος. Χίον δὲ Ἐγέρτιος, σύμμικτον ἐπαγόμενος πλῆθος. Σάμον δὲ Τεμβρίων, εἴθ' ὕστερον Προκλῆς.

Αὗται μὲν δώδεκα Ἰωνικαὶ πόλεις· προσελήφθη δὲ χρόνοις ὕστερον καὶ Σμύρνα, εἰς τὸ Ἰωνικὸν ἐναγαγόντων Ἐφεσίων· ἦσαν γὰρ αὐτοῖς σύννοικοι τὸ παλαιόν, ἥνίκα καὶ Σμύρνα ἐκαλεῖτο ἡ Ἐφεσος· καὶ Καλλίνος που οὕτως ὠνόμασεν αὐτήν, Σμυρναίους τοὺς Ἐφεσίους καλῶν ἐν τῷ πρὸς Ζία λόγῳ·

Σμυρναίους δ' ἐλέησον. —

καὶ πάλιν

Μνηῆσαι δ' εἵκοτέ τοι μηρία καλὰ βοῶν.

Σμύρνα δ' ἦν Ἀμαζῶν, ἣ κατασχοῦσα τὴν Ἐφεσον ἀφ' ἧς τὸ ὄνομα καὶ τοῖς ἀνθρώποις, καὶ τῇ πόλει, ὥς καὶ ἀπὸ Σισυμβρίας Σισυμβριταί τινες τῶν Ἐφεσίων ἐλέγοντο· καὶ τόπος δέ τις τῆς Ἐφέσου Σμύρνα ἐκαλεῖτο, ὥς δηλοῖ Ἰππώναξ·

Ῥικει δ' ὀπισθε τῆς πόλεως ἐν Σμύρνη

Μεταξὺ Τρηχείης τε καὶ Λέπρης ἀκτῆς.

Ἐκαλεῖτο γὰρ Λέπρη μὲν ἀκτὴ ὁ Πριῶν, ὁ ὑπερκείμενος τῆς νῦν πόλεως, ἔχων μέρος τοῦ τείχους αὐτῆς· τὰ γοῦν ὀπισθεν τοῦ Πριῶνος κτήματα ἔτι νυνὶ λέγεται ἐν τῇ Ὀπισθολεπρία. Τραχεῖα δ' ἐκαλεῖτο ἡ ὑπὲρ τὸν Κορησσὸν παρῳρεῖος. Ἡ δὲ πόλις ἦν τὸ παλαιὸν παρὰ τὸ Ἀθήναιον, τὸ νῦν ἔξω τῆς πόλεως ὄν, κατὰ τὴν καλουμένην Ἐπέλαιον· ὥστε ἡ Σμύρνα ἦν κατὰ τὸ νῦν γυμνάσιον· ὀπισθεν μὲν τῆς νῦν πόλεως, μεταξὺ δὲ Τρηχείης τε καὶ Λέπρης ἀκτῆς. Ἀτελθόντες δὲ παρὰ τῶν Ἐφεσίων οἱ Σμυρναῖοι, στρατεύουσιν ἐπὶ τὸν τόπον, ἐν ᾧ νῦν ἐστὶν ἡ Σμύρνα, Λελέγων κατεχόντων· ἐκβαλόντες δ' αὐτοὺς, ἔκτισαν τὴν παλαιὰν Σμύρναν, διέχουσαν τῆς νῦν περὶ εἴκοσι σταδίου. Ὑστερον δὲ ὑπὸ Αἰολέων ἐκπεσόντες κατέφυγον εἰς Κολοφῶνα, καὶ μετὰ τῶν ἐνθενδε ἐπιόντες, τὴν σφετέραν ἀπέλαβον· καθάπερ καὶ Μίμνερος ἐν τῇ Ναννοῖ φράζει, μνησθεὶς τῆς Σμύρνης, ὅτι περιμάχητος αἶε·

Ἡμεῖς δ' αἰπὺ Πύλον Νηλήϊον ἄστν λιπόντες,

Ἰμερτήν Ἀσίην νηυσὶν ἀφικόμεθα.

Ἔς δ' ἄρα τὴν Κολοφῶνα βίην ὑπέροπλον ἔχοντες,
Ἐξόμεθ' ἀρχαλῆς ὕβριος ἡγεμόνες.

Κεῖθεν δ' Ἀστύεντος ἀπορνήμενοι ποταμοῖο

Θεῶν βουλῇ Σμύρναν εἶδομεν Αἰολίδα.

Ταῦτα μὲν περὶ τούτων· ἐφοδευτέον δὲ πάλιν τὰ
καθ' ἕκαστα, τὴν ἀρχὴν ἀπὸ τῶν ἡγεμονικωτέρων
τόπων ποιησαμένους, ἀφ' ὧν περ καὶ πρῶτον αἱ κτί-
σεις ἐγένοντο· λέγω δὲ τῶν περὶ Μίλητον καὶ Ἐφε-
σον· αὗται γὰρ ἄρισται πόλεις καὶ ἐνδοξόταται.

Μετὰ δὲ τὸ Ποσειδίου τὸ Μιλήσιον ἐξῆς ἐστὶ
τὸ μαντεῖον τοῦ Δινδυμέως Ἀπόλλωνος, τὸ ἐν Βραγ-
χίδαίς, ἀναβάντι ὅσον ὀκτωκαίδεκα σταδίους· ἐνε-
πρήσθη δ' ὑπὸ Ξέρξου, καθάπερ καὶ τὰ ἄλλα ἱερὰ
πλὴν τοῦ ἐν Ἐφέσῳ· οἱ δὲ Βραγχίδαί τοὺς θησαυ-
ροὺς τοῦ θεοῦ παραδόντες τῷ Πέρσῃ φεύγοντι συν-
απῆραν, τοῦ μὴ τίσαι δίκας τῆς ἱεροσυλίας καὶ τῆς
προδοσίας. Ὑστερον δ' οἱ Μιλήσιοι μέγιστον νεων
τῶν πάντων κατεσκεύασαν· διέμεινε δὲ χωρὶς ὀροφῆς
διὰ τὸ μέγεθος· κώμης γοῦν κατοικίαν ὁ τοῦ σηκοῦ
περίβολος δέδεκται, καὶ ἄλσος ἐντὸς τε καὶ ἐκτὸς
πολυτελής· ἄλλοι δὲ σηκοὶ τὸ μαντεῖον καὶ τὰ ἱερὰ
συνέχουσιν. Ἐνταῦθα δὲ μυθεύεται τὰ περὶ τὸν
Βράγχον, καὶ τὸν ἔρωτα τοῦ Ἀπόλλωνος. Κεκόσμη-
ται δ' ἀναθήμασι τῶν ἀρχαίων τεχνῶν πολυτελέ-
στατα· ἐντεῦθεν δ' ἐπὶ τὴν πόλιν οὐ πολλὴ ὁδὸς
ἐστίν, οὐδὲ πλοῦς.

Φησὶ δ' Ἐφορος, τὸ πρῶτον κτίσμα εἶναι Κρη-
τικόν, ὑπὲρ τῆς θαλάττης τετειχισμένον, ὅπου νῦν
ἡ παλαιὰ Μίλητός ἐστι, Σαρπηδόνος ἐκ Μιλήτου τῆς

Κρητικῆς ἀγαγόντος οἰκήτορας, καὶ θεμένου τοῦνομα τῇ πόλει τῆς ἐκεῖ πόλεως ἐπώνυμον, κατεχόντων πρότερον τὸν τόπον Δελέγων· τοὺς δὲ περὶ Νηλέα ὕστερον τὴν νῦν τειχίσαι πόλιν. Ἔχει δὲ τέτταρας λιμένας ἢ νῦν, ὧν ἓνα καὶ σιόλω ἱκανόν. Πολλὰ δὲ τῆς πόλεως ἔργα ταύτης· μέγιστον δὲ τὸ πλῆθος τῶν ἀποικιῶν· ὃ, τε γὰρ Εὐξεινὸς πόντος ἐπὶ τούτων συνώκισται πᾶς, καὶ ἡ Προποντὶς, καὶ ἄλλοι πλείους τόποι. Ἀναξιμένης γοῦν ὁ Λαμψακηνὸς οὕτω φησὶν, ὅτι καὶ Ἰκαρον τὴν νῆσον καὶ Λέρον Μιλήσιοι συνώκισαν, καὶ περὶ Ἑλλήσποντον ἐν μὲν τῇ χερσόνησσι Δίμνας, ἐν δὲ τῇ Ἀσίᾳ Ἀβυδον, Ἀρισβαν, Παισόν· ἐν δὲ τῇ Κυζικηνῶν νήσῳ, Ἀριτάκην, Κύζικον· ἐν δὲ τῇ μεσογαίᾳ τῆς Τρωάδος, Σκῆψιν· ἡμεῖς δ' ἐν τοῖς καθ' ἕκαστα λέγομεν καὶ τὰς ἄλλας τὰς ὑπὸ τούτου παραλελειμμένας. Οὐλίον δ' Ἀπόλλωνα καλοῦσιν τινα καὶ Μιλήσιοι καὶ Δῆλιοι, οἷον ὑγιαστικὸν καὶ παιωνικόν· τὸ γὰρ οὐλεῖν, ὑγιαίνειν· ἄφ' οὗ καὶ τὸ οὐλή, καὶ τό·

Οὐλέ τε καὶ μέγα χαῖρε. —

Ἰατικὸς γὰρ ὁ Ἀπόλλων· καὶ ἡ Ἀρτεμις ἀπὸ τοῦ ἀρτεμέας ποιεῖν· καὶ ὁ ἥλιος δὲ καὶ ἡ Σελήνη συνοικεῖσθαι τούτοις, ὅτι τῆς περὶ τοὺς ἀέρας εὐκρασίας αἵτιοι· καὶ τὰ λοιμικὰ δὲ πάθη καὶ τοὺς αὐτομάτους θανάτους τούτοις ἀνάπτουσι τοῖς θεοῖς.

Ἄνδρες δ' ἄξιοι μνήμης ἐγένοντο ἐν τῇ Μιλήτῳ Θαλῆς τε εἷς τῶν ἐπιτὰ σοφῶν, ὁ πρῶτος φυσιολογίας ἄρξας ἐν τοῖς Ἑλλήσι, καὶ μαθηματικῆς· καὶ ὁ τούτου μαθητῆς Ἀναξίμανδρος, καὶ ὁ τούτου πάλιν

Ἀναξιμένης· ἔτι δ' Ἑκαταῖος, ὁ τὴν ἱστορίαν συντάξας· καθ' ἡμᾶς δὲ Αἰσχίνης, ὁ ῥήτωρ, ὅς ἐν φυγῇ διετέλεσε, παρόδησιασάμενος πέρα τοῦ μετρίου πρὸς Πομπήϊον Μάγνον. Ἡτύχησε δ' ἡ πόλις, ἀποκλείσασα Ἀλέξανδρον, καὶ βία ληφθεῖσα, καθάπερ καὶ Ἀλικαρνασσός· ἔτι δὲ πρότερον ὑπὸ Περσῶν καὶ φησὶ γε Καλλισθένης, ὑπ' Ἀθηναίων χιλίαις δραχμαῖς ζημιωθῆναι Φρύνιχον, τὸν τραγικόν, διότι δραῖμα ἐποίησε Μιλήτου ἄλωσιν ὑπὸ Δαρείου. Πρόκειται δ' ἡ Λάδη νῆσος πλησίον, καὶ περὶ τὰς Τραγαίας νησία, ὑφόρμους ἔχοντα λησταῖς.

Ἐξῆς δ' ἐστὶν ὁ Λατιμικὸς κόλπος, ἐν ᾧ Ἡράκλεια, ἡ ὑπὸ Λάτμῳ λεγομένη πολίχνη, ὑφόρμον ἔχον· ἐκαλεῖτο δὲ πρότερον Λάτμος ὁμωνύμως τῷ ὑπερκειμένῳ ὄρει· ὅπερ Ἑκαταῖος μὲν ἐμφαίνει τὸ αὐτὸ εἶναι νομιζῶν τῷ ὑπὸ τοῦ ποιητοῦ Φθιρῶν ὄρει λεγομένῳ, (ὑπὲρ γὰρ τῆς Λάτμου φησὶ τὸ Φθιρῶν ὄρος κεῖσθαι) τινὲς δὲ τὸ Γρίον φασίν, ὡς ἂν παρ' ἀλλήλων τῷ Λάτμῳ, ἀνῆκον ἀπὸ τῆς Μιλησίας πρὸς ἕω, διὰ τῆς Καρίας μέχρι Εὐρώμου καὶ Χαλκητόρων· ὑπέρεται δὲ ταύτης ἐν ὕψει. Μικρὸν δ' ἄπωθεν διαβάντι πρὸς τῷ Λάτμῳ ποταμίσκον δείκνυται τάφος Ἐνδυμίωνος ἐν τινι σπηλαίῳ· εἶτα ἀφ' Ἡρακλείας ἐπὶ Πύρρον πολίχνην πλοῦς ἑκατόν που σταδίων.

Μικρὸν δὲ πλέον τὸ ἀπὸ Μιλήτου εἰς Ἡρακλείαν ἐγκολπίζοντι· εὐθυπλοία δ' εἰς Πύρρον ἐκ Μιλήτου τριάκοντα, τοσαύτην ἔχει μακροπορίαν ὁ παρὰ γῆν πλοῦς. Ἀνάγκη δ' ἐπὶ τῶν ἐνδόξων τόπων ὑπομένειν τὸ περισκελὲς τῆς ταιαύτης γεωγραφίας.

Ἐκ δὲ Πυρρόας ἐπὶ τὴν ἐκβολὴν τοῦ Μαιάνδρου, πεντήκοντα· τεναγώδης δ' ὁ τόπος καὶ ἐλώδης· ἀναπλεύσαντι δ' ὑπηρετικοῖς σκάφεσι τριάκοντα σταδίους πόλις Μυοῦς, μία τῶν Ἰάδων τῶν δώδεκα, ἣ νῦν δι' ὀλιγανδρίαν Μιλησίοις συμπεπόλισται. Ταύτην ὄψον λέγεται Θεμιστοκλεῖ δοῦναι Ξέρξης, ἄρτον δὲ Μαγνησίαν, οἶνον δὲ Λάμψακον.

Ἐνθεν ἐν σταδίοις τέσσαρσι κόμη Καρικὴ Θυμβρία, παρ' ἣν ἄορνόν ἐστι σπήλαιον ἱερὸν, Χαρώνιον λεγόμενον, ὁλεθρίους ἔχον ἀποφοράς. Ὑπέρκειται δὲ Μαγνησία ἢ πρὸς Μαιάνδρῳ, Μαγνήτων ἀποικία τῶν ἐν Θειταλίᾳ καὶ Κρητῶν, περὶ ἧς αὐτίκα ἐροῦμεν.

Μετὰ δὲ τὰς ἐκβολὰς τοῦ Μαιάνδρου ὁ κατὰ Πριήνην ἐστὶν αἰγιαλός· ὑπὲρ αὐτοῦ δ' ἡ Πριήνη, καὶ ἡ Μυκάλη τὸ ὄρος, εὐθηρον καὶ εὐδενδρον. Ἐπικεῖται δὲ τῇ Σαμίᾳ, καὶ ποιεῖ πρὸς αὐτὴν ἐπέκεινα τῆς Τρωγιλίου καλουμένης ἄκρας, ὅσον ἐπταστάδιον πορθμόν. Λέγεται δ' ὑπὸ τινων ἡ Πριήνη Κάδμη, ἐπειδὴ Φιλώτας, ὁ ἐπικτίσας αὐτὴν, Βοιωτίας ὑπῆρχεν· ἐκ Πριήνης δ' ἦν Βίας, εἰς τῶν ἐπὶ τὰ σοφῶν, περὶ οὗ φησιν οὕτως Ἰππώναξ· Καὶ δικάσασθαι Βίαντος τοῦ Πριηνέως κρέσσω.

Τῆς δὲ Τρωγιλίου πρόκειται νησίον δμώνυμον· ἐντεῦθεν δὲ τῷ ἐγγυτάτῳ διάρμα ἐστὶν ἐπὶ Σούνιον σταδίων χιλίων ἑξακοσίων, κατ' ἀρχὰς μὲν Σάμον ἐν δεξιᾷ ἔχοντι καὶ Ἰκαρίαν, καὶ Κορασσίας· τοὺς δὲ Μελαντίους σκοπέλους ἐξ εὐωνύμων· τὸ λοιπὸν δὲ διὰ μέσων τῶν Κυκλάδων νήσων. Καὶ αὕτη δ' ἡ Τρωγίλιος ἄκρα πρόπους τις τῆς Μυκάλης ἐστί. Τῇ

Μυκάλη δ' ὄρος ἄλλο πρόσκειται τῆς Ἐφεσίας Πακτύης. Καὶ ἡ Μεσσωγίς δὲ εἰς αὐτὴν καταστρέφει.

Ἀπὸ δὲ τῆς Τρωγιλίου στάδιοι τετραράκοντα εἰς τὴν Σάμον· βλέπει δὲ πρὸς νότον καὶ αὐτὴ καὶ ὁ λιμὴν, ἔχων ναύσταθμον. Ἔστι δ' αὐτῆς ἐν ἐπιπέδῳ τὸ πλεόν ὑπὸ τῆς θαλάττης κλυζόμενον· μέρος δέ τι καὶ εἰς τὸ ὄρος ἀνέχει τὸ ὑπερκείμενον. Ἐν δεξιᾷ μὲν οὖν προσπλέουσι πρὸς τὴν πόλιν ἐστὶ τὸ Ποσειδῖον, ἄκρα ἡ ποιοῦσα πρὸς τὴν Μυκάλην τὸν ἐπταστάδιον πορθμόν· ἔχει δὲ νεῶν Ποσειδῶνος· πρόκειται δ' αὐτοῦ νησίδιον ἡ Ναρθηκίς. Ἐπ' ἀριστερᾷ δὲ τὸ προάστιον τὸ πρὸς τῷ Ἡραίῳ, καὶ ὁ Ἰμβρασος ποταμός, καὶ τὸ Ἡραῖον, ἀρχαῖον ἱερόν, καὶ νεῶς μέγας, ὅς νῦν πινακοθήκη ἐστὶ· χωρὶς δὲ τοῦ πλήθους τῶν ἐνταῦθα κειμένων πινάκων, ἄλλαι πινακοθήκαι, καὶ ναῖσκοι τινὲς εἰσι, πλήρεις τῶν ἀρχαίων τεχνῶν· τό, τε ὕπαιθρον ὁμοίως μεστὸν ἐστὶ τῶν ἀρίστων ἀνδριάντων· ὧν τρία Μύρωνος ἔργα κολοσσικά ἰδρυμένα ἐπὶ μιᾷς βάσεως· ἃ ἦρε μὲν Ἀντώνιος, ἀνέθηκε δὲ πάλιν ὁ Σεβαστὸς Καῖσαρ εἰς τὴν αὐτὴν βάσιν τὰ δύο, τὴν Ἀθηναῖν καὶ τὸν Ἡρακλέα· τὸν δὲ Δία εἰς τὸ Καπετώλιον μετήνεγκε, κατασκευάσας αὐτῷ ναῖσκον.

Περίπλους δ' ἐστὶ τῆς Σαμίων νήσου σταδίων ἑξακοσίων. Ἐκαλεῖτο δὲ Παρθενία πρότερον οἰκούντων Καρῶν· εἴτα Ἀνθεμῖς, εἴτα Μελάμφυλος, εἴτα Σάμος, εἴτ' ἀπὸ τινος ἐπιχωρίου Ἡρώος, εἴτ' ἐξ Ἰθάκης καὶ Κεφαλληνίας ἀποικίσαντος. Καλεῖται μὲν οὖν καὶ ἄκρα τὶς Ἀμπελος βλέπουσά πῶς

πρὸς τὸ τῆς Ἰκαρίας Δρέπανον· ἀλλὰ καὶ τὸ ὄρος ἅπαν, ὃ ποιεῖ τὴν ὅλην νῆσον ὄρεινὴν, ὁμωνύμως λέγεται. Ἔστι δ' οὐκ εὐοῖνος, καίπερ εὐοῖνουσῶν τῶν κύκλῳ νήσων, καὶ τῆς ἡπείρου σχεδὸν τι τῆς προσεχοῦς πάσης τοὺς ἀρίστους ἐκφερούσης οἶνους· οἶον Χίου, καὶ Λέσβου, καὶ Κῶ. Καὶ μὴν καὶ ὁ Ἐφέσιος καὶ Μητροπολίτης ἀγαθοὶ, ἡ τε Μεσσωγίς, καὶ ὁ Τρωῖλος, καὶ ἡ Κατακεκαυμένη, καὶ Κνίδος, καὶ Σμύρνα, καὶ ἄλλοι ἀσημότεροι τόποι διαφόρως χρησιμοποινοῦσιν, ἢ πρὸς ἀπόλαυσιν, ἢ πρὸς διαίτας ἰατρικάς. Περὶ μὲν οἶνους οὐ πάνυ εὐτυχεῖ Σάμος· τὰ δ' ἄλλα εὐδαίμων, ὥς δῆλον ἔκ τε τοῦ περιμάχητον γενέσθαι, καὶ ἐκ τοῦ τοὺς ἐπαινοῦντας μὴ ὀκνεῖν, ἐφαρμόττειν αὐτῇ τὴν λέγουσαν παροιμίαν, ὅτι φέρεται καὶ ὄρνιθων γάλα, καθάπερ που καὶ Μένανδρος ἔφη. Τοῦτο δὲ καὶ τὸ τῶν τυραννίδων αἴτιον αὐτῇ κατέστη, καὶ τῆς πρὸς Ἀθηναίους ἔχθρας.

Αἱ μὲν οὖν τυραννίδες ἡκμασαν κατὰ Πολυκράτην μάλιστα, καὶ τὸν ἀδελφὸν αὐτοῦ Συλοσῶντα· ἦν δ' ὁ μὲν καὶ τύχη καὶ δυνάμει λαμπρὸς, ὥστε καὶ θαλαττοκρατῆσαι· τῆς δ' εὐτυχίας αὐτοῦ σημείον τιθέασιν, ὅτι ῥίψαντος εἰς τὴν θάλατταν ἐπιτηδες τὸν δακτύλιον λίθου καὶ γλύμματος πολυτελοῦς, ἀνήνεγκε μικρὸν ὕστερον τῶν ἁλίων τις τὸν καταπιόντα ἰχθῦν αὐτόν· ἀνατμηθέντος δ' εὗρεθῇ ὁ δακτύλιος· πυθόμενον δὲ τοῦτο τὸν Αἰγυπτίων βασιλέα φασὶ μαντικῶς πως ἀποφθέγγασθαι, ὥς ἐν βραχεῖ καταστρέψει τὸν βίον εἰς οὐκ εὐτυχὲς τέλος ὁ τοσοῦτον ἐξηρημένος ταῖς εὐπραγίαις· καὶ δὴ καὶ

συμβῆναι τοῦτο· ληφθέντα γὰρ ἐξ ἀπάτης ὑπὸ τοῦ σατραπῆος τῶν Περσῶν κρεμασθῆναι. Τοῦτω συνεβίωσεν Ἀνακρέων, ὁ μελοποιὸς, καὶ δὴ καὶ πᾶσα ἡ ποίησις πλήρης ἐστὶ τῆς περὶ αὐτοῦ μνήμης. Ἐπὶ τούτου δὲ καὶ Πυθαγόραν ἱστοροῦσι φρυομένην ἰδόντα τὴν τυραννίδα, ἐκλιπεῖν τὴν πόλιν, καὶ ἀπελθεῖν εἰς Αἴγυπτον καὶ Βαβυλῶνα, φιλομαθίας χάριν. Ἐπανιόντα δ' ἐκεῖθεν, ὁρῶντα ἔτι συμμαχουσαν τὴν τυραννίδα· πλεύσαντα εἰς Ἰταλίαν, ἐκεῖ διατελέσαι τὸν βίον. Περὶ Πολυκράτους μὲν ταῦτα.

Συλοσῶν δ' ἀπελείφθη μὲν ἰδιώτης ὑπὸ τοῦ ἀδελφοῦ. Δαρείῳ δὲ τῷ Ὑστάσπεως χαρισάμενος ἐσθῆτα, ἧς ἐπεθύμησεν ἐκεῖνος φοροῦντα ἰδὼν (οὐπω δὲ ἐβασίλευε τότε) βασιλεύσαντος ἀντέλαβε δῶρον, τὴν τυραννίδα. Πικρῶς δ' ἤρξεν, ὥστε καὶ ἐλείπανδρῃσεν ἡ πόλις· καὶ ἐκεῖθεν ἐκπεσεῖν συνέβη τὴν παροιμίαν·

Ἐκῆτι Συλοσῶντος εὐρυχωρίη.

Ἀθηναῖοι δὲ πρότερον μὲν πέμψαντες στρατηγὸν Περικλέα, καὶ σὺν αὐτῷ Σοφοκλέα, τὸν ποιητὴν, πολιορκίᾳ κακῶς διέθηκαν ἀπειθοῦντας τοὺς Σαμίους· ὕστερον δὲ καὶ κληρούχους ἔπεμψαν δισχιλίους ἐξ ἑαυτῶν, ὧν ἦν καὶ Νεοκλῆς, ὁ Ἐπικούρου τοῦ φιλοσόφου πατήρ, γραμματοδιδάσκαλος, ὧς φασι· καὶ δὴ καὶ τραφῆναι φασιν ἐνθάδε, καὶ ἐν Τέῳ, καὶ ἐφηβεῦσαι Ἀθήνησι· γενέσθαι δ' αὐτῷ συνέφηβον Μένανδρον, τὸν κωμικόν· Σάμιος δ' ἦν καὶ Κρεώφυλος, ὃν φασι δεξάμενον ξενίᾳ ποτὲ Ὀμη-

ρον, λαβεῖν δῶρον τὴν ἐπιγραφὴν τοῦ ποιήματος, ὃ καλοῦσιν Οἰχαλίας ἄλωσιν. Καλλίμαχος δὲ τοῦναντίον ἐμφαίνει δι' ἐπιγράμματός τινος, ὡς ἐκείνου μὲν ποιήσαντος, λεγομένου δ' Ὀμήρου διὰ τὴν λεγομένην ξενίαν.

Τοῦ Σαμίου πόνος εἰμὶ, δόμῳ ποτὲ θεῖον Ὀμηρον
Δεξαμένου · κλαίω δ' Εὐρύτον, ὅσσ' ἔπαθεν,

Καὶ ξανθὴν Ἰόλειαν. Ὀμήρειον δὲ καλεῖμαι

Γράμμα · Κρεωφύλῳ, Ζεῦ φίλε, τοῦτο μέγα.

Τινὲς δὲ διδάσκαλον Ὀμήρου τοῦτόν φασιν · οἱ δ' οὐ τοῦτον, ἀλλ' Ἀριστέαν τὸν Προκοπνησίον.

Παράκειται δὲ τῇ Σάμῳ νῆσος ἡ Ἰκαρία, ἀφ' ἧς τὸ Ἰκάριον πέλαγος. Αὕτη δ' ἐπώνυμός ἐστιν Ἰκάρου, παίδος τοῦ Δαιδάλου, ὃν φασι τῷ πατρὶ κοινωνήσαντα τῆς φυγῆς, ἥνίκα ἀμφοτέρω περωθέντες ἐπῆσαν ἐκ Κρήτης, πεσεῖν ἐνθάδε, μὴ κρατήσαντα τοῦ δρόμου · μετεωρισθέντι γὰρ πρὸς τὸν ἥλιον ἐπὶ πλεόν, περιόρῳηναι τὰ πτερὰ, τακέντος τοῦ κηροῦ. Τριακοσίων δ' ἐστὶ τὴν περίμετρον σταδίων ἡ νῆσος ἅπασα, καὶ ἀλίμενος, πλὴν ὑφόρμων, ὧν ὁ κάλλιστος Ἰστοὶ λέγονται · ἄκρα δ' ἐστὶν ἀνατείνουσα πρὸς ζέφυρον. Ἔστι δὲ καὶ Ἀρτέμιδος ἱερὸν, καλούμενον Ταυροπόλιον, ἐν τῇ νήσῳ, καὶ πολισμάτιον Οἰνὸν, καὶ ἄλλο Δράκανον, δμώνυμον τῇ ἄκρᾳ, ἐφ' ἣ ἰδρύεται, πρόσορμον ἔχον · ἡ δὲ ἄκρα διέχει τῆς Σαμίων ἄκρας, τῆς Κανθαρίου καλουμένης, ὀγδοήκοντα σταδίους, ὅπερ ἐστὶν ἐλάχιστον διάστημα τὸ μεταξὺ. Νυνὶ μέντοι λειπανδροῦσαν Σάμισι νέμονται τὰ πολλὰ βοσκημάτων χάριν.

Μετὰ δὲ τὸν Σάμιον πορθμὸν, τὸν πρὸς Μυ-
 κᾶλῃ, πλέουσιν εἰς Ἐφεσον ἐν δεξιᾷ ἐστὶν ἡ Ἐφεσίων
 παραλία· μέρος δέ τι ἔχουσιν αὐτῆς καὶ οἱ Σάμιοι.
 Πρῶτον δ' ἐστὶν ἐν τῇ παραλίᾳ τὸ Πανιώνιον, τρισὶ
 σταδίοις ὑπερκείμενον τῆς θαλάσσης, ὅπου τὰ Παν-
 ιώνια, κοινὴ πανήγυρις τῶν Ἰώνων, συντελεῖται τῷ
 Ἑλικωνίῳ Ποσειδῶνι καὶ Θυσία· ἱερῶνται δὲ Πριη-
 νεῖς· εἴρηται δὲ περὶ αὐτῶν ἐν τοῖς Πελοποννησια-
 νοῖς. Εἴτα Νεάπολις, ἥ πρότερον μὲν ἦν Ἐφεσίων,
 νῦν δὲ Σαμίων, διαλλαξαμένων πρὸς τὸ Μαραθήσιον,
 τὸ ἐγγυτέρω πρὸς τὸ ἁπωτέρω· εἴτα Πύγεια πολί-
 χνιον, ἱερὸν ἔχον Ἀρτέμιδος Μουνυχίας, ἵδρυμα
 Ἀγαμέμνονος, οἰκούμενον ὑπὸ μέρος τῶν ἐκείνου
 λαῶν· πυγαλίας γὰρ τινος καὶ γενέσθαι, καὶ κλη-
 θῆναι· κάμνοντας δ' ὑπὸ τοῦ πάθους καταμεῖναι,
 καὶ τυχεῖν οἰκείου τοῦδε τοῦ ὀνόματος τὸν τόπον.
 Εἴτα λιμὴν Πάνορμος καλούμενος, ἔχων ἱερὸν τῆς
 Ἐφεσίας Ἀρτέμιδος· εἴθ' ἡ πόλις. Ἐν δὲ τῇ αὐτῇ
 παραλίᾳ μικρὸν ὑπὲρ τῆς θαλάττης ἐστὶ καὶ ἡ Ὀρ-
 τυγία, διαπρεπὲς ἄλσος παντοδαπῆς ὕλης, κυπα-
 ρίτιου δὲ τῆς πλείστης. Διαφθρεῖ δὲ ὁ Κέγχριος πο-
 ταμός, οὗ φασι νίψασθαι τὴν Αἰτῶ μετὰ τὰς ὠδί-
 νας. Ἐνταῦθα γὰρ μυθεύουσι τὴν λοχείαν καὶ τὴν
 τροφὸν, τὴν Ὀρτυγίαν, καὶ τὸ ἄδυτον, ἐν ᾧ ἡ λο-
 χεία, καὶ τὴν πλησίον ἐλαίαν, ἥ πρῶτον ἐπαναπαύ-
 σασθαι φασι τὴν θεὸν ἀπολυθεῖσαν τῶν ὠδίνων
 ὅτε κείται δὲ τοῦ ἄλσους ὄρος, ὁ Σολμισσός, ὅποι-
 στάντας φασὶ τοὺς Κουρῆτας τῷ ψόφῳ τὴν Ἥραν
 τῶν ὀπλων ἐκπλῆξαι, ζηλοτύπως ἐφεδρεύουσιν, καὶ

λαθεῖν συμπράξαντας τὴν λοχείαν τῇ Ἀθητοῖ. Ὀντων δ' ἐν τῇ τόπῳ πλειόνων ναῶν, τῶν μὲν ἀρχαίων, τῶν δ' ὕστερον γενομένων, ἐν μὲν τοῖς ἀρχαίοις ἀρχαῖά ἐστι ξόανα, ἐν δὲ τοῖς ὕστερον σκολιὰ ἔργα· ἢ μὲν Ἀθητῶ, σκῆπτρον ἔχουσα, ἢ δ' Ὀρτυγία παρέστηκεν, ἑκατέρᾳ τῇ χειρὶ παιδίον ἔχουσα. Πανηγυρις δ' ἐνταῦθα συντελεῖται κατ' ἔτος· ἔθει δὲ τινι οἱ νέοι φιλοκαλοῦσι, μάλιστα περὶ τὰς ἐνταῦθα εὐοχίας λαμπρυνόμενοι· τότε δὲ καὶ τῶν Κουρήτων ἀρχεῖον συνάγει συμπόσια, καὶ τινὰς μυστικὰς θυσίας ἐπιτελεῖ.

Τὴν δὲ πόλιν ὥκουν μὲν Κῦρξ τε καὶ Λέλεγες· ἐκβαλὼν δ' ὁ Ἄνδροκλος τοὺς πλείστους, ὥκισεν ἐκ τῶν συνελθόντων αὐτῷ περὶ τὸ Ἀθήναιον καὶ τὴν Ἰπέλαιον, προσπεριλαβὼν καὶ τῆς περὶ τὸν Κορησσὸν παρωρείας. Μέχρι μὲν δὴ τῶν κατὰ Κροῖσον οὕτως ὥκέιτο· ὕστερον δ' ἀπὸ τῆς παρωρείου καταβάντες, περὶ τὸ νῦν ἱερὸν ὥκησαν μέχρι Ἀλεξιάνδρου. Λυσίμαχος δὲ τὴν νῦν πόλιν τειχίσας, ἀηδῶς τῶν ἀνθρώπων μεθισταμένων, τηρήσας καταρξάκτην ὄμβρον, συνήργησε καὶ αὐτὸς, καὶ τοὺς ῥινοῦχους ἐνέφραξεν, ὥστε κατακλῦσαι τὴν πόλιν· οἱ δὲ μετέστησαν ἄσμενοι. Ἐκάλεσε δὲ Ἀρσινόην ἀπὸ τῆς γυναικὸς τὴν πόλιν· ἐπεκράτησε μέντοι τὸ ἀρχαῖον ὄνομα. Ἦν δὲ γερουσία καταγραφομένη· τοῦτοις δὲ συνήεσαν οἱ ἐπὶ κλητοὶ καλούμενοι· καὶ διώκουν πάντα.

Τὸν δὲ νεὼν τῆς Ἀρτέμιδος πρῶτος μὲν Χερσίφρων ἡρχιτεκτόνησεν, εἴτ' ἄλλος ἐποίησε μείζω· ὥς

δὲ τοῦτον Ἡρόστρατός τις ἐνέπρησεν, ἄλλον ἀμείνω κατεσκεύασαν, συνενέγκαντες τὸν τῶν γυναικῶν κόσμον, καὶ τὰς ἰδίας οὐσίας, διαθέμενοι δὲ καὶ τοὺς προτέρους κίονας· τούτων δὲ μαρτυρία ἐστὶ τὰ γενηθέντα τότε ψηφίσματα· ἅπερ ἄγνοοῦντά φησιν ὁ Ἀρτεμίδωρος τὸν Ταυρομενίτην Τίμαιον, καὶ ἄλλως βάσκανον ὄντα, καὶ συκοφάντην (διὸ καὶ Ἐπιτίμαιον κληθῆναι) λέγειν, ὥς ἐκ τῶν Περσικῶν παρακαταθιγῶν ἐποίησαντο τοῦ ἱεροῦ τὴν ἐπισκευήν· οὔτε δὲ ὑπάρξαι παρακαταθήκας τότε, εἴτε ὑπῆρξαν, συνεμπεπρῆσθαι τῷ ναῷ· μετὰ δὲ τὴν ἔμπροσιν τῆς ὀροφῆς ἠφανισμένης, ἐν ὑπαίθρῳ τῷ σηκῷ τινὰ ἂν ἐθέλῃσαι παρακαταθήκην κειμένην ἔχειν. Ἀλέξανδρον δὴ τοῖς Ἐφεσίοις ὑποσχέσθαι τὰ γεγονότα καὶ τὰ μέλλοντα ἀναλώματα, ἐφ' ᾧ τε τὴν ἐπιγραφὴν αὐτὸν ἔχειν· τοὺς δὲ μὴ ἐθέλῃσαι· πολὺ μᾶλλον οὐκ ἂν ἐθέλῃσαντας ἐξ ἱεροσυλίας καὶ ἀποστερήσεως φιλοδοξεῖν· ἐπαινεῖ τε τὸν εἰπόντα τῶν Ἐφεσίων πρὸς τὸν βασιλέα, ὥς οὐ πρόπει θεῷ· θεοῖς ἀναθήματα κατασκευάζειν.

Μετὰ δὲ τὴν τοῦ νεῷ συντέλειαν, ὃν φησιν εἶναι Χειροκράτους ἔργον· (τοῦ δ' αὐτοῦ καὶ τὴν Ἀλεξανδρείας κτίσιν) τὸν δ' αὐτὸν ὑποσχέσθαι Ἀλεξάνδρῳ τὸν Ἀθῶ διασκευάσειν εἰς αὐτὸν, ὥσαντι ἐκ προχοῦ τινὸς εἰς φιάλην καταχέοντα σπονδὴν, ποιήσαντα πόλεις δύο, τὴν μὲν ἐκ δεξιῶν τοῦ ὄρους, τὴν δ' ἐν ἀριστερᾷ, ἀπὸ δὲ τῆς ἐτέρας εἰς τὴν ἐτέραν ῥέοντι ποτάμῳ. Μετὰ δ' οὖν τὸν νεῶν τὸ τῶν ἄλλων ἀναθημάτων πλῆθος εὐρέσθαι τῇ ἐκτιμήσει τῶν δη-

μιουργῶν· τὸν δὲ δὴ βωμὸν εἶναι τῶν Πραξιτέλους ἔργων ἅπαντα σχεδόν τι πλήρη. Ἡμῖν δ' ἐδείκνυτο καὶ τῶν Θράσωνός τινα, οὔπερ καὶ τὸ Ἐκατήσιόν ἐστι καὶ ἡ κρήνη· Πηνελόπεια καὶ ἡ πρεσβῦτις ἡ Εὐρύκλεια. Ἰερέας δ' εὐνούχους εἶχον, οὓς ἐκάλουν Μεγαλοβύζους, καὶ ἀλλαχόθεν μετιόντες αἰεὶ τινὰς ἀξιούς τῆς τοιαύτης προστασίας· καὶ ἦγον ἐν τιμῇ μεγάλῃ· συνιεῖσθαι δὲ τούτοις ἐχρῆν παρθένους. Νυνὶ δὲ τὰ μὲν φυλάττεται τῶν νομίμων, τὰ δ' ἤττον. Ἄσυλον δὲ μένει τὸ ἱερὸν καὶ νῦν, καὶ πρότερον· τῆς δ' ἄσυλίας τοὺς ὅρους ἀλλαγῆναι συνέβη πολλάκις· Ἀλεξάνδρου μὲν ἐπὶ στάδιον ἐκτείναντος· Μιθριδάτου δὲ τόξευμα ἀφέντος ἀπὸ τῆς γωνίας τοῦ κεράμου καὶ δόξαντος ὑπερβαλέσθαι μικρὰ τὸ στάδιον· Ἀντωνίου δὲ διπλασιάσαντος τοῦτο, καὶ συμπεριλαβόντος τῇ ἄσυλίᾳ μέρος τι τῆς πόλεως, ἐφάνη δὲ τοῦτο βλαβερόν, καὶ ἐπὶ τοῖς κακούργοις ποιοῦν τὴν πόλιν, ὥστ' ἠκύρωσεν ὁ Σεβαστὸς Καῖσαρ.

Ἐχει δ' ἡ πόλις καὶ νεώρια καὶ λιμένα· βραχύστομον δ' ἐποίησαν οἱ ἀρχιτέκτονες, συνεξαπατηθέντες τῷ κελεύσαντι βασιλεῖ. Οὗτος δ' ἦν Ἀτταλος, ὁ Φιλάδελφος. Οἰηθεὶς γὰρ οὗτος, βαθὺν τὸν εἰσπλουν ὀλκάσι μεγάλαις ἔσεσθαι, καὶ αὐτὸν τὸν λιμένα τεναγώδη ὄντα πρότερον, διὰ τὰς ἐκ τοῦ Καῦστρου προσχώσεις, εἰς παραβληθῆναι χῶμα τῷ στόματι, πλατεῖ τελέως ὄντι, ἐκέλευσε γενέσθαι τὸ χῶμα. Συνέβη δὲ τούναντίον. Ἐντὸς γὰρ ἡ χοῦς εἰργομένη, τεναγίζειν μᾶλλον ἐποίησε τὸν λιμένα σύμπαντα μέχρι τοῦ στόματος· πρότερον δ' ἱκανῶς

αἱ πλημμυρίδες καὶ ἡ παλίρροια τοῦ πελάγους ἀφῆ-
ρει τὴν χοῦν, καὶ ἀνέσπα πρὸς τὸ ἐκτός. Ὁ μὲν οὖν
λιμὴν τοιοῦτος. Ἡ δὲ πόλις τῇ πρὸς τὰ ἄλλα εὐ-
καιρία τῶν τόπων αὖξεται καθ' ἐκάστην ἡμέραν, ἐμ-
πόριον οὕσα μέγιστον τῶν κατὰ τὴν Ἀσίαν τὴν ἐν-
τός τοῦ Ταύρου.

Ἄνδρες δ' ἀξιόλογοι γεγονόνασιν ἐν αὐτῇ· τῶν
μὲν παλαιῶν Ἡράκλειτός τε, ὁ σκοτεινὸς καλούμε-
νος, καὶ Ἑρμόδωρος· περὶ οὗ ὁ αὐτὸς οὗτός φησιν·
Ἄξιον Ἐφεσίοις ἡβηδὸν ἀπάγξασθαι, οἵτινες Ἑρ-
μόδωρον ἄνδρα ἐωῦτῶν ὀνήϊστον ἐξέβαλον, φάντες,
Ἡμέων μηδεὶς ὀνήϊστος ἔστω· εἰ δὲ μὴ, ἄλλη τε καὶ
μετ' ἄλλων. Δοκεῖ δ' οὗτος ὁ ἀνὴρ νόμους τινὰς
Ῥωμαίοις συγγράφαι. Καὶ Ἰππώναξ δ' ἔστιν ὁ ποι-
ητὴς ἐξ Ἐφέσου, καὶ Παρόράσιος ὁ ζωγράφος καὶ
Ἀπελλῆς. Τῶν δὲ νεωτέρων Ἀλέξανδρος ῥήτωρ, ὁ Λύ-
χνος προσαγορευθεὶς, ὃς καὶ ἐπολιτεύσατο, καὶ συν-
έγραψεν ἱστορίαν, καὶ ἔπη κατέλιπεν, ἐν οἷς τὰ τε
οὐράνια διατίθεται, καὶ τὰς ἡπείρους γεωγραφεῖ,
καθ' ἐκάστην ἐκδοὺς ποιήματα.

Μετά δὲ τὴν ἐκβολὴν τοῦ Καῦστρου λίμνη ἐστὶν
ἐκ τοῦ πελάγους ἀναχεομένη· καλεῖται δὲ Σελινου-
σία· καὶ ἐφεξῆς ἄλλη σύρρους αὐτῇ, μεγάλας ἔχου-
σαι προσόδους· ὥς οἱ βασιλεῖς μὲν, ἱερὰς οὕσας,
ἀφείλοντο τὴν Θεόν· Ῥωμαῖοι δ' ἀπέδωσαν· πάλιν
δ' οἱ δημοσιῶναι βιασάμενοι περιέστησαν εἰς ἐαν-
τούς τὰ τέλη· πρεσβεύσας δὲ ὁ Ἀρτεμίδωρος, ὥς φη-
σι, τὰς τε λίμνας ἀπέλαβε τῇ Θεῷ· καὶ τὴν Ἡρα-
κλεῶτιν ἀφισταμένην ἐξενίκησε κριθεὶς ἐν Ῥώμῃ·

ἀντὶ δὲ τούτων εἰκόνα χρυσῇν ἀνέστησεν ἡ πύλις ἐν τῷ ἱερῷ. Τῆς δὲ λίμνης ἐν τῷ κοιλοτάτῳ βασιλέως ἐστὶν ἱερὸν· φασὶ δ' Ἀγαμέμνωνος ἰδρυμα.

Εἷτα τὸ Γαλλήσιον ὄρος καὶ ἡ Κολοφῶν, πόλις Ἰωνικὴ, καὶ τὸ πρὸ αὐτῆς ἄλσος τοῦ Κλαρίου Ἀπόλλωνος, ἐν ᾧ καὶ μαντεῖον ἦν ποτε παλαιόν. Λέγεται δὲ Κάλχας ὁ μάντις μετ' Ἀμφιλόχου τοῦ Ἀμφιαράου κατὰ τὴν ἐκ Τροίας ἐπάνοδον περὶ δεῦρο ἀφικέσθαι· περιτυχὼν δ' ἑαυτοῦ κρείττονι μάντει κατὰ τὴν Κλάρον, Μόψῳ τῷ Μαντοῦς, τῆς Τειρεσίου θυγατρὸς, διὰ λύπην ἀποθανεῖν. Ἡσίοδος μὲν οὖν οὕτω πως διασκευάζει τὸν μῦθον· προτεῖναι γάρ τι τοιοῦτο τῷ Μόψῳ τὸν Κάλχαντα·

Θαῦμά μ' ἔχει κατὰ θυμὸν, ὅσους ἐρινειὸς ὀλύνθους

Οὗτος ἔχει, μικρὸς περ ἐὼν, εἵποις ἂν ἀριθμὸν
τὸν δ' ἀποκρίνασθαι·

Μύριοί εἰσιν ἀριθμὸν, ἅτ' αὖ μέτρον γε μέδιμνος·
Εἷς δὲ περισσεύει, τὸν ἐπελθέμεν οὐκ ἂν δύναιο.
Ὡς φάτο· καὶ σφιν ἀριθμὸς ἐτήτυμος εἶδετο
μέτρον.

Καὶ τότε δὴ Κάλχανθ' ὕπνος θανάτοιο κάλυψε. Φερεκύδης δὲ φησιν, ὅν προβαλεῖν ἔγκυον τὸν Κάλχαντα, καὶ ἐρωτῆσαι, πόσους ἔχει χοίρους· τὸν δ' εἰπεῖν, ὅτι τρεῖς, ὧν ἓνα θῆλυ· ἀληθεύσαντος δ' ἀποθανεῖν ὑπὸ λύπης. Οἱ δὲ τὸν μὲν Κάλχαντα προβαλεῖν τὴν ὕν φασι· τὸν δὲ, ἐρινεόν· καὶ τὸν μὲν εἰπεῖν τὰ ληθές, τὸν δὲ μὴ· ἀποθανεῖν δὲ ὑπὸ λύπης καὶ κατὰ τι λόγιον. Λέγει δ' αὐτὸ Σοφοκλῆς ἐν

Ἑλένης ἀπαιτήσῃ, ὥς εἰμαρμένον εἶη ἀποθανεῖν, ὅταν κρείττονι ἑαυτοῦ μάντει περιτύχῃ· οὗτος δὲ καὶ εἰς Κιλικίαν μεταφέρει τὴν ἔριν, καὶ τὸν θάνατον τοῦ Κάλχαντος. Τὰ μὲν παλαιὰ τοιαῦτα.

Ἐκτίσαντο δὲ ποτε καὶ ναυτικὴν ἀξιόλογον δύναμιν Κολοφῶνιοι καὶ ἱππικὴν, ἐν ἣ τσοσούτον διέφερον τῶν ἄλλων, ὥσθ', ὅπου ποτὲ ἐν τοῖς δυσκαταλύτοις πολέμοις τὸ ἱππικὸν τῶν Κολοφωνίων ἐπικουρήσειε, λύεσθαι τὸν πόλεμον· ἀφ' οὗ καὶ τὴν παροιμίαν ἐκδοθῆναι τὴν λέγουσαν· Τὸν Κολοφῶνα ἐπέθηκεν, ὅταν τέλος ἐπιτεθῇ βέβαιον τῷ πράγματι. Ἄνδρες δ' ἐγένοντο Κολοφῶνιοι τῶν μνημονευμένων, Μίμνερος ἀνλητῆς ἅμα καὶ ποιητῆς ἐλεγείας· καὶ Ξενοφάνης, ὁ φυσικὸς, ὁ τοὺς σίλλους ποιήσας διὰ ποιημάτων· λέγει δὲ Πίνδαρος καὶ Πολύμναστόν τινα τῶν περὶ τὴν μουσικὴν ἐλλογίμων·

Φθέγμα μὲν πάγκοινον ἔγνω-

κας Πολυμνάστου Κολοφωνίου ἀνδρός· καὶ Ὅμηρον δὲ τινες ἐντεῦθεν εἶναί φασιν. Εὐθυπλοία μὲν οὖν ἐβδομήκοντα στάδιοι εἰσιν ἐξ Ἐφέσου· ἐγκολπίζοντι δὲ ἑκατὸν καὶ εἴκοσι.

Μετά δὲ Κολοφῶνα ὄρος Κορύκιον, καὶ νησίον ἱερὸν Ἀρτέμιδος, εἰς ὃ διανηχομένης τίκτειν τὰς ἐλάφους πεπιστεύκασιν. Εἵτα Λέβεδος, διέχουσα Κολοφῶνος ἑκατὸν καὶ εἴκοσι σταδίους· ἐνταῦθα τῶν περὶ τὸν Διόνυσον τεχνιτῶν ἡ σύνοδος καὶ κατοικία τῶν ἐν Ἰωνίᾳ μέχρι Ἑλλησπόντου, ἐν ἣ πανήγυρις τε καὶ ἀγῶνες κατ' ἔτος συντελοῦνται τῷ Διονύσῳ. Ἐν Τέῳ δὲ ὤκουν πρότερον τῇ ἐφεξῆς πόλει τῶν Ἰω-

νων· ἐμπεσοῦσης δὲ στάσεως, εἰς Ἐφεσον κατέφυγον. Αἰτάλου δ' εἰς Μυόννησον αὐτοὺς καταστήσαντος μεταξὺ Τέως καὶ Λεβέδου, πρεσβεύονται Τηῖοι, δεόμενοι Ῥωμαίων, μὴ περιῦδεῖν ἐπιτειχιζομένην σφίσι τὴν Μυόννησον· οἱ δὲ μετέστησαν εἰς Λεβέδον, δεξαμένων τῶν Λεβεδίων ἀσμένως διὰ τὴν κατέχουσαν αὐτοὺς ὀλιγανδρίαν. Καὶ Τέως δὲ Λεβέδου διέχει ἑκατὸν ἑκκοσι στάδια. Μεταξὺ δὲ νῆσος Ἀσπίς· οἱ δ' Ἀρκόννησον καλοῦσι· καὶ ἡ Μυόννησος δὲ ἐφ' ὕψους χερσόνησιάζοντος κατοικεῖται.

Καὶ ἡ Τέως δὲ ἐπὶ χερσόνησῳ ἴδρυνται, λιμένα ἔχουσα· ἔνθεν δ' ἐστὶν Ἀνακρέων, ὁ μελοποιὸς, ἐφ' οὗ Τηῖοι, τὴν πόλιν ἐκλιπόντες, εἰς Ἀβδηρα ἀπώκησαν, Θρακίαν πόλιν, οὗ φέροντες τὴν τῶν Περσῶν ὕβριν· ἀφ' οὗ καὶ τοῦτ' εἴρηται.

Ἀβδηρα, καλὴ Τηῖων ἀποικία.

Πάλιν δ' ἐπανῆλθόν τινες αὐτῶν χρόνῳ ὕστερον· εἴρηται δὲ καὶ περὶ Ἀπελλίκοντος, ὅτι Τηῖος ἦν καὶ κείνος· γέγονε δὲ καὶ συγγραφεὺς Ἐκαταῖος ἐκ τῆς αὐτῆς πόλεως. Ἔστι καὶ ἄλλος λιμὴν ὁ πρόσβορος ἀπὸ τριάκοντα σταδίων τῆς πόλεως, Χερσόναϊδα.

Εἴτα Χαλκιδεῖς, καὶ ὁ τῆς Χερσόνησου ἰσθμὸς τῆς Τηῖων καὶ Ἐρυθραίων· ἐντὸς μὲν οὖν τοῦ ἰσθμοῦ οἰκοῦσιν οὗτοι· ἐπ' αὐτῷ δὲ τῷ ἰσθμῷ Τηῖοι καὶ Κλαζομένιοι· τὸ μὲν γὰρ νότιον τοῦ ἰσθμοῦ πλευρὸν ἔχουσι Τηῖοι, τοὺς Χαλκιδεᾶς· τὸ δὲ πρόσβορον Κλαζομένιοι, καθὸ συνάπτουσι τῇ Ἐρυθραίᾳ. Κεῖται δ' ὑπόκρημνος ὁ τόπος ἐπὶ τῇ ἀρχῇ τοῦ ἰσθμοῦ, ἐντὸς μὲν ἀπολαμβάνων τὴν Ἐρυθραίαν, ἐκτὸς δὲ

τὴν τῶν Κλαζομενίων. Ὑπέρκειται δὲ τῶν Χαλκιδέων ἄλσος καθιερωμένον Ἀλεξάνδρῳ, τῷ Φιλίππου· καὶ ἁγὼν ἀπὸ τοῦ κοινοῦ τῶν Ἰώνων Ἀλεξάνδρεια καταγγέλλεται, συντελούμενος ἐνταῦθα. Ἡ δ' ὑπερβασίς τοῦ ἰσθμοῦ, τοῦ ἀπο τοῦ Ἀλεξανδρείου καὶ τῶν Χαλκιδέων μέχρι τοῦ ὑποκρήμνου πεντήκοντά εἰσι στάδιοι· ὁ δὲ περίπλους πλείους, ἢ χίλιοι. Κατὰ μέσον δὲ που τὸν περίπλου αἱ Ἐρυθραὶ, πόλις Ἰωνικῇ, λιμένα ἔχουσα, καὶ νησίδας προκειμένας τέταρτας Ἴππους καλουμένας. Πρὶν δ' ἐλθεῖν ἐπὶ τὰς Ἐρυθρὰς, πρῶτον μὲν γ' Ἐραι πολίχνιον ἔστι Τηϊών.

Εἴτα Κώρυκος ὄρος ὑψηλόν, καὶ λιμὴν ὑπ' αὐτῷ Κασύστης, καὶ ἄλλος Ἐρυθρᾶς λιμὴν καλούμενος, καὶ ἐφεξῆς πλείους ἕτεροι. Φασὶ δὲ, τὸν παράπλου τοῦ Κωρυκου πάντα ληστήριον ὑπάρχει τῶν Κωρυκαίων καλουμένων, εὗραμένων τρόπον καινὸν τῆς ἐπιβουλῆς τῶν πλοῦζομένων· κατεσπαρμένους γὰρ ἐν τοῖς λιμέσι τοῖς καθορμιζομένοις ἐμπόροις προσφοιτᾶν καὶ ὠτακουστέϊν, τί φέροιεν, καὶ ποῦ πλείοιεν· εἴτα συνελθόντας ἀναχθεῖσι τοῖς ἀνθρώποις ἐπιτίθεσθαι καὶ καθαρπάζειν· ἅψ' οὗ δὴ πάντα τὸν πολυπράγμονα, καὶ κατακοῦειν ἐπιχειροῦντα τῶν λάθρα καὶ ἐν ἀπορρήτῳ διαλεγομένων, Κωρυκαῖον καλοῦμεν· καὶ ἐν παροιμίᾳ φασί·

Τοῦ δ' ἄρ' ὁ Κωρυκαῖος ἠκροάζετο,
ὅταν δοκῇ τις πράττειν δι' ἀπορρήτων, ἢ λαλεῖν, μὴ
λανθάνη δὲ διὰ τοὺς κατασκοποῦντας, καὶ φιλοπευστοῦντας τὰ μὴ προσήκοντα.

Μετὰ δὲ Κώρυκον Ἀλόνησος νησίον· εἴτα τὸ

Ἀργεννον, ἄκρα τῆς Ἐρυθραίας, πλησιάζουσα μά-
λιστα τῷ Χίῳ Ποσειδίῳ, ποιοῦντι πορθμὸν ὅσον
ἐξήκοντα σταδίων. Μεταξὺ δὲ τῶν Ἐρυθρῶν καὶ τοῦ
ὑποκρήνου Μίμας ἐστὶν ὄρος ὑψηλὸν, εὖθρον,
πολύδενδρον· εἴτα κόμη Κυβελία καὶ ἄκρα Μέλαι-
να καλουμένη, μύλων ἔχουσα λατόμιον.

Ἐκ δ' Ἐρυθρῶν Σίβυλλά ἐστιν ἔνθους καὶ
μαντικὴ γυνὴ τῶν ἀρχαίων τις· κατ' Ἀλέξανδρον δὲ
ἄλλη ἦν τὸν αὐτὸν τρόπον μαντικὴ, καλουμένη Ἀθη-
ναῖς, ἐκ τῆς αὐτῆς πόλεως· καὶ καθ' ἡμᾶς Ἡρακλεί-
δης Ἡρόφιλος ἰατρός, συσχολαστὴς Ἀπολλωνίου τοῦ
Μυός.

Ἡ δὲ Χίος τὸν μὲν περίπλου ἐστὶ σταδίων ἐν-
νακοσίῳ παρὰ γῆν φερομένῳ· πόλιν δ' ἔχει εὐλίμε-
νον καὶ ναύσταθμον ναυσὶν ὀγδοήκοντα. Ἐν δὲ τῷ
περίπλῳ δεξιὰν τὴν νῆσον ἔχοντι ἀπὸ τῆς πόλεως,
πρῶτον μὲν ἐστὶ τὸ Ποσειδίου, εἴτα Φάναι, λιμὴν
βαθὺς, καὶ νεὼς Ἀπόλλωνος, καὶ ἄλσος φοινίκων·
εἴτα Νότιον, ὑφορμος αἰγιαλός· εἴτα Λαίους, καὶ
οὗτος ὑφορμος αἰγιαλός, ὅθεν εἰς τὴν πόλιν ἐξήκον-
τα σταδίων ἰσθμός· περίπλους δὲ τριακοσίῳ ἐξήκον-
τα, ὃν ἐπήλθομεν. Εἴτα Μέλαινα ἄκρα, καθ' ἣν τὰ
Ψύρα νῆσος ἀπὸ πεντήκοντα σταδίων τῆς ἄκρας
ὑψηλὴ, πόλιν ὁμώνυμον ἔχουσα· κύκλος δὲ τῆς νή-
σου τετταράκοντα στάδιοι. Εἴθ' ἡ Ἀριουσία χώρα,
τραχεῖα καὶ ἀλίμενος, σταδίων ὅσον τριακοσίῳ, οἷ-
νον ἄριστον φέρουσα τῶν Ἑλληνικῶν. Εἴτα τὸ Πε-
λιναῖον ὄρος ὑψηλότατον τῶν ἐν τῇ νήσῳ. Ἐχει δ'
ἡ νῆσος καὶ Λατόμιον μαρμαῶρου λίθου. Ἄνδρες δὲ

Χῖοι γεγόνασιν ἐλλόγιμοι, Ἴων τε ὁ τραγικός, καὶ Θεόπομπος ὁ συγγραφεὺς, καὶ Θεόκριτος ὁ σοφιστής· οὗτοι δὲ καὶ ἀντεπολιτεύσαντο ἀλλήλοις. Ἀμφισβητοῦσι δὲ καὶ Ὅμηρου Χῖοι, μαρτύριον μὲν τοὺς Ὀμηρίδας καλουμένους, ἀπὸ δὲ τοῦ ἐκείνου γένους, προχειρίζομενοι, ὧν καὶ Πίνδαρος μέμνηται

“Ὄθεν περ καὶ Ὀμηρίδαι

Ῥαπτῶν ἐπέων τὰ πόλλ’ αἰοιδοί.

Ἐκέκτηντο δὲ καὶ ναυτικόν ποτε Χῖοι, καὶ ἀνθήπιοντο τῆς κατὰ θάλατταν ἀρχῆς καὶ ἐλευθερίας. Ἐκ Χίου δ’ ἐς Λέσβον νότῳ τετρακόσιοί που στάδιοι.

Ἐκ δὲ τοῦ ἀποκρήμνου Χύτριόν ἐστι τόπος, ἐν ᾧ πρότερον ἵδρυντο Κλαζομεναί· εἴθ’ ἡ νῦν πόλις, νησίᾳ ἔχουσα προκείμενα ὀκτὼ γεωργοῦμενα. Κλαζομένιος δ’ ἦν ἀνὴρ ἐπιφανὴς Ἀναξαγόρας ὁ φυσικός, Ἀναξιμένους ὁμιλητὴς τοῦ Μιλησίου· διήκουσαν δὲ τούτου Ἀρχέλαος ὁ φυσικός, καὶ Εὐριπίδης ὁ ποιητής. Εἴθ’ ἱερὸν Ἀπόλλωνος καὶ θερμαὶ ὕδατα· καὶ ὁ Σμυρναίων κόλπος, καὶ ἡ πόλις.

Ἐξῆς δὲ ἄλλος κόλπος, ἐν ᾧ ἡ παλαιὰ Σμύρνα, ἀπὸ εἴκοσι σταδίων τῆς νῦν. Λυδῶν δὲ κατασπασάντων τὴν Σμύρναν, περὶ τετρακόσια ἔτη διετέλεσεν οἰκουμένη κωμηδόν· εἴτα ἀνήγειρεν αὐτὴν Ἀντίγονος, καὶ μετὰ ταῦτα Λυσίμαχος, καὶ νῦν ἔστι καλλίστη πασῶν· μέρος μὲν τι ἔχουσα ἐπ’ ὄρει τετειχισμένον, τὸ δὲ πλεόν ἐν πεδίῳ πρὸς τῷ λιμένι, καὶ πρὸς τῷ Μητρώῳ, καὶ πρὸς τῷ γυμνασίῳ. Ἔστι δ’ ἡ ὕμνοτομία διάφορος ἐπ’ εὐθειῶν εἰς δύναμιν· καὶ αἱ δύοις λιθόστρωτοι, στοαὶ τε μεγάλαι τετραγῶνοι,

ἐπίπεδοί τε, καὶ ὑπερῶοι· ἔστι δὲ καὶ βιβλιοθήκη καὶ τὸ Ὀμήρειον, στοὰ τετράγωνος, ἔχουσα νεῶν Ὀμήρου καὶ ξόανον· μεταποιοῦνται γὰρ καὶ οὗτοι διαφερόντως τοῦ ποιητοῦ· καὶ δὴ καὶ νόμισμά τι χαλκοῦν παρ' αὐτοῖς Ὀμήρειον λέγεται. Ῥεῖ δὲ πλησίον τοῦ τείχους ὁ Μέλῃς ποταμός. Ἔστι δὲ πρὸς τῇ ἄλλῃ κατασκευῇ τῆς πόλεως καὶ λιμὴν κλειστός. Ἐν δ' ἐλάττωμα τῶν ἀρχιτεκτόνων οὐ μικρὸν, ὅτι τὰς ὁδοὺς στορεννύντες, ὑπορρύσεις οὐκ ἔδωκαν αὐταῖς, ἀλλ' ἐπιπολάζει τὰ σκύβαλα, καὶ μάλιστα ἐν τοῖς ὄμβροις ἐπαφιεμένων τῶν παρασκευῶν. Ἐνταῦθα Δολοβέλλας Τρεβώνιον ἐκπολιορκήσας ἀνεῖλεν, ἓνα τῶν δολοφονησάντων Καίσαρα, τὸν θεόν, καὶ τῆς πόλεως παρέλυσεν πολλὰ μέρη.

Μετὰ δὲ Σμύρναν αἱ Λεῦκαι πολίχνιον, ὃ ἀπέστησεν Ἀριστόνικος μετὰ τὴν Ἀττάλου, τοῦ Φιλομήτορος, τελευτὴν, δοκῶν τοῦ γένους εἶναι τοῦ τῶν βασιλέων, καὶ διανοοῦμενος ἕως ἑαυτὸν ποιεῖσθαι τὴν ἀρχήν· ἐντεῦθεν μὲν οὖν ἐξέπεσεν ἡττηθεὶς ναυμαχία περὶ τὴν Κυμαίαν ὑπὸ Ἐφεσίων· εἰς δὲ τὴν μεσόγαιαν ἰὼν, ἠθροίσε διὰ ταχέων πλῆθος ἀπόρων τε ἀνθρώπων καὶ δούλων, ἐπ' ἐλευθερίᾳ κατακεκλημένων, οὓς Ἡλιοπολίτας ἐκάλεσε. Πρῶτον μὲν οὖν παρεισέπεσεν εἰς Θυάτειρα, εἴτ' Ἀπολλωνίδα ἔσχεν, εἴτ' ἄλλων ἐφίετο φρουρίων. Οὐ πολὺν δὲ διεγένετο χρόνον, ἀλλ' εὐθὺς αἱ τε πόλεις ἔπεμψαν πλῆθος, καὶ Νικομήδης ὁ Βιθυνὸς ἐπεκούρησε, καὶ οἱ τῶν Καππαδόκων βασιλεῖς. Ἐπειτα πρέσβεις Ῥωμαίων πέντε ἦγον, καὶ μετὰ ταῦτα στρατεία καὶ ὑπατος

Πόπλιος Κράσσος· καὶ μετὰ ταῦτα Μάρκος Πε-
πέρινας, ὅς καὶ κατέλυσε τὸν πόλεμον, ζωγραφίᾳ λαβὼν
τὸν Ἀριστογνικόν, καὶ ἀναπέμψας εἰς Ῥώμην. Ἐκεῖ-
νος μὲν οὖν ἐν τῷ δεσμωτηρίῳ κατέστρεψε τὸν βίον,
Περεπίριναν δὲ νόσος διέφθειρε, Κράσσος δὲ περὶ
Λεύκας, ἐπιθεμένων τινῶν, ἔπεσεν ἐν μάχῃ. Μάνιος
δὲ Ἀκύλλιος, ἐπελθὼν ὑπατος μετὰ δέκα πρεσβευ-
τῶν, διέταξε τὴν ἐπαρχίαν εἰς τὸ νῦν ἔτι συμφέρον
τῆς πολιτείας σχῆμα. Μετὰ δὲ Λεύκας Φώκαια ἐν
κόλπῳ. Περὶ δὲ ταύτης εἰρήκαμεν ἐν τῷ περὶ Μασ-
σαλίας λόγῳ. Εἰθ' οἱ ὅροι τῶν Ἰωνῶν καὶ τῶν Αἰ-
ολέων. Εἴρηται δὲ καὶ περὶ τούτων. Ἐν δὲ τῇ με-
σογαίᾳ τῆς Ἰωνικῆς παραλίας λοιπὰ ἐστὶ τὰ περὶ
τὴν ὁδὸν τὴν ἐξ Ἐφέσου μέχρι Ἀντιοχείας καὶ τοῦ
Μαιάνδρου. Ἔστι δὲ καὶ τὰ χωρία ταῦτα Λυδοῖς
καὶ Καρσὺν ἐπίμικτα καὶ τοῖς Ἑλλήσι.

Πρώτη δ' ἐστὶν ἐξ Ἐφέσου Μαγνησία, πόλις Αἰ-
ολίς, λεγομένη δὲ ἐπὶ Μαιάνδρῳ· πλησίον γὰρ αὐ-
τοῦ ἵδρυσται· πολὺ δὲ πλησιαίτερον ὁ Ληθαῖος ἐμ-
βάλλων εἰς τὸν Μαιάνδρον, τὴν δ' ἀρχὴν ἔχων ἀπὸ
Πακτύου, τοῦ τῶν Ἐφεσίων ὅρους· ἕτερος δ' ἐστὶ
Ληθαῖος ὁ ἐν Γορτύνη, καὶ ὁ περὶ Τρίκην, ἐφ' ᾧ ὁ
Ἀσκληπιὸς γεννηθῆναι λέγεται, καὶ ἔτι ἐν τοῖς Ἑ-
σπερίταις Αἰβύσι. Κεῖται δ' ἐν πεδίῳ, πρὸς ὄρει
καλουμένῳ Θώρακι ἢ πόλις, ἐφ' ᾧ σταυρωθῆναί φασι
Διαφίταν τὸν γραμματικόν, λοιδορήσαντα τοὺς βα-
σιλέας διὰ στίχου·

Πορφύρεοι μῶλωπες, ἀποφθιγνῆματα γάξης
Λυσιμῆχου, Λυδῶν ἄρχετε καὶ Φρυγίης.

Καὶ λόγιον δ' ἐκπεσεῖν αὐτῷ λέγεται, φυλάττεσθαι τὸν Θῶρακα.

Δοκοῦσι δ' εἶναι Μάγνητες Δελφῶν ἀπόγονοι, τῶν ἐποικησάντων τὰ Αἰδυμα ὄρη ἐν Θετταλίᾳ, περὶ ὧν φησιν Ἡσίοδος·

Ἦ οἷη Διδύμους ἱεροὺς ναίουσα κολωνοῦς,

Λωτίῳ ἐν πεδίῳ πολυβότρυος ἄντ' Ἀμύροιο,

Νίφατο Βοιβιάδος λίμνης πόδα παρθένος ἁδμής.
Ἐνταῦθα δ' ἦν καὶ τὸ τῆς Αἰνδυμῆνης ἱερὸν μητρὸς θεῶν· ἱερᾶσθαι δ' αὐτοῦ τὴν Θεμιστοκλέους γυναῖκα, οἱ δὲ θυγατέρα παραδιδόασι· νῦν δ' οὐκ ἔστι τὸ ἱερὸν, διὰ τὸ τὴν πόλιν εἰς ἄλλον μετακίεσθαι τόπον· ἐν δὲ τῇ νῦν πόλει τὸ τῆς Λευκοφρυγῆς ἱερὸν ἔστιν Ἀρτέμιδος, ὃ τῷ μὲν μεγέθει τοῦ ναοῦ καὶ τῷ πλήθει τῶν ἀναθημάτων λείπεται τοῦ ἐν Ἐφέσῳ· τῇ δ' εὐρυθμίᾳ καὶ τῇ τέχνῃ τῇ περὶ τὴν κατασκευὴν τοῦ σηκοῦ πολὺ διαφέρει· καὶ τῷ μεγέθει ὑπεραίρει πάντας τοὺς ἐν Ἀσίᾳ πλὴν δυοῖν, τοῦ ἐν Ἐφέσῳ, καὶ τοῦ ἐν Διδύμοις. Καὶ τὸ παλαιὸν δὲ συνέβη τοῖς Μάγνησιν ὑπὸ Τρηρῶν ἄρδην ἀναιρεθῆναι, Κιμμερικοῦ ἔθνους, εὐτυχίσαντος πολὺν χρόνον· τῷ δ' ἐξῆς ἔτει Μιλησίους κατασχεῖν τὸν τόπον. Καλλῖνος μὲν οὖν ὥς εὐτυχοῦντων ἔτι τῶν Μαγνήτων μέμνηται, καὶ κατορθούντων ἐν τῷ πρὸς Ἐφεσίους πολέμῳ. Ἀρχίλοχος δὲ ἤδη φαίνεται γνωρίζων τὴν γενομένην αὐτοῖς συμφορὰν·

Κλαίειν τὰ Θασίων, οὐ τὰ Μαγνήτων κακὰ·
ἐξ οὗ καὶ τὸ νεώτερον εἶναι τοῦ Καλλίνου τεκμαίρεσθαι πάρεστιν. Ἄλλης δὲ τινος ἐφόδου τῶν Κιμμερίων μέμνηται πρεσβυτέρας ὁ Καλλῖνος, ἐπ' ἂν φῇ·

Νῦν δ' ἐπὶ Κιμμερίων στρατὸς ἔρχεται ὀβριμο-
έργων·

ἐν ᾗ τὴν Σάρδεων ἄλωσιν δηλοῖ.

Ἄνδρες δ' ἐγένοντο γνώριμοι Μάγνητες, Ἑγη-
σίας τε ὁ ῥήτωρ, ὃς ἤρξε μάλιστα τοῦ Ἀσιανοῦ λε-
γομένου ζήλου, παραφθείρας τὸ καθεστηκὸς ἔθος
τὸ Ἀττικόν· καὶ Σῆμος ὁ μελοποιὸς, καὶ αὐτὸς πα-
ραφθείρας τὴν τῶν προτέρων μελοποιῶν ἀγωγὴν,
καὶ τὴν Σιμωνίδειαν εἰσαγαγών· καθάπερ ἔτι μᾶλλον
Λυσιπποδοὶ καὶ Μαγῶδοι· καὶ Κλεόμαχος ὁ πύκτης,
ὃς εἰς ἔρωτα ἐμπεισὼν κιναίδου τινὸς καὶ παιδίσκης,
ὑπὸ κιναίδῳ τρεφομένης, ἀπεμιμήσατο τὴν ἀγωγὴν
τῶν παρὰ τοῖς κιναίδοις διαλέκτων καὶ τῆς ἡθοποι-
ίας· ἤρξε δὲ Σωτιάδης μὲν πρῶτος τοῦ κιναιδολο-
γεῖν· ἔπειτα Ἀλέξανδρος ὁ Αἰτωλός· ἀλλ' οὗτοι μὲν
ἐν ψιλῷ λόγῳ· μετὰ μέλους δὲ Λύσις, καὶ ἔτι πρό-
τερος τούτου ὁ Σῆμος. Ἀναξήνορα δὲ, τὸν κιθα-
ρῳδόν, ἐξῆρε μὲν καὶ τὰ θεάτρα· ἀλλ' ἔτι μάλιστα
Ἀντώνιος, ὃν γε καὶ τεττάρων πόλεων ἀπέδειξε φο-
ρολόγον, στρατιώτας αὐτῷ συστήσας. Καὶ ἡ πατρις
δ' ἱκανῶς αὐτὸν ἠΰξησε, πορφύραν ἐνδύσασα ἱερωμέ-
νην τοῦ Σωσιπόλιδος Διός· καθάπερ καὶ ἡ γραπτὴ
εἰκὼν ἐμφανίζει ἢ ἐν τῇ ἀγορᾷ. Ἔστι δὲ καὶ χαλκῇ
εἰκὼν ἐν τῷ θεάτρῳ, ἐπιγραφὴν ἔχουσα·

Ἦτοι μὲν τόδε καλὸν ἀκουέμεν ἐστὶν αἰοιδοῦ

Τοιοῦδ', οἷος ὃδ' ἐστὶ, θεοῖς ἐναλίγκιος αὐδῇ.

Οὗ στοχασάμενος δ' ὁ ἐπιγράψας, τὸ τελευταῖον
γράμμα τοῦ δευτέρου ἔπους παρέλιπε, τοῦ πλάτους
τῆς βάσεως μὴ συνεξαρχοῦντος· ὥστε τῆς πόλεως

ἄμαθίαν καταγινώσκειν παρέσχε διὰ τὴν ἀμφιβολίαν τὴν παρὰ τὴν γραφὴν, εἴτε τὴν ὀνομαστικὴν δέχοιτο πτώσιν τῆς ἐσχάτης προσηγορίας, εἴτε τὴν δοτικὴν· πολλοὶ γὰρ χωρὶς τοῦ ι γράφουσι τὰς δοτικάς, καὶ ἐκβάλλουσιν γε τὸ ἔθος φυσικὴν αἰτίαν οὐκ ἔχον.

Μετὰ δὲ Μαγνησίαν ἡ ἐπὶ Τράλλεις ἐστὶν ὁδός, ἐν ἀριστερᾷ μὲν τὴν Μεσσωγίδα ἔχουσιν, ἐν αὐτῇ δὲ τῇ ὁδῷ καὶ ἐν δεξιᾷ τὸ Μαιάνδρου πεδίον, Λυδῶν ἄμα καὶ Καρῶν νεμομένων καὶ Ἰώνων, Μιλησίων τε καὶ Μυουσίων, ἔτι δὲ Αἰολέων τῶν ἐν Μαγνησίᾳ· ὁ δ' αὐτὸς τρόπος καὶ τῆς τοποθεσίας καὶ μέχρι Νύσης καὶ Ἀντιοχείας. Ἰδρυται δ' ἡ μὲν τῶν Τραλλιανῶν πόλις ἐπὶ τραπεζίου τινός, ἄκραν ἔχοντος ἐρυμνῆν· καὶ τὰ κύκλα δ' ἱκανῶς εὐερκῇ· συνοικεῖται δὲ καλῶς, εἴ τις ἄλλη τῶν κατὰ τὴν Ἀσίαν, ὑπὸ εὐπόρων ἀνθρώπων, καὶ αἰεὶ τινες ἐξ αὐτῶν εἰσὶν οἱ πρωτεύοντες κατὰ τὴν ἐπαρχίαν, οὓς Ἀσιάρχας καλοῦσιν· ὧν Πυθόδωρός τε ἦν ἀνὴρ Νυσαεὺς τὸ ἐξ ἀρχῆς ἐκεῖσε μεταβεβηκὼς διὰ τὴν ἐπιφάνειαν, καὶ ἐν τῇ πρὸς Πομπήϊον φιλίᾳ διαπρέπων μετ' ὀλίγων· περιεβέβλητο δὲ καὶ οὐσίαν βασιλικὴν πλειόνων, ἢ δισχιλίων ταλάντων, ἣν ὑπὸ Καίσαρος τοῦ Θεοῦ πρᾶθεῖσαν διὰ τὴν πρὸς Πομπήϊον φιλίαν ἐξωνησάμενος, οὐχ ἥτις τοῖς παισὶ κατέλιπε· τοῦτου δ' ἐστὶ Θυγάτηρ Πυθόδωρίς, ἡ νῦν βασιλεύουσα ἐν τῷ Πόντῳ, περὶ ἧς εἰρήκαμεν. Οὗτος δὲ καθ' ἡμᾶς ἤγμασε· καὶ Μηνόδωρος, ἀνὴρ λόγιος καὶ ἄλλως σεμνός, καὶ βαρὺς, ἔχων τὴν ἱερωσύνην τοῦ Διὸς τοῦ

Λαρισσαίου· κατεστασιάσθη δ' ὑπὸ τῶν Δομιτιου τοῦ Ἀηνοβάρβου φίλων, καὶ ἀνεῖλεν αὐτὸν ἐκεῖνος, ὥς ἀφιστάντα τὸ ναυτικόν, πιστεύσας τοῖς ἐνδειξαμένοις. Ἐγένοντο δὲ καὶ ῥήτορες ἐπιφανεῖς, Διονυσολῆς τε, καὶ μετὰ ταῦτα Λάμασος ὁ Σκόμβρος Κτίσμα δέ φασιν εἶναι τὰς Τράλλεις Ἀργείων καὶ τινῶν Θρακῶν, ἀφ' ὧν τοῦνομα. Τυραννηθῆναι δ' ὀλίγον συνέπεσε χρόνον τὴν πόλιν ὑπὸ τῶν Κρατίππου παίδων κατὰ τὰ Μιθριδατικά.

Νύσα δ' ἴδρυνται πρὸς τῇ Μεσσωγίδι τὸ πλεόν τῷ ὄρει προσανακεκλιμένη· ἔστι δ' ὥσπερ δίπολις· διαιρεῖ γὰρ αὐτὴν χαράδρα τις, ποιοῦσα φάραγγα, ἧς τὸ μὲν γέφυραν ἐπικειμένην ἔχει, συνάπτουσαν τὰς δύο πόλεις· τὸ δ' ἀμφιθεάτρῳ κεκόσμηται, κρυπτὴν ἔχον τὴν ὑπόρρυσιν τῶν χαραδρωδῶν ὑδάτων· τῷ δὲ θεάτρῳ δύο ἄκραι, ὧν τῇ μὲν ὑπόκειται τὸ γυμνάσιον τῶν νέων, τῇ δ' ἀγορὰ καὶ τὸ γεροντικόν· πρὸς δὲ νότον ὑποπέπτωκε τῇ πόλει τὸ πεδίον, καθάπερ καὶ ταῖς Τράλλεσιν.

Ἐν δὲ τῇ ὁδῷ τῇ μεταξὺ τῶν Τράλλεων καὶ τῆς Νύσης, κώμη τῶν Νυσαέων ἐστὶν οὐκ ἄπωθεν τῆς πόλεως Ἀχάρακα, ἐν ἣ τὸ Πλουτώνιον, ἔχον καὶ ἄλλος πολυτελές, καὶ νεὼν Πλούτωνός τε, καὶ Κόρης, καὶ τὸ Χαρώνιον ἄντρον ὑπερκείμενον τοῦ ἄλλου θανμαστόν τῇ φύσει· λέγουσι γὰρ δὴ καὶ τοὺς νοσώδεις καὶ προσέχοντας ταῖς τῶν θεῶν τούτων θεραπεύαις, φοιτᾶν ἐκεῖσε, καὶ διαιτᾶσθαι ἐν τῇ κώμῃ πλησίον τοῦ ἄντρον παρὰ τοῖς ἐμπείροις τῶν ἱερέων, οἱ ἐγκοιμῶνται τε ὑπὲρ αὐτῶν, καὶ διατάττειν

σιν ἐκ τῶν ὀνείρων τὰς θεραπείας. Οὗτοι δ' εἰσὶ καὶ οἱ ἐγκαλοῦντες τὴν τῶν θεῶν ἰατρείαν· ἄγουσι δὲ πολλάκις εἰς τὸ ἄντρον, καὶ ἰδρύουσι μενόντας καθ' ἡσυχίαν ἐκεῖ, καθάπερ ἐν φωλεῷ σιτίων χωρὶς ἐπὶ πλείους ἡμέρας. Ἔστι δ' ὅτε καὶ ἰδίους ἐνυπνίοις οἱ νοσηλεύμενοι προσέχουσι, μυσταγωγοῖς δ' ὅμως καὶ συμβούλοις ἐκείνοις χρῶνται, ὥς ἂν ἱερεῦσι· τοῖς δ' ἄλλοις ἄδυστός ἐστιν ὁ τόπος καὶ ὀλέθριος. Πανηγυρὶς δ' ἐν τοῖς Ἀχαράκοις συντελεῖται κατ' ἔτος· καὶ τότε μάλιστα ὁρᾶν ἐστι καὶ ἀκούειν περὶ τῶν τοσούτων τοὺς πανηγυρίζοντας· τότε δὴ καὶ περὶ μεσημβρίαν ὑπολαβόντες ταῦρον οἱ ἐκ τοῦ γυμνασίου νέοι καὶ ἔφηβοι, γυμνοὶ ὑπαληλιμμένοι, μετὰ σπουδῆς ἀνακομίζουσιν εἰς τὸ ἄντρον· ἀφεθείς δὲ, μικρὸν προσελθὼν πίπτει, καὶ ἔκπνουσ γίνεται.

Ἀπὸ δὲ τριάκοντα σταδίων τῆς Νύσσης ὑπερβαῖσι Τρωῶλον τὸ ὄρος καὶ τὴν Μεσσωγίδα ἐπὶ τὰ πρὸς τὸν νότον μέρη, καλεῖται τόπος Λειμῶν, εἰς ὃν ἐξοδεύουσι πανηγυριοῦντες Νυσσαεῖς τε καὶ οἱ κύκλω πάντες· οὗ πόρῳ δὲ τούτου στόμιόν ἐστιν ἱερὸν τῶν αὐτῶν θεῶν, ὃ φασὶ καθήκειν μέχρι τῶν Ἀχαράκων. Τοῦτον δὲ τὸν λειμῶνα ὀνομάζειν τὸν ποιητὴν φασιν, ὅταν φῇ,

Ἀσίῳ ἐν λειμῶνι, —

δεικνύντες Καῦστρίου καὶ Ἀσίου τινὸς ἡρώα, καὶ τὸν Κάϋστρον πλησίον ἀπορῳέοντα.

Ἱστοροῦσι δὲ τρεῖς ἀδελφοὺς, Ἀθυμβρόν τε, καὶ Αθυμβραδον, καὶ Ἔδρηλον, ἐλθόντας ἐκ Λακεδαιμονος, τὰς ἐπωνύμους ἑαυτῶν κτίσαι πόλεις· λει-

Λέγουσι γὰρ ἄρχὴν εἶναι τοῦ Ταύρου τὰ ὑπερκείμενα ὄρη τῶν Χελιδονίων καλουμένων νήσων, αἵπερ ἐν μεθορίῳ τῆς Παμφυλίας καὶ τῆς Λυκίας πρόκεινται· ἐντεῦθεν γὰρ ἐξαίρεται πρὸς ὕψος ὁ Ταῦρος· τὸ δ' ἄληθές καὶ τὴν Λυκίαν ἅπασαν ὄρεινὴ ῥάχিস τοῦ Ταύρου διείργει πρὸς τὰ ἐκτός, καὶ τὸ νότιον μέρος ὑπὸ τῶν Κιβυρατικῶν μέχρι τῆς περαιᾶς τῶν Ῥοδίων. Κἄντιαῦθα δ' ἐστὶ συνεχὴς ὄρεινὴ· πολὺ μέντοι ταπεινότερα, καὶ οὐκ ἔτι τοῦ Ταύρου νομίζεται· οὐδὲ τὰ μὲν ἐκτός αὐτοῦ, τὰ δ' ἐντός, διὰ τὸ σποράδας εἶναι τὰς ἐξοχὰς καὶ τὰς εἰσοχὰς, ἐπίσης τε πλάτος καὶ μῆκος τῆς χώρας ἀπάσης, καὶ μηδὲν ἔχειν ὅμοιον διατειχίσματι. Ἔστι δ' ἅπας μὲν ὁ περὶ πλους κατακολπίζοντι σταδίων τετρακισχιλίων ἐννακοσίων· αὐτὸς δὲ ὁ τῆς περαιᾶς τῶν Ῥοδίων ἐγγὺς χιλίων καὶ πεντακοσίων.

Ἀρχὴ δὲ τὰ Δαιδάλα τῆς Ῥοδίας χωρίον· πέρας δὲ τὸ καλούμενον ὄρος Φοῖνιξ, καὶ τοῦτο τῆς Ῥοδίας. Πρόκειται δ' Ἐλαιοῦσσα νῆσος διέχουσα τῆς Ῥόδου σταδίους ἑκατὸν εἴκοσι. Μεταξὺ δὲ πρῶτον μὲν ὑπὸ Δαιδάλων πλέουσιν ἐπὶ τὴν δύσιν ἐπ' εὐθείας τῇ ἐκ Κιλικίας, καὶ Παμφυλίας, καὶ Λυκίας παραλίᾳ, κόλπος ἐστὶν εὐλίμενος, Γλαῦκος καλούμενος· εἴτα τὸ Ἀρτεμίσιον ἄκρα καὶ ἱερόν· εἴτα τὸ Δητιῶν ἄλσος· ὑπὲρ αὐτοῦ δὲ καὶ τῆς θαλάττης ἐν ἑξήκοντα σταδίοις Κάλυμνα πόλις· εἴτα Καῦνος, καὶ ποταμὸς πλησίον Κάλβις βαθὺς, ἔχων εἰσαγωγὴν· καὶ μεταξὺ Πίσυλις.

Ἔχει δ' ἡ πόλις νεώρια καὶ λιμένα κλειστόν.

ὑπέρεκειται δὲ τῆς πόλεως ἐν ὕψει φρούριον, Ἰμβρος. Τῆς δὲ χώρας εὐδαίμονος οὕσης, ἥ πόλις τοῦ θέρους ὁμολογεῖται παρὰ πάντων εἶναι δυσάερος, καὶ τοῦ μετοπώρου, διὰ τὰ καύματα καὶ τὴν ἀφθονίαν τῶν ὥραιων· καὶ δὴ καὶ τὰ τοιαῦτα διηγημάτια θρυλλεῖται· ὅτι Στρατόνικος ὁ κιθαριστὴς ἰδὼν ἐπιμελῶς χλωρούς τοὺς Καυνίους, τοῦτ' εἶναι ἔφη τὸ τοῦ ποιητοῦ·

Οἷη περ φύλλων γενεή, τοιήδε καὶ ἀνδρῶν.

Μεμφομένων δὲ, ὡς σκώπτοιο αὐτῷ ἡ πόλις ὡς νοσερά· ἐγὼ, ἔφη, ταύτην θαρσύνειμι ἂν λέγειν νοσεράν, ὅπου καὶ οἱ νεκροὶ περιπατοῦσιν; Ἀπέστησαν δὲ ποτε Καύνιοι τῶν Ῥοδίων· κριθέντες δ' ἐπὶ τῶν Ῥωμαίων ἀπελήφθησαν πάλιν· καὶ ἔστι λόγος Μέλωνος κατὰ Καυνίων. Φασὶ δ' αὐτοὺς ὁμογλώττους μὲν εἶναι τοῖς Καρσίν, ἀφίχθαι δὲ Κρηῆτας, καὶ χρῆσθαι νόμοις ἰδίοις.

Ἐξῆς δὲ Φύσκος πολίχνη, λιμένα ἔχουσα, καὶ ἄλσος Αἰητῶν· εἴτα Λώρυμα, παραλία τραχεῖα, καὶ ὄρος ὑψηλότατον τῶν ταύτη· ἐπ' ἄκρῳ δὲ φρούριον ὁμώνυμον τῷ ὄρει Φοῖνιξ· πρόκειται δ' ἡ Ἐλαιοῦσσα νῆσος ἐν τέτρασι σταδίοις κύκλον ἔχουσα ὅσον ὀκτωστιάδιον.

Ἡ δὲ τῶν Ῥοδίων πόλις κεῖται μὲν ἐπὶ τοῦ ἑωθινοῦ ἀκρωτηρίου· λιμέσι δὲ, καὶ ὁδοῖς, καὶ τείχεσι, καὶ τῇ ἄλλῃ κατασκευῇ τοσοῦτον διαφέρει τῶν ἄλλων, ὥστ' οὐκ ἔχομεν εἰπεῖν ἑτέραν, ἀλλ' οὐδὲ πάρισον, μή τί γε κρείττω ταύτης τῆς πόλεως. Θαυμαστή δὲ καὶ ἡ εὐνομία καὶ ἡ ἐπιμέλεια πρὸς

τε τὴν ἄλλην πολιτείαν, καὶ τὰ ναυτικά, ἅφ' ἧς ἐθαλασσοκράτησε πολὺν χρόνον, καὶ τὰ ληστήρια καθεῖλε, καὶ Ῥωμαίοις ἐγένετο φίλη, καὶ τῶν βασιλέων τοῖς φιλορωμαίοις τε καὶ φιλέλλησιν· ἅφ' ὧν αὐτόνομός τε διετέλεσε, καὶ πολλοῖς ἀναθημασιν ἐκοσμήθη· ἃ κεῖται τὰ μὲν πλεῖστα ἐν τῷ Διονυσίῳ καὶ τῷ γυμνασίῳ, ἄλλα δ' ἐν ἄλλοις τόποις. Ἄριστα δέ, ὅ, τε τοῦ ἡλίου κολοσσός, ἐν φησιν ὁ ποιήσας τὸ ἱαμβεῖον, ὅτι

— Ἐπτάκις δέκα

Χάρης ἐποίει πηχέων ὁ Αἰνιδιος.

Κεῖται δὲ νῦν ὑπὸ σεισμοῦ πεσὼν, περικλασθεὶς ἀπὸ τῶν γονάτων· οὐκ ἀνέστησαν δ' αὐτὸν κατὰ τι λόγιον· τοῦτο δὲ δὴ τῶν ἀναθημάτων κράτιστον τῶν γούν ἐπὶ θεαμάτων ὁμολογεῖται. Καὶ αἱ τοῦ Πρωτογένους γραφαί· ὅ, τε Ἰάλυσος καὶ ὁ Σάτυρος παρεστὼς στύλῳ· ἐπὶ δὲ τῷ στύλῳ πέρδιξ ἐφειστήκει· πρὸς ὃν οὕτως ἐκεκλήνεσαν, ὥς ἔοικεν, οἱ ἄνθρωποι, νεωστὶ ἀνακειμένου τοῦ πίνακος, ὥστ' ἐκείνον ἐθαύμαζον, ὁ δὲ Σάτυρος παρεωρᾶτο, καίτοι σφόδρα κατωρθωμένος· ἐξέπληττον δ' ἔτι μᾶλλον οἱ περδικοτρόφοι, κομίζοντες τοὺς τιθασσοὺς, καὶ τιθέντες καταντικρὺ· ἐφθέγγοντο γὰρ πρὸς τὴν γραφὴν οἱ πέρδικες, καὶ ὠχλαγώγουν. Ὅρῳν δὲ ὁ Πρωτογένης τὸ ἔργον πάρεργον γεγονὸς, ἐδεήθη τῶν τοῦ τεμένους προεστώτων ἐπιτρέψαι, παρελθόντα ἐξαλεῖψαι τὸν ὄρνιν, καὶ ἐποίησε. Δημοκηδεῖς δ' εἰσὶν οἱ Ῥόδιοι, καίπερ οὐ δημοκρατοῦμενοι, συνέζωιν δ' ὁμῶς βουλόμενοι τὸ τῶν πενήτων πλῆθος. Σιταρκεῖ-

ται δὲ δὴ ὁ δῆμος, καὶ οἱ εὐποροὶ τοὺς ἐνδεεῖς ὑπο-
 λαμβάνουσιν ἔθει τινὶ πατρίῳ· λειτουργίαι τὲ τινὲς
 εἰσιν ὀφωνιαζόμενοι, ὥσθ' ἅμα τὸν τε πένητα ἔχειν
 τὴν διατροφὴν, καὶ τὴν πόλιν τῶν χρειῶν μὴ καθυ-
 στερεῖν, καὶ μάλιστα πρὸς τὰς ναυστολίας. Τῶν δὲ
 ναυστάθμων τινὰ καὶ κρυπτὰ ἦν, καὶ ἀπόρρητα τοῖς
 πολλοῖς· τῷ δὲ κατοπτεύσαντι, ἢ παρελθόντι εἴσω,
 θάνατος ὥριστο ἢ ζημία. Κἀνταῦθα δὲ, ὥσπερ ἐν
 Μασσαλίᾳ καὶ Κυζίκῳ, τὰ περὶ τοὺς ἀρχιτέκτονας
 καὶ τὰς ὀργανοποιῖας καὶ θησαυροὺς ὀπλων τε καὶ
 τῶν ἄλλων ἐσπούδασται διαφερόντως· καὶ ἔστι γε
 τῶν παρ' ἄλλοις μᾶλλον.

Λωριεῖς δ' εἰσὶν, ὥσπερ καὶ Ἀλικαρνασσεῖς, καὶ
 Κνίδιοι, καὶ Κῶιοι. Οἱ γὰρ Λωριεῖς, οἱ τὰ Μέγα-
 ρα κτίσαντες μετὰ τὴν Κόδρου τελευτὴν, οἱ μὲν
 ἔμειναν αὐτόθι, οἱ δὲ σὺν Ἀλθαιμένει τῷ Ἀργεῖῳ
 τῆς εἰς Κρήτην ἀποικίας ἐκοινώνησαν, οἱ δ' εἰς τὴν
 Ῥόδον καὶ τὰς λεχθεύσας ἀγρίως πόλεις ἐμερίσθη-
 σαν. Ταῦτα δὲ νεώτερα τῶν ὑφ' Ὀμήρου λεγομένων
 ἐστί. Κνίδος μὲν γὰρ καὶ Ἀλικαρνασσὸς οὐδ' ἦν πω.
 Ῥόδος δ' ἦν καὶ Κῶς, ἀλλ' ὤκειτο ὑφ' Ἡρακλειδῶν.
 Τληπόλεμος μὲν οὖν ἀνδρωθεῖς·

Αὐτίκα πατρὸς ἐοῖο φίλον μήτρωα κατέκτα,

Ἥδη γηράσκοντα, Λικύμνιον. —

Αἶψα δὲ νῆας ἔπηξε, πολλὴν δ' ὄγε λαὸν ἀγείρας

Βῆ φεύγων.

Εἰτὰ φησιν·

Εἰς Ῥόδον ἵξεν ἀλώμενος, ἄλγεα πάσχων.

Τριχθα δὲ ὤκηθεν καταφυλαδόν. —

Καὶ τὰς πόλεις ὀνομάζει τὰς τότε,

Λίνδον, Ἰηλυσσόν τε, καὶ Ἀργινόεντα Κάμειρον,
τῆς Ῥοδίων πόλεως οὐπω συνωρισμένης. Οὐδαμοῦ
δὲ ἐνταῦθα Λωριᾶς ὀνομάζει, ἀλλ' ἢ ἄρα Αἰολέας
ἐμφαίνει καὶ Βοιωτοὺς, εἴπερ ἐκεῖ ἡ κατοικία τοῦ
Ἡρακλέους καὶ τοῦ Δικυμνίου· εἰ δ', ὥσπερ καὶ
ἄλλοι φασίν, ἐξ Ἀργους καὶ Τίρυνθος ἀπῆρξεν ὁ Τλη-
πόλεμος, οὐδ' οὕτω Λωρική γίνεται ἢ ἐκεῖθεν ἀποι-
κία· πρὸ γὰρ τῆς Ἡρακλειδῶν καθόδου γεγένηται.
Καὶ

Τῶν δ' αὖ Φείδιππός τε καὶ Ἀντιφος ἡγησά-
σθην,

Θεσσαλοῦ νῆε δὴ Ἡρακλείδαο ἄνακτος·
καὶ οἷτοι τὸ Αἰολικὸν μᾶλλον, ἢ τὸ Λωρικὸν γένος
ἐμφαίνοντες.

Ἐκαλεῖτο δ' ἡ Ῥόδος πρότερον Ὀφιοῦσσα καὶ
Σταδία, εἴτα Τελχινίς, ἀπὸ τῶν οἰκησάντων Τελχι-
νων τὴν νῆσον· οὓς οἱ μὲν βασκάνους φασὶ καὶ γόη-
τας, θείῳ καταρῶνόντας τὸ τῆς στυγρῆς ὕδωρ, ζῶων
τε καὶ φυτῶν ὀλέθρου χάριν· οἱ δὲ τέχναις διαφέ-
ροντας τοῦναντίον ὑπὸ τῶν ἀντιτέχνων βασκανθῆ-
ναι, καὶ τῆς δυσφημίας τυχεῖν ταύτης· ἐλθεῖν δ' ἐκ
Κρήτης εἰς Κύπρον πρῶτον, εἴτ' εἰς Ῥόδον· πρώτους
δ' ἐργάσασθαι σίδηρόν τε καὶ χαλκόν· καὶ δὴ καὶ
τὴν ἄρπην τῷ Κρόνῳ δημιουργῆσαι. Λέγεται μὲν
οὖν καὶ πρότερον περὶ αὐτῶν· ἀλλὰ ποιεῖ τὸ πολύ-
μυθον, ἀναλαμβάνειν πάλιν, ἀναπληροῦντας, εἴ τι
παρελίπομεν.

Μετὰ δὲ τοὺς Τελχίνας οἱ Ἡλιάδαι μυθεύον

ται κατασχεῖν τὴν νῆσον, ὧν ἔνιοι Κερκιάφου καὶ Κυδίππης γενέσθαι παῖδας, τοὺς τὰς πόλεις κτίσαντας, ἐπωνύμους αὐτῶν.

Λίνδον, Ἰηλυσσόν τε, καὶ Ἀργινόεντα Κάμειρον· ἔνιοι δὲ τὸν Τληπόλεμον κτίσαι φασὶ, θέσθαι δὲ τὰ ὀνόματα ὁμωνύμως τῶν Δαναοῦ θυγατέρων τισίν.

Ἡ δὲ νῦν πόλις ἐκτίσθη κατὰ τὰ Πελοποννησιακὰ ὑπὸ τοῦ αὐτοῦ Ἀρχιτέκτονος, ὥς φασιν, ὑφ' οὗ καὶ ὁ Πειραιεύς· οὐ συμμένει δ' ὁ Πειραιεύς, κακωθεὶς ὑπὸ τε Λακεδαιμονίων πρότερον τῶν τὰ σκέλη καθελόντων, καὶ ὑπὸ Σύλλα, τοῦ Ῥωμαίων ἡγεμόνος.

Ἱστοροῦσι δὲ καὶ ταῦτα περὶ τῶν Ῥοδίων, ὅτι οὐ μόνον, ἀφ' οὗ χρόνου συνώκησαν τὴν νῦν πόλιν, εὐτύχουν κατὰ θάλατταν· ἀλλὰ καὶ πρὸ τῆς Ὀλυμπιακῆς θέσεως συχνοῖς ἔτεσιν ἔπλεον πόρρω τῆς οἰκείας ἐπὶ σωτηρίᾳ τῶν ἀνθρώπων· ἀφ' οὗ καὶ μέχρι Ἰβηρίας ἔπλευσαν, καὶ κεῖ μὲν τὴν Ῥόδην ἐκτίσαν, ἣν ὕστερον Μασσαλιῶται κατέσχον· ἐν δὲ τοῖς Ὀπικοῖς τὴν Παρθενόπην· ἐν δὲ Λαυνίοις μετὰ Κώων Ἐλπίας. Τινὲς δὲ μετὰ τὴν ἐκ Τροίας ἔφοδον τὰς Γυμνησίας νήσους ὑπ' αὐτῶν κτισθῆναι λέγουσιν· ὧν τὴν μείζω φησὶ Τίμαιος μεγίστην εἶναι μετὰ τὰς ἑπτὰ, Σαρδῶ, Σικελίαν, Κύπρον, Κρήτην, Εὐβοίαν, Κύρνον, Λέσβον· οὐτ' ἀληθῆ λέγων· πολὺ γὰρ ἄλλαι μείζους. Φασὶ δὲ τοὺς Γυμνήτας ὑπὸ Φοινίκων Βαλεαρίδας λέγεσθαι, διὰ τὸ τὰς γυμνασίας βαλεαρίδας λεχθῆναι. Τινὲς δὲ τῶν Ῥοδίων καὶ περὶ Σύβαριν ὥκησαν κατὰ τὴν Χωνίαν. Ἔοικε

δὲ καὶ ὁ ποιητὴς μαρτυρεῖν, τὴν ἐκ παλαιοῦ παροῦσαν τοῖς Ῥοδίοις εὐδαιμονίαν, εὐθὺς ἀπὸ τῆς πρώτης κτίσεως τῶν τριῶν πόλεων.

Τριχθα δὲ ὥκηθεν καταφυλαδὸν, ἥδ' ἐφίληθεν Ἐκ Διὸς, ὅστε θεοῖσι καὶ ἀνθρώποισιν ἀνάσσει,

Καὶ σφιν θεσπέσιον πλοῦτον κατέχευε Κρονίων. Οἱ δ' εἰς μῦθον ἀνήγαγον τὸ ἔπος, καὶ χρυσὸν ὑσθηναί φασιν ἐν τῇ νήσῳ κατὰ τὴν τῆς Ἀθηνᾶς γένεσιν ἐκ τῆς κεφαλῆς τοῦ Διὸς, ὡς εἶρηκε Πίνδαρος. Ἡ δὲ νῆσος κύκλον ἔχει σταδίων ἐννακοσίων εἴκοσιν.

Ἔστι δὲ πρώτη μὲν Λίνδος ἀπὸ τῆς πόλεως πλεύουσιν ἐν δεξιᾷ ἔχουσι τὴν νῆσον, πόλις ἐπὶ ὄρους ἰδρυμένη, πολὺ πρὸς μεσημβρίαν ἀνατείνουσα, καὶ πρὸς Ἀλεξάνδρειαν μάλιστα. ἱερὸν δὲ ἐστὶν Ἀθηνᾶς Λινδίας αὐτόθι ἐπιφανές, τῶν Δαναΐδων ἱδρυμα. Πρότερον μὲν οὖν καθ' αὐτοὺς ἐπολιτεύοντο οἱ Λίνδιοι, καθάπερ καὶ Κάμειρεῖς καὶ Ἰαλύσιοι. μετὰ ταῦτα δὲ συνήλθον ἅπαντες εἰς τὴν Ῥόδον. Ἐντεῦθεν δ' ἐστὶν εἰς τῶν ἐπτά σοφῶν, Κλεόβουλος.

Μετὰ δὲ Λίνδον Ἰξία χωρίον καὶ Μνασύριον· εἴθ' ὁ Αἰάβυρις, ὄρος τῶν ἐνταῦθα ὑψηλότετον, ἱερὸν Διὸς Αἰάβυριον· εἴτα Κάμειρος· εἴτ' Ἰαλυσοὺς κώμη, καὶ ὑπὲρ αὐτὴν ἀκρόπολις ἐστὶν Ὀχύρωμα καλουμένη· εἴθ' ἡ τῶν Ῥοδίων πόλις ἐν ὀγδοήκοντά που σταδίοις. Μεταξὺ δ' ἐστὶ τὸ Θοάντιον, ἀκτὴ τις, ἥς μάλιστα πρόκεινται αἱ Σποράδες αἱ περὶ τὴν Χαλκίαν, ὧν ἐμνήσθημεν πρότερον.

Ἄνδρες δ' ἐγένοντο μνήμης ἄξιοι πολλοὶ στρατηλάται τε καὶ ἀθληταί, ὧν εἰσὶ καὶ οἱ Παναιτίου τοῦ

φιλοσόφου πρόγονοι· τῶν δὲ πολιτικῶν καὶ τῶν περὶ λόγους καὶ φιλοσοφίας ὃ, τε Παναίτιος αὐτὸς, καὶ Στρατοκλῆς, καὶ Ἀνδρόνικος ὁ ἐκ τῶν περιπάτων, καὶ Λεωνίδης ὁ στωϊκός· ἔτι δὲ πρότερον Πραξιφάνης, καὶ Εὐδήμος, καὶ Ἰερώννυμος. Ποσειδώνιος δ' ἐπολιτεύσατο μὲν ἐν Ῥόδῳ καὶ ἐσοφίστευσεν· ἦν δ' Ἀπαμεὺς ἐκ τῆς Συρίας· καθάπερ καὶ Ἀπολλώνιος ὁ Μαλακὸς καὶ Μόλων· ἦσαν γὰρ Ἀλαβανδεῖς, Μενεκλέους μαθηταὶ τοῦ ῥήτορος. Ἐπεδήμησε δὲ πρότερον Ἀπολλώνιος, ὃψὲ δ' ἦκεν ὁ Μόλων, καὶ ἔφη πρὸς αὐτὸν ἐκεῖνος· Ὅψὲ μολῶν· ἀντὶ τοῦ ἐλθῶν· καὶ Πείσανδρος δ' ὁ τὴν Ἡράκλειαν γράψας, ποιητῆς Ῥόδιος, καὶ Σιμμίας ὁ γραμματικὸς, καὶ Ἀριστοκλῆς, ὁ καθ' ἡμᾶς. Διονύσιος δὲ ὁ Θοῤῃξ, καὶ Ἀπολλώνιος, ὁ τοὺς Ἀργοναύτας ποιήσας, Ἀλεξανδρεῖς μὲν· ἐκαλοῦντο δὲ Ῥόδιοι. Περὶ μὲν Ῥόδου ἀποχρώντως εἴρηται.

Πάλιν δὲ τῆς Καρικῆς παραλίας τῆς μετὰ τὴν Ῥόδον, ἀπὸ Ἐλεοῦντος καὶ τῶν Λωρῦμων, καμπτήρ τις ἐπὶ τὰς ἄρκτους ἐστὶ, καὶ λοιπὸν ἐπ' εὐθείας ὁ πλοῦς μέχρι τῆς Προποντίδος, ὥς ἂν μεσημβρινήν τινα ποιῶν γραμμὴν ὅσον πεντακισχιλίων σταδίων, ἢ μικρόν ἀπολείπουσαν. Ἐνταῦθα δ' ἐστὶν ἡ λοιπὴ τῆς Καρίας, καὶ Ἴωνες, καὶ Αἰολεῖς, καὶ Τροία, καὶ τὰ περὶ Κῦζικον καὶ Βυζάντιον. Μετὰ δ' οὖν τὰ Λώρυμα τὸ Κυνὸς σῆμά ἐστι, καὶ Σύμη νῆσος.

Εἵτα Κνίδος, δύο λιμένας ἔχουσα, ὧν τὸν ἑτερον κλειστὸν τριηρικὸν καὶ ναύσταθμον ναυσὶν εἴκοσι. Πρόκειται δ' ἡ νῆσος ἐπταστάδιός πως τὴν περίμε-

τρον, ὑψηλή, θεατροειδής, συναπτομένη χώμασι πρὸς τὴν ἡπειρον, καὶ ποιοῦσα δίπολιν τρύπον τινὰ τὴν Κνίδον· πολὺ γὰρ μέρος αὐτῆς οἰκεῖ τὴν νῆσον, σκεπάζουσιν ἐμφοτέρους τοὺς λιμένας. Κατ' αὐτὴν δ' ἐστὶν ἡ Νίσυρος πελαγία. Ἄνδρες δ' ἀξιόλογοι Κνίδιοι, πρῶτον μὲν Εὐδοξος, ὁ μαθηματικός, τῶν Πλάτωνος ἐταίρων· εἶτ' Ἀγαθαρχίδης, ὁ ἐκ τῶν περιπάτων, ἀνὴρ συγγραφεὺς· καθ' ἡμᾶς δὲ Θεόπομπος, ὁ Καίσαρος τοῦ θεοῦ φίλος, τῶν μεγάλα δυναμένων, καὶ νίδος Ἀρτεμίδωρος. Ἐντεῦθεν δὲ καὶ Κτησίας, ὁ ἰατρεύσας μὲν Ἀρταξέρξην, συγγραψας δὲ τὰ Ἀσσυριακὰ καὶ τὰ Περσικά. Εἶτα μετὰ Κνίδον Κέραμος καὶ Βάργασα, πολίχνια ὑπὲρ θαλάττης.

Εἶθ' Ἀλικαρνασσός, τὸ βασιλείον τῶν τῆς Καρίας δυναστῶν, Ζεφύρα καλουμένη πρότερον. Ἐνταῦθα δ' ἐστὶν ὃ, τε τοῦ Μανσώλου τάφος, τῶν ἐπὶ θεαμάτων ἔργον, ὅπερ Ἀρτεμισία τῷ ἀνδρὶ κατεσκεύασε· καὶ ἡ Σαλμακὶς κρήνη, διαβεβλημένη, οὐκ οἶδ' ὅπόθεν, ὥς μαλακίζουσα τοὺς πίνοντας ἀπ' αὐτῆς. Ἔοικε δ' ἡ τροφή τῶν ἀνθρώπων αἰτιαῖσθαι τοὺς ἀέρας, ἢ τὰ ὕδατα· τροφῆς δ' αἰτία οὐ ταῦτα, ἀλλὰ πλοῦτος καὶ ἡ περὶ τὰς διαίτας ἀκολασία. Ἐχει δ' ἀκρόπολιν ἡ Ἀλικαρνασσός· πρόκειται δ' αὐτῆς ἡ Ἀρκόννησος. Οἰκισταὶ δ' αὐτῆς ἐγένοντο ἄλλοι τε καὶ Ἀνθης μετὰ Τροϊζηνίων. Ἄνδρες δὲ γεγόνασιν ἐξ αὐτῆς Ἡρόδοτός τε ὁ συγγραφεὺς, ὃν ὕστερον Θούριον ἐκάλεσαν, διὰ τὸ κοινωῆσαι τῆς εἰς Θουρίους ἀποικίας· καὶ Ἡράκλειτος

ὁ ποιητῆς, ὁ Καλλιμάχου ἑταῖρος· καὶ καθ' ἡμᾶς
Διονύσιος ὁ συγγραφεύς.

Ἐπταισε δὲ καὶ αὕτη ἡ πόλις βία ληφθεῖσα ὑ-
πὸ Ἀλεξάνδρου. Ἐκατόμνω γὰρ τῷ Καρῶν βασιλεῖ
ἦσαν υἱοὶ τρεῖς, Μαύσωλος, καὶ Ἰδριεύς, καὶ Πιζώ-
δαρος, καὶ θυγατέρες δύο, ὧν τῇ πρεσβυτέρᾳ Ἀρτε-
μισίᾳ Μαύσωλος συνώκησε ὁ πρεσβύτατος τῶν ἀδελ-
φῶν· ὁ δὲ δεύτερος Ἰδριεύς Ἄδα τῇ ἑτέρᾳ ἀδελφῇ·
ἐβασίλευε δὲ Μαύσωλος· τελευτῶν δ' ἄτεκνος, τὴν
ἀρχὴν κατέλιπε τῇ γυναικί, ὑφ' ἧς αὐτῷ κατεσκευά-
σθη ὁ λεχθεὶς τάφος· φθίσει δ' ἀποθανούσης διὰ
πένθος τοῦ ἀνδρός, Ἰδριεύς ἤρξε· καὶ τοῦτον ἡ γυ-
νὴ Ἄδα διεδέξατο, νόσῳ τελευτήσαντα· ἐξέβαλε δὲ
ταύτην Πιζώδαρος, ὁ λοιπὸς τῶν Ἐκατόμνου παί-
δων. Περσίσας δὲ μεταπέμπεται σατράπην ἐπὶ κοι-
νωνίᾳ τῆς ἀρχῆς· ἀπελθόντος δ' ἐκ τοῦ ζῆν καὶ τού-
του, κατεῖχεν ὁ σατράπης τὴν Ἀλικαρνασσόν. Ἐπελ-
θόντος δὲ Ἀλεξάνδρου, πολιορκίαν ὑπέμεινεν, ἔχων
Ἄδαν γυναῖκα, ἣτις θυγάτηρ ἦν Πιζωδάρου ἐξ Ἀ-
φρηίδος Καππαδοκίσης γυναικός. Ἡ δὲ τοῦ Ἐκα-
τόμνου θυγάτηρ Ἄδα, ἣν ὁ Πιζώδαρος ἐξέβαλεν,
ἰκετεύει τὸν Ἀλέξανδρον, καὶ πείθει κατὰγειν αὐτὴν
εἰς τὴν ἀφαιρεθεῖσαν βασιλείαν, ὑποσχομένη ἐπὶ τὰ
ἀφυστώτα συμπράξειν αὐτῷ· τοὺς γὰρ ἔχοντας οἰ-
κείους ὑπάρχειν αὐτῇ· παρεδίδου δὲ καὶ τὰ Ἄλινδα,
ἐν οἷς διέτριβεν αὐτή. Ἐπαινέσας δὲ, καὶ βασιλί-
σαν ἀναδείξας, ἀλούσης τῆς πόλεως πλὴν τῆς ἄκρας.
(διττὴ δ' ἦν ἐκείνη,) πολιορκεῖν ἔδωκεν· ἐάλω δὲ ὀλί-

γων ὕστερον καὶ ἡ ἄκρα, πρὸς ὁργὴν ἤδη καὶ ἀπέχθειαν τῆς πολιορκίας γενομένης.

Ἐξῆς δ' ἐστὶν ἄκρα Τερμέριον Μυνδίων, καθ' ἣν ἀντίκειται τῆς Κώας ἄκρα Σκανδαρία, διέχουσα τῆς ὑπείρου σταδίους τετταράκοντα· ἔστι δὲ καὶ χωρίον Τέρμερον ὑπὲρ τῆς Κώας.

Ἡ δὲ τῶν Κώων πόλις ἐκαλεῖτο τὸ παλαιὸν Ἀστυπάλαια, καὶ ὤκεῖτο ἐν ἄλλῳ τόπῳ ὁμοίως ἐπὶ θαλάττῃ· ἔπειτα διὰ στάσιν μετόκησαν εἰς τὴν νῦν πόλιν περὶ τὸ Σκανδάριον, καὶ μετωνόμασαν Κῶν ὁμωνύμως τῇ νήσῳ. Ἡ μὲν οὖν πόλις οὐ μεγάλη, κάλλιστα δὲ πασῶν συνωκισμένη, καὶ ἰδέσθαι τοῖς καταπλέουσιν ἡδίστη. Τῆς δὲ νήσου τὸ μέγεθος ὅσον πεντακοσίων σταδίων καὶ πεντήκοντα· εὐκαρπος δὲ πᾶσα, οἶνω δὲ καὶ ἀρίστη, καθάπερ Χίος καὶ Λέσβος· ἔχει δὲ πρὸς νότον μὲν ἄκραν τὸν Λακητῆρα, ἀφ' οὗ ἐξήκοντα εἰς Νίσυρον· πρὸς δὲ τῷ Λακητηρίῳ χωρίῳ Ἀλίσαρνα· ἀπὸ δὲ ὤσεως δὲ τὸ Δρέκανον, καὶ κώμην καλουμένην Στομαλίμνην· τοῦτο μὲν οὖν ὅσον διακοσίους ἀπέχει τῆς πόλεως σταδίους· ὁ δὲ Λακητῆρ προσλαμβάνει πέντε καὶ τριάκοντα τῷ μήκει τοῦ πλοῦ. Ἐν δὲ τῷ προαστείῳ τὸ Ἀσκληπιεῖόν ἐστι, σφόδρα ἔνδοξον καὶ πολλῶν ἀναθημάτων μεστόν· ἱερὸν, ἐν οἷς ἐστὶ καὶ ὁ Ἀπελλοῦ Ἀντίγονος. Ἦν δὲ καὶ ἡ ἀναδυομένη Ἀφροδίτη, ἣ νῦν ἀνάκειται τῷ θεῷ Καίσαρι ἐν Ῥώμῃ τοῦ Σεβαστοῦ ἀναθέντος τῷ πατρὶ τὴν ἀρχηγέτιν τοῦ γένους αὐτοῦ· φασὶ δὲ τοῖς Κώοις ἀντὶ τῆς γραφῆς ἑκατὸν ταλάντων ἄφεσιν γενέσθαι τοῦ προσταχθέντος φόρου. Φασὶ δ' Ἴππο-

κράτην μάλιστα ἐκ τῶν ἀνακειμένων ἐνταῦθα Θεραπειῶν γυμνάσασθαι τὰ περὶ τὰς διαίτας· οὗτός τε δὴ ἐστι τῶν ἐνδόξων Κῶος ἀνὴρ, καὶ Σῆμος ὁ ἰατρός, Φιλητῆς τε ποιητὴς ἄμα καὶ κριτικός· καὶ καθ' ἡμῶς Νικίας, ὁ καὶ τυραννήσας Κῶων· καὶ Ἀρίστων, ὁ ἀκροασάμενος τοῦ περιπατητικοῦ καὶ κληρονομήσας ἐκείνον· ἐντεῦθεν δ' ἦν καὶ Θεόμνηστος, ὁ ψάλλτης ἐν ὀνόματι, ὃς καὶ ἀντεπολιτεύσατο τῷ Νικίᾳ.

Ἐν δὲ τῇ παραλίᾳ τῆς ἡπείρου κατὰ τὴν Μυνδίαν, Ἀστυπάλαιά ἐστιν ἄκρα, καὶ Ζεφύριον· εἴτ' εὐθὺς ἡ Μύνδος, λιμένα ἔχουσα, καὶ μετὰ ταύτην Βαργύλια, καὶ αὕτη πόλις· ἐν δὲ τῷ μεταξὺ Καρύανδα λιμὴν, καὶ νῆσος ὁμώνυμος ταύτῃ, ἣν ὄκουν Καρυανδεῖς. Ἐντεῦθεν δ' ἦν καὶ Σκύλαξ, ὁ παλαιὸς συγγραφεύς. Πλησίον δ' ἐστὶ τῶν Βαργυλίων τὸ τῆς Ἀρτέμιδος ἱερὸν τῆς Κινδυάδος, ὅπερ πεπιστεύασιν περιῦεσθαι· ἦν δὲ ποτε καὶ χωρίον Κινδύη. Ἐκ δὲ τῶν Βαργυλίων ἀνὴρ ἐλλόγιμος ἦν ὁ Ἐπικούρειος Πρώταρχος, ὁ Δημητρίου καθηγησάμενος, τοῦ Λάκωνος προσαγορευθέντος.

Εἴτ' Ἰασὸς ἐπὶ νήσῳ κεῖται προσκειμένη τῇ ἡπείρῳ· ἔχει δὲ λιμένα, καὶ τὸ πλεῖστον τοῦ βίου τοῖς ἐνθάδε ἐκ τῆς θαλάττης· εὐοπεῖ γάρ, χώραν ἔχει παράλυπον· καὶ δὴ καὶ διηγήματα τοιαῦτα πλάττουσιν εἰς αὐτήν. Κιθαροδοῦ γὰρ ἐπιδεικνυμένου, τέως μὲν ἀκροῶσθαι πάντας· ὥς δ' ὁ κῶδων ὁ κατὰ τὴν ὀψοπωλίαν ἐψόφησε, καταλιπόντας ἀπελθεῖν ἐπὶ τὸ ὄψον, πλὴν ἐνὸς δυσκώφου· τὸν οὖν κιθαροδὸν προσιδόντα εἰπεῖν, ἥτι, ὦ ἄνθρωπε, πολλήν σοι

χάριν οἶδα τῆς πρὸς ἐμὲ τιμῆς καὶ φιλομουσίας· οἱ μὲν γὰρ ἄλλοι ἅμα τῷ κώδωνος ἀκοῦσαι, ἀπιόντες οἴχονται· ὁ δέ· Τί λέγεις; ἔφη, ἤδη γὰρ ὁ κώδων ἐψόφηκεν; εἰπόντος δέ, Ναί, εὖ σοι εἴη, ἔφη· καὶ ἀναστὰς, ἀπῆλθε καὶ αὐτός. Ἐντεῦθεν δ' ἦν ὁ διαλεκτικός Διόδωρος, ὁ Κρόνος προσαγορευθεὶς, κατ' ἀρχὰς μὲν ψευδῶς· Ἀπολλώνιος γὰρ ἐκαλεῖτο ὁ Κρόνος, ὁ ἐπιστατήσας ἐκείνου· μετήνεγκαν δ' ἐπ' αὐτὸν διὰ τὴν ἀδοξίαν τοῦ κατ' ἀλήθειαν Κρόνου.

Μετὰ δ' Ἰασὸν τὸ τῶν Μιλησίων Ποσειδιδίον ἐστίν. Ἐν δὲ τῇ μεσογαίᾳ καὶ τρεῖς εἰσι πόλεις ἀξιόλογοι, Μύλασα, Στρατονίκεια, Ἀλάβανδα· αἱ δὲ ἄλλαι περιπόλιοι τούτων, ἢ τῶν παραλίῳν, ὧν εἰσιν Ἀμυζών, Ἡράκλεια, Εὐρώμος, Χαλκήτορα· τούτων μὲν οὖν ἐλάττων λόγος.

Τὰ δὲ Μύλασα ἴδρυται ἐν πεδίῳ σφόδρα εὐδαίμονι. Ἐπέρκεται δὲ κατὰ κορυφὴν ὄρος αὐτοῦ, λατόμιον λευκοῦ λίθου κάλλιστον ἔχον· τοῦτο μὲν ὄφελος ἐστίν οὐ μικρὸν τὴν λιθίαν πρὸς τὰς οἰκοδομίας ἀφθονεν καὶ ἐγγύθεν ἔχον, καὶ μάλιστα πρὸς τὰς τῶν ἱερῶν, καὶ τῶν ἄλλων δημοσίων ἔργων κατασκευάς· τοὶ γὰρ τοι στοαῖς τε καὶ ναοῖς, εἴ τις ἄλλη, κεκόσμηται παγκάλως. Θαυμάζειν δ' ἐστὶ τῶν ὑποβαλόντων οὕτως ἀλόγως τὸ κτίσμα ὀρθίῳ καὶ ὑπερδεξίῳ κρημνῷ· καὶ δὴ καὶ τῶν ἡγεμόνων τις εἰπεῖν λέγεται, θαυμάσας τὸ πρᾶγμα· ταύτην γὰρ ἔφη τὴν πόλιν ὁ κτίσας, εἰ μὴ ἐφοβεῖτο, ἅρ' οὐδ' ἠσχύνετο. Ἐχουσι δ' οἱ Μυλασεῖς ἱερὰ δύο, τοῦ Διὸς, τοῦ τε Ὠσογῶ καλουμένου, καὶ Λαβρανθη-

νοῦ· τὸ μὲν ἐν τῇ πόλει· τὰ δὲ Λάβρανδα κώμη ἐστὶν ἐν τῷ ὄρει κατὰ τὴν ὑπέροθесιν τὴν ἐξ Ἀλαβάνδων εἰς τὰ Μύλασα, ἄνωθεν τῆς πόλεως· ἐνταῦθα Διὸς ἐστὶν νεὼς ἀρχαῖος καὶ ξόανον Διὸς Στρατίου· τιμᾶται δ' ὑπὸ τῶν κύκλῳ καὶ ὑπὸ τῶν Μυλασέων ὁδὸς τε ἔστρωται σχεδόν τι ἐξήκοντα σταδίῳν μέχρι τῆς πόλεως, ἱερὰ καλουμένη, δι' ἧς πομποστολεῖται τὰ ἱερὰ· ἱερῶνται δ' οἱ ἐπιφανέστατοι τῶν πολιτῶν αἰεὶ διὰ βίου. Ταῦτα μὲν οὖν ἴδια τῆς πόλεως. Τρίτον δ' ἐστὶν ἱερὸν τοῦ Καρίου Διὸς κοινὸν ἀπάντων Καρῶν, οὗ μέτεστι καὶ Λυδοῖς καὶ Μυσοῖς ὡς ἀδελφοῖς. Ἱστορεῖται δὲ κώμη ὑπάρχει τὸ παλαιὸν, πατρὶς δὲ καὶ βασιλείῳ τῶν Καρῶν τῶν περὶ τῷ Ἑκατόμνῳ· πλησιάζει δὲ μάλιστα τῇ κατὰ Φύσκον θαλάττῃ ἢ πόλιν, καὶ τοῦτ' ἐστὶν αὐτοῖς ἐπίνειον.

Ἀξιολόγους δ' ἔσχεν ἄνδρας καθ' ἡμᾶς τὰ Μύλασα, ῥήτοράς τε ἅμα καὶ δημαγωγοὺς τῆς πόλεως, Εὐθύδημόν τε, καὶ Ἐβρέαν. Ὁ μὲν οὖν Εὐθύδημος ἐκ προγόνων παραλαβὼν οὐσίαν τε μεγάλην καὶ δόξαν, προσθεὶς καὶ τὴν δεινότητα, οὐκ ἐν τῇ πατρίδι μόνον μέγας ἦν, ἀλλὰ καὶ ἐν τῇ Ἀσίᾳ τῆς πρώτης ἡξιοῦτο τιμῆς. Ἐβρέα δ' ὁ πατήρ, ὡς αὐτὸς διηγείτο ἐν τῇ σχολῇ, καὶ παρὰ τῶν πολιτῶν ὡμολόγητο, ἡμίονον κατέλιπε ξυλοφοροῦντα, καὶ ἡμιονηγόν· δι-οικούμενος δ' ὑπὸ τούτων ὀλίγον χρόνον, Διοτρεφοῦς τοῦ Ἀντιοχέως ἀκροασάμενος ἐπανῆλθε, καὶ τῷ ἀγορανομίῳ παρέδωκεν ἑαυτόν· ἐνταῦθα δὲ κυλιν-δηθεὶς καὶ χρηματισάμενος μικρὰ, ὥρμησεν ἐπὶ τὸ πολιτεύεσθαι καὶ τοῖς ἀγοραίοις συνακολουθεῖν

Ταχὺ δὲ αὐξήσιν ἔσχε καὶ ἐθαυμάσθη, ἔτι μὲν Εὐ-
 θυδήμου ζῶντος, ἀλλὰ τελευτήσαντος μάλιστα, κύ-
 ριος γινόμενος τῆς πόλεως. Ζῶν δ' ἐπεκράτει πολὺ
 ἐκείνος, δυνατὸς ὢν ἅμα καὶ χρήσιμος τῇ πόλει, ὥστ',
 εἰ καὶ τι τυραννικὸν προσῆν, τοῦτ' ἀπελύετο, τῷ
 παρακολουθεῖν τὸ χρήσιμον. Ἐπαινοῦσι γοῦν τοῦτο
 τοῦ Ἑβρέου, ὅπερ δημηγορῶν ἐπὶ τελευτῆς εἶπεν·
 Εὐθύδημε, κακὸν εἶ τῆς πόλεως ἀναγκαῖον· οὔτε
 γὰρ μετὰ σοῦ δυνάμεθα ζῆν, οὔτ' ἄνευ σοῦ. Αὐξή-
 θεις οὖν ἐπὶ πολὺ, καὶ δόξας καὶ πολίτης ἀγαθὸς
 εἶναι καὶ ῥήτωρ, ἔπταισεν ἐν τῇ πρὸς Λαβιῆνον ἀν-
 τιπολιτεία. Οἱ μὲν γὰρ ἄλλοι μεθ' ὀπλων ἐπιόντι
 καὶ Παρθικῆς συμμαχίας, ἥδη τῶν Παρθυαίων τὴν
 Ἀσίαν ἐχόντων, εἶξαν, ὅτε ἄοπλοι καὶ εἰρηνικοί· Ζή-
 νων δ' ὁ Λαοδικεὺς καὶ Ἑβρέας οὐκ εἶξαν, ἀμφοτέ-
 ροι ῥήτορες, ἀλλὰ ἀπέστησαν τὰς ἑαυτῶν πόλεις· ὁ
 δ' Ἑβρέας καὶ προσπαρώξυνε φωνῇ τινι μειράκιον
 εὐερέθιστον καὶ ἀνοίας πλήρες. Ἐκείνου γὰρ ἀνει-
 πόντος ἑαυτὸν Παρθικὸν αὐτοκράτορα· οὐκοῦν,
 ἔφη, καὶ γὰρ λέγω ἑμαυτὸν Καρικὸν αὐτοκράτορα. Ἐκ
 τούτου δὲ ἐπὶ τὴν πόλιν ὥρμησε, τάγματα ἔχων ἥδη
 συντεταγμένα Ῥωμαίων, τῶν ἐν τῇ Ἀσίᾳ· αὐτὸν μὲν
 οὖν οὐ κατέλαβε, παραχωρήσαντα εἰς Ῥόδον· τὴν δ'
 οἰκίαν αὐτοῦ διελυμήνατο, πολυτελεῖς ἔχουσιν κα-
 τασκευαῖς, καὶ διήρπασεν· ὥς δ' αὕτως καὶ τὴν πό-
 λιν ὅλην ἐκάκωσεν. Ἐκλιπόντος δ' ἐκείνου τὴν Ἀσίαν,
 ἐπανῆλθε, καὶ ἀνέλαβεν ἑαυτὸν τε, καὶ τὴν πόλιν.
 Περὶ μὲν οὖν Μυλασῶν ταῦτα.

Στρατονίκεια δ' ἐστὶ κατοικία Μακεδόνων· ἐκο-

σμήθη δὲ καὶ αὕτη κατασκευαῖς πολυτελέσιν ὑπὸ
 τῶν βασιλέων. Ἔστι δ' ἐν τῇ χώρῃ τῶν Στρατονι-
 κέων δύο ἱερὰ, ἐν μὲν Λαγίνοις τὸ τῆς Ἑκάτης ἐπι-
 φανεύστατον, πανηγύρεις μεγάλας συνάγον κατ' ἐνι-
 αυτόν· ἐγγὺς δὲ τῆς πύλεως τὸ τοῦ Χρυσαιορέως Διὸς
 κοινὸν ἁπάντων Καρῶν, εἰς ὃ συνίασι θύσοντές τε,
 καὶ βουλευσόμενοι περὶ τῶν κοινῶν· καλεῖται δὲ τὸ
 σύστημα αὐτῶν Χρυσαιορέον, συνεστηκὸς ἐκ κοιμῶν·
 οἱ δὲ πλείστας παρεχόμενοι κώμας, προέχουσι τῇ
 ψήφῳ, καθάπερ Κεραμιεῖται· καὶ Στρατονικεῖς δὲ
 τοῦ συστήματος μετέχουσιν, οὐκ ὄντες τοῦ Καρικοῦ
 γένους, ἀλλ' ὅτι κώμας ἔχουσι τοῦ Χρυσαιορικοῦ συ-
 στήματος. Κἄνταῦθα δ' ἀνὴρ ἀξιόλογος γεγένηται
 ῥήτωρ Μένιππος κατὰ τοὺς πατέρας ἡμῶν, Κατό-
 κας ἐπικαλούμενος, ὃν μάλιστα ἐπαινεῖ τῶν κατὰ τὴν
 Ἀσίαν ῥητόρων, ὧν ἠκροάσατο Κικέρων, ὥς φησιν
 ἐν τινι γραφῇ αὐτὸς, συγκρίνων Ξενοκλεῖ καὶ τοῖς
 κατ' ἐκείνον ἀκμάζουσιν. Ἔστι δὲ καὶ ἄλλη Στρατο-
 νίκηια, ἣ πρὸς τῷ Ταύρῳ καλουμένη, πολίχνιον προς-
 κείμενον τῷ ὄρει.

Ἀλάβανδα δὲ καὶ αὕτη μὲν ὑπόκειται λόφοις δυ-
 σὶ συγκειμένοις οὕτως, ὥστ' ὄψιν παρέχεσθαι καν-
 θηλίου κατεστρωμένου. Καὶ δὴ καὶ ὁ Μαλακὸς Ἀπολ-
 λώνιος σκώπτων τὴν πόλιν εἰς τε ταῦτα, καὶ εἰς τὸ
 τῶν σκορπίων πληθὺς, ἔφη αὐτὴν εἶναι σκορπίων
 κανθήλιον κατεστρωμένον· μεστή δ' ἐστὶ καὶ αὕτη
 καὶ ἡ τῶν Μυλασέων πόλις τῶν Θηρίων τούτων, καὶ
 ἡ μεταξὺ πᾶσα ὄρεινή· τρυφητῶν δ' ἐστὶν ἀνθρώ-
 πων καὶ καπυριστῶν, ἔχουσα ψαλτρίδας πολλὰς. Ἄν

δρες δ' ἐγένοντο λόγου ἄξιοι δύο ῥήτορες ἀδελφοὶ Ἀλαβανδεῖς, Μενεκλῆς τε, οὗ ἐμνήσθημεν μικρὸν ἐπάνω, καὶ Ἰεροκλῆς καὶ οἱ μετοικήσαντες εἰς τὴν Ῥόδον, ὃ, τε Ἀπολλώνιος, καὶ ὁ Μόλων.

Πολλῶν δὲ λόγων εἰρημένων περὶ Καρῶν, ὁ μάλιστα ὁμολογούμενός ἐστιν οὗτος, ὅτι οἱ Κᾶρες ὑπὸ Μίνω ἐτάπτοντο, τότε Ἀέλεγες καλούμενοι, καὶ τὰς νήσους ὥκουν· εἴτ' ἠπειροῦται γενόμενοι, πολλὴν τῆς παραλίας καὶ τῆς μεσογαίας κατέσχον, τοὺς προκατέχοντας ἀφελόμενοι· καὶ οὗτοι δ' ἦσαν οἱ πλείους Ἀέλεγες καὶ Πελασγοί· πάλιν δὲ τοὺτους ἀφείλοντο μέρος οἱ Ἕλληνες, Ἴωνές τε, καὶ οἱ Ἀωριεῖς. Τοῦ δὲ περὶ τὰ στρατιωτικὰ ζήλου τὰ τε ὄχανα ποιοῦνται τεκμήρια, καὶ τὰ ἐπίσημα, καὶ τοὺς λόφους· ἅπαντα μὲν γὰρ λέγεται Καρικὰ· Ἀνακρέων μὲν γε φησὶν·

Διὰ δεῦτε Καρικοῦ εὐεργέος ὀχάνου

Χεῖρα τιθέμεναι.

Ὁ δ' Ἀλκαῖος,

Λόφον τε σείων Καρικόν.

Τοῦ ποιητοῦ δ' εἰρηκότος οὕτωςί·

Μάσθλης αὖ Καρῶν ἠγήσατο βαρβαροφώνων· οὐκ ἔχει λόγον, πῶς τοσαῦτα εἰδὼς ἔθνη βάρβαρα, μόνους εἶρηκε βαρβαροφώνους τοὺς Κᾶρας, βαρβάρους δ' οὐδένας; Οὐτ' οὖν Θουκυδίδης ὀρθῶς· οὐδὲ γὰρ λέγεσθαί φησι βαρβάρους, διὰ τὸ μηδὲ Ἕλληνας πω ἀντίπαλον εἰς ἓν ὄνομα ἀποκεκρίσθαι· τό, τε γὰρ μήτε Ἕλληνας πω, ψεῦδος αὐτὸς ὁ ποιητῆς ἀπελέγχει·

Ἀνδρὸς, τοῦ κλέος εὐρὺ καθ' Ἑλλάδα καὶ μέσον Ἄργος.

Καὶ πάλιν·

Εἴτ' ἐθέλης τερφθῆναι ἂν Ἑλλάδα καὶ μέσον
Ἄργος.

Μὴ λεγομένων τε βαρβάρων, πῶς ἔμελλεν εὖ λεχθή-
σεσθαι τὸ βαρβαροφώνων; Οὔτε δὴ οὗτος εὖ· οὐτ'
Ἀπολλόδωρος, ὁ γραμματικὸς, ὅτι τῷ κοινῷ ὀνόμα-
τι ἰδίως καὶ λοιδορώς ἐχρῶντο οἱ Ἕλληνες κατὰ τῶν
Καρῶν, καὶ μάλιστα οἱ Ἴωνες, μισοῦντες αὐτοὺς διὰ
τὴν ἔχθραν καὶ τὰς συνεχεῖς στρατείας· ἐχρῶν γὰρ
οὕτω βαρβάρους ὀνομάζειν. Ἡμεῖς δὲ ζητοῦμεν, διὰ
τί βαρβαροφώνους καλεῖ, βαρβάρους δ' οὐδ' ἅπαξ.
Ὅτι, φησὶ, τὸ πληθυντικὸν εἰς τὸ μέτρον οὐκ ἐμ-
πίπτει, διὰ τοῦτ' οὐκ εἴρηκε βαρβάρους. Ἀλλ' αὕτη
μὲν ἢ πτώσις οὐκ ἐμπίπτει· ἢ δ' ὀρθῇ οὐ διαφέρει
τῆς Δάρδανοι·

Τρώες, καὶ Λύκιοι, καὶ Δάρδανοι. —

Τοιοῦτον δὲ καὶ τό·

Οἷοι Τρώιοι ἵπποι. —

Οὐδὲ γε ὅτι τραχυτάτῃ ἢ γλῶττα τῶν Καρῶν· οὐ
νόστος ἐστίν· ἀλλὰ καὶ πλεῖστα Ἑλληνικὰ ὀνόματα ἔχει
καταμειγμένα, ὥς φησι Φίλιππος, ὁ τὰ Καρικὰ
γράψας. Οἷμαι δὲ, τὸ βάρβαρον κατ' ἀρχὰς ἐκπε-
φωνῆσθαι οὕτως κατ' ὀνοματοποιίαν ἐπὶ τῶν δυσ-
εκφώως, καὶ σκληρῶς, καὶ τραχέως λαλούντων· ὥς
τὸ βατταρίζειν, καὶ τραυλίζειν, καὶ ψελλίζειν· εὐφρ-
έστατοι γὰρ ἔσμεν τὰς φωνὰς ταῖς ὁμοίαις φωναῖς
κατονομάζειν διὰ τὸ ὁμογενὲς ἤδη· καὶ πλεονάζουσι
μὲν ἐνταῦθα αἱ ὀνοματοποιίαι, οἷον τὸ κελαρύζειν,
καὶ κλαγγὴ δὲ, καὶ φόφος, καὶ βοή, καὶ κρότος· ὧν

τὰ πλεῖστα ἤδη καὶ κυρίως ἐκφέρεται· πάντων δὴ τῶν παχυστομοῦντων οὕτω βαρβάρων λεγομένων, ἐφάνη τὰ τῶν ἄλλοεθνῶν στόματα τοιαῦτα· λέγω δὲ τὰ τῶν μὴ Ἑλλήνων. Ἐκείνους οὖν ἰδίως ἐκάλεσαν βαρβάρους, ἐν ἀρχαῖς μὲν κατὰ τὸ λοιδορον, ὥς ἂν παχυστόμους, ἢ τραχυστόμους· εἶτα κατεχρησάμεθα, ὥς ἐθνικῶ κοινῶ ὀνόματι ἀντιδιαρισθῆναι πρὸς τοὺς Ἕλληνας. Καὶ γὰρ δὴ τῇ πολλῇ συνηθείᾳ καὶ ἐπιπλοκῇ τῶν βαρβάρων οὐκ ἔτι ἐφαίνετο κατὰ παχυστομίαν καὶ ἀφύϊαν τινὰ τῶν φωνητηρίων ὀργάνων τοῦτο συμβαῖνον, ἀλλὰ κατὰ τὰς τῶν διαλέκτων ἰδιότητας. Ἄλλη δέ τις ἐν τῇ ἡμετέρᾳ διαλέκτῳ ἀνεφάνη κακοστομία καὶ οἷον βαρβαροστομία, εἴ τις ἐλληνίζων μὴ κατορθοίη, ἀλλ' οὕτω λέγοι τὰ ὀνόματα, ὥς οἱ βάρβαροι, οἱ εἰσαγόμενοι εἰς τὸν ἐλληνισμόν, οὐκ ἰσχύοντες ἀρτιστομεῖν, ὥς οὐδ' ἡμεῖς ἐν ταῖς ἐκείνων διαλέκτοις. Τοῦτο δὲ μάλιστα συνέβη τοῖς Κασσί. Τῶν γὰρ ἄλλων οὐκ ἐπιπλεοκόμενων πως σφόδρα τοῖς Ἕλλησιν, οὐδ' ἐπιχειροῦντων Ἑλληνικῶς ζῆν, ἢ μανθάνειν τὴν ἡμετέραν διάλεκτον, πλὴν εἴ τινας σπάνιοι καὶ κατὰ τύχην ἐπεμίχθησαν, καὶ κατ' ἄνδρα ὀλίγοι τῶν Ἑλλήνων τισίν· οὗτοι δὲ καθ' ὅλην ἐπλανήθησαν τὴν Ἑλλάδα, μισθοῦ στρατεύοντες. Ἦδη οὖν τὸ βαρβαρόφωνον ἐπ' ἐκείνων πυκνὸν ἦν, ἀπὸ τῆς εἰς τὴν Ἑλλάδα αὐτῶν στρατείας· καὶ μετὰ ταῦτα ἐπεπόλασε πολὺ μᾶλλον, ἅψ' οὐ τὰς τε νήσους μετὰ τῶν Ἑλλήνων ὥκησαν, καὶ κεῖθεν εἰς τὴν Ἀσίαν ἐκπесόντες, οὐδ' ἐνταῦθα χωρὶς Ἑλλήνων οἰκεῖν ἠδύναντο, ἐπιδιαβάντων τῶν

Ἰωνῶν καὶ τῶν Λωριέων. Ἀπὸ δὲ τῆς αὐτῆς αἰτίας καὶ τὸ Βαρβαρίζειν λέγεται· καὶ γὰρ τοῦτο ἐπὶ τῶν κακῶς Ἑλληνιζόντων εἰώθαμεν λέγειν, οὐκ ἐπὶ τῶν Καριστὶ λαλούντων. Οὕτως οὖν καὶ τὸ βαρβαροφωνεῖν καὶ τοὺς βαρβαροφώνους δεκτέον, τοὺς κακῶς Ἑλληνιζοντας· ἀπὸ δὲ τοῦ Καρίζειν καὶ τὸ Βαρβαρίζειν μετήνεγκαν εἰς τὰς περὶ Ἑλληνισμοῦ τέχνας· καὶ τὸ σολοικίζειν, εἴτ' ἀπὸ Σόλων, εἴτ' ἄλλως τοῦ ὀνόματος τούτου πεπλασμένου.

Φησὶ δὲ Ἀρτεμίδωρος, ἀπὸ Φύσκου τῆς Ῥοδίων Περαίας ἰοῦσιν εἰς Ἐφεσον μέχρι μὲν Λαγίνων ὀκτακοσίους εἶναι καὶ πεντήκοντα σταδίου· ἐντεῦθεν δ' εἰς Ἀλάβανδα πεντήκοντα ἄλλους καὶ διακοσίους· εἰς δὲ Τράλλεις ἑκατὸν ἐξήκοντα· ἀλλ' ἢ εἰς Τράλλεις ἐστὶ διαβάντι τὸν Μαίανδρον κατὰ μέσην ποντὴν ὁδὸν, ὅπου τῆς Καρίας οἱ ὄροι. Γίνονται δ' οἱ πάντες ἀπὸ Φύσκου ἐπὶ τὸν Μαίανδρον κατὰ τὴν εἰς Ἐφεσον ὁδὸν, χίλιοι ἑκατὸν ὀγδοήκοντα. Πάλιν ἀπὸ τοῦ Μαίανδρου τῆς Ἰωνίας ἐφεξῆς μῆκος ἐπιόντι κατὰ τὴν αὐτὴν ὁδὸν, ἀπὸ μὲν τοῦ ποταμοῦ εἰς Τράλλεις, ὀγδοήκοντα· εἴτ' εἰς Μαγνησίαν, ἑκατὸν τετραράκοντα· εἰς Ἐφεσον δ' ἑκατὸν εἴκοσιν· εἰς δὲ Σμύρναν, τριακόσιοι εἴκοσιν· εἰς δὲ Φώκαιαν καὶ τοὺς ὄρους τῆς Ἰωνίας ἐλάττους τῶν διακοσίων· ὥστε τὸ ἐπ' εὐθείας μῆκος τῆς Ἰωνίας εἶη ἂν κατὰ ταῦτό, ἢ μικρῶν πλέον τῶν ὀκτακοσίων. Ἐπεὶ δὲ κοινῇ τις ὁδὸς τέτριπται ἅπασιν τοῖς ἐπὶ τὰς ἀνατολὰς ὁδοιποροῦσιν ἐξ Ἐφέσου, καὶ ταύτῃ μὲν ἔπεσιν. Ἐπὶ μὲν τὰ Κάρουρα τῆς Καρίας ὄριον πρὸς τὴν Φρυ-

ρίαν διὰ Μαγνησίας καὶ Τραλλέων, Νύσης Ἀντιο-
χείας ὁδὸς ἑπτακοσίων τετταράκοντα σταδίων. Ἐν-
τεῦθεν δὲ ἡ Φρυγία διὰ Λαοδικείας, καὶ Ἀπαμείας,
καὶ Μητροπόλεως, καὶ Χελιδονίων· ἐπὶ μὲν οὖν τὴν
ἄρχὴν τῆς παρωρείου, τοὺς Ὀλμους, σιάδιοι περὶ
ἐννακοσίους καὶ εἴκοσι ἐκ τῶν Καρούρων· ἐπὶ δὲ τὸ
πρὸς τῇ Λυκαονίᾳ πέρας τῆς παρωρείου τὸ Τυριαῖ-
ον διὰ Φιλομηλίου μικροῦ πλείους τῶν πεντακοσίων.
Εἴθ' ἡ Λυκαονία μέχρι Κοροπασσοῦ διὰ Λαοδικείας
τῆς Κατακεκαυμένης ὀκτακόσιοι τετταράκοντα· ἐκ
δὲ Κοροπασσοῦ τῆς Λυκαονίας εἰς Γαρσάουρα, πο-
λίχνιον τῆς Καππαδοκίας, ἐπὶ τῶν ὁρῶν αὐτῆς ἰδρυ-
μένον, ἑκατὸν εἴκοσιν· ἐντεῦθεν δ' εἰς Μιάζακα τὴν
μητρόπολιν τῶν Καππαδοκῶν διὰ Σοάνδου καὶ Σα-
δακόρων ἑξακόσιοι ὀγδοήκοντα· ἐντεῦθεν δ' ἐπὶ τὸν
Εὐφράτην μέχρι Τομισοῦ χωρίου τῆς Σωφηνῆς διὰ
Ἑρφῶν πολίχνης χίλιοι τετρακόσιοι τετταράκοντα.
Τὰ δ' ἐπ' εὐθείας τούτοις μέχρι τῆς Ἰνδικῆς, τὰ
αὐτὰ κεῖται καὶ παρὰ τῷ Ἀρτεμιδώρῳ, ἅπερ καὶ
παρὰ τῷ Ἐρατοσθένει. Λέγει δὲ καὶ Πολύβιος, πε-
ρὶ τῶν ἐκεῖ μάλιστα δεῖν πιστεύειν ἐκείνῳ. Ἀρχεται
δ' ἀπὸ Σαμοσάτων τῆς Κομμαγηνῆς, ἣ πρὸς τῇ
διαβάσει καὶ τῷ Ζεῦγματι κεῖται· εἰς δὲ Σαμόσατα
ἀπὸ τῶν ὁρῶν τῆς Καππαδοκίας τῶν περὶ Τόμισα
ὑπερθέντι τὸν Ταῦρον σταδίους εἴρηκε τετρακοσίους
καὶ πεντήκοντα.

III. Μετὰ δὲ τὴν Ῥοδίων Περαιάν, ἥς ὄριον τὰ
Λαίδαλα, ἐφεξῆς πλέουσι πρὸς ἀνίσχοντα τὸν ἥλιον,
ἡ Λυκία κεῖται μέχρι Παμφυλίας· εἴθ' ἡ Παμφυλία

μέχρι Κιλικίων τῶν τραχέων· εἴθ' ἢ τούτων μέχρι τῶν ἄλλων Κιλικίων τῶν περὶ τὸν Ἰσσικὸν κόλπον· ταῦτα δ' ἐστὶ μέρη μὲν τῆς Χερσόνησου, ἧς τὸν ἰσθμὸν ἔφαμεν τὴν ἀπὸ Ἰσσοῦ ὁδὸν μέχρι Ἀμισσοῦ, ἢ Σινώπης, ὡς τινες. Ἡ ἐκτὸς δὲ τοῦ Ταύρου ἐν στενῇ παραλίᾳ τῇ ἀπὸ Λυκίας μέχρι τῶν περὶ Σόλους τόπων, τῇ νῦν Πομπηίουπόλει. Ἐπειτα ἤδη εἰς πεδιά ἀναπέπταται ἢ κατὰ τὸν Ἰσσικὸν κόλπον παραλία ἀπὸ Σόλων καὶ Ταρσοῦ ἀρξαμένη. Ταύτην οὖν ἐπελθοῦσιν ὁ πᾶς περὶ τῆς χερσόνησου λόγος ἔσται περιωδευμένος· εἴτα μεταβησόμεθα ἐπὶ τὰλλα μέρη τῆς Ἀσίας, τὰ ἐκτὸς τοῦ Ταύρου. Τελευταῖα δ' ἐκθήσομεν τὰ περὶ τὴν Λιβύην.

Μετὰ τοίνυν Δαίδαλα τὰ τῶν Ῥοδίων, ὅρος ἐστὶ τῆς Λυκίας ὁμώνυμον αὐτοῖς Δαίδαλα, ἀφ' οὗ λαμβάνει τὴν ἀρχὴν ὁ παράπλους ἅπας ὁ Λυκιακός· σταδίων μὲν χιλίων ἑπτακοσίων εἴκοσι. Τραχὺς δὲ καὶ χαλεπός, ἀλλ' εὐλίμενος σφόδρα, καὶ ὑπὸ ἀνθρώπων συνοικούμενος σωφρόνων· ἐπεὶ ἡ γε τῆς χώρας φύσις παραπλησίᾳ καὶ τοῖς Παμφύλοις ἐστὶ, καὶ τοῖς Τραχειώταις Κίλιξιν. Ἄλλ' ἐκεῖνοι μὲν ὁρμητηρίοις ἐχρήσαντο τοῖς τόποις πρὸς τὰ ληστήρια, αὐτοὶ πειρατεύοντες, ἢ τοῖς πειραταῖς λαφυροπώλια καὶ ναύσταθμα παρέχοντες. Ἐν Σίδῃ γοῦν πόλει τῆς Παμφυλίας τὰ ναυπήγια συνίστατο τοῖς Κίλιξιν· ὑπὸ κήρυκά τε ἐπώλουν ἐκεῖ τοὺς ἄλδοντας ἐλευθέρους ὁμολογοῦντες. Λύκιοι δ' οὕτω πολιτικῶς καὶ σωφρόνως ζῶντες διετέλεσαν, ὥστ', ἐκείνων διὰ τὰς εὐτυχίας θαλασσοκρατησάντων μέχρι τῆς Ἰταλίας, ὅμως

ὑπ' οὐδενὸς ἐξήρθησαν αἰσχροῦ κέρδους, ἀλλ' ἔμειναν ἐν τῇ πατρίῳ διοικήσει τοῦ Λυκιακοῦ συστήματος.

Εἰσὶ δὲ τρεῖς καὶ εἴκοσι πόλεις, αἱ τῆς ψήφου μετέχουσαι· συνέρχονται δὲ ἐξ ἐκάστης πόλεως εἰς κοινὸν συνέδριον, ἣν ἂν δοκιμάσωσι πόλιν ἐλόμενοι· τῶν δὲ πόλεων αἱ μέγισταί μὲν τριῶν ψήφων ἐστὶν ἐκάστη κυρία· αἱ δὲ μέσαι δυοῖν· αἱ δ' ἄλλαι μιᾷς· ἀνάλογον δὲ καὶ τὰς εἰσφορὰς εἰσφέρουσι, καὶ τὰς ἄλλας λειτουργίας. Ἐξ δὲ τὰς μεγίστας ἔφη ὁ Ἀρτεμίδωρος, Ξάνθον, Πάταρα, Πίναρα, Ὀλυμπον, Μύρα, Τλῶν, κατὰ τὴν θέσιν τὴν εἰς Κίβυραν κειμένην. Ἐν δὲ τῷ συνεδρίῳ πρῶτον μὲν Λυκιάρχης αἵρεῖται, εἴτ' ἄλλαι ἀρχαὶ αἱ τοῦ συστήματος· δικαστήριά τε ἀποδείκνυται κοινῇ· καὶ περὶ πολέμου δὲ, καὶ εἰρήνης, καὶ συμμαχίας ἐβουλευόντο πρότερον· νῦν δ' οὐκ εἰκὸς, ἀλλ' ἐπὶ τοῖς Ῥωμαίοις ταῦτ' ἀνάγκη κεῖσθαι, πλὴν εἰ ἐκείνων ἐπιτροπῶντων, ἢ ὑπὲρ αὐτῶν εἶη χρήσιμον· ὁμοίως δὲ καὶ δικασταὶ καὶ ἀρχοντες ἀνάλογον ταῖς ψήφοις ἐξ ἐκάστης προχειρίζονται πόλεως. Οὕτω δ' εὐνομουμένοις αὐτοῖς συνέβη παρὰ Ῥωμαίοις ἐλευθέροις διατελέσαι, τὰ πάτρια νέμουσι, τοὺς δὲ ληστὰς ἐπιδεῖν ἄρδην ἠφανισμένους, πρότερον μὲν ὑπὸ Σερουίλιου τοῦ Ἰσαυρικοῦ, καθ' ὃν χρόνον καὶ τὰ Ἰσαυρα ἐκεῖνος καθεῖλεν· ὕστερον δὲ Πομπηίου τοῦ Μάγνου, πλείω τῶν χιλίων καὶ τριακοσίων σκαφῶν ἐμπρήσαντος, τὰς δὲ κατοικίας ἐκκόψαντος· τῶν δὲ περιγενομένων ἀνθρώπων ἐν ταῖς μάχαις, τοὺς μὲν καταγαγόντος εἰς Σόλους, ἣν ἐκεῖνος Πομπηίουπολιν ὠνόμασε· τοὺς

δ' εἰς Λύμην λειπανδρήσασαν, ἣν νυνὶ Ῥωμαίων ἀποικία νέμεται. Οἱ ποιηταὶ δὲ, μάλιστα οἱ τραγικοὶ, συγχέοντες τὰ ἔθνη, καθάπερ τοὺς Τρῶας, καὶ τοὺς Μυσοὺς, καὶ τοὺς Λυδοὺς, Φρύγας προσαγορεύουσιν, οὕτω καὶ τοὺς Λυκίους Κᾶρας.

Μετὰ δ' οὖν τὰ Λαίδαλα ὁ τῶν Λυκίων ὄρος, οὗ πλησίον ἐστὶ Τελμισσὸς, πολίχνη Λυκίων, καὶ Τελμισσὶς ἄκρα, λιμένα ἔχουσα. Ἐλαβε δὲ τὸ χωρίον τοῦτο παρὰ Ῥωμαίων Εὐμένης ἐν τῷ Ἀντιοχικῷ πολέμῳ· καταλυθείσης δὲ τῆς βασιλείας, ἀπέλαβον πάλιν οἱ Λύκιοι.

Εἰθ' ἐξῆς ὁ Ἀντίκραγος, ὄρητιον ὄρος, ἐφ' ᾧ Καρμυλησσὸς χωρίον, ἐν φαραγγίῳ κείμενον, καὶ μετὰ τοῦτον ὁ Κράγος, ἔχων ἄκρας ὀκτὼ καὶ πόλιν δμώνυμον. Περὶ ταῦτα μυθεύεται τὰ ὄρη τὰ περὶ τῆς Χιμαίρας· ἐστὶ δ' οὐκ ἄπωθεν καὶ ἡ Χίμαιρα φάραγξ τις, ἀπὸ τοῦ αἰγιαλοῦ ἀνατείνουσα. Ῥόκειται δὲ τῷ Κράγῳ Πίναρα ἐν μεσογαίᾳ, τῶν μεγίστων οὖσα πόλεων ἐν τῇ Λυκίᾳ. Ἐνταῦθα δὲ Πάνδαρος τιμᾶται, τυχὸν ἴσως δμώνυμος τῷ Τρωϊκῷ.

Ὡς καὶ Πανδαρέου κόρη χλωρῆς ἀηδών.

Καὶ γὰρ τοῦτον ἐκ Λυκίας φασίν.

Εἰθ' ὁ Ξάνθος ποταμὸς, ὃν Σίρβην ἐκάλουν οἱ πρότερον· ἀναπλεύσαντι δ' ὑψηρετικοῖς δέκα σταδί-οις, τὸ Αἰτῶν ἐστίν· ὑπὲρ δὲ τοῦ ἱεροῦ προελθόντι ἐξήκοντα, ἡ πόλις ἡ τῶν Ξανθίων ἐστὶ, μεγίστη τῶν ἐν Λυκίᾳ. Μετὰ δὲ τὸν Ξάνθον Πάταρα, καὶ αὕτη μεγάλη πόλις, λιμένα ἔχουσα καὶ ἱερὰ πολλά, κτίσμα Πατάρου. Πτολεμαῖος δ' ὁ Φιλάδελφος ἐπι-

σκευνάσας Ἀρσινόην ἐκάλεσε τὴν ἐν Λυκίᾳ· ἐπεκράτησε δὲ τὸ ἐξ ἄρχῃς ὄνομα.

Εἵτα Μύρα ἐν εἴκοσι σταδίοις ὑπὲρ τῆς θαλάττης ἐπὶ μετεώρου λόφου. Εἴθ' ἡ ἐκβολὴ τοῦ Αἰμύρου ποταμοῦ, καὶ ἀνιόντι περὶ σταδίους εἴκοσι τὰ Λίμυρα πολίχνη. Μεταξὺ δ' ἐν τῷ λεχθέντι παραπλοῦς νησίᾳ πολλὰ καὶ λιμένες, ὧν καὶ Μεγίστη νῆσος καὶ πόλις δμῶννυμος, ἡ Κισθήνη. Ἐν δὲ τῇ μεσογαίᾳ χωρία Φελλὸς, καὶ Ἀντίφελλος, καὶ ἡ Χίμαιρα, ἧς ἐμνήσθημεν ἐπάνω.

Εἴθ' Ἰερά ἄκρα καὶ αἱ Χελιδόνιαι, τρεῖς νῆσοι τραχεῖαι, πάριστοι τὸ μέγεθος, ὅσον πέντε σταδίοις ἀλλήλων διέχουσαι· τῆς δὲ γῆς ἄφρεστιᾶσιν ἐξαστάδιον· μία δ' αὐτῶν καὶ πρόσορμον ἔχει. Ἐντεῦθεν νομίζουσιν οἱ πολλοὶ, τὴν ἄρχὴν λαμβάνειν τὸν Ταῦρον, διὰ τε τὴν ἄκραν ὑψηλὴν οὔσαν, καὶ καθήκουσαν ἀπὸ τῶν Πισιδικῶν ὄρων τῶν ὑπερκειμένων τῆς Παμφυλίας, καὶ διὰ τὰς προκειμένας νήσους, ἐχούσας ἐπιφανές τι σημεῖον ἐν τῇ θαλάττῃ, κρασπέδου δίκην. Τὸ δ' ἄληθές ἀπὸ τῆς Ῥοδίων Περαίας ἐπὶ τὰ πρὸς Πισιδίαν μέρη συνεχῆς ἐστὶν ἡ ὄρεινῃ· καλεῖται δὲ καὶ αὕτη Ταῦρος. Δοκοῦσι δὲ καὶ αἱ Χελιδόνιαι κατὰ Κάνωβόν πως πίπτειν· τὸ δὲ διάστημα λέγεται τετρακισχιλίων σταδίων. Ἀπὸ δὲ τῆς Ἰεράς ἄκρας ἐπὶ τὴν Ὀλβίαν, λείπονται στάδιοι τριακόσιοι ἐξήκοντα ἐπτά· ἐν τούτοις δ' ἐστὶν ἡ τε Κράμβουσα καὶ ὁ Ὀλυμπος, πόλις μεγάλη, καὶ ὄρος δμῶννυμον, ὃ καὶ Φοινικοῦς καλεῖται· εἵτα Κώρυκος αἰγιαλός.

Εἴτα Φασηλὶς, ἑρμῆς ἔχουσα λιμένας, πόλις ἀξιόλογος καὶ λίμνη. Ἐπέρκειται δ' αὐτῆς τὰ Σόλυμα ὄρος, καὶ Τερμησσός, Πισιδικὴ πόλις, ἐπικειμένη τοῖς στενοῖς, δι' ὧν ὑπέρβασις ἐστὶν εἰς τὴν Μιλυάδα. Καὶ ὁ Ἀλέξανδρος διὰ τοῦτο ἐξεῖλεν αὐτήν, ἀνοῖξαι βουλόμενος τὰ στενά. Περὶ Φασηλίδα δ' ἐστὶ τὰ κατὰ θάλατταν στενά, δι' ὧν Ἀλέξανδρος παρήγαγε τὴν στρατιάν. Ἔστι δ' ὄρος Κλίμαξ καλούμενον· ἐπὶκείται δὲ τῷ Παμφυλίῳ πελάγει, στενὴν ἀπολείπων παράροdon ἐπὶ τῷ αἰγιαλῷ, ταῖς μὲν νηνεμίαις γυμνουμένην, ὥστε εἶναι βύσιμον τοῖς ὁδεύουσι· πλημμύροντος δὲ τοῦ πελάγους, ὑπὸ τῶν κυμάτων καλυπτομένην ἐπὶ πολὺ· ἡ μὲν οὖν διὰ τοῦ ὄρους ὑπέρβασις, περίοdon ἔχει καὶ προσάντης ἐστὶ, τῷ δ' αἰγιαλῷ χροῶνται κατὰ τὰς εὐδίας. Ὁ δὲ Ἀλέξανδρος εἰς χειμέριον ἐμπεσὼν καιρὸν, καὶ τὸ πλέον ἐπιτρέπων τῇ τύχῃ, πρὶν ἀνεῖναι τὸ κύμα, ὤρμησε, καὶ ὅλην τὴν ἡμέραν ἐν ὕδασι γενέσθαι τὴν πορείαν συνέβη, μέχρι ὀμφαλοῦ βαπτιζομένων. Ἔστι μὲν οὖν καὶ αὕτη ἡ πόλις Λυκιακὴ, ἐπὶ τῶν ὁρῶν ἰδρυμένη τῶν πρὸς Παμφυλίαν· τοῦ δὲ κοινοῦ τῶν Λυκίων οὐ μετέχει, καθ' αὐτήν δὲ συνέστηκεν.

Ὁ μὲν οὖν ποιητὴς ἑτέροis τῶν Λυκίων ποιεῖ τοὺς Σολύμους· ὑπὸ γὰρ τοῦ τῶν Λυκίων βασιλέως πεμφθεὶς ὁ Βελλεροφόντης ἐπὶ δεύτερον τοῦτον ἄθλον,

— Σολύμοισι μαχέσσατο κυδαλίμοισιν.

Οἱ δὲ τοὺς Λυκίους πρότερον Σολύμους καλεῖσθαι φάσκοντες, ὕστερον δὲ Τερμίλας, ἀπὸ τῶν ἐκ Κρήτης

συγκατελθόντων τῷ Σαρπηδόνι· μετὰ δὲ ταῦτα Λυκίους, ἀπὸ Λύκον τοῦ Πανδίωνος, ὃν ἐκπεσόντα τῆς οἰκείας ἐδέξατο Σαρπηδὼν ἐπὶ μέρει τῆς ἀρχῆς, οὐχ ὁμολογούμενα λέγουσιν Ὅμηρῳ· βελτίους δ' οἱ φάσκοντες, λέγεσθαι Σολύμους ὑπὸ τοῦ ποιητοῦ, τοὺς νῦν Μιλύας προσαγορευομένους, περὶ ὧν εἰρήκαμεν.

IV. Μετὰ Φασηλίδα δ' ἐστὶν ἡ Ὀλβία, τῆς Παμφυλίας ἀρχή, μέγα ἔρυμα, καὶ μετὰ ταύτην ὁ Καταρρόακτις λεγόμενος, ἀφ' ὑψηλῆς πέτρας καταρρόακτων ποταμὸς πολὺς καὶ χειμαρρῶδης, ὥστε πύρρῳθεν ἀκούεσθαι τὸν ψόφον. Εἷτα πόλις Ἀττάλεια, ἐπώνυμος τοῦ κτίσαντος Φιλαδέλφου, καὶ οἰκίσαντος εἰς Κώρυκον πολίχνην ἄλλην κατοικίαν, ὁμορον καὶ μικρὸν περίβολον περιθέντος. Φασὶ δ' ἐν τῷ μεταξὺ Φασηλίδος καὶ Ἀτταλείας δεικνυσθαι Θήβην τε καὶ Λυρνησσὸν, ἐκπεσόντων ἐκ τοῦ Θήβης πεδίου τῶν Τρωϊκῶν Κιλικῶν εἰς τὴν Παμφυλίαν ἐκ μέρους, ὡς εἴρηκε Καλλισθένης.

Εἴθ' ὁ Κέστρος ποταμὸς, ὃν ἀναπλεύσαντι σταδίους ἐξήκοντα Πέργη πόλις· καὶ πλησίον ἐπὶ μετεώρου τόπου τὸ τῆς Περγαίας Ἀρτέμιδος ἱερὸν, ἐν ᾧ πανήγυρις κατ' ἔτος συντελεῖται. Εἴθ' ὑπὲρ τῆς θαλάττης ὅσον τετραράκοντα σταδίοις πόλις ἐστὶν ὑψηλή, ὡς τοῖς ἐκ Πέργης ἔποπτος· εἷτα λίμνα εὐμεγέθης Καπρία· καὶ μετὰ ταῦτα ὁ Εὐρυμέδων ποταμὸς, ὃν ἀναπλεύσαντι ἐξήκοντα σταδίους Ἀσπενδος πόλις, εὐανδροῦσα ἱκανῶς, Ἀργείων κτίσμα· ὑπερκεῖται δὲ ταύτης Πεδνηλισσός· εἴτ' ἄλλος ποταμὸς,

καὶ νησίᾳ προκείμενα πολλά· εἶτα Σίδη, Κυμαίων ἄποικος· ἔχει δ' Ἀθηνᾶς ἱερόν. Πλησίον δ' ἐστὶ καὶ ἡ Κυβυρατῶν παραλία τῶν μικρῶν· εἴθ' ὁ Μέλας ποταμὸς καὶ ὕφορμος· εἶτα Πτολεμαῖς πόλις· καὶ μετὰ ταῦθ' οἱ ὄροι τῆς Παμφυλίας· καὶ τὸ Κορακήσιον, ἀρχὴ τῆς τραχείας Κιλικίας. Ὁ δὲ παράπλους ἅπας ὁ Παμφύλιος στάδιοι εἰσιν ἑξακόσιοι τεσσαράκοντα.

Φησὶ δὲ Ἡρόδοτος, τοὺς Παμφύλους τῶν μετὰ Ἀμφιλόχου καὶ Κάλχαντος εἶναι λαῶν, μιγάδων τινῶν ἐκ Τροίας συνακολουθησάντων· τοὺς μὲν δὴ πολλοὺς ἐνθάδε καταμεῖναι, τινὰς δὲ σκεδασθῆναι ποταμοῦ τῆς γῆς. Καλλῖνος δὲ τὸν μὲν Κάλχαντα ἐν Κλάρῳ τελευτῆσαι τὸν βίον φησί· τοὺς δὲ λαοὺς μετὰ Μόψου τὸν Ταῦρον ὑπερθέοντας, τοὺς μὲν ἐν Παμφυλίᾳ μεῖναι, τοὺς δ' ἐν Κιλικίᾳ μερισθῆναι καὶ Συρίᾳ, μέχρι καὶ Φοινίκης.

V. Τῆς δὲ Κιλικίας, τῆς ἔξω τοῦ Ταύρου, ἣ μὲν λέγεται τραχεῖα, ἣ δὲ πεδιάς· τραχεῖα μὲν, ἥς ἡ παραλία στενὴ ἐστὶ, καὶ οὐδέν, ἢ σπανίως ἔχει τὴ χώραν ἐπίπεδον· καὶ ἔτι ἥς ὑπέρεκεται ὁ Ταῦρος, οἰκούμενος κακῶς μέχρι καὶ τῶν προσβόρων πλευρῶν τῶν περὶ Ἰσαυρα, καὶ τοὺς Ὀμοναδέας μέχρι τῆς Πισιδίας· καλεῖται δ' ἡ αὐτὴ Τραχειώτις, καὶ οἱ ἐνοικοῦντες Τραχειῶται. Πεδιάς δὲ δὴ ἀπὸ Σόλων καὶ Ταρσοῦ μέχρι Ἰσσοῦ, καὶ ἔτι ὧν ὑπέρεκινται κατὰ τὸ πρόσβορον τοῦ Ταύρου πλευρὸν Καππάδοκες· αὕτη γὰρ ἡ χώρα τὸ πλεον πεδίων εὐπορεῖ καὶ χώρας ἀγαθῆς. Ἐπεὶ δὲ τούτων τὰ μὲν ἐστὶν ἐντὸς

τοῦ Ταύρου, τὰ δ' ἐκτός· περὶ μὲν τῶν ἐντὸς εἴρηται· περὶ δὲ τῶν ἐκτὸς λέγωμεν, ἀπὸ τῶν Τραχειωτῶν ἀρξάμενοι.

Πρῶτον τοίνυν ἐστὶ τῶν Κιλικίων φρούριον τὸ Κορακήσιον, ἰδρυμένον ἐπὶ πέτρας ἀπορρόωγος, ᾗ ἐχρήσατο Διόδotos, ὃ Τρύφων προσαγορευθεὶς, ὁρμητηρίῳ, καθ' ὃν καιρὸν ἀπέστησε τὴν Συρίαν τῶν βασιλέων, καὶ διεπολέμει πρὸς ἐκείνους, τότε μὲν κατορθῶν, τότε δὲ πταίων. Τοῦτον μὲν οὖν Ἀντίοχος ὁ Δημητρίου κατακλείσας εἰς τι χωρίον, ἠνάγκασε διεργάσασθαι τὸ σῶμα. Τοῖς δὲ Κίλιξιν ἀρχὴ τοῦ τὰ πειρατικὰ συνίστασθαι Τρύφων αἴτιος κατέστη, καὶ ἡ τῶν βασιλέων οὐδένεια, τῶν τότε ἐκ διαδοχῆς ἐπιστατούντων τῆς Συρίας ἅμα καὶ τῆς Κιλικίας· τῷ γὰρ ἐκείνου νεωτερισμῷ συνενεωτέρισαν καὶ ἄλλοι· διχοστατοῦντές τε ἀδελφοὶ πρὸς ἀλλήλους, ὑποχείριον ἐποιοῦν τὴν χώραν τοῖς ἐπιτιθεμένοις. Ἡ δὲ τῶν ἀνδραπόδων ἐξαγωγή προὔκαλεῖτο μάλιστα εἰς τὰς κακουργίας, ἐπικερδεστάτη γενομένη· καὶ γὰρ ἠλίσκοντο ῥαδίως· καὶ τὸ ἐμπορεῖον οὐκ ἄπαθεν παντελῶς ἦν μέγα καὶ πολυχρήματον, ἡ Ἀῆλος, δυναμένη μυριάδας ἀνδραπόδων αὐθημερόν καὶ δέξασθαι, καὶ ἀποπέμψαι· ὥστε καὶ παροιμίαν γενέσθαι διὰ τοῦτο· Ἐμπορε, κατὰπλευσον, ἐξελοῦ, πάντα πέπραται. Αἴτιον δ', ὅτι πλούσιοι γενόμενοι Ῥωμαῖοι μετὰ τὴν Καρχηδόνος καὶ Κορίνθου κατασκαφὴν, οἰκετίαις ἐχρῶντο πολλαῖς· ὁρῶντες δὲ τὴν εὐπέτειαν οἱ λησταὶ ταύτην, ἐξήνθησαν ἀθρόως αὐτοῖς, καὶ ληϊζόμενοι, καὶ σώματ' ἐμποροῦντες. Συν-

ἤρχουν δ' εἰς ταῦτα καὶ οἱ τῆς Κύπρου καὶ οἱ τῆς Αἰγύπτου βασιλεῖς, ἐχθροὶ τοῖς Σύροις ὄντες· οὐδ' οἱ Ῥόδιοι δὲ φίλοι ἦσαν αὐτοῖς, ὥστ' οὐδὲν ἐβόη-
θουν· ἅμα δὲ καὶ οἱ λησταὶ προσποιοῦντες σώματ'
ἐμπορεῖν, ἀληκτον τὴν κακουργίαν εἶχον. Ἀλλ' οὐδὲ
Ῥωμαῖοι πω τοσοῦτον ἐφρόντιζον τῶν ἔξω τοῦ Ταύ-
ρου, ἀλλ' ἐπεμψαν μὲν καὶ Σκιπίωνα τὸν Αἰμιλι-
ανόν, ἐπισκεψόμενον τὰ ἔθνη καὶ τὰς πόλεις, καὶ πάλιν ἄλλους τινάς· ἔγνωσαν δὲ κακίᾳ τῶν ἀρχόντων
συμβαῖνον τοῦτο, εἰ καὶ τὴν κατὰ γένος διαδοχὴν
τὴν ἀπὸ Σελεύκου τοῦ Νικάτορος, αὐτοὶ κεκυρωκό-
τες, ἡδοῦντο ἀφαιρεῖσθαι. Τοῦτο δὲ συμβάν τῆς
μὲν χώρας ἐποίησε κυρίους Παρθυαίους, οἱ τὰ πέ-
ραν τοῦ Εὐφράτου κατέσχον· τὸ τελευταῖον δὲ καὶ
Ἀρμενίους, οἱ καὶ τὴν ἐκτὸς τοῦ Ταύρου προσέλα-
βον μέχρι καὶ Φοινίκης· καὶ τοὺς βασιλέας κατέλυ-
σαν εἰς δύναμιν, καὶ τὸ γένος αὐτῶν σύμπαν, τὴν
δὲ θάλατταν τοῖς Κίλιξι παρέδωκαν. Εἴθ' αὖξη-
θέντας ἠναγκάσθησάν καταλύειν Ῥωμαῖοι πολέμῳ
καὶ μετὰ στρατιᾶς, οὓς αὐξομένους οὐκ ἐκώλυσαν.
Ὀλιγοῦσαν μὲν οὖν αὐτῶν χαλεπὸν καταγνῶναι·
πρὸς ἑτέροις δὲ ὄντες τοῖς ἐγγυτέρῳ, καὶ κατὰ χεῖρα
μᾶλλον, οὐχ οἰοί τε ἦσαν τὰ ἀπωτέρῳ σκοπεῖν.
Ταῦτα μὲν οὖν ἔδοξεν ἡμῖν ἐν παρεκβάσει διὰ βρα-
χέων εἰπεῖν.

Μετὰ δὲ τὸ Κορακήσιον Σῦεδρα πόλις, εἴθ' Ἀ-
μαξία ἐπὶ βουνοῦ κατοικία τις, ὕψορμον ἔχουσα,
ὅπου κατὰγεται ἡ ναυπηγήσιμος ὕλη. Κεδρος δ'
ἐστὶν ἡ πλείστη· καὶ δοκεῖ ταῦτα τὰ μέρη πλεονε-

κτεῖν τῇ τοιαύτῃ ξυλείᾳ· καὶ διὰ τοῦτ' Ἀντώνιος τὰ χωρία ταῦτα τῇ Κλεοπάτρᾳ προσένειμεν, ἐπιτήδεια ὄντα πρὸς τὰς τῶν στόλων κατασκευάς. Εἴτα Λαέρτης φρούριον ἐπὶ λόφου μαστοειδοῦς, ὕφορμον ἔχον· εἴτα Σελινοῦς ποταμός· εἴτα Κράγος, πέτρα περικρημνος πρὸς θαλάττῃ· εἴτα Χαραδροῦς ἔρμα, καὶ αὐτὸ ὕφορμον ἔχον. Ὑπέρκειται δ' ὄρος Ἀνδρικλος, καὶ παράπλους τραχὺς, Πλατανιστὸς καλούμενος· εἴτ' Ἀνεμούριον ἄκρα, καθ' ἣν ἡ ἡπειρος ἐγγυτάτω τῆς Κυπρίας ἐστὶν ἐπὶ Κρομμύου ἄκραν, ἐν διάρματι σταδίων τριακοσίων πεντήκοντα. Εἰς μὲν οὖν τὸ Ἀνεμούριον ἀπὸ τῶν ὄρων τῆς Παμφυλίας ὁ Κιλίκιος παράπλους σταδίων ἐστὶν ὀκτακοσίων εἴκοσι· λοιπὸς δ' ἐστὶ μέχρι Σόλων ὅσον πεντακοσίων παράπλους σταδίων. Ἐν τούτῳ δ' ἐστὶν Νάγιδος πόλις πρῶτον μετὰ τὸ Ἀνεμούριον· εἴτ' Ἀρσινόη πρόσορμον ἔχουσα· εἴτα τόπος Μελανία, καὶ Κελένδερις πόλις, λιμένα ἔχουσα. Τινὲς δὲ ταύτην ἀρχὴν τίθενται τῆς Κιλικίας, οὐ τὸ Κορακήσιον, ὧν ἐστὶ καὶ ὁ Ἀρτεμίδωρος· καὶ φησιν, ἀπὸ μὲν τοῦ Πηλουσιακοῦ στόματος εἶναι τριεχιλίους ἐννακοσίους σταδίους εἰς Ὀρθωσίαν· ἐπὶ δὲ τὸν Ὀρόντην ποταμὸν χίλια ἑκατὸν τριακόντα· ἐπὶ δὲ τὰς πύλας ἐξῆς πεντακόσια εἰκοσιπέντε· ἐπὶ δὲ τοὺς ὄρους τῶν Κιλικίων χίλια διακόσια ἐξήκοντα.

Εἰθ' Ὀλμοι, ὅπου πρότερον ὄκουν οἱ νῦν Σελευκεῖς· κτισθείσης δ' ἐπὶ τῷ Καλυκάδνῳ τῆς Σελευκείας, ἐκεῖ μετεκίσθησαν. Εὐθὺς γάρ ἐστιν ἡ τοῦ Καλυκάδνου ἐκβολὴ κάμψαντι ἡϊόνα, ποιοῦσαν

ἄκραν, ἣ καλεῖται Σαρπηδών. Πλησίον ἐστὶ τοῦ Καλυκάδνου καὶ τὸ Ζεφύριον, καὶ αὕτη ἄκρα· ἔχει δὲ ὁ ποταμὸς ἀνάπλουν εἰς τὴν Σελεύκειαν πόλιν εὐ συνοικουμένην, καὶ πολὺ ἀφεστῶσαν τοῦ Κιλικίου καὶ Παμφυλίου τρόπου. Ἐνταῦθα ἐγένοντο καθ' ἡμᾶς ἄνδρες ἀξιόλογοι τῶν ἐκ τοῦ περιπάτου φιλοσόφων, Ἀθηναῖός τε καὶ Ξεναρχος, ὧν ὁ μὲν Ἀθηναιος καὶ ἐπολιτεύσατο, καὶ ἐδημαγωγῶγησε χρόνον τινὰ ἐν τῇ πατρίδι· εἴτ' ἐμπεσὼν εἰς τὴν Μουρήνα φιλίαν, ἐκείνῳ συνεάλω φεύγων, φωραθείσης τῆς κατὰ Καίσαρος τοῦ Σεβαστοῦ συσταθείσης ἐπιβουλῆς· ἀναίτιος δὲ φανείς, ἀφείθη ὑπὸ Καίσαρος. Ὡς δ' ἐπανιόντα εἰς Ῥώμην ἡσπάζοντο, καὶ ἐπυνθάνοντο οἱ πρῶτοι ἐντυγχάνοντες, τὸ τοῦ Εὐριπίδου ἔφη·

Ἦκω, νεκρῶν κενθμῶνα καὶ σκότου πύλας

Λιπών. —

Ὀλίγον δ' ἐπιβιούς χρόνον, ἐν συμπτώσει τῆς οἰκίας, ἐν ἣ ὄκει, διεφθάρη, κύκτωρ γενομένη. Ξεναρχος δὲ, οὗ ἡκροασάμεθα ἡμεῖς, ἐν οἴκῳ μὲν οὐ πολὺ διέτριψεν· ἐν Ἀλεξανδρείᾳ δὲ καὶ Ἀθήνῃσι, καὶ τὸ τελευταῖον ἐν Ῥώμῃ τὸν παιδευτικὸν βίον ἐλόμενος· χρησάμενος δὲ καὶ τῇ Ἀρείου φιλίᾳ, καὶ μετὰ ταῦτα τῇ τοῦ Καίσαρος τοῦ Σεβαστοῦ, διετέλεσε μέγροι γήρως ἐν τιμῇ ἀγόμενος· μικρὸν δὲ πρὸ τῆς τελευταίας πηρωθεὶς τὴν ὄψιν, κατέστρεψε νόσῳ τὸν βίον.

Μετὰ δὲ τὸν Καλυκάδνον ἡ Ποικίλη λεγομένη πέτρα, κλίμακα ἔχουσα λατομητὴν, ἐπὶ Σελεύκειαν ἀγούσαν. Εἴτ' Ἀνεμούριον ἄκρα, δμῶνυμος τῇ προ-

τέρρα, καὶ Κράμβουσα νῆσος, καὶ Κώρυκος ἄκρα, ὑπὲρ ἧς ἐν εἴκοσι σταδίοις ἐστὶ τὸ Κωρύκιον ἄντρον, ἐν ᾧ ἡ ἀρίστη κρόκος φύεται. Ἔστι δὲ κοιλὰς μεγάλη κυκλοτερής, ἔχουσα περικειμένην ὄφρυν πετρώδη, πανταχόθεν ἱκανῶς ὑψηλὴν· καταβάντι δ' εἰς αὐτὴν ἀνώμαλόν ἐστιν ἔδαφος, καὶ τὸ πολὺ πετρώδες· μεστὸν δὲ τῆς θαμνώδους ὕλης ἀειθαλοῦς τε καὶ ἡ μέρου· παρῆσπασται δὲ καὶ τὰ ἐδάφη τὰ φέροντι τὴν κρόκον. Ἔστι δὲ καὶ ἄντρον αὐτόθι, ἔχον πηγὴν μεγάλην, ποταμὸν ἐξιῆσαν καθαροῦ τε καὶ διαφανοῦς ὕδατος, εὐθὺς καταπίπτοντα ὑπὸ γῆν· ἐνεχθεὶς δ' ἀφανής, ἐξισιν εἰς τὴν θάλατταν· καλοῦσι δὲ Πικρὸν ὕδωρ.

Εἰθ' ἡ Ἐλαιοῦσσα νῆσος μετὰ Κώρυκον, προσκειμένη τῇ ἡπείρῳ, ἣν συνώκισεν Ἀρχέλαος, καὶ κατεσκευάσατο βασιλείον, λαβὼν τὴν Τραχωτὶν Κιλικίαν ὅλην, πλὴν Σελευκείας· καθ' ὃν τρόπον καὶ Ἀμύντας πρότερον εἶχε, καὶ ἔτι πρότερον Κλεοπάτρα. Εὐφυοῦς γὰρ ὄντος τοῦ τόπου πρὸς τὰ λεηστήρια, καὶ κατὰ γῆν, καὶ κατὰ θάλατταν (κατὰ γῆν μὲν, διὰ τὸ μέγεθος τῶν ὄρων, καὶ τῶν ὑπερκειμένων ἐθνῶν, πεδία καὶ γεώργια ἐχόντων μεγάλα, καὶ εὐκατατροχάστα· κατὰ θάλατταν δὲ, διὰ τὴν εὐπορίαν τῆς τε ναυπηγησίμου ὕλης, καὶ τῶν λιμένων, καὶ ἐρυμάτων, καὶ ὑποδεκτηρίων) ἐδόκει πρὸς ἅπαν τὸ τοιοῦτο βασιλεύεσθαι μᾶλλον τοὺς τόπους, ἢ ὑπὸ τοῖς Ῥωμαίοις ἡγεμόσιν εἶναι, τοῖς ἐπὶ τὰς κρίσεις πεμπομένοις· οἳ μὴδ' αἰὲ παρεῖναι ἔμελλον, μήτε μεθ' ὅπλων. Οὕτω μὲν Ἀρχέλαος

ἔλαβε πρὸς τῇ Καππαδοκίᾳ τὴν Τραχεῖαν Κιλικίαν. Εἰσὶ δ' ὄροι ταύτης μεταξὺ Σόλων τε καὶ Ἐλαιούσης ὁ Λάμος ποταμός, καὶ κώμη ὁμώνυμος.

Κατὰ δὲ τὰς ἀκρωρείας τοῦ Ταύρου τὸ Ζηρικέτου πειρατήριόν ἐστιν ὁ Ὀλυμπος, ὅρος τε καὶ φρούριον ὁμώνυμον, ἀφ' οὗ κατοπτεύεται πᾶσα Λυκία, καὶ Παμφυλία, καὶ Πισιδία· ἄλόντος δὲ τοῦ ὄρους ὑπὸ τοῦ Ἰσαυρικοῦ, ἐνέπρησεν ἑαυτὸν πανοίκιον. Τούτου δ' ἦν καὶ ὁ Κώρυκος, καὶ ἡ Φασηλὶς, καὶ πολλὰ τῶν Παμφύλων χωρία· πάντα δ' εἶλεν ὁ Ἰσαυρικός.

Μετὰ δὲ Λάμον Σόλοι πόλις ἀξιόλογος, τῆς ἄλλης Κιλικίας ἀρχή, τῆς περὶ τὸν Ἰσπὸν, Ἀχαιῶν καὶ Ῥοδίων κτίσμα τῶν ἐκ Αἰνδου· εἰς ταύτην λειπανδρήσασαν Πομπηῖος Μάγνος κατώκισε τοὺς περιγενομένους τῶν πειρατῶν, οὓς μάλιστα ἔγνω σωτηρίας καὶ προνοίας τινὸς ἀξίους· καὶ μετωνόμασε Πομπηϊούπολιν. Γεγόνασι δ' ἄνδρες ἐνθένδε τῶν ὀνομαστῶν, Χρῦσιππὸς τε ὁ στωϊκὸς φιλόσοφος, πατρὸς ὧν Ταρσέως ἐκεῖθεν μετοικήσαντος· καὶ Φιλήμων, ὁ κωμικὸς ποιητής, καὶ Ἄρατος, ὁ τὰ φαινόμενα συγγράψας ἐν ἔπεσι.

Εἵτα Ζεφύριον ὁμώνυμον τῷ πρὸς Καλυκάδων. Εἵτ' Ἀγχιάλη, μικρὸν ὑπὲρ τῆς θαλάττης κτίσμα Σαρδαναπάλου, φησὶν Ἀριστόβουλος· ἐνταῦθα δ' εἶναι μνημεῖον τοῦ Σαρδαναπάλου, καὶ τύπον λίθινον, συμβάλλοντα τοὺς τῆς δεξιᾶς χειρὸς δακτύλους, ὡς ἂν ἀποκροτοῦντα· ἐνιοὶ δὲ καὶ ἐπιγραφὴν εἶναί φασι Ἀσσυρίοις γράμμασι τοιάνδε· ΣΑΡΔΑΝΑΠΑ-

ΛΟΣ Ὁ ΑΝΑΚΤΗΔΑΡΑΞΕΩ ΠΑΙΣ, ΑΓΧΙΑ-
ΛΗΝ ΚΑΙ ΤΑΡΣΟΝ ΕΛΕΙΜΕΝ ἩΜΕΡΗΙ
ΜΙΗΙ· ΕΣΘΙΕ, ΠΙΝΕ, ΠΑΙΖΕ. ὩΣ ΤΑΛ-
ΛΑ ΤΟΤΤΟΤ ΟΥΚ ΑΞΙΑ· τοῦ ἀποκροτήματος.

Εὖ εἰδὼς, ὅτι θνητὸς ἔφυς, σὸν θυμὸν ἄεξε
Τερπόμενος θαλίῃσι· θανόντι τοι οὐ τις ὄνησις.
Καὶ γὰρ ἐγὼ σποδὸς εἰμι, Νίνου μεγάλης βασι-
λεύσας·

Ταῦτ' ἔχω, ὅσος ἔφαγον καὶ ἐφύβρισα, καὶ μετ'
ἔρωτος

Τέρπν' ἔπαθον, τὰ δὲ πολλὰ καὶ ὄλβια κεῖνα λέ-
λειπται.

Ἦδε σοφὴ βιότοιο παραίνεσις ἀνθρώποισιν.
Μέμνηται δὲ καὶ Χοιρίλος τούτων· καὶ δὴ καὶ περι-
φέρεται τὰ ἔπη ταυτὶ,

Ταῦτ' ἔχω, ὅσος ἔφαγον καὶ ἐφύβρισα, καὶ μετ'
ἔρωτος

Τέρπν' ἔπαθον, τὰ δὲ πολλὰ καὶ ὄλβια κεῖνα λέ-
λειπται.

ὑπέρεκεται δὲ τὰ Κύινδα τῆς Ἀγχιάλης ἔρυμα,
ὃ ἐχρήσαντό ποτε οἱ Μακεδόνες γαζοφυλακίῳ· ἦρε
δὲ τὰ χρήματα Εὐμένης, ἀποστάς Ἀντιγόνου. Ἔτι
δ' ὑπερθε τούτου τε καὶ τῶν Σόλων ὀρεινὴ ἐστίν,
ἐν ᾗ Ὀλβη πόλις, Διὸς ἱερὸν ἔχουσα, Αἶαντος ἴδρυ-
μα τοῦ Τεύκρου· καὶ ὁ ἱερεὺς δυνάστης ἐγίνετο
τῆς Τραχειώτιδος· εἴτ' ἐπέθεντο τῇ χώρᾳ τύραννοι
πολλοὶ, καὶ συνέστη τὰ ληστήρια. Μετὰ δὲ τὴν
τούτων κατὰλυσιν ἐφ' ἡμῶν ἤδη τὴν τοῦ Τεύκρου
δυναστείαν ταύτην ἐκάλουν, τὴν δ' αὖτις καὶ ἱερω-

σύνην· καὶ οἱ πλεῖστοί γε τῶν ἱερευσαμένων ὠνομά-
ζοντο Τεῦκροι, ἢ Αἴαντες. Εἰσιοῦσα δὲ Ἄβρα κατ'
ἐπιγαμίαν εἰς τὸν οἶκον τοῦτον, ἣ Ζηνοφάνους θυ-
γάτηρ, ἐνὸς τῶν τυράννων, αὐτὴ κατέσχε τὴν ἀρχήν,
προλαβόντος τοῦ πατρὸς ἐν ἐπιτρούπου σχήματι· ὕ-
στερον δὲ καὶ Ἀντώνιος καὶ Κλεοπάτρα κατεχαρί-
σαντο ἐκείνη, θεραπεύαις ἐκλιπαρηθέντες· ἔπειθ' ἡ
μὲν κατελύθη, τοῖς δ' ἀπὸ τοῦ γένους διέμεινεν ἡ
ἀρχή. Μετὰ δὲ τὴν Ἀγχιάλην αἰ τοῦ Κύδνου ἐκβο-
λαὶ κατὰ τὸ Ῥῆγμα καλούμενον. Ἔστι δὲ λιμνάζων
τόπος, ἔχων καὶ παλαιὰ νεώρια, εἰς ὃν ἐμπίπτει ὁ
Κύδνος, ὁ διαρρέων μέσσην τὴν Ταρσὸν, τὰς ἀρχὰς
ἔχων ἀπὸ τοῦ ὑπερκειμένου τῆς πύλεως Ταύρου· καὶ
ἔστιν ἐπίνειον ἡ λίμνη τῆς Ταρσοῦ.

Μέχρι μὲν δὴ δεῦρο ἡ παραλία πᾶσα ἀπὸ τῆς
Ῥοδίων Περαίας ἀρξάμενη πρὸς ἰσημερινὰς ἀνατο-
λὰς, ἀπὸ τῶν ὁμωνύμων ἐκτείνεται δύοσεων· εἴτ' ἐπὶ
τὴν χειμερινὴν ἀνατολὴν ἐπιστρέφει μέχρι Ἰσσοῦ,
καὶ ἄντεῦθεν ἤδη καμπὴν λαμβάνει πρὸς νότον μέχρι
Φοινίκης· τὸ δὲ λοιπὸν πρὸς δύσιν μέχρι στηλῶν
τελευτᾷ. Τὸ μὲν οὖν ἀληθὲς ὁ ἰσθμὸς τῆς περὶ
δευμένης Χερσόνησου οὗτός ἐστιν ὁ ἀπὸ Ταρσοῦ καὶ
τῆς ἐκβολῆς τοῦ Κύδνου μέχρι Ἀμισοῦ· τὸ γὰρ
ἐλάχιστον ἐξ Ἀμισοῦ διάστημα ἐπὶ τοὺς Κιλίκων ὄ-
ρους τοῦτ' ἐστιν· ἐντεῦθεν δὲ ἑκατὸν εἰκοσὶν εἰσιν
εἰς Ταρσὸν στάδιοι· καὶ κεῖθεν οὐ πλείους πέντε ἐπὶ
τὴν ἐκβολὴν τοῦ Κύδνου. Καὶ μὴν ἐπὶ γε Ἰσσὸν καὶ
τὴν κατ' αὐτὴν θάλατταν οὐτ' ἄλλη ὁδὸς συντομωτέ-
ρα ἐστὶν ἐξ Ἀμισοῦ τῆς διὰ Ταρσοῦ· οὐτ' ἐκ Ταρσοῦ

ἐπὶ Ἰσθὸν ἐγγυτέρω ἐστὶν, ἢ ἐπὶ Κύδνον, ὥστε δῆλον, ὅτι ταῖς μὲν ἀληθείαις οὗτος ἂν εἴη ὁ ἰσθμός. Λέγεται δ' ὅμως ὁ μέγρι τοῦ Ἰσσηκοῦ κόλπου παρὰ κλεπτόντων διὰ τὸ σημειῶδες. Διὰ δὲ τοῦτ' αὐτὸ καὶ τὴν ἐκ τῆς Ῥοδίας γραμμὴν, ἣν μέγρι τοῦ Κυδνου κατηγάγομεν, τὴν αὐτὴν ἀποφαινόμενοι τῇ μέγρι Ἰσσοῦ, οὐδὲν παρὰ τοῦτο ποιοῦμενοι· καὶ τὸν Ταῦρόν φαμεν διήκειν ἐπ' εὐθείας τῇδε τῇ γραμμῇ μέγρι τῆς Ἰνδικῆς.

Ἡ δὲ Ταρσὸς κεῖται μὲν ἐν πεδίῳ, κτίσμα δ' ἐστὶ τῶν μετὰ Τριπτολέμου πλανηθέντων Ἀργείων κατὰ ζήτησιν Ἰοῦς· διαρρέει δ' αὐτὴν μέσσην ὁ Κύδνος παρ' αὐτὸ τὸ γυμνάσιον τῶν νέων· ἅτε δὴ τῆς πηγῆς οὐ πολὺ ἄπωθεν οὔσης, καὶ τοῦ ῥεῖθρου διὰ φάραγγος βαθείας ἰόντος, εἴτ' εὐθύς εἰς τὴν πόλιν ἐκπίπτοντος. Ψυχρόν τε καὶ ταχὺ τὸ ῥεῦμά ἐστιν, ὅθεν καὶ τοῖς παχυνευροῦσι καὶ ποδαγριζομένοις κτήνεσι καὶ ἀνθρώποις ἐπικουρεῖ.

Τοσαύτη δὲ τοῖς ἐνθάδε ἀνθρώποις σπουδὴ πρὸς τε φιλοσοφίαν, καὶ τὴν ἄλλην ἐγκύκλιον ἀπασαν παιδείαν γέγονεν, ὥσθ' ὑπερβέβληνται καὶ Ἀθήνας, καὶ Ἀλεξάνδρειαν, καὶ εἴ τινα ἄλλον τόπον δυνατὸν εἰπεῖν, ἐν ᾧ σχολαὶ καὶ διατριβαὶ τῶν φιλοσόφων [καὶ τῶν λόγων] γεγόνασιν. Διαφέρει δε τοσοῦτον, ὅτι ἐνταῦθα μὲν οἱ φιλομαθοῦντες ἐπιχώριοι πάντες εἰσὶ, ξένοι δ' οὐκ ἐπιδημοῦσι ῥαδίως· οὐδ' αὐτοὶ οὔτοι μένουσιν αὐτόθι, ἀλλὰ καὶ τελειοῦνται ἐκδημήσαντες, καὶ τελειωθέντες ξεντεύουσιν ἠδὲως, κατέρχονται δ' ὀλίγοι. Ταῖς δ' ἄλλαις πό-

λεσιν, ἃς ἀσπίως εἶπον, πλὴν Ἀλεξανδρείας, συμβαίνει τὰναντία· φοιτῶσι γὰρ εἰς αὐτὰς πολλοὶ, καὶ διατρίβουσιν αὐτόθι ἄσμενοι· τῶν δ' ἐπιχωρίων οὐ πολλοὺς, οὐτ' ἂν ἔξω φοιτῶντας ἴδοις κατὰ φιλομάθειαν, οὐτ' αὐτόθι περὶ τοῦτο σπουδάζοντας. Ἀλεξανδρεῦσι δ' ἀμφοτέρω συμβαίνει· καὶ γὰρ δέχονται πολλοὺς τῶν ξένων, καὶ ἐκπέμπουσι τῶν ἰδίων οὐκ ὀλίγους· καὶ εἰσι σχολαὶ παρ' αὐτοῖς παντοδαπαὶ τῶν ἄλλων περὶ λόγους τεχνῶν· καὶ τᾶλλα τ' εὐανδρεῖ καὶ πλεῖστον δύναται, τὸν τῆς μητροπόλεως ἐπέχουσα λόγον.

Ἄνδρες δ' ἐξ αὐτῆς γεγονάσι τῶν μὲν στωϊκῶν Ἀντίπατρος τε καὶ Ἀρχέδημος, καὶ Νέστωρ· ἔτι δ' Ἀθηνόδωροι δύο· ὧν ὁ μὲν, Κορδυλίων καλούμενος, συνεβίωσε Μάρκῳ Κάτωνι, καὶ τελευτᾷ παρ' ἐκείνῳ· ὁ δὲ τοῦ Σάνδωνος, ὃν καὶ Κανανίτην φασὶν ἀπὸ κώμης τινὸς, Καίσαρος καθηγήσατο, καὶ τιμῆς ἔτυχε μεγάλης· κατιῶν τε εἰς τὴν πατρίδα ἤδη γηραιὸς, κατέλυσε τὴν καθεστῶσαν πολιτείαν, κακῶς φερομένην ὑπὸ τε ἄλλων καὶ Βοηθοῦ, κακοῦ μὲν ποιητοῦ, κακοῦ δὲ πολίτου, δημοκοπίαις ἰσχύσαντος τὸ πλεον· Ἐπῆρε δ' αὐτὸν καὶ Ἀντώνιος, κατ' ἀρχὰς ἀποδεξάμενος τὸ γραφὲν εἰς τὴν ἐν Φιλίπποις νίκην ἔπος· καὶ ἔτι μᾶλλον ἢ εὐχέρεια ἢ ἐπιπολάζουσα παρὰ τοῖς Ταρσεῦσι, ὥςτ' ἀπαύστως σχεδιάζειν παρὰ χρῆμα πρὸς τὴν δεδομένην ὑπόθεσιν, καὶ δὴ καὶ γυμνασιαρχίαν ὑποσχόμενος Ταρσεῦσι τοῦτον ἀντὶ γυμνασιάρχου κατέστησε, καὶ τὰ ἀναλώματα ἐπιστευσεν αὐτῷ· Ἐφωράθη δὲ νοσφισάμενος τὰ τε

ἄλλα καὶ τοῦλαιον· ἐλεγχόμενος δ' ὑπὸ τῶν κατη-
 γόρων ἐπὶ τοῦ Ἀντωνίου, παρητεῖτο τὴν ὀργὴν σὺν
 ἄλλοις καὶ ταῦτα λέγων, ὅτι, ὥσπερ Ὀμηρος ἐξῆμνη-
 σεν Ἀχιλλέα, καὶ Ἀγαμέμνονα, καὶ Ὀδυσσέα, οὕ-
 τως ἐγὼ σε· οὐδὲν δίκαιος οὖν εἰμι, εἰς τοιαύτας ἄγε-
 σθαι διαβολὰς ἐπὶ σοῦ. Παραλαβὼν οὖν ὁ κατή-
 γορος τὸν λόγον· ἀλλ' Ὀμηρος μὲν, ἔφη, ἔλαιον μὲν
 Ἀγαμέμνονος οὐκ ἔκλεψεν, ἀλλ' οὐδὲ Ἀχιλλεύς· σὺ
 δέ· ὥστε δώσεις δίκην. Διακρουσάμενος δ' οὖν θε-
 ραπείαις τισὶ τὴν ὀργὴν, οὐδὲν ἥτιον διετέλεσεν ἄ-
 γων καὶ φέρον τὴν πόλιν μέχρι τῆς καταστροφῆς
 τοῦ Ἀντωνίου. Τοιαύτην δὲ τὴν πόλιν καταλαβὼν
 ὁ Ἀθηνόδωρος, τέως μὲν ἐπεχείρει λόγῳ μετὰγειν
 καὶ κεῖνον καὶ τοὺς συστρατιώτας· ὥς δ' οὐκ ἀπείχον-
 το ὑβρεως οὐδεμιᾶς, ἐχρήσατο τῇ δοθείσῃ ὑπὸ τοῦ
 Καίσαρος ἐξουσίᾳ, καὶ ἐξέβαλεν αὐτοὺς, καταγνοὺς
 φυγὴν. Οἱ δὲ πρῶτον μὲν κατετοιχογράφησαν αὐ-
 τοῦ τοιαῦτα·

Ἔργα νέων, βουλαὶ δὲ μέσων, πορδαὶ δὲ γερόντων.
 Ἐπεὶ δ' ἐκεῖνος ἐν παιδιᾷς μέρει δεξάμενος, ἐκέλευσε
 παρεπιγράψαι, — βρονταὶ δὲ γερόντων· κατα-
 φρονήσας δὲ τις τοῦ ἐπεικοῦς, εὐλύτον τὸ κοιλίδιον
 ἔχων, προσεῖρόανε πολὺ τῇ θύρᾳ καὶ τῷ τοίχῳ, νύ-
 κτωρ παριῶν τὴν οἰκίαν. Ὁ δὲ τῆς στάσεως κατη-
 γορῶν ἐν ἐκκλησίᾳ, τὴν νόσον τῆς πόλεως, ἔφη, καὶ
 τὴν καχεξίαν πολλαχόθεν σκοπεῖν ἔξεστι, καὶ δὴ
 καὶ ἐκ τῶν διαχωρημάτων. Οὗτοι μὲν Στωϊκοὶ ἄν-
 δρες. Ἀκαδημαϊκὸς δὲ Νέστωρ ὁ καθ' ἡμᾶς, ὁ Μαρ-
 κέλλου καθηγησάμενος, τοῦ Ὀκταουΐως παιδὸς, τῆς

Καίσαρος ἀδελφῆς. Καὶ οὗτος δὲ προέστη τῆς πολιτείας, διαδεξάμενος τὸν Ἀθηνόδωρον, καὶ διετέλεσε τιμώμενος παρὰ τε τοῖς ἡγεμόσι, καὶ ἐν τῇ πόλει.

Τῶν δ' ἄλλων φιλοσόφων,

Οὓς κεν εὖ γνοίην, καὶ τοὔνομα μυθησαίμην,
Πλουτιάδης τε ἐγένετο, καὶ Διογένης τῶν περιπολιζόντων, καὶ σχολὰς διατίθεμένων εὐφυῶς· ὁ δὲ Διογένης καὶ ποιήματα ὥσπερ ἀπεφοίβαζε, τεθείσης ὑποθέσεως, τραγικὰ ὥς ἐπὶ τὸ πολὺ. Γραμματικοὶ δέ, ὧν καὶ συγγράμματά ἐστιν, Ἀρτεμίδωρός τε, καὶ Διόδωρος· ποιητῆς δὲ τραγωδίας ἄριστος τῶν τῆς Πλειάδος καταριθμουμένων, Διονυσίδης. Μάλιστα δ' ἡ Ῥώμη δύναιται διδάσκειν τὸ πλῆθος τῶν ἐκ τῆςδε τῆς πόλεως φιλολόγων. Ταρσέων γὰρ καὶ Ἀλεξανδρέων ἐστὶ μεστή. Τοιαύτη μὲν ἡ Ταρσός.

Μετὰ δὲ τὸν Κύδνον ὁ Πύραμος ἐκ τῆς Καταονίας ῥέων, οὗπερ καὶ πρότερον ἐμνήσθημεν. Φησὶ δ' Ἀρτεμίδωρος, ἐντεῦθεν εἰς Σόλους εὐθυπλοῖα σταδίου εἶναι πεντακοσίους. Πλησίον δὲ καὶ Μαλλός, ἐφ' ὅψους κειμένη, κτίσμα Ἀμφιλόχου καὶ Μόψου, τοῦ Ἀπόλλωνος καὶ Μαντοῦς, περὶ ὧν πολλὰ μυθολογεῖται· καὶ δὴ καὶ ἡμεῖς ἐμνήσθημεν αὐτῶν ἐν τοῖς περὶ Κάλχαντος λόγοις, καὶ τῆς ἔριδος, ἣν ἤρισαν περὶ τῆς μαντικῆς ὁ, τε Κάλχας, καὶ ὁ Μόψος· ταύτην γὰρ τὴν ἔριν μεταφέρουσιν ἔνιοι, καθάπερ καὶ Σοφοκλῆς, εἰς τὴν Κιλικίαν· καλέσας ἐκείνος αὐτὴν Παμφυλίαν τραγικῶς, καθάπερ καὶ τὴν Κιλικίαν Καρίαν, καὶ τὴν Τροίαν, καὶ Λυκίαν καὶ Φρυγίαν· καὶ τὸν θάνατον δὲ τοῦ Κάλχαντος ἐνταῦθα

παραδιδόασιν ἄλλοι τε, καὶ Σοφοκλῆς. Οὐ μόνον δὲ τὴν περὶ τῆς μαντικῆς ἔρην μεμνηθεύκασιν, ἀλλὰ καὶ τῆς ἀρχῆς. Τὸν γὰρ Μόψον φασὶ καὶ τὸν Ἀμφίλοχον ἐκ Τροίας ἐλθόντας κτίσαι Μαλλόν· εἴτ' Ἀμφίλοχον εἰς Ἄργος ἐλθεῖν· δυσαρρεστήσαντα δὲ τοῖς ἐκεῖ, πάλιν ἀναστρέψαι δεῦρο· ἀποκλειόμενον δὲ τῆς κοινωνίας, συμβαλεῖν εἰς μονομαχίαν πρὸς τὸν Μόψον· πεσόντας δὲ ἀμφοτέρους, ταφῆναι μὴ ἐν ἐπόψει ἁλλήλοισι· καὶ νῦν οἱ τάφοι δεικνυνται περὶ Μάγαρσα τοῦ Πυρράμου πλησίον. Ἐντεῦθεν δ' ἦν Κράτης ὁ γραμματικὸς, οὗ φησι γενέσθαι μαθητῆς Παναίτιος.

ὑπέρκειται δὲ τῆς παραλίας ταύτης Ἀλῆϊον πεδῖον, δι' οὗ Φιλώτας διήγαγεν Ἀλεξάνδρῳ τὴν ἵππον, ἐκείνου τὴν φάλαγγα ἀγαγόντος ἐκ τῶν Σόλων διὰ τῆς παραλίας καὶ τῆς Μαλλώτιδος ἐπὶ τε Ἰσσὸν καὶ τὰς Δαρείου δυνάμεις. Φασὶ δὲ καὶ ἐναγίσαι τῷ Ἀμφιλόχῳ τὸν Ἀλεξάνδρον διὰ τὴν ἐξ Ἀργους συγγένειαν. Ἡσίοδος δ' ἐν Σόλοις ὑπὸ Ἀπόλλωνος ἀναιρεθῆναι τὸν Ἀμφίλοχόν φησιν· οἱ δὲ περὶ τὸ Ἀλῆϊον πεδῖον· οἱ δ' ἐν Συρίᾳ ἀπὸ τοῦ Ἀλῆϊου, ἀπίνοντα διὰ τὴν ἔρην.

Μετὰ δὲ Μαλλὸν Αἰγαῖαι πολίχνην, ὕφορμον ἔχον· εἴτ' Ἀμανίδες πύλαι, ὕφορμον ἔχουσαι, εἰς αἷς τελευτᾷ τὸ Ἀμανὸν ὄρος ἀπὸ τοῦ Ταύρου καθῆκον, ὃ τῆς Κιλικίας ὑπέρκειται κατὰ τὸ πρὸς ἑὸ μέρος, αἰὲ μὲν ὑπὸ πλειόνων δυναστευόμενον τυράννων, ἐχόντων ἐρύματα· καθ' ἡμῶς δὲ κατέστη κύριος πάντων ἀνὴρ ἀξιόλογος, καὶ βασιλεὺς ὑπὸ Ῥωμαίων

ὠνομάσθη διὰ τὰς ἀνδραγαθίας Ταρκονδίμοτος, καὶ τὴν διαδοχὴν τοῖς μετ' αὐτὸν παρέδωκε.

Μετὰ δὲ Αἰγαίας Ἰσσὸς πολίχνιον, ὕφορμον ἔχων, καὶ ποταμὸς Πίναρος. Ἐνταῦθα ὁ ἀγὼν συνέπεσεν Ἀλεξάνδρῳ καὶ Δαρείῳ· καὶ ὁ κόλπος εἴρηται Ἰσσικός· ἐν αὐτῷ δὲ πόλις Ῥωσός, καὶ Μυριάνδρος ἐτέρᾳ πόλις, καὶ Ἀλεξάνδρεια, καὶ Νικόπολις, καὶ Μόψου ἐστία· καὶ αἱ Πύλαι λεγόμεναι, ὅριον Κιλικίων τε καὶ Σύρων. Ἐν δὲ τῇ Κιλικίᾳ ἐστὶ καὶ τὸ τῆς Σαρπηδονίας Ἀρτέμιδος ἱερὸν καὶ μαντεῖον· τοὺς δὲ χρησμοὺς ἔνθεοι προθεσπίζουσιν.

Μετὰ δὲ τὴν Κιλικίαν πρώτη πόλις ἐστὶ τῶν Σύρων, Σελεύκεια ἥ ἐν Πιερίᾳ, καὶ πλησίον Ὀρόντης ἐκδίδωσι ποταμός. Ἔστι δ' ἀπὸ Σελευκείας εἰς Σόλους ἐπ' εὐθείας πλοῦς ὀλίγον ἀπολείπων τῶν χιλίων σταδίων.

Τῶν δ' ἐν Τροίᾳ Κιλικίων, ὧν Ὀμηρος μέμνηται, πολὺ διεστώτων ἀπὸ τῶν ἔξω τοῦ Ταύρου Κιλικίων, οἱ μὲν ἀποφαίνουσιν ἀρχηγέτας τοὺς ἐν τῇ Τροίᾳ τούτων, καὶ δεικνύουσί τινας τόπους κἀνταῦθα, ὥσπερ ἐν τῇ Παμφυλίᾳ Θήβην καὶ Λυρνησσόν· οἱ δ' ἔμπαλιν καὶ Ἀλήϊόν τι πεδῖον κἀκεῖ δεικνύουσι. Περιωδευμένων δὲ καὶ τῶν ἔξω τοῦ Ταύρου μερῶν τῆς προειρημένης Χερσόνησου, προσθετέον ἐστὶ καὶ ταῦτα.

Ὁ γὰρ Ἀπολλόδωρος ἐν τοῖς περὶ νεῶν ἔτι καὶ τοιαῦτα λέγει· τοὺς γὰρ ἐκ τῆς Ἀσίας ἐπικούρους τῶν Τρώων ἅπαντας κατηριθμεῖσθαι φησιν ὑπὸ τοῦ ποιητοῦ τῆς χερσόνησου κατοίκους ὄντας, ἧς ὁ στε-

νώτατος ἰσθμός ἐστι τὸ μεταξὺ τοῦ κατὰ Σινώπην
 μυχοῦ καὶ Ἰσσοῦ· αἱ δ' ἐκτὸς πλευραὶ, φησὶ, τριγων-
 νοειδοῦς οὕσης, εἰσὶ μὲν ἄνισοι· παρήκουσι δὲ ἢ μὲν
 ἀπὸ Κιλικίας ἐπὶ Χελιδονίας, ἢ δ' ἐνθένδε ἐπὶ τὸ
 στόμα τοῦ Εὐξείνου, ἢ δ' ἐπὶ Σινώπην πάλιν ἐνθέν-
 δε. Τὸ μὲν οὖν μόνους τοὺς ἐν τῇ χερρόνῃσῳ, διὰ
 τῶν αὐτῶν ἐλέγχοιτ' ἂν ψεῦδος ὄν, δι' ὧν ἠλέγξαμεν
 πρότερον, μὴ μόνους τοὺς ἐντὸς Ἄλυσος. Οἱ γὰρ πε-
 ρὶ Φαρνακίαν τόποι, ἐν οἷς τοὺς Ἀλιζώνους ἔφαμεν,
 ὥσπερ ἔξω τοῦ Ἄλυσος εἰσιν, οὕτω καὶ ἔξω τοῦ ἰσθμοῦ,
 εἴπερ καὶ τῶν στενῶν τῶν μεταξὺ Σινώπης καὶ Ἰσ-
 σοῦ· καὶ οὐ τούτων γε μόνων, ἀλλὰ καὶ τῶν κατ'
 ἀλήθειαν στενῶν τῶν μεταξὺ Ἀμισοῦ τε καὶ Ἰσσοῦ·
 οὐδὲ γὰρ ἐκεῖνος ὀρθῶς ἀφώρισται τὸν ἰσθμόν, καὶ
 τὰ κατ' αὐτὸν στενὰ ἐκεῖνα ἀντὶ τούτων τιθεῖς. Πάν-
 των δ' εὐηθέστατον τὸ, τὴν χερρόνῃσῳ τριγωνο-
 ειδῇ φήσαντα, τρεῖς ἀποφαίνεσθαι τὰς ἔξω πλευράς.
 Ὁ γὰρ τὰς ἔξω λέγων πλευράς, ἔοικεν ὑπεξαίρουμέ-
 νῳ τὴν κατὰ τὰ στενὰ, ὥς καὶ ταύτην οὕσαν πλευ-
 ραν, οὐκ ἔξω δέ, οὐδ' ἐπὶ θαλάττῃ. Εἰ μὲν τοίνυν
 τὰ στενὰ ταῦτα οὕτως ἦν συνηγμένα, ὥστε μικρὸν
 ἀπολείπειν τοῦ συνάπτειν ἐπ' ἀλλήλαις τὴν τε ἐπὶ
 Ἰσσοῦ καὶ τὴν ἐπὶ Σινώπην πίπτουσαν πλευράν, ἐνε-
 χῶρει ἂν τριγωνοειδῇ λέγεσθαι τὴν χερρόνῃσῳ· νῦν
 δέ γε τριοχιλίους σταδίους ἀπολειπόντων μεταξὺ τῶν
 ὑπ' αὐτοῦ λεγομένων στενῶν, ἀμαθία τὸ λέγειν τρι-
 γωνοειδὲς τὸ τοιοῦτον τετράπλευρον, οὐδὲ χωρογρα-
 φικόν. Ὁ δὲ καὶ χωρογραφίαν ἐξέδωκεν ἐν κωμικῷ
 μέτρῳ, Γῆς περίοδοι ἐπιγράψας. Μένει δ' ἡ αὐτὴ

ῥααθία, καὶ εἰς τοῦλάχιστον καταγάγη διάστημά τις τὸν ἰσθμὸν, ὅσον εἰρήκασιν οἱ πλείστον ψευδάμενοι τὸ ἥμισυ τοῦ παντός· ὅσον εἰρήκε καὶ Ἀρτεμίδωρος χιλίους καὶ πεντακοσίους σταδίους· οὐδὲ γὰρ τοῦτο συναγωγὴν πῶ τριγωνοειδοῦς ποιεῖ σχήματος. Ἀλλ' οὐδὲ τὰς πλευρὰς ὀρθῶς διήρηται τὰς ἔξω, τὴν ἀπὸ Ἰσσοῦ μέχρι Χελιδονίων εἰπών· λοιπὴ γὰρ ἔστιν ὅλη ἐπ' εὐθείας ἢ Λυκιακὴ παραλία ταύτη, καὶ ἡ τῶν Ῥοδίων Περαία μέχρι Φύσκου· ἐντεῦθεν δὲ καμπὴν λαβοῦσα ἡ ἡπειρος, ἄρχεται τὴν δευτέραν, καὶ δυσμικὴν ποιεῖ πλευρὰν ἄχρι Προποντίδος καὶ Βυζαντίου.

Φήσαντος δὲ τοῦ Ἐφόρου, διότι τὴν χερσόνησον κατοικεῖ ταύτην ἑκαταίδεκα γένῃ, τρία μὲν Ἑλληνικά, τὰ δὲ λοιπὰ βάρβαρα χωρὶς τῶν μιγάδων, ἐπὶ θαλάττῃ μὲν Κίλικες καὶ Λύκιοι, καὶ Πάμφυλοι, καὶ Βιθυνοὶ, καὶ Παφλαγόνες, καὶ Μαριανδυνοὶ, καὶ Τρωῆς, καὶ Κᾶρες· Πισίδαι δὲ καὶ Μυσοὶ, καὶ Χάλυβες, καὶ Φρύγες, καὶ Μιλύαι ἐν τῇ μεσογαίᾳ διαιτῶν ταῦτα δ' Ἀπολλόδωρος, ἑπτακαιδέκατόν φησιν εἶναι τὸ τῶν Γαλατῶν, ὃ νεώτερόν ἐστι τοῦ Ἐφόρου. Τῶν δ' εἰρημένων τὰ μὲν Ἑλληνικὰ μήπω κατὰ τὰ Τρωϊκὰ κατωκίσθαι, τὰ δὲ βάρβαρα πολλὴν ἔχειν σύγχυσιν διὰ τὸν χρόνον· καταλέγεσθαι δ' ὑπὸ τοῦ ποιητοῦ τό, τε τῶν Τρωϊκῶν, καὶ τῶν νῦν ὀνομαζομένων Παφλαγόνων, καὶ Μυσῶν, καὶ Καρῶν, καὶ Φρυγῶν, καὶ Κιλικῶν, Μηΐονας ἀντι-Λυδῶν, καὶ ἄλλους ἀγνώτας, οἷον Ἀλιζῶνας καὶ Καύκωνας· ἐκτὸς δὲ τοῦ καταλόγου Κετείους τε καὶ

Σολύμους, καὶ Κίλικας τοὺς ἐκ Θήβης πεδίου, καὶ
 Λέλεγας· Παμφύλους δὲ καὶ Βιθυνοὺς, καὶ Μα-
 ριανδυνοὺς, καὶ Πισίδας, καὶ Χάλυβας, καὶ Μι-
 λῆας, καὶ Καππάδοκας μὴδ' ὠνομάσθαι· τοὺς μὲν,
 διὰ τὸ μηδέπω τοὺς τόπους κατοικήκεναι τούτους·
 τοὺς δὲ, διὰ τὸ ἐτέροις γένεσι περιέχεσθαι, ὥς Ἰδρι-
 εῖς μὲν καὶ Τερμίλαι Καρσί· Δολιόνες δὲ καὶ Βέ-
 βρυκες Φρυγί.

Φαίνεται δ' οὔτε τοῦ Ἐφόρου τὴν ἀπόφασιν
 διαιτῶν ἱκανῶς, τὰ τε τοῦ ποιητοῦ ταράττων καὶ
 καταψευδόμενος. Ἐφόρου τε γὰρ τοῦτο πρῶτον ἀπαι-
 τεῖν ἐχρῆν, τί δὴ τοὺς Χάλυβας τίθησιν ἐντὸς τῆς
 χερσόνησου, τοσοῦτον ἀφεστῶτας καὶ Σινώπης καὶ
 Ἀμισοῦ πρὸς ἔω; Οἱ γὰρ λέγοντες τὸν ἰσθμὸν τῆς
 χερσόνησου ταύτης τὴν ἀπὸ Ἰσσοῦ γραμμὴν ἐπὶ
 τὸν Εὐξείνον, ὥς ἂν μεσημβρινὴν τινα τιθέασι ταύ-
 την, οἱ μὲν, εἶναι νομίζουσι τὴν ἐπὶ Σινώπης, οἱ δὲ,
 τὴν ἐπ' Ἀμισοῦ· ἐπὶ δὲ τῶν Χαλύβων οὐδεὶς· λοξὴ
 γὰρ ἐστὶ τελείως. Ὁ γὰρ δὴ διὰ Χαλύβων μεσημ-
 βρινὸς διὰ τῆς μικρᾶς Ἀρμενίας γράφοιτ' ἂν καὶ τοῦ
 Εὐφράτου, τὴν Καππαδοκίαν ὅλην ἐντὸς ἀπολαμ-
 βάνων, καὶ τὴν Κομμαγενήν, καὶ τὸν Ἀμανὸν, καὶ
 τὸν Ἰσσικὸν κόλπον. Εἰ δ' οὖν καὶ τὴν λοξὴν γραμ-
 μὴν ὀρίζειν τὸν ἰσθμὸν συγχωρήσαιμεν, τὰ πλεῖστα
 γε τούτων, καὶ μάλιστα ἡ Καπποδοκία ἐντὸς ἀπο-
 λαμβάνοιτ' ἂν, καὶ ὁ νῦν ἰδίως λεγόμενος Πόντος,
 τῆς Καππαδοκίας μέρος ὢν, τῆς πρὸς τῷ Εὐξείνῳ ὥστ'
 εἰ τοὺς Χάλυβας τῆς χερσόνησου θετέον μέρος, πολὺ
 μᾶλλον τοὺς Κατύονας, καὶ Καππάδοκας ἀμφοτέ-

ρους, καὶ Λυκάονας δὲ, οὓς καὶ αὐτοὺς παρῆκε.
 Διὰ τί δ' ἐν τοῖς μεσογαίοις ἔταξε τοὺς Χάλυβας,
 οὓς ὁ ποιητὴς Ἀλιζώνους ἐκάλεσεν, ὥσπερ καὶ ἡμεῖς
 ἀπεδείξαμεν; Ἀμεινον γὰρ ἦν διελεῖν, καὶ τοὺς μὲν
 ἐπὶ τῇ θαλάττῃ φάναι, τοὺς δὲ ἐν τῇ μεσογαίᾳ· ὅ-
 περ καὶ ἐπὶ τῆς Καππαδοκίας ποιητέον καὶ τῆς Κι-
 λικίας. Ὁ δὲ, τὴν μὲν οὐδ' ὠνόμασε· τοὺς Κίλικας
 δε τοὺς ἐπὶ τῇ θαλάττῃ μόνον εἶρηκεν. Οἱ οὖν ἐπ'
 Ἀντιπάτρῳ τῷ Δερβήτῃ, καὶ οἱ Ὀμοναδεῖς, καὶ ἄλ-
 λοι πλείους, οἱ συνάπτοντες τοῖς Πισίδαις,

— Οἱ οὐκ ἴσασι θάλατταν

Ἀνέρες, οὐδ' ἔθ' ἄλεσσι μεμιγμένον εἶδαρ ἔδουσι,
 τίς ἂν λάβωσι τάξιν; ἀλλ' οὐδὲ Λυδοὺς, οὐδὲ Μήο-
 νας εἶρηκεν, εἴτε δύο, εἴθ' οἱ αὐτοὶ εἰσι· καὶ εἴτε
 καθ' ἑαυτοὺς, εἴτ' ἐν ἑτέρῳ γένει περιεχομένους.
 Οὕτω γὰρ ἐπίσημον ἔθνος οὐκ ἀποκρῦψαι δυνατόν,
 οὔτε μὴ λέγων περὶ αὐτοῦ μηδὲν, οὐκ ἂν δόξεις πα-
 ραλιπεῖν τι τῶν κυριωτάτων;

Τίνες δ' εἰσὶν οἱ μιγάδες; Οὐ γὰρ ἂν ἔχοιμεν
 εἰπεῖν παρὰ τοὺς λεχθέντας τόπους, ἢ ὠνομάσθαι
 ὑπ' αὐτοῦ, ἢ παραλελειφθαι ἄλλους, οὓς ἀποδώσο-
 μεν τοῖς μιγάσιν, οὐδέ γε αὐτῶν τινας τούτων, ὧν
 ἢ εἶπεν, ἢ παρέλιπε. Καὶ γὰρ εἰ κατεμίχθησαν, ἀλλ'
 ἢ ἐπικράτεια πεποίηκεν ἢ Ἑλληνας, ἢ βαρβάρους·
 τρίτον δὲ γένος οὐδὲν ἴσμεν τὸ μικτόν.

Πῶς δὲ τρία γένη τῶν Ἑλλήνων ἔστι τὰ τὴν χερ-
 ρόνησον οἰκοῦντα; εἰ γὰρ, ὅτι τὸ παλαιὸν οἱ αὐτοὶ
 ἦσαν Ἰωνες καὶ Ἀθηναῖοι, λεγέσθωσαν καὶ οἱ Δω-
 ρεῖς, καὶ οἱ Αἰολεῖς οἱ αὐτοὶ, ὥστε δύο ἔθνη γίνοιτ'

ἂν· εἰ δὲ διαιρετέον κατὰ τὰ ὕστερα ἔθνη, καθάπερ καὶ τὰς διαλέκτους, τέτταρα ἂν εἴη καὶ τὰ ἔθνη, καθάπερ καὶ αἱ διάλεκτοι. Οἰκοῦσι δὲ τὴν χερσόνησον ταύτην, καὶ μάλιστα κατὰ τὸν τοῦ Ἐφόρου διορισμὸν, οὐκ Ἰωνες μόνον, ἀλλὰ καὶ Ἀθηναῖοι, καθάπερ ἐν τοῖς καθ' ἕκαστα δεδήλωται. Τοιαῦτα μὲν δὴ πρὸς τὸν Ἐφορον διαπορεῖν ἄξιον. Ἀπολλόδωρος δὲ τούτων μὲν ἐφρόντισεν οὐδέν· τοῖς δὲ ἐκκαίδεκα ἔθνεσι προστίθουσιν ἑπτακαίδεκατον, τὸ τῶν Γαλατῶν, ἄλλως μὲν χρήσιμον λεχθῆναι, πρὸς δὲ τὴν δίαιταν τῶν τοῦ Ἐφόρου λεγομένων, ἢ παραλειπομένων οὐ δέον· εἶρηκε δὲ τὴν αἰτίαν αὐτὸς, ὅτι ταῦτα πάντα νεώτερα τῆς ἐκείνου ἡλικίας.

Μεταβὰς δ' ἐπὶ τὸν ποιητὴν, τοῦτο μὲν ὀρθῶς λέγει, διότι πολλὴ σύγχυσις γεγένηται τῶν βαρβάρων ἐθνῶν ἀπὸ τῶν Τρωϊκῶν ἐς τὰ νῦν διὰ τὰς μεταπτώσεις· καὶ γὰρ προσγένονέ τινα, καὶ ἐλλέλοιπε, καὶ διέσπασται, καὶ συνῆκται εἰς ἓν. Οὐκ εὖ δὲ τὴν κίτιαν διτιτὴν ἀποφαίνει, δι' ἣν οὐ μέμνηται τινῶν ὁ ποιητής· ἢ τῷ μήπω τότε οἰκεῖσθαι ὑπὸ τοῦ ἔθνους τούτου, ἢ τῷ ἐν ἐτέρῳ γένει περιέχεσθαι. Τὴν γὰρ Καππαδοκίαν οὐκ εἶρηκεν, οὐδὲ τὴν Καταονίαν, ὥς δ' αὖτως τὴν Λυκαονίαν, δι' οὐδέτερον τούτων· οὐ γὰρ ἔχομεν τοιαύτην ἱστορίαν ἐπ' αὐτῶν οὐδεμίαν. Γελοῖόν τε, τὸ τοὺς Καππάδοκας καὶ Λυκάονας διὰ τί μὲν Ὅμηρος παρέλιπε, φροντίσαι καὶ ἀπολογησασθαι· διὰ τί δ' Ἐφορος παρῆλθε, παρελθεῖν καὶ αὐτόν· καὶ ταῦτα παραθέμενον πρὸς αὐτὸ τοῦτο τὴν ἀπόφασιν τοῦ ἀνδρός, πρὸς τὸ ἐξετάσαι καὶ δι-

αιτῆσαν· καὶ, διότι μὲν Μήονας ἀντὶ Λυδῶν Ὅμηρος εἶπε, διδάξαι· ὅτι δ' οὔτε Λυδοὺς, οὔτε Μήονας εἶρηκεν Ἐφορος, μὴ ἐπισημῆνασθαι.

Φήσας δὲ ἀγνώτων τινῶν μεμνησθαι τὸν ποιητὴν, Καύκωνας μὲν ὀρθῶς λέγει, καὶ Σολύμους, καὶ Κητείους, καὶ Λέλεγας, καὶ Κίλικας τοὺς ἐκ Θήβης πεδίου· τοὺς δ' Ἀλιζῶνας αὐτὸς πλάττει, μᾶλλον δ' οἱ πρῶτοι τοὺς Ἀλιζῶνας ἀγνοήσαντες, τίνες εἰσὶ, καὶ μεταγράφωντες πλεοναχῶς, καὶ πλάττοντες τὴν τοῦ ἀργύρου γενέθλην, καὶ ἄλλα πολλὰ μεγάλα, ἐκλελυμένα ἅπαντα. Πρὸς ταύτην δὲ τὴν φιλοτιμίαν καί κείνας συνήγαγον τὰς ἱστορίας, ἃς ὁ Σκῆψιος τίθῃσι παρὰ Καλλισθένους λαβὼν καὶ ἄλλων τινῶν, οὐ καθαρευόντων τῆς περὶ τῶν Ἀλιζῶνων ψευδοδοξίας· ὥς ὁ μὲν Ταντάλου πλοῦτος καὶ τῶν Πελοπιδῶν, ἀπὸ τῶν περὶ Φρυγίαν καὶ Σίπυλον μετὰλλων ἐγένετο· ὁ δὲ Κάδμου, περὶ Θράκην καὶ τὸ Παγγαῖον ὄρος· ὁ δὲ Πριάμου, ἐκ τῶν ἐν Ἀστύροισι περὶ Ἄβυδον χρυσείων, ὧν καὶ νῦν ἔτι μικρὰ λείπεται πολλή δ' ἢ ἐκβολή καὶ τὰ ὀρύγματα σημεῖα τῆς πάλαι μεταλλείας· ὁ δὲ Μίδου ἐκ τῶν περὶ τὸ Βέρμιον ὄρος· ὁ δὲ Γύγου, καὶ Ἀλυάττου, καὶ Κροίσου, ἀπὸ τῶν ἐν Λυδίᾳ τῆς μεταξὺ Ἀταρνέως τε καὶ Περγᾶμου πολίχνης ἐρήμης, ἐκμεταλλευόμενα ἐχούσης τὰ χωρία.

Ἔτι καὶ ταῦτα μέμφαιτο ὅν τις τοῦ Ἀπολλοδώρου, ὅτι τῶν νεωτέρων καινοτομούντων πολλὰ παρὰ τὰς Ὀμηρικὰς ἀποφάσεις, εἰωθὼς ταῦτ' ἐλέγχειν ἐπὶ πλέον, ἐνταῦθα οὐκ ὠλιγώρηκε μόνον, ἀλ-

λά καὶ τὰναντία εἰς ἓν συνάγει τὰ μὴ ὡσαύτως λεγόμενα. Ὁ μὲν γὰρ Ξάνθος ὁ Λυδὸς μετὰ τὰ Τρωϊκὰ φησὶν ἐλθεῖν τοὺς Φρύγας ἐκ τῆς Εὐρώπης καὶ τῶν ἀριστερῶν τοῦ Πόντου· ἀγαγεῖν δ' αὐτοὺς Σκαμάνδριον ἐκ Βερεκύντων καὶ Ἀσκανίας. Ἐπιλέγει δὲ τούτοις ὁ Ἀπολλόδωρος, ὅτι τῆς Ἀσκανίας ταύτης μνημονεύει καὶ Ὅμηρος, ἧς ὁ Ξάνθος·

Φόρυγες δὲ Φρύγας ἦγε καὶ Ἀσκάnios Θεοειδής,
Τῆλ' ἐξ Ἀσκανίης.

Ἄλλ' εἰ οὕτως ἔχει, ἡ μὲν μετανάστασις ὕστερον ἂν εἴη τῶν Τρωϊκῶν γεγονυῖα· ἐν δὲ τοῖς Τρωϊκοῖς τὸ λεγόμενον ὑπὸ τοῦ ποιητοῦ ἐπικουρικὸν ἦκεν ἐκ τῆς περσείας ἐκ τῶν Βερεκύντων καὶ τῆς Ἀσκανίας. Τίνες οὖν Φρύγες ἦσαν;

Οἱ ὅρα τότ' ἐστρατιώωντο παρ' ὄχθας Σαγγαρίοιο,
ὅτε ὁ Πρίαμος,

— ἐπικούρος ἔων μετὰ τοῖσιν ἐλέχθην,
φησί; Πῶς δὲ ἐκ μὲν Βερεκύντων μετεπέμπετο Φρύγας ὁ Πρίαμος, πρὸς οὓς οὐδὲν ἦν αὐτῷ συμβόλαιον; τοὺς δ' ὁμόρους, καὶ οἷς αὐτὸς πρότερον ἐπεκούρησε, παρέλιπεν; Οὕτω δὲ περὶ τῶν Φρυγῶν εἰπὼν, ἐπιφέρει καὶ τὰ περὶ τῶν Μυσῶν οὐχ' ὁμολογούμενα τούτοις· λέγεσθαι γάρ φησι καὶ τῆς Μυσίας κώμην Ἀσκανίαν περὶ λίμνην ὁμώνυμον, ἐξ ἧς καὶ τὸν Ἀσκάνιον ποταμὸν ῥεῖν, οὗ μνημονεύει καὶ Εὐφορίων·

— Μυσοῖο παρ' ὕδασις Ἀσκανίοιο.
καὶ ὁ Αἰτωλὸς Ἀλέξανδρος·

Οἱ καὶ ἐπ' Ἀσκανίῳ δώματ' ἔχουσι ῥόω,

Δίμνης Ἀσκανίης ἐπὶ χείλεσι· ἔνθα Δολίων

Ῥιὸς Σιληνοῦ νάσσατο καὶ Μελίας.

Καλοῦσι δέ, φησὶ, Δολιονίδα καὶ Μυσίαν τὴν περὶ Κύζικον ἰόντι εἰς Μιλητούπολιν. Εἰ οὖν οὕτως ἔχει ταῦτα, καὶ ἐκμαρτυρεῖται ὑπὸ τῶν δεικνυμένων νῦν, καὶ ὑπὸ τῶν ποιητῶν, τί ἐκώλυε τὸν Ὅμηρον ταύτης μεμνησθαι τῆς Ἀσκανίας, ἀλλὰ μὴ τῆς ὑπὸ Ξάνθου λεγομένης; Εἴρηται δὲ καὶ πρότερον περὶ τούτων ἐν τῷ περὶ Μυσῶν καὶ Φρυγῶν λόγῳ· ὥστε ἐχέτω πέρας.

VI. Λοιπὸν δέ, τὴν πρὸς νότου παρακειμένην τῇ χερσόνησσι ταύτῃ περιοδεῦσαι νῆσον τὴν Κύπρον. Εἴρηται δ', ὅτι ἡ περιεχομένη θάλαττα, ὑπὸ τῆς Αἰγύπτου, καὶ Φοινίκης, καὶ Συρίας, καὶ τῆς λοιπῆς παραλίας μέχρι τῆς Ῥοδίων, σύνθειός πως ἐσιν ἐκ τε τοῦ Αἰγυπτίου πελάγους, καὶ τοῦ Παμφυλίου, καὶ τοῦ κατὰ τὸν Ἰσσην κόλπον. Ἐν δὲ ταύτῃ ἐστὶν ἡ Κύπρος νῆσος, τὰ μὲν προσάρκτια μέρη συνάπτοντα ἔχουσα τῇ Τραχείᾳ Κιλικίᾳ, καθ' ἃ δὴ καὶ προσεχεστάτῃ τῇ ἡπείρῳ ἐστί· τὰ δὲ ἑῷα τῷ Ἰσσηνῷ κόλπῳ, τὰ δ' ἐσπέρια τῷ Παμφυλίῳ κλυζόμενα πελάγει, τὰ δὲ νότια τῷ Αἰγυπτίῳ. Τοῦτο μὲν οὖν σύσφουον ἐστὶν ἀπὸ τῆς ἐσπέρας τῷ Λιβυκῷ καὶ τῷ Καρπαθίῳ πελάγει· ἀπὸ δὲ τῶν νοτίων καὶ τῶν ἐσθίων μερῶν ἡ τε Αἰγυπτὸς ἐστί, καὶ ἡ ἐφεξῆς παραλία μέχρι Σελευκείας τε καὶ Ἰσσοῦ· πρὸς ἄρκτον δ' ἡ τε Κύπρος καὶ τὸ Παμφύλιον πέλαγος. Τοῦτο δὲ ἀπὸ μὲν τῶν ἄρκτων περιέχεται τοῖς τε ἄκροις τῆς Τραχείας Κιλικίας, καὶ τῆς Παμφυλίας, καὶ

Λυκίας μέχρι τῆς Ῥοδίας· ἀπὸ δὲ τῆς δύσεως, τῇ Ῥοδίῳ νήσῳ· ἀπὸ δὲ τῆς ἀνατολῆς, τῇ Κύπρῳ τῇ κατὰ Πάφον καὶ τὸν Ἀκάμαντα· ἀπὸ δὲ τῆς μεσημβρίας σύρρουν ἐστὶ τῷ Αἰγυπτίῳ πελάγει.

Ἔστι δὲ ὁ μὲν κύκλος τῆς Κύπρου σταδίων τρις-χιλίων καὶ τετρακοσίων εἴκοσι κατακολπίζοντι· μῆκος δὲ ἀπὸ τῶν Κλειδῶν ἐπὶ τὸν Ἀκάμαντα περὶ σταδίων χιλίων τετρακοσίων ὁδεύοντι ὑπὸ ἀνατολῆς ἐπὶ δύσιν. Εἰσὶ δὲ αἱ μὲν Κλειῖδες νησία δύο προκείμενα τῇ Κύπρῳ κατὰ τὰ ἑωθινὰ μέρη τῆς νήσου, τὰ διέχοντα τοῦ Πυράμου σταδίους ἑπτακοσίους· ὁ δ' Ἀκάμας ἐστὶν ἄκρα δύο μαστοὺς ἔχουσα καὶ ὕλην πολλήν, κείμενος μὲν ἐπὶ τῶν ἐσπερίων τῆς νήσου μερῶν, ἀνατείνων δὲ πρὸς ἄρκτους, ἔγγυτάτω μὲν πρὸς Σελινόυντα τῆς Τραχείας Κιλικίας ἐν διάγραμματι σταδίων χιλίων· πρὸς Σίδην δὲ τῆς Παμφυλίας χιλίων καὶ ἑξακοσίων· πρὸς δὲ Χελιδονίας χιλίων ἑννακοσίων. Ἔστι δὲ ἑτερόμηκες τὸ ὅλον τῆς νήσου σχῆμα, καὶ πού καὶ ἰσθμοὺς ποιεῖ κατὰ τὰς τὸ πλάτος διορίζουσας πλευράς· ἔχει δὲ καὶ τὰ καθ' ἕκαστα, ὥς ἐν βραχέσιν εἰπεῖν, οὕτως, ἀρξαμένοις ἀπὸ τοῦ προσεχεστικτοῦ σημείου τῇ ἡπείρῳ.

Ἐφαμεν δὲ πού κατὰ τὸ Ἀνεμούριον, ἄκραν τῆς Τραχείας Κιλικίας, ἀντικεῖσθαι τὸ τῶν Κυπρίων ἄκρωτήριον, τὴν Κρομμύου ἄκραν, ἐν τριακοσίοις καὶ πεντήκοντα σταδίοις· ἐντεῦθεν δ' ἤδη δεξιάντην νήσον ἔχουσιν, ἐν ἀριστερᾷ δὲ τὴν ἡπειρον, πρὸς ἄρκτον ὁ πλοῦς ἐστὶ καὶ πρὸς ἑώ καὶ πρὸς τὰς Κλειῖδας εὐθύπλοια σταδίων ἑπτακοσίων. Ἐν δὲ τῷ με-

ταξὺ Λάπαθός τε ἐστὶ πόλις, ὕψορον ἔχουσα καὶ νεώρια, Λακώνων κτίσμα καὶ Πραξάνδρου· καθ' ἣν ἦν Νάγιδος· εἴτ' Ἀφροδίσιον, καθ' ὃ στενὴ ἡ νῆσος· εἰς γὰρ Σαλαμῖνα ὑπέρβασις σταδίων ἐβδομήκοντα· εἴθ' Ἀχαιῶν ἀκτὴ, ὅπου Τεῦκρος προσωρμίσθη πρῶτον, κτίσας Σαλαμῖνα, τὴν ἐν Κύπρῳ, ἐκβληθεὶς, ὡς φασιν, ὑπὸ τοῦ πατρὸς Τελαμώνος· εἴτα Καρπασία πόλις, λιμένα ἔχουσα· κεῖται δὲ κατὰ τὴν ἄκραν τὴν Σαρπηδύνα· ἐκ δὲ τῆς Καρπασίας ὑπέρβασίς ἐστιν ἰσθμοῦ τριάκοντα σταδίων πρὸς τὰς νήσους τὰς Καρπασίας, καὶ τὸ νότιον πέλαγος· εἴτ' ἄκρα καὶ ὄρος· ἡ δ' ἀκρόωρεα καλεῖται Ὀλυμπος, ἔχουσα Ἀφροδίτης Ἀκραίας ναὸν, ἄδυτον γυναιξὶ καὶ ἀόρατον. Πρόκεινται δὲ πλησίον αἱ Κλειῖδες καὶ ἄλλαι δὲ πλείους· εἴθ' αἱ Καρπασίαι νῆσοι· καὶ μετὰ ταύτας ἡ Σαλαμῖς, ὅθεν ἦν Ἀριστος ὁ συγγραφεὺς· εἴτ' Ἀρσινόη πόλις καὶ λιμὴν· εἴτ' ἄλλος λιμὴν Λεῦκολλα· εἴτ' ἄκρα Πηδάλιον, εἰς ἣν ὑπέρεκειται λόφος τραχὺς, ὑψηλός, τραπεζοειδής, ἱερὸς Ἀφροδίτης, εἰς ὃν ἀπὸ Κλειδῶν στάδιοι ἑξακόσιοι ὀγδοήκοντα· εἴτα κολπώδης καὶ τραχὺς παράπλους ὁ πλείων εἰς Κίτιον· ἔχει δὲ λιμένα κλειστόν· ἐντεῦθεν ἐστὶ Ζήνων τε ὁ τῆς στωϊκῆς αἰρέσεως ἀρχηγέτης, καὶ Ἀπολλώνιος ἰατρός· ἐντεῦθεν εἰς Βηρυτόν στάδιοι χίλιοι πεντακόσιοι. Εἴτ' Ἀμαθοῦς πόλις· καὶ μεταξὺ πολίχνη, Παλαιὰ καλουμένη, καὶ ὄρος μαστοειδὲς Ὀλυμπος· εἴτα Κουριάς χερσόνησιώδης, εἰς ἣν ἀπὸ Θρόνων στάδιοι ἑπτακόσιοι. Εἴτα πόλις Κούριον, ὄρον ἔχουσα, Ἀργείων κτίσμα. Ἦδη οὖν πάρε-

εστι σκοπεῖν τὴν ῥαθυμίαν τοῦ ποιήσαντος τὸ ἐλεγεῖον τοῦτο, οὗ ἡ ἀρχή·

Ἰταὶ τῷ Φοίβῳ, πολλὸν διὰ κῦμα θέουσαι,

Ἦλθομεν αἱ ταχινὰ τόξα φυγεῖν ἔλαφοι·

εἰθ' Ἠδύλος ἐστίν, εἰθ' ὅστισοῦν· φησὶ μὲν ὁρμηθῆναι τὰς ἐλάφους Κωρυκίης ἀπὸ δειράδος· ἐκ δὲ Κιλίσσης ἡϊόνος εἰς ἀκτὰς διανήξασθαι Κουριάδας, καὶ ἐπιφθέγγεται, διότι

Μυρίον ἀνδράσι θαῦμα νοεῖν πάρα, πῶς ἀνόδευτον

Χεῦμα δι' εἰαρινῶν ἐδράμομεν Ζεφύρων.

Ἀπὸ γὰρ Κωρύκου περίπλους μὲν ἐστίν εἰς Κουριάδα ἀκτὴν· οὔτε Ζεφύρῳ δὲ, οὔτε ἐν δεξιᾷ ἔχοντι τὴν νῆσον, ἐν ἀριστερᾷ δέ· διάγραμμα δ' οὐδέν. Ἀρχὴ δ' οὖν τοῦ δυσμικοῦ περίπλου τὸ Κούριον, τοῦ βλέποντος πρὸς Ρόδον· καὶ εὐθύς ἐστιν ἄκρα, ἀφ' ἧς ῥίπτουσι τοὺς ἀψαμένους τοῦ βωμοῦ τοῦ Ἀπόλλωνος· εἶτα Τρήτα, καὶ Βοόσουρα, καὶ Παλαιπάφος, ὅσον ἐν δέκα σταδίοις ὑπὲρ τῆς θαλάττης ἰδρυμένη, ὑφορμον ἔχουσα· καὶ ἱερὸν ἀρχαῖον τῆς Παφίας Ἀφροδίτης· εἶτ' ἄκρα Ζεφυρία, πρόσορμον ἔχουσα, καὶ ἄλλη Ἀρσινόη, ὁμοίως πρόσορμον ἔχουσα· καὶ ἱερὸν καὶ ἄλλος· μικρὸν δ' ἀπὸ τῆς θαλάττης καὶ ἡ Ἱεροκηπὶς. Εἰθ' ἡ Πάφος, κτίσμα Ἀγαπήνορος, καὶ λιμένα ἔχουσα, καὶ ἱερὰ εὖ κατασκευασμένα· διέχει δὲ πεζῇ σταδίους ἐξήκοντα τῆς Παλαιπάφου· καὶ πανηγυρίζουσι διὰ τῆς ὁδοῦ ταύτης κατ' ἔτος ἐπὶ τὴν Παλαιάπαφον, ἄνδρες ὁμοῦ γυναιξὶν ἐκ τῶν ἄλλων πόλεων συνιόντες. Φασὶ δ' εἰς Ἀλεξάνδρειαν ἐκ Πά-

φου τινές εἶναι σταδίους τριαχιλίους ἑξακοσίους. Εἴθ' ὁ Ἀκάμας ἐστὶ μετὰ Πάφον· εἴτα πρὸς ἕω μετὰ τὸν Ἀκάμαντα πλοῦς εἰς Ἀρσινόην πόλιν, καὶ τὸ τοῦ Διὸς ἄλσος· εἴτα Σόλοι πόλις, λιμένα ἔχουσα, καὶ ποταμὸν, καὶ ἱερὸν Ἀφροδίτης καὶ Ἰσίδος· κτίσμα δ' ἐστὶ Φαλήρου καὶ Ἀκάμαντος, Ἀθηναίων· οἱ δ' ἐνοικοῦντες Σόλοι καλοῦνται. Ἐντεῦθεν ἦν Στᾶσάνωρ τῶν Ἀλεξάνδρου ἐταίρων, ἀνὴρ ἡγεμονίας ἡ-
ξιωμένος· ὑπέρεκται δ' ἐν μεσογαίᾳ Λιμενία πόλις· εἴθ' ἡ Κρομμύου ἄκρα.

Τί δὲ δεῖ τῶν ποιητῶν θαυμάζειν, καὶ μάλι-
στα τῶν τοιούτων, οἷς ἡ πᾶσα περὶ τὴν φράσιν ἐστὶ
σπουδὴ, τὰ τοῦ Λαμάστου συγκρίνοντας, ὅστις τῆς
νήσου τὸ μῆκος ἀπὸ τῶν ἄρκτων πρὸς μεσημβρίαν
ἀποδίδωσιν, ἀπὸ Ἰεροκηπίας, ὥς φησιν, εἰς Κλεῖ-
δας; Οὐδὲ ὁ Ἐρατοσθένης εὖ· αἰτιώμενος γὰρ τοῦ-
τον, οὐκ ἀπ' ἄρκτων φησὶν εἶναι τὴν Ἰεροκηπίαν,
ἀλλ' ἀπὸ νότου· οὐδὲ γὰρ ἀπὸ νότου, ἀλλ' ἀπὸ δὲ-
σεως, εἶπερ ἐν τῇ δυσμικῇ πλευρᾷ κεῖται, ἐν ᾗ καὶ ἡ
Πάφος, καὶ ὁ Ἀκάμας. Διὰκεῖται μὲν οὕτως ἡ Κύ-
προς τῇ θέσει.

Κατ' ἄρτιν δ' οὐδεμιᾶς τῶν νήσων λείπεται·
καὶ γὰρ εὐοινός ἐστι καὶ εὐέλαιος· σίτω τε αὐτάρ-
χει χρῆται· μέταλλά τε χαλκοῦ ἐστὶν ἄφθονα τὰ
ἐν Ταμασσῷ, ἐν οἷς τὸ χαλκανθές γίνεται, καὶ ὁ
ἰὸς τοῦ χαλκοῦ, πρὸς τὰς ἰατρικὰς δυνάμεις χρήσι-
μος. Φησὶ δ' Ἐρατοσθένης τὸ παλαιὸν ὑλομανούν-
των τῶν πεδίων, ὥστε κατέχεσθαι δρυμοῖς, καὶ μὴ
γεωργεῖσθαι, μικρὰ μὲν ἐπωφελεῖν πρὸς τοῦτο τὰ

μέταλλα, δεινδοτομουντων πρὸς τὴν καῦσιν τοῦ χαλκοῦ καὶ τοῦ ἄργυρου· προσγενέσθαι δὲ καὶ τὴν ναυπηγίαν τῶν σιόλων, ἥδη πλεομένης ἀδεῶς τῆς θαλάττης, καὶ μετὰ δυνάμεων· ὥς δ' οὐκ ἐξενίκων, ἐπιτρέψαι τοῖς βουλομένοις καὶ δυναμένοις ἐκκόπτειν, καὶ ἔχειν ἰδιόκτητον καὶ ἀτελῇ τὴν διακαθαρθεῖσαν γῆν.

Πρότερον μὲν οὖν κατὰ πόλεις ἐτυραννοῦντο οἱ Κύπριοι· ἀφ' οὗ δ' οἱ Πτολεμαῖοι βασιλεῖς κύριοι τῆς Αἰγύπτου κατέστησαν, εἰς ἐκείνους καὶ ἡ Κύπρος περιέστη, συμπραττόντων πολλάκις καὶ τῶν Ῥωμαίων. Ἐπεὶ δ' ὁ τελευταῖος ἄρξας Πτολεμαῖος, ἀδελφὸς τοῦ Κλεοπάτρας πατρὸς, τῆς καθ' ἡμᾶς βασιλίσσης, ἔδοξε πλημμελὲς τε εἶναι, καὶ ἀχάριστος εἰς τοὺς εὐεργέτας, ἐκεῖνος μὲν κατελύθη, Ῥωμαῖοι δὲ κατέσχον τὴν νῆσον, καὶ γέγονε στρατηγικὴ ἐπαρχία καθ' αὐτήν. Μάλιστα δ' αἴτιος τοῦ ὀλέθρου κατέστη τῷ βασιλεῖ Πόπλιος Κλαύδιος Πούλχερος· ἐμπесὼν γὰρ εἰς τὰ ληστήρια, τῶν Κιλικίων ἀκμαζόντων τότε, λύτρον αἰτούμενος, ἀπέστειλε τῷ βασιλεῖ, δεόμενος πέμψαι, καὶ ῥύσασθαι αὐτόν· ὁ δ' ἔπεμψε μὲν, μικρὸν δὲ τελέως, ὥστε καὶ τοὺς ληστὰς αἰδεσθῆναι λαβεῖν, ἀλλὰ ἀναπέμψαι πάλιν, τὸν δ' ἄνευ λύτρων ἀπολύσαι. Σωθεὶς δ' ἐκεῖνος, ἀπεμνημόνευσεν ἀμφοτέροις τὴν χάριν, καὶ γενόμενος δήμαρχος, ἴσχυσε τοσοῦτον, ὥστε ἐπέμφθη Μάρκος Κάτων, ἀφαιρεσόμενος τὴν Κύπρον τὸν κατέχοντα. Ἐκεῖνος μὲν οὖν ἔφθη διαχειρισάμενος αὐτόν, Κάτων δὲ ἐπελθὼν περέλαβε τὴν Κύπρον,

καὶ τὴν βασιλικὴν οὐσίαν διέθετο καὶ τὰ χρήματα
 εἰς τὸ δημόσιον ταμιεῖον τῶν Ῥωμαίων ἐκόμισεν· ἐξ
 ἐκείνου δ' ἐγένετο ἐπαρχία ἡ νῆσος, καθάπερ καὶ
 νῦν ἐστὶ, στρατηγική· ὀλίγον δὲ χρόνον τὸν μεταξὺ,
 Ἀντώνιος Κλεοπάτρα καὶ τῇ ἀδελφῇ αὐτῆς Ἀρσινόῃ
 παρέδωκε· καταλυθέντος δὲ ἐκείνου, συγκατελύθη-
 σαν καὶ αἱ διατάξεις αὐτοῦ πᾶσαι.

Τ Ω Ν
 ΣΤΡΑΒΩΝΟΣ ΓΕΩΓΡΑΦΙΚΩΝ
 ΤΟΥ
 ΠΕΝΤΕΚΑΙΔΕΚΑΤΟΥ ΒΙΒΛΙΟΥ
 ΚΕΦΑΛΑΙΑ.

Τὸ πεντεκαίδεκατον βιβλίον περιέχει Ἰνδίαν καὶ
 Περσίδα.

ΣΤΡΑΒΩΝΟΣ
 Γ Ε Ω Γ Ρ Α Φ Ι Κ Ω Ν
 ΒΙΒΛΙΟΝ ΠΕΝΤΕΚΑΙΔΕΚΑΤΟΝ.

C A P V T I.

Τὰ περιλειπόμενα τῆς Ἀσίας ἐστὶ τὰ ἐκτὸς τοῦ
 Ταύρου, πλὴν Κιλικίας καὶ Παμφυλίας καὶ Λυκίας·
 τὰ δ' ἀπὸ τῆς Ἰνδικῆς μέχρι Νείλου μεταξύ τοῦ
 Ταύρου καὶ τῆς ἔξω θαλάττης τῆς νοτίου κείμενα·

μετὰ δὲ τὴν Ἀσίαν ἡ Λιβύη ἐστὶ, περὶ ἧς ἐροῦμεν ὕστερον· νῦν δ' ἀπὸ τῆς Ἰνδικῆς ἀρκτέον· πρώτη γὰρ ἔκκεται πρὸς ταῖς ἀνατολαῖς μεγίστη.

Δεῖ δ' εὐγνωμόνως ἀκούειν περὶ αὐτῆς· καὶ γὰρ ἀπωτάτω ἐστὶ· καὶ οὐ πολλοὶ τῶν ἡμετέρων κατώπτευσαν αὐτήν· οἱ δὲ καὶ ἰδόντες, μέρη τινὰ εἶδον· τὰ δὲ πλείω λέγουσιν ἐξ ἀκοῆς· καὶ ἃ εἶδον δὲ, ἐν παρόδῳ στρατιωτικῇ καὶ δρόμῳ κατέμαθον· διόπερ οὐδὲ τὰ αὐτὰ περὶ τῶν αὐτῶν ἐξαγγέλλουσι· καὶ ταῦτα συγγράψαντες, ὥς ἂν πεφροτισμένως ἐξητασμένα· τινὲς δ' αὐτῶν καὶ συστρατεύσαντες ἀλλήλοις καὶ συνεπιδημήσαντες, καθάπερ οἱ Ἀλεξάνδρῳ συγκαταστρεψάμενοι τὴν Ἀσίαν· ἀλλ' ἕκαστος ἐκάστῳ τὰναντία λέγει πολλάκις. Ὅπου δὲ περὶ τῶν ὀραθέντων οὕτω διαφέρονται, τί δεῖ νομίζειν περὶ τῶν ἐξ ἀκοῆς;

Καὶ μὴν οὐδ' οἱ πολλοὶ πολλοῖς χρόνοις ὕστερον συγγράψαντές τι περὶ τούτων, οὐδ' οἱ νῦν πλεοντες ἐκεῖσε, ἀποφαίνονται τι ἀκριβές. Ἀπολλόδωρος γοῦν, ὃ τὰ Παρθικὰ ποιήσας, μεμνημένος καὶ τῶν τὴν Βακτριανὴν ἀποστησάντων Ἑλλήνων παρὰ τῶν Συριακῶν βασιλέων, τῶν ἀπὸ Σελεύκου τοῦ Νικάτορος, φησὶ μὲν αὐτοὺς αὐξηθέντας, ἐπιθέσθαι καὶ τῇ Ἰνδικῇ· οὐδὲν δὲ προσανακαλύπτει τῶν πρότερον ἐγνωσμένων, ἀλλὰ καὶ ἐναντιολογεῖ, πλείω τῆς Ἰνδικῆς ἐκείνους, ἢ Μακεδόνας, καταστρέψασθαι λέγων. Εὐκρατίδαν γοῦν πόλεις χιλίας ὑφ' ἑαυτῷ ἔχειν· ἐκείνους δὲ αὐτὰ τὰ μεταξὺ ἔθνη τοῦ τε Ἑλλάσπου καὶ τοῦ Ἑρπάνιος τὸν ἀριθμὸν ἑννέα,

πύλεις τε σχεῖν πεντακισχιλίας, ὧν μηδεμίαν εἶναι Κῶ τῆς Μεροπίδος ἐλάττω· ταύτην δὲ πᾶσαν τὴν χώραν καταστρεψάμενον Ἀλεξάνδρον παραδοῦναι Πύρρῳ.

Καὶ οἱ νῦν δὲ πλείοντες ἐξ Αἰγύπτου ἐμπορικοὶ τῷ Νείλῳ καὶ τῷ Ἀραβίῳ κόλπῳ μέχρι τῆς Ἰνδικῆς, σπάνιοι μὲν περιπεπλεύκασιν μέχρι τοῦ Γάγγου· καὶ οὗτοι δ' ἰδιῶται, καὶ οὐδὲν πρὸς ἱστορίαν χρήσιμοι τῶν τόπων. Καῖκεῖθεν δὲ ἀφ' ἑνὸς τόπου, καὶ παρ' ἑνὸς βασιλέως, Πανδίου καὶ ἄλλου Πύρρου, ἤκεν ὡς Καίσαρα τὸν Σεβαστὸν δῶρα καὶ πρεσβεῖα, καὶ ὁ κατακαύσας ἑαυτὸν Ἀθήνησι σοφιστῆς Ἰνδός· καθάπερ καὶ ὁ Κάλανος Ἀλεξάνδρῳ τὴν τοιαύτην θέαν ἐπιδειξάμενος.

Εἰ τοίνυν ταῦτ' ἀφείλεις τις τὴν πρὸ τῆς Ἀλεξάνδρου στρατείας ἐπιβλέποι μνήμην, πολὺ ἂν εὖροι τούτων τυφλότερα. Ἀλεξάνδρον μὲν οὖν πιστεῦειν τοῖς τοιοῦτοις εἰκός, τετυφωμένον ταῖς τοσαύταις εὐτυχίαις. Φησὶ γοῦν Νέαρχος, φιλονεικῆσαι αὐτὸν διὰ τῆς Γεδρωσίας ἀγαγεῖν τὴν στρατείαν πεπυσμένον, διότι καὶ Σεμίραμις ἐστράτευσεν ἐπὶ Ἰνδοὺς, καὶ Κύρος· (ἀλλ' ἢ μὲν ἀνέστρεψε, φεύγουσα μετὰ εἴκοσιν ἀνθρώπων· ἐκεῖνος δὲ μεθ' ἑπτά·) ὥς σεμνὸν τὸ, ἐκείνων τοσαῦτα παθόντων, αὐτὸν τὸ στρατόπεδον διασῶσαι μετὰ νίκης διὰ τῶν αὐτῶν ἐθνῶν τε καὶ τόπων· ἐκεῖνος μὲν δὴ ἐπίστευσεν.

Ἡμῖν δὲ τίς ἂν δικαία γένοιτο πίστις περὶ τῶν Ἰνδικῶν ἐκ τῆς τοιαύτης στρατείας τοῦ Κυροῦ, ἢ τῆς Σεμιράμιδος; Συναποφαίνεται δὲ πως καὶ Μεγα-

σθένης τῷ λόγῳ τούτῳ, κελεύων ἀπιστεῖν ταῖς ἀρχαίαις περὶ Ἰνδῶν ἱστορίαις· οὔτε γὰρ παρ' Ἰνδῶν ἔξω σταλῆναί ποτε στρατιάν, οὔτ' ἐπελθεῖν ἔξωθεν καὶ κρατῆσαι, πλὴν τῆς μεθ' Ἡρακλέους καὶ Διονύσου, καὶ τῆς νῦν μετὰ Μακεδόνων. Καίτοι Σέσωστριν μὲν τὸν Αἰγύπτιον καὶ Τεάρκωνα τὸν Αἰθίοπα ἕως Εὐρώπης προελθεῖν. Ναβοκοδρόσορον δὲ τὸν παρὰ Χαλδαίοις εὐδοκιμήσαντα, Ἡρακλέους μᾶλλον, καὶ ἕως Στηλῶν ἐλᾶσαι· μέχρι μὲν δὴ δεῦρο καὶ Τεάρκωνα ἀφικέσθαι· ἐκεῖνον δὲ καὶ ἐκ τῆς Ἰβηρίας εἰς τὴν Θράκην καὶ τὸν Πόντον ἀγαγεῖν τὴν στρατιάν. Ἰδάνθυρσον δὲ τὸν Σκύθην ἐπιδραμεῖν τῆς Ἀσίας μέχρι Αἰγύπτου· τῆς δὲ Ἰνδικῆς μηδὲνα τούτων ἄψασθαι. Καὶ Σεμίραμιν δ' ἀποθανεῖν πρὸ τῆς ἐπιχειρήσεως. Πέρσας δὲ μισθοφόρους μὲν ἐκ τῆς Ἰνδικῆς μεταπέμψασθαι Ὑδράκας· ἐκεῖ δὲ μὴ στρατεῦσαι, ἀλλ' ἐγγὺς ἐλθεῖν μόνον, ἥνικα Κῦρος ἤλαυνεν ἐπὶ Μασσαγέτας.

Καὶ τὰ περὶ Ἡρακλέους δὲ καὶ Διονύσου Μεγασθένης μὲν μετ' ὀλίγων πιστὰ ἡγεῖται· τῶν δ' ἄλλων οἱ πλείους, ὧν ἐστὶ καὶ Ἐρατοσθένης, ἀπιστα καὶ μυθώδη, καθάπερ καὶ τὰ παρὰ τοῖς Ἑλλήσιν. Ὁ μὲν γὰρ ἐν ταῖς Βάκχαις ταῖς Εὐριπίδου Διόνυσος τοιαῦτα νεανιεύεται·

Λιπὼν δὲ Λυδῶν τὰς πολυχρότους γῆας,
Φρυγῶν τε Περσῶν θ' ἡλιοβλήτους πλάκας,
Βάκτριά τε τείχη, τὴν τε δύσχειμον χθόνα
Μήδων ἐπελθὼν, Ἀραβίαν εὐδαίμονα,
Ἀσίαν τε πᾶσαν. —

Παρά Σοφοκλεῖ δέ τίς ἐστι τὴν Νύσσαν καθυμνῶν,
ὡς τὸ Διονύσῳ καθιερωμένον ὄρος·

Ὅθεν κατεῖδον τὴν βεβακχιωμένην
Βροτοῖσι κλεινὴν Νύσσαν, ἣν ὁ βούκερως
Ἰακχος αὐτῷ μαῖαν ἡδίστην νέμει,
Ὅπου τὶς ὄρνις οὐχὶ κλαγγάνει.

Καὶ τὰ ἐξῆς. Καὶ μηροτραφῆς δὲ λέγεται· καὶ ὁ
ποιητὴς περὶ Λυκούργου τοῦ Ἡδωνοῦ φησὶν οὕτως·

Ὅς ποτε μαινομένοιο Διωνύσοιο τιθήνας
Σεῦε κατ' ἡγάθειον Νυσήϊον. —

Τοιαῦτα μὲν τὰ περὶ Διονύσου. Περὶ δὲ Ἡρακλέ-
ους οἱ μὲν ἐπὶ τὰναντία μόνον μέχρι τῶν ἐσπερίων
περάτων ἱστοροῦσιν, οἱ δ' ἐφ' ἐκάτερα.

Ἐκ δὲ τῶν τοιούτων Νυσαίους δὴ τινας ἔθνος
προσωνόμασαν, καὶ πόλιν παρ' αὐτοῖς Νύσαν, Διο-
νύσου κτίσμα, καὶ ὄρος τὸ ὑπὲρ τῆς πόλεως Μηρόν,
αἰτιασάμενοι καὶ τὸν αὐτόθι κισσὸν, καὶ ἄμπελον,
οὐδὲ ταύτην τελεσίκαρπον· ἀπορῶε γὰρ ὁ βότρυς,
πρὶν περκάσαι διὰ τοὺς ὄμβρους τοὺς ἄδην. Διονύ-
σου δ' ἀπογόνους τοὺς Ὀξυδράκας, ἀπὸ τῆς ἀμπέ-
λου τῆς παρ' αὐτοῖς καὶ τῶν πολυτελῶν ἐξόδων Βακ-
χικῶς τὰς τε ἐκστρατείας ποιουμένων τῶν βασιλέων,
καὶ τὰς ἄλλας ἐξόδους μετὰ τυμπανισμοῦ καὶ εὐαν-
θοῦς στολῆς· ὅπερ ἐπιπολάζει καὶ παρὰ τοῖς ἄλ-
λοις Ἰνδοῖς. Ἄοργον δὲ τινὰ πέτραν, ἥς τὰς ῥίζας
ὁ Ἰνδὸς ὑπορῶε πλησίον τῶν πηγῶν, Ἀλεξάνδρου
κατὰ μίαν προσβολὴν ἐλόντος, σεμνύοντες ἔφασαν,
τὸν Ἡρακλέα τρεῖς μὲν προσβαλεῖν τῇ πέτρᾳ ταύτῃ,
τρεῖς δ' ἀποκρουσθῆναι. Τῶν δὲ κοινωνησάντων

αὐτῶ τῆς στρατείας ἀπογόνους εἶναι τοὺς Σίβας, σύμβολα τοῦ γένους σώζοντας, τό τε δοράς ἀμπέχεσθαι, καθάπερ τὸν Ἡρακλέα, καὶ τὸ σκυταληφορεῖν, καὶ ἐπικεκασθαι βουσὶ καὶ ἡμιόνοις ῥόπαλον. Βεβαιοῦνται δὲ τὸν μῦθον τοῦτον καὶ ἐκ τῶν περὶ τὸν Καύκασον καὶ τὸν Προμηθέα· καὶ γὰρ ταῦτα μετενηνόχασιν ἐκ τοῦ Πόντου δεῦρο ἀπὸ μικρῆς προφάσεως, ἰδόντες σπήλαιον ἐν τοῖς Παροπαμισάδαις ἱερὸν· τοῦτο γὰρ ἐνεδείξαντο Προμηθέως δεσμωτήριον, καὶ δεῦρο ἀφιγμένον τὸν Ἡρακλέα ἐπὶ τὴν ἐλευθέρωσιν τοῦ Προμηθέως, καὶ τοῦτον εἶναι τὸν Καύκασον, ὃν Ἕλληνες Προμηθέως δεσμωτήριον ἀπέφηναν.

Ὅτι δ' ἐστὶ πλάσματα ταῦτα τῶν κολακηνόντων Ἀλέξανδρον, πρῶτον μὲν ἐκ τοῦ μὴ ὁμολογεῖν ἀλλήλοις τοὺς συγγραφέας δῆλον, ἀλλὰ τοὺς μὲν λέγειν, τοὺς δὲ μηδ' ἀπλῶς μεμνησθαι. Οὐ γὰρ εἰκός, τὰ ἔνδοξα οὕτω καὶ τύφου πλήρη μὴ πεπύσθαι ἢ πεπύσθαι μὲν, μὴ ἄξια δὲ μνήμης ὑπολαβεῖν, καὶ ταῦτα τοὺς πιστοποιήτους αὐτῶν. Ἐπειτα ἐκ τοῦ μηδὲ τοὺς μεταξὺ, δι' ὧν ἐχρῆν τὴν ἐς Ἰνδοὺς ἀφίξιν γενέσθαι τοῖς περὶ τὸν Διόνυσον καὶ τὸν Ἡρακλέα, μηδὲν ἔχειν τεκμήριον δεικνύναι τῆς ἐκείνων ὁδοῦ διὰ τῆς σφετέρως γῆς. Καὶ ἡ τοῦ Ἡρακλέους δὲ στολὴ ἢ τοιαύτη πολὺ νεωτέρα τῆς Τρωϊκῆς μνήμης ἐστὶ, πλάσμα τῶν τὴν Ἡράκλειαν ποιησάντων, εἴτε Πείσανδρος ἦν, εἴτ' ἄλλος τις· τὰ δ' ἀρχαῖα ξόανα οὐχ οὕτω διεσκεύασται.

Ὡς ἐν τοῖς τοιούτοις οἷν ἀποδέχεσθαι δεῖ πᾶν

τὸ ἐγγυτάτω πίστεως. Ἐποησάμεθα δ' ἡμεῖς καὶ ἐν τοῖς πρώτοις λόγοις τοῖς περὶ γεωγραφίας διαίταν, ἣν δυνατὸν ἦν, περὶ τούτων· καὶ νῦν ἐκείνοις γε ἐξ ἐτοίμου χρησόμεθα, καὶ ἕτερα προσθήσομεν, ὥσον ἂν δεῖν δόξοι πρὸς τὴν σαφήνειαν. Μάλιστα ἐκ τῆς διαίτης ἐδόκει τῆς τότε πιστότατα εἶναι τὰ ὑπὸ τοῦ Ἐρατοσθένους ἐν τῷ τρίτῳ τῶν γεωγραφικῶν ἐκτεθέντα κεφαλαιωδῶς, περὶ τῆς τότε νομιζομένης Ἰνδικῆς, ἥνικα Ἀλέξανδρος ἐπῆλθε· καὶ ἦν ὁ Ἰνδὸς ὄριον ταύτης τε καὶ τῆς Ἀριανῆς, ἣν ἐφεξῆς πρὸς τῇ ἐσπερίᾳ κειμένην Πέρσαι κατεῖχον· ὕστερον γὰρ δὴ καὶ τῆς Ἀριανῆς πολλὴν ἔσχον οἱ Ἰνδοὶ λαβόντες παρὰ τῶν Μακεδόνων. Ἔστι δὲ τοιαῦτα, ἃ λέγει ὁ Ἐρατοσθένης.

Τὴν Ἰνδικὴν περιώρικεν, ἀπὸ μὲν τῶν ἄρκτων, τοῦ Ταύρου τὰ ἔσχατα· ἀπὸ τῆς Ἀριανῆς μέχρι τῆς ἐώας θαλάττης, ἅπερ οἱ ἐπιχώριοι κατὰ μέρος Παροπάμισόν τε καὶ Ἡμωδὸν, καὶ Ἴμαον, καὶ ἄλλα ὀνομάζουσι· Μακεδόνες δὲ Καύκασον· ἀπὸ τῆς ἐσπέρας ὁ Ἰνδὸς ποταμός· τὸ δὲ νότιον καὶ τὸ προσεῶνον πλευρὸν, πολὺ μείζω τῶν ἐτέρων ὄντα, προπέπτωκεν εἰς τὸ Ἀτλαντικὸν πέλαγος, καὶ γίνεται ῥομβοειδὲς τὸ τῆς χώρας σχῆμα τῶν μειζόνων πλευρῶν ἑκατέρου πλεονεκτοῦντος παρὰ τὸ ἀπεναντίον πλευρὸν τρισχιλίους σταδίους, ὅσον ἐστὶ τὸ κοινὸν ἄκρον τῆς τε ἐωθινῆς παραλίας καὶ τῆς μεσημβρινῆς, ἔξω προπεπτωκὸς ἐξ ἴσης ἐφ' ἑκάτερον παρὰ τὴν ἄλλην ἡῖονα. Τῆς μὲν οὖν ἐσπερίου πλευρᾶς ἀπὸ τῶν Καυκασίων ὄρων ἐπὶ τὴν νότιον θάλατταν

στάδιοι μάλιστα λέγονται μύριοι τρισχίλιοι παρὰ τὸν Ἰνδὸν ποταμὸν μέχρι τῶν ἐκβολῶν αὐτοῦ· ὥστ' ἁπεναντίον ἡ ἑωθινὴ προσλαβοῦσα τοὺς τῆς ἄκρας τρισχιλίους ἔσται μυρίων καὶ ἑξακισχιλίων σταδίων. Τοῦτο μὲν οὖν πλάτος τῆς χώρας τό, τ' ἐλάχιστον, καὶ τὸ μέγιστον. Μῆκος δὲ τὸ ἀπὸ τῆς ἐσπέρας ἐπὶ τὴν ἑω· τούτου δὲ τὸ μὲν μέχρι Παλιβόθρων ἔχει τις ἂν βεβαιότερως εἰπεῖν· καταμεμέτρηται γὰρ σχοινίοις, καὶ ἔστιν ὁδὸς βασιλικὴ σταδίων δισμυρίων· τὰ δ' ἐπέκεινα στοχασμῷ λαμβάνεται διὰ τῶν ἀνάπλων τῶν ἐκ θαλάττης διὰ τοῦ Γάγγου ποταμοῦ μέχρι Παλιβόθρων· εἴη δ' ἂν σταδίων ἑξακισχιλίων. Ἔσται δὲ τὸ πᾶν, ἧ βραχύτατον, μυρίων ἑξακισχιλίων, ὥς ἔκ τε τῆς ἀναγραφῆς τῶν σταθμῶν τῆς πεπιστευμένης μάλιστα λαβεῖν Ἐρατοσθένους φησί· καὶ ὁ Μεγασθένης οὕτω συναποφαίνεται· Πατροκλῆς δὲ χιλίοις ἑλατιόν φησι. Τούτῳ δὴ πάλιν τῷ διαστήματι προστεθὲν τὸ τῆς ἄκρας διάστημα τὸ προσπίπτον ἐπὶ πλεον πρὸς τὰς ἀνατολάς, οἱ τρισχίλιοι στάδιοι ποιήσουσι τὸ μέγιστον μῆκος· ἔστι δὲ τοῦτο τὸ ἀπὸ τῶν ἐκβολῶν τοῦ Ἰνδοῦ ποταμοῦ παρὰ τὴν ἑξῆς ἡϊόνα, μέχρι τῆς λεχθείσης ἄκρας, καὶ τῶν ἀνατολικῶν αὐτῆς τερμόνων· οἰκοῦσι δ' ἐνταῦθα οἱ Κωριακοὶ καλούμενοι.

Ἐκ δὲ τούτων πάρεστιν ὁρᾶν, ὅσον διαφέρουσιν αἱ τῶν ἄλλων ἀποφάσεις, Κτησίῳ μὲν οὐκ ἐλάττω τῆς ἄλλης Ἀσίας τὴν Ἰνδικὴν λέγοντος, Ὀνησιγόριου δὲ τρίτον μέρος τῆς οἰκουμένης, Νεάρχου δὲ μνηνῶν ὁδὸν τεττάρων τὴν δι' αὐτοῦ τοῦ πεδίου, Μεγα-

σθένους δὲ καὶ Δηϊμάχου μετριασάντων μᾶλλον· ὑπὲρ γὰρ διςμυρίους τιθέασι σταδίους, τὸ ἀπὸ τῆς νοτίου θαλάττης ἐπὶ τὸν Καύκασον. Δηϊμάχος δ' ὑπὲρ τοὺς τριςμυρίους κατ' ἐπίους τόπους. Πρὸς οὓς ἐν τοῖς πρώτοις λόγοις εἴρηται. Νῦν δὲ τοσοῦτον εἰπεῖν ἱκανόν, ὅτι καὶ ταῦτα συνηγορεῖ τοῖς αἰτουμένοις συγγνώμην, εἴαν τι περὶ τῶν Ἰνδικῶν λέγοντες μὴ διῶχουρίζωνται.

Ἄπασα δ' ἐστὶ κατὰ ῥόντος ποταμοῖς ἡ Ἰνδική, τοῖς μὲν εἰς δύο τοὺς μεγίστους συζῶν γινυμένοις, τὸν τε Ἰνδόν, καὶ τὸν Γάγγην· τοῖς δὲ, κατ' ἴδια στόμαμα ἐκδιδοῦσιν εἰς τὴν θάλατταν· ἅπαντες δ' ἀπὸ τοῦ Καυκάσου τὴν ἀρχὴν ἔχουσι, καὶ φέρονται μὲν ἐπὶ τὴν μεσημβρίαν τὸ πρῶτον, εἴθ' οἱ μὲν μένουσιν ἐπὶ τῆς αὐτῆς φερᾶς, καὶ μάλιστα οἱ εἰς τὸν Ἰνδόν συμβάλλοντες· οἱ δ' ἐπιστρέφονται πρὸς ἑω, καθάπερ καὶ ὁ Γάγγης ποταμός. Οὗτος μὲν οὖν καταβάς ἐκ τῆς ὄρεινῆς, ἐπειδὴν ᾤψηται τῶν πεδίων, ἐπιστρέψας πρὸς ἑω, καὶ ῥυεῖς παρὰ τὰ Παλίβοθρα, μεγίστην πόλιν, πρῶεισιν ἐπὶ τὴν ταύτη θάλατταν, καὶ μίαν ἐκβολὴν ποιεῖται, μέγιστος ὢν τῶν κατὰ τὴν Ἰνδικὴν ποταμῶν. Ὁ δὲ Ἰνδὸς δυσὶ στόμασιν εἰς τὴν μεσημβρινὴν ἐκπίπτει θάλατταν, ἐμπεριλαμβάνων τὴν Πατταληνὴν καλουμένην χώραν, παρὰ πλησίαν τῷ κατ' Αἴγυπτον Δέλτα. Ἐκ δὲ τῆς ἀναθυμιάσεως τῶν τοσούτων ποταμῶν καὶ ἐκ τῶν ἐτησίων, ὥς Ἐρατοσθένης φησὶ, βρέχεται τοῖς θερινοῖς ὄμβροις ἡ Ἰνδική, καὶ λιμνάζει τὰ πεδία· ἐν μὲν οὖν τοῦτοις τοῖς ὄμβροις λίγον σπείρεται καὶ κέγχρον·

πρὸς τούτοις σήσαμεν, ὄρουσα, βόσμορον· τοῖς δὲ χειμερινοῖς καιροῖς πυροὶ, κριθαὶ, ὄσπρια, καὶ ἄλλοι καρποὶ ἐδώδιμοι, ὧν ἡμεῖς ἄπειροι. Σχεδὸν δὲ τοῖς ἐν Αἰθιοπία καὶ κατ' Αἴγυπτον τὰ αὐτὰ φύεται καὶ ἐν τῇ Ἰνδικῇ· καὶ τῶν ἐν τοῖς ποταμοῖς, πλὴν ἵππου ποταμίου, τὰ ἄλλα φέρουσι καὶ οἱ Ἰνδικοί. Ὀνησίκριτος δὲ καὶ τοὺς ἵππους γίνεσθαι φησι. Τῶν δ' ἀνθρώπων οἱ μὲν μεσημβρινοὶ τοῖς Αἰθίοσιν εἰσὶν ὅμοιοι κατὰ τὴν χοιραν· κατὰ δὲ τὴν ὄψιν καὶ τὴν τρίχωσιν τοῖς ἄλλοις· οὐδὲ γὰρ οὐλοτριχοῦσι διὰ τὴν ὑγρότητα τοῦ ἀέρος· οἱ δὲ βόρειοι, τοῖς Αἰγυπτίοις.

Τὴν δὲ Ταπροβάνην πελαγίαν εἶναί φασι νῆσον, ἀπέχουσαν τῶν νοτιωτάτων τῆς Ἰνδικῆς τῶν κατὰ τοὺς Κωνιακοὺς πρὸς μεσημβρίαν ἡμερῶν ἑπτὰ πλοῦν, μῆκος μὲν ὥς ὀκτακισχιλίων σταδίων ἐπὶ τὴν Αἰθιοπίαν· ἔχειν δὲ καὶ ἐλέφαντας. Τοιαῦται μὲν αἱ τοῦ Ἐρατοσθένους ἀποφάσεις. Προστεθεῖσαι δὲ καὶ αἱ τῶν ἄλλων, εἴ που τὴν προσακριβοῦσιν, ἰδιοποιήσουσι τὴν γραφὴν.

Οἷον περὶ τῆς Ταπροβάνης Ὀνησίκριτός φησι, μέγεθος μὲν εἶναι πεντακισχιλίων σταδίων, οὐ διορίσας μῆκος, οὐδὲ πλάτος· διέχειν δὲ τῆς ἡπείρου πλοῦν ἡμερῶν ἔκκοσι· ἀλλὰ κακοπλοεῖν τὰς ναῦς· φαύλως μὲν ἱστιοπεποιημένας, κατεσκευασμένων δὲ ἀμφοτέρωθεν ἐγκοιλίων μητρῶν χωρὶς· εἶναι δὲ καὶ ἄλλας νήσους αὐτῆς μεταξὺ καὶ τῆς Ἰνδικῆς· νοτιωτάτην δ' ἐκείνην. Κήτη δ' ἀμφίβια περὶ αὐτὴν γί-

νεσθαι, τὰ μὲν βουσί, τὰ δ' ἵπποις, τὰ δ' ἄλλοις
χερσαίοις εἰκότα.

Νεάρχος δὲ περὶ τῆς ἐκ τῶν ποταμῶν ἐπιχοῆς
παραδείγματα φέρει τὰ τοιαῦτα, ὅτι καὶ τὸ Ἑρμου,
καὶ Καῦστρου πεδῖον, καὶ Μαιάνδρου, καὶ Καΐκου
παραπλησίως εἴρηται, διὰ τὴν ἐπιφορουμένην τοῖς
πεδίοις χοῦν αὖξιν αὐτά· μᾶλλον δὲ γενναῖαν, ἐκ τῶν
ὄρων καταφερομένην, ὅση εὐγεως καὶ μαλακῇ· κα-
ταφέρειν δὲ τοὺς ποταμούς, ὥστε τούτων ὡς ἂν γεν-
νήματα ὑπάρχειν τὰ πεδία· καὶ εὖ λέγεσθαι, ὅτι
τούτων ἐστὶ τὰ πεδία. Τοῦτο δὲ ταῦτόν ἐστι τῷ ὑ-
πὸ τοῦ Ἡροδότου λεχθέντι ἐπὶ τοῦ Νείλου, καὶ τῆς
ὑπ' αὐτῷ γῆς, ὅτι ἐκείνου δωρὸν ἐστὶ· διὰ τοῦτο δ'
ὀρθῶς καὶ δμῶνυμον τῇ Αἰγύπτῳ φησὶ λεχθῆναι
τὸν Νεῖλον ὃ Νεάρχος.

Ἀριστόβουλος δὲ μόνον καὶ ὕεσθαι καὶ νίφεσθαι
τὰ ὄρη καὶ τὰς ὑπωρείας φησὶ· τὰ πεδία δὲ καὶ ὄμ-
βρων ὁμοίως ἀπηλλάχθαι καὶ νιφετῶν· ἐπικλύζεσθαι
δὲ μόνον κατὰ τὰς ἀναβάσεις τῶν ποταμῶν· νίφε-
σθαι μὲν οὖν τὰ ὄρη κατὰ χειμῶνα· τοῦ δὲ ἔαρος
ἀρχομένου καὶ τοὺς ὄμβρους ἐνάρχεσθαι, καὶ αἰεὶ
καὶ μᾶλλον λαμβάνειν ἐπίδοσιν· τοῖς δ' ἐτησίαις καὶ
ἀδιαλείπτως νύκτωρ καὶ μεθ' ἡμέραν ἐκχεῖσθαι καὶ
λάβρους ἕως ἐπιτολῆς Ἀρκτοῦρου· ἐκ τε δὴ τῶν χιό-
νων καὶ τῶν ὑετῶν πληρουμένους ποτίζειν τὰ πεδία.
Κατανοηθῆναι δὲ ταῦτα καὶ ὑφ' ἑαυτοῦ, καὶ ὑπὸ
τῶν ἄλλων φησὶν, ὠρμηκότεων μὲν εἰς τὴν Ἰνδικὴν
ἀπὸ Παροπαμισαδῶν· μετὰ δὲ δυσμᾶς Πληϊάδων,
καὶ διατριψάντων κατὰ τὴν ὀρεινήν, ἐν τε τῇ Ἰππα-

σίῳν, καὶ τῇ Μουσικανοῦ γῇ τὸν χειμῶνα· τοῦ δ' ἕαρος ἀρχομένου καταβεβηκότων εἰς τὰ πεδία, καὶ πόλιν Τάξιλα εὐμεγέθη, ἐντεῦθεν δ' ἐπὶ Ἑρδάσπην καὶ τὴν Πώρου χῶραν· τοῦ μὲν οὖν χειμῶνος ἔδωρ οὐκ ἰδεῖν, ἀλλὰ χιόνας μόνον· ἐν δὲ τοῖς Ταξίλοις πρῶτον ὑσθῆναι· καὶ ἐπειδὴ καταβᾶσιν ἐπὶ τὸν Ἑρδάσπην, καὶ νικήσασι Πῶρον, ὁδὸς ἣν ἐπὶ τὸν Ἑπανιν πρὸς ἕω, ἀνέκειθεν ἐπὶ τὸν Ἑρδάσπην πάλιν, ἕεσθαι συνεχῶς, καὶ μάλιστα τοῖς ἐτησίαις· ἐπιτελλαντος δὲ ἀρκτούρου, γενέσθαι παῦλαν· διατρίψαντας δὲ περὶ τὴν ναυπηγίαν ἐπὶ τῷ Ἑρδάσπῃ καὶ πλεῖν ἀρξαμένους πρὸ δύσεως πληϊάδος οὐ πολλαῖς ἡμέραις, καὶ τὸ φθινόπωρον πᾶν, καὶ τὸν χειμῶνα, καὶ τὸ ἐπιὸν ἕαρος καὶ θέρος ἐν τῷ κατάπλοι πραγματευθέντας, ἐλθεῖν εἰς τὴν Πατταληνὴν περὶ κυνὸς ἐπιτολήν· δέκα μὲν δὴ τοῦ κατάπλου γενέσθαι μῆνας, οὐδαμοῦ δ' ὑετῶν αἰσθέσθαι, οὐδ' ὅτε ἐπήκμασαν οἱ ἐτησίαι· τῶν δὲ ποταμῶν πληρουμένων τὰ πεδία κλύεσθαι· τὴν δὲ θάλατταν ἄπλουν εἶναι τῶν ἀνέμων ἀντιπνεόντων, ἀπὸ γαίας δὲ μηδεμιᾶς πνοῆς ἐκδεξαμένης.

Τοῦτο μὲν οὖν αὐτὸ καὶ ὁ Νέαρχος λέγει· περὶ δὲ τῶν θερινῶν ὄμβρων οὐχ ὁμολογεῖ· ἀλλὰ φησι, ὑεσθαι τὰ πεδία θέρους, χειμῶνος δ' ἄνομβρα εἶναι. Λέγουσι δ' ἄμφοτεροι καὶ τὰς ἀναβάσεις τῶν ποταμῶν. Ὁ μὲν γὰρ Νέαρχος τοῦ Ἀκεσίνου πλησίον στρατοπεδεύοντάς φησιν ἀναγκασθῆναι μεταλαβεῖν τόπον ἄλλον ὑπερδέξιον κατὰ τὴν ἀνάβασιν, γενέσθαι δὲ τοῦτο κατὰ θερινὰς τροπὰς. Ὁ δ' Ἀριστό-

βουλος καὶ μέτρα τῆς ἀναβάσεως ἐκτίθεται τετραράκοντα πήχεις, ὧν τοὺς μὲν εἴκοσιν ὑπὲρ τὸ προὔπαρχον βάθος πληροῦν μέχρι χεῖλους τὸ ῥεῖθρον, τοὺς δ' εἴκοσιν ὑπέρχουσιν εἶναι εἰς τὰ πεδία. Ὁμολογοῦσι δὲ καὶ, διότι συμβαίνει νησιῶν τὰς πόλεις, ἐπάνω χωμάτων ἰδρυμένας, καθάπερ καὶ ἐν Αἰγύπτῳ καὶ Αἰθιοπίᾳ· μετὰ δὲ ἀρκτοῦρον παύεσθαι τὴν πλημμύραν, ἀποβαίνοντος τοῦ ὕδατος· ἔτι δ' ἡμίψυκτον σπείρεσθαι τὴν γῆν, ἀπὸ τοῦ τυχοντος ὀρύκτου χαραχθεῖσαν, καὶ ὅμως φύεσθαι τὸν καρπὸν τέλειον καὶ καλόν. Τὴν δ' ὄρουζαν φησὶν ὁ Ἀριστόβουλος ἐστάναι ἐν ὕδατι κλειστῷ· πρᾶσις δ' εἶναι τὰς ἐχούσας αὐτήν· ὕψος δὲ τοῦ φυτοῦ τετραπλήχυ, πολὺσταχὺ τε, καὶ πολὺκαρπον· θεριζεσθαι δὲ περὶ δύοσιν πληϊάδος, καὶ πτίσσεσθαι ὥς τὰς ξειάς· φύεσθαι δὲ καὶ ἐν τῇ Βακτριανῇ, καὶ Βαβυλωνίᾳ, καὶ Σουσίδι· καὶ ἡ κάτω δὲ Συρία φύει. Μεγάλλος δὲ τὴν ὄρουζαν σπείρεσθαι μὲν πρὸ τῶν ὄμβρων φησὶν· ἀρδείας δὲ καὶ φυτείας δεῖσθαι ἀπὸ τῶν κλειστῶν ποτιζομένην ὑδάτων. Περὶ δὲ τοῦ βοσκόρου, ὃν φησὶν Ὀνησίκριτος, διότι σῖτός ἐστι μικρότερος τοῦ πυροῦ· γεννᾶται δ' ἐν ταῖς μεσοποταμίαις. Φρύγεται δ', ἐπὶ ἀλοηθῇ, προομνύντων, μὴ ἀποίσειν ἄπυρον ἐκ τῆς ἄλλω, τοῦ μὴ ἐξάγεσθαι σπέρμα.

Τὴν δ' ὁμοιότητα τῆς χώρας ταύτης πρὸς τε τὴν Αἰγύπτον, καὶ τὴν Αἰθιοπίαν, καὶ πάλιν τὴν ἐναντιότητα παραθεῖς ὁ Ἀριστόβουλος, διότι τῷ Νείλῳ μὲν ἐκ τῶν νοτίων ὄμβρων ἐστὶν ἡ πλήρωσις, τοῖς

Ἰνδικοῖς ποταμοῖς δὲ ἀπὸ τῶν ἀρκτικῶν, ζητεῖ, πῶς οἱ μεταξὺ τόποι οὐ κατομβροῦνται· οὔτε γὰρ ἡ Θηβαῖς μέχρι Συήνης, καὶ τῶν ἐγγύς Μεσότης, οὔτε τῆς Ἰνδικῆς τὰ ἀπὸ τῆς Πατταληνῆς, μέχρι τοῦ Ἰθάσπου· τὴν δ' ὑπὲρ ταῦτα τὰ μέρη χώραν, ἐν ᾗ καὶ ὄμβροι καὶ νιφετοὶ, παραπλησίως ἔφη γεωργεῖσθαι τῇ ἄλλῃ τῇ ἔξω τῆς Ἰνδικῆς χώρᾳ· ποτίζεσθαι γὰρ ἐκ τῶν ὀμβρῶν καὶ τῶν χιόνων. Εἰκὸς δ' οἷς εἶρηκεν οὗτος, καὶ εὐσειστον εἶναι τὴν γῆν, χαννουμένην ὑπὸ τῆς πολλῆς ὑγρασίας, καὶ ἐκρήγματα λαμβάνουσιν, ὥστε καὶ ῥεῖθρα ποταμῶν ἀλλάττεσθαι. Περφθεῖς γοῦν ἐπὶ τινι χορίαν, ἰδεῖν φησιν ἐρημωθεῖσαν χώραν πλειόνων, ἢ χιλίων πόλεων σὺν κώμας, ἐκλιπόντος τοῦ Ἰνδοῦ τὸ οἰκεῖον ῥεῖθρον, ἐκτραπομένου δ' εἰς τὸ ἕτερον ἐν ἀριστερᾷ κοιλότερον πολὺ, καὶ οἷον καταρρύξαντος, ὥς τὴν ἀπολειφθεῖσαν ἐν δεξιᾷ χώραν μηκέτι ποτίζεσθαι, ταῖς ὑπερχύσει μετεωροτέραν οὔσαν, οὐ τοῦ ῥεῖθρου τοῦ καινοῦ μόνον, ἀλλὰ καὶ τῶν ὑπερχύσεων.

Ταῖς δὲ τῶν ποταμῶν πληρώσει, καὶ τῷ τοὺς ἀπογαίους μὴ πνεῖν, ὁμολογεῖ καὶ τὸ λεχθὲν ὑπὸ τοῦ Ὀνησικριτοῦ. Τεναγώδῃ γὰρ φησιν εἶναι τὴν παραλίαν, καὶ μάλιστα κατὰ τὰ στόματα τῶν ποταμῶν, διὰ τε τὴν χοῦν καὶ τὰς πλημμυρίδας, καὶ τὴν τῶν πελαγίων ἀνέμων ἐπικράτειαν. Μεγασθένης δὲ τὴν εὐδαιμονίαν τῆς Ἰνδικῆς ἐπισημαίνεται, τῷ δίκασπον εἶναι καὶ δίφορον· καθάπερ καὶ Ἐρατοσθένους ἔφη, τὸν μὲν εἰπὼν σπόρον χειμερινόν, τὸν δὲ θερινόν, καὶ ὄμβρον ὁμοίως· οὐδὲν γὰρ ἔτος εὐρί-

σκεσθαί φησι πρὸς ἀμφοτέρους καιροὺς ἄνομβρον ὥστε εὐετηρίαν ἐκ τούτου συμβαίνειν, ἀφύρου μηδέποτε τῆς γῆς οὕσης· τοὺς τε ξυλίνους καρποὺς γεννᾶσθαι πολλοὺς, καὶ τὰς ῥίζας τῶν φυτῶν, καὶ μάλιστα τῶν μεγάλων καλάμων, γλυκείας καὶ φύσει καὶ ἐψῆσει, χλιαינוμένου τοῦ ὕδατος τοῖς ἡλίοις, τοῦ τ' ἐκπίπτοντος ἐκ Διὸς, καὶ τοῦ ποταμίου. Τρόπον δὲ τινα λέγειν βούλεται, διότι ἡ παρὰ τοῖς ἄλλοις λεγομένη πέψις καὶ καρπῶν καὶ χυμῶν παρ' ἐκείνοις ἔψησίς ἐστι· καὶ κατεργάζεται τοσοῦτον εἰν εὐστομίαν, ὅσον καὶ ἡ διὰ πυρὸς· διὸ καὶ τοὺς κλάδους φησὶν εὐκαμπεῖς εἶναι τῶν δένδρων, ἐξ ὧν οἱ τροχοί· ἐκ δὲ τῆς αὐτῆς αἰτίας ἐνίοις καὶ ἐπανθεῖν ἔριον. Ἐκ τούτου δὲ Νέαρχός φησι τὰς εὐητρίους ὑφαίνεσθαι σινδόνας· τοὺς δὲ Μακεδόνας ἀντὶ κναφάλων αὐτοῖς χρῆσθαι, καὶ τῆς σάγμασι σάγης· τοιαῦτα δὲ καὶ τὰ Σηρικὰ, ἐκ τινων φλοιῶν ξαινομένης βύσσου. Εἶρηκε δὲ καὶ περὶ τῶν καλάμων, ὅτι ποιούσι μέλι, μελισσῶν μὴ οὐσῶν· καὶ δένδρον εἶναι καρποφόρον· ἐκ δὲ τοῦ καρποῦ μεθύειν.

Πολλὰ γὰρ δὴ καὶ δένδρα παρὰδοξα ἡ Ἰνδικὴ τρέφει, ὧν ἐστὶ καὶ τὸ κάτω νεύοντας ἔχον τοὺς κλάδους, τὰ δὲ φύλλα ἀσπίδος οὐκ ἐλάττω. Ὀνησίκριτος δὲ καὶ περιεργότερον τὰ ἐν τῇ Μουσικανοῦ δι-
 ἐξιῶν, ἃ φησι νοτιώτατα εἶναι τῆς Ἰνδικῆς, διηγεῖται μεγάλα δένδρα εἶναί τινα, ὧν τοὺς κλάδους αὐξηθέντας ἐπὶ πῆχεις καὶ δώδεκα· ἔπειτα τὴν λοιπὴν αὐξησιν κατωφερῇ λαμβάνειν, ὥς ἂν κατακαμπτομέ-
 ρους, ἕως ἂν ἄψωνται τῆς γῆς· ἔπειτα κατὰ γῆς δια-

δοθέντας ῥιζοῦσθαι ὁμοίως ταῖς κατώρουξιν, εἴτ' ἀναδοθέντας στελεχοῦσθαι· ἐξ οὗ πάλιν ὁμοίως τῇ αὐξήσει κατακαμφθέντα, ἄλλην κατώρουγα ποιεῖν, εἴτ' ἄλλην· καὶ οὕτως ἐφεξῆς, ὥστ' ἀφ' ἐνὸς δένδρου σκιαδίων γενέσθαι μακρόν, πολυστύλῳ σκηνῇ ὁμοιον. Λέγει δὲ καὶ μεγέθη δένδρων, ὥστε πέντε ἀνθρώποις δυσπερίληπτα εἶναι τὰ στελέχη. Κατὰ δὲ τὸν Ἀκασίην καὶ τὴν συμβολὴν τὴν πρὸς Ἑλλάνην καὶ Ἀριστόβουλος εἶρηκε περὶ τῶν κατακαμπτομένων ἐχόντων τοὺς κλάδους, καὶ περὶ τοῦ μεγέθους· ὥσθ' ὑφ' ἐνὶ δένδρῳ μεσημβριεῖν σκιαζομένους ἑπτάς πεντήκοντα· οὗτος δὲ τετρακοσίους. Λέγει δὲ ὁ Ἀριστόβουλος, καὶ ἄλλο δένδρον, οὐ μέγα, μεγάλους λοβοὺς ἔχον, ὡς ὁ κύαμος, δέκα δακτύλους τὸ μῆκος, πλήρεις μέλιτος· τοὺς δὲ φαγόντας οὐ ῥαδίως σώζεσθαι. Ἀπαντας δ' ὑπερβέβληνται περὶ τοῦ μεγέθους τῶν δένδρων οἱ φήσαντες, ἐωρᾶσθαι πέραν τοῦ Ἑλλάντιδος δένδρον ποιοῦν σκιὰν ταῖς μεσημβρίαις πενταστάδιον. Καὶ τῶν ἐριοφόρων δένδρων φησὶν οὗτος τὸ ἄνθος ἔχειν πυρῆνα· ἐξαιρεθέντος δὲ τούτου, ξαίνεισθαι τὸ λοιπὸν ὁμοίως ταῖς ἐρείαις.

Ἐν δὲ τῇ Μουσικανοῦ καὶ σίτον αὐτοφυῆ λέγει πυρῶ παραπλήσιον· καὶ ἄμπελον, ὥστ' οἰνοφορεῖν, τῶν ἄλλων ἄοινον λεγόντων τὴν Ἰνδικήν· ὥστε μὴδ' αὐλὸν εἶναι κατὰ τὸν Ἀνάχαρσιν. μὴτ' ἄλλο τῶν μουσικῶν ὀργάνων μὴδὲν, πλὴν κυμβάλων καὶ τυμπάνων, καὶ κροτάλων, ἃ τοὺς θάυματοποιοὺς κεκτῆσθαι. Καὶ πολυφάρμακον δὲ καὶ πολὺ ῥιζίζον τῶν τε σωτηρίων, καὶ τῶν ἐναντίων, ὥσπερ καὶ πολυχρόν-

ματον καὶ οὗτος εἶρηκε, καὶ ἄλλοι γε. Προστίθῃσι δ' οὗτος, ὅτι καὶ νόμος εἶη τὸν ἀνευρόντά τι τῶν ὀλεθρίων, ἐὰν μὴ προσανεύρῃ καὶ τὸ ἄκος αὐτοῦ, θανατοῦσθαι· ἀνευρόντα δέ, τιμῆς τυγχάνειν παρὰ τοῖς βασιλεῦσιν. Ἐχεν δὲ καὶ κιννάμωμον, καὶ νάρδον, καὶ τὰ ἄλλα ἀρώματα τὴν νότιον γῆν τὴν Ἰνδικὴν ὁμοίως, ὥςπερ τὴν Ἀραβίαν, καὶ τὴν Αἰθιοπίαν, ἔχουσάν τι ἐμφερέες ἐκείναις κατὰ τοὺς ἡλίους· διαφέρειν δὲ τῷ πλεονασμῷ τῶν ὑδάτων, ὥστ' ἐνικμον τὸν ἀέρα εἶναι, καὶ τροφιμώτερον παρὰ τοῦτο, καὶ γόνιμον μᾶλλον· ὥς δ' αὖτως καὶ τὴν γῆν καὶ τὸ ὕδωρ ἤδη· καὶ μείζω τὰ τε χερσαῖα τῶν ζώων, καὶ τὰ καθ' ὕδατος τὰ ἐν Ἰνδοῖς τῶν παρ' ἄλλοις εὐρίσκεσθαι. Καὶ τὸν Νεῖλον δ' εἶναι γόνιμον μᾶλλον ἑτέρων, καὶ μεγαλοφυῇ γεννᾶν καὶ τᾶλλα, καὶ τὰ ἀμφίβια· τὰς τε γυναικας ἔσθ' ὅτε καὶ τετραόδυμα τίκτειν τὰς Αἰγυπτίας. Ἀριστοτέλης δὲ τινὰ καὶ ἐπτάδυμα ἱστορεῖ τετοκέναι.

Καὶ αὐτὸς πολὺγονον καλῶν τὸν Νεῖλον καὶ τρόφιμον διὰ τὴν ἐκ τῶν ἡλίων μετρίαν ἔψησιν, αὐτὸ καταλιπόντων τὸ τρόφιμον, τὸ δὲ περιττὸν ἐκθυμίωντων. Ἀπὸ δὲ τῆς αὐτῆς αἰτίας καὶ τοῦτο συμβαίνειν εἰκὸς, ὅπερ φησὶν οὗτος, ὅτι τῷ ἡμίσει πυρὶ ἐψῆται τὸ τοῦ Νεῖλου ὕδωρ, ἢ τὰ ἄλλα. Ὅσοι δὲ γε φησὶ τὸ μὲν τοῦ Νεῖλου ὕδωρ δι' εὐθείας ἔπεισι πολλὴν χώραν καὶ στενὴν, καὶ μεταβάλλει πολλὰ κλίματα καὶ πολλοὺς ἀέρας· τὰ δ' Ἰνδικὰ ῥεύματα ἐς πεδία ἀναχεῖται μείζω καὶ πλατύτερα, ἐνδιατρίβοντα πολὺν χρόνον τοῖς αὐτοῖς κλίμασι· τό

σῶν δὲ ἐκεῖνα τούτου τροφιμώτερα, διότι καὶ τὰ κή-
τη μείζω τε, καὶ πλείω· καὶ ἐκ τῶν νεφῶν δὲ ἐφθὼν
ἤδη χεῖσθαι τὸ ὕδωρ.

Τοῦτο δ' οἱ μὲν περὶ Ἀριστόβουλον οὐκ ἂν συγ-
χωροῖεν, οἱ φάσκοντες, μὴ ὕεσθαι τὰ πεδία. Ὀνη-
σικρίτῳ δὲ δοκεῖ, τόδε τὸ ὕδωρ αἴτιον εἶναι τῶν ἐν
τοῖς ζώοις ἰδιωμάτων, καὶ φέρει σημεῖον τὸ καὶ τὰς
χρόας τῶν πινόντων βροσκημάτων ξενικῶν ἀλλάττε-
σθαι πρὸς τὸ ἐπιχώριον. Τοῦτο μὲν οὖν εὖ· οὐκ ἐτι
δὲ καὶ τοῦ μέλανος εἶναι καὶ οὐλότριχας τοὺς Αἰθί-
οπας, ἐν ψιλοῖς τοῖς ὕδασι τὴν αἰτίαν τιθέναι· μέμ-
φεσθαι δὲ τὸν Θεοδέκτην εἰς αὐτὸν τὸν ἥλιον ἀνα-
φέροντα τὸ αἴτιον, ὥς φησιν οὗτος·

Οἷς ἀγχιτέρμων ἥλιος διαφορηλατῶν,

Σκοτεινὸν ἄνθος ἐξέχρωσε λιγνύος

Εἰς σώματ' ἀνδρῶν, καὶ συνέστρεψεν κόμας

Μορφαῖς ἀναυξήτησι συντήξας πυρός.

"Ἐχοι δ' ἂν τινα λόγον· φησὶ γάρ, μήτε ἐγγυτέρω
τοῖς Αἰθίοφιν εἶναι τὸν ἥλιον, ἢ τοῖς ἄλλοις· ἀλλὰ
μᾶλλον κατὰ κάθετον εἶναι, καὶ διὰ τοῦτο ἐπικαίε-
σθαι πλέον· ὥστ' οὐκ εὖ λέγεσθαι ἀγχιτέρμονα αὐ-
τοῖς τὸν ἥλιον, ἴσον πάντων διέχοντα. Μήτε τὸ
θάλλος εἶναι τοῦ τοιοῦτου πάθους αἴτιον· μηδὲ γάρ
τοῖς ἐν γαστρὶ, ὧν οὐχ ἄπτεται ἥλιος. Βελτίους δὲ
οἱ τὸν ἥλιον αἰτιώμενοι, καὶ τὴν ἐαυτοῦ ἐπίκαιυσιν,
κατ' ἐπίλειψιν σφοδρὰν τῆς ἐπιπολῆς ἰκμάδος· καθ'
ὃ καὶ τοὺς Ἰνδοὺς μὴ οὐλοτριχεῖν φαμεν, μηδ' οὕτω
πεπεισμένως ἐπικεκαῦσθαι τὴν χρόαν, ὅτι ὕγροῦ
κοινωνοῦσιν ἄερος. Ἐν δὲ τῇ γαστρὶ ἤδη κατὰ σπερ-

ματικὴν διάθεσιν τοιαῦτα γίνεται, οἷα τὰ γεννῶν-
 τα· καὶ γὰρ πάθη συγγενικὰ οὕτω λέγεται, καὶ
 ἄλλαι ὁμοιότητες. Καὶ τὸ πάντων δ' ἴσον ἀπέχειν
 τὸν ἥλιον πρὸς αἴσθησιν λέγεται, οὐ πρὸς λόγον.
 Καὶ πρὸς αἴσθησιν, οὐχ ὥς ἔτυχεν, ἀλλ' ὥς φα-
 μεν σημείου λόγον ἔχειν τὴν γῆν πρὸς τὴν τοῦ ἡλίου
 σφαῖραν· ἐπεὶ πρὸς γέ τὴν τοιαύτην αἴσθησιν, καθ'
 ἣν θάλλπους ἀντιλαμβάνομεθα, ἐγγύθεν μὲν μᾶλ-
 λον, πόρρωθεν δὲ ἥττον, οὐκ ἴσον· οὕτω δ' ἀγχι-
 τέρμων ὁ ἥλιος λέγεται τοῖς Αἰθίοψιν, οὐχ ὥς Ὀνη-
 σίκριτος δέδεκται.

Καὶ τοῦτο δὲ τῶν ὁμολογουμένων ἐστὶ, καὶ τῶν
 σωζόντων τὴν πρὸς τὴν Αἴγυπτον ὁμοιότητα καὶ τὴν
 Αἰθιοπίαν· ὅτι, τῶν πεδίων ὅσα μὴ ἐπικλυστα, ἄ-
 καρπά ἐστὶ διὰ τὴν ἀνυδρίαν. Νέαρχος δὲ τὸ ζητού-
 μενον πρῶτον ἐπὶ τοῦ Νείλου, πόθεν ἢ πλήρωσις
 αὐτοῦ, διδάσκειν ἔφη τοὺς Ἰνδικοὺς ποταμοὺς, ὅτι
 ἐκ τῶν θερινῶν ὄμβρων συμβαίνει. Ἀλέξανδρον δ'
 ἐν μὲν τῷ Ἰθάσπῃ κροκοδείλους ἰδόντα, ἐν δὲ τῷ
 Ἀκεσίῃ κνᾶμους Αἰγυπτίους, εὗρηκέναι δόξαι τὰς
 τοῦ Νείλου πηγὰς, καὶ παρασκευάζεσθαι στόλον εἰς
 τὴν Αἴγυπτον, ὥς τὰ ποταμῷ τούτῳ μέχρι ἐκεῖσε
 πλευσόμενον· μικρὸν δ' ὕστερον γινῶναι, διότι οὐ δύ-
 ναται, ὃ ἥλπισε. Μέσῳ γὰρ μεγάλοι ποταμοὶ, καὶ
 δεῖνα ῥεῖθρα, Ὡκεανὸς μὲν πρῶτον, εἰς ὃν ἐκδιδῶ-
 σιν οἱ Ἰνδικοὶ πάντες ποταμοί· ἔπειτα ἡ Ἀριανή,
 καὶ ὁ Περσικὸς κόλπος, καὶ ὁ Ἀράβιος, καὶ αὐτὴ
 ἡ Ἀραβία, καὶ ἡ Τρωγλοδυτικὴ. Τὰ μὲν οὖν περὶ
 τῶν ἀνέμων καὶ τῶν ὄμβρων τοιαῦτα λέγεται, καὶ

τῆς πληρώσεως τῶν ποταμῶν, καὶ τῆς ἐπικλύσεως τῶν πεδίων.

Δεῖ δὲ καὶ τὰ καθ' ἕκαστα περὶ τῶν ποταμῶν εἰπεῖν, ὅσα πρὸς τὴν γεωγραφίαν χρήσιμα, καὶ ὅσων ἱστορίαν παρειλήφαμεν. Ἄλλως τε γὰρ οἱ ποταμοὶ, φυσικοὶ τινες ὄροι καὶ μεγεθῶν καὶ σχημάτων τῆς χώρας ὄντες, ἐπιτηδειότητα πολλὴν παρέχουσι πρὸς ὅλην τὴν νῦν ὑπόθεσιν. Ὁ δὲ Δεῖλος καὶ οἱ κατὰ τὴν Ἰνδικὴν πλεονέκτημά τι ἔχουσι παρὰ τοὺς ἄλλους, διὰ τὸ τὴν χώραν ἀοίκητον εἶναι χωρὶς αὐτῶν, πλωτὴν ἅμα καὶ γεωργήσιμον οὖσαν, καὶ μήτε ἐφοδεύεσθαι δυναμένην ἄλλως, μήτ' οἰκεῖσθαι τὸ παράπαν. Τοὺς μὲν οὖν εἰς τὸν Ἰνδὸν καταφερομένους ἱστοροῦμεν τοὺς ἀξιους μνήμης, καὶ τὰς χώρας, δι' ὧν ἡ φορὰ τῶν δ' ἄλλων ἐστὶν ἄγνοια πλείων, ἢ γνῶσις. Ἀλέξανδρος γὰρ ὁ μάλιστα ταῦτ' ἀνακαλύψας, κατ' ἀρχὰς μὲν, ἥνίκα οἱ Δαρεῖον δολοφονήσαντες ὤρμησαν ἐπὶ τὴν τῆς Βακτριανῆς ἀπόστασιν, ἔγνω προυργιάτερον ὃν διώκειν καὶ καταλύειν ἐκείνους. Ἦκε μὲν οὖν τῆς Ἰνδικῆς πλησίον δι' Ἀριανῶν· ἀφεῖς δ' αὐτὴν ἐν δεξιᾷ, ὑπερέβη τὸν Παροπαμισὸν εἰς τὰ προσάρκτια μέρη καὶ τὴν Βακτριανήν· καταστρεψάμενος δὲ τὰ κεῖ πάντα, ὅσα ἦν ὑπὸ Πέρσαις, καὶ ἔτι πλείω, τότε ἤδη καὶ τῆς Ἰνδικῆς ὠρέχθη· λεγόντων μὲν περὶ αὐτῆς πολλῶν, οὐ σαφῶς δέ. Ἀνέστρεψε δ' οὖν ὑπερθεὶς τὰ αὐτὰ ὄρη κατ' ἄλλας ὁδοὺς ἐπιτομωτέρας, ἐν ἀριστερᾷ ἔχων τὴν Ἰνδικήν, εἰτ' ἐπέστρεphen εὐθὺς ἐπ' αὐτήν, καὶ τοὺς ὄρους τοὺς ἐσπερίους αὐτῆς, καὶ τὸν Κώ-

φην ποταμὸν καὶ τὸν Χοάσπην, ὃς εἰς τὸν Κώφην ἐμβάλλει ποταμὸν, καὶ κατὰ Πληγήριον πόλιν ῥυεῖς παρὰ Γωρυδάλην πόλιν, καὶ διεξιὼν τήν τε Βανδοβηνήν καὶ τήν Γανδαρίτιν. Ἐπυνθάνετο δὲ οἰκήσιμον εἶναι μάλιστα καὶ εὐκαρπον τήν ὄρεινὴν καὶ προσάρκτιον· τήν δὲ νότιον τήν μὲν ἄνυδρον, τήν δὲ ποταμόκλυστον καὶ τελέως ἔκπυρον, θηρίοις τε μᾶλλον, ἢ ἀνθρώποις σύμμετρον. Ὄρμησεν οὖν τήν ἐπαινουμένην κατακτιᾶσθαι πρότερον, ἅμα καὶ τοὺς ποταμοὺς εὐπερατοτέρους νομίσας τῶν πηγῶν πλησίον, οὓς ἀναγκαῖον ἦν διαβαίνειν, ἐπικαρσίους ὄντας καὶ τέμνοντας, ἣν ἐπήει γῆν. Ἄμα δὲ καὶ ἤκουσεν, εἰς ἓν πλείους συνιόντας ῥεῖν, καὶ τοῦτ' αἰεὶ καὶ μᾶλλον συμβαῖνον, ὅσῳ πλεῖον εἰς τὸ πρὸςθεν προῦδεῖν, ὥστ' εἶναι δυσπερατοτέραν, καὶ ταῦτα ἐν πλοίοις ἀπορία. Δεδιώς οὖν τοῦτο, διέβη τὸν Κώφην, καὶ κατεστρέφετο τήν ὄρεινὴν, ὅση ἐτέτραπτο πρὸς ἕω.

Ἦν δὲ μετὰ τὸν Κώφην ὁ Ἰνδός, εἴθ' ὁ Ἑδάσπης, εἴθ' ὁ Ἀκεσίνης, καὶ ὁ Γάρωτις, ὕστατος δ' ὁ Γπανίς. Περαιτέρω γὰρ προσελθεῖν ἐκωλύθη, τοῦτο μὲν μαντείοις τισὶ προσέχων, τοῦτο δ' ὑπὸ τῆς στρατιᾶς ἀπηγορευκυίας ἥδη πρὸς τοὺς πόρους ἀναγκασθεῖς· μάλιστα δ' ἐκ τῶν ὑδάτων ἔκαμνον συνεχῶς ὑόμενοι. Ταῦτ' οὖν ἐγένετο γνῶριμα ἡμῖν τῶν ἑωθινῶν τῆς Ἰνδικῆς μερῶν, ὅσα ἐντὸς τοῦ Γπανίου, καὶ εἴ τινα προσιστόρησαν οἱ μετ' ἐκείνον περαιτέρω τοῦ Γπανίου προσελθόντες μέχρι τοῦ Γάγγου καὶ Παλιβοόθρων. Μετὰ μὲν οὖν τὸν Κώφην ὁ Ἰνδός ῥεῖ· τὰ δὲ μεταξὺ τούτοις τοῖν δυοῖν ποταμοῖν

ἔχουσιν Ἀστακηνοὶ τε, καὶ Μασσιανοὶ, καὶ Νυσαῖοι, καὶ Ἰππᾶσιοι· εἴθ' ἡ Ἀσσακανοῦ, ὅπου Μάσσαγα πόλις, τὸ βασιλείον τῆς χώρας. Ἦδη δὲ πρὸς τῇ Ἰνδῷ πάλιν ἄλλη πόλις Πευκολαΐτις, πρὸς ἣν Ζεῦγμα γεννηθὲν ἐπεραίωσε τὴν στρατιάν.

Μεταξὺ δὲ τοῦ Ἰνδοῦ καὶ τοῦ Ἑδάσπου Τάξι-
λιά ἐστι, πόλις μεγάλη καὶ εὐνομοωτάτη, καὶ ἡ περι-
κειμένη χώρα συχνή, καὶ σφόδρα εὐδαίμων, ἥδη συν-
άπτουσα καὶ τοῖς πεδίοις. Ἰδεξάντο τε δὴ φιλαν-
θρώπως τὸν Ἀλέξανδρον οἱ ἄνθρωποι, καὶ ὁ βασι-
λεὺς αὐτῶν Ταξίλης· ἔτυχόν τε πλειόνων, ἢ αὐτοὶ
παρέσχον, ὥστε φθονεῖν τοὺς Μακεδόνας καὶ λέγειν·
ὥς οὐκ εἶχεν, ὥς ἔοικεν, Ἀλέξανδρος, οὓς εὐεργετή-
σει, πρὶν ἢ διέβη τὸν Ἰνδόν. Φασὶ δὲ τινες, εἶναι
τὴν χώραν ταύτην Αἰγύπτου μείζονα. Ἐπεὶ δὲ ταύ-
της ἐν τοῖς ὄρεσιν ἡ τοῦ Ἀβισάρου χώρα, παρ' ᾧ δύο
δράκοντας ἀπήγγελλον οἱ παρ' αὐτοῦ πρέσβεις τρέ-
φασθαι, τὸν μὲν ὀγδοήκοντα πηχῶν, τὸν δὲ τετταρά-
κοντα πρὸς τοῖς ἑκατὸν, ὥς εἶρηκεν Ὀνησίκριτος· ὃν
οὐκ Ἀλεξάνδρου μᾶλλον, ἢ τῶν παραδόξων ἀρχικυ-
βερνήτην προσεῖποι τις ἄν. Πάντες μὲν γὰρ οἱ πε-
ρὶ Ἀλέξανδρον τὸ θαυμασιὸν ἀντὶ τᾶληθοῦς ἀπεδέ-
χοντο μᾶλλον· ὑπερβάλλεσθαι δὲ δοκεῖ τοὺς τοσοῦ-
τους ἐκείνος τῇ τερατολογίᾳ· λέγειν δ' οὖν τινα,
καὶ πιθανά, καὶ μνήμης ἄξια, ὥστε καὶ ἀπιστοῦντα
μὴ παρελθεῖν αὐτά. Περὶ δ' οὖν τῶν δρακόντων
καὶ ἄλλοι λέγουσιν, ὅτι ἐν τοῖς Ἡμωδοῖς ὄρεσι θη-
ρεύουσι καὶ τρέφουσιν ἐν σπηλαίοις.

Μεταξὺ δὲ τοῦ Ἑδάσπου καὶ τοῦ Ἀκασίνου ἡ

τε τοῦ Πώρου ἐστὶ, πολλή καὶ ἀγαθὴ, σχεδόν τι
 καὶ τριακοσίων πόλεων, καὶ ἡ πρὸς τοῖς Ἱμωδοῖς
 ὄρεσιν ὕλη, ἐξ ἧς Ἀλέξανδρος κατήγαγε τῷ Ῥδάσπῃ,
 κόψας ἐλάτην τε πολλήν, καὶ πεύκην, καὶ κέδρον,
 καὶ ἄλλα παντοῖα στελέχη ναυπηγήσιμα, ἐξ ὧν στό-
 λον κατεσκευάσατο ἐπὶ τῷ Ῥδάσπῃ πρὸς ταῖς ἐκτι-
 σμέναις ὑπ' αὐτοῦ πόλεσιν ἐφ' ἐκάτερα τοῦ ποτα-
 μοῦ, ὅπου τὸν Ηῤῥον ἐνέκα διαβάς· ὧν τὴν μὲν
 Βουκεφαλίαν ὠνόμασεν, ἀπὸ τοῦ πεσόντος ἵππου
 κατὰ τὴν μάχην τὴν πρὸς τὸν Ηῤῥον· ἐκαλεῖτο δὲ
 Βουκεφάλας ἀπὸ τοῦ πλάτους τοῦ μετώπου· πολε-
 μιστὴς δ' ἦν ἀγαθός, καὶ ἀεὶ τούτῳ ἐκέχρητο κατὰ
 τοὺς ἀγῶνας· τὴν δὲ Νίκαιαν ἀπὸ τῆς νίκης ἐκάλε-
 σεν. Ἐν δὲ τῇ λεχθείσῃ ὕλῃ, καὶ τὸ τῶν κερκοπι-
 θήκων διηγοῦνται πλῆθος ὑπερβάλλον, καὶ τὸ μέ-
 γεθος ὁμοίως· ὥστε τοὺς Μακεδόνας ποτὲ ἰδόντας
 ἔντισιν ἀκρολοφίαις ψιλαῖς ἐστῶτας ἐν τάξει κατὰ
 μέτωπον πολλοὺς (καὶ γὰρ ἀνθρωπονοοῦσι τὸ εἶναι
 τὸ ζῶον, οὐχ ἥτιον τῶν ἐλεφάντων) στρατοπέδου λα-
 βεῖν φαντασίαν, καὶ ὀρμῆσαι μὲν ἐπ' αὐτοὺς, ὡς
 πολεμίους· μαθόντας δὲ παρὰ Ταξίλου, συνόντος
 τότε τῷ βασιλεῖ, τὴν ἀλήθειαν, παύσασθαι. Ἡ
 δὲ θήρα τοῦ ζώου διττὴ· μιμητικὸν δὲ, καὶ ἐπὶ τὰ
 δένδρα ἀναφευκτικόν· οἱ οὖν θηρεύοντες, ἐπὰν ἴδω-
 σιν ἐπὶ δένδρων ἰδρυμένον, ἐν ὧφει θέντες τρυβλίον
 ὕδωρ ἔχον, τοὺς ἐαυτῶν ὀφθαλμοὺς ἐναλείφουσιν ἐξ
 αὐτοῦ· εἴτ', ἀντὶ τοῦ ὕδατος ἰσοῦ τρυβλίον θέντες,
 ἀπίασιν καὶ λοχῶσιν πόρρωθεν· ἐπὰν δὲ καταπηδῇσαν
 τὸ θηρίον ἐγγερίσῃται τοῦ ἰσοῦ, καταμύσαντος δ' ἁ-

λειφθῇ τὰ βλέφαρα, ἐπιόντες ζωγροῦσιν· εἷς μὲν οὖν τρόπος οὗτος. Ἄλλος δέ· ὑποδυσάμενοι θυλάκους, ὡς ἀναξυρίδας, ἀπίασιν, ἄλλους καταλιπόντες δασεῖς, τὰ ἐντὸς κεχρισμένους ἱξῶ· ἐνδύντας δὲ εἰς αὐτοὺς ῥαδίως αἰροῦσι.

Καὶ τὴν Καθαίαν δέ τινες τὴν Σωπεΐθους τῶν νομαρχῶν τινος κατὰ τήνδε τὴν μεσοποταμίαν τιθέασιν· ἄλλοι δὲ καὶ τοῦ Ἀκασίνου πέραν καὶ τοῦ Ταρώτιδος, ὁμορον τῇ τοῦ Πώρου, τοῦ ἐτέρου, ὃς ἦν ἀνεψιὸς τοῦ ὑπ' Ἀλεξάνδρου ἀλόντης· καλοῦσι δὲ Γανδαρίδα τὴν ὑπὸ τούτῳ χώραν. Ἐν δὲ τῇ Καθαίᾳ καινότατον ἱστορεῖται τὸ περὶ τοῦ κάλλους, ὅτι τιμᾶται διαφερόντως, ὡς ἵππων καὶ κυνῶν· βασιλέα τε γὰρ τὸν κάλλιστον αἰρεῖσθαι φησὶν Ὀνησίκριτος· γενόμενόν τε παιδίον μετὰ δίμηνον κρίνεσθαι δημοσίᾳ, πότερον ἔχει τὴν ἔννομον μορφὴν καὶ τοῦ ζῆν ἀξίαν, ἢ οὐ· κριθέντα δ' ὑπὸ τοῦ ἀποδειχθέντος ἄρχοντος ζῆν, ἢ θανατοῦσθαι· βᾶπτεσθαι τε πολλοῖς εὐανθεστάτοις χρώμασι τοὺς πώγωνας αὐτοῦ, τούτου χάριν καλλωπιζομένους· τοῦτο δὲ καὶ ἄλλως ποιεῖν ἐπιμελῶς συχνούς τῶν Ἰνδῶν· καὶ γὰρ δὴ φέρειν τὴν χώραν χρῶας θαυμαστίας καὶ θριξί, καὶ ἐσθῆσι· τοὺς δ' ἀνθρώπους τὰ ἄλλα μὲν εὐτελεῖς εἶναι, φιλοκόσμους δέ. Ἴδιον δὲ τῶν Καθαίων καὶ τοῦτο ἱστορεῖται, τὸ αἰρεῖσθαι νυμφίον καὶ νύμφην ἀλλήλους· καὶ τὸ συγκατακαίεσθαι τεθνεῶσι τοῖς ἀνδράσι τὰς γυναῖκας κατὰ τοιαύτην αἰτίαν· ὅτι, ἐρῶσαί ποτε τῶν νέων, ἀφίσταντο τῶν ἀνδρῶν, ἢ φαρμακεύοιεν αὐτούς· νόμον οὖν θέεσθαι τοῦτον,

ὥς παυσομένης τῆς φαρμακείας· οὐ πιθανῶς μὲν οὖν ὁ νόμος, οὐδ' ἡ αἰτία λέγεται. Φασὶ δ' ἐν τῇ Σωπείθους χώρα ὀρυκτῶν ἁλῶν ὄρος εἶναι, ἀρκεῖν δυνάμενον ὅλη τῇ Ἰνδικῇ· καὶ χρυσεῖα δὲ καὶ ἀργυρεῖα οὐ πολὺ ἄπωθεν ἐν ἄλλοις ὄρεσιν ἱστορεῖται καλὰ, ὥς ἐδήλωσε Γόργος, ὁ μεταλλευτής. Οἱ δ' Ἰνδοὶ μεταλλείας καὶ χωνείας ἀπείρως ἔχοντες, οὐδ', ὧν εὐποροῦσιν, ἴσασιν, ἀλλ' ἀπλούστερον μεταχειρίζονται τὸ πρᾶγμα.

Ἐν δὲ τῇ Σωπείθους καὶ τὰς τῶν κυνῶν ἀρετὰς διηγοῦνται θαυμαστάς· λαβεῖν γοῦν τὸν Ἀλέξανδρον παρὰ τοῦ Σωπείθους κύνας πεντήκοντα καὶ ἑκατὸν· διαπείρας δὲ χάριν λένοντι προσαφέντα δύο· κρατουμένων δ' αὐτῶν, δύο ἄλλους ἐπαφεῖναι· τότε δ' ἤδη καθεστῶτων εἰς ἀντίπαλα, τὸν μὲν Σωπείθην κελεῦσαι τῶν κυνῶν ἓνα ἀποσπᾶν τοῦ σκέλους τινὰ λαβόμενον, ἐὰν δὲ μὴ ὑπακούῃ, ἀποτεμεῖν· τὸν Ἀλέξανδρον δὲ κατ' ἀρχὰς μὲν οὐ συγχωρεῖν ἀποτεμεῖν, φειδόμενον τοῦ κυνός· εἰπόντος δ', ὅτι τέταρτας ἀντιδώσω σοι, συγχωρῆσαι, καὶ τὸν κύνα περὶδεῖν ἀποτμηθέντα τὸ σκέλος βραδείᾳ τομῇ, πρὶν ἀνεῖναι τὸ δῆγμα.

Ἡ μὲν οὖν μέχρι τοῦ Ἑρδάσπου ὁδὸς τὸ πλεόν ἦν ἐπὶ μεσημβρίαν· ἡ δ' ἐνθένδε πρὸς ἑὸ μᾶλλον μέχρι τοῦ Ἑπάνιος· ἅπανσα δὲ τῆς ὑπωρείας μᾶλλον, ἢ τῶν πεδίων ἐχομένη. Ὁ δ' οὖν Ἀλέξανδρος ἀπὸ τοῦ Ἑπάνιος ἀναστρέψας ἐπὶ τὸν Ἑρδάσπην καὶ τὸν ναύσταθμον, συνεκρότει τὸν στόλον· εἴτ' ἔπλει τῷ Ἑρδάσπῃ. Πάντες δ' οἱ λεχθέντες ποταμοὶ συμ-

βάλλουσιν εἰς ἓνα τὸν Ἰνδόν· ὕστατος δ' ὁ Ὑπανις· πεντεκαίδεκα δὲ τοὺς σύμπαντας φασὶ συρῶεῖν τοὺς γε ἀξιολόγους· πληρωθεὶς δ' ἐκ πάντων (ὥστε καὶ ἐφ' ἑκατὸν σταδίους, ὥς οἱ μὴ μετριάζοντές φασιν, εὐρύνεσθαι κατὰ τινας τόπους· ὥς δ' οἱ μετριώτεροι, πεντήκοντα τὸ πλεῖστον, ἐλάχιστον δὲ ἑπτὰ· καὶ πολλὰ ἔθνη καὶ πόλεις εἶναι πέριξ·) ἔπειτα δυσὶ στόμασιν εἰς τὴν νοτίαν ἐκδίδωσι θάλασσαν, καὶ τὴν Πατταληνὴν προσαγορευομένην ποιεῖ νῆσον. Ταύτην δ' ἔσχε τὴν διάνοιαν Ἀλέξανδρος, ἀφείς τὰ πρὸς ἑω μέρη, πρῶτον μὲν διὰ τὸ κωλυθῆναι διαβῆναι τὸν Ὑπανιν· ἔπειτα καὶ ψευδῇ καταμαθὼν τῇ πείρᾳ τὸν προκατέχοντα λόγον, ὥς ἔκπυρα εἶη καὶ θηρίοις μᾶλλον οἰκήσιμα τὰ ἐν τοῖς πεδίοις, ἢ ἀνθρωπείᾳ γένει· διόπερ ὥρμησεν ἐπὶ ταῦτα, ἀφείς ἐκεῖνα, ὥστε καὶ ἐγνώσθη ταῦτα ἀντ' ἐκείνων ἐπὶ πλεόν.

Ἡ μὲν οὖν μεταξὺ τοῦ Ὑπάνιος καὶ τοῦ Ὑδάσπου λέγεται ἐννέα ἔχειν ἔθνη· πόλεις δὲ εἰς πεντακισχιλίας, οὐκ ἐλάττους Κῶ τῆς Μεροπίδος· δοκεῖ δὲ πρὸς ὑπερβολὴν εἰρησθαι τὸ πλῆθος· ἡ δὲ μεταξὺ τοῦ Ἰνδοῦ καὶ τοῦ Ὑδάσπου, εἴρηται σχεδόν τι, ὑφ' ὧν οἰκεῖται τῶν ἀξίων μνήμης. Κάτω δ' ἐξῆς εἰσὶν οἱ τε Σίβαι λεγόμενοι, περὶ ὧν καὶ πρότερον ἐμνήσθημεν, καὶ Μαλλοὶ, καὶ Ὁξυδράκαι, μεγάλα ἔθνη. Καὶ Μαλλοὶ μὲν, παρ' οἷς ἀποθανεῖν ἐκινδύνευσεν Ἀλέξανδρος, τρωθεὶς ἐν ἀλώσει πολίχνης τινός. Ὁξυδράκαι δὲ, οὓς τοῦ Διονύσου συγγενεῖς ἔφασκεν μεμυθεῖσθαι. Πρὸς αὐτῇ δ' ἔτι τῇ Πατταληνῇ τὴν τε τοῦ Μουσικανοῦ λέγουσι, καὶ τὴν

Σάβου, τὰ Σινδονάλια, καὶ ἔτι τὴν Πορτικανοῦ, καὶ ἄλλων, ὧν ἐκράτησεν ἅπαντων Ἀλέξανδρος, τὴν τοῦ Ἰνδοῦ παροικούντων ποταμίαν, ὑστάτης δὲ τῆς Πατταληνῆς, ἣν ὁ Ἰνδὸς ποιεῖ, σχισθεὶς εἰς δύο προχοάς. Ἀριστόβουλος μὲν οὖν εἰς χιλίους σταδίους διέχειν ἁλλήλων φησὶν αὐτάς. Νέαρχος δ' ὀκτακοσίους προστίθησιν. Ὀνησίκριτος δὲ τὴν πλευρὰν ἐκάστην τῆς ἀπολαμβανομένης νήσου τριγώνου τὸ σχῆμα, δισχιλίω· τοῦ δὲ ποταμοῦ τὸ πλάτος, καθ' ὃ σχίζεται εἰς τὰ στόματα, ὅσον διακοσίων· καλεῖ δὲ τὴν νῆσον Δέλτα, καὶ φησὶν ἴσην εἶναι τοῦ κατ' Αἴγυπτον Δέλτα· οὐκ ἄληθές τοῦτο λέγων. Τὸ γὰρ κατ' Αἴγυπτον Δέλτα χιλίων καὶ τριακοσίων σταδίων ἔχειν λέγεται τὴν βύσιν, τὰς δὲ πλευρὰς ἐκατέραν ἐλάττω τῆς βύσεως. Ἐν δὲ τῇ Πατταληνῇ πόλις ἐστὶν ἀξιόλογος τὰ Πάτταλα, ἀφ' ἧς καὶ ἡ νῆσος καλεῖται.

Φησὶ δ' Ὀνησίκριτος, τὴν πλείστην παραλίαν τὴν ταύτη πολὺ τὸ τεναγῶδες ἔχειν, καὶ μάλιστα κατὰ τὰ στόματα τῶν ποταμῶν, διὰ τε τὴν χοῦν, καὶ τὰς πλημμυρίδας, καὶ τὸ μὴ πνεῖν ἀπογαίους, ἀλλ' ὑπὸ τῶν πελαγίων ἀνέμων κατέχεσθαι τοῦτους τοὺς τόπους τὸ πλέον. Λέγει δὲ καὶ περὶ τῆς Μουσικανοῦ χώρας ἐπὶ πλέον ἐγκωμιάζων αὐτήν, ὧν τινα καὶ ἄλλοις Ἰνδοῖς κοινὰ ἰστόρηται, ὥς τὸ μακρόβιον, ὥστε καὶ τριάκοντα ἐπὶ τοῖς ἑκατὸν προσλαμβάνειν. Καὶ γὰρ τοὺς Σῆρας ἔτι τούτων μακροβιωτέρους τινὲς φασι· κατὰ τὸ λιτόβιον καὶ τὸ ὑγιεινόν· καίπερ τῆς χώρας ἀφθονίαν ἅπαντων ἐχού-

σης. Ἰδιον δὲ τὸ, συσείτιά τινα Λακωνικά αὐτοῖς εἶναι δημοσίᾳ σιτουμένων· ὅψα δ' ἐκ Θήρας ἐχόντων. Καὶ τὸ χρυσῶ μὴ χρῆσθαι, μηδ' ἀργύρῳ, μετ' ἄλλων ὄντων. Καὶ τὸ ἀντὶ δούλων τοῖς ἐν ἀκμῇ χρῆσθαι νέοις, ὡς Κρηῖτες μὲν τοῖς Ἀφαιμιώταις, Λάκωνες δὲ τοῖς Εἰλώσι· μὴ ἀκριβοῦν δὲ τὰς ἐπιστήμας πλὴν ἰατρικῆς· ἐπὶ τινων γὰρ κακουργίαν εἶναι τὴν ἐπὶ πλέον ἀσκησιν, οἷον ἐπὶ τῶν πολεμικῶν, καὶ τῶν ὁμοίων· δίκην δὲ μὴ εἶναι, πλὴν φόβου καὶ ὑβρεως· οὐκ ἐπ' αὐτῷ γὰρ τὸ μὴ παθεῖν ταῦτα· τὰ δ' ἐν τοῖς συμβολαίοις ἐπ' αὐτῷ ἐκάστω· ὥστε ἀνέχεσθαι δεῖ, ἐάν τις παραβῇ τὴν πίστιν· ἀλλὰ καὶ προσέχειν, ὅτι πιστευτέον, καὶ μὴ δικῶν πληροῦν τὴν πόλιν. Ταῦτα μὲν οἱ μετ' Ἀλεξάνδρου στρατεύσαντες λέγουσιν.

Ἐκδέδοται δὲ τις καὶ Κρατεροῦ πρὸς τὴν μητέρα Ἀριστοπάτραν ἐπιστολὴ, πολλὰ τε ἄλλα παρὰδοξα φράζουσα, καὶ οὐχ' ὁμολογοῦσα οὐδενί· καὶ δὴ καὶ τὸ μέχρι τοῦ Γάγγου προελθεῖν τὸν Ἀλεξάνδρον· αὐτὸς τέ φησιν ἰδεῖν τὸν ποταμὸν, καὶ κήτη τὰ ἐπ' αὐτῷ, καὶ μεγέθους, καὶ πλάτους, καὶ βάθους πόρρω πίστεως μᾶλλον, ἢ ἐγγύς. Ὅτι μὲν γὰρ μέγιστος τῶν μνημονευομένων κατὰ τὰς τρεῖς ἡπείρους, καὶ μετ' αὐτὸν ὁ Ἰνδὸς, τρίτος δὲ καὶ τέταρτος ὁ Ἰστρος, καὶ ὁ Νεῖλος, ἱκανῶς συμφωνεῖται. Τὰ καθ' ἕκαστα δ' ἄλλοι ἄλλως περὶ αὐτῶν λέγουσιν, οἱ μὲν τριάκοντα σταδίων τοῦλάχιστον πλάτος· οἱ δὲ καὶ τριῶν· Μεγασθένης δὲ, ὅταν ἦ μέτριος,

καὶ εἰς ἑκατὸν εὐρύνεσθαι, βάρους δὲ εἴκοσι ὀργυιῶν τοῦλάχιστον.

Ἐπὶ δὲ τῇ συμβολῇ τούτου τε καὶ τοῦ ἄλλου ποταμοῦ τὰ Παλίβοθρα ἰδρύνεσθαι, σταδίων ὀγδοήκοντα τὸ μῆκος, πλάτος δὲ πεντεκαίδεκα, ἐν παραλληλογράμμῳ σχήματι, ξύλινον περίβολον ἔχουσαν κατατετρημένον, ὥστε διὰ τῶν ὀπῶν τοξεύειν· προκεῖσθαι δὲ καὶ τάφρον φυλακῆς τε χάριν καὶ ὑποδοχῆς τῶν ἐκ τῆς πόλεως ἀπορροίων. Τὸ δ' ἔθνος, ἐν ᾧ ἡ πόλις αὕτη, καλεῖσθαι Πρασίους, διαφορώτατον τῶν πάντων· τὸν δὲ βασιλεύοντα ἐπώνυμον δεῖ τῆς πόλεως εἶναι Παλίβοθρον καλούμενον, πρὸς τῷ ἰδίῳ τῷ ἐκ γενετῆς ὀνόματι, καθάπερ τὸν Σανδρόκοιτον, πρὸς ὃν ἦκεν ὁ Μεγασθένης πεμφθείς. Τοιοῦτον δὲ καὶ τὸ παρὰ τοῖς Παρθυαίοις· Ἀρσάκαι γὰρ καλοῦνται πάντες· ἰδίᾳ δὲ ὁ μὲν Ὀρώδης, ὁ δὲ Φραάτης, ὁ δ' ἄλλό τι.

Ἀρίστη δ' ὁμολογεῖται πᾶσα ἡ τοῦ Ὑπάνιος πέραν· οὐκ ἀκριβοῦται δὲ, ἀλλὰ διὰ τὴν ἄγνοιαν καὶ τὸν ἐκτοπισμὸν λέγεται πάντ' ἐπὶ τὸ μεῖζον, ἢ τὸ τερατωδέστερον· οἷα τὰ τῶν χρυσωρύχων μυρμήκων, καὶ ἄλλων θηρίων τε καὶ ἀνθρώπων ἰδιομόρφων, καὶ δυνάμεσί τισιν ἐξηλλαγμένων· ὥς τοὺς Σήρας μακροβίους φασὶ, πέτρα καὶ διακοσίων ἐτῶν παρατείνοντας. Λέγουσι δὲ καὶ ἀριστοκρατικὴν τινα σύνταξιν πολιτείας αὐτόθι ἐκ πεντακισχιλίων βουλευτῶν συνεσιῶσαν, ὣν ἕκαστον παρέχεσθαι τῷ κοινῷ ἐλέφαντα. Καὶ τίγρεις δ' ἐν τοῖς Πρασίοις φησὶν ὁ Μεγασθένης γίνεσθαι μεγίστους, σχεδὸν δὲ τι καὶ

διπλασίους λεόντων· δυνατούς δὲ, ὥστε τῶν ἡμέρων
 τινὰ, ἀγόμενον ὑπὸ τεττάρων, τῷ ὀπισθίῳ σκέλει
 δραξάμενον ἡμιόνου, βιάσασθαι καὶ ἐλκῦσαι πρὸς
 ἑαυτόν. Κερκοπιθήκους δὲ μείζους τῶν μεγίστων κυ-
 νῶν, λευκοὺς, πλὴν τοῦ προσώπου· τοῦτο δ' εἶναι μέ-
 λαν· παρ' ἄλλοις δ' ἀνάπαλιν· τὰς δὲ κέρκους μείζους
 δυοῖν πήχεων· ἡμερωτάτους δὲ καὶ οὐ κακοήθεις
 περὶ ἐπιθέσεις καὶ κλοπὰς. Αἰθους δ' ὀρύττεσθαι
 λιβανόχρους, γλυκυτέρους σύκων, ἢ μέλιτος. Ἄλλα-
 χοῦ δὲ διπήχεις ὄφεις ὑμενοπτέρους, ὥσπερ αἱ νυ-
 κτερίδες· καὶ τούτους δὲ νύκτωρ πέτεσθαι, σταλα-
 γμοὺς ἀφιέντας οὖρων, τοὺς δὲ ἰδρώτων, διασήμε-
 ντας τὸν χρόνιον τοῦ μὴ φυλαξαμένου· καὶ σκορπίους
 εἶναι πτηνοὺς, ὑπερβάλλοντας μεγέθεσι· φύεσθαι
 δὲ καὶ ἔβενον· εἶναι δὲ καὶ κύνας ἀκλίμους, οὐ πρό-
 τερον μεθιέντας τὸ δηχθέν, πρὶν εἰς τοὺς ῥώθωνας
 ὕδωρ καταχυθῆναι· ἐνίοις δ' ὑπὸ προθυμίας ἐν τῇ
 δήγματι διαστρέφεσθαι τοὺς ὀφθαλμοὺς, τοῖς δὲ
 καὶ ἐκπίπτειν· κατασχεθῆναι δὲ καὶλέοντα ὑπὸ κυ-
 νός, καὶ ταῦρον· τὸν δὲ ταῦρον καὶ ἀποθανεῖν, κρα-
 τοῦμενον τοῦ ῥύγχους πρότερον, ἢ ἀφεθῆναι.

Ἐν δὲ τῇ ὀρεινῇ Σιλίαν ποταμὸν εἶναι, ᾧ μη-
 δὲν ἐπιπλεῖ Δημόκριτον μὲν οὖν ἀπιστεῖν, αἶτε πολ-
 λὴν τῆς Ἀσίας πεπλανημένον· καὶ Ἀριστοτέλης δὲ
 ἀπιστεῖ· καίπερ καὶ ἀέρων ὄντων λεπτῶν, οἷς οὐδὲν
 ἐποχεῖται πτηνόν· ἔτι δὲ τῶν ἀναφερομένων αἰτμῶν
 ἐπισπαστικοὶ τινὲς εἰσι πρὸς ἑαυτοὺς, καὶ οἷον ῥο-
 φητικοὶ τοῦ ὑπερπετοῦς, ὥς τὸ ἤλεκτρον τοῦ ἀχύ-
 ρου, καὶ ἡ σιδηρεῖτις τοῦ σιδήρου· τάχα δὲ καὶ κατ'

ὕδατος τοιαῦταί τινες εἶεν ἂν δυνάμεις. Ταῦτα μὲν οὖν φυσιολογίας ἔχεται τινος, καὶ τῆς περὶ τῶν ὀχουμένων πραγματείας· ὥστε ἐν ἐκείνοις ἐπισκεπτέον· νυνὶ δ' ἔτι καὶ προσληπτέον ταῦτα, καὶ ὅσα ἄλλα τῆς γεωγραφίας ἐγγυτέρω.

Φησὶ δὴ τὸ τῶν Ἰνδῶν πλῆθος εἰς ἐπτὰ μέρη διηρησθαι, καὶ πρώτους μὲν τοὺς φιλοσόφους εἶναι κατὰ τιμὴν, ἐλαχίστους δὲ κατ' ἀριθμόν· χρῆσθαι δ' αὐτοῖς ἰδίᾳ μὲν ἐκάστῳ τοὺς θύοντας, ἢ τοὺς ἐναγίζοντας· κοινῇ δὲ τοὺς βασιλέας κατὰ τὴν μεγάλην λεγομένην σύνοδον, καθ' ἣν τοῦ νέου ἔτους ἅπαντες οἱ φιλόσοφοι τῷ βασιλεῖ συνελθόντες ἐπὶ θύρας, ὅ, τι ἂν ἕκαστος αὐτῶν συντάξῃ τῶν χρησίμων, ἢ τηρήσῃ πρὸς εὐετηρίαν καρπῶν τε καὶ περὶ ζώων, καὶ πολιτείας, προσφέρει τοῦτο εἰς τὸ μέσον· ὅς δ' ἂν τρὶς ἐψευσμένος ἁλῶ, νόμος ἐστὶ σιγαῖν διὰ βίον· τὸν δὲ κατορθώσαντα ἄφορον καὶ ἀτελῆ κρίνουσι.

Δεύτερον δὲ μέρος εἶναι τὸ τῶν γεωργῶν, οἱ πλεῖστοί τε εἰσι καὶ ἐπιεικέστατοι, οἱ ἐν ἀστρατεία καὶ ἀδείᾳ τοῦ ἐργάζεσθαι, πόλει μὴ προσσιόντες, μηδ' ἄλλῃ χρεία, μηδ' ὀχλήσει κοινῇ· πολλάκις γοῦν ἐν τῷ αὐτῷ χρόνῳ καὶ τόπῳ, τοῖς μὲν παρατετάχθαι συμβαίνει καὶ διακινδυνεύειν πρὸς τοὺς πολεμίους· οἱ δ' ἀροῦσιν, ἢ σκάπτουσιν ἀκινδύνως, προμάχους ἔχοντες ἐκείνους. Ἔστι δ' ἡ χώρα βασιλικὴ πᾶσα· μισθοῦ δ' αὐτὴν ἐπὶ τετάρταις ἐργάζονται τῶν καρπῶν.

Τρίτον τὸ τῶν ποιμένων καὶ θηρευτῶν, οἷς μόνοις ἔξεστι θηρεύειν, καὶ θρεμματοτροφεῖν, ὧνιὰ τε παρέχειν καὶ μισθοῦ ζεύγη· ἀντὶ δὲ τοῦ τὴν γῆν

ἐλευθεροῦν θηρίων καὶ τῶν σπερμολόγων ὀρνέων με-
τροῦνται παρὰ τοῦ βασιλέως σῆτον, πλάνητα καὶ
σκηνίτην νεμόμενοι βίον. Ἴππον δὲ καὶ ἐλέφαντα
τρέφειν οὐκ ἔξεστιν ἰδιώτῃ· βασιλικὸν δ' ἐκάτερον
νενόμισται τὸ κτῆμα, καὶ εἰσὶν αὐτῶν ἐπιμεληταί.

Θήρα δὲ τῶν θηρίων τούτων τοιάδε. Χωρίον
ψιλὸν ὅσον τεττάρων, ἢ πέντε σταδίων τάφρῳ περι-
χαράζαντες βαθεία, γεφυροῦσι τὴν εἴσοδον στενω-
τάτῃ γεφύρῃ· εἴτ' εἰσαφιῶσι θηλείας τὰς ἡμερωτά-
τας τρεῖς, ἢ τέτταρας· αὐτοὶ δ' ἐν καλυβίοις κρυ-
πτοῖς ὑποκάθηνται λοχῶντες· ἡμέρας μὲν οὖν οὐ
προσίσιν οἱ ἄγριοι· νύκτωρ δ' ἐφ' ἓνα ποιοῦνται
τὴν εἴσοδον· εἰσιόντων δὲ, κλείουσι τὴν εἴσοδον λά-
θρα· εἴτα τῶν ἡμέρων ἀθλητῶν τοὺς ἀλκιμωτάτους
εἰσάγοντες, διαμάχονται πρὸς αὐτοὺς, ἅμα καὶ λιμῶ
καταπονοῦντες· ἤδη δὲ καμνόντων οἱ εὐθαρσέστα-
τοι τῶν ἡνιόχων λάθρα καταβαίνοντες, ὑποδύνουσιν
ἐκαστος τῇ γαστρὶ τοῦ οἰκείου ὀχήματος· ὀρμώμενος
δ' ἐνθένδε, ὑποδύνει τῷ ἄγρίῳ, καὶ σύμποδα δε-
σμεῖ· γενομένου δὲ τούτου, κελεύουσι τοῖς τιθασ-
σοῖς, τύπτειν τοὺς συμποδισθέντας, ἕως ἄν πέσωσιν
εἰς τὴν γῆν· πεσόντων δ' ὠμοβοῖνοις ἱμάσι προσλαμ-
βάνονται τοὺς αὐχένας αὐτῶν πρὸς τοὺς τῶν τιθασ-
σῶν· ἵνα δὲ μὴ σειόμενοι τοὺς ἀναβαίνειν ἐπ' αὐ-
τοὺς ἐπιχειροῦντας ἀποσείοιντο, τοῖς τραχήλοις αὐ-
τῶν ἐμβάλλονται κύκλῳ τομάς, καὶ κατ' αὐτάς τοὺς
ἱμάντας περιτιθέασιν, ὥσθ' ὑπ' ἀλγηδόνων εἴκειν
τοῖς δεσμοῖς, καὶ ἡσυχάζειν· τῶν δ' ἁλόντων ἀπολέ-
ξαντες τοὺς πρεσβυτέρους, ἢ νεωτέρους τῆς χορείας,

τοὺς λοιποὺς ἀπάγουσιν εἰς τοὺς σταθμούς· δῆσαν-
τες δὲ τοὺς μὲν πόδας πρὸς ἀλλήλους, τοὺς δὲ αὐχέ-
νας πρὸς κίονα εὖ πεπηγότα, δαμάζουσι λιμῶ· ἔπει-
τα χλόη καλᾶμου καὶ πόας ἀναλαμβάνουσι· μετὰ δὲ
ταῦτα πειθαρχεῖν διδάσκουσι, τοὺς μὲν διὰ λόγου,
τοὺς δὲ μελισμῶ τινι καὶ τυμπανισμῶ κηλοῦντες·
σπάνιοι δ' οἱ δυστιθάσσευτοι· φύσει γὰρ διάκειν-
ται πράως καὶ ἡμέρως, ὥστ' ἐγγὺς εἶναι λογικῷ ζῳῷ·
οἱ δὲ καὶ ἐξαίμους τοὺς ἡνιόχους ἐν τοῖς ἀγῶσι πε-
σόντας ἀνελόμενοι σώζουσιν ἐκ τῆς μάχης· οἱ δὲ καὶ
ὑποδύντας μεταξὺ τῶν προσθίων ποδῶν ὑπερμαχό-
μενοι διέσωσαν· τῶν δὲ χορτοφόρων καὶ διδασκά-
λων εἶ τινα παρὰ θυμὸν ἀπέκτειναν, οὕτως ἐπιπο-
θοῦσιν, ὥσθ' ὑπ' ἀνίας ἀπέχεσθαι τροφῆς· ἔστι
δ' ὅτε καὶ ἀποκαρτερεῖν.

Βιβάζονται δὲ καὶ τίκτουσιν, ὥς ἵπποι, τοῦ ἔα-
ρος μάλιστα· καιρὸς δ' ἐστὶ τῷ μὲν ἄρῳ ἐνι, ἐπειδὴν
οὔστρω κατέχεται καὶ ἀγριαίνει· τότε δὴ καὶ λίπους
τι διὰ τῆς ἀναπνοῆς ἀνίησιν, ἣν ἔχει παρὰ τοὺς κρο-
τάφους· ταῖς δὲ θηλείαις, ὅταν ὁ αὐτὸς οὔτος πό-
ρος ἀνεωγῶς τυγχάνῃ. Κύνουσι δὲ τοὺς μὲν πλείστους
ὀκτωκαίδεκα μῆνας, ἐλαχίστους δ' ἑκκαίδεκα· τρέ-
φει δ' ἡ μήτηρ ἕξ ἔτη· ζῶσι δ' ὅσον μακροβιώτα-
τοι ἄνθρωποι οἱ πολλοί· τινὲς δὲ καὶ ἐπὶ διακόσια
διατείνουσιν ἔτη· πολύνοσοι δὲ καὶ δυσίατοι. Ἄκος
δὲ πρὸς ὀφθαλμίαν μὲν βόειον γάλα προσκλυζόμε-
νον· τοῖς πλείστοις δὲ τῶν νοσημάτων ὁ μέλας οἶνος
πινόμενος· τραύμασι δὲ ποτὸν μὲν βούτυρον· ἐξάγει
γὰρ τὰ σιδήρια· τὰ δ' ἔλκη σαρκὶν ὑδαίαις πυριῶσιν.

Ὀνησίκριτος δὲ καὶ ἕως τριακοσίων ἐτῶν ζῆν φησι·
 σπάνιον δὲ καὶ ἕως πεντακοσίων· κρατίστους δ' εἶ-
 ναι περὶ τὰ διακόσια ἔτη· κυΐσκεσθαι δὲ δεκαετίαν.
 Μείζους δὲ τῶν Λιβυκῶν καὶ εὐρώμενεστέρους ἐκεῖ-
 νός τε εἶρηκε, καὶ ἄλλοι· ταῖς οὖν προβοσκήσιν ἐπάλ-
 ξεις καθαιρεῖν καὶ δένδρα ἀνασπᾶν προῤῥίζα, δι-
 νισταμένους εἰς τοὺς ὀπισθίους πόδας. Νέαρχος δὲ
 καὶ ποδάγρας ἐν ταῖς θήραις τίθεσθαι κατὰ τινὰς
 συνδρομούς φησί· συνελαύνεσθαι δ' ὑπὸ τῶν τιθασ-
 σῶν τοὺς ἀγρίους εἰς ταύτας, κρειττόνων ὄντων, καὶ
 ἡνιοχουμένων. Οὕτως δ' εὐτιθασσεύτους εἶναι, ὥστε
 καὶ λιθάζειν ἐπὶ σκοπὸν μανθάνειν, καὶ ὕπλοις
 χρῆσθαι, νεῖν τε κάλλιστα· μέγιστόν τε νομίζεσθαι
 κτῆμα ἐλεφάντων ἄρμα· ἄγεσθαι δ' ὑπὸ ζυγῶν καὶ
 καμήλους· γυναῖκα δ' εὐδοκιμεῖν, εἰ λάβοι παρὰ
 ἐραστοῦ δῶρον ἐλέφαντα. Οὗτος ὁ λόγος οὐχ ὁμο-
 λογεῖ τῷ φήσαντι, μόνον βασιλέων κτῆμα εἶναι ἵπ-
 πον καὶ ἐλέφαντα.

Τῶν δὲ μυρμήκων τῶν χρυσωρύχων δέρματα
 ἰδεῖν φησιν οὗτος παρδαλέαις ὅμοια. Μεγασθένης
 δὲ περὶ τῶν μυρμήκων οὕτω φησὶν, ὅτι ἐν Λέρδαις,
 ἔθνει μεγάλῳ τῶν προσεῶν καὶ ὄρεινῶν Ἰνδῶν, ὁ-
 ροπέδιον εἶη τρισχιλίων πῶς τὸν κύκλον σταδίων·
 ὑποκειμένων δὲ τούτῳ χρυσωρυχείων, οἱ μεταλλεύ-
 οντες εἶεν μύρμηκες, θηρίων ἁλωπέκων οὐκ ἐλάττους,
 τάχος ὑπερφυῆς ἔχοντες, καὶ ζῶντες ἀπὸ θήρας. Ὁ-
 ρύττουσι δὲ χειμῶνι τὴν γῆν· σωρεύουσί τε πρὸς
 τοῖς στομίοις, καθάπερ οἱ ἀσπάλακες· ψῆγμα δ'
 ἐστὶ χρυσοῦ μικροῦς ἐψήσεως δεόμενον· τοῦθ' ἵππο-

ζυγίοις μετρίασιν οἱ πλησιόχωροι λάθρα· φανερώς γὰρ διαμάχονται, καὶ διώκουσι φεύγοντας· καταλαβόντες δὲ διαχρῶνται καὶ αὐτούς, καὶ τὰ ὑποζύγια. Πρὸς δὲ τὸ λαθεῖν κρέα θήρεια προστιθέασιν κατὰ μέρη· περισπασθέντων δ' ἀναιροῦνται τὸ ψῆγμα, καὶ τῷ τυχόντι τῶν ἐμπόρων ἄργον διατίθενται, χωνεύειν οὐκ εἰδότες.

Ἐπεὶ δ' ἐν τῷ περὶ τῶν θηρευτῶν λόγῳ καὶ περὶ τῶν θηρίων ἐμνήσθημεν, ὧν τε Μεγασθένης εἶπε, καὶ ἄλλοι, προσθετέον καὶ ταῦτα. Ὁ μὲν γὰρ Νέαρχος τὸ τῶν ἐρπετῶν θαυμάζει πλῆθος καὶ τὴν κακίαν· ἀναφεύγειν γὰρ ἐκ τῶν πεδίων εἰς τὰς κοικίας, τὰς διαλανθανούσας ἐν ταῖς ἐπικλύσεσι, καὶ πληροῦν τοὺς οἴκους· διὰ δὲ τοῦτο καὶ ὑψηλὰς ποιεῖσθαι τὰς κλίνας, ἔστι δ' ὅτε καὶ ἐξοικίζεσθαι πλεονασάντων· εἰ δὲ μὴ τὸ πολὺ τοῦ πλήθους ὑπὸ τῶν ὑδάτων διεφθείρετο, κἄν ἐρημωθῆναι τὴν χώραν. Καὶ τὴν μικρότητα δ' αὐτῶν εἶναι χαλεπὴν, καὶ τὴν ὑπερβολὴν τοῦ μεγέθους· τὴν μὲν, διὰ τὸ δυσφύλακτον· τὴν δὲ, δι' ἰσχὺν, ὅπου καὶ ἐκκαιδεκαπήχεις ἐχίδνας ὀρᾶσθαι· ἐπωδούς δὲ περιφοιτᾶν ἰᾶσθαι πεπιστευμένους, καὶ εἶναι σχεδὸν τι μόνην ταύτην ἰατρικὴν· μηδὲ γὰρ νόσους εἶναι πολλὰς διὰ τὴν λιτότητα τῆς διαίτης καὶ τὴν αἰοινίαν· εἰ δὲ γίνοιντο, ἰᾶσθαι τοὺς σοφιστάς. Ἀριστόβουλος δὲ τῶν θρυλλουμένων μεγεθῶν οὐδὲν ἰδεῖν φησιν· ἐχίδναν δὲ μόνον ἐννέα πηχῶν καὶ σπιθαμῆς. Καὶ ἡμεῖς δ' ἐν Αἰγύπτῳ κομισθεῖσαν ἐκεῖθεν τηλικαύτην πῶς εἶδομεν. Ἐχεις δὲ πολλοὺς φησι πολὺ ἐλάτ-

τους, καὶ ἀσπίδας, σκορπίους δὲ μεγάλους. Οὐδὲν δὲ τούτων οὕτως ὀχλεῖν, ὥς τὰ λεπτὰ ὀφείδια, οὐ μείζω σπιθαμιαίων· εὐρίσκεσθαι γὰρ ἐν σκηναῖς, ἐν σκεύεσιν, ἐν θρίγκοις ἐγκεκρυμμένα· τοὺς δὲ πληγέντας αἰμορροεῖν ἐκ παντός πόρου μετὰ ἐπωδυνίας· ἔπειτα ἀποθνήσκειν, εἰ μὴ βοηθήσει τις εὐθύς· τὴν δὲ βοήθειαν ῥαδίαν εἶναι, διὰ τὴν ἀρετὴν τῶν Ἰνδικῶν ῥιζῶν καὶ φαρμάκων. Κροκοδείλους τε οὕτε πολλοὺς, οὕτε βλαπτικούς ἀνθρώπων ἐν τῷ Ἰνδῷ φησιν εὐρίσκεσθαι· καὶ τὰ ἄλλα δὲ ζῶα τὰ πλεῖστα τὰ αὐτὰ, ἅπερ ἐν τῷ Νεῖλῳ, γεννᾶσθαι, πλην ἵππου ποταμίου. Ὀνησίκριτος δὲ φησι καὶ τοῦτον γεννᾶσθαι. Τῶν δ' ἐκ θαλάττης φησὶν Ἀριστόβουλος εἰς μὲν τὸν Νεῖλον ἀνατρέχειν μηδὲν, ἔξω θρίσσης καὶ κεστρέως, καὶ δελφῖνος διὰ τοὺς κροκοδείλους, ἐν δὲ τῷ Ἰνδῷ πλήθος· τῶν δὲ καρίδων τὰς μὲν μικρὰς μέχρι ὄρους ἀναθεῖν, τὰς δὲ μεγάλας μέχρι τῶν συμβολῶν τοῦ τε Ἰνδοῦ, καὶ τοῦ Ἀκεσίνου. Περὶ μὲν οὖν τῶν θηρίων τοσαῦτα λέγεται· ἐπανιόντες δ' ἐπὶ τὸν Μεγασθένην, λέγωμεν τὰ ἑξῆς, ὧν ἀπελίπομεν.

Μετὰ γὰρ τοὺς θηρευτὰς καὶ τοὺς ποιμένας τέταρτὸν φησιν εἶναι μέρος τοὺς ἐργαζομένους τὰς τέχνας, καὶ τοὺς καπηλικούς, καὶ οἷς ἀπὸ τοῦ σώματος ἡ ἐργασία· ὧν οἱ μὲν φόρον τελοῦσι, καὶ λειτουργίας παρέχονται τακτὰς· τοῖς δ' ὀλοποιοῖς καὶ ναυπηγοῖς μισθοὶ καὶ τροφαὶ παρὰ βασιλέως ἔκκεινται· μόνῳ γὰρ ἐργάζονται· παρέχει δὲ τὰ μὲν ὄπλα τοῖς στρατιώταις ὁ στρατοφύλαξ, τὰς δὲ ναῦς μισθοῦ τοῖς πλέουσιν ὁ ναύαρχος, καὶ τοῖς ἐμπόροις.

Πέμπτον ἐστὶ τὸ τῶν πολεμιστῶν, οἷς τὸν ἄλλον χρόνον ἐν σχολῇ καὶ πότοις ὁ βίος ἐστίν, ἐκ τοῦ βασιλικοῦ διαιτωμένοις, ὥστε τὰς ἐξόδους, ὅταν εἴη χρεία, ταχέως ποιεῖσθαι, πλὴν τῶν σωμάτων μηδὲν ἄλλο κομίζοντας παρ' ἑαυτῶν.

Ἑκτοὶ δ' εἰσὶν οἱ ἔφοροι· τούτοις δ' ἐποπτεῦ-
ειν δέδοται τὰ πραττόμενα, καὶ ἀναγγέλλειν λάθρα τῷ βασιλεῖ· συνεργοὺς ποιουμένοις τὰς ἐταίρας, τοῖς μὲν ἐν τῇ πόλει, τὰς ἐν τῇ πόλει, τοῖς δὲ ἐν στρατοπέδῳ, τὰς αὐτόθι· καθίστανται δ' οἱ ἀρίστοι καὶ πιστότατοι.

Ἑβδομοὶ δ' οἱ σύμβουλοι καὶ σύνεδροι τοῦ βασιλέως, ἐξ ὧν τὰ ἀρχεῖα, καὶ δικαστήρια, καὶ ἡ διοίκησις τῶν ὅλων. Οὐκ ἔστι δ' οὔτε γαμεῖν ἐξ ἄλλου γένους, οὔτ' ἐπιτήδευμα, οὔτ' ἐργασίαν μεταλαμβάνειν ἄλλην ἐξ ἄλλης, οὐδὲ πλείους μεταχειρίζεσθαι τὸν αὐτὸν, πλὴν εἰ τῶν φιλοσόφων τις εἴη· εἶσθαι γὰρ τοῦτον δι' ἀρετὴν.

Τῶν δ' ἀρχόντων οἱ μὲν εἰσιν ἄγορανόμοι, οἱ δ' ἀστυνόμοι, οἱ δ' ἐπὶ τῶν στρατιωτῶν· ὧν οἱ μὲν ποταμοὺς ἐξεργάζονται, καὶ ἀναμετροῦσι τὴν γῆν, ὥς ἐν Αἰγύπτῳ, καὶ τὰς κλειστάς διώρυχας, ἀφ' ὧν εἰς τὰς ὀχετείας ταμιεύεται τὸ ὕδωρ, ἐπισκοποῦσιν, ὅπως ἐξ ἴσης πᾶσιν ἡ τῶν ὑδάτων παρεὶν χρήσις. Οἱ δ' αὐτοὶ καὶ τῶν θηρευτῶν ἐπιμελοῦνται, καὶ τιμῆς καὶ κολάσεως εἰσὶ κύριοι τοῖς ἐπαξίοις· καὶ φορολογοῦσι δὲ, καὶ τὰς τέχνας τὰς περὶ τὴν γῆν ἐπιβλέπουσιν, ὑλοτόμων, τεκτόνων, χαλκέων, μεταλλευτῶν· ὁδοποιοῦσι δὲ, καὶ κατὰ δέκα στάδια

στήλην τιθέασι, τὰς ἐκτροπὰς καὶ τὰ διαστήματα δηλοῦσαν.

Οἱ δ' ἄστυνόμοι εἰς ἑξ πεντάδας διήρηνται· καὶ οἱ μὲν τὰ δημιουργικὰ σκοποῦσιν, οἱ δὲ ξενοδοχοῦσιν· καὶ γὰρ καταγωγὰς νέμουνσι, καὶ τοῖς βίοις παρακολουθοῦσι, παρῆδρους δόντες· καὶ προπέμπουσιν ἢ αὐτοὺς, ἢ τὰ χρήματα τῶν ἀποθανόντων· νοσούντων τε ἐπιμελοῦνται, καὶ ἀποθανόντας θάπτουσι. Τρίτοι δ' εἰσὶν, οἱ τὰς γενέσεις καὶ θανάτους ἐξετάζουσι, πότε καὶ πῶς, τῶν τε φόρων χάριν, καὶ ὅπως μὴ ἀφανεῖς εἶεν αἱ κρείττους καὶ χείρους γοναί, καὶ θάνατοι. Τέταρτοι οἱ περὶ τὰς καπηλείας καὶ μεταβολάς· οἷς μέτρων μέλει καὶ τῶν ὠρραίων, ὅπως ἀπὸ συσσήμου πωλοῖτο. Οὐκ ἔστι δε πλείω τὸν αὐτὸν μεταβάλλεσθαι, πλὴν εἰ διττοὺς ὑποτελοῖη φόρους. Πέμπτοι δ' οἱ προεστώτες τῶν δημιουργουμένων, καὶ πωλοῦντες ταῦτα ἀπὸ συσσήμου, χωρὶς μὲν τὰ καινὰ, χωρὶς δὲ τὰ παλαιά· τῶ μιν γνύντι δὲ ζημίᾳ. Ἑκτοὶ δὲ καὶ ὕστατοι οἱ τὰς δεκάτας ἐκλέγοντες τῶν πωλουμένων· θάνατος δὲ τῶ κλέψαντι τὸ τέλος. Ἰδίᾳ μὲν ἕκαστοι ταῦτα, κοινῇ δ' ἐπιμελοῦνται τῶν τε ἰδίων, καὶ τῶν πολιτικῶν, καὶ τῆς τῶν δημοσίων ἐπισκευῆς, τιμῶν τε, καὶ ἀγορᾶς, καὶ λιμένων, καὶ ἱερῶν.

Μετὰ δὲ τοὺς ἄστυνόμους τρίτη ἐστὶ συναρχία, ἣ περὶ τὰ στρατιωτικά, καὶ αὕτη ταῖς πεντάσιν ἐξαχῇ διωρισμένη· ὧν τὴν μὲν μετὰ τοῦ ναυάρχου τάττουσι, τὴν δὲ μετὰ τοῦ ἐπὶ τῶν βοϊκῶν ζευγῶν, δι' ὧν ὄργανα κομίζεται, καὶ τροφή αὐτοῖς τε, καὶ

τοῖς κτήνεσι, καὶ τὰ ἄλλα τὰ χρήσιμα τῆς στρατείας. Οὗτοι δὲ καὶ τοὺς διακόνους παρέχουσι τυμπανιστὰς καὶ τοὺς κωδωνοφόρους, ἔτι δὲ καὶ ἵπποκόμους, καὶ μηχανοποιούς, καὶ τοὺς τούτων ὑπηρέτας· ἐκπέμπουσί τε πρὸς κώδωνας τοὺς χοριολόγους, τιμῇ καὶ κολάσει τὸ τάχος κατασκευαζόμενοι, καὶ τὴν ἀσφάλειαν. Τρίτοι δὲ εἰσιν οἱ τῶν πεζῶν ἐπιμελοῦμενοι. Τέταρτοι δ' οἱ τῶν ἵππων. Πέμπτοι δ' ἄρμάτων. Ἑκτοὶ δὲ ἐλεφάντων. Βασιλικοὶ τε σταθμοὶ καὶ ἵπποις καὶ θηρίοις· βασιλικὸν δὲ καὶ ὄπλοφυλάκιον· παραδίδωσι γὰρ ὁ στρατιώτης τὴν τε σκευὴν εἰς τὸ ὄπλοφυλάκιον, καὶ τὸν ἵππον εἰς τὸν ἵππωνα, καὶ τὸ θηρίον ὁμοίως. Χρῶνται δ' ἀχαλινώτοις· τὰ δ' ἄρματα ἐν ταῖς ὁδοῖς βόες ἔλκουσιν· οἱ δὲ ἵπποι ἀπὸ φορβιᾶς ἄγονται τοῦ μὴ παρεμπίπτειν τὰ σκέλη, μηδὲ τὸ πρόθυμον αὐτῶν ὑπὸ τοῖς ἄρμασιν ἀμβλύνεσθαι. Δύο δ' εἰσὶν ἐπὶ τῷ ἄρματι παραβάται πρὸς ἡνιόχῳ· ὁ δὲ τοῦ ἐλεφαντος ἡνιόχος τέταρτος, τρεῖς δ' οἱ ἀπ' αὐτοῦ τοξεύοντες.

Εὐτελεῖς δὲ κατὰ τὴν δίαιταν οἱ Ἰνδοὶ πάντες, μᾶλλον δ' ἐν ταῖς στρατιαῖς· οὐδ' ὅλῳ περιττῷ χαίρουσι· διόπερ εὐκοσμοῦσι. Πλείστη δ' ἐκ χειρὶα περὶ τὰς κλοπὰς. Γενόμενος δ' οὖν ἐν τῷ Σανδροκότιου στρατοπέδῳ φησὶν ὁ Μεγασθένης, τετραράκοντα μυριάδων πλήθους ἰδρυμένου, μηδεμίαν ἡμέραν ἰδεῖν ἀννηγεμένα κλέμματα πλειόνων, ἢ διακοσίων δραχμῶν ἄξια, ἀγράφοις καὶ ταῦτεχνόμοις χρωμένοις. Οὐδὲ γὰρ γράμματα εἰδέναι αὐτοὺς, ἀλλ'

ἀπὸ μνήμης ἕκαστα διοικεῖσθαι· εὖ πράττειν δ' ὅμως διὰ τὴν ἀπλότητα καὶ τὴν εὐτέλειαν· οἶνόν τε γὰρ οὐ πίνειν, ἀλλ' ἐν θυσίαις μόνον· πίνειν δ' ἀπ' ὀρύζης ἀντὶ κριθίνων συντιθέντας. Καὶ σιτία δὲ τὸ πλεον ὀρυζαν εἶναι ῥοφητήν. Καὶ ἐν τοῖς νόμοις δὲ καὶ ἐν τοῖς συμβολαίοις τὴν ἀπλότητα ἐλέγχεσθαι ἐκ τοῦ μὴ πολυδίκους εἶναι· οὔτε γὰρ ὑποθήκης, οὔτε παρακαταθήκης εἶναι δίκας· οὐδὲ μαρτύρων, οὐδὲ σφραγίδων αὐτοῖς δεῖν, ἀλλὰ πιστεύειν παραβαλλομένους· καὶ τὰ οἶκοι δὲ τὸ πλεον ἀφρουρεῖν. Ταῦτα μὲν δὴ σωφρονικά. Τάλλ' οὐδ' ἂν τις ἀποδέξαιτο· τὸ μόνους διαιτᾶσθαι ἀεὶ, καὶ τὸ μὴ μίαν εἶναι πᾶσιν ὥραν κοινήν δείπνου τε καὶ ἀρίσου, ἀλλ' ὅπως ἑκάστῳ φίλον. Πρὸς γὰρ τὸν κοινωνικὸν καὶ τὸν πολιτικὸν βίον ἐκείνως κρεῖττον.

Γυμνάσιον δὲ μάλιστα τρίψιν δοκιμάζουσι καὶ ἄλλως, καὶ διὰ σκυταλίδων ἑβενίνων λείον ἐξομαλίζονται τὰ σώματα. Λιταὶ δὲ καὶ αἱ ταφαί, καὶ μικρὰ χώματα· ὑπεναντίως δὲ τῇ ἄλλῃ λιτότητι κοσμοῦνται. Χρυσοφοροῦσι γὰρ, καὶ διαλίθῳ κόσμῳ χρῶνται, σινδόνας τε φοροῦσιν εὐανθεῖς, καὶ σκιάδια αὐτοῖς ἔπεται· τὸ γὰρ κάλλος τιμῶντες ἀσκοῦσιν, ὅσα καλλωπίζει τὴν ὄψιν· ἀλήθειάν τε δμοίως καὶ ἀρετὴν ἀποδέχονται· διόπερ οὐδὲ τῇ ἡλικίᾳ τῶν γερόντων προνομίαν διδύασιν, ἂν μὴ καὶ τῷ φρονεῖν πλεονεκτῶσι. Πολλὰς δὲ γαμοῦσιν ὠνητάς παρὰ τῶν γονέων, λαμβάνουσί τε ἀντιδιδόντες ζεύγος βοῶν· ὧν τὰς μὲν εὐπειθείας χάριν, τὰς δ' ἄλλας ἡδονῆς καὶ πολυτεχνίας· εἰ δὲ μὴ σωφρονεῖν

ἀναγκάσαιεν, πορνεύειν ἔξεστι. Οὐεὶ δὲ οὐδεὶς ἐξεφανωμένος, οὐδὲ θυμιά, οὐδὲ σπένδει, οὐδὲ σφάττουσι τὸ ἱερεῖον, ἀλλὰ πνίγουσιν· ἵνα μὴ λελωβημένον, ἀλλ' ὁλόκληρον διδῶται τῷ θεῷ· ψευδομαρτυρίας δ' ὁ ἅλους ἀκρωτηριάζεται· ὃ, τε πηρώσας, οὐ τὰ αὐτὰ μόνον ἀντιπάσχει, ἀλλὰ καὶ χειροκοπεῖται· ἐὰν δὲ καὶ τεχνίτου χεῖρα, ἣ ὀφθαλμὸν ἀφέλῃται, θανατοῦται. Δούλοις δὲ οὗτος μὲν φησι μηδένα Ἰνδῶν χοῆσθαι. Ὀνησίκριτος δὲ τῶν ἐν τῇ Μουσικανοῦ τοῦτ' ἴδιον ἀποφαίνει, καὶ ὥς κατόρθωμά γε· καθάπερ καὶ ἄλλα πολλὰ λέγει τῆς χώρας ταύτης κατορθώματα, ὥς εὐνομοιότης.

Τῷ βασιλεῖ δ' ἡ μὲν τοῦ σώματος θεραπεία διὰ γυναικῶν ἐστίν, ὠνητῶν καὶ αὐτῶν παρὰ τῶν πατέρων· ἔξω δὲ τῶν θυρῶν οἱ σωματοφύλακες καὶ τὸ λοιπὸν στρατιωτικόν· μεθύοντα δὲ κτείνασα γυνὴ βασιλέα, γέρας ἔχει συνεῖναι τῷ ἐκείνῳ διαδεξαμένῳ· διαδέχονται δ' οἱ παῖδες· οὐδ' ὑπνοῖ μεθ' ἡμέραν ὁ βασιλεὺς· καὶ νύκτωρ δὲ καθ' ὥραν ἀναγκάζεται τὴν κοίτην ἀλλάττειν διὰ τὰς ἐπιβουλὰς. Τῶν γε μὴν κατὰ πόλεμον ἐξόδων μία μὲν ἐστίν ἡ ἐπὶ τὰς κρίσεις, ἐν αἷς διημερεῖ διακούων οὐδὲν ἥτιον, καὶ ὥρα γένηται τῆς τοῦ σώματος θεραπείας· αὕτη δ' ἐστίν ἡ διὰ τῶν σκυταλίδων τρίψις· ἅμα γὰρ καὶ διακούει καὶ τρίβεται τεττάρων περιστάντων τριβέων. Ἑτέρα δ' ἐστίν ἡ ἐπὶ τὰς θυσίας ἔξοδος. Τρίτη δ' ἐπὶ θήραν βακχικὴ τις, κύκλω γυναικῶν περικεχυμένων, ἔξωθεν δὲ τῶν δορυφόρων· παρῆσχοίνισται δ' ἡ ὁδός· τῷ δὲ παρελθόντι

ἐντὸς μέχρι γυναικῶν θάνατος· προηγοῦνται δὲ τυμπανισταὶ καὶ κωδωνοφόροι. Κυνηγετεῖ δ' ἐν μὲν τοῖς περιφράγμασιν ἀπὸ βήματος τοξεύων· παρεστῶσι δ' ἔνοπλοι δύο, ἣ τρεῖς γυναῖκες· ἐν δὲ ταῖς ἀφράκτοις θήραις ἀπ' ἐλέφαντος· αἱ δὲ γυναῖκες αἰ μὲν ἐφ' ἄρμάτων, αἱ δ' ἐφ' ἵππων, αἱ δὲ καὶ ἐπ' ἐλεφάντων, ὥς καὶ συστρατεύουσιν, ἡσκημέναι παντὶ ὄπλῳ.

Ἔχει μὲν οὖν καὶ ταῦτα πολλὴν ἀήθειαν πρὸς τὰ παρ' ἡμῖν· ἔτι μέντοι μᾶλλον τὰ τοιαύδε. Φησὶ γὰρ τοὺς τὸν Καύκασον οἰκοῦντας ἐν τῷ φανερωῷ γυναιξὶ μίσγεσθαι, καὶ σαρκοφαγεῖν τὰ τῶν συγγενῶν σώματα· πετροκυλιστὰς δ' εἶναι κερκοπιθήκους, οἱ λίθους κατακυλίουσι κρημνοβατοῦντες ἐπὶ τοὺς διώκοντας· τὰ τε παρ' ἡμῖν ἡμερὰ ζῶα, τὰ πλεῖστα παρ' ἐκείνοις ἄγρια εἶναι· ἵππους τε λέγει μονοκέρωτας ἐλαφοκράνους· καλάμους δὲ, μῆκος μὲν τριάκοντα ὀργυῶν τοὺς ὀρθίους, τοὺς δὲ χαμαικλινεῖς πεντήκοντα· πάχος δὲ, ὥστε τὴν διάμετρον τοῖς μὲν εἶναι τριπλήχη, τοῖς δὲ διπλασίαν.

Ἐπερεκπίπτων δ' ἐπὶ τὸ μυθῶδες, πεντασπιθάμους ἀνθρώπους λέγει καὶ τρισπιθάμους, ὧν τινὰς ἀμύκτηρας, ἀναπνοὰς ἔχοντας μόνον δύο ὑπὲρ τοῦ στόματος· πρὸς δὲ τοὺς τρισπιθάμους πόλεμον εἶναι ταῖς γεράνοις (ὧν καὶ Ὅμηρον δηλοῦν) καὶ τοῖς πέρδιξιν, οὓς χηνομεγέθεις εἶναι· τούτους δ' ἐκλέγειν αὐτῶν τὰ ὠὰ καὶ φθείρειν· ἐκεῖ γὰρ ὠοτοκεῖν τὰς γεράνους· διόπερ μηδαμοῦ μηδ' ὠὰ εὐρίσχεσθαι γεράνων, μήτ' οὖν νεόττια· πλειστάκις δ' ἐκπίπτειν

γέρανον χαλκῆν ἔχουσιν ἀκίδα ἀπὸ τῶν ἐκεῖθεν πληγμάτων. Ὅμοια δὲ καὶ τὰ περὶ τῶν Ἑνωτοκοιτῶν, καὶ τῶν ἀγρίων ἀνθρώπων, καὶ ἄλλων τετρατωδῶν. Τοὺς μὲν οὖν ἀγρίους μὴ κομισθῆναι παρὰ Σανδρόκοιτον· ἀποκαρτερεῖν γάρ· ἔχειν δὲ τὰς μὲν πτέρνας πρὸςθεν, τοὺς δὲ ταρσοὺς ὀπισθεν καὶ τοὺς δακτύλους. Ἀστόμους δὲ τινὰς ἀχθῆναι, ἀνθρώπους ἡμέρους· οἰκεῖν δὲ περὶ τὰς πηγὰς τοῦ Γάγγου· τρέφεσθαι δ' αἵματις ὀπτῶν κρεῶν, καὶ καρπῶν καὶ ἀνθέων ὀσμαῖς, ἀντὶ τῶν στομάτων ἔχοντας ἀναπνοάς· χαλεπαίνειν δὲ τοῖς δυσώδεσι, καὶ διὰ τοῦτο περιγίνεσθαι μόλις, καὶ μάλιστα ἐν στρατοπέδῳ. Περὶ δὲ τῶν ἄλλων διηγεῖσθαι τοὺς φιλοσόφους Ὠκύποδάς τε ἱστοροῦντας, ἵππων μᾶλλον ἀπίοντας· Ἑνωτοκοίτας δὲ ποδήρη τὰ ὦτα ἔχοντας, ὥς ἐγκαθεύδειν· ἰσχυροὺς δ', ὥστ' ἀνασπῆν δένδρα, καὶ ῥήττειν νευράν. Μονομμάτους δὲ ἄλλους, ὦτα μὲν ἔχοντας κυνός· ἐν μέσῳ δὲ τῷ μετώπῳ τὸν ὀφθαλμόν, ὀρθοχαίτας, λασίους τὰ στήθη· τοὺς δὲ ἀμύκτηρας εἶναι παμφάγους, ὡμοφάγους, ὀλιγοχρονίους, πρὸ γήρως θνήσκοντας· τοῦ δὲ στόματος τὸ ἄνω προχειλότερον εἶναι πολὺ. Περὶ δὲ τῶν χιλιετῶν Ὑπερβορέων τὰ αὐτὰ λέγει Σιμωνίδης, καὶ Πινδάρου, καὶ ἄλλοις μυθολόγοις. Μῦθος δὲ καὶ τὸ ὑπὸ Τιμαγένους λεχθὲν, ὥς ὅτι χαλκὸς ἔοιτο σταλαγμοῖς χαλκοῖς, καὶ σύροιτο. Ἐγγυτέρω δὲ πίστεως φησὶν ὁ Μεγασθένης, ὅτι οἱ ποταμοὶ καταφέρουεν ψῆγμα χρυσοῦ, καὶ ἀπ' αὐτοῦ φόρος ἀπάγοιτο τῷ βασιλεῖ· τοῦτο γὰρ καὶ ἐν Ἰβηρίᾳ συμβαίνει.

Περὶ δὲ τῶν φιλοσόφων λέγων, τοὺς μὲν ὄρει-
 νοὺς αὐτῶν φησιν ὑμνητὰς εἶναι τοῦ Διονύσου, δει-
 κνύντας τεκμήρια, τὴν ἀγρίαν ἀμπελον, παρὰ μό-
 νοις αὐτοῖς φρυομένην, καὶ κιττὸν, καὶ δάφνην, καὶ
 μυρσίνην, καὶ πύξον, καὶ ἄλλα τῶν ἀειθαλῶν, ὧν
 μηδὲν εἶναι πέραν τοῦ Εὐφράτου, πλὴν ἐν παραδεί-
 σοις σπάνια, καὶ μετὰ πολλῆς ἐπιμελείας σωζόμε-
 να. Διονυσιακὸν δὲ, καὶ τὸ σινδονοφορεῖν, καὶ τὸ
 μιτροῦσθαι, καὶ μυροῦσθαι, καὶ βάπτεσθαι ἄνθι-
 να, καὶ τοὺς βασιλέας κωδωνοφορεῖσθαι, καὶ τυμ-
 πανίζεσθαι κατὰ τὰς ἐξόδους. Τοὺς δὲ πεδιασίους
 τὸν Ἡρακλέα τιμᾶν. Ταῦτα μὲν οὖν μυθώδη, καὶ
 ὑπὸ πολλῶν ἐλεγχόμενα, καὶ μάλιστα περὶ τῆς ἀμ-
 πέλου καὶ τοῦ οἴνου· πέραν γὰρ τοῦ Εὐφράτου καὶ
 τῆς Ἀρμενίας ἐστὶ πολλή· καὶ ἡ Μεσοποταμία ὅλη
 καὶ ἡ Μηθία ἐξῆς μέχρι καὶ Περσίδος καὶ Καρμα-
 νίας· τούτων δὲ τῶν ἐθνῶν ἐκάστου πολὺ μέρος εὐ-
 ἀμπελον καὶ εὖοινον λέγεται.

Ἄλλην δὲ διαίρεσιν ποιεῖται περὶ τῶν φιλοσό-
 φων, δύο γένη φάσκων, ὧν τοὺς μὲν Βραχμῶνας κα-
 λεῖ, τοὺς δὲ Γαρμῶνας. Τοὺς μὲν οὖν Βραχμῶνας
 εὐδοκιμεῖν, μᾶλλον γὰρ καὶ ὁμολογεῖν ἐν τοῖς δό-
 γμασιν· ἥδη δ' εὐθύς καὶ κυομένους ἔχειν ἐπιμελη-
 τὰς, λογίους ἄνδρας· οὓς προσιόντας, λόγον μὲν ἐπά-
 δειν δοκεῖν καὶ τὴν μητέρα καὶ τὸν κυόμενον εἰς εὐ-
 τεκνίαν· τὸ δ' ἀληθές, σωφρονικὰς τινὰς παραινήσεις
 καὶ ὑποθήκας διδόναι· τὰς δ' ἡδιστα ἀκροαόμενας,
 μᾶλλον εὐτέκνους εἶναι νομίζεσθαι. Μετὰ δὲ τὴν
 γένεσιν ἄλλους καὶ ἄλλους διαδέχεσθαι τὴν ἐπιμέ-

λειαν, ἀεὶ τῆς μείζονος ἡλικίας χαριεστέρων τυγχανούσης διδασκάλων. Διατρίβειν δὲ τοὺς φιλοσόφους ἐν ἄλλει πρὸ τῆς πόλεως, ὑπὸ περιβόλῳ συμμέτρῳ, λιτῶς ζῶντας ἐν στιβάσι καὶ δοραῖς, ἀπεχομένους ἐμψύχων καὶ ἀφροδισίων, ἀκροωμένους λόγων σπουδαίων, μεταδιδόντας καὶ τοῖς ἐθέλουσι· τὸν δ' ἀκροώμενον οὔτε λαλῆσαι θέμις, οὔτε χρέμψασθαι, ἀλλ' οὐδὲ πτύσαι· ἢ ἐκβάλλεσθαι τῆς συνουσίας τὴν ἡμέραν ἐκείνην, ὡς ἀκολασταίνοντα. Ἔτη δ' ἑπτὰ καὶ τριάκοντα οὕτως ζήσαντα ἀναχωρεῖν εἰς τὴν ἑαυτοῦ κτῆσιν ἑκαστον, καὶ ζῆν ἀδεῶς καὶ ἀνειμένως μᾶλλον, σινδονοφοροῦντα, καὶ χρυσοφοροῦντα μετρίως ἐν ταῖς χερσὶ καὶ τοῖς ὠσὶ, προσφερόμενον σάρκας, τῶν μὴ πρὸς τὴν χρεῖαν συνεργῶν ζώων, θριμέων καὶ ἄρτυτῶν ἀπεχόμενον· γαμεῖν δ' ὅτι πλείστας εἰς πολυτεκνίαν· ἐκ πολλῶν γὰρ καὶ τὰ σπουδαῖα πλείω γίνεσθαι ἂν· ἀδούλοις οὐσί τε τὴν ἐκ τέκνων ὑπηρεσίαν, ἐγγυτάτῳ οὖσαν, πλείω δεῖν παρασκευάζεσθαι. Ταῖς δὲ γυναιξὶ ταῖς γαμεταῖς μὴ συμφιλοσοφεῖν τοὺς Βραχμῶνας· εἰ μὲν μοχθηραὶ γένοιτο, ἵνα μὴ τι τῶν οὐ θεμιτῶν ἐκφέροιεν εἰς τοὺς βεβήλους· εἰ δὲ σπουδαῖαι, μὴ καταλείποιεν αὐτοὺς. Οὐδένα γὰρ ἡδονῆς καὶ πόνου καταφρονοῦντα, ὥς δ' αὐτῶς ζωῆς καὶ θανάτου, ἐθέλειν ὑφ' ἑτέρῳ εἶναι· τοιοῦτον δ' εἶναι τὸν σπουδαῖον καὶ τὴν σπουδαίαν. Πλείστους δ' αὐτοῖς εἶναι λόγους περὶ τοῦ θανάτου· νομίζειν γὰρ δὴ, τὸν μὲν ἐνθάδε βίον ὡς ἂν ἀκμὴν κυομένων εἶναι· τὸν δὲ θάνατον γενεσιν εἰς τὸν ὄντως βίον καὶ τὸν εὐδαίμονα

τοῖς φιλοσοφήσασι· διὸ τῇ ἀσκήσει πλείστη χρῆσθαι πρὸς τὸ ἐτοιμοθάνατον· ἀγαθὸν δὲ, ἢ κακὸν μηδὲν εἶναι τῶν συμβαινόντων ἀνθρώποις· οὐ γὰρ ἂν τοῖς αὐτοῖς τοὺς μὲν ἄχθεσθαι, τοὺς δὲ χαίρειν, ἐνυπνιώδεις ὑπολήψεις ἔχοντας· καὶ τοὺς αὐτοὺς τοῖς αὐτοῖς τοτὲ μὲν ἄχθεσθαι, τοτὲ δ' αὖ χαίρειν μεταβαλλομένους. Τὰ δὲ περὶ φύσιν, τὰ μὲν εὐήθειαν ἐμφαίνειν φησὶν· ἐν ἔργοις γὰρ αὐτοὺς κρείττους, ἢ λόγοις εἶναι, διὰ μύθων τὰ πολλὰ πιστομένους. Περὶ πολλῶν δὲ τοῖς Ἑλλησιν ὁμοδοξεῖν· ὅτι γὰρ γενητὸς ὁ κόσμος καὶ φθαρτὸς, λέγειν καὶ κείνους, καὶ ὅτι σφαιροειδής· ὃ, τε διοικῶν αὐτὸν καὶ ποιῶν θεὸς δι' ὅλου διαπεφοίτηκεν αὐτοῦ· ἀρχαὶ δὲ τῶν μὲν συμπάντων ἕτεραι, τῆς δὲ κοσμοποιίας τὸ ὕδωρ· πρὸς δὲ τοῖς τέτταρσι στοιχείοις πέμπτη τίς ἐστι φύσις, ἐξ ἧς ὁ οὐρανὸς καὶ τὰ ἄστρα· γῇ δ' ἐν μέσῳ ἵδρυται τοῦ παντός· καὶ περὶ σπέρματος δὲ καὶ ψυχῆς ὁμοία λέγεται, καὶ ἄλλα πλείω· παραπλέκουσι δὲ καὶ μύθους, ὥςπερ καὶ Πλάτων περὶ τε ἀφθαρσίας ψυχῆς, καὶ τῶν καθ' ἥδου κρίσεων, καὶ ἄλλα τοιαῦτα. Περὶ μὲν τῶν Βραχμάνων ταῦτα λέγει.

Τοὺς δὲ Γαρμῆνας, τοὺς μὲν ἐντιμωτάτους Ἑλλοβίους φησὶν ὀνομάζεσθαι· ζῶντας ἐν ταῖς ὕλαις ἀπὸ φύλλων καὶ καρπῶν ἀγρίων, ἐσθῆτας δ' ἔχειν ἀπὸ φλοιῶν δενδρίων, ἀφροδισίων χωρὶς καὶ οἴνου· τοῖς δὲ βασιλεῦσι συνεῖναι, δι' ἀγγέλων πυρθανομένοις περὶ τῶν αἰτίων, καὶ δι' ἐκείνων θεραπεύουσι καὶ λιτανεύουσι τὸ θεῖον. Μετὰ δὲ τοὺς Ἑλλοβίους

δευτερεύειν κατὰ τιμὴν τοὺς ἰατρικοὺς, καὶ ὥς περὶ τὸν ἄνθρωπον φιλοσόφους, λιτοὺς μὲν, μὴ ἄγρᾶν-
λους δέ, ὀρύζῃ καὶ ἁλφίτοις τρεφομένους, ἃ παρέ-
χειν αὐτοῖς πάντα τὸν αἰτηθέντα, καὶ ὑποδεξάμε-
νον ξενία· δύνασθαι δὲ καὶ πολυγόνους ποιεῖν, καὶ
ἁρξενογόνους, καὶ θηλυγόνους διὰ φαρμακευτικῆς·
τὴν δὲ ἰατρειάν διὰ σιτίων τὸ πλεον, οὐ διὰ φαρ-
μάκων ἐπιτελεῖσθαι· τῶν φαρμάκων δὲ μάλιστα εὐ-
δοκιμεῖν τὰ ἐπίχριστα καὶ τὰ καταπλάσματα· τᾶλ-
λα δὲ κακουργίας πολὺ μετέχειν. Ἀσκεῖν δὲ καὶ
τούτους καὶ κείνους καρτερίαν, τὴν τε ἐν πόνοις, καὶ
τὴν ἐν ταῖς ὑπομοναῖς, ὥστ' ἐφ' ἐνὸς σχήματος ἀκί-
νητον διατελέσαι τὴν ἡμέραν ὅλην· ἄλλους δ' εἶναι
τοὺς μὲν μαντικούς καὶ ἐπωδοὺς, καὶ τῶν περὶ τοὺς
κατοιχομένους λόγων, καὶ νομίμων ἐμπείρους, ἐπαι-
τοῦντας καὶ κατὰ κώμας καὶ πόλεις· τοὺς δὲ χαριε-
στέρους μὲν τούτων καὶ ἀστειοτέρους, οὐδ' αὐτοὺς
δὲ ἀπεχομένους τῶν καθ' ἑᾶδου θρυλλουμένων, ὅσα
δοκεῖ πρὸς εὐσέβειαν καὶ δσιότητα· συμφιλοσοφεῖν
δ' ἐνίοις καὶ γυναῖκας, ἀπεχομένας καὶ αὐτὰς ἀ-
φροδισίων.

Ἀριστόβουλος δὲ τῶν ἐν Ταξίλοις σοφιστῶν ἰδεῖν
δύο φησὶ Βραχυᾶνας ἀμφοτέρους, τὸν μὲν πρεσβύ-
τερον ἐξυρημένον, τὸν δὲ νεώτερον κομήτην, ἀμφο-
τέροις δ' ἀκολουθεῖν μαθητάς· τὸν μὲν οὖν ἄλλον
χρόνον κατ' ἄγορὰν διατρίβειν, τιμωμένους ἀντὶ
συμβούλων ἐξουσίαν ἔχοντας, ὃ, τι ἂν βούλωνται
τῶν ὧνίων, φέρεσθαι δωρεάν· ὅτῳ δ' ἂν προσίωσι,
καταχεῖν αὐτῶν τοῦ σησαμίνου λίπους, ὥστε καὶ

κατὰ τῶν ὀμμάτων ῥεῖν· τοῦ τε μέλιτος πολλοῦ προ-
κειμένου καὶ τοῦ σησάμου μάζας ποιουμένους, τρέφε-
σθαι δωρεάν· παρερχομένους δὲ καὶ πρὸς τὴν Ἀλε-
ξάνδρου τράπεζαν παραστάντας δειπνεῖν, καὶ καρτε-
ρίαν διδάσκειν, παραχωροῦντας ἐς τινὰ τόπον πλησί-
ον· ὅπου τὸν μὲν πρესβύτερον, πεσόντα ὕπτιον, ἀνέχε-
σθαι τῶν ἡλίων καὶ τῶν ὄμβρων· ἥδη γὰρ ὕειν, ἀρ-
χομέιου τοῦ ἔαρος· τὸν δ' ἐστάναι μονοσκελῆ, ξύλον
ἐπηρμένον ἀμφοτέραις ταῖς χερσὶν, ὅσον τρίπηχυν·
κάμνοντος δὲ τοῦ σκέλους, ἐπὶ θάτερον μεταφέρειν
τὴν βίαν, καὶ διατελεῖν οὕτως τὴν ἡμέραν ὅλην·
φανῆναι δ' ἐγκρατέστερον μακροῦ τὸν νεώτερον· συν-
ακολουθήσαντα γὰρ μικρὰ τῷ βασιλεῖ, ταχὺ ἀνα-
στρέψαι πάλιν ἐπ' οἴκου, μετιόντος τε, αὐτὸν κελεῦ-
σαι ἵκειν, εἴ του βούλεται, τυγχάνειν· τὸν δὲ συν-
επάραι μέχρι τέλους, καὶ μεταμφιάσασθαι καὶ με-
ταθέσθαι τὴν δίαιταν, συνόντα τῷ βασιλεῖ· ἐπιτι-
μώμενον δ' ὑπὸ τινων λέγειν, ὡς ἐκπληρώσειε τὰ τετ-
ταράκοντα ἔτη τῆς ἀσκήσεως, ἃ ὑπέσχετο. Ἀλέξαν-
δρον δὲ τοῖς παισὶν αὐτοῦ δοῦναι δωρεάν.

Τῶν δ' ἐν Ταξίλοις νομίμων καινὰ καὶ ἀήθη
λέγει, τό, τε τοὺς μὴ δυναμένους ἐκδιδόναι τὰς παῖ-
δας ὑπὸ πενίας, προάγειν εἰς ἀγορὰν ἐν ἀκμῇ τῆς
ῥαγας κόχλῳ τε καὶ τυμπάνοις, οἷσπερ καὶ τὸ πολε-
μικὸν σημαίνουσιν, ὄχλου προσκληθέντος· τῷ δὲ
προσελθόντι τὰ ὀπίσθια πρῶτον ἀνασύρεσθαι μέχρι
τῶν ὤμων, εἴτα τὰ πρόσθεν· ἀρῆσασαν δὲ καὶ συμ-
πεισθεῖσαν, ἐφ' οἷς ἂν δοκεῖ, συνοικεῖν. Καὶ τὸ
γυψὶ ῥίπτεσθαι τὸν τετελευτηκότα· τὸ δὲ πλείους

ἔχειν γυναῖκας, κοινὸν καὶ ἄλλων. Παρά τισι δ' ἀκούειν φησὶ, καὶ συγκατακαιομένας τὰς γυναῖκας τοῖς ἀνδράσιν ἀσμένας· τὰ δὲ μὴ ὑπομενούσας, ἀδοξεῖν· εἴρηται καὶ ἄλλοις ταῦτα.

Ὀνησίκριτος δὲ φησιν αὐτὸς πεμφθῆναι διελκόμενος τοῖς σοφισταῖς τούτοις· ἀκούειν γὰρ τὸν Ἀλέξανδρον, ὡς γυμνοὶ διατελοῖεν, καὶ καρτερίας ἐπιμελοῖντο οἱ ἄνθρωποι, ἐν τιμῇ τε ἄγοντο πλείστη, παρ' ἄλλους δὲ μὴ βαδίζοιεν κληθέντες, ἀλλὰ κελεύοιεν αὐτοὺς φοιτᾶν παρ' αὐτοὺς, εἴ του μετασχεῖν ἐθέλοιεν τῶν πραττομένων, ἢ λεγομένων ὑπ' αὐτῶν· τριούτων δὲ ὄντων, ἐπειδὴ οὔτε αὐτῷ πρόπειν ἐδόκει παρ' ἐκείνους φοιτᾶν, οὔτε ἐκείνους βιάζεσθαι παρὰ τὰ πάτρια ποιεῖν τι ἄκοντας, αὐτὸς ἔφη πεμφθῆναι. Καταλαβεῖν δὲ ἄνδρας πεντεκαίδεκα ἀπὸ σταδίων εἴκοσι τῆς πόλεως, ἄλλον ἐν ἄλλῳ σχήματι ἐστῶτα, ἢ καθήμενον, ἢ κείμενον γυμνὸν, ἀκίνητον ἕως ἑσπέρας, εἴτ' ἀπερχόμενον εἰς τὴν πόλιν· χαλεπώτατον δ' εἶναι τὸ τὸν ἥλιον ὑπομεῖναι οὕτω θερμὸν, ὥστε τῶν ἄλλων μηδὲνα ὑπομενεῖν, γυμνοῖς ἐπιβῆναι τοῖς ποσὶ τῆς γῆς ῥαδίως κατὰ μεσημβρίαν.

Διαλεχθῆναι δ' ἐν τούτων Καλάνῳ, ὃν καὶ συνακολουθῆσαι τῷ βασιλεῖ μέχρι Περσίδος, καὶ ἀποθανεῖν τῷ πατρίῳ νόμῳ, τεθέντα ἐπὶ πυρκαϊάν· τότε δ' ἐπὶ λίθῳ τυχεῖν κείμενον. Προσιὼν οὖν, καὶ προσαγορεύσας, εἰπεῖν ἔφη, διότι πεμφθείη παρὰ τοῦ βασιλέως, ἀκροασόμενος τῆς σοφίας αὐτῶν, καὶ

ἀπαγγελῶν πρὸς αὐτόν· εἰ οὖν μηδεὶς εἴη φθόρος, ἕτοιμος εἴη μετασχεῖν τῆς ἀκροάσεως. Ἰδόντα δ' ἐκεῖνον χλαμύδα καὶ καυσίαν φοροῦντα καὶ κρηπίδα, καταγελάσαντα, Τὸ παλαιὸν, φάναι, πάντ' ἦν ἁλφίτων καὶ ἁλεύρων πλήρη, καθάπερ νῦν κύνεως· καὶ κρῆναι δ' ἔρῳρον, αἱ μὲν ὕδατος, γάλακτος δ' ἄλλαι, καὶ ὁμοίως μέλιτος, αἱ δ' οἴνου, τινὲς δ' ἐλαίου· ὑπὸ πλησμονῆς δ' οἱ ἄνθρωποι καὶ τροφῆς εἰς ὕβριν ἐξέπεσον. Ζεὺς δὲ μισήσας τὴν κατὰστασιν ἠφάνισε πάντα καὶ διὰ πόνου τὸν βίον ἀπέδειξε· σωφροσύνης δὲ καὶ τῆς ἄλλης ἀρετῆς παρελθούσης εἰς μέσον, πάλιν εὐπορία τῶν ἀγαθῶν ὑπῆρξεν· ἐγγὺς δ' ἐστὶν ἤδη κόρου νυνὶ καὶ ὕβρεως τὸ πρᾶγμα, κινδυνεύει τε ἀφανισμὸς τῶν ὄντων γενέσθαι. Ταῦτα εἰπόντα κελεύειν, εἰ βούλοιο ἀκροάσασθαι, καταθέμενον τὴν σκευὴν γυμνὸν ἐπὶ τῶν αὐτῶν λίθων κείμενον, μετέχειν τῶν λόγων. Ἀπορουμένου δὲ αὐτοῦ, Μάνδανιν, ὅσπερ ἦν πρεσβύτατος καὶ σοφώτατος αὐτῶν, τῷ μὲν ἐπιπλήξαι ὥς ὕβριστῇ, καὶ ταῦτα ὕβρειος κατηγορήσαντι· αὐτὸν δὲ προσκαλέσασθαι, καὶ εἰπεῖν· ὥς τὸν μὲν βασιλέα ἐπαινοίη, διότι ἀρχὴν τοσαύτην διοικῶν, ἐπιθυμοίῃ σοφίας· μόνον γὰρ ἴδοι αὐτὸν ἐν ὅπλοις φιλοσοφοῦντα· ὠφελιμώτατον δ' εἴη τῶν ἀπάντων, εἰ οἱ τοιοῦτοι φρονοῖεν, οἷς πάρεστι δύναμις τοὺς μὲν ἐκουσίους πείθειν σωφρονεῖν, τοὺς δ' ἀκουσίους ἀναγκάζειν· αὐτῷ δὲ συγγνώμη εἴη, εἰ δι' ἐρμηνέων τριῶν διαλεγόμενος, πλὴν φωνῆς μηδὲν πλεον συνιέντων, ἢ οἱ πολλοὶ, μηδὲν ἰσχύσει τῆς ὠφελείας ἐπιδειξιν ποιήσα-

σθαι· ὅμοιον γὰρ, ὥς ἂν εἰ διὰ βορβορόου καθαρόν
ἄξιοι τις ὕδωρ ῥεῖν.

Τὰ γοῦν λεχθέντα εἰς τοῦτ' ἔφη συντείνειν, ὥς
εἴη λόγος ἄριστος, ὃς ἡδονὴν καὶ λύπην ψυχῆς ἀφαι-
ρήσεται· καὶ ὅτι λύπη καὶ πόνος διαφέρει· τὸ μὲν
γὰρ πολέμιον, τὸ δὲ φίλον αὐτῆς· τὰ δὲ σώματα
ἀσχοῦσι πρὸς πόνον, ἵν' αἱ γνῶμαι ῥωννύοντο, ἀφ'
ῶν καὶ στάσεις παύοιεν, καὶ σύμβουλοι πᾶσιν ἀγα-
θῶν παρεῖεν, καὶ κοινῇ, καὶ ἰδίᾳ· καὶ δὴ καὶ Ταξι-
λη νῦν συμβουλεύσειεν, δέχεσθαι τὸν Ἀλέξανδρον·
κρείττω μὲν γὰρ αὐτοῦ δεξάμενον, εὖ πείσεσθαι·
χείρῳ δὲ, εὖ διαθήσειν. Ταῦτ' εἰπόντα ἐξέρεσθαι,
εἰ καὶ ἐν τοῖς Ἑλλησι λόγοι τοιοῦτοι λέγοντο; Εἰ-
πόντος δ', ὅτι καὶ Πυθαγόρας τοιαῦτα λέγει, κε-
λεύει τε ἐμφύχων ἀπέχεσθαι, καὶ Σωκράτης, καὶ
Διογένης, οὗ καὶ αὐτὸς ἀκροάσασαιτο, ἀποκρίνασθαι,
ὅτι τᾶλλα μὲν νομίζει φρονίμως αὐτοῖς δοκεῖν· ἐν
δ' ἁμαρτάνειν, νόμον πρὸ τῆς φύσεως τιθεμένους·
οὐ γὰρ αἰσχύνεσθαι γυμνοὺς, ὥς περ αὐτὸν, διάγειν,
ἀπὸ λιτῶν ζῶντας· καὶ γὰρ οἰκίαν ἀρίστην εἶναι, ἥ-
τις ἂν ἐπισκευῆς ἐλαχίστης δέηται· ἔφη δ' αὐτοὺς
καὶ τῶν περὶ φύσιν πολλὰ ἐξετάσαι, καὶ προσημα-
σιῶν, ὁμβρων, αὐχμῶν, νόσων· ἀπιόντας δ' εἰς τὴν
πόλιν, κατὰ τὰς ἀγορὰς σκεδάννυσθαι· ὅτῳ δ' ἂν
χομίζοντι σῦκα, ἢ βότρους περιτύχῃσι, λαμβάνειν
δώρεάν παρέχοντος· εἰ δ' ἔλαιον εἴη, καταχεῖσθαι
αὐτῶν καὶ ἀλείφεσθαι· ἅπασαν δὲ πλουσίαν οἰκίαν
ἀνεῖσθαι αὐτοῖς μέχρι γυναικωνίτιδος· εἰσιόντας δὲ
δείπνου κοινωνεῖν καὶ λόγων· Αἰσχιστον δ' αὐτοῖς

νομίζεσθαι νόσον σωματικὴν· τὸν δ' ὑπονοήσαντα καθ' αὐτοῦ τοῦτο, ἐξάγειν ἑαυτὸν διὰ πυρὸς νήσαντα πυρὰν· ὑπαλειψάμενον δὲ, καὶ καθίσαντα ἐπὶ τὴν πυρὰν, ὑφίστασθαι κελεύειν· ἀκίνητον δὲ καίεσθαι.

Νέαρχος δὲ περὶ τῶν σοφιστῶν οὕτω λέγει· τοῖς μὲν Βραχμῶνας πολιτεύεσθαι, καὶ παρακολουθεῖν τοῖς βασιλεῦσι συμβούλους· τοὺς δ' ἄλλους σκοπεῖν τὰ περὶ τὴν φύσιν· τούτων δ' εἶναι καὶ Κάλανον· συμφιλοσοφεῖν δ' αὐτοῖς καὶ γυναῖκας· τὰς δὲ διαίτας ἀπάντων σκληράς. Περὶ δὲ τῶν κατὰ τοὺς ἄλλους νομίμων τοιαῦτα ἀποφαίνεται· τοὺς μὲν νόμους ἀγράφους εἶναι, τοὺς μὲν κοινούς, τοὺς δ' ἰδίους, ἀήθειαν ἔχοντας πρὸς τοὺς τῶν ἄλλων· οἷον τὸ τὰς παρθένους ἄθλον παρὰ τισι κεῖσθαι τῇ πυγμῇ νικήσαντι, ὥστ' ἀπροίκους συνεῖναι· παρ' ἄλλοις δὲ κατὰ συγγένειαν κοινῇ τοὺς καρποὺς ἐργαζομένους, ἐπ' ἅν συγκομίσωσιν, αἵρεσθαι φορτίον ἕκαστον εἰς διατροφήν τοῦ ἔτους· τὸν δ' ἄλλον ἐμπιπράναι τοῦ ἔχειν εἰσαῦθις ἐργάζεσθαι, καὶ μὴ ἄρογόν εἶναι. Ὀπλισμὸν δ' εἶναι τόξον καὶ δῆστοὺς τριπλήχεις, ἢ σαύριον, καὶ πέλτην, καὶ μάχαιραν πλατεῖαν τριπλήχη· ἀντὶ δὲ χαλινῶν φιμοῖς χρῆσθαι, κημῶν μικρὸν διαφέρουσιν· ἥλοις δὲ τὰ χεῖλη διαπεπάρθαι.

Τὴν δὲ φιλοτεχνίαν τῶν Ἰνδῶν ἐμφανίζων, σπόγγους φησὶν ἰδόντας παρὰ τοῖς Μακεδόσι, μιμῶσασθαι, τρίχας, καὶ σχοινία λεπτά, καὶ ὑρπεδόνας διαρρήψαντας εἰς ἔρια· καὶ μετὰ τὸ πιλῆσαι, τὰ μὲν ἐξελκύσαντας, τὰ δὲ βάψαντας χροιαῖς· σιγγιδοποιούς τε, καὶ ληκυθοποιούς ταχὺ γενέσθαι πολ-

λοὺς· ἐπιστολάς δὲ γράφειν ἐν σινδόσι λίαν κεκορημέναις, τῶν ἄλλων γράμμασιν αὐτοὺς μὴ χρῆσθαι φαιμένων· χαλκῷ δὲ χρῆσθαι χυτῷ, τῷ δ' ἐλατῷ μή· τὴν δ' αἰτίαν οὐκ εἶπε, καίτοι τὴν ἀτοπίαν εἰπὼν τὴν παρακολουθοῦσαν, ὅτι θραύεται κεράμου δίκην τὰ σκεύη πεσόντα. Τῶν δὲ περὶ τῆς Ἰνδικῆς λεγομένων καὶ τοῦτ' ἐστίν, ὅτι ἀντὶ τοῦ προσκυνεῖν προσεῦχέσθαι τοῖς βασιλεῦσι, καὶ πᾶσι τοῖς ἐν ἐξουσίᾳ καὶ ὑπεροχῇ νόμος. Φέρει δὲ καὶ λιθίαν ἢ χώρα πολυτελῆ, χρυστάλλων καὶ ἀνθράκων παντοίων, καθάπερ τῶν μαργαριτῶν.

Τῆς δ' ἀνομολογίας τῶν συγγραφέων ἔστω παράδειγμα καὶ ὁ περὶ τοῦ Καλάνου λόγος· ὅτι μὲν γὰρ συνῆλθεν Ἀλεξάνδρῳ, καὶ ἀπέθανεν ἔκων παρ' αὐτῷ διὰ πυρὸς, ὁμολογοῦσι· τὸν δὲ τρόπον οὐ τὸν αὐτὸν φασιν, οὐδὲ κατὰ τὰς αὐτὰς αἰτίας. Ἄλλ' οἱ μὲν οὕτως εἰρήκασιν· συνακολουθῆσαι γὰρ αὐτὸν, ὥς ἐνκωμιαστήν τοῦ βασιλέως ἔξω τῶν τῆς Ἰνδικῆς ὄρων, παρὰ τὸ κοινὸν ἔθος τῶν ἐκεῖ φιλοσόφων· ἐκείνους γὰρ συνεῖναι τοῖς αὐτόθι βασιλεῦσιν, ὑψηλομένους τὰ περὶ τοὺς θεοὺς, ὥς τοὺς μάγους τοῖς Πέρσαις. Ἐν Πασαργάδαις δὲ νοσήσαντα, τότε πρῶτον αὐτῷ νόσου γενομένης, ἔξαγαγεῖν ἑαυτὸν, ἄγοντα ἔτος ἐβδομηκοστὸν καὶ τρίτον, μὴ προσέχοντα ταῖς τοῦ βασιλέως δεήσεσι· γενομένης δὲ πυρᾶς, καὶ τεθείσης ἐπ' αὐτῆς χρυσῆς κλίνης, κατακλιθέντα εἰς αὐτήν, ἐγκαλυψάμενον ἐμπρησθῆναι· οἱ δὲ ξύλινον οἶκον γενέσθαι, φυλλάδος δ' ἐμπλησθείσης, καὶ ἐπὶ τῆς στέγης πυρᾶς γενομένης ἐγκλεισθέντα, ὥσπερ

ἐκέλευσε, μετὰ τὴν πομπήν, μεθ' ἧς εἶχε, ῥίψαντα ἑαυτὸν, ὥς ἂν δοκὸν συνεμπρησθῆναι τῷ οἴκῳ. Μεγασθένης δ' ἐν μὲν τοῖς φιλοσόφοις οὐκ εἶναι δόγμα φησὶν ἑαυτοὺς ἐξάγειν· τοὺς δὲ ποιοῦντας τοῦτο, νεανικοὺς κρίνεσθαι, τοὺς μὲν σκληροὺς τῇ φύσει φερομένους ἐπὶ πληγὴν, ἢ κρημνὸν, τοὺς δ' ἁπλότους ἐπὶ βυθὸν, τοὺς δὲ πολυπόνους ἀπαγχόμενους, τοὺς δὲ πυρώδεις εἰς πῦρ ὠθουμένους· οἷος ἦν καὶ ὁ Κάλανος, ἀκόλαστος ἄνθρωπος, καὶ ταῖς Ἀλεξάνδρου τραπέζαις δεδουλωμένος· τοῦτον μὲν οὖν ψέγεσθαι· τὸν δὲ Μάνδανιν ἐπαινέεισθαι, ὅς τῶν τοῦ Ἀλεξάνδρου ἀγγέλων καλοῦντων πρὸς τὸν Διὸς υἱὸν, πειθομένῳ τε δῶρα ἔσσεσθαι ὑπισχνουμένων, ἀπειθοῦντι δὲ κόλυσιν· μήτε ἐκείνον φαίη Διὸς υἱόν, ὅς γε ἄρχει μηδὲ πολλοστοῦ μέρους τῆς γῆς· μηδὲ αὐτῷ δεῖν τῶν παρ' ἐκείνου δωρεῶν, ὥς οὐδεὶς κόρος· μήτε δὲ ἀπειλῆς εἶναι φόβον, ὥς ζῶντι μὲν ἄρκοῦσα εἴη τροφὸς ἢ Ἰνδική, ἀποθανόντι δὲ ἀπαλλάξαιτο τῆς σαρκὸς ἀπὸ γήρωος τετραυχωμένης, μεταστίας εἰς βελτίω καὶ καθαρώτερον βίον· ὥστ' ἐπαινέσαι τὸν Ἀλέξανδρον καὶ συγχωρεῖσθαι.

Λέγεται δὲ καὶ ταῦτα παρὰ τῶν συγγραφέων, ὅτι σέβονται μὲν τὸν ὀμβριον Δία οἱ Ἰνδοὶ, καὶ τὸν Γάγγην ποταμὸν, καὶ τοὺς ἐγχωρίους δαίμονας. Ὅταν δὲ βασιλεὺς λούῃ τὴν τρίχα, μεγάλην ἐορτὴν ἄγουσι, καὶ μεγάλα δῶρα πέμπουσι, τὸν ἑαυτοῦ πλοῦτον ἕκαστος ἐπιδεικνύμενος κατὰ ἄμιλλαν. Τῶν τε μυρμήκων τινὰς καὶ πτερωτοὺς λέγουσι τῶν χρυσοῦν ψήγματά τε χρυσοῦ καταφέρειν τοὺς πο

ταμούς, καθ' ἅπερ τοὺς Ἰβηρικοὺς. Ἐν δὲ ταῖς κατὰ τὰς ἐορτάς πομπαῖς, πολλοὶ μὲν ἐλέφαντες πέμπονται χρυσῷ κεκοσμημένοι καὶ ἀργύρῳ, πολλὰ δὲ τέθριππα καὶ βοϊκὰ ζεύγη· εἴθ' ἡ στρατιὰ κεκοσμημένη· καὶ χρυσώματα δὲ τῶν μεγάλων λεβήτων καὶ κρητῆρων ὀργυιαίων· καὶ τοῦ Ἰνδικοῦ χαλκοῦ καὶ τράπεζαι δὲ, καὶ θρόνοι, καὶ ἐκπώματα, καὶ λουτήρες, λιθοκόλλητα τὰ πλεῖστα, σμαράγδοις καὶ βηρύλλοις, καὶ ἄνθραξιν Ἰνδικοῖς· καὶ ἐσθῆς δὲ ποικίλη χρυσόπαστος, καὶ θηρία . . . ασοι, καὶ παρδάλεις, καὶλέοντες τιθασσοὶ, καὶ τῶν ποικίλων ὀρνέων καὶ εὐφρόγγων πλῆθος. Ὁ δὲ Κλείταρχός φησιν ἁμάξας τετρακύκλους, δένδρα κομιζούσας τῶν μεγαλοφύλλων, ἐξ ἧν ἀπείργεται γένη τε τιθασσευομένων ὀρνέων, ὧν εὐφωνότατον μὲν εἶρηκε τὸν ὠρίωνα· λαμπρότατον δὲ κατὰ τὴν ὄψιν, καὶ πλείστην ἔχοντα ποικιλίαν, τὸν καλούμενον κατρέα· τὴν γὰρ ἰδέναν ταῷ μάλιστα ἐγγίζειν, τὴν δὲ λοιπὴν εἰκονογραφίαν παρ' ἐκείνου ληπτέον.

Φιλοσόφους τε τοῖς Βραχμῶσιν ἀντιδιαίρουσται Πράμνας, ἐριστικούς τινας καὶ ἐλεγκτικούς· τοὺς δὲ Βραχμῶνας φυσιολογίαν καὶ ἀστρονομίαν ἀσκεῖν, γελωμένους ὑπ' ἐκείνων ὡς ἀλαζόνας καὶ ἀνοήτους. Τούτων δὲ τοὺς μὲν ὀρεινοὺς καλεῖσθαι, τοὺς δὲ γυνήτας, τοὺς δὲ πολιτικούς καὶ προσχωρίους· καὶ τοὺς μὲν ὀρεινοὺς δορααῖς ἐλάφων χρῆσθαι, πῆρας δ' ἔχειν ῥιζῶν καὶ φαρμάκων μεστὰς, προσποιουμένους ἱατρικὴν μετὰ γοητείας καὶ ἐπωδῶν, καὶ περιάπτων. Τοὺς δὲ Γυνήτας κατὰ τοῦτομα γυμνοὺς διαζῆν,

ὑπαιθρίους τὸ πλεον, καρτερίαν ἀσκοῦντας, ἣν ἔφα-
μεν πρότερον μέχρι ἑπτὰ καὶ τριάκοντα· καὶ γυναι-
κας δὲ συνεῖναι μὴ μιγνυμένας αὐτοῖς· τούτους δὲ
θαυμάζεσθαι διαφερόντως.

Τοὺς δὲ πολιτικούς σινδονίτας κατὰ πόλιν ζῆν,
ἥ καὶ κατ' ἀγρούς, καθειμένους νεβρίδας, ἥ δορκά-
δων δοράς· ὥς δ' εἶπεῖν, Ἴνδους ἐσθῆτι λευκῇ χρῆ-
σθαι, καὶ σινδόσι λευκαῖς καὶ καρπῶσι· ὑπεναν-
τίως τοῖς εἰποῦσιν, εὐανθέστατα αὐτοὺς ἀμπέχε-
σθαι φορήματα· κομᾶν δὲ καὶ πωγωνοτροφεῖν πάν-
τας, ἀναπλεκομένους δὲ μιτροῦσθαι τὰς κόμας.

Ἀρτεμίδωρος δὲ τὸν Γάγγην φησὶν ἐκ τῶν Ἡω-
δῶν ὁρῶν καταφερόμενον πρὸς νότον, ἐπειδὴν κατὰ
τὴν Γάγγην γένηται πόλιν, ἐπιστρέφειν πρὸς ἑω μέ-
χρι Παλιβύθρων, καὶ τῆς εἰς τὴν θάλατταν ἐκβο-
λῆς· τῶν δὲ συρρέόντων εἰς αὐτὸν, Οἰδάνην τινὰ κα-
λεῖ· τρέφειν δὲ καὶ κροκοδείλους καὶ δελφῖνας· λέ-
γει δὲ καὶ ἄλλα τινὰ, συγκεχυμένως δὲ καὶ ἀργῶς,
ὧν οὐ φροντιστέον. Προσθεῖη δ' ἂν τις τούτοις καὶ
τὰ παρὰ τοῦ Λαμασκηνοῦ Νικολάου.

Φησὶ γὰρ οὗτος, ἐν Ἀντιοχείᾳ τῇ ἐπὶ Λάφρῃ
παρατυχεῖν τοῖς Ἰνδῶν πρέσβεσιν, ἀφιγμένοις πα-
ρὰ Καίσαρα τὸν Σεβαστόν· οὓς ἐκ μὲν τῆς ἐπιστο-
λῆς πλείους δηλοῦσθαι· σωθῆναι δὲ τρεῖς μόνους,
οὓς ἰδεῖν φησι· τοὺς δ' ἄλλους ὑπὸ μήκους τῶν ὁ-
δῶν διαφθαρῆναι τὸ πλεον· τὴν δ' ἐπιστολὴν ἑλλη-
νίζειν ἐν διαφθέρᾳ γεγραμμένην, δηλοῦσαν, ὅτι Πῶ-
ρος εἶη ὁ γράψας· ἐξακοσίων δὲ ἄρχων βασιλέων, θι-
μως περὶ πολλοῦ ποιοῖτο φίλος εἶναι Καίσαρι, καὶ

ἔτοιμος εἶη διόδον τε παρέχειν, ὅπη βούλεται, καὶ συμπράττειν, ὅσα καλῶς ἔχει. Ταῦτα μὲν ἔφη λέγειν τὴν ἐπιστολὴν. Τὰ δὲ κομισθέντα δῶρα προσενεγκεῖν ὁκτὼ οἰκέτας γυμνοὺς, ἐν περιζώμασι καταπεπασμένους ἄρώμασιν· εἶναι δὲ τὰ δῶρα τὸν τε Ἑρμῆαν, ἀπὸ τῶν ὤμων ἀφηρημένον ἐκ νηπίου τοὺς βραχίονας, ὃν καὶ ἡμεῖς εἶδομεν· καὶ ἐχίδνας μεγάλας, καὶ ὄφιν πηχῶν δέκα, καὶ χελώνην ποταμίαν τρίπηχυν· πέριδικά τε μείζω γυπός. Συνὴν δὲ, ὡς φασι, καὶ ὁ Ἀθήνησι κατακαύσας ἑαυτὸν· ποιεῖν δὲ τοῦτο τοὺς μὲν ἐπὶ κακοπραγίᾳ ζητοῦντας ἀπαλλαγὴν τῶν παρόντων· τοὺς δ' ἐπ' εὐπραγίᾳ, καθάπερ τοῦτον. Ἀπαντα γὰρ κατὰ γνώμην πράξαντα μέχρι νῦν, ἀπιέναι δεῖν, μὴ τι τῶν ἀβουλήτων χρονίζοντι συμπέσοι· καὶ δὴ καὶ γελῶντα ἄλασθαι γυμνὸν ἐπαλληλειμμένον ἐν περιζώματι ἐπὶ τὴν πυρᾶν· ἐπιγεγράφθαι δὲ τῷ τάφῳ·

ΖΑΡΜΑΝΟΧΗΓΑΣ ΙΝΔΟΣ ΑΠΟ ΒΑΡΓΟΣΗΣ ΚΑΤΑ ΤΑ ΠΑΤΡΙΑ ΙΝΔΩΝ ΕΘΗ ΕΑΤΤΟΝ ΑΠΑΘΑΝΑΤΙΣΑΣ ΚΕΙΤΑΙ.

II. Μετὰ δὲ τὴν Ἰνδικὴν ἐστὶν ἡ Ἀριανή, μερὶς πρώτη τῆς ὑπὸ Πέρσαις, τῆς μετὰ τὸν Ἰνδὸν ποταμόν, καὶ τῶν ἄνω σατραπειῶν, τῶν ἐκτὸς τοῦ Ταύρου· τὰ μὲν νότια καὶ τὰ ἀρκτικὰ μέρη, τῇ αὐτῇ θαλάττῃ καὶ τοῖς αὐτοῖς ὄρεσιν ἀφορίζομένη, οἷς περ καὶ ἡ Ἰνδική, καὶ τῷ αὐτῷ ποταμῷ τῷ Ἰνδῷ, μέσον ἔχουσα αὐτὸν ἑαυτῆς τε καὶ Ἰνδικῆς· ἐντεῦθεν δὲ πρὸς τὴν ἐσπέραν ἐκτεινομένη, μέχρι τῆς ἀπὸ Κασπίων πυλῶν εἰς Καρμανίαν γραφομένης γραμ-

μῆς, ὥστε εἶναι τετράπλευρον τὸ σχῆμα. Τὸ μὲν οὖν νότιον πλευρὸν ἀπὸ τῶν ἐκβολῶν ἄρχεται τοῦ Ἰνδοῦ καὶ τῆς Πατταληνῆς, τελευτᾷ δὲ πρὸς Καρμανίαν καὶ τοῦ Περσικοῦ κόλπου τὸ στόμα, ἄκραν ἔχον ἐκκειμένην ἱκανῶς πρὸς νότον· εἶτα εἰς τὸν κόλπον λαμβάνει καμπὴν ὡς ἐπὶ τὴν Περσίδα. Οἰκοῦσι δὲ Ἀρβιες πρῶτον, ὁμώνυμοι ποταμῷ Ἀρβει, τῷ ὁρίζοντι αὐτοὺς ἀπὸ τῶν ἐξῆς Ὠριτῶν, ὅσον χιλίων σταδίων ἔχοντες παραλίαν, ὡς φησι Νέαρχος. Ἰνδῶν δ' ἐστὶ μερίς καὶ αὕτη. Εἴτ' Ὠριταὶ ἔθνος αὐτόνομον· τούτων δ' ὁ παράπλους χιλίων ὀκτακοσίων· ὁ δὲ τῶν ἐξῆς Ἰχθυοφάγων, ἑπτακισχίλιοι τετρακόσιοι· ὁ δὲ τῶν Καρμανίων, τρισχίλιοι ἑπτακόσιοι μέχρι Περσίδος· ὥςθ' οἱ σύμπαντες μύριοι δισχίλιοι ἑννακόσιοι.

Ἀλιτενῆς δ' ἐστὶν ἡ τῶν Ἰχθυοφάγων καὶ ἄδενδρος ἡ πλείστη, πλὴν φοινίκων, καὶ ἀνάνθης τινός, καὶ μυρίκης· καὶ ὑδάτων δὲ καὶ τροφῆς ἡμέρου σπάνις· τοῖς δ' ἰχθύσι χοῶνται, καὶ αὐτοὶ, καὶ τὰ θρέμματα· καὶ τοῖς ὀμβρίοις ὕδασι καὶ ὀρυκτοῖς· καὶ τὰ κρέα δὲ τῶν θρεμμάτων ἰχθύων προσβάλλει· οἰκήσεις δὲ ποιοῦνται τοῖς ὀστέοις τῶν κητῶν χρώμενοι καὶ κόγχοις ὀστρέων τὸ πλέον, δοκοῖς μὲν ταῖς πλευραῖς καὶ ὑπερείσμασι, θυρώμασι δὲ ταῖς σιαγόσιν· οἱ σπόνδυλοι δ' αὐτοῖς εἰσὶν ὀλμοι, ἐν οἷς πτίσσουσι τοὺς ἰχθύας ἐν ἡλίῳ κατοπτήσαντες· εἴτ' ἀρτοποιοῦνται σίτου μικρὰ καταμίξαντες· καὶ γὰρ μύλοι αὐτοῖς εἰσι σιδήρου μὴ ὄντος. Καὶ τοῦτο μὲν ἥττον θαυμαστόν· καὶ γὰρ ἄλλοθεν ἐνέγκασθαι δυνατόν. Ἀλλὰ πῶς ἐπικόπτουσιν ἀποτριβέντα; λί-

θοις μέντοι φασίν, οἷς καὶ τὰ βέλη καὶ τὰ ἀκοντισματὰ πεπυρακτωμένα ἀποξύνουσι· τοὺς δ' ἰχθύας, τοὺς μὲν ἐν κλιβάνοις κατοπτῶσι, τοὺς δὲ πλείστους ὠμοφαγοῦσι· περιβάλλονται δὲ καὶ δικτύοις φλοιοῦ φοινικίνου.

Ῥπέρκειται δὲ τούτων ἡ Γεδρωσία, τῆς μὲν Ἰνδικῆς ἥτιον ἔμπυρος, τῆς δ' ἄλλης Ἀσίας μᾶλλον, καὶ τοῖς καρποῖς καὶ τοῖς ὕδασι ἐνδεής, πλὴν θερύους, οὐ πολὺ ἀμείνων τῆς τῶν Ἰχθυοφάγων· ἄρωματοφόρος δὲ νάρδου μάλιστα, καὶ σμύρνης, ὥστε τὴν Ἀλεξάνδρου στρατιὰν ὀδεύουσαν ἀντὶ ὀρόφου καὶ στρωμάτων τούτοις χρῆσθαι εὐωδιαζομένην ἅμα καὶ ὑγιεινότερον τὸν ἄερα ἔχουσαν παρὰ τοῦτο γενέσθαι δ' αὐτοῖς θερύους τὴν ἐκ τῆς Ἰνδικῆς ἀφρόδον ἐπιτηδες συνέβη· τότε γὰρ ὄμβρους ἔχειν τὴν Γεδρωσίαν, καὶ τοὺς ποταμοὺς πληροῦσθαι, καὶ τὰ ὕδρεϊα· χειμῶνος δ' ἐπιλείπειν· πίπτειν δὲ τοὺς ὄμβρους ἐν τοῖς ἄνω μέρεσι τοῖς προςαρκτίοις, καὶ ἐγγὺς τῶν ὀρῶν· πληρουμένων δὲ τῶν ποταμῶν, καὶ τὰ πεδία τὰ πλησιάζοντα τῇ θαλάττῃ ποτίζεσθαι, καὶ ὕδρεϊων εὐπορεῖν. Προέπεμψε δ' εἰς τὴν ἔρημον μεταλλευτὰς τῶν ὕδρεϊων ὁ βασιλεὺς, καὶ τοὺς ναύσταθμα αὐτῷ καὶ τῷ στόλῳ κατασκευάσσοντας.

Τριχῇ γὰρ διελὼν τὰς δυνάμεις, τῇ μὲν αὐτὸς ὤρμησε διὰ τῆς Γεδρωσίας, ἀφιστάμενος τῆς θαλάττης τὸ πλεῖστον πεντακοσίους σταδίους, ἵν' ἅμα καὶ τῷ ναυτικῷ τὴν παραλίαν ἐπιτηδεῖαν παρασκευάζοι· πολλάκις δὲ καὶ συνάπτων τῇ θαλάττῃ, καίπερ ἀπόρους καὶ ἱσχυρίας ἐχούσῃ τὰς ἀκτῆς· τὴν δὲ προ-

ἐπέμψε μετὰ Κρατεροῦ διὰ τῆς μεσογαίας, ἅμα χειροῦμένον τε τὴν Ἀριανήν, καὶ προϊόντα ἐπὶ τοὺς αὐτοὺς τόπους, ἐφ' οὓς Ἀλέξανδρος τὴν πορείαν εἶχε· τὸ δὲ ναυτικὸν Νεάρχῳ καὶ Ὀνησικρίτῳ, τῷ ἄρχικυβερνήτῃ, παραδούς, ἐκέλευσεν, οἰκείας στάσεως ἐπιλαμβανομένους, ἐπακολουθεῖν, καὶ ἀντιπαραπλεῖν αὐτοῦ τῇ πορείᾳ.

Καὶ δὴ καὶ φησὶν ὁ Νεάρχος ἤδη τοῦ βασιλέως τελοῦντος τὴν ὁδόν, αὐτὸς μετοπώρου κατὰ πλειάδος ἐπιτολὴν ἐσπερίαν ἄρξασθαι τοῦ πλοῦ, μήπω μὲν τῶν πνευμάτων οἰκείων ὄντων, τῶν δὲ βαρβάρων ἐπιχειροῦντων αὐτοῖς καὶ ἐξελαυνόντων· καταθαῶν ὧσαι γὰρ, ἀπελθόντος τοῦ βασιλέως, καὶ ἐλευθερίασαι. Κρατερός δ' ἀπὸ τοῦ Ῥδάσπου ἄρξάμενος δι' Ἀραχωτῶν ἦει καὶ Δραγγῶν εἰς Καρμανίαν. Πολλὰ δ' ἐταλαιπώρει ὁ Ἀλέξανδρος καθ' ὅλην τὴν ὁδὸν διὰ λυπρᾶς ἰῶν· πόρρωθεν δ' ὅμως ἐπεχορηγεῖτο μικρὰ καὶ σπάνια, ὥστε λιμῶνται τὸ στράτευμα· καὶ τὰ ὑποζύγια ἐπέλιπε, καὶ τὰ σκεύη κατελίπετο ἐν ταῖς ὁδοῖς καὶ τοῖς στρατοπέδοις· ἀπὸ δὲ τῶν φοινίκων ἦν ἡ σωτηρία, τοῦ τε καρποῦ καὶ τοῦ ἐγκεφάλου. Φασὶ δὲ φιλονεικῆσαι τὸν Ἀλέξανδρον, καίπερ εἰδότα τὰς ἀπορίας, πρὸς τὴν κατέχουσαν δόξαν· ὥς Σεμίραμις μὲν ἐξ Ἰνδῶν φεύγουσα σωθεῖν, μετὰ ἀνδρῶν ὥς εἴκοσι, Κῦρος δὲ ἐπτά· εἰ δύναιτο αὐτὸς τοσοῦτον στράτευμα διασῶσαι διὰ τῆς αὐτῆς χώρας, νικῶν καὶ ταῦτα.

Πρὸς δὲ τῇ ἀπορίᾳ χαλεπὸν ἦν καὶ τὸ καῦμα, καὶ τὸ βάθος τῆς ψάμμου, καὶ ἡ θερμότης· ἔστι

δ' ὅπου καὶ θῖνες ὑψηλοὶ, ὥστε πρὸς τὸ δυσχερῶς
 ἀναφέρειν τὰ σκέλη, καθάπερ ἐκ βυθοῦ, καὶ ἀνα-
 βάσεις εἶναι καὶ καταβάσεις, ἀνάγκη δ' ἦν καὶ στα-
 θμούς ποιεῖσθαι μακροὺς διὰ τὰ ὑδρεῖα, διακοσίων
 καὶ τετρακοσίων σταδίων, ἔστι δ' ὅτε καὶ ἑξακοσίων·
 νυκτοποροῦντας τὸ πλεόν. Πόρῳ δὲ τῶν ὑδρείων
 ἐστρατοπεδεύοντο ἐν τριάκοντα σταδίοις πολλάκις,
 τοῦ μὴ ἐμφορεῖσθαι κατὰ τὸ δίψος· πολλοὶ γὰρ ἐμ-
 πίπτοντες σὺν ὅπλοις ἔπινον ὥς ἂν ὑποβρύχιοι, φυ-
 σώμενοι δ' ἐπέπλεον ἐκπεπνευκότες, καὶ τὰ ὑδρεῖα
 βραχέα ὄντα διέφθειρον· οἱ δ' ἐν τῇ ἡλίῳ κατὰ μέ-
 σην τὴν ὁδὸν ἀπηγορευκότες ἔκειντο ὑπὸ δίψους·
 ἔπειτα τρομώδεις μετὰ παλμοῦ χειρῶν καὶ σκελῶν
 ἔθνησκον παραπλησίως, ὥς ἂν ῥίγους καὶ φρίκης
 ἔχοντες. Συνέβαινε δὲ τισι καὶ ἐκτραπομένοισι τὴν
 ὁδὸν καταδαρθεῖν κρατουμένοις ὑπὸ ὕπνου καὶ κό-
 που· ὑστερήσαντες δ' οἱ μὲν ἀπώλοντο πλάνη τῶν
 ὁδῶν, καὶ ὑπὸ ἀπορίας ἀπάντων, καὶ καύματος· οἱ
 δ' ἐσώθησαν, πολλὰ ταλαιπωρήσαντες· πολλὰ δὲ
 κατέκλυσε καὶ τῶν σωμάτων καὶ τῶν χρηστηρίων
 ἐπιπεσὼν χειμάρρους νύκτωρ, καὶ τῆς βασιλικῆς δὲ
 κατασκευῆς ἐξηλείφθη πολλή, καὶ τῶν καθοδηγῶν
 τε καὶ ἄγνοϊαν πολὺ εἰς τὴν μεσόγαιαν ἐκτραπομέ-
 νων, ὥστε μηκέτι ὄραϊν τὴν θάλατταν. Ὁ συνεὶς δ'
 βασιλεὺς, ἑξαυτῆς ὥρμησε, ζητήσων τὴν ἡϊόνα· καὶ
 ἐπειδὴ εὗρε, καὶ ὀρύξας εἶδεν ὕδωρ πότιμον, μετα-
 πέμπεται τὸ στρατόπεδον, καὶ λοιπὸν μέχρι ἡμερῶν
 ἐπὶ πλυσίον ἦει τῆς ἡϊόνος, εὐπορῶν ὑδρείας· ἔπειτ'
 εἰς τὴν μεσόγαιαν ἀνεχώρησε.

Ἦν δέ τι ὅμοιον τῇ δάφνῃ φυτὸν, οὗ τὸ γευσά-
μενον τῶν ὑποζυγίων ἀπέθνησκε μετὰ ἐπιληψίας καὶ
ἄφροῦ· ἄκανθα δὲ τοὺς καρποὺς ἐπὶ τῆς γῆς ἐστρω-
μένα, καθάπερ οἱ σίκυοι, πλήρης ἦν ὀποῦ· τούτου
δὲ ῥανίδες, ἐς ὄφθαλμὸν ἐμπεσοῦσαι, πᾶν ἀπετέ-
φλουν ζῶον· οἱ τε ὦμοι φοίνικες ἐπνιγον πολλοὺς.
Ἦν δὲ κίνδυνος καὶ ἀπὸ τῶν ὄψεων· ἐν γὰρ τοῖς
Θισιν ἐπεφύκει βοιάνη· ταύτη δ' ὑποδεδυκότες ἐλάν-
θανον· τοὺς δὲ πληγέντας ἀπέκτανον· Ἐν δὲ τοῖς
Ῥορίταις τὰ τοξεύματα χρίεσθαι θανασίμοις φαρ-
μάκοις ἔφασαν, ξύλινα ὄντα καὶ πεπυρακτωμένα·
τρωθέντα δὲ Πτολεμαῖον κινδυνεύειν· ἐν ὕπνῳ δὲ
παραστάντα τινὰ τῷ Ἀλεξάνδρῳ, δεῖξαι ῥίζαν αὐτό-
πρεμον, ἣν κελεῦσαι τρίβοντα ἐπιτιθέναι τῷ τρω-
θέντι· ἐκ δὲ τοῦ ὕπνου γενόμενον, μεμνημένον τῆς
ὄψεως, εὗρεῖν ζητοῦντα τὴν ῥίζαν πολλὴν πεφυκυῖαν,
καὶ χρῆσασθαι, καὶ αὐτὸν, καὶ τοὺς ἄλλους· ἰδόν-
τας δὲ τοὺς βαρβάρους εὗρημένον τὸ ἀλέξημα, ὑπη-
κόους γενέσθαι τῷ βασιλεῖ. Εἰκὸς δὲ τινα μηνῦσαι
τῶν εἰδότων· τὸ δὲ μυθῶδες προσετέθη κολακείας
χάριν· Ἐλθὼν δ' εἰς τὸ βασίλειον τῶν Γεδρωσίων
ἐξηκοσταῖος ἀπὸ Ῥοριτῶν, διαναπαύσας τὰ πλήθη
μικρὸν, ἀπῆρεν εἰς τὴν Καρμανίαν.

Τὸ μὲν δὴ νότιον τῆς Ἀριανῆς πλευρὸν τοιαύ-
την τινὰ ἔχει τὴν τῆς παραλίας διάθεσιν, καὶ τῆς
ὑπερκειμένης πλησίον γῆς τῆς τῶν Γεδρωσίων καὶ
Ῥοριτῶν. Πολλή δ' ἐστὶ καὶ εἰς τὴν μεσόγαιαν ἀν-
έχουσα καὶ ἡ Γεδρωσία, μέχρι τοῦ συνάψαι Ἀράγ-
γαις τε καὶ Ἀραχωτοῖς, καὶ Παροπαμισάδαις, περὶ

ἢν Ἑρατοσθένης οὕτως εἶρηκεν· οὐ γὰρ ἔχομεν τι
 λέγειν βέλτιον περὶ αὐτῶν. Ὅριζεσθαι μὲν γὰρ φησι
 τὴν Ἀριανὴν ἐκ μὲν τῶν πρὸς ἑω τοῦ Ἰνδοῦ, πρὸς νό-
 τον δὲ τῇ μεγάλῃ θαλάττῃ, πρὸς ἄρκτον δὲ τῷ Πα-
 ροπαμισῷ, καὶ τοῖς ἐξῆς ὄρεσι μέχρι Κασπίων πυ-
 λῶν, τὰ δὲ πρὸς ἐσπέραν τοῖς αὐτοῖς ὄροις, οἷς ἡ
 μὲν Παρθυηνὴ πρὸς Μηδίαν, ἡ δὲ Καρμανία πρὸς
 τὴν Παραιτακηνήν, καὶ Περσίδα διώρισται πλάτος
 δὲ τῆς χώρας, τὸ τοῦ Ἰνδοῦ μῆκος, τὸ ἀπὸ τοῦ Πα-
 ροπαμισοῦ μέχρι τῶν ἐκβολῶν, μύριοι καὶ δισχίλιοι
 στάδιοι· οἱ δὲ τρισχιλίους φασί· μῆκος δὲ ἀπὸ Κα-
 σπίων πυλῶν, ὥς ἐν τοῖς Ἀσιατικοῖς σταθμοῖς ἀνα-
 γέγραπται, διπτόν. Μέχρι μὲν Ἀλεξανδρείας τῆς ἐν
 Ἀρίοις ἀπὸ Κασπίων πυλῶν διὰ τῆς Παρθυαίας
 μία καὶ ἡ αὐτὴ ὁδός· εἴθ' ἡ μὲν ἐπ' εὐθείας διὰ τῆς
 Βακτριανῆς καὶ τῆς ὑπερβάσεως τοῦ ὄρους εἰς Ὀρ-
 τόσπανα, διὰ τὴν ἐκ Βάκτρων τριόδον, ἣτις ἐστὶν
 ἐν τοῖς Παροπαμισάδαις· ἡ δ' ἐκτρέπεται μικρὸν
 ἀπὸ τῆς Ἀρίας πρὸς νότον εἰς Προφθασίαν τῆς
 Δραγγιανῆς· εἴτα πάλιν ἡ λοιπὴ μέχρι τῶν ὄρων τῆς
 Ἰνδικῆς, καὶ τοῦ Ἰνδοῦ· ὥστε μακροτέρα ἐστὶν αὐ-
 τῇ ἢ διὰ τῶν Δραγγῶν καὶ Ἀραχωτῶν, σταδίων μυ-
 ρίων πεντακισχιλίων τριακοσίων ἢ πᾶσα. Εἰ δὲ τις
 ἀφέλοι τοὺς χιλίους τριακοσίους, ἔχοι ἂν τὸ λοιπὸν
 τὸ ἐπ' εὐθείας μῆκος τῆς χώρας, μυρίων καὶ τετρα-
 κισχιλίων· οὐ πολὺ γὰρ ἔλαττον τῆς παραλίας· καὶ
 παρὰύξωσί τινες αὐτῶν πρὸς τοῖς μυρίοις τὴν Καρ-
 μανίαν ἑξακισχιλίους τιθέντες· ἡ γὰρ ἂν σὺν τοῖς
 κόλποις φανοῦνται τιθέντες, ἡ σὺν τῇ ἐντὸς τοῦ

Περσικοῦ κόλπου παραλία τῇ Καρμανικῇ. Ἐπεκτείνεται δὲ τοῦτομα τῆς Ἀριανῆς μέχρι μέρους τινὸς καὶ Περσῶν, καὶ Μήδων καὶ ἔτι τῶν πρὸς ἄρκτον Βακτριῶν, καὶ Σογδιανῶν· εἰς γὰρ πῶς καὶ ὁμόγλωττοι παρὰ μικρόν.

Ἡ δὲ τάξις τῶν ἐθνῶν τοιαύτη. Παρὰ μὲν τὸν Ἰνδὸν οἱ Παροπαμισάδαι, ὧν ὑπέρκειται ὁ Παροπαμισὸς ὕψος· εἴτ' Ἀραχωτοὶ πρὸς νότον· εἴτ' ἐφεξῆς πρὸς νότον Γεδρωσηνοὶ σὺν τοῖς ἄλλοις τοῖς τὴν παραλίαν ἔχουσιν· ἅπασι δὲ παρὰ τὰ πλάτη τῶν χωρίων παράκειται ὁ Ἰνδός. Τούτων δ' ἐκ μέρους τῶν παρὰ τὸν Ἰνδὸν ἔχουσιν τινὰ Ἰνδοὶ, πρότερον ὄντα Περσῶν, ἃ ἀφείλετο μὲν ὁ Ἀλέξανδρος τῶν Ἀριανῶν, καὶ κατοικίας ἰδίας συνεστήσατο. Ἔδωκε δὲ Σέλευκος ὁ Νικάτωρ Σανδροκόττῳ, συνθέμενος ἐπιγαμίαν, καὶ ἀντιλαβὼν ἐλέφαντας πεντακοσίους. Τοῖς Παροπαμισάδαις δὲ παράκεινται πρὸς τὴν ἐσπέραν Ἀριοι, τοῖς δὲ Ἀραχωτοῖς Δράγγαι, καὶ τοῖς Γεδρωσίοις· οἱ δ' Ἀριοι τοῖς Δράγγαις ἅμα καὶ πρὸς ἄρκτον παράκεινται, καὶ πρὸς ἐσπέραν, ἐγκυκλούμενοι μικρὰ πῶς· ἡ δὲ Βακτριανὴ τῇ τε Ἀρίᾳ πρὸς ἀριστερὸν παράκειται, καὶ τοῖς Παροπαμισάδαις, δι' ὧνπερ Ἀλέξανδρος ὑπερέβαλε τὸν Καύκασον, ἐλαύνων ἐπὶ τὴν Βάκτρων· πρὸς ἐσπέραν δὲ ἐφεξῆς εἰς τοῖς Ἀρίοις Παρθυαῖοι, καὶ τὰ περὶ τὰς Κασπίους πύλας· πρὸς νότον δὲ τούτοις ἡ ἔρημος τῆς Καρμανίας· εἴθ' ἡ λοιπὴ Καρμανία καὶ Γεδρωσία.

Γνοίη δ' ἂν τις τὰ περὶ τὴν λεχθεῖσαν ὀρεινὴν ἔτι μᾶλλον, προσιστορήσας τὴν ὁδόν, ἣ ἐχρήσατο

διώκων τοὺς περὶ Βησσὸν ὡς ἐπὶ Βάκτρων Ἀλέξανδρος ἐκ τῆς Παρθυηνῆς. Εἰς γὰρ τὴν Ἀριανὴν ἤκεν εἴτ' εἰς Ἀράγγας, ὅπου Φιλώταν ἀνείλε τὸν Παρμενίωνος υἱόν, φωράσας ἐπιβουλήν· ἔπεμψε δὲ καὶ εἰς Ἐκβάτανα τοὺς καὶ τὸν πατέρα αὐτοῦ ἀνελούοντας, ὡς κοινωνὸν τῆς ἐπιβουλῆς· φασὶ δ' αὐτοὺς ἐπὶ δρομάδων καμήλων ὁδὸν ἡμερῶν τριάκοντα, ἢ καὶ τεταράκοντα, ἐνδεκαταίους διανύσαι, καὶ τελευτῆσαι τὴν προᾶξιν. Οἱ δὲ Ἀράγγαι περσίζοντες τᾶλλα κατὰ τὸν βίον, οἴνου σπανίζουσι· γίνεται δὲ παρ' αὐτοῖς κατΐτερος· εἴτ' ἐκ Ἀραγγῶν ἐπὶ τε τοὺς Εὐεργέτας ἤκεν, οὓς ὁ Κῦρος οὕτως ὠνόμασε, καὶ τοὺς Ἀραχωτοὺς, ἧτοι διὰ τῶν Παροπαμισαδῶν ὑπὸ πλειάδος δύσιν· ἔστι δ' ὄρεινὴ καὶ κελιονοβόλητο τότε, ὥστε χαλεπῶς ὠδεύετο· πυκναὶ μέντοι κῶμαι δεχόμεναι, πάντων εὐποροί, πλὴν ἐλαίου, παρμενυθοῦντο τὰς δυσκολίας. Εἶχόν τε ἐν ἀριστερᾷ τὰς ἀκρωρείας. Ἔστι δὲ τὰ μεσημβρινὰ μὲν τοῦ ὄρους τοῦ Παροπαμισοῦ, Ἰνδικὰ τε καὶ Ἀριανὰ· τὰ δὲ πρὸς ἀρκτία καὶ τὰ πρὸς ἐσπέραν Βάκτρια. [τοῖς Βακτρίοις βαρβάρων] Διαχειμάσας δ' αὐτόθι, ὑπερδέξιον ἔχων τὴν Ἰνδικήν, καὶ πόλιν κτίσας, ὑπερήκρυσεν εἰς τὴν Βακτριανὴν διὰ ψιλῶν ὁδῶν, πλὴν τερμίνθου θαμνώδους ὀλίγης, ἀποροῦμενος καὶ τροφῆς, ὥστε ταῖς τῶν κτηνῶν σαροῖι χοῖσθαι, καὶ ταύταις ὠμαῖς διὰ τὴν ἄξυλίαν· πρὸς δὲ τὴν ὠμοσιτίαν πεπτιστὸν ἦν αὐτοῖς τὸ σίλφιον, πολὺ πεφυκός. Πεντεκαideκαideκαταῖος δὲ ἀπὸ τῆς κτισθείσης πόλεως καὶ τῶν χειμαδίων ἤκεν εἰς Ἀδραψα, πόλιν τῆς Βακτριανῆς.

Περὶ ταῦτα δὲ που τὰ μέρη τῆς ὁμόρου τῇ Ἰνδικῇ καὶ τὴν Χωαρηνὴν εἶναι συμβαίνει· ἔστι δὲ τῶν ὑπὸ τοῖς Παρθυαίοις αὕτη προσεχεστάτη τῇ Ἰνδικῇ· διέχει δὲ τῆς Ἀριανῆς δι' Ἀραχωτῶν καὶ τῆς λεχθεύσης ὀρεινῆς σταδίους μυρίους ἐννακισχιλίους. Ταύτην δὲ τὴν χώραν διεξιὼν Κρατερός, καταστρεφόμενος ἅμα τοὺς ἀπειθοῦντας, ἦει συμμίζειν τὴν ταχίστην σπεύδων τῷ βασιλεῖ. Καὶ δὴ περὶ τοὺς αὐτοὺς χρόνους σχεδόν τι συνέδραμον εἰς τὴν Καρμανλίαν αἱ πεζαὶ δυνάμεις ἀμφοτέραι. Καὶ μικρὸν ἵσπερον οἱ περὶ Νέαρχον εἰσέπλεον εἰς τὸν Περσικὸν κόλπον, πολλὰ ταλαιπωρήσαντες διὰ τὴν ἄλλην, καὶ ταλαιπωρίαν, καὶ τὰ μεγέθη τῶν κητῶν.

Εἰκὸς μὲν οὖν πρὸς ὑπερβολὴν ἠδολεσχῆναι πολλὰ τοὺς πλεύσαντας, ὅμως δ' οὖν εἰρήκασιν παραδηλοῦντες ἅμα καὶ τὸ παραστὰν αὐτοῖς πάθος, διότι προσδοκία μᾶλλον, ἢ κίνδυνος ὑπῆρχε τοῖς ἀληθέσι. Τὸ δὲ μάλιστα ταρακτοῦν, φυσητῆρων μεγέθη, ὅσων ἀπεργαζομένων μέγαν ἀθρόον, καὶ ἀχλὺν ἐκ τῶν ἀναφυσημάτων, ὥστε τὰ πρὸ ποδῶν μέρη μὴ ὁρᾶσθαι· ἐπεὶ δ' οἱ καθηγεμόνες τοῦ πλοῦ, δεδιότων ταῦτα τῶν ἀνθρώπων, τὴν δ' αἰτίαν οὐχ ὁρῶντων, ἐμήνυσαν, ὅτι θηρία εἴη, τάχα δ' ἀπαλλάττοιο, σάλπιγγος ἀκούσαντα καὶ κρότου, ἐκ τοῦτου Νέαρχος ταῖς ναυσὶν ἐπῆγε μὲν τὸ ῥόθιον, καθ' ἅπερ ἐκώλυον, καὶ ἅμα ταῖς σάλπιγξιν ἐφόβει· τὰ δὲ θηρία ἔδυνεν, εἴτ' ἀνεφαίνετο κατὰ πρύμναν, ὥστε ναυμαχίας ἀγωνίαν παρεῖχεν· ἀλλ' αὐτίκα ἀφίστατο.

Λέγουσι μὲν οὖν καὶ οἱ νῦν πλείοντες εἰς Ἰνδοὺς
 μεγέθη θηρίων καὶ ἐπιφανείας, ἀλλ' οὔτε ἀθρόων,
 οὔτ' ἐπιφερομένων πολλάκις, ἀλλ' ἀποσοβηθέντα τῇ
 κραυγῇ καὶ τῇ σάλπιγγι ἀπαλλάττεσθαι. Φασὶ δ'
 αὐτὰ μὲν μὴ πλησιάζειν τῇ γῇ, τὰ δ' ὅστω διαλυ-
 θέντων ψιλωθέντα ἐκκυμαίνεσθαι ῥαδίως, καὶ χο-
 ρηγεῖν τὴν λεχθεῖσαν ὕλην τοῖς Ἰχθυοφάγοις περὶ
 τὰς καλυβοποιίας. Μέγεθος δὲ τῶν κητῶν φησὶν
 ὁ Νέαρχος τριῶν καὶ εἴκοσιν ὀργυιῶν. Πιστευθέν
 τι δὲ ἱκανῶς ὑπὸ τῶν ἐν τῷ στόλῳ φησὶν ὁ Νέαρχος
 ἐξελέγξαι ψεῦδος ὄν· ὥς εἴη τις ἐν τῷ πόρῳ νῆσος,
 ἣ ἀφανίζει τοὺς προσορμισθέντας· κερκουρον γὰρ
 τινὰ πλέοντα, ἐπειδὴ κατὰ τὴν νῆσον ταύτην ἐγε-
 γόνει, μηκέτι ὁραθῆναι· πεμφθέντας δὲ τινὰς ἐπὶ
 τὴν ζήτησιν, ἐκβῆναι μὲν μὴ θαρσύνειν εἰς τὴν νῆσον
 ἐκπλέοντας· ἀνακαλεῖν δὲ κραυγῇ τοὺς ἀνθρώπους·
 μηδενὸς δ' ὑπακούοντος, ἐπανελθεῖν. Ἀπάντων δ'
 αἰτιωμένων τὴν νῆσον, αὐτὸς ἔφη πλεῦσαι, καὶ
 προσορμισθεὶς ἐκβῆναι μετὰ μέρος τῶν συμπλευ-
 σάντων, καὶ περιελθεῖν τὴν νῆσον· ὥς δ' οὐδὲν εὐ-
 ρισκεν ἵχνος τῶν ζητουμένων, ἀπογνόντα ἐπανελθεῖν,
 καὶ διδάξαι τοὺς ἀνθρώπους, ὥς ἢ μὲν νῆσος ψευδῇ
 τὴν αἰτίαν ἔχοι, (καὶ γὰρ αὐτῷ καὶ τοῖς συνεκβῆ-
 σιν ὁ αὐτὸς ὑπάρξαι ἂν φθόρος) ἄλλος δὲ τις τρό-
 πος τῷ κερκούρῳ τοῦ ἀφανισμοῦ συμβαίη, μυρίων
 ὄντων δυνατῶν.

Ἡ δὲ Καρμανία τελευταία μὲν ἐστὶ τῆς ἀπὸ
 τοῦ Ἰνδοῦ ἐκβολῆς· τὸ μέντοι πρῶτον αὐτῆς ἄκρον
 ἔκκειται πρὸς νότον εἰς τὴν μεγάλην θάλατταν·

ποιῆσαν δὲ τὸ στόμα τοῦ Περσικοῦ κόλπου πρὸς τὴν ἀπὸ τῆς εὐδαίμονος Ἀραβίας ἄκραν, ἐν ἀπόψει οὖσαν, κάμπτεται πρὸς τὸν Περσικὸν κόλπον, ἕως ἄν συνάψῃ τῇ Περσίδι· πολλὴ δὲ καὶ τῇ μεσογαίᾳ ἐστὶν ἐκτεινομένη μεταξὺ τῆς Γεδρωσίας καὶ τῆς Περσίδος, παραλλάττουσα πλέον τῆς Γεδρωσίας πρὸς τὴν ἄρκτον. Ἀηλοῖ δ' ἡ εὐκαρπία· καὶ γὰρ πᾶμφορος καὶ μεγαλόδενδρος, πλὴν ἐλαίας, καὶ ποταμοῖς κατὰ ῥόυτος. Ἡ δὲ Γεδρωσία διαφέρει μικρὸν τῆς τῶν Ἰχθυοφάγων· ὥστ' ἀκαρπία κατέχει πολλάκις· διὸ φυλάττουσι τὸν ἐνιαύσιον καρπὸν εἰς ἔτη πλείω ταμιευόμενοι. Ὀνησίκριτος δὲ λέγει ποταμὸν ἐν τῇ Καρμανίᾳ καταφέροντα ψήγματα χρυσοῦ· καὶ ὀρυκτοῦ δὲ εἶναι μέταλλον, καὶ ἀργύρου, καὶ χαλκοῦ, καὶ μίλτου· ὅρη τὲ εἶναι δύο, τὸ μὲν ἀρσενικοῦ, τὸ δὲ ἁλός. Ἐχει δὲ τινὰ καὶ ἔρημον συνάπτουσαν ἤδη τῇ Παρθυαίᾳ καὶ τῇ Παρατακηνῇ. Γεώργια δ' ἔχει παραπλήσια τοῖς Περσικοῖς, τὰ τε ἄλλα, καὶ ἄμπελον· ταύτης δ' ἡ Καρμανία λεγομένη παρ' ἡμῖν, καὶ δίπηχυν ἔχει πολλάκις τὸν βύτρου, πυκνόρρωγά τε ὄντα καὶ μεγαλόρρωγα, ἣν εἰκὸς ἐκτὶ εὐεργεστέραν εἶναι. Χρῶνται δ' ὄνοις οἱ πολλοὶ καὶ πρὸς πόλεμον, σπάνει τῶν ἵππων· ὄνον τε θύουσι τῷ Ἄρει, ὃν περ σέβονται θεῶν μόνον, καὶ εἰσι πολεμισταί· γαμῆ δ' οὐδεῖς, πρὶν ἄν, πολεμίου κεφαλὴν ἀποτεμῶν, ἀνενέγκῃ ἐπὶ τὸν βασιλέα· ὁ δὲ τὸ κρανίον μὲν ἐπὶ τῶν βασιλείων ἀνατίθῃσι, τὴν δὲ γλῶσσαν λεπτοτομήσας καὶ καταμίξας ἁλεύρῳ, γευσάμενος, αὐτὸς δίδωσι τῷ ἀνενέγκαντι καὶ τοῖς οἰ-

κείοις κατασιτήσασθαι· ἐνδοξότατος δ' ἐστὶν, ὃ πλεῖσται κεφαλὰὶ ἀνηγέθησαν. Νέαρχος δὲ τὰ πλεῖστα ἔθνη καὶ τὴν διάλεκτον τῶν Καρμανιτῶν Περσικά τε καὶ Μηδικὰ εἶρηκε. Τὸ δὲ στόμα τοῦ Περσικοῦ κόλπου μείζον διαόρατος ἡμερησίῳ.

III. Μετὰ δὲ Καρμανίαν ἡ Περσίς ἐστι, πολλὴ μὲν ἐν τῇ παραλίᾳ τοῦ ἀπ' αὐτῆς ὀνομαζομένου κόλπου· πολὺ δὲ μείζων ἐν τῇ μεσογαίᾳ, καὶ μάλιστα ἐπὶ μῆκος τὸ ἀπὸ τοῦ νότου καὶ τῆς Καρμανίας ἐπὶ τὰς ἄρκτους καὶ τὰ περὶ Μηδίαν ἔθνη. Τριττὴ δ' ἐστὶ καὶ τῇ φύσει, καὶ τῇ τῶν ἀέρων κρύσει. Ἡ μὲν γὰρ παραλία καυματηρά τε καὶ ἀνεμώδης, καὶ σπανιστὴ καρποῦ ἐστι, πλὴν φοινίκων, ὅσον ἐν τετρακισχίλοις καὶ τετρακοσίοις, ἢ τριακοσίοις ἑξαταζομένη σταδίοις· καταστρέφουσα εἰς ποταμὸν μέγιστον τῶν ταύτῃ, καλούμενον Ὀρόατιν. Ἡ δ' ὑπὲρ ταύτης ἐστὶ πάμφορος καὶ πεδινή, καὶ θρεμμάτων ἀρίστη τροφός, ποταμοῖς τε καὶ λίμναις πληθύνει. Τρίτη δ' ἐστὶν ἡ πρὸς βορρῶν χειμέριος καὶ ὄρεινὴ· πρὸς δὲ ταῖς ἐσχατιαῖς εἰσὶν οἱ καμηλοβοσκοί. Μῆκος μὲν οὖν ἐστὶ κατ' Ἑρατοσθένη τὸ ἐπὶ τὰς ἄρκτους καὶ τὰς Κασπίους πύλας περὶ ὀκτακισχιλίων, κατὰ τινὰς προπιπτούσας ἄκρας. Λοιπὴ δ' ἐστὶν ἐπὶ Κασπίους πύλας οὐ πλείους, ἢ τῶν δισχιλίων. Πλάτος δὲ τὸ ἐν τῇ μεσογαίᾳ τὸ ἀπὸ Σούσων εἰς Περσαίπολιν στάδιοι τετρακισχίλιοι διακόσιοι· κἄντεῦθεν ἐπὶ τοὺς τῆς Καρμανίας ὄρους ἄλλοι χίλιοι ἑξακόσιοι. Φῦλα δὲ οἰκεῖ τὴν χώραν οἱ τε Πατεισχορεῖς λεγόμενοι, καὶ οἱ Ἀχαιμενίδαι, καὶ οἱ Μάγοι

οὗτοι μὲν οὖν σεμνοῦ τινός εἰσι βίου ζηλωταί. Κύρτιοι δὲ καὶ Μάρδοι ληστρικοί· ἄλλοι δὲ γεωργικοί.

Σχεδὸν δέ τι καὶ ἡ Σουσίς μέρος γεγένηται τῆς Περσίδος· μεταξὺ αὐτῆς κειμένη καὶ τῆς Βαβυλωνίας, ἔχουσα πόλιν ἀξιολογωτάτην τὰ Σοῦσα. Οἱ γὰρ Πέρσαι κρατήσαντες Μήδων καὶ ὁ Κύρος, ὄρσυντες τὴν μὲν οἰκειάν γῆν ἐπ' ἐσχάτοις που ταπτομένην, τὴν δὲ Σουσίδα ἐνδοτέρω καὶ πλησιαιτέραν τῇ Βαβυλωνίᾳ καὶ τοῖς ἄλλοις ἔθνεσιν, ἐνταῦθα ἔθεντο τὸ τῆς ἡγεμονίας βασίλειον· ἅμα καὶ τὸ ὅμορον τῆς χώρας ἀποδεξάμενοι, καὶ τὸ ἀξίωμα τῆς πόλεως, καὶ κρεῖττον τὸ μηδέποτε καθ' ἑαυτὴν τὴν Σουσίδα πραγμάτων μεγάλων ἐπήβολον γεγονέναι, ἀλλ' αἰεὶ ὑφ' ἑτέροις ὑπάρχει· καὶ ἐν μέρει τέτακται συστήματος μεζονος, πλὴν εἰ ἄρα τὸ παλαιὸν τὸ κατὰ τοὺς ἥρωας. Λέγεται γὰρ δὴ καὶ κτίσμα Τιθωνοῦ τοῦ Μέμνονος πατρὸς, κύκλον ἔχουσα ἑκατὸν καὶ εἴκοσι σταδίων, παραμήκης τῷ σχήματι· ἡ δ' ἀκρόπολις ἐκαλεῖτο Μεμνόνειον. Λέγονται δὲ καὶ Κίσσιοι οἱ Σούσιοι. Φησὶ δὲ καὶ Αἰσχύλος τὴν μητέρα Μέμνονος Κισσίαν. Ταφῆναι δὲ λέγεται Μέμνων περὶ Πάλτον τῆς Συρίας παρὰ Βαδᾶν ποταμὸν, ὡς εἶρηκε Σιμωνίδης ἐν Μέμνονι διθυράμβῳ τῶν Δαλιακῶν. Τὸ δὲ τεῖχος ὠκοδόμητο τῆς πόλεως, καὶ ἑρὰ, καὶ βασιλεία παραπλησίως, ὥς περ τὰ τῶν Βαβυλωνίων ἐξ ὀπτῆς πλίνθου καὶ ἀσφάλτου, καθάπερ εἰρήκασί τινες. Πολύκλειτός τε διακοσίων φησὶ τὸν κύκλον, καὶ ἀτείχιστον.

Κοσμήσαντες δὲ τὰ ἐν Σούσοις βασιλεία μάλι-

στα τῶν ἄλλων, οὐδὲν ἦτιον, καὶ τὰ ἐν Περσαιπόλει, καὶ τὰ ἐν Πασαργάδαις ἐξετίμησαν· καὶ ἡ γὰρ γῆ, καὶ οἱ θησαυροὶ, καὶ τὰ μνήματα ἐνταῦθα ἦν τοῖς Πέρσαις, ὥς ἐν τόποις ἐρυμνοτέροις, καὶ ἅμα προγονικοῖς. Ἦν δὲ καὶ ἄλλα βασιλεία τὰ ἐν Γάβαις, ἐν τοῖς ἀνωτέρω που μέρεσι τῆς Περσίδος· καὶ τὰ ἐν τῇ παραλίᾳ, τὰ κατὰ τὴν Ὀκην λεγομένην· ταῦτα μὲν τὰ κατὰ τὴν τῶν Περσῶν ἀρχήν. Οἱ δ' ὕστερον ἄλλοις καὶ ἄλλοις ἐχρήσαντο, ὥς εἰκός, εὐτελεστέροις τισὶν, ἅτε καὶ τῆς Περσίδος ἡλαττωμένης ὑπὸ τῶν Μακεδόνων, καὶ ἔτι μᾶλλον ὑπὸ τῶν Παρθυαίων. Καὶ γὰρ εἰ βασιλεύονται μέχρι νῦν, ἴδιον βασιλέα ἔχοντες οἱ Πέρσαι, τῇ γε δυνάμει πλεῖστον ἀπολείπονται, καὶ τῷ Παρθυαίων προσέχουσι βασιλεῖ.

Τὰ μὲν οὖν Σοῦσα ἐν μεσογαίοις κεῖται ἐπὶ τῷ Χοάσπῃ ποταμῷ περαιτέρω κατὰ τὸ ζεῦγμα· ἡ δὲ χώρα μέχρι τῆς θαλάττης καθήκει· καὶ ἔστιν αὐτῆς ἡ παραλία μέχρι τῶν ἐκβολῶν σχεδόν τι τοῦ Τίγριος, ἀπὸ τῶν ὄρων τῆς Περσικῆς παραλίας, σταδίων ὥς τρισχιλων. Ῥεῖ δὲ διὰ τῆς χώρας ὁ Χοάσπης εἰς τὴν αὐτὴν τελευτῶν παραλίαν, ἀπὸ τῶν Οὐξίων τὰς ἀρχὰς ἔχων. Παρεμπίπτει γὰρ τις ὄρεινὴ τραχεῖα καὶ ἀπότομος μεταξὺ τῶν Σουσίων καὶ τῆς Περσίδος, στενὰ ἔχουσα δυσπάροδα, καὶ ἀνθρώπους ληστής· οἱ μισθοὺς ἐπράττοντο καὶ αὐτοὺς τοὺς βασιλέας, κατὰ τὴν ἐκ Σούσων εἰς Πέρσας εἰσβολήν. Φησὶ δὲ Πολύκλειτος εἰς λίμνην τινὰ συμβάλλειν τὸν τε Χοάσπην καὶ τὸν Εὐλαίον, καὶ ἔτι

τὸν Τίγριν, εἴτ' ἐκείθεν εἰς τὴν θάλατταν ἐκδιδόναι· πρὸς δὲ τῇ λίμνῃ καὶ ἐμπορεῖον εἶναι, τῶν ποταμῶν μὲν οὐ δεχομένων τὰ ἐκ τῆς θαλάττης, οὐδὲ καταπεμπόντων διὰ τοὺς καταρῥάκτας ἐπίτηδες γενομένους, περὶ δ' ἐμπορευομένων· ὀκτακοσίους γὰρ εἶναι σταδίους εἰς Σοῦσα λέγουσιν ἄλλοι· ἄλλοι δὲ φασὶ τοὺς διὰ Σούσων ποταμοὺς εἰς ἓν ῥεῦμα τὸ τοῦ Τίγριος συμπίπτειν, καὶ τὰς μεταξὺ διώρυχας τοῦ Εὐφράτου· διὰ δὲ τοῦτο κατὰ τὰς ἐκβολὰς ὀνομάζεσθαι Πασίτιγριν.

Νέαρχος δὲ τὸν παράπλουν τῆς Σουσίδος τεναγώδη φήσας, πέρας αὐτοῦ λέγει τὸν Εὐφράτην ποταμόν· πρὸς δὲ τῷ στόματι κώμην οἰκεῖσθαι τὴν ὑποδεχομένην τὰ ἐκ τῆς Ἀραβίας φορτία· συνάπτειν γὰρ ἐφεξῆς τὴν τῶν Ἀράβων παραλίαν τῷ στόματι τοῦ Εὐφράτου καὶ τοῦ Πασιτίγριος· τὸ δὲ μεταξὺ πᾶν ἐπέχειν λίμνην, τὴν ὑποδεχομένην τὸν Τίγριν. Ἀναπλεύσαντι δὲ τῷ Πασιτίγρει σταδίους πεντήκοντα καὶ ἑκατὸν, τὴν σχεδίαν εἶναι τὴν ἄγουσαν ἐπὶ Σούσων ἐκ τῆς Περσίδος, ἀπέχουσαν Σούσων σταδίους ἐξήκοντα· τὸν δὲ Πασίτιγριν ἀπὸ τοῦ Ὀροάτιδος διέχειν περὶ δισχιλίους σταδίους· διὰ δὲ τῆς λίμνης ἐπὶ τὸ στόμα τοῦ Τίγριος τὸν ἀνάπλουν εἶναι σταδίων ἑξακοσίων· πλησίον δὲ τοῦ στόματος κώμην οἰκεῖσθαι τὴν Σουσιανήν, διέχουσαν τῶν Σούσων σταδίους πεντακοσίους· ἀπὸ δὲ τοῦ στόματος τοῦ Εὐφράτου μέχρι Βαβυλῶνος τὸν ἀνάπλουν εἶναι διὰ γῆς οἰκουμένης καλῶς σταδίων πλειόνων, ἢ τρισχιλίων. Ὀνησίκριτος δὲ πάντας φησὶν ἐκβάλλειν εἰς τὴν λί-

μνην, τὸν τε Εὐφράτην, καὶ τὸν Τίγριν· ἐκπεσόντα δὲ πάλιν τὸν Εὐφράτην ἐκ τῆς λίμνης ἰδίῳ στόματι πρὸς τὴν θάλατταν συνάπτειν.

Ἔστι δὲ καὶ ἄλλα πλείω στενὰ διεκβάλλοντι τὰ ἐν τοῖς Οὐξίοις κατ' αὐτὴν τὴν Περσίδα, ἃ καὶ αὐτὰ βία διῆλθεν Ἀλέξανδρος, κατὰ τε τὰς Περσικὰς πύλας, καὶ κατ' ἄλλους τόπους διεξιὼν τὴν χώραν, καὶ κατοπτεῦσαι σπεύδων τὰ κυριώτατα μέρη καὶ τὰ γαζοφυλάκια, ἃ ποσούτοις χρόνοις ἔξεπεπλήρωτο, οἷς ἐδασμολόγησαν Πέρσαι τὴν Ἀσίαν· ποταμοὺς δὲ διέβη πλείους τοὺς διαρρέοντας τὴν χώραν, καὶ καταφερομένους εἰς τὸν Περσικὸν κόλπον. Μετὰ γὰρ τὸν Χοάσπην ὁ Κοπράτις ἐστὶ, καὶ ὁ Πασίτιγρις, ὃς ἐκ τῆς Οὐξίας καὶ αὐτὸς ῥεῖ· ἔστι δὲ καὶ Κύρος ποταμὸς, διὰ τῆς κοίλης καλουμένης Περσίδος ῥέων περὶ Πασαργάδας, οὗ μετέβαλε τὸ ὄνομα ὁ βασιλεὺς, ἀντὶ Ἀγραδάτου μετονομασθεὶς Κῦρος. Πρὸς αὐτῇ δὲ τῇ Περσαιπόλει τὸν Ἀράξην διέβη· ἦν δὲ ἡ Περσαίπολις ἔχουσα βασιλεία ἐκπρεπῇ, μάλιστα τῇ πολυτελείᾳ τῶν κειμένων. Ῥεῖ δ' ὁ Ἀράξης ἐκ τῶν Παραιτάκων· συμβάλλει δ' εἰς αὐτὸν ὁ Μῆδος, ἐκ Μηδείας ὀρμηθεὶς. Φέρονται δὲ δι' αὐλῶνος παμφόρου συνάπτοντος τῇ Καρμανίᾳ, καὶ τοῖς ἐωθινοῖς μέρεσι τῆς χώρας, καθάπερ καὶ αὐτὴ ἡ Περσαίπολις. Ἐνέπρησε δὲ ὁ Ἀλέξανδρος τὰ ἐν Περσαιπόλει βασιλεία, τιμωρῶν τοῖς Ἕλλησιν, ὅτι κλέεινων ἱερὰ καὶ πόλεις οἱ Πέρσαι πυρὶ καὶ σιδήρῳ διεπόρθησαν.

Εἴτ' εἰς Πασαργάδας ἦκε· καὶ τοῦτο δ' ἦν βα-

σίλειον ἀρχαῖον. Ἐνταῦθα δὲ καὶ τὸν Κῦρου τάφον εἶδεν ἐν παραδείσῳ, πύργον οὐ μέγαν, τῷ δάσει τῶν δένδρων ἐναποκεκρυμμένοι, κάτω μὲν στερεόν, ἄνω δὲ στέγην ἔχοντα καὶ σήκον, στεγνὴν τελέως ἔχοντα τὴν εἴσοδον· δι' ἧς παρελθεῖν εἴσω φησὶν Ἀριστόβουλος, κελεύσαντος τοῦ βασιλέως, καὶ κοσμήσαι τὸν τάφον· ἰδεῖν δὲ κλίνην τε χρυσῇν, καὶ τράπεζαν σὺν ἐκπώμασι, καὶ πύελον χρυσῇν, καὶ ἐσθῆτα πολλήν, κόσμον τε λιθοκόλλητον· κατὰ μὲν οὖν τὴν πρώτην ἐπιδημίαν ταῦτ' ἰδεῖν ὕστερον δὲ συληθῆναι, καὶ τὰ μὲν ἄλλα ἐκκομισθῆναι, τὴν δὲ κλίνην θρασυθῆναι μόνον καὶ τὴν πύελον, μεταθέντων τὸν νεκρὸν, δι' οὗ δῆλον γενέσθαι, διότι προνομευτῶν ἔργον ἦν, οὐχὶ τοῦ Σατραπόου, καταλιπόντων, ἃ μὴ δυνατόν ἦν ῥαδίως ἐκκομίσαι· συμβῆναι δὲ ταῦτα, καίπερ φυλακῆς περικειμένης μάγων, σίτισιν λαμβανόντων κατ' ἡμέραν πρόβατον, διὰ μηνὸς δ' ἵππον. Ἀλλ' ὁ ἐκτοπισμὸς τῆς Ἀλεξάνδρου στρατιᾶς εἰς Βάκτρα, καὶ Ἰνδοὺς, πολλὰ τε ἄλλα νεωτερισθῆναι παρεσκεύασε, καὶ δὴ καὶ τοῦθ' ἐν τῶν νεωτερισθέντων ὑπῆρξεν. Οὕτω μὲν οὖν Ἀριστόβουλος εἴρηκε, καὶ τὸ ἐπίγραμμα δὲ ἀπομνημονεύει τοῦτο. Ὡ ἈΝΘΡΩΠΕ, ΕΓΩ ΚΥΡΟΣ ΕΙΜΙ, Ὁ ΤΗΝ ΑΡΧΗΝ ΤΟΙΣ ΠΕΡΣΑΙΣ ΚΤΗΣΑΜΕΝΟΣ, ΚΑΙ ΤΗΣ ΑΣΙΑΣ ΒΑΣΙΛΕΥΣ· ΜΗ ΟΥΝ ΦΘΟΝΗΣΗΣ ΜΟΙ ΤΟΤ ΜΝΗΜΑΤΟΣ. Ὁνησίκριτος δὲ τὸν μὲν πύργον δεκάστεγον εἴρηκε· καὶ ἐν μὲν τῇ ἀνωτάτῳ στέγῃ κεῖσθαι τὸν Κῦρον· ἐπίγραμμα δ' εἶναι Ἑλληνικόν, Περσικοῖς κεχαραγμένον γράμ-

μασιν. ΕΝΘΑΔ' ΕΓΩ ΚΕΙΜΑΙ ΚΤΡΟΣ ΒΑΣΙΛΕΥΣ ΒΑΣΙΛΗΩΝ. Καὶ ἄλλο περσίζον πρὸς τὸν αὐτὸν νοῦν.

Μέμνηται δ' Ὀνησίκριτος καὶ τὸ ἐπὶ τῷ Δαρείου τάφῳ γράμμα τόδε· ΦΙΛΟΣ ΗΝ ΤΟΙΣ ΦΙΛΟΙΣ· ΊΠΠΕΤΣ ΚΑΙ ΤΟΞΟΤΗΣ ΑΡΙΣΤΟΣ ΕΓΕΝΟΜΗΝ· ΚΡΝΗΓΩΝ ΕΚΡΑΤΟΥΝ· ΠΑΝΤΑ ΠΟΙΕΙΝ ΗΔΥΝΑΜΗΝ. Ἄριστος δ' ὁ Σαλαμίνιος πολὺ μὲν ἐστὶ νεώτερος τούτων· λέγει δὲ δίστεγον τὸν πύργον καὶ μέγαν, ἐν δὲ τῇ Περσῶν διαδοχῇ ἰδρῦσθαι, φυλάττεσθαι δὲ τὸν τάφον· ἐπιγράμμα δὲ τὸ λεχθὲν Ἑλληνικόν, καὶ ἄλλο Περσικόν πρὸς τὸν αὐτὸν νοῦν.

Τοὺς δὲ Πασαργάδας ἐτίμησε Κῦρος, ὅτι τὴν ὑστάτην μάχην ἐνίκησεν Ἀστυάγην ἐνταῦθα τὸν Μῆδον, καὶ τὴν ἀρχὴν τῆς Ἀσίας μετήνεγκεν εἰς ἑαυτὸν, καὶ πόλιν ἔκτισε, καὶ βασίλειον κατασκεύασε τῆς νίκης μνημεῖον· πάντα δὲ τὰ ἐν τῇ Περσίδι χρήματα ἐξεσκευάσατο εἰς τὰ Σοῦσα, καὶ αὐτὰ θησανρῶν καὶ κατασκευῆς μεσιὰ· οὐδὲ τοῦθ' ἡγεῖτο τὸ βασίλειον, ἀλλὰ τὴν Βαβυλῶνα, καὶ διενοεῖτο ταύτην προσκατασκευάζειν· κἀνταῦθα δ' ἔκειντο θησαυροί. Φασὶ δὲ, χωρὶς τῶν ἐν Βαβυλῶνι, καὶ τῶν ἐν τῷ στρατοπέδῳ τῶν περὶ ταῦτα μὴ ληφθέντων. αὐτὰ τὰ ἐν Σούσοις, καὶ τὰ ἐν Περσίδι τέτταρας μυριάδας ταλάντων ἐξετασθῆναι· τινὲς δὲ καὶ πέντε λέγουσιν· ἄλλοι δὲ πάντα πάντοθεν συναχθῆναι παραδεδώκασιν εἰς Ἐκβάτανα ὀκτωκαίδεκα μυριάδας ταλάντων· τὰ δὲ Δαρείῳ φυγόντι ἐκ τῆς Μηδίας

συνεκκομισθέντα τάλαντα ὀκτακισχίλια διήρπασαν οἱ δολοφονήσαντες αὐτόν.

Τὴν γοῦν Βαβυλῶνα προέκρινεν ὁ Ἀλέξανδρος, ὁρῶν καὶ τῷ μεγέθει πολὺ ὑπερβάλλουσαν, καὶ τοῖς ἄλλοις. Εὐδαίμων δ' οὕσα ἡ Σουσίς, ἔκφυρον τὸν αἶρα ἔχει, καυματηρὸν, καὶ μάλιστα τὸν περὶ τὴν πόλιν, ὥς φησιν ἐκεῖνος· τὰς γοῦν σαύρας, καὶ τοὺς ὄφεις, θέρους ἀκμάζοντος τοῦ ἡλίου κατὰ μεσημβρίαν, μὴ φθάνειν διαβῆναι τὰς ὁδοὺς τὰς ἐν τῇ πόλει, ἀλλ' ἐν μέσαις περιφλέγεσθαι· ὅπερ τῆς Περσίδος μηδαμοῦ συμβαίνειν, καίπερ νοτιωτέρας οὕσης· λουτρὰ δὲ ψυχρὰ προτεθέντα, ἐκθερμαίνεσθαι παραχοῆμα, τὰς δὲ κριθὰς διασπαρείσας εἰς τὸν ἡλίον, ἀλεαίνεσθαι, καθάπερ ἐν τοῖς ἵπνοῖς τὰς κᾶχρους· διὸ καὶ ταῖς στέγαις ἐπὶ δύο πήχεις τὴν γῆν ἐπιτίθεσθαι, ὑπὸ δὲ τοῦ βάρους ἀναγκάζεσθαι στενοὺς μὲν, μικροὺς δὲ ποιῆσθαι τοὺς οἴκους, ἀπορουμένους μακρῶν μὲν δοκῶν, δεομένους δὲ μεγάλων οἰκων διὰ τὸ πνίγος. Ἴδιον δὲ τι πάσχειν τὴν φοινικίνην δοκόν· στερεὰν γὰρ οὕσαν παλαιουμένην, οὐκ εἰς τὸ κάτω τὴν ἔνδοσιν λαμβάνειν, ἀλλ' εἰς τὸ ἄνω μέρος κυρτοῦσθαι τῷ βάρει, καὶ βέλτιον ἀνέχειν τὴν ὀροφήν. Αἴτιον δὲ τῶν καυμάτων λέγεται, τὸ ὑπερκεῖσθαι πρὸς ἄρκτον ὄρη ὑψηλὰ τὰ προσεκδεχόμενα ἅπαντας τοὺς βορείους ἀνέμους· ὑπερπετεῖς γὰρ πνέοντες ἀπὸ τῶν ἀκρωτηρίων μετέωροι, τῶν τε πεδίων οὐ προσάπτονται, ἀλλὰ παρελαύνουσιν εἰς τὰ νοτιώτερα τῆς Σουσίδος· αὕτη δὲ νηνεμίαις κατέχεται, καὶ μάλιστα τότε, ἥνικα ἐτήσιαι τὴν ἄλλην

γῆν καταψύχουσιν ἐκκεκαυμένην ὑπὸ τῶν καυμάτων.

Πολύσιτος δ' ἄγαν ἐστὶν, ὥστε ἐκατοντάχουν δι' ὁμαλοῦ καὶ κριθὴν καὶ πυρὸν ἐκτρέφειν· ἔστι δ' ὅτε καὶ διακοσιοντάχουν· διόπερ οὐδὲ πυκνάς τὰς αὐλάκας τέμνουσι· πυκνούμεναι γάρ, κωλύουσιν αἰεῖ ζῆσαι τὴν βλάστην. Τὴν δ' ἄμπελον οὐ φυομένην πρότερον Μακεδόνες κατεφύτευσαν καὶ κεῖ, καὶ ἐν Βαβυλῶνι· οὐ ταφρεύοντες, ἀλλὰ πατιάλους ἅτε σεσιδηρωμένους ἐξ ἄκρων πῆττοντες, εἴτ' ἐξαίρουντες, ἀντὶ δ' αὐτῶν τὰ κλήματα καθιέντες εὐθές. Ἡ μὲν δὴ μεσόγαια πολλάκις, καὶ δὴ καὶ ἐφ' ἡμῶν ἄλλοτ' ἄλλως συνέβη. Καὶ φησὶν ὁ Νέαρχος, μηδὲ καθοδηγῶν ἐπιχωρίων τυγχάνειν, ἥνίκα τῷ στόλῳ παρέπλει πρὸς τὴν Βαβυλωνίαν ἐκ τῆς Ἰνδικῆς· ὅτι προσόρμους οὐκ ἔχειν, οὐδ' ἀνθρώπων εὐπορεῖν οἷός τ' ἦν, τῶν ἡγησομένων κατ' ἐμπειρίαν.

Γειτνιαῖ δὲ τῇ Σουσίδι τῆς Βαβυλωνίας ἡ Σιτακηνή μὲν πρότερον, Ἀπολλωνιάτις δὲ ὕστερον προσεγορευθεῖσα. Ἀπὸ τῶν ἄρκτων δ' ὑπέρκεινται ἄμφοῖν πρὸς ἑω, Ἐλυμαῖοί τε, καὶ Παραιτακηνοὶ, ληστρικοὶ ἄνδρες, καὶ ὄρεινῃ τραχείᾳ πεποιθότες· μᾶλλον δ' οἱ Παραιτακηνοὶ τοῖς Ἀπολλωνιάταις ἐπείκεινται, ὥστε καὶ χεῖρον ἐκείνους διατιθέασιν. Οἱ δὲ Ἐλυμαῖοι καὶ τοῖς Σουσίοις, τούτοις δὲ καὶ οἱ Οὕξιοι προσπολεμοῦσιν· ἦττον δὲ νῦν, ὥς εἰκός, διὰ τὴν τῶν Παρθυαίων ἰσχὺν, ὑφ' οἷς εἰσιν ἅπαντες οἱ ταύτη. Εὐ μὲν οὖν πραττόντων ἐκείνων, εὖ πράττουσιν ἅπαντες, καὶ οἱ ὑπὲρ τοὺς αὐτῶν· στα-

σιαζόντων δὲ, ὅπερ συμβαίνει πολλάκις, καὶ δὴ καὶ ἐφ' ἡμῶν, ἄλλοτ' ἄλλως συμβαίνει, καὶ οὐ τὰ αὐτὰ πᾶσι· τοῖς μὲν γὰρ συνήνεγκεν ἡ ταραχή, τοῖς δὲ παρὰ γνώμην ἀπήντησεν. Ἡ μὲν δὴ χώρα ἡ τε Περσὶς, καὶ ἡ Σουσιανὴ τοιαύτη. Ἡ δὲ παραλία τεναγώδης ἐστὶ καὶ ἀλίμενος.

Διὰ τοῦτο γοῦν τὰ ἔθνη τὰ Περσικὰ, καὶ τούτοις καὶ Μήδοις τὰ αὐτὰ, καὶ ἄλλοις πλείοσι, περὶ ὧν εἰρήκασι μὲν πλείους, τὰ δὲ καίρια καὶ ἡμῖν λεκτέον. Πέρσαι τοίνυν ἀγάλματα μὲν καὶ βωμοὺς οὐχ ἰδρύνονται· θύουσι δὲ ἐν ὑψηλᾷ τόπῳ, τὸν οὐρανὸν ἡγούμενοι Δία· τιμῶσι δὲ καὶ Ἥλιον, ὃν καλοῦσι Μίθρην· καὶ Σελήνην, καὶ Ἀφροδίτην, καὶ πῦρ, καὶ γῆν, καὶ ἀνέμους, καὶ ὕδωρ· θύουσι δ' ἐν καθαρῷ τόπῳ, κατευξάμενοι καὶ παραστησάμενοι τὸ ἱερεῖον ἐστεμμένον· μελίσσαντος δὲ τοῦ μάγου τὰ κρέα τοῦ ὑφηγουμένου τὴν ἱερουργίαν ἀπίασι διελόμενοι· τοῖς θεοῖς οὐδὲν ἀπονείμαντες μέρος· τῆς γὰρ ψυχῆς φασὶ τοῦ ἱερέου δεῖσθαι τὸν θεὸν, ἄλλου δὲ οὐδενός· ὁμῶς δὲ τοῦ ἐπίπλου τι μικρὸν τιθέασιν, ὥς λέγουσι τινες, ἐπὶ τὸ πῦρ.

Διαφερόντως δὲ τῷ πυρὶ καὶ τῷ ὕδατι θύουσι, τῷ μὲν πυρὶ προστιθέντες ξηρὰ ξύλα τοῦ λέπους χωρὶς, πιμελὴν ἐπιτιθέντες ἄνωθεν· εἴθ' ὑφάπτουσιν ἔλαιον καταχέαντες, οὐ φουσῶντες, ἀλλὰ ὀπιζόντες· τοὺς δὲ φουσήσαντας, ἢ νεκρὸν ἐπὶ πῦρ θέντας, ἢ βόλβιτον, θανατοῦσι. Τῷ δὲ ὕδατι ἐπὶ λίμνην, ἢ ποταμὸν, ἢ κρήνην ἐλθόντες, βόθρον ὀρύξαντες εἰς τοῦτον σφαγιάζονται, φυλατιόμενοι, μή τι τοῦ

πλησίον ὕδατος καθαροῦ αἵμαχθείη, ὥς μιανοῦντες· εἴτ' ἐπὶ μυρόθινην, ἣ δάφνην διαθέντες τὰ κρέα, ῥάβδοις λεπτοῖς ἐφάπτονται οἱ μάγοι, καὶ ἐπάδουσιν, ἀποσπένδοντες ἔλαιον ὁμοῦ γάλακτι καὶ μέλιτι κεκραμένον, οὐκ εἰς πῦρ, οὐχ' ὕδωρ, ἀλλ' εἰς τοῦδαφος· τὰς δ' ἐπωδάς ποιοῦνται πολὺν χρόνον ῥάβδων μυρικίνων λεπτῶν δέσμην κατέχοντες. Ἐν δὲ τῇ Καππαδοκίᾳ (πολὺ γὰρ ἐστὶ τὸ τῶν μάγων φῦλον, οἱ καὶ Πύραιθοι καλοῦνται· πολλὰ δὲ καὶ τῶν Περσικῶν θεῶν ἱερά·) οὐδὲ μαχαίρα θύουσι, ἀλλὰ κορμῷ τινὶ, ὥς ἂν ὑπέρῳ τύπτοντες.

Ἔστι δὲ καὶ Πυραιθεῖα, σηκοὶ τινες ἀξιόλογοι ἐν δὲ τούτοις μέσοις βωμὸς, ἐν ᾧ πολλή τε σποδὸς, καὶ πῦρ ἄσβεστον φυλάττουσιν οἱ μάγοι· καθ' ἡμέραν δὲ εἰσιόντες, ἐπάδουσιν ὥραν σχεδόν τι, πρὸ τοῦ πυρὸς τὴν δέσμην τῶν ῥάβδων ἔχοντες, τιάρας περικείμενοι πλωτάς, καθεικνίας ἐκατέρωθεν, μέχρι τοῦ καλύπτειν τὰ χεῖλη, καὶ τὰς παραγναθίδας. Ταῦτα δ' ἐν τοῖς τῆς Ἀναΐτιδος, καὶ τοῦ Ὠμανοῦ ἱεροῖς νερόμισται· τούτων δὲ καὶ σηκοὶ εἰσι, καὶ ξόανον τοῦ Ὠμανοῦ πομπεύει. Ταῦτα μὲν οὖν ἡμεῖς ἐωράκαμεν· ἐκεῖνα δ' ἐν ταῖς ἱστορίαις λέγεται, καὶ τὰ ἐφεξῆς.

Εἰς γὰρ ποταμὸν οὔτ' οὐροῦσιν, οὔτε νίπτονται Πέρσαι, οὐδὲ λούονται, οὐδὲ νεκρὸν ἐκβάλλουσιν, οὐδ' ἄλλα τῶν δοκούντων εἶναι μυσαρῶν. Ὅτι δ' ἂν θύσωσι θεῷ, πρῶτη τῷ πυρὶ εὐχονται.

Βασιλεύονται δ' ὑπὸ τῶν ἀπὸ γένους· ὁ δ' ἀπειθῶν, ἀποτμηθεὶς κεφαλὴν καὶ βραχίονα, ῥίπτεται. Γαμοῦσι δὲ πολλὰς, καὶ ἅμα παλλακὰς τρέφουσι

πλείους πολυτεχνίας χάριν. Τιθέασι δε καὶ οἱ βασιλεῖς ἄθλα πολυτεχνίας κατ' ἔτος· τὰ δὲ τρεφόμενα μέχρι τετάρων ἔτων οὐκ ἄγεται τοῖς γονεῦσιν εἰς ὕψιν. Οἱ δὲ γάμοι κατὰ τὰς ἀρχὰς τῆς ἐαρινῆς ἰσημερίας ἐπιτελοῦνται· παρέρχεται δ' ἐπὶ τὸν θάλαμον προφαγὼν μῆλον, ἢ καμήλου μυελόν, ἄλλο δ' οὐδὲν τὴν ἡμέραν ἐκείνην.

Ἀπὸ δὲ πέντε ἔτων ἕως τετάρτου καὶ εἴκοσι παιδεύονται τοξεύειν, καὶ ἀκοντίζειν, καὶ ἱππάζεσθαι, καὶ ἀληθεύειν, διδασκάλοις τε λόγων τοῖς σωφρονεστάτοις χρῶνται, οἱ καὶ τὸ μυθῶδες πρὸς τὸ συμφέρον ἀνάγοντες παραπλέκουσι, καὶ μέλους χωρὶς, καὶ μετ' ὠδῆς, ἔργα θεῶν τε καὶ ἀνδρῶν τῶν ἀρίστων ἀναδιδόντες. Συνάγουσι δ' εἰς ἓνα τόπον ψύφω χαλκοῦ πρὸ ὄρθρου, διεγείροντες ὥς ἐπὶ ἕξοπλισίαν, ἢ θήραν· τάξαντες δ' ἀνὰ πεντήκοντα ἡγερμόνα τῶν βασιλέως τινὰ παιδῶν αὐτοῖς, ἢ Σατράπου, τρέχοντι κελεύουσιν ἔπεσθαι, χωρίον ἀφορίσαντες τριάκοντα, ἢ τετταράκοντα σταδίων. Ἀπαιτοῦσι δὲ καὶ λόγον ἐκάστου μαθήματος, ἅμα καὶ μεγαλοφωνίαν, καὶ πνεῦμα, καὶ πλευρὰν ἀσκοῦντες· καὶ πρὸς καῦμα δὲ, καὶ πρὸς ψύχος, καὶ ὄμβρους, καὶ χειμάρρων διαβάσεις, ὥστ' ἄβροχα φυλάττειν καὶ ὅπλα καὶ ἐσθῆτα· καὶ ποιμαίνειν δὲ, καὶ ἀγραυλεῖν, καὶ καρποῖς ἀγρίοις χρῆσθαι, τερμίνθῳ, δρυοβαλάνοις, ἀχράδι. Καλοῦνται δ' οὗτοι Κάρδακες, ἀπὸ κλοπείας τρεφόμενοι· κάρδα γὰρ τὸ ἀνδρῶδες καὶ πολεμικὸν λέγεται. Ἡ δὲ καθ' ἡμέραν δίαιτα ἄρτος μετὰ τὸ γυμνάσιον, καὶ μᾶζα,

καὶ κάρδαμον, καὶ ἄλλων χόνδρος, καὶ κρέα ὅπτι, ἢ ἐφθαῖ ἐξ ὕδατος· ποτόν δ' ὕδωρ. Θηρεύουσι δὲ σάυνια ἄφ' ἵππων βάλλοντες, καὶ τοξεύματα, καὶ σφενδοноοῦντες. Δείλης δὲ φυτουργεῖν, καὶ ῥιζοτομεῖν ἀσκοῦσι, καὶ ὀπλοποιεῖν, καὶ λῖνα καὶ ἄρκυς φιλοτεχνεῖν. Οὐχ ἄπτονται δὲ τῶν θηρευματίων οἱ παῖδες, ἀλλὰ κομίζουσιν οἴκαδε ἔθος. Τίθεται δ' ὑπὸ τοῦ βασιλέως ἄθλα δρόμου, καὶ τῶν ἐν τοῖς πεντάθλοις. Κοσμοῦνται δ' οἱ παῖδες χρυσῷ τὸ πυρωπὸν τιθεμένων ἐν τιμῇ· διὸ οὐδὲ νεκρῷ προσφέρουσι, καθάπερ οὐδὲ τὸ πῦρ κατὰ τιμὴν. Στρατεύονται δὲ καὶ ἄρχουσιν ἀπὸ εἴκοσιν ἐτῶν ἕως πεντήκοντα, πεξοί τε καὶ ἱππεῖς· ἀγοραῖς δὲ οὐχ ἄπτονται· οὔτε γὰρ πωλοῦσιν, οὔτ' ὠνοῦνται.

Ὀπλίζονται δὲ γέφθορ ῥομβοειδεῖ· παρὰ δὲ τὰς φαρέτρας σαγάρεις ἔχουσι καὶ κοπίδας· περὶ δὲ τῇ κεφαλῇ πύλημα πυργωτόν· θώραξ δ' ἐστὶν αὐτοῖς φοιιδωτός. Ἑσθῆς δὲ τοῖς ἡγεμόσι μὲν ἀναξυρίς τριπλῇ, χιτῶν δὲ χειριδωτός διπλοῦς ἕως γόνατος· ὁ ὑπενδύτης μὲν λευκός, ἀνθινός δ' ὁ ἐπάνω· ἱμάτιον δὲ θέρους μὲν πορφυροῦν ἢ ἀνθινόν, χειμῶνος δ' ἀνθινόν· τιᾶραι παραπλήσια ταῖς τῶν μάγων, ὑπόδημα κοῖλον διπλοῦν· τοῖς δὲ πολλοῖς χιτῶν ἕως μεσοκνημίου καὶ διπλοῦς· ῥάκος δὲ σινδόνιον τι περὶ τῇ κεφαλῇ· ἔχει δ' ἕκαστος τόξον καὶ σφενδόνην. Λειπνοῦσι πολυτελῶς Πέρσαι, τιθέντες καὶ ὀλομελῇ, καὶ πολλὰ, καὶ ποικίλα· κόσμος τε λαμπρὸς στρωμνῆς, ἐκπωμάτων τε τῶν ἄλλων, ὥστε χρυσῷ καὶ ἄρ- γύρῳ καταλάμπεσθαι.

Ἐν οὖν τὰ μέγιστα βουλευόνται, καὶ βεβαιότερα τῶν ἐν νήψει τίθενται. Τῶν κατὰ τὰς ὁδοὺς συναντῶντων, τοὺς μὲν γνωρίμους καὶ ἰσοτίμους φιλοῦσι προσιόντας, τοῖς δὲ ταπεινότεροις παραβάλλουσι τὴν γνώθον, καὶ δέχονται ταύτη τὸ φίλημα· οἱ δ' ἔτι ταπεινότεροι προσκυνοῦσι μόνον. Θάπτουσι δὲ κηρῷ περιπλάσαντες τὰ σώματα· τοὺς δὲ μάγους οὐ θάπτουσιν, ἀλλ' οἰωνοβρότους ἔωσι· τοῦτοις δὲ, καὶ μητράσι συνέρχεσθαι πάτριον νενόμισθαι. Τοιαῦτα μὲν τὰ ἔθνη. Ἔστι δ' ἴσως καὶ ταῦτα τῶν ἐθίμων, ἃ φησι Πολύκριτος.

Ἐν γὰρ Σούσοις ἐκάστω τῶν βασιλέων ἐπὶ τῆς ἄκρας ἰδίᾳ πεποιῆσθαι οἴκησιν, καὶ θησαυροὺς, καὶ παρὰθέσεις, ὧν ἐπράττοντο φόρων, ὑπομνήματα τῆς οἰκονομίας· πράττεσθαι δ' ἐκ μὲν τῆς παραλίας ἀργύριον, ἐκ δὲ τῆς μεσογαίας, ἃ φέρει ἐκάστη χώρα, ὥστε καὶ χρῶματα, καὶ φάρμακα, καὶ τρίχα, ἐρέαν, ἥ τι τοιοῦθ' ἕτερον, καὶ θρέμματα ὁμοίως. Τὸν δὲ διατάξαντα τοὺς φόρους Δαρεῖον εἶναι τὸν μακρόχειρα, καὶ κάλλιστον ἀνθρώπων, πλὴν τοῦ μήκους τῶν βραχιόνων καὶ τῶν πήχεων· ἄπτεσθαι γὰρ καὶ τῶν γονάτων· τὸ δὲ πλεῖστον, καὶ χρυσόν, καὶ ἄργυρον ἐν κατασκευαῖς εἶναι, νομίσματι δὲ οὐ πολλῷ· πρὸς τε τὰς δωρεὰς ἐκεῖνα κεχαρισμένα νομίζειν μᾶλλον, καὶ πρὸς κειμηλίων ἀπόθεσιν· τὸ δὲ νόμισμα τὸ πρὸς τὰς χρείας ἀρκοῦν ἱκανὸν εἶναι, κόπτειν δὲ πάλιν τὸ τοῖς ἀναλώμασι σύμμετρον.

Τὰ μὲν οὖν ἔθνη σωφρονικὰ τὰ πλείω. Διὰ δὲ

τὸν πλοῦτον εἰς τρυφὴν ἐξέπεσον οἱ βασιλεῖς, ὥστε πυρὸν μὲν ἐξ Ἄσσου τῆς Αἰολίδος μετήρσαν, οἶνον δ' ἐκ Συρίας τὸν Χαλυβώνιον, ὕδωρ δὲ ἐκ τοῦ Εὐλαίου πάντων ἐλαφρότατον, ὥστ' ἐν Ἀττικῇ κοτύλῃ δόραχμῇ ἀφολκότερον εἶναι.

Συνέβη δὲ τοῖς Πέρσαις ἐνδοξοτάτοις γενέσθαι τῶν βαρβάρων παρὰ τοῖς Ἑλλήσιν, ὅτι τῶν μὲν ἄλλων οὐδένες τῶν τῆς Ἀσίας ἀρχάντων Ἑλλήνων ἤρξαν, οὐδ' ἡδεῖσαν οὐδ' ἐκείνοι τούτους, οὐδ' οἱ Ἕλληνες τοὺς βαρβάρους· ἀλλ' ἐπὶ μικρὸν μόνον ἐκ τῆς πόρρωθεν ἀκοῆς. Ὅμηρος γοῦν οὔτε τὴν τῶν Σύρων, οὔτε τὴν τῶν Μήδων ἀρχὴν οἶδεν· οὐδὲ γὰρ ἂν Θήβας Αἰγυπτίας ὀνομάζων, καὶ τὸν ἐκεῖ, καὶ τὸν ἐν Φοινίκῃ πλοῦτον, τὸν ἐν Βαβυλῶνι, καὶ Νίνῃ, καὶ Ἐκβατάνοις παρεσιώπησε. Πρῶτοι δὲ Πέρσαι καὶ Ἑλλήνων ἐπῆρξαν, Λυδοὶ δὲ ἐπῆρξαν μὲν, ἀλλ' οὔτε τῆς Ἀσίας ὅλης ἐπάρξαντες, ἀλλὰ μέρους τινὸς μικροῦ, τοῦ ἐντὸς Ἄλυσος μόνον· καὶ ταῦτ' ἐπ' ὀλίγων χρόνων τῶν κατὰ Κροῖσον καὶ Ἀλυάττην Κρατηθέντες δ' ὑπὸ Περσῶν, εἰ καὶ τι τῆς δόξης ἦν αὐτοῖς, ἀφηρέθησαν τοῦθ' ὑπ' ἐκείνων. Πέρσαι δ', ἀφ' οὗ κατέλυσαν τὰ Μήδων, εὐθὺς καὶ Λυδῶν ἐκράτησαν, καὶ τοὺς κατὰ τὴν Ἀσίαν Ἕλληνας ὑπηκόους ἔσχον· ὕστερον δὲ καὶ διέβησαν εἰς τὴν Ἑλλάδα· καὶ ἡττηθέντες πολλοῖς ἀγῶσιν καὶ πολλάκις, ὅμως διετέλεσαν τὴν Ἀσίαν μέχρι τῶν ἐπὶ θαλάττῃ τόπων κατέχοντες, ἕως ὑπὸ Μακεδόνων κατεπολεμήθησαν.

Ὁ μὲν οὖν εἰς τὴν ἡγεμονίαν καταστήσας αὐ-

τοὺς Κῦρος ἦν· διαδεξάμενος δὲ τοῦτον Καμβύσης
υἱὸς, ὑπὸ τῶν μάγων κατελύθη. Τούτους δ' ἀνε-
λόντες οἱ ἑπτὰ Πέρσαι, Δαρεῖοι τῷ Ἑστιάσπεω παρ-
έδοσαν τὴν ἀρχήν· εἴθ' οἱ ἀπὸ τούτου διαδεχόμενοι
κατέληξαν εἰς Ἀρσην· ὃν ἀποκτείνας Βαγῶς, ὁ εὐ-
νοῦχος, κατέστησε Δαρεῖον, οὐκ ὄντα τοῦ γένους
τῶν βασιλέων. Τοῦτον δὲ καταλύσας Ἀλέξανδρος,
αὐτὸς ἦρξε δέκα, ἢ ἑνδεκα ἔτη· εἴτ' εἰς πλείους τοὺς
διαδεξαμένους, καὶ τοὺς ἐπιγόνους τούτων μερισθεῖ-
σα ἡ ἡγεμονία τῆς Ἀσίας διελύθη. Συνέμεινε δ' ὁ-
σον πεντήκοντα ἐπὶ τοῖς διακοσίοις ἔτη. Νῦν δ' ἤδη
καθ' αὐτοὺς συνεστῶτες οἱ Πέρσαι, βασιλέας ἔχου-
σιν, ὑπηκόους ἑτέροις βασιλεῦσι, πρότερον μὲν Μα-
κεδόσι, νῦν δὲ Παρθυαίοις.

Τ Ω Ν
 ΣΤΡΑΒΩΝΟΣ ΓΕΩΓΡΑΦΙΚΩΝ
 ΤΟΥ
 ἙΞΚΑΙΔΕΚΑΤΟΥ ΒΙΒΛΙΟΥ
 ΚΕΦΑΛΑΙΑ.

Τὸ ἑξκαιδέκατον περιέχει τὴν Ἀσσυρίαν γῆν, ἐν ᾗ Βαβυλῶν καὶ Νίσιβις, πόλεις μερίσται, καὶ τὴν Ἀδιαβηνὴν καὶ Μεσοποταμίαν· Συρίαν πᾶσαν· Φοινίκην· Παλαιστίνην· Ἀραβίαν πᾶσαν, καὶ ὅσα τῆς Ἰνδικῆς τῇ Ἀραβίᾳ συνάπτει, καὶ τὴν Σαρακηνῶν, ἣν Σκηνηῆτιν καλεῖ καὶ πᾶσαν τὴν παρακειμένην τῇ τε νεκρᾷ θαλάσῃ καὶ τῇ ἕρυνθῳ.

ΣΤΡΑΒΩΝΟΣ
 Γ Ε Ω Γ Ρ Α Φ Ι Κ Ω Ν
 ΒΙΒΛΙΟΝ ἙΞΚΑΙΔΕΚΑΤΟΝ.

C A P V T I.

Τῇ Περσίδι καὶ τῇ Σουσιανῇ συνάπτουσιν οἱ Ἀσσύριοι· καλοῦσι δ' οὕτω τὴν Βαβυλωνίαν, καὶ πολλὴν τῆς κύκλῳ γῆς, ἥς ἐν μέρει καὶ ἡ Ἀιουρία ἐστίν,

ἐν ἧπερ ἡ Νῆνος, καὶ ἡ Ἀπολλωνιᾶτις, καὶ Ἐλυμαῖοι, καὶ Παραιτάκαι, καὶ ἡ περὶ τὸ Ζάγριον ὄρος Χαλωνῆτις, καὶ τὰ περὶ τὴν Νῆνον πεδιά, Δολομηνή τε, καὶ Καλαχηνή, καὶ Χαζηνή, καὶ Ἀδιαβηνή, καὶ τὰ τῆς Μεσοποταμίας ἔθνη, τὰ περὶ Γορδυαίους, καὶ τοὺς περὶ Νίσιβιν Μυγδόνας μέχρι τοῦ Ζεύγματος τοῦ κατὰ τὸν Εὐφράτην, καὶ τῆς πέραν τοῦ Εὐφράτου πολλῆς, ἣν Ἀραβες κατέχουσι, καὶ οἱ ἰδίως ὑπὸ τῶν νῦν λεγόμενοι Σύροι, μέχρι Κιλίκων καὶ Φοινίκων, καὶ Λιβύων, καὶ τῆς θαλάττης τῆς κατὰ τὸ Αἰγύπτιον πέλαγος, καὶ τὸν Ἰσικὸν κόλπον.

Δοκεῖ δὲ τὸ τῶν Σύρων ὄνομα διατεῖναι, ἀπὸ μὲν τῆς Βαβυλωνίας μέχρι τοῦ Ἰσικοῦ κόλπου, ἀπὸ δὲ τούτου μέχρι τοῦ Εὐξείνου τοπαλαιόν. Οἱ γοῦν Καππάδοκες ἀμφότεροι, οἳ τε πρὸς τῷ Ταύρῳ, καὶ οἳ πρὸς τῷ Πόντῳ, μέχρι νῦν Λευκόσυροι καλοῦνται, ὡς ἂν ὄντων τινῶν Σύρων καὶ Μελάνων· οὗτοι δ' εἰσὶν οἱ ἐκτὸς τοῦ Ταύρου· λέγω δὲ Ταῦρον μέχρι τοῦ Ἀμανοῦ διατείνων τοῦτομα. Οἱ δ' ἱστοροῦντες τὴν Σύρων ἀρχὴν, ὅταν φῶσι, Μήδους μὲν ὑπὸ Περσῶν καταλυθῆναι, Σύρους δὲ ὑπὸ Μήδων, οὐκ ἄλλους τινὰς τοὺς Σύρους λέγουσιν, ἀλλὰ τοὺς ἐν Βαβυλῶνι καὶ Νίνῳ κατεσκευασμένους τὸ βασίλειον· ὧν ὁ μὲν Νῆνος ἦν, ὁ τὴν Νῆνον ἐν τῇ Αἰουρίᾳ κτίσας· ἡ δὲ τούτου γυνή, ἧπερ καὶ διεδέξατο τὸν ἄνδρα, Σεμίραμις· ἥς ἐστι κτίσμα ἡ Βαβυλών. Οὗτοι δὲ ἐκράτησαν τῆς Ἀσίας· καὶ τῆς Σεμιράμιδος, χωρὶς τῶν ἐν Βαβυλῶνι ἔργων, πολλὰ δὲ καὶ ἄλλα κα

τὰ πᾶσαν γῆν σχεδὸν δείκνυται, ὅση τῆς ἡπείρου ταύτης ἐστὶ, τὰ τε χώματα, ἃ δὴ καλοῦσι Σεμιράμιδος, καὶ τείχη, καὶ ἐρυμάτων κατασκευαὶ καὶ συρίγγων τῶν ἐν αὐτοῖς, καὶ ὑδρείων, καὶ κλιμάκων, καὶ διωρυχῶν ἐν ποταμοῖς, καὶ λίμναις, καὶ ὁδῶν, καὶ γεφυρῶν. Ἀπέλιπον δὲ τοῖς μεθ' ἑαυτοὺς τὴν ἀρχὴν μέχρι τῆς Σαρδαναπάλου καὶ Ἀρβάρου· μετέστη δ' εἰς Μήδους ὕστερον.

Ἡ μὲν οὖν Νῖνος πόλις ἠφανίσθη παρὰ χοῆμα μετὰ τὴν τῶν Σύρων κατάλυσιν. Πολὺ δὲ μείζων ἦν τῆς Βαβυλωνος, ἐν πεδίῳ κειμένη τῆς Ἀτουρίας· ἡ δ' Ἀτουρία τοῖς περὶ Ἀρβηλα τόποις ὁμορὸς ἐστι, μεταξὺ ἔχουσα τὸν Λύκον ποταμόν. Τὰ μὲν οὖν Ἀρβηλα τῆς Βαβυλωνίας ὑπάρχει, ἃ κατ' αὐτὴν ἐστίν· ἐν δὲ τῇ περαιᾷ τοῦ Λύκου τὰ τῆς Ἀτουρίας πεδία τῇ Νίνῳ περικείται. Ἐν δὲ τῇ Ἀτουρίᾳ ἐστὶ Γαυγάμηλα κώμη, ἐν ᾗ συνέβη νικηθῆναι καὶ ἀποβαλεῖν τὴν ἀρχὴν Δαρεῖον. Ἔστι μὲν οὖν τόπος ἐπίσημος οὗτος, καὶ τοῦνομα μεθερμηνευθὲν γὰρ ἐστὶ καμήλου οἶκος· ὠνόμασε δ' οὕτω Δαρεῖος ὁ Ἑστιάσπεω, κτῆμα δούς εἰς διατροφὴν τῇ καμήλῳ τῇ συνεκπεπονηκυῖα μάλιστα τὴν ὁδὸν τὴν διὰ τῆς ἐρήμου Σκυθίας μετὰ τῶν φορτίων, ἐν οἷς ἦν καὶ ἡ διατροφή τῷ βασιλεῖ. Οἱ μέντοι Μακεδόνες, τοῦτο μὲν ὁρῶντες κώμιον εὐτελές, τὰ δὲ Ἀρβηλα κατοικίαν ἀξιόλογον, κτίσμα, ὥς φασιν, Ἀρβήλου τοῦ Ἀθμονέως, περὶ Ἀρβηλα τὴν μάχην καὶ νίκην κατεφήμεσαν, καὶ τοῖς συγγραφεῦσιν, οὕτω παρέδωκαν.

Μετὰ δὲ Ἀρβηλα καὶ τὸ Νικατόριον ὄρος (ᾧ

προσωνόμασεν Ἀλέξανδρος νικήσας τὴν περὶ Ἀρβη-
 λα μάχην) ὁ Κάπρος ἐστὶ ποταμὸς, ἐν ᾧ διαστή-
 ματι, ὅσῃ καὶ ὁ Λύκος· ἡ δὲ χώρα Ἀρτακηνὴ λέγε-
 ται. Περὶ Ἀρβηλα δὲ ἐστὶ καὶ Δημητριάς πόλις· εἴθ'
 ἡ τοῦ Νάφθα πηγὴ, καὶ τὰ πυρὰ, καὶ τὸ τῆς Ἀναί-
 ας ἱερὸν, καὶ Σαδράκαι, τὸ Δαρείου τοῦ Ὑστάσπεω
 βασιλείου, καὶ ὁ Κυπαρισσών, καὶ ἡ τοῦ Κάπρου
 διάβασις, συνάπτουσα ἤδη Σελευκείᾳ καὶ Βαβυλῶνι.

Ἡ δὲ Βαβυλὼν καὶ αὕτη μὲν ἐστὶν ἐν πεδίῳ·
 τὸν δὲ κύκλον ἔχει τοῦ τείχους τριακοσίων ὀγδοή-
 κοντα πέντε σταδίων· πάχος δὲ τοῦ τείχους ποδῶν
 δύο καὶ τριάκοντα· ὕψος δὲ τῶν μὲν μεσοπυργίων
 πῆχεις πεντήκοντα, τῶν δὲ πύργων ἐξήκοντα· ἡ δὲ
 πύρροδος ἐπὶ τοῦ τείχους, ὡς τέθριππα ἐναντιο-
 δρομεῖν ἀλλήλοις ὁμαδίως· διόπερ τῶν ἐπὶ τῶν θραμά-
 των λέγεται καὶ τοῦτο, καὶ ὁ κρημαστός κῆπος, ἔχων
 ἐν τετραγώνῳ σχήματι ἐκάστην πλευρὰν τεττάρων
 πλέθρων· συνέχεται δὲ ψαλιδώμασι καμαρωτοῖς, ἐπὶ
 πετιῶν ἰδρυμένοις κυβοειδῶν ἄλλοις ἐπ' ἄλλοις· οἱ
 δὲ πετιοὶ κοῖλοι πλήρεις γῆς, ὥστε δέξασθαι φυτὰ
 δένδρων τῶν μεγίστων, ἐξ ὁπτιῆς πλίνθου καὶ ἀσφάλ-
 του κατεσκευασμένοι, καὶ αὐτοὶ, καὶ αἱ ψαλίδες, καὶ
 τὰ καμαρώματα. Ἡ δ' ἀνωτάτω στέγη προσβιάσει
 κλιμακωτὰς ἔχει, παρακειμένους δ' αὐταῖς καὶ κο-
 χλίας, δι' ὧν τὸ ὕδωρ ἀνῆγον εἰς τὸν κῆπον ἀπὸ
 τοῦ Εὐφράτου συνεχῶς οἱ πρὸς τοῦτο τεταγμένοι.
 Ὁ γὰρ ποταμὸς διὰ μέσης ῥεῖ τῆς πόλεως σταδιαῖος
 τὸ πλάτος· ἐπὶ δὲ τῇ ποταμῷ ὁ κῆπος. Ἔστι δὲ
 καὶ ὁ τοῦ Βήλου τάφος αὐτόθι, νῦν μὲν κατεσκαμ-

μένος, Ξέρξης δ' αὐτὸν κατέσπασεν, ὥς φασιν· ἦν δὲ πυραμὶς τετραγώνος ἐξ ὀπτιῆς πλίνθου, καὶ αὐτὴ σταδιαία τὸ ὕψος· σταδιαία δὲ καὶ ἐκάστη τῶν πλευρῶν· ἦν Ἀλέξανδρος ἐβούλετο ἀνασκευάσαι· πολὺ δ' ἦν ἔργον καὶ πολλοῦ χρόνου (αὐτὴ γὰρ ἡ χοῦς εἰς ἀνακάθαρσιν μυρίοις ἀνδράσι δυοῖν μηνῶν ἔργον ἦν) ὥστ' οὐκ ἔφθη τὸ ἐγχειρηθὲν ἐπιτελέσαι· παρὰ χρῆμα γὰρ ἡ νόσος καὶ ἡ τελευτὴ συνέπεσε τῷ βασιλεῖ. Τῶν δ' ὕστερον οὐδεὶς ἐφρόντισεν· ἀλλὰ καὶ τὰ λοιπὰ ἀλιγωρήθη καὶ κατήρειπυν τῆς πόλεως, τὰ μὲν οἱ Πέρσαι, τὰ δ' ὁ χρόνος, καὶ ἡ τῶν Μακεδόνων ὀλιγαρία περὶ τὰ τοιαῦτα· καὶ μάλιστα ἐπειδὴ τὴν Σελεύκειαν ἐπὶ τῷ Τίγρει πλησίον τῆς Βαβυλῶνος ἐν τριακοσίοις πού σταδίοις ἐτείχισε Σέλευκος, ὁ Νικάτωρ. Καὶ γὰρ ἐκεῖνος καὶ οἱ μετ' αὐτὸν ἅπαντες περὶ ταύτην ἐσπούδασαν τὴν πόλιν, καὶ τὸ βασιλείον ἐνταῦθα μετήνεγκαν· καὶ δὴ καὶ νῦν ἡ μὲν γέγονε Βαβυλῶνος μείζων, ἡ δ' ἔρημος ἡ πολλή, ὥστ' ἐπ' αὐτῆς μὴ ἂν ὀκνήσαι τινα εἰπεῖν, ὅπερ ἔφη τις τῶν κωμικῶν ἐπὶ τῶν Μεγαλοπολιτῶν τῶν ἐν Ἀρκαδίᾳ·

Ἐρημία μεγάλη ἐστὶν ἡ Μεγάλη πόλις.

Διὰ δὲ τὴν τῆς ὕλης σπάνιν ἐκ φοινικίνων ξύλων αἱ οἰκοδομαὶ συντελοῦνται, καὶ δοκοῖς καὶ στύλοις· περὶ δὲ τοὺς στύλους στρέφοντες ἐκ τῆς καλάμης σχοινία περιτιθέασιν, εἴτ' ἐπαλείφοντες χρώμασι καταγράφουσι· τὰς δὲ θύρας ἀσφάλτῳ· ὑψηλὰ δὲ καὶ αὗται, καὶ οἱ οἴκοι καμαρωτοὶ πάντες διὰ τὴν ἀξυλίαν. Ψιλή γὰρ ἡ χώρα καὶ θαμνωδὴς ἡ πολ-

λή, πλὴν φοίνικος· οὗτος δὲ πλεῖστος ἐν τῇ Βαβυλωνίᾳ, πολὺς δὲ καὶ ἐν Σούσοις, καὶ ἐν τῇ παραλίᾳ Περσίδι, καὶ ἐν τῇ Καρμανίᾳ. Κεράμω δ' οὐ χρῶνται· οὐδὲ γὰρ κατομβροῦνται. Παραπλήσια δὲ καὶ τὰ ἐν Σούσοις καὶ ἐν τῇ Σιτακηνῇ.

Ἀφώριστο δ' ἐν τῇ Βαβυλωνίᾳ κατοικία τοῖς ἐπιχωρίοις φιλοσόφοις, τοῖς Χαλδαίοις προσαγορευομένοις, οἱ περὶ ἀστρονομίαν εἰσὶ τὸ πλεον· προσποιοῦνται δὲ τινες καὶ γενεθλιαλογεῖν, οὓς οὐ καταδέχονται οἱ ἕτεροι. Ἔστι δὲ καὶ φῦλόν τι τὸ τῶν Χαλδαίων, καὶ χώρα τῆς Βαβυλωνίας ὑπ' ἐκείνων οἰκουμένη, πλησιάζουσα καὶ τοῖς Ἀραβι, καὶ τῇ κατὰ Πέρσας λεγομένῃ θαλάττῃ. Ἔστι δὲ καὶ τῶν Χαλδαίων τῶν ἀστρονομικῶν γένη πλείω. Καὶ γὰρ Ὀρχηνοί τινες προσαγορεύονται, καὶ Βορσιππηνοί, καὶ ἄλλοι πλείους, ὥς ἂν κατὰ αἰρέσεις, ἄλλα καὶ ἄλλα νέμοντες περὶ τῶν αὐτῶν δόγματα. Μέννηνται δε καὶ τῶν ἀνδρῶν ἐνίων οἱ Μαθηματικοί, καθάπερ Κιδήνα τε καὶ Ναβουριανοῦ, καὶ Σουδίνου· καὶ Σέλευκος δ' ὁ ἀπὸ τῆς Σελευκείας Χαλδαῖός ἐστι, καὶ ἄλλοι πλείους ἀξιόλογοι ἄνδρες.

Τὰ δὲ Βόρσιππα ἱερὰ πόλις ἐστὶν Ἀρτέμιδος καὶ Ἀπόλλωνος, λινουργεῖον μέγα. Πληθύνουσι δὲ ἐν αὐτῇ νυκτερίδες μείζους πολὺ τῶν ἐν ἄλλοις τόποις· ἀλίσκονται δ' εἰς βρωσιν, καὶ ταριχεύονται.

Περιέχεται δ' ἡ χώρα τῶν Βαβυλωνίων, ἀπὸ μὲν τῆς ἡοῦς, ὑπὸ τε Σουσίων καὶ Ἐλυμαίων καὶ Παραιτακηνῶν ἀπὸ δὲ τῆς μεσημβρίας, ὑπὸ τοῦ Περσικοῦ κόλπου καὶ τῶν Χαλδαίων μέχρις Ἀρά-

βων τῶν Ἀλεσηνῶν· ἀπὸ δὲ τῆς ἐσπέρας ὑπὸ τε Ἀράβων τῶν Σκηνιτῶν μέχρι τῆς Ἀδιαβηνῆς καὶ τῆς Γορδυαίας· ἀπὸ δὲ τῶν ἄρκτων ὑπὸ τε Ἀρμενίων καὶ Μήδων μέχρι τοῦ Ζάγχρου καὶ τῶν περὶ αὐτὸ ἐθνῶν.

Διαρρέεται δ' ὑπὸ πλειόνων μὲν ποταμῶν ἡ χώρα, μεγίστων δὲ τοῦ τε Εὐφράτου καὶ τοῦ Τίγριος· μετὰ γὰρ τοὺς Ἰνδικούς οὗτοι λέγονται δευτερεύειν, κατὰ τὰ νότια μέρη τῆς Ἀσίας οἱ ποταμοί· ἔχουσι δ' ἀνάπλους, ὁ μὲν ἐπὶ τὴν Ὠπιν καὶ τὴν νῦν Σελεύκειαν· ἡ δὲ Ὠπὶς, κώμη, ἐμπορεῖον τῶν κύκλων τόπων, ὁ δ' ἐπὶ Βαβυλῶνα, πλειόνων ἢ τρισχιλίων σταδίων. Οἱ μὲν οὖν Πέρσαι τοὺς ἀνάπλους ἐπίτηδες κωλύειν θέλοντες, φόβῳ τῶν ἔξωθεν ἐφόδων, καταρξάκτας χειροποιήτους κατεσκευάκτισαν· ὁ δὲ Ἀλέξανδρος ἐπιὼν, ὅσους οἷός τε ἦν, ἀνεσκεύασε, καὶ μάλιστα τοὺς ἐπὶ τὴν Ὠπιν. Ἐπεμελήθη δὲ καὶ τῶν διωρύχων· πλημμυρεῖ γὰρ ὁ Εὐφράτης κατὰ τὴν ἄρχὴν τοῦ θέρους, ἀπὸ τοῦ ἑαρος ἀρξάμενος, ἡνίκα τήκονται αἱ χιόνες αἱ ἀπὸ τῆς Ἀρμενίας, ὥστ' ἀνάγκη λιμνάζεσθαι καὶ κατακλύζεσθαι τὰς ἀρούρας, εἰ μὴ διοχετεύοι τις ταφρεῖαις καὶ διώρυξι τὸ ἐκπίπτον τοῦ ῥοῦ καὶ ἐπιπολάζον ὕδωρ, καθάπερ καὶ ἐν Αἰγύπτῳ τὸ τοῦ Νείλου· ἐντεῦθεν μὲν οὖν αἱ διώρυχες γεγέννηται. Χρεία δὲ ἐστὶν ὑπουργίας μεγάλης· βαθεῖα γὰρ ἡ γῆ, καὶ μαλακὴ, καὶ εὐένδοτος, ὥστε καὶ ἐκσύρεται ῥαδίως ὑπὸ τῶν ῥευμάτων, καὶ γυμνοῖ τὰ πεδία, πληροῦ δὲ τὰς διώρυχας, καὶ τὰ σιόματα αὐτῶν ἐμ-

φράττει ῥαδίως ἢ χοῦς· οὕτω δὲ συμβαίνει πάλιν, τὴν ὑπέρχουσιν τῶν ὑδάτων εἰς τὰ πρὸς τῇ θαλάττῃ πεδία ἐκπίπτουσιν, λίμνας ἀποτελεῖν καὶ ἔλη, καὶ καλαμῶνας, ἐξ ὧν καλάμινα πλέκεται παντοῖα σκεύη, τὰ μὲν ὑγροῦ δεκτικὰ, τῇ ἀσφάλτῃ περιλειφόντων, τοῖς δ' ἄλλοις ψιλῶς χρωμένων· καὶ ἱστία δὲ ποιοῦνται καλάμινα, ψιάθοις, ἢ ῥιπὶ παραπελήσια.

Τὸ μὲν οὖν παντάπασιν κωλύειν τὴν τοιαύτην πλημμύραν, οὐχ οἷόν τε ἴσως· τὸ δὲ τὴν δυνατὴν προσφέρειν βοήθειαν, ἡγεμόνων ἀγαθὴν ἐστίν. Ἡ δὲ βοήθεια αὕτη, τὴν μὲν πολλὴν παρέκχυσιν ἐμφράζει κωλύειν, τὴν δὲ πλήρωσιν, ἣν ἡ χοῦς ἐργάζεται τὸ ὑναντίον, ἀνακαθάρσει τῶν διωρῶν, καὶ ἐξανοίξει τῶν στομάτων. Ἡ μὲν οὖν ἀνακαθάρσις ῥαδία· ἡ δὲ ἐμφράξις πολυχειρίας δεῖται· εὐένδοτος γὰρ οὔσα ἢ γῆ καὶ μαλακὴ, τὴν ἐπιφορηθεῖσαν οὐχ ὑπομένει χοῦν, ἀλλ' εἴκουσα συνεφέλλεται κίρκειν, καὶ ποιεῖ δυσεὔχωστον τὸ στόμα. Καὶ γὰρ καὶ τάχους δεῖ πρὸς τὸ ταχέως κλυσιθῆναι τὰς διώρυγας, καὶ μὴ πᾶν ἐκπεσεῖν ἐξ αὐτῶν τὸ ὕδωρ. Ξηρανθεῖσαι γὰρ τοῦ θέρους, ξηραίνουσι καὶ τὸν ποταμόν· ταπεινωθεὶς δὲ, τὰς ἐποχετείας οὐ δύναται παρέχεσθαι κατὰ καιρὸν, ὧν δεῖται πλεῖστον τοῦ θέρους ἔμπυρος οὔσα ἢ χώρα καὶ καυματηρά· διαφέρει δ' οὐδὲν ἢ τῷ πλήθει τῶν ὑδάτων κατακλύζεσθαι τοὺς καρπούς, ἢ τῇ λειψυδρίᾳ καὶ τῷ δίψει διαφθεῖρεσθαι· ἅμα δὲ καὶ τοὺς ἀνάπλους, πολὺ τὸ χρήσιμον ἔχοντας· ἀνὲρ λυμναιομένους γὰρ ὑπ' ἀμφοτε-

ρων τῶν λεχθέντων παθῶν, οὐχ οἷόν τε ἐπανορθοῦν, εἰ μὴ ταχὺ μὲν ἐξανοίγοιτο τὰ στόμια τῶν διωρυχῶν, ταχὺ δὲ κλείοιντο, καὶ αἱ διώρυχες ἀεὶ μετριάζοιεν, ὥστε μὴδὲ πλεονάζειν ἐν αὐταῖς τὸ ὕδωρ, μῆτ' ἐλλείπειν.

Φησὶ δ' Ἀριστόβουλος, τὸν Ἀλέξανδρον αὐτὸν, ἀναπλέοντα καὶ κυβερνῶντα τὸ σκάφος, ἐπισκοπεῖν καὶ ἀνακαθαίρειν τὰς διώρυχας μετὰ τοῦ πλήθους τῶν συνακολουθησάντων· ὥς δ' αὐτως καὶ τὰ στόμια ἐμφράττειν, τὰ δ' ἀνοίγειν· κατανοήσαντα δὲ μίαν τὴν μάλιστα συντείνουσαν ἐπὶ τὰ ἔλη, καὶ τὰς λίμνας τὰς πρὸ τῆς Ἀραβίας, δυσμεταχειρίστον ἔχουσιν τὸ στόμα, καὶ μὴ ῥαδίως ἐμφράττεσθαι δυναμένην διὰ τὸ εὐένδοτον καὶ μαλακόγειον, ἄλλο ἀνοῖξαι καινὸν στόμα ἀπὸ σταδίων τριάκοντα ὑπόπετρον λαβόντα χωρίον, καὶ κεῖ μεταγαγεῖν τὸ ῥεῖθρον· ταῦτα δὲ ποιεῖν, προνοοῦντα ἅμα καὶ τοῦ μὴ τὴν Ἀραβίαν δυσεῖσβολον τελέως ὑπὸ τῶν λιμνῶν, ἣ καὶ τῶν ἐλῶν ἀποτελεσθῆναι, νησίζουσιν ἤδη διὰ τὸ πλῆθος τοῦ ὕδατος· διανοεῖσθαι γὰρ δὴ κατακτεῖσθαι τὴν χώραν ταύτην, καὶ στόλους καὶ ὀρμητήρια ἤδη κατεσκευάσθαι, καὶ πλοῖα, τὰ μὲν ἐν Φοινίκη τε καὶ Κύπρῳ ναυπηγησάμενον διάλυτά τε καὶ γομφωτά, ἃ κομισθέντα εἰς Θάψακον, σταδίοις ἑπτὰ, εἴτα τῷ ποταμῷ κατακομισθῆναι μέχρι Βαβυλῶνος· τὰ δ' ἐν τῇ Βαβυλωνίᾳ συμπηξάμενον τῶν ἐν τοῖς ἄλλοις καὶ τοῖς παραδείσοις κυπαρίττων· σπάνις γὰρ ὕλης ἐνταῦθα· ἐν δὲ Κοσσαίοις καὶ ἄλλοις τισὶ μετρία τίς ἐστὶν εὐπορία. Σκήψασθαι μὲν

οὖν αἰτίαν τοῦ πολέμου φησὶν, ἐπειδὴ μόνοι τῶν ἁπάντων οὐ πρεσβεύσαιντο οἱ Ἀραβες ὥς αὐτόν· τὸ δ' ἄλληθ' ὀρεγόμενον πάντων εἶναι κύριον· καὶ ἐπεὶ δύο θεοὺς ἐπυνθάνετο τιμᾶσθαι μόνοις ὑπ' αὐτῶν, τὸν τε Δία καὶ τὸν Διόνυσον, τοὺς τὰ κυριώτατα πρὸς τὸ ζῆν παρέχοντας, τρίτον ὑπολαβεῖν ἑαυτὸν τιμήσεσθαι, κρατήσαντα, καὶ ἐπιτρέψαντα τὴν πάτριον αὐτονομίαν ἔχειν, ἣν εἶχον πρότερον. Ταῦτά τε δὴ πραγματεύεσθαι περὶ τὰς διώρυχας τὸν Ἀλέξανδρον, καὶ τοὺς τάφους σκευωρεῖσθαι τοὺς τῶν βασιλέων καὶ δυναστῶν· τοὺς γὰρ πλείστους ἐν ταῖς λίμναις εἶναι.

Ἐρατοσθένης δέ, τῶν λιμνῶν μνησθεὶς τῶν πρὸς τῇ Ἀραβίᾳ, φησὶ, τὸ ὕδωρ, ἀπορούμενον διεξόδων, ἀνοῖξαι πόρους ὑπὸ γῆς· καὶ δι' ἐκείνων ὑποφέρεσθαι μέχρι Κοιλοσύρων· ἀναθλίβεσθαι δὲ εἰς τοὺς περὶ Ῥινοκόλουρα καὶ τὸ Κάσιον ὄρος ποταμοὺς, καὶ ποιεῖν τὰς ἐκεῖ λίμνας καὶ τὰ βάραθρα· οὐκ οἶδα δ', εἰ πιθανῶς εἴρηκεν. Αἱ γὰρ τοῦ Εὐφράτου παρεκχύσεις αἱ ποιοῦσαι τὰς πρὸς τῇ Ἀραβίᾳ λίμνας καὶ τὰ ἔλη, πλησίον εἰσὶ τῆς κατὰ Πέρσας θαλάττης· ὁ δὲ διεύρων ἰσθμὸς, οὔτε πολὺς ἐστίν, οὔτε πετρώδης, ὥστε ταύτῃ μᾶλλον εἰκὸς ἢν βιάσασθαι τὸ ὕδωρ εἰς τὴν θάλατταν, εἴτ' ὑπὸ γῆν, εἴτ' ἐπιπολῆς, ἢ πλείους τῶν ἑξακισχιλίων σταδίων διανύειν ἄνυδρον καὶ ξηρὰν οὖσαν· καὶ ταῦτα ὁρῶν ἐν μέσῳ κειμένων, τοῦ τε Λιβάνου καὶ τοῦ Ἀντιλιβάνου, καὶ τοῦ Κασίου· οἱ μὲν δὴ τοιαῦτα λέγουσι.

Πολύκλειτος δέ φησι, μὴ πλημμυρεῖν τὸν Εὐφράτην· διὰ γὰρ πεδίῳν φέρεσθαι μεγάλων, τὰ δ' ὄρη τὰ μὲν δισχιλίους ἀφεστάναι σταδίους, τὰ δὲ Κοσσαῖα μόλις χιλίους, οὐ πάνυ ὑψηλά, οὐδὲ νιφόμενα σφοδρῶς, οὐκ ἀθρόαν ἐπιφέροντα τῇ χιόνι τὴν τῆξιν· εἶναι γὰρ καὶ τὰ ὕψη τῶν ὄρων ἐν τοῖς ὑπὲρ Ἐκβατάνων μέρεσι τοῖς προσβορείοις· αἰεὶ δὲ τοῖς πρὸς νότον σχιζόμενα καὶ πλατυνόμενα πολὺ ταπεινοῦσθαι, ἅμα δὲ καὶ τὸ πολὺ τοῦ ὕδατος ἐκδέχεσθαι τὸν Τίγριν. Τὸ μὲν οὖν ὕστατον ῥηθὲν φανερῶς ἄτοπον· εἰς γὰρ τὰ αὐτὰ κατέρχεται πεδιάς· καὶ οὕτως τὰ πλημμυρεῖν λεχθέντα ὕψη τῶν ὄρων ἀνωμαλίαν ἔχει· πῇ μὲν ἐξηρμένα μᾶλλον, τὰ βόρεια· πῇ δὲ πλατυνόμενα, τὰ μεσημβρινά· ἡ δὲ χιὼν οὐ τοῖς ὕψει κρίνεται μόνον, ἀλλὰ καὶ τοῖς κλίμασι· τό, τε αὐτὸ ὄρος τὰ βόρεια μέρη νίφεται μᾶλλον, ἢ τὰ νότια· καὶ τὴν χιόνα συμμένουσαν ἔχει μᾶλλον ἐκεῖνα, ἢ ταῦτα. Ὁ μὲν οὖν Τίγρις ἐκ τῶν νοτιωτάτων μερῶν τῆς Ἀρμενίας, ἃ πλησίον ἐστὶ τῆς Βαβυλωνίας, δεχόμενος τὸ ἐκ τῶν χιόνων ὕδωρ οὐ πολὺ ὤν, αἶτε ἐκ τῆς νοτίου πλευρᾶς, ἤττον ἂν πλημμύρει· ὁ δὲ Εὐφράτης τὸ ἐξ ἀμφοτέρων δέχεται τῶν μερῶν, καὶ οὐκ ἐξ ἐνὸς ὄρους, ἀλλὰ πολλῶν, (ὥς ἐδηλοῦμεν ἐν τῇ περιηγήσει τῆς Ἀρμενίας,) προστιθεὶς τὸ μῆκος τοῦ ποταμοῦ, ὅσον μὲν τὸ ἐν τῇ μεγάλῃ Ἀρμενίᾳ διέξεισι καὶ τῇ μικρᾷ· ὅσον δὲ τὸ ἐκ τῆς μικρᾶς Ἀρμενίας καὶ τῆς Καππαδοκίας διὰ τοῦ Ταύρου διεκβαλὼν ἕως Θαψάκου φέρεται, τὴν κάτω Συρίαν καὶ τὴν Μεσοποταμίαν ἀφορίζων· ὅσον

δὲ τὸ λοιπὸν μέχρι Βαβυλῶνος καὶ τῆς ἐκβολῆς ὁ
μοῦ, τρισμυρίων καὶ ἑξακισχιλίων σταδίων. Τὰ μὲν
οὖν περὶ τὰς διώρυχας τοιαῦτα.

Ἡ δὲ χώρα φέρει κριθὰς μὲν, ὅσας οὐκ ἄλλη·
καὶ γὰρ τριακοσιᾶχοα λέγουσι· τὰ δὲ ἄλλα ἐκ τοῦ
φοίνικος παρέχεται· καὶ γὰρ ἄρτος, καὶ οἶνος, καὶ
ὄξος, καὶ μέλι, καὶ ἄλφιστα, τὰ τε πλεῖστα παντοῖα
ἐκ τούτου· τοῖς δὲ πυρῆσιν ἀντ' ἀνθρώπων οἱ χαλ-
κεῖς χρῶνται· βρεχόμενοι δὲ τοῖς σιτιζομένοις εἰς
τροφὴν εἰσι βουσί καὶ προβάτοις. Φασὶ δ' εἶναι καὶ
Περσικὴν ὥδην, ἐν ἣ τὰς ὠφελείας τοῦ φοίνικος τρι-
ακοσίας καὶ ἑξήκοντα διαριθμοῦνται· ἐλαίω δὲ χρῶν-
ται τῷ σησαμίνῳ τὸ πλεόν· οἱ δ' ἄλλοι τόποι σπανί-
ζονται τούτου τοῦ φυτοῦ.

Γίνεται δ' ἐν τῇ Βαβυλωνίᾳ καὶ ἀσφαλτος
πολλή, περὶ ἧς Ἑρατοσθένης μὲν οὕτως εἴρηκεν· ὅτι
ἡ μὲν ὑγρὰ, ἣν καλοῦσι νάφθαν, γίνεται ἐν τῇ Σου-
σίδι, ἡ δὲ ξηρὰ, δυναμένη πῆττεσθαι, ἐν τῇ Βαβυ-
λωνίᾳ· ταύτης δ' ἐστὶν ἡ πηγὴ τοῦ Εὐφράτου πλη-
σίον· πλημμύροντος δὲ τούτου κατὰ τὰς τῶν χιό-
νων τήξεις, καὶ αὐτὴ πληροῦται, καὶ ὑπέρχυσιν εἰς
τὸν ποταμὸν λαμβάνει· ἐνταῦθα δὲ συνίστανται βῶ-
λοι μεγάλοι πρὸς τὰς οἰκοδομὰς ἐπιτήδεια, τὰς διὰ
τῆς ὀπίτης πλίνθου. Ἄλλοι δὲ καὶ τὴν ὑγρὰν ἐν τῇ
Βαβυλωνίᾳ γίνεσθαι φασί. Περὶ μὲν οὖν τῆς ξη-
ρᾶς εἴρηται, πόσον τὸ χρήσιμον τὸ ἐκ τῶν οἰκοδομι-
ῶν μάλιστα· φασὶ δὲ καὶ πλοῖα πλέκεσθαι, ἐμπλα-
σθέντα δ' ἀσφάλτῳ πυκνοῦσθαι. Τὴν δ' ὑγρὰν,
ἣν νάφθαν καλοῦσι, παράδοξον ἔχειν συμβαίνει τὴν

φύσιν· προσαφθείς γὰρ ὁ νάφθας πυρὶ πλησίον, ἀναρπάζει τὸ πῦρ, καὶ ἐπιχρίσας αὐτῷ σῶμα προσ-
αγάγης, φλέγεται· σβέσαι δ' ὕδατι οὐχ οἶόν τε· ἐκ-
καίεται γὰρ μᾶλλον, πλὴν εἰ πάνυ πολλῷ, ἀλλὰ πη-
λῷ καὶ ὄξει, καὶ στυπτηρίᾳ, καὶ ἰξῶ πνιγέντα σβέν-
νυται. Πείρας δὲ χάριν φασὶν Ἀλέξανδρον ἐν λου-
τρῷ προσχέαι παιδὶ τοῦ νάφθα, καὶ προσαγαγεῖν
λύχνον· φλεγόμενον δὲ τὸν παῖδα, ἐγγὺς ἔλθειν
τοῦ ἀπολέσθαι, πλὴν πολλῷ σφόδρα καταντλοῦν-
τες τῷ ὕδατι, ἐξίσχυσαν καὶ διέσωσαν οἱ περιεστώ-
τες. Ποσειδώνιος δὲ φησι, τοῦ ἐν τῇ Βαβυλωνίᾳ
νάφθα τὰς πηγὰς, τὰς μὲν εἶναι λευκοῦ, τὰς δὲ μέ-
λανος· τούτων δὲ τὰς μὲν εἶναι θείου ὑγροῦ, λέγω
δὴ τὰς τοῦ λευκοῦ· ταύτας δ' εἶναι τὰς ἐπισπώσας
τὰς φλόγας· τὰς δὲ τοῦ μέλανος, ἀσφάλτου ὑγροῦς, ὧς
ἀντ' ἐλαίου τοὺς λύχνους καίουσιν.

Πάλαι μὲν οὖν ἡ Βαβυλὼν ἦν μητροῦπολις τῆς
Ἀσσυρίας, νῦν δὲ Σελεύκεια, ἡ ἐπὶ τῷ Τίγρει λεγο-
μένη. Πλησίον δ' ἐστὶ κώμη, Κτησιφῶν λεγομένη,
μεγάλη· ταύτην δ' ἐποιοῦντο χειμᾶδιον οἱ τῶν Παρ-
θυσίων βασιλεῖς, φειδόμενοι τῶν Σελευκέων, ἵνα μὴ
κατασταθμεύοιντο ὑπὸ τοῦ Σκυθικοῦ φύλου καὶ ξρα-
τιωτικοῦ· δυνάμει οὖν Παρθικῇ πόλις ἀντὶ κώμης
ἐστὶ, καὶ τὸ μέγεθος τοσοῦτόν γε πλῆθος δεχομένη,
καὶ τὴν κατασκευὴν ὑπ' ἐκείνων αὐτῶν κατεσκευα-
σμένη, καὶ τὰ ὦνια, καὶ τὰς τέχνας προσφόρους
ἐκείνοις πεπορισμένη. Εἰώθασιν γὰρ ἐνταῦθα τοῦ
χειμῶνος διάγειν οἱ βασιλεῖς διὰ τὸ εὐάερον· θέρους
δὲ ἐν Ἐκβατάνοισι καὶ τῇ Ὀρκανίᾳ διὰ τὴν ἐπικρύ-

τειαν τῆς παλαιᾶς δόξης. Ὡσπερ δὲ Βαβυλωνίαν τὴν χώραν καλοῦμεν, οὕτω καὶ τοὺς ἄνδρας τοὺς ἐκεῖθεν Βαβυλωνίους καλοῦμεν, οὐκ ἀπὸ τῆς πόλεως, ἀλλ' ἀπὸ τῆς χώρας· ἀπὸ δὲ τῆς Σελευκείας ἦττον, καὶ ἐκεῖθεν ὥσι, καθάπερ Διογένη τὸν Στωϊκὸν φιλόσοφον.

Ἔστι δὲ καὶ Ἀρτέμιτα, πόλις ἀξιόλογος, διέχουσα πεντακοσίους τῆς Σελευκείας σταδίους, πρὸς ἑω τὸ πλεόν, καθάπερ καὶ ἡ Σιτακηνή. Καὶ γὰρ αὕτη πολλή τε καὶ ἀγαθὴ μέση Βαβυλῶνος τέτακται, καὶ τῆς Σουσίδος, ὥστε τοῖς ἐκ Βαβυλῶνος εἰς Σοῦσα βαδίζουσι διὰ τῆς Σιτακηνῆς ἢ ὁδὸς ἅπασα· πρὸς ἑω δ' ἐστὶ καὶ τοῖς ἐκ Σούσων εἰς τὴν μεσόνηαν τῆς Περσίδος διὰ τῆς Οὐξίας, καὶ τοῖς ἐκ τῆς Περσίδος εἰς τὰ μέσα τῆς Καρμανίας. Τὴν μὲν οὖν Καρμανίαν ἐγκυκλοῦται πρὸς ἄρκτον ἢ Περσίς, πολλὴ οὔσα· ταύτη δὲ συνάπτει ἡ Παραϊτακηνή καὶ ἡ Κοσσαία μέχρι Κασπίων πυλῶν, ὄρεινά καὶ ληστρικὰ ἔθνη· τῇ δὲ Σουσίδι ἡ Ἐλυμαῖς, καὶ αὕτη τραχεῖα ἢ πολλή, καὶ ληστρική· τῇ δὲ Ἐλυμαΐδι τὰ περὶ τὸν Ζάγρον καὶ ἡ Μηδία.

Κοσσαῖοι μὲν οὖν εἰσὶ τοξόται τὸ πλεόν, καθάπερ καὶ οἱ συνεχεῖς ὄρεινοί, προνομεύοντες αἰεὶ· χώραν γὰρ ἔχουσιν ὀλίγην τε καὶ λυπρὰν, ὥστ' ἐκ τῶν ἄλλοτριῶν ἀνάγκη ζῆν· ἀνάγκη δὲ καὶ ἰσχύειν· ἅπαντες γὰρ εἰσι μάχιμοι· τοῖς γοῦν Ἐλυμαίοις συνεμάχουν μύριοι καὶ τρισχίλιοι, πολεμοῦσι πρὸς τε Βαβυλωνοὺς καὶ Σουσίους. Οἱ δὲ Παραϊτακηνοὶ μᾶλλον μὲν τῶν Κοσσαίων ἐπιμελοῦνται γῆς· ὁμῶς,

δὲ καὶ αὐτοὶ ληστηρίων οὐκ ἀπέχονται. Ἐλυμαῖοι δὲ καὶ μείζω τούτων κέκτηνται χώραν καὶ ποικιλωτέραν. Ὅση μὲν οὖν ἀγαθὴ, γεωργοὺς ἔχει τοὺς ἐνοικοῦντας· ἡ δ' ὄρεινὴ στρατιώτας τρέφει, τοξότας τοὺς πλείστους· πολλὴ δὲ οὔσα, πολὺ καὶ τὸ στρατιωτικὸν παρέχεται, ὥστε καὶ ὁ βασιλεὺς αὐτῶν δυνάμιν κεκτημένος μεγάλην, οὐκ ἄξιό τῳ τῶν Παρθυαίων βασιλεῖ παραπλησίως τοῖς ἄλλοις ὑπήκοος εἶναι· ὁμοίως δὲ καὶ πρὸς τοὺς Μακεδόνας ὕστερον, τοὺς τῆς Συρίας ἄρχοντας, διέκειτο. Ἀντίοχον μὲν οὖν τὸν Μέγαν, τὸ τοῦ Βήλου συλᾶν ἱερὸν ἐπιχειρήσαντα, ἀνεῖλον ἐπιθέμενοι καθ' αὐτοὺς οἱ πλησίον βάρβαροι. Ἐκ δὲ τῶν ἐκείνῳ συμβάντων παιδευθεὶς ὁ Παρθυαῖος χρόνοις ὕστερον ἀκούων ταῖς ἐργὰς πλούσιος παρ' αὐτοῖς, ὁρῶν δ' ἀπειθοῦντας, ἐμβάλλει μετὰ δυνάμεως μεγάλῃς· καὶ τό, τε τῆς Ἀθηνᾶς ἱερὸν εἴλε, καὶ τὸ τῆς Ἀρτέμιδος, τὰ Ζάρα, καὶ ἦρε ταλάντων μυρίων γάζαν· ἠρέθη δὲ καὶ πρὸς τῷ Ἠδυφῶντι ποταμῷ Σελεύκεια, μεγάλη πόλις· Σολόκη δ' ἐκαλεῖτο πρότερον. Τρεῖς δ' εἰσὶν εἰς τὴν χώραν εὐφυεῖς εἰςβολαί· ἐκ μὲν τῆς Μηδίας καὶ τῶν περὶ τὸν Ζάγρον τόπων διὰ τῆς Μασσαβατικῆς· ἐκ δὲ τῆς Σουσίδος διὰ τῆς Γαβιανῆς· (ἐπαρχίαι δ' εἰσὶν αὗται τῆς Ἐλυμαίας ἢ τε Γαβιανῆ καὶ ἡ Μασσαβατική·) τρίτη δ' ἐστὶν ἡ ἐκ τῆς Περσίδος. Ἔστι δὲ καὶ Κορβιανὰ ἐπαρχία τῆς Ἐλυμαίδος. Ὅμοροι δ' εἰσὶ τοῦτοις Σαγαπηνοὶ τε καὶ Σιλακηνοὶ, δυναστεῖαι μικραί. Τόσαῦτα μὲν καὶ τοιαῦτα ἔθνη πρὸς ἑω, τὰ ὑπερκείμενα τῆς Βαβυλωνίας. Πρὸς ἄρκτον

δὲ τὴν Μηδίαν ἔφαμεν, καὶ τὴν Ἀρμενίαν· ἀπὸ δὲ δύσεώς ἐστιν ἡ Ἀδιαβηνή καὶ ἡ Μεσοποταμία.

Τῆς μὲν οὖν Ἀδιαβηνῆς ἡ πλείστη πεδιάς ἐστι, καὶ αὕτῃ τῆς Βαβυλωνίας μέρος οὔσα, ἔχουσα δ' ὁμῶς ἄρχοντα ἴδιον· ἐστὶν ὅπῃ καὶ τῇ Ἀρμενίᾳ προσχωροῦσα. Οἱ γὰρ Μηῆδοι καὶ οἱ Ἀρμένιοι, τρίτοι δὲ Βαβυλώνιοι, τὰ μέγιστα τῶν ἐθνῶν τῶν ταύτῃ διετέλουν οὕτως ἐξ ἀρχῆς συνεσιῶτες, ὥστ' ἀλλήλοις ἐπιτίθεσθαι κατὰ καιροὺς τοὺς οἰκείους ἕκαστοι, καὶ πάλιν διαλύεσθαι· καὶ τοῦτο μέχρι καὶ τῆς τῶν Παρθυαίων ἐπικρατείας διέμεινε. Τῶν μὲν οὖν Μηδῶν καὶ τῶν Βαβυλωνίων ἐπάρχουσι Παρθυαῖοι· τῶν δ' Ἀρμενίων οὐδ' ἅπαξ· ἀλλ' ἔφοδοι μὲν γεγόνασι πολλάκις, ἀνὰ κράτος δ' οὐχ ἑάλωσαν, ἀλλ' ὄγε Τιγράνης καὶ ἐρῶμένως ἀντεπεκράτησεν, ὥς ἐν τοῖς Ἀρμενιοῖς εἴρηται. Ἡ μὲν οὖν Ἀδιαβηνή τοιαύτη. Καλοῦνται δ' οἱ Ἀδιαβηνοὶ καὶ Σακκόποδες. Περὶ δὲ τῆς Μεσοποταμίας ἐροῦμεν ἐφεξῆς, καὶ τῶν πρὸς μεσημβρίαν ἐθνῶν, ἐπιόντες ἐπὶ μικρὸν πρότερον τὰ λεγόμενα περὶ τῶν ἐθνῶν, τῶν παρὰ τοῖς Ἀσσυριοῖς.

Τάλλα μὲν οὖν ἔοικε τοῖς Περσικοῖς· ἴδιον δὲ, τὸ καθεστάναι τρεῖς ἄνδρας σὺν φρονας, ἐκάστης ἄρχοντας φυλῆς, οἱ τὰς ἐπιγάμους κόρας προσάγοντες εἰς τὸ πλῆθος, ἀποκηρύττουσι τοῖς νυμφίοις ἀεὶ τὰς ἐντιμωτέρας πρώτας. Οὕτω μὲν αἱ συζυγαὶ τελοῦνται. Ὅσάκις δ' ἂν μιχθῶσιν ἀλλήλοις, ἐπιθυμίαςαντες ἐξανίστανται ἕκαστος χωρὶς· ὄρθρου δὲ λούονται, πρὶν ἄγγείου τινὸς ἄψασθαι· παραπλησίως

γὰρ, ὥσπερ ἀπὸ νεκροῦ τὸ λουτρον ἐν ἔθει ἐστίν, οὕτω καὶ ἀπὸ συνουσίας. Πάσαις δὲ ταῖς Βαβυλωνίαις ἔθος κατὰ τι λόγιον, ξένῳ μίγνυσθαι, πρὸς τι Ἀφροδίσιον ἀφικνουμέναις μετὰ πολλῆς θεραπείας καὶ ὄχλου· θώμιγγι δ' ἔστεπται ἐκάστη· ὁ δὲ προσίων καταθείς ἐπὶ τὰ γόνατα, ὅσον καλῶς ἔχει ἀργύριον, συγγίνεται, ἅπωθεν τοῦ τεμένουσ ἀπαγαγών τὸ δ' ἀργύριον ἱερὸν τῆς Ἀφροδίτης νομίζεται. Ἀρχεῖα δ' ἐστὶ τρία, τὸ τῶν ἀφειμένων ἤδη τῆς στρατείας, καὶ τὸ τῶν ἐνδοξοτάτων, καὶ τὸ τῶν γερόντων, χωρὶς τοῦ ὑπὸ τοῦ βασιλέως καθισταμένου. Τούτου δ' ἐστὶ καὶ τὸ τὰς παρθένους ἐκδιδόναι, καὶ τὸ τὰς περὶ τῆς μοιχείας δικάζειν δίκας· ἄλλου δὲ τὸ τὰς τῆς κλοπῆς, τρίτου τὸ περὶ τῶν βιαιῶν. Τοὺς δ' ἀρρώστους εἰς τὰς τριόδους ἐκτιθέντες, πυρθάνονται τῶν παριόντων, εἴ τις τὶ ἔχοι λέγειν τοῦ πάθους ἄκος· οὐδεὶς τέ ἐστίν οὕτω κακὸς τῶν παριόντων, ὅς οὐκ ἐντυχὼν, εἴ τι φρονεῖ σωτήριον, ὑποτίθεται. Ἐσθῆς δ' αὐτοῖς ἐστὶ χιτῶν λινοῦς ποδήρης, καὶ ἐπενδύτης ἐρεοῦς, ἱμάτιον λευκόν· κόμη μικρά, ὑπόδημα, ἐμβάδι ὅμοιον. Φοροῦσι δὲ καὶ σφραγίδα, καὶ σκῆπτρον οὐ λιτὸν, ἀλλ' ἐπίσημον, ἔχον ἐπάνω μῆλον, ἢ ῥόδον, ἢ κροῖον, ἢ τὲ τοιοῦτον· ἀλείφονται δ' ἐκ τοῦ σησάμου· θρηνοῦσι δὲ τοὺς ἀποθανόντας, ὥς οἱ Αἰγύπτιοι, καὶ πολλοὶ τῶν ἄλλων· θάπτουσι δ' ἐν μέλιτι, κηροῦ περιπλάσαντες· τρεῖς δ' εἰςὶ φρατρίαί τῶν ἀπόρων σίτου· ἔλαιοι δ' εἰσὶν οὗτοι καὶ ἰχθυοφάγοι, διαιτώμενοι παραπλησίως τοῖς κατὰ τὴν Γεδρωσίαν.

Μεσοποταμία δ' ἀπὸ τοῦ συμβεβηκότος ὠνόμασται· εἴρηται δ', ὅτι κεῖται μετὰ τοῦ Εὐφράτου καὶ τοῦ Τίγριος· καὶ διότι ὁ μὲν Τίγρις τὸ ἑωθινὸν αὐτῆς μόνον κλύζει πλευρὸν, τὸ δὲ ἑσπέριον καὶ νότιον ὁ Εὐφράτης· πρὸς ἄρκτον δὲ ὁ Ταῦρος, ὁ τοὺς Ἀρμενίους διορίζων ἀπὸ τῆς Μεσοποταμίας. Τὸ μὲν οὖν μέγιστον, ὃ ἀφίστανται, διάστημα ἀπ' ἀλλήλων, τὸ πρὸς τοῖς ὄρεσιν ἐστι· τοῦτο δ' ἂν εἴη τὸ αὐτὸ, ὅπερ εἴρηκεν Ἑρατοσθένης, τὸ ἀπὸ Θαψάκου, καθ' ὃ ἦν τὸ ζεύγμα τοῦ Εὐφράτου τὸ παλαιὸν ἐπὶ τὴν τοῦ Τίγριος διάβασιν, καθ' ἣν διέβη Ἀλέξανδρος αὐτὸν, δισχιλίῳ τετρακοσίῳ· τὸ δ' ἐλάχιστον μικρῷ πλέον τῶν διακοσίων κατὰ Σελεύκειάν που καὶ Βαβυλῶνα. Διαφύει δ' ὁ Τίγρις τὴν Θωνῆτιν καλουμένην λίμνην κατὰ πλάτος μέσην· περαιωθεὶς δ' ἐπὶ θάτερον χεῖλος κατὰ γῆς δύεται μετὰ πολλοῦ ψόφου καὶ ἀναφυσημάτων· ἐπὶ πολὺ δ' ἐνεχθεὶς ἀφανῆς, ἀνίσχει πάλιν οὐ πολὺ ἄπωθεν τῆς Γορδυαίας· οὕτω δὲ σφοδρῶς διεκβάλλει τὴν λίμνην, ὥς φησιν Ἑρατοσθένης, ὥστε ἄλμυράν αὐτὴν οὔσαν, καὶ ἀνιχθὺν, γλυκεῖαν κατὰ τοῦτ' εἶναι τὸ μέρος καὶ ῥοώδη, καὶ ἰχθύων πλήρη.

Ἐπὶ μῆκος δὲ συχνὸν προπέπτωκεν ἡ συναγωγὴ τῆς Μεσοποταμίας, καὶ πλοίῳ πως ἑρκεῖ· ποιεῖ δὲ τὸ πλεῖστον τῆς περιφερείας ὁ Εὐφράτης· καὶ ἔστι τὸ μὲν ἀπὸ τῆς Θαψάκου μέχρι Βαβυλῶνος, ὥς εἴρηκεν Ἑρατοσθένης, τετρακισχίλιοι καὶ ὀκτακόσιοι στάδιοι· τὸ δ' ἀπὸ τοῦ κατὰ Κομμαγηνήν ζεύγμα-

τος, ἥπερ ἐστὶν ἀρχὴ τῆς Μεσοποταμίας, οὐκ ἔλατον τῶν δισχιλίων σταδίων ἕως ἐπὶ Θάψακον.

Ἔστι δ' ἡ μὲν παρώρειος εὐδαίμων ἱκανῶς· ἔχουσι δ' αὐτῆς τὰ μὲν πρὸς τῷ Εὐφράτῃ καὶ τῷ Ζεύγματι, τῷ τε νῦν τῷ τὴν Κομμαγηνὴν, καὶ τῷ πάλαι τῷ κατὰ τὴν Θάψακον, οἱ τε Μυγδονες κατονομασθέντες ὑπὸ τῶν Μακεδόνων· ἐν οἷς ἐστὶν ἡ Νίσιβις, ἣν καὶ αὐτὴν Ἀντιόχειαν τὴν ἐν τῇ Μυγδονίᾳ προσηγόρευσαν, ὑπὸ τῷ Μασίῳ ὄρει κειμένην καὶ Τιγρανόκερτα· καὶ τὰ περὶ Κάρδας, καὶ Νικηφόριον χωρία, καὶ Χορδίραζα, καὶ Σίννακα, ἐν ἣ Κράσσος διεφθάρη, δόλῳ ληφθεὶς ὑπὸ Σουρήνα, τοῦ τῶν Παρθυαίων στρατηγοῦ.

Πρὸς δὲ τῷ Τίγρει τὰ τῶν Γορδυαίων χωρία, οὓς οἱ πάλαι Καρδούχους ἔλεγον, καὶ αἱ πόλεις, ὧν Σάρισά τε καὶ Σάταλκα, καὶ Πίνακα, κράτιστον ἔρυμα, τρεῖς ἄκρας ἔχουσα, ἐκάστην ἰδίῳ τείχει τετειχισμένην, ὥστε οἷον τρίπολιν εἶναι. Ἀλλ' ὅμως καὶ ὁ Ἀρμένιος εἶχεν ὑπήκοον, καὶ οἱ Ῥωμαῖοι βίᾳ παρέλαβον, καίπερ ἔδοξαν οἱ Γορδυαῖοι διαφερόντως ἀρχιτεκτονικοὶ τινες εἶναι, καὶ πολιορκητικῶν ὀργάνων ἔμπειροι· διόπερ αὐτοῖς εἰς ταῦτα ὁ Τιγράνης ἐχρῆτο. Ἐγένετο δὲ καὶ ἡ λοιπὴ Μεσοποταμία ὑπὸ Ῥωμαίοις. Πομπήϊος δ' αὐτῆς τὰ πολλὰ τῷ Τιγράνῃ προσένειμεν, ὅσα ἦν ἀξιόλογα· ἐστὶ γὰρ εὐβότος ἡ χώρα καὶ εὐερνής, ὥστε καὶ τὰ ἀειθαλῆ τρέφειν, καὶ ἄρωμα, τὸ ἄμωμον· καὶ λεοντόβοτός ἐστι· φέρει δὲ καὶ τὸν νάφθαν, καὶ τὴν γαγγῆτιν λίθον, ἣν φεύγει τὰ ἐρπετὰ.

Λέγεται δὲ Γόρδυς ὁ Τριπτολέμου τὴν Γαζδυην οἰκῆσαι· ὕστερον δὲ καὶ Ἑρετριεῖς, οἱ ἀναρπασθέντες ὑπὸ Περσῶν. Περὶ μὲν οὖν Τριπτολέμου δηλώσομεν ἐν τοῖς Συριακοῖς αὐτίκα.

Τὰ δὲ πρὸς μεσημβρίαν κεκλιμένα τῆς Μεσοποταμίας, καὶ ἀποτέρω τῶν ὄρεων, ἄνυδρα καὶ λυπρὰ ὄντα, ἔχουσιν οἱ Σκηνῖται Ἀραβες, ληστρικοὶ τινες καὶ ποιμενικοὶ, μεθιστάμενοι ῥαδίως εἰς ἄλλους τόπους, ὅταν ἐπιλείπωσιν αἱ νομαὶ καὶ αἱ λεηλασίαι. Τοῖς οὖν παρωρείοις ὑπὸ τε τούτων κακοῦσθαι συμβαίνει, καὶ ὑπὸ τῶν Ἀρμενίων· ὑπέρκεινται δὲ καὶ καταδυναστεύουσι διὰ τὴν ἰσχύν· τέλος δ' ὑπ' ἐκείνοις εἰς τὸ πλεον, ἢ τοῖς Παρθυαίοις ἐν πλευραῖς γὰρ εἰσι καὶ κείνοι, τὴν τε Μηδίαν ἔχοντες, καὶ τὴν Βαβυλωνίαν.

Μεταξὺ δὲ τοῦ Εὐφράτου καὶ τοῦ Τίγριος ῥεῖ καὶ ἄλλος ποταμὸς· Βασίλειος καλούμενος· καὶ περὶ τὴν Ἀνθεμουσίαν ἄλλος Ἀβδόρρας· διὰ δὲ τῶν Σκηνιτῶν, ὑπὸ των Μαλίων νυνὶ λεγομένων, καὶ τῆς ἐκείνων ἐρημίας, ἡ ὁδὸς τοῖς ἐκ τῆς Συρίας εἰς Σελεύκειαν καὶ Βαβυλῶνα ἐμπορευομένοις ἐστίν. Ἡ μὲν οὖν ἀνάβασις τοῦ Εὐφράτου κατὰ τὴν Ἀνθεμουσίαν ἐστίν αὐτοῖς, τόπον τῆς Μεσοποταμίας· ὑπέρκειται δὲ τοῦ ποταμοῦ, σχοίνους τέτταρας διέχουσα, ἡ Βαμβύκη, ἣν καὶ Ἑδεσσαν καὶ Ἰερὰν πόλιν καλοῦσιν, ἐν ᾗ τιμῶσι τὴν Συρίαν θεὸν τὴν Ἀταργάτιν. Διαβάντων γὰρ ἡ ὁδὸς ἐστὶ διὰ τῆς ἐρήμου μέχρι Σκηνῶν, ἀξιολόγου πόλεως, ἐπὶ τοὺς τῆς Βαβυλωνίας ὄρους, ἐπὶ τινος διώρυχος ἰδρυμένης. Ἔστι δ' ἀπὸ

τῆς διαβάσεως μέχρι Σκηνῶν ἡμερῶν πέντε καὶ ἑκοσιν ὁδός. Καμηλῖται δ' εἰσὶ καταγωγὰς ἔχοντες· τοιῆς μὲν ὑδρείων εὐπόρους τῶν λακκαίων τὸ πλεον, τοιῆς δ' ἐπακτοῖς χρώμενοι τοῖς ὕδασι. Παρέχουσι δ' αὐτοῖς οἱ Σκηνῖται τὴν τε εἰρήνην καὶ τὴν μετριότητα τῆς τῶν τελῶν πράξεως, ἧς χάριν, φεύγοντες τὴν παραποταμίαν, διὰ τῆς ἐρήμου παραβάλλονται, καταλιπόντες ἐν δεξιᾷ τὸν ποταμὸν ἡμερῶν σχεδὸν τι τριῶν ὁδόν. Οἱ γὰρ παροικοῦντες ἑκατέρωθεν τὸν ποταμὸν Φύλαρχοι, χώραν οὐκ εὐπορον ἔχοντες, ἥτιον δὲ ἄπορον νεμόμενοι, δυναστείαν ἕκαστος ἰδίᾳ περιβεβλημένος, ἴδιον καὶ τελώνιον ἔχει, καὶ τοῦτ' οὐ μέτριον. Χάλεπόν γὰρ ἐν τοῖς τοσούτοις καὶ τοῖς αὐθάδεσι κοινὸν ἀφορισθῆναι μέτρον τὸ τῷ ἐμπόρῳ λυσιτελές. Διέχουσι δὲ τῆς Σελευκείας αἱ Σκηναὶ σχοίνους ὀκτωκαίδεκα.

Ὅριον δ' ἐστὶ τῆς Παρθυαίων ἀρχῆς ὁ Εὐφράτης καὶ ἡ περαιὰ· τὰ δ' ἐντὸς ἔχουσι Ῥωμαῖοι καὶ τῶν Ἀράβων οἱ φύλαρχοι μέχρι Βαβυλωνίας, οἱ μὲν μᾶλλον ἐκείνοις, οἱ δὲ τοῖς Ῥωμαίοις προσέχοντες, οἷς περ καὶ πλησιόχωροί εἰσιν· ἥτιον μὲν Σκηνῖται οἱ Νομάδες, οἱ τῷ ποταμῷ πλησίον, μᾶλλον δ' οἱ ἄπωθεν, καὶ πρὸς τῇ εὐδαίμονι Ἀραβίᾳ. Οἱ δὲ Παρθυαῖοι καὶ πρότερον μὲν ἐφρύντιζον τῆς πρὸς Ῥωμαίους φιλίας, τὸν δὲ ἄρξαντα πολέμου Κράσσον ἡμύναντο· καὶ αὐτοὶ ἄρξαντες τῆς μάχης τῶν ἴσων ἔτυχον, ἥνικα ἔπεμψαν ἐπὶ τὴν Ἀσίαν Πάκχρον. Ἀντώνιος δὲ, συμβούλῳ τῷ Ἀρμενίῳ χρώμενος, προὔδωθῃ καὶ κακῶς ἐπολέμησεν· ὁ δ' ἐκείνον διαδεξά-

μένος Φραάτης, τοσοῦτον ἐσπούδασε περὶ τὴν φι-
λίαν τὴν πρὸς Καίσαρα τὸν Σεβαστὸν, ὥστε καὶ τὰ
τρόπαια ἔπεμψεν, ἃ κατὰ Ῥωμαίων ἀνέστησαν Παρ-
θυσταὶ· καὶ καλέσας εἰς σύλλογον Τίτιον, τὸν ἐπι-
στατοῦντα τότε τῆς Συρίας, τέτταρας παῖδας γνη-
σίους ἐνεχείρισεν ὁμηρα αὐτῷ, Σερασπαδάνην, καὶ
Ῥωδάσπην, καὶ Φραάτην, καὶ Βονώνην, καὶ γυναῖ-
κας τούτων δύο, καὶ νύεις τέτταρας, δεδιὼς τὰς στά-
σεις καὶ τοὺς ἐπιτιθεμένους αὐτῷ· ἦδει γὰρ μηδένα
ἰσχύσοντα καθ' ἑαυτὸν, ἂν μὴ τινα ὑπολάβῃ τοῦ
Ἀρσακίου γένους διὰ τὸ εἶναι σφόδρα φιλαρσάκας
τοὺς Παρθυσταίους· ἐκποδῶν οὖν ἐποίησε τοὺς παῖ-
δας, ἀφελέσθαι ζητῶν τὴν ἐλπίδα ταύτην τοὺς κα-
κουργοῦντας. Τῶν μὲν οὖν παίδων ὅσοι περιείσιν
ἐν Ῥώμῃ, δημοσίᾳ βασιλικῶς τημελοῦνται· καὶ οἱ
λοιποὶ δὲ βασιλεῖς πρεσβευόμενοι, καὶ εἰς συλλόγους
ἀφικνούμενοι διατετελέκασιν.

II. Ἡ δὲ Συρία πρὸς ἄρκτον μὲν ἀφώρισται τῇ
Κιλικίᾳ καὶ τῷ Ἀμάνῳ· ἀπὸ θαλάττης δ' ἐπὶ τὸ
ζεύγμα τοῦ Εὐφράτου στάδιοι εἰσιν ἀπὸ τοῦ Ἰσσι-
κοῦ κόλπου μέχρι τοῦ Ζεύγματος τοῦ κατὰ Κομμα-
γηνὴν, οἱ τὸ λεχθὲν πλευρὸν ἀφορίζοντες, οὐκ ἐλάτ-
τους τῶν χιλίων καὶ τετρακοσίων· πρὸς ἑὼ δὲ τῷ Εὐ-
φράτῃ καὶ τοῖς ἐντὸς τοῦ Εὐφράτου Σκηνίταις Ἀρα-
ψι· πρὸς δὲ νότον τῇ εὐδαίμονι Ἀραβίᾳ καὶ τῇ Αἰ-
γύπτῳ· πρὸς δύσιν δὲ τῷ Αἰγυπτιακῷ πελάγει μέ-
χρι Ἰσσοῦ.

Μέρη δ' αὐτῆς τίθεμεν, ἀπὸ τῆς Κιλικίας ἄρ-
ξάμενοι καὶ τοῦ Ἀμάνου, τὴν τε Κομμαγηνὴν καὶ

τὴν Σελευκίδα, καλουμένην τῆς Συρίας· ἔπειτα τὴν κοίλην Συρίαν· τελευταίαν δ' ἐν μὲν τῇ παραλίᾳ, τὴν Φοινίκην, ἐν δὲ τῇ μεσογαίᾳ, τὴν Ἰουδαίαν. Ἐνιοὶ δὲ τὴν Συρίαν ὅλην εἰς τρεῖς Κοιλοσύρους καὶ Φοινίκας διελόντες, τοῦτοις ἀναμεμίσχαι φασὶ τέταρα ἔσθην, Ἰουδαίους, Ἰδουμαίους, Γαζαίους, Ἀζωτίους, γεωργικοὺς μὲν, ὥς τοὺς Σύρους καὶ Κοιλοσύρους, ἐμπορικοὺς δὲ, ὥς τοὺς Φοινίκας· καθόλου μὲν οὕτω.

Καθ' ἕκαστα δὲ ἡ Κομμαγενὴ μικρά τις ἐστίν· ἔχει δ' ἐρυμνὴν πόλιν Σαμόσατα, ἐν ᾗ τὸ βασιλεῖον ὑπῆρχε· νῦν δ' ἐπαρχία γέγονε· χώρα δὲ περικείται σφόδρα εὐδαίμων, ὀλίγη δέ. Ἐνταῦθα δὲ νῦν ἐστὶ τὸ Ζεῦγμα τοῦ Εὐφράτου· κατὰ τοῦτο δὲ Σελεύκεια ἱδρύται, φρούριον τῆς Μεσοποταμίας, προσωρισμένον ὑπὸ Πομπηίου τῇ Κομμαγενῇ· ἐν ᾗ τὴν Σελήνην ἐπικληθεῖσαν Κλεοπάτραν Τιγράνης ἀνέϊλε καθιέρξας χρόνον τινὰ, ἥνικα τῆς Συρίας ἐξέπεσεν.

Ἡ δὲ Σελευκὴς ἀρίστη μὲν ἐστὶ τῶν λεχθεισῶν μερίδων, καλεῖται δὲ Τετράπολις, καὶ ἔστι, κατὰ τὰς ἐξεχούσας ἐν αὐτῇ πόλεις, ἐπεὶ πλείους γέ εἰσι· μέγισται δὲ τέτταρες, Ἀντιόχεια ἡ ἐπὶ Λάφνῃ, καὶ Σελεύκεια ἡ ἐν Περσίᾳ, καὶ Ἀπάμεια δὲ καὶ Λαοδίκεια· αἵπερ καὶ ἐλέγοντο ἀλλήλων ἀδελφαὶ διὰ τὴν ὁμόνοιαν, Σελεύκου τοῦ Νικάτορος κτίσματα· ἡ μὲν οὖν μεγίστη, τοῦ πατρὸς αὐτοῦ ἐπώνυμος, ἡ δ' ἐρυμνοτάτη αὐτοῦ· αἱ δ' ἄλλαι, ἡ μὲν Ἀπάμεια τῆς γυναικὸς αὐτοῦ Ἀπάμας, ἡ δὲ Λαοδίκεια τῆς μητρὸς. Οἰκίως δὲ τῇ τετραπόλει, καὶ εἰς σατραπείας

διηρεῖτο τέτταρας· ἡ Σελευκὺς, ὥς φησι Ποσειδώνιος, εἰς ὅσας καὶ ἡ κοίλη Συρία, εἰς μίαν δ' ἡ Μεσοποταμία. Ἔστι δ' ἡ μὲν Ἀντιόχεια, καὶ αὕτη τετράπολις, ἐκ τεττάρων συνεστῶσα μερῶν· τετείνχισται δὲ καὶ κοινῶς τείχει καὶ ἰδίῳ καθ' ἕκαστον τὸ κτίσμα· τὸ μὲν οὖν πρῶτον αὐτῶν ὁ Νικάτωρ συνώκισε, μεταγαγὼν ἐκ τῆς Ἀντιγονίας τοὺς οἰκήτορας, ἣν πλησίον ἐτείνχισεν Ἀντίγονος ὁ Φιλίππου μικροῦ πρότερον· τὸ δὲ δεῦτερον τοῦ πληθους τῶν οἰκητόρων ἐστὶ κτίσμα· τὸ δὲ τρίτον Σελεύκου τοῦ Καλλιίκου· τὸ δὲ τέταρτον Ἀντιόχου τοῦ Ἐπιφανοῦς.

Καὶ δὴ καὶ μητροπόλις ἐστὶν αὕτη τῆς Συρίας, καὶ τὸ βασιλεῖον ἐνταῦθα ἴδρυτο τοῖς ἄρχουσι τῆς χώρας· οὐ πολὺ τε λείπεται καὶ δυνάμει καὶ μεγέθει Σελευκείας τῆς ἐπὶ τῷ Τίγρει, καὶ Ἀλεξανδρείας τῆς πρὸς Αἰγύπτῳ. Συνώκισε δ' ὁ Νικάτωρ ἐνταῦθα καὶ τοὺς ἀπὸ γένους Τριπολέμου, περὶ οὓς μικροῦ πρόσθεν ἐμνήσθημεν· διόπερ' Ἀντιοχεῖς ὡς ἤρωα τιμῶσι, καὶ ἄγουσιν ἐορτὴν ἐν τῷ Κασίῳ ὄρει τῷ περὶ Σελεύκειαν. Φασὶ δ' αὐτὸν ὑπ' Ἀργείων πεμφθέντα ἐπὶ τὴν Ἰοῦς ζήτησιν, ἐν Τύρῳ πρῶτον ἀφανοῦς γεννηθείσης, πλανᾶσθαι κατὰ τὴν Κιλικίαν· ἐνταῦθα δὲ τῶν σὺν αὐτῷ τινὰς Ἀργείων κτίσαι τὴν Ταρσὸν ἀπελθόντας παρ' αὐτούς· τοὺς δ' ἄλλους συνακολουθήσαντας εἰς τὴν ἐξῆς παραλίαν, ἀπογνόντας τῆς ζητήσεως ἐν τῇ ποταμίᾳ τοῦ Ὀρόντου καταμεῖναι σὺν αὐτῷ· τὸν μὲν οὖν υἱὸν τοῦ Τριπολέμου Γόρδυν, ἔχοντά τινας τῶν σὺν τῷ πατρὶ λαῶν, εἰς τὴν Γορδυαίαν ἀποικῆσαι· τῶν δ' ἄλλων

τοὺς ἀπογόνους συνοίκους γενέσθαι τοῖς Ἀντιοχεῦσιν.

Ἐπέρεκεται δὲ τετραράκοντα σταδίους ἡ Δάφνη, κατοικία μετρία· μέγα δὲ καὶ συνηρεφές ἄλσος, διαρρέομενον πηγαίοις ὕδασιν· ἐν μέσῳ δὲ ἄστυλον τέμενος, καὶ νεὼς Ἀπόλλωνος, καὶ Ἀρτέμιδος. Ἐνταῦθα δὲ πανηγυρίζειν ἔθος τοῖς Ἀντιοχεῦσι καὶ τοῖς ἀστυγείοσι· κύκλος δὲ τοῦ ἄλσους ὀγδοήκοντα στάδιοι.

Ῥεῖ δὲ τῆς πόλεως πλησίον Ὀρόντης ποταμός· οὗτος δ' ἐκ τῆς κοίτης Συρίας τὰς ἀρχὰς ἔχων, εἴτ' ὑπὸ γῆν ἐνεχθεὶς, ἀναδίδωσι πάλιν τὸ ρεῦμα, καὶ διὰ τῆς Ἀπαμείων εἰς τὴν Ἀντιόχειαν προελθὼν, πλησιάσας τῇ πόλει, πρὸς τὴν θάλατταν καταφέρεται τὴν κατὰ Σελεύκειαν· τὸ δ' ὄνομα τοῦ γεφυρώσαντος αὐτὸν Ὀρόντου μετέλαβε, καλούμενος πρότερον Τυφών. Μυθεύουσι δ' ἐνταῦθα πού τὰ περὶ τὴν κεραυνώσιν τοῦ Τυφῶνος, καὶ τοὺς Ἀρίμους, περὶ ὧν εἵπομεν καὶ πρότερον· φασὶ δὲ τυπτόμενον τοῖς κεραυνοῖς, (εἶναι δὲ δράκοντα,) φεύγειν κατάδυσιν ζητοῦντα· τοῖς μὲν οὖν ὀλκοῖς ἐντεμεῖν τὴν γῆν, καὶ ποιῆσαι τὸ ῥῆξαι τὴν πηγὴν· ἐκ δὲ τούτου γενέσθαι τοῦνομα τῷ ποταμῷ. Πρὸς δύοσιν μὲν οὖν θάλαττα ὑπόκειται τῇ Ἀντιοχείᾳ κατὰ Σελεύκειαν, πρὸς ἣ καὶ τὰς ἐκβολὰς ὁ Ὀρόντης ποιεῖται, διεχούσῃ τῶν μὲν ἐκβολῶν σταδίους τετραράκοντα, τῆς δ' Ἀντιοχείας ἑκατὸν εἴκοσιν. Ἀνάπλους δ' ἐκ θαλάττης ἐστὶν εἰς τὴν Ἀντιόχειαν αὐθημερόν. Πρὸς ἑὼ δ' ὁ Εὐφράτης ἐστὶ, καὶ ἡ Βαμβύκη καὶ ἡ Βέρροια καὶ ἡ Ἡράκλεια τῇ Ἀντιοχείᾳ· πολίχνια τυραννοῦμένα ποτε

ὑπὸ Διονυσίου τοῦ Ἡρακλέωτος. Διέχει δ' ἡ Ἡράκλεια σταδίους εἴκοσι τοῦ τῆς Ἀθηναῖς ἱεροῦ τῆς Κυρῶρησιδος.

Εἶτα ἡ Κυρῶρηστικὴ μέχρι τῆς Ἀντιοχίδος. Ἀπὸ δὲ τῶν ἄρκτων ἐστὶ τό, τε Ἀμανὸν πλησίον, καὶ ἡ Κομμαγενή. Συνάπτει δὲ τοῦτοις ἡ Κυρῶρηστικὴ μέχρι δεῦρο παρατείνουσα. Ἐνταῦθα δ' ἐστὶ πόλις Γίνδαρος, ἀκρόπολις τῆς Κυρῶρηστικῆς, καὶ ληστήριον εὐφυές, καὶ Ἡράκλειόν τι καλούμενον πλησίον· περὶ οὓς τόπους ὑπὸ Οὐεντιδίου Πάκορος διεφθάρη, ὁ πρεσβύτατος τῶν τοῦ Παρθυαίου παίδων, ἐπιστρατεύσας τῇ Συρίᾳ. Τῇ δὲ Γινδάρῳ συναπτουσιν αἱ Πάγραι τῆς Ἀντιοχίδος, χωρίον ἐρυμνὸν κατὰ τὴν ὑπέρθεσιν τοῦ Ἀμανοῦ τὴν ἐκ τῶν Ἀμανίδων πυλῶν εἰς τὴν Συρίαν κείμενον. Ὑποπίπτει μὲν οὖν ταῖς Πάγραις τὸ τῶν Ἀντιοχέων πεδῖον, δι' οὗ ῥεῖ ὁ Ἀρκευθος ποταμός, καὶ ὁ Ὀρόντης, καὶ ὁ Αἰβότας. Ἐν ταυτῷ δὲ τῷ πεδίῳ ἐστὶ καὶ ὁ Μελεάγρου χάραξ, καὶ ὁ Οἰνοπάρας ποταμός· ἐφ' ᾧ τὸν Βάλαν Ἀλέξανδρον μάχῃ νικήσας ὁ Φιλομήτωρ Πτολεμαῖος ἐτελεύτησεν ἐκ τραύματος. Ὑπέρκειται δ' αὐτῶν λόφος Τραπεζῶν ἀπὸ τῆς ὁμοιότητος καλούμενος, ἐφ' ᾧ Οὐεντίδιος πρὸς Φαρναπάτην, τὸν Παρθυαίων στρατηγὸν, ἔσχε τὸν ἀγῶνα. Πρὸς θαλάττῃ δὲ τούτων ἐστὶν ἡ Σελεύκεια, καὶ ἡ Πιερία, ὅρος συνεχὲς τῷ Ἀμανῷ· καὶ ἡ Ῥωσός, μεταξὺ Ἰσσοῦ καὶ Σελευκείας ἰδρυμένη. Ἐκαλεῖτο δ' ἡ Σελεύκεια πρότερον Ὑδατος ποταμοί· ἔρυμμα δὲ ἐστὶν ἀξιόλογον καὶ κρείττων βίας ἡ πόλις. διό-

περ καὶ ἔλευθέραν αὐτὴν ἔκρινε Πομπήϊος, ἀποκλεί-
σας Τιγράνην. Πρὸς νότον δ' ἐστὶ τοῖς μὲν Ἀντιο-
χεῦσιν Ἀπάμεια, ἐν μεσογαίᾳ κειμένη· τοῖς δὲ Σε-
λευκεῦσι τὸ Κάσιον ὄρος καὶ τὸ Ἀντικάσιον. Ἔτι
δὲ πρότερον μετὰ τὴν Σελεύκειαν αἱ ἐκβολαὶ τοῦ
Ὁρόντιου· εἴτα τὸ Νυμφαῖον, σπήλαιόν τι ἱερὸν· εἴ-
τα τὸ Κάσιον· ἐφεξῆς δὲ Ποσειδίου πολίχνη καὶ
Ἡράκλεια.

Εἴτα Λαοδικεία, ἐπὶ τῇ θαλάττῃ κάλλιστα ἐκτι-
σμένη καὶ εὐλίμενος πόλις, χῶρόν τε ἔχουσα πολύ-
οινον πρὸς τῇ ἄλλῃ εὐκαρπία. Τοῖς μὲν οὖν Ἀλε-
ξανδρεῦσιν αὕτη παρέχει τὸ πλεῖστον τοῦ οἴνου, τὸ
ὑπερκείμενον τῆς πόλεως ὄρος πᾶν κατάμπελον ἔχου-
σα μέχρι σχεδὸν τι τῶν κορυφῶν· αἱ δὲ κορυφαὶ τῆς
μὲν Λαοδικείας πολὺ ἄνωθ' ἐῖσιν, ἡρόμα ἀπ' αὐ-
τῆς καὶ κατ' ὀλίγον ἀνακλινόμεναι· τῆς Ἀπαμείας
δ' ὑπερκύπτουσιν ἐπ' ὄρθιον ὕψος ἀνατεταμέναι.
Ἐλύπησε δ' οὐ μετρίως Δολοβέλας καταφυγὼν εἰς
αὐτὴν, καὶ ἐμπολιορρηθεὶς ὑπὸ Κασσίου μέχρι θα-
νάτου, συνδιαφθείρας ἑαυτοῦ καὶ τῆς πόλεως πολ-
λὰ μέρη.

Ἡ δ' Ἀπάμεια καὶ πόλιν ἔχει τὸ πλεόν εὐερκῇ·
λόφος γάρ ἐστιν ἐν πεδίῳ κοίλῳ τετειχισμένος κα-
λῶς, ὃν ποιεῖ χερρόνησίζοντα ὁ Ὁρόντης· καὶ λίμνη
περικειμένη μεγάλη, καὶ ἔλη πλατεά, λειμῶνάς τε
βουβότους καὶ ἵπποβότους διαχομένους ὑπερβάλ-
λοντας τὸ μέγεθος· ἥ τε δὴ πόλις οὕτως ἀσφαλῶς
κεῖται· καὶ δὴ καὶ Χερρόνησος ἐκλήθη διὰ τὸ συμ-
βεβηκός, καὶ χώρας εὐπορεῖ παμπόλλης εὐδαίμονος,

δι' ἧς ὁ Ὀρόντης ῥεῖ, καὶ περιπολεῖ συχνὰ ἐν ταύ-
 τη. Ἐνταῦθα δὲ καὶ ὁ Νικάτωρ Σέλευκος τοὺς πεν-
 τακοσίους ἐλέφαντας ἔτρεφεν, καὶ τὸ πλεόν τῆς στρα-
 τιᾶς, καὶ οἱ ὕστερον βασιλεῖς. Ἐκαλεῖτο δὲ καὶ Πέλ-
 λα ποτὲ ὑπὸ τῶν πρώτων Μακεδόνων, διὰ τὸ τοὺς
 πλείστους τῶν Μακεδόνων ἐνταῦθα οἰκῆσαι τῶν
 στρατευομένων· τὴν δὲ Πέλλαν ὥσπερ μητρόπολιν
 γεγονέναι τῶν Μακεδόνων τὴν Φιλίππου καὶ Ἀλε-
 ξάνδρου πατρίδα. Ἐνταῦθα δὲ καὶ τὸ λογιστήριον
 τὸ στρατιωτικόν, καὶ τὸ ἵπποτροφίον· θήλειαι μὲν
 ἵπποι βασιλικαὶ πλείους τῶν τρισυρῶν, ὄχεια δὲ
 τούτων τριακόσια· ἐνταῦθα δὲ καὶ πωλοδάμναι
 καὶ ὀπλομάχοι, καὶ ὅσοι παιδευταὶ τῶν πολε-
 μικῶν ἐμισθοδοτοῦντο. Δηλοῖ δὲ τὴν δύναμιν ταύ-
 την ἢ τε τοῦ Τρύφωνος ἐπικληθέντος Λιοδότου
 παραύξεσις, καὶ ἐπίθεσις τῇ βασιλείᾳ τῶν Σύρων,
 ἐντεῦθεν ὀρμηθέντος. Ἐγεγέννητο μὲν γὰρ ἐν Κο-
 σιανοῖς, φρουρίῳ τινὲ τῆς Ἀπαμείων γῆς· τραφεὶς
 δ' ἐν τῇ Ἀπαμείᾳ, καὶ συσταθεὶς τῷ βασιλεῖ, καὶ
 τοῖς περὶ αὐτὸν, ἐπειδὴ νεωτερίζειν ὥρμησεν, ἐκ τῆς
 πόλεως ταύτης ἔσχε τὰς ἀφορμὰς καὶ τῶν περιοικί-
 δων, Λαρίσσης τε καὶ τῶν Κασσιανῶν, καὶ Μεγά-
 ρων, καὶ Ἀπολλωνίας, καὶ ἄλλων τοιούτων, αἱ συνε-
 τέλουν εἰς τὴν Ἀπάμειαν ἅπασαι· ἐκείνός τε δὴ βα-
 σιλεὺς τῆςδε τῆς χώρας ἀνεδείχθη, καὶ ἀντέσχε πο-
 λὺν χρόνον. Βάσσης δὲ Καικίλιος μετὰ δυοῖν τα-
 γμάτων ἀποστήσας τὴν Ἀπάμειαν διεκαρτέρησε τοσ-
 οῦτον χρόνον πολιορκούμενος ὑπὸ δυοῖν στρατοπέ-
 δων μεγάλων Ῥωμαϊκῶν, ὥστ' οὐ πρότερον εἰς τὴν

ἐξουσίαν ἤκε, πρὶν ἐκὼν ἐνεχείρισεν ἑαυτὸν, ἐφ' οἷς ἐβεβούλητο· καὶ γὰρ τὴν στρατιὰν ἀπέτρεφεν ἡ χώρα, καὶ συμμάχων ἡνυπόρει τῶν πλησίων φυλάρχων, ἐχόντων εὐερκῇ χωρίᾳ· ὧν ἔστι καὶ ἡ Λυσιᾶς, ὑπὲρ τῆς λίμνης κειμένη τῆς πρὸς Ἀπαμείᾳ, καὶ Ἀρέθουσα ἡ Σαμψικεράμου καὶ Ἰαμβλίου, τοῦ ἐκείνου παιδὸς, φυλάρχων τοῦ Ἑμεσηνῶν ἔθνους· οὐ πόρρω δ' οὐδ' Ἡλιοῦπολις καὶ Χαλκίς ἡ ὑπὸ Πτολεμαίῳ τῷ Μενναίου, τῷ τὸν Μαρσύναν κατέχοντι, καὶ τῶν Ἰτουραίων ὀρεινῇ. Τῶν δὲ συμμαχοῦντων τῷ Βάσσῳ ἦν καὶ Ἀλχαίδαμος, ὁ τῶν Ῥαμβαίων βασιλεὺς, τῶν ἐντὸς τοῦ Εὐφράτου Νομάδων· ἦν δὲ φίλος Ῥωμαίων· ἀδικεῖσθαι δὲ νομίσας ὑπὸ τῶν ἡγεμόνων, ἐκπεσὼν εἰς τὴν Μεσοποταμίαν, ἐμισθοφόρει τότε τῷ Βάσσῳ. Ἐντεῦθεν δ' ἔστι Ποσειδώνιος ὁ Στωϊκός, ἀνὴρ τῶν κατ' ἡμᾶς φιλοσόφων πολυμαθέστατος.

Ὁμορος δ' ἔστι τῇ Ἀπαμείῳ, πρὸς ἑω μὲν ἡ τῶν φυλάρχων Ἀράβων καλουμένη Παραποταμία, καὶ ἡ Χαλκιδική, ἀπὸ τοῦ Μαρσύνου κατήκουσα, καὶ πᾶσα ἡ πρὸς νότον τοῖς Ἀπαμεῦσιν, ἀνδρῶν Σκηνιτῶν τὸ πλεόν· παραπλήσιοι δ' εἰσὶ τοῖς ἐν τῇ Μεσοποταμίᾳ νομάσιν· αἰεὶ δ' οἱ πλησιαίτεροι τοῖς Σύροις ἡμερώτεροι, καὶ ἥτιον Ἀραβες, καὶ Σκηνῖται, ἡγεμονίας ἔχοντες συντεταγμένως μᾶλλον, καθάπερ ἡ Σαμψικεράμου Ἀρέθουσα, καὶ ἡ Γαμβάρου, καὶ ἡ Θέμελλα, καὶ ἄλλαι τοιαῦται.

Τοιαύτη μὲν ἡ μεσόγαια τῆς Σελευκίδος. Ὁ δὲ παράπλους ὁ λοιπὸς ἀπὸ τῆς Λαοδικείας ἔστι τοιοῦ-

τος. Τῇ γὰρ Λαοδικείᾳ πλησιάζει πολίχνια, τό, τε Ποσειδίων, καὶ τὸ Ἡράκλειον, καὶ τὰ Γάβαλα· εἴτ' ἤδη ἡ τῶν Ἀραδίων παραλία Πάλτος, καὶ Βαλαναία, καὶ Κάρνος, τὸ ἐπίνειον τῆς Ἀραίδου, λιμένιον ἔχον· εἴτ' Ἐνυδρα, καὶ Μάραθος, πόλις ἀρχαία Φοινίκων κατεσπασμένη. Τὴν δὲ χώραν Ἀραδιοὶ κατεκληροῦ-
 χησαν, καὶ τὰ Σίμυρα τὸ ἐφεξῆς χωρίον· τούτοις δ' ἡ Ὀρθωσιὰς συνεχῆς ἐστὶ, καὶ ὁ Ἐλεύθερος ὁ πλη-
 σίον ποταμός, ὃν περ ὄριον ποιοῦνται τινες τῆς Σε-
 λευκίδος πρὸς τὴν Φοινίκην καὶ τὴν κοίλην Συρίαν.

Πρόκειται δ' ἡ Ἀραδος ῥαχιώδους τινὸς καὶ ἀλιμένου παραλίας, μετὰ τοῦ τε ἐπινείου αὐτῆς μάλιστα, καὶ τῆς Μαράθου, διέχουσα τῆς γῆς στα-
 δίους εἴκοσιν. Ἔστι δὲ πέτρα περίκλυστος, ὅσον ἐπὶ τὸν κύκλον σταδίων, πλήρης κατοικίας· τοσαύ-
 τη δ' εὐανδρία κέχρηται μέχρι καὶ νῦν, ὥστε πολυο-
 ρόφους οἰκοῦσι τὰς οἰκίας. Ἐκτισαν δ' αὐτὴν φυ-
 γάδες, ὡς φασιν, ἐκ Σιδῶνος· τὴν δ' ὑδρείαν τὴν
 μὲν ἐκ τῶν ὀμβρίων καὶ λακκαίων ὑδάτων ἔχουσι,
 τὴν δ' ἐκ τῆς περαιάς· ἐν δὲ τοῖς πολέμοις ἐκ τοῦ
 πόρου μικρὸν πρὸ τῆς πόλεως ὑδρεύονται, πηγὴν
 ἔχοντος ἀφθόνου ὕδατος· εἰς ἣν περικαταστρέφεται
 κλίβανος, καθεθεὶς ἀπὸ τοῦ ὑδρευομένου σκάφους
 μολυβοῦς, εὐρύστομος, εἰς πυθμένα συνηγμένος στε-
 νὸν, ἔχοντα τρῆμα μέτριον· τῷ δὲ πυθμένι περιέ-
 σφιγκται σωλὴν σκύτινος, εἴτε ἄσकुμα δεῖ λέγειν, ὁ
 δεχόμενος τὸ ἀναθλιβόμενον ἐκ τῆς πηγῆς διὰ τοῦ
 κλιβάνου ὕδωρ. Τὸ μὲν οὖν πρῶτον ἀναθλιβὲν τὸ
 τῆς θαλάττης ἐστὶ· περιμείναντες δὲ τὴν τοῦ καθα-

ροῦ καὶ ποτίμου ὕδατος ῥύσιν, ὑπολαμβάνουσιν εἰς ἀγγεῖα παρεσκευασμένα, ὅσον ἂν δέη, καὶ πορ-
θμεύουσιν εἰς τὴν πόλιν.

Τὸ παλαιὸν μὲν οὖν οἱ Ἀράδιοι καθ' αὐτοὺς ἐβασιλεύοντο παραπλησίως, ὥσπερ καὶ τῶν ἄλλων ἐκάστη πόλεων τῶν Φοινικίδων· ἔπειτα τὰ μὲν οἱ Πέρσαι, τὰ δ' οἱ Μακεδόνες, τὰ δὲ νῦν Ῥωμαῖοι μετέθηκαν εἰς τὴν παροῦσαν τάξιν. Οἱ δ' οὖν Ἀράδιοι μετὰ τῶν ἄλλων Φοινίκων ὑπήκουον τῶν Συριακῶν βασιλέων, ἅτε φίλων· ἔπειτα στασιασάντων ἀδελφῶν δυοῖν, τοῦ τε Καλλινίκου Σελεύκου, καὶ Ἀντιόχου τοῦ Ἰέρακος προσαγορευθέντος, προσθέμενοι τῷ Καλλινίκῳ, ποιοῦνται συμβάσεις, ὥστ' ἐξεῖναι δέχεσθαι τοὺς καταφεύγοντας ἐκ τῆς βασιλείας παρ' αὐτοὺς, καὶ μὴ ἐκδιδόναι ἄκοντας· μὴ μέντοι μὴδ' ἐκπλεῖν ἔαν ἄνευ τοῦ ἐπιτρέψαι βασιλέα. Συνέβη δὲ ἐκ τούτου αὐτοῖς μεγάλα πλεονεκτήματα· οἱ γὰρ καταφεύγοντες ἐπ' αὐτοὺς οὐχ οἱ τυχόντες ἦσαν, ἀλλ' οἱ τὰ μέγιστα πεπιστευμένοι καὶ περὶ τῶν μεγίστων δεδιότες· ἐπιξενούμενοι δ' αὐτοῖς, εὐεργέτας ἡγοῦντο, καὶ σωτῆρας τοὺς ὑποδεξαμένους· ἀπεμνημόνευόν τε τὴν χάριν, καὶ μάλιστα ἐπανελθόντες εἰς τὴν οἰκείαν· ὥστ' ἐκ τούτου χώραν τε ἐκτήσαντο τῆς περαιάς πολλήν, ἧς τὴν πλείστην ἔχουσι καὶ νῦν, καὶ τἄλλα εὐθύνουν. Προσέθεσαν δὲ τῇ εὐτυχίᾳ ταύτῃ, καὶ πρόνοιαν καὶ φιλοπονίαν πρὸς τὴν θαλαττουργίαν ὀρῶντες γε τοὺς γειτονεύοντας Κίλικας τὰ πειρατήρια συνισταμένους, οὐδ' ἅπαξ ἐκοινῶνουν αὐτοῖς τῆς τοιαύτης ἐπιτηδεύσεως.

Μετα δὲ Ὁρθωσίαν ἐστὶ καὶ τὸν Ἐλεύθερον Τρίπολιν ἀπὸ τοῦ συμβεβηκότος τὴν ἐπίκλησιν εἰληφυῖα· τριῶν γὰρ ἐστὶ πόλεων κτίσμα, Τύρου, Σιδόνος, Ἀράδου· τῇ δὲ Τριπόλει συνεχές ἐστὶ τὸ τοῦ Θεοῦ πρόσωπον, εἰς ὃ τελευτᾷ ὁ Λίβανος τὸ ὄρος· μεταξὺ δὲ Τριήρης, χωρίον τι.

Λύο δὲ ἐστὶν ὄρη τὰ ποιοῦντα τὴν Κοίλην καλουμένην Συρίαν, ὡς ἂν παρόλληλα, ὃ, τε Λίβανος καὶ ὁ Ἀντιλίβανος, μικρὸν ὑπερθεῖν τῆς θαλάττης ἀρχόμενα ἄμφω· ὁ μὲν Λίβανος τῆς κατὰ Τρίπολιν καὶ τὸ τοῦ Θεοῦ πρόσωπον μάλιστα· ὁ δ' Ἀντιλίβανος τῆς κατὰ Σιδόνα· τελευτῶσι δ' ἐγγύς πωστῶν Ἀραβίων ὄρων, τῶν ὑπὲρ τῆς Λαμασκηνῆς, καὶ τῶν Τραχώνων ἐκεῖ λεγομένων εἰς ἄλλα ὄρη γεώλοφα καὶ καλλίκαρπα. Ἀπολείπουσιν δὲ μεταξὺ πεδίων κοῖλον πλάτος μὲν τὸ ἐπὶ τῇ θαλάττῃ διακοσίων σταδίων, μῆκος δὲ τὸ ἀπὸ τῆς θαλάττης ἐς τὴν μεσόγαιαν ὁμοῦ τι διπλάσιον. Διαρρέϊται δὲ ποταμοῖς ἄρδουσι χώραν εὐδαίμονά τε καὶ πᾶμφορον, μεγίστη δὲ τῇ Ἰορδάνῃ. ἔχει δὲ καὶ λίμνην, ἣ φέρει τὴν ἄρωματῖτιν σχῖνον, καὶ κάλαμον· ὥς δ' αὖτως καὶ ἕλη· καλεῖται δ' ἡ λίμνη Γεννησαρῖτις· φέρει δὲ καὶ βύλσαμον. Τῶν δὲ ποταμῶν ὁ μὲν Χρυσοῤῥόας, ἀρξάμενος ἀπὸ τῆς Λαμασκηνῶν πόλεως καὶ χώρας, εἰς τὰς ὀχετείας ἀναλίσκεται σχεδόν τι· πολλὴν γὰρ ἐπάρδει καὶ βαθεῖαν σφόδρα· τὸν δὲ Λύκον καὶ τὸν Ἰορδάνην ἀναπλέουσι φορτίοις, Ἀράδιοι δὲ μάλιστα.

Τῶν δὲ πεδίων τὸ μὲν πρῶτον, τὸ ἀπὸ τῆς θαλάττης, Μάκρας καλεῖται, καὶ Μάκρα πεδίων· ἐν

τούτω δὲ Ποσειδώνιος ἱστορεῖ τὸν δράκοντα πεπτωκότα δραθῆναι νεκρὸν, μῆκος σχεδὸν τι καὶ πλεθριαῖον, πάχος δ', ὥςθ' ἰππέας ἐκατέρωθεν παραστάντας ἁλλήλους μὴ καθορᾶν, χάσμα δέ, ὥςτ' ἔφιππον δέξασθαι τῆς δὲ φολίδος λεπίδα ἐκάστην ὑπεραίρουσαν θυρεοῦ.

Μετὰ δὲ τὸν Μάκραν ἐστὶν ὁ Μαρσύας, ἔχων τινὰ καὶ ὄρεινὰ, ἐν οἷς ἡ Χαλκίς, ὥσπερ ἀκρόπολις τοῦ Μαρσύου. ἀρχὴ δ' αὐτοῦ Λαοδίκεια ἡ πρὸς Αἰβάνῳ. Τὰ μὲν οὖν ὄρεινὰ ἔχουσι πάντα Ἰτουραῖοί τε καὶ Ἀραβες, κακοῦργοι πάντες· οἱ δ' ἐν τοῖς πεδίοις γεωργοί· κακούμενοι δ' ὑπ' ἐκείνων ἄλλοτε ἄλλης βοηθείας δέονται, ὀρμητηρίοις δ' ἐρυμνοῖς χρῶνται· καθάπερ οἱ τὸν Αἰβανὸν ἔχοντες, ἄνω μὲν ἐν τῷ ὄρει Σιννᾶν, καὶ Βόρῳαμα, καὶ ἄλλα τινὰ τοιαῦτα ἔχουσι τείχη, κάτω δὲ Βότρυν, καὶ Γίγαρτον, καὶ τὰ ἐπὶ τῆς θαλάττης σπήλαια, καὶ τὸ ἐπὶ τῷ Θεοῦ προσώπῳ φρούριον ἐπιτεθέν· ἃ κατέσπασε Πομπήϊος, ἀφ' ὧν τὴν τε Βύβλον κατέτρεχε καὶ τὴν ἐφεξῆς ταύτη Βηρυτὸν, αἱ μεταξὺ κεῖνται Σιδόνος, καὶ τοῦ Θεοῦ προσώπου. Ἡ μὲν οὖν Βύβλος, τὸ τοῦ Κινύρου βασιλείον, ἱερὰ ἐστὶ τοῦ Ἀδώνιδος· ἦν τυραννουμένην ἡλευθέρωσε Πομπήϊος πελεκίσας ἐκείνον· κεῖται δ' ἐφ' ὕψους τινὸς μικρὸν ἄνωθεν τῆς θαλάττης.

Εἴτα μετὰ ταύτην Ἀδωνίς ποταμὸς καὶ ὄρος Κλίμαξ καὶ Βύβλος· εἰθ' ὁ Λύκος ποταμὸς καὶ Βηρυτός· αὕτη δὲ κατεσπάσθη μὲν ὑπὸ Τρύφωνος, ἀνελήφθη δὲ νῦν ὑπὸ Ῥωμαίων, δεξαμένη δύο τά-

γματα, αἱ ἵδρυσεν Ἀγρίππας ἐνταῦθα, προσθεὶς καὶ τοῦ Μαρσίου πολλήν, μέχρι καὶ τῶν τοῦ Ὁρόντου πηγῶν, αἱ πλησίον τοῦ τε Λιβάνου καὶ τοῦ Παραδείσου καὶ τοῦ Αἰγυπτίου τείχους περὶ τὴν Ἀπαμέων γῆν εἰσι. Ταῦτα μὲν οὖν τὰ ἐπὶ θαλάττῃ.

Ἐπὲρ δὲ τοῦ Μαρσίου ἐστὶν ὁ καλούμενος Αὐλὼν βασιλικός· καὶ ἡ Δαμασκήνῃ χώρα, διαφερόντως ἐπαινουμένη· ἔστι δὲ καὶ ἡ Δαμασκὸς πόλις ἀξιόλογος σχεδὸν τι καὶ ἐπιφανεστάτῃ τῶν ταύτῃ κατὰ τὰ Περσικὰ ὑπέρεκινται δ' αὐτῆς δύο λεγόμενοι Τράχωνες· ἔπειτα πρὸς τὰ Ἀράβων μέρη καὶ [τῶν] Ἰτουραίων ἀναμιξ, ὄρη δύσβατα, ἐν οἷς καὶ σπήλαια ἦν βαθύστομα, ὧν ἐν καὶ τετρακισχιλίους ἀνθρώπους δέξασθαι δυνάμενον ἐν καταδρομαῖς, αἱ τοῖς Δαμασκηνοῖς γίνονται πολλαχόθεν. Τὸ μέντοι πλέον τὸ ἀπὸ τῆς εὐδαίμονος Ἀραβίας, ἐμπόρους λεηλατοῦσιν οἱ βάρβαροι· ἤτιον δὲ συμβαίνει, καταλυθέντων νυνὶ τῶν περὶ Ζηνόδωρον ληστῶν διὰ τὴν ἐκ τῶν Ῥωμαίων εὐνομίαν, καὶ διὰ τὴν ἐκ τῶν στρατιωτῶν ἀσφάλειαν τῶν ἐν τῇ Συρίᾳ τρεφομένων.

Ἀπασα μὲν οὖν ὑπὲρ τῆς Σελευκίδος, ὥς ἐπὶ τὴν Αἴγυπτον καὶ τὴν Ἀραβίαν ἀνίσχουσα χώρα, Κοίλῃ Συρίᾳ καλεῖται· ἰδίως δ' ἡ τῷ Λιβάνῳ καὶ τῷ Ἀντιλιβάνῳ ἄφωρισμένη. Τῆς δὲ λοιπῆς ἡ μὲν ἀπὸ Ὁρθωσίας μέχρι Πηλουσίου παραλία Φοινίκη καλεῖται, στενὴ τις καὶ ἄλιτενής· ἡ δ' ὑπὲρ ταύτης μεσόγαια μέχρι τῶν Ἀράβων ἢ μεταξὺ Γάζης καὶ Ἀντιλιβάνου, Ἰουδαία λέγεται.

Ἐπεὶ οὖν τὴν ἰδίως λεγομένην Κοίλῃν Συρίαν

ἐπεληλύθαμεν, ἐπὶ τὴν Φοινίκην μέτιμεν· ταύτης δὲ τὰ μὲν ἀπὸ Ὀρθωσίας μέχρι Βηρυτοῦ, λόγου τετύχηκε. Μετὰ δὲ Βηρυτὸν ἔστι Σιδὼν ὅσον ἐν τετρακοσίοις σταδίοις· μεταξὺ δὲ ὁ Ταμύρας ποταμὸς, καὶ τὸ τοῦ Ἀσκληπιοῦ ἄλσος, καὶ Λεόντων πόλις. Μετὰ δὲ Σιδόνα, μεγίστη τῶν Φοινίκων, καὶ ἀρχαιοτάτη πόλις Τύρος ἐστίν, ἥ ἐνὰ μίλλος αὐτῇ κατὰ τε μέγεθος, καὶ κατὰ τὴν ἐπιφάνειαν, καὶ τὴν ἀρχαιότητα ἐκ πολλῶν μύθων παραδεδομένη. Οἱ μὲν οὖν ποιηταὶ τὴν Σιδόνα τεθρυλλήκασιν μᾶλλον. Ομηρος δὲ οὐδὲ μέμνηται τῆς Τύρου. Αἱ δὲ εἰς Λιβύην καὶ τὴν Ἰβηρίαν ἀποκίαι, μέχρι καὶ ἔξω στηλῶν τὴν Τύρον πλέον ἐξυμνοῦσιν μᾶλλον· ἀμφότεραι δ' οὖν ἐνδοξοὶ καὶ λαμπραὶ καὶ πάλαι καὶ νῦν· ὁποτέραν δ' ἂν τις εἴποι μητρόπολιν Φοινίκων, ἕρις ἐν ἀμφοτέραις ἐστίν. Ἡ μὲν οὖν Σιδὼν ἐπὶ εὐφρεῖ λιμένι τῆς ἡπείρου τὴν ἵδρυσιν ἔχει.

Τύρος δ' ἐστίν ὅλη νῆσος σχεδὸν τι συνωκισμένη παραπλησίως ὥσπερ ἡ Ἄραδος· συνῆπται δὲ χώματι πρὸς τὴν ἥπειρον, ὃ κατεσκεύασε πολιορκῶν Ἀλεξάνδρος· δύο δ' ἔχει λιμένας, τὸν μὲν κλειστὸν, τὸν δ' ἀνειμένον, ὃν Αἰγύπτιον καλοῦσιν. Ἐγκαῦθα δὲ φασι πολυστέγους τὰς οἰκίας, ὥστε καὶ τῶν ἐν Ῥώμῃ μᾶλλον· διὸ καὶ σεισμοὺς γενομένους ἀπολιπεῖν μικρὸν τοῦ ἄρδην ἀφανίσαι τὴν πόλιν. Ἡτύχησε δὲ καὶ ὑπ' Ἀλεξάνδρου πολιορκία ληφθεῖσα· ἀλλὰ τῶν τοιούτων συμφορῶν κατέστη κρείττων, καὶ ἀνέλαβεν αὐτήν, τῇ τε ναυτιλίᾳ, καθ' ἣν ἀπάντων τῶν ἀεὶ κρείττους εἰσὶ κοινῇ Φοίνικες, καὶ τοῖς

πορφυρίοις· πολὺ γὰρ ἐξήτασται πασῶν ἡ Τυρία καλλίστη πορφύρα· καὶ ἡ θήρα πλησίον, καὶ τᾶλλα εὐπορα τὰ πρὸς βαφὴν ἐπιτήδεια· καὶ δυσδιάγωγον μὲν ποιεῖ τὴν πόλιν ἡ πολυπληθία τῶν βαφείων· πλουσίαν δὲ διὰ τὴν τοιαύτην ἀνδρίαν. Οὐχ ὑπὸ τῶν βασιλέων δ' ἐκρίθησαν αὐτόνομοι μόνον, ἀλλὰ καὶ ὑπὸ τῶν Ῥωμαίων, μικρὰ ἀναλώσαντες, βεβαιωσάντων τὴν ἐκείνων γνώμην. Τιμᾶται δὲ καθ' ὑπερβολὴν Ἡρακλῆς ὑπ' αὐτῶν. Τῆς δὲ περὶ τὰς ναυστολίας δυνάμεως τὸ πλῆθος, καὶ τὸ μέγεθος, τῶν ἀποικίδων ἐστὶ πόλεων τεκμήριον· οὗτοι μὲν οὖν τοιοῦτοι.

Σιδόνιοι δὲ πολύτεχνοί τινες παραδέδονται καὶ καλλιτέχνοι, καθάπερ καὶ ὁ ποιητὴς δηλοῖ· πρὸς δέ, καὶ φιλόσοφοι, περὶ τε ἀστρονομίαν καὶ ἀριθμητικὴν, ἀπὸ τῆς λογιστικῆς ἀρξάμενοι καὶ τῆς νυκτιπλοίας· ἐμπορικὸν γὰρ καὶ ναυκληρικὸν ἐκάτερον· καθάπερ καὶ τῶν Αἰγυπτίων εὗρημα γεωμετρίαν φασί, ἀπὸ τῆς χωρομετρίας, ἣν ὁ Νεῖλος ἀπεργάζεται, συγγέων τοὺς ὅρους κατὰ τὰς ἀναβάσεις. Τοῦτο μὲν οὖν παρ' Αἰγυπτίων ἦκειν εἰς τοὺς Ἕλληνας πεπιστεύκασιν· ἀστρονομίαν δὲ καὶ ἀριθμητικὴν, παρὰ Φοινίκων· νυνὶ δὲ πάσης καὶ τῆς ἄλλης φιλοσοφίας εὐπορίαν πολὺ πλείστην λαβεῖν ἐστὶν ἐκ τούτων τῶν πόλεων· Εἰ δὲ δεῖ Ποσειδωνίῳ πιστεῦσαι, καὶ τὸ περὶ τῶν ἀτόμων δόγμα παλαιὸν ἐστὶν ἀνδρὸς Σιδονίου Μύσχου πρὸ τῶν Τρωϊκῶν χρόνων γεγονότος. Τὰ μὲν οὖν παλαιὰ ἐάσθω· καθ' ἡμᾶς δὲ ἐκ Σιδόνος μὲν ἐνδοξοὶ φιλόσοφοι γεγονότασι Βοη-

θός τε, ὃ συνεφιλοσοφήσαμεν ἡμεῖς τὰ Ἀριστοτέλεια· καὶ Διόδωτος, ἀδελφὸς αὐτοῦ· ἐκ Τύρου δὲ Ἀντίπατρος, καὶ μικρὸν πρὸ ἡμῶν Ἀπολλώνιος ὁ τὸν πίνακα ἐκθεὶς τῶν ἀπὸ Ζήνωνος φιλοσόφων καὶ τῶν βιβλίων. Διέχει δὲ τῆς Σιδόνης ἢ Τύρος οὐ πλείους τῶν διακοσίων σταδίων. Ἐν δὲ τῷ μεταξὺ πολίχνιον, Ὀρνίθων πόλις λεγομένη· εἴτα πρὸς Τύρῳ ποταμὸς ἐξίησι. Μετὰ δὲ τὴν Τύρον ἡ Παλαίτυρος ἐν τριάκοντα σταδίοις.

Εἴθ' ἡ Πτολεμαίς ἐστι μεγάλη πόλις, ἣν Ἀκην ὠνόμαζον πρότερον· ἣ ἐχρῶντο ὀρηκτηρίῳ πρὸς τὴν Αἴγυπτον οἱ Πέρσαι. Μεταξὺ δὲ τῆς Ἀκῆς καὶ Τύρου θινώδης αἰγιαλὸς ἐστίν ὁ φέρων τὴν ὑαλίτιν ἄμμον· ἐνταῦθα μὲν οὖν φασὶ μὴ χεῖσθαι· κομισθεῖσαν δὲ εἰς Σιδόνα τὴν χωνεῖαν δέχεσθαι· τινὲς δὲ καὶ τοῖς Σιδονίοις εἶναι τὴν ὑαλίτιν ψάμμον ἐπιτηδείαν εἰς χύσιν· οἱ δὲ πᾶσαν πανταχοῦ κινεῖσθαι φασίν. Ἦκουσα δ' ἐν τῇ Ἀλεξανδρείᾳ παρὰ τῶν ὑαλουργῶν, εἶναι τινα καὶ κατ' Αἴγυπτον ὑαλίτιν γῆν, ἥς χωρὶς οὐχ οἶόν τε τὰς πολυχρόους καὶ πολυτελεῖς κατασκευὰς ἀποτελεσθῆναι· καθάπερ καὶ ἄλλοις ὄλλων μιγμάτων δεῖν· καὶ ἐν Ῥώμῃ δὲ πολλὰ παρευρίσκεσθαι φασί, καὶ πρὸς τὰς χρόας καὶ πρὸς τὴν ῥαστώνην τῆς κατασκευῆς, καθάπερ ἐπὶ τῶν κρουσταλλοφανῶν· ὅπου γε καὶ τρυβλίον χαλκοῦ πρίασθαι καὶ ἐκπωμάτιον ἐστίν.

Ἱστορεῖται δὲ παράδοξον πάθος τῶν πάνυ σπανίων, κατὰ τὸν αἰγιαλὸν τοῦτον τὸν μεταξὺ τῆς τε Τύρου καὶ τῆς Πτολεμαίδος. Καθ' ὃν γὰρ καιρὸν

οἱ Πτολεμαεῖς μάχην συνάψαντες πρὸς Σαρπηδόνα τὸν στρατηγὸν ἐν τῷ τόπῳ τούτῳ, τροπῆς γενομένης λαμπρῶς, ἐπέκλυσεν ἐκ τοῦ πελάγους κύμα τοὺς φεύγοντας ὅμοιον πλημμυρίδι· καὶ τοὺς μὲν εἰς τὸ πέλαγος ὑφήρπασε καὶ διέφθειρεν· οἱ δ' ἐν τοῖς κοίλοις τόποις ἔμειναν νεκροί· διαδεξαμένη δὲ ἡ ἄμπωτις πάλιν ἀνεκάλυψε, καὶ ἔδειξε τὰ σώματα τῶν κειμένων ἀναμῖξ ἐν νεκροῖς ἰχθύσι. Τοιαῦτα δὲ καὶ περὶ τὸ Κάσιον συμβαίνει τὸ πρὸς Αἰγύπτῳ· σπασμῷ τινι ὄξει, καὶ ἁπλῶ περιπιπτούσης τῆς γῆς, καὶ εἰς ἐκάτερον μεταβαλλομένης ἅπαξ· ὥστε τὸ μὲν μετεωρισθὲν αὐτῆς μέρος ἐπάγειν τὴν θάλατταν, τὸ δὲ συνιζῆσαν δεξασθαι· τραπομένης δὲ τὴν ἀρχαίαν πάλιν ἔδραν ἀπολαβεῖν τὸν τόπον· ποτὲ μὲν οὖν καὶ ἑξαλλάξεώς τινος γενομένης, ποτὲ δ' οὐ· τάχα καὶ περιόδῳ τισὶν ἐνδεδεμένων τῶν τοιούτων παθῶν, ἀδήλως ἡμῖν, καθάπερ τοῦτο καὶ ἐπὶ τῶν κατὰ τὸν Νεῖλον ἀναβάσεων λέγεται διαφόρως γινόμενων, ἀδηλον δὲ τὴν τάξιν ἔχουσιν.

Μετὰ δὲ τὴν Ἀκην, Στρατιωνος πύργος πρόσσομον ἔχων. Μεταξὺ δὲ ὅ, τε Κάριηλος τὸ ὄρος, καὶ πολιχνίων ὀνόματα, πλεον δ' οὐδὲν, Συναμίνων πόλις, Βουκόλων, καὶ Κροκοδείλων πόλις, καὶ ἄλλα τοιαῦτα· εἴτα δρυμὸς μέγας τις.

Εἴτα Ἰόππη, καθ' ἣν ἡ ἀπὸ τῆς Αἰγύπτου παραλία σημειωδῶς ἐπὶ τὴν ἄρκτον κάμπτεται, πρότερον ἐπὶ τὴν ἑω τεταμένη. Ἐνταῦθα δὲ μυθεύουσι νες τὴν Ἀνδρομέδαν ἐκτεθῆναι τῷ κήτει· ἐν ὕψει ἄρ' ἐστὶν ἱκανῶς τὸ χωρίον, ὥστ' ἀφορᾶσθαι φασιν

ἀπ' αὐτοῦ τὰ Ἱεροσόλυμα, τὴν τῶν Ἰουδαίων μητρόπολιν· καὶ δὴ καὶ ἐπινείω τούτῳ κέχρηται, καταβάντες μέχρι θαλάττης, οἱ Ἰουδαῖοι· τὰ δ' ἐπινεία τῶν ληστῶν ληστήρια δηλονότι ἐστί. Τούτων δὲ καὶ ὁ Κάσμηλος ὑπῆρξε, καὶ ὁ δρυμός· καὶ δὴ καὶ εὐάνδρησεν οὗτος ὁ τόπος, ὥστ' ἐκ τῆς πλησίον κώμης Ἰαμνείας καὶ τῶν κατοικιῶν τῶν κύκλῳ τέταρτας μυριάδας ὀπλίζεσθαι. Εἰς δ' ἐντεῦθεν εἰς τὸ Κάσιον τὸ πρὸς Πηλουσίῳ μικρῷ πλείους ἢ χίλιοι στάδιοι· τριακόσιοι δ' ἄλλοι πρὸς αὐτὸ τὸ Πηλούσιον.

Ἐν δὲ τῷ μεταξὺ καὶ ἡ Γαδαρίς ἐστίν, ἣν καὶ αὐτὴν ἐξιδιάσαντο οἱ Ἰουδαῖοι· εἴτ' Ἀζωτὸς, καὶ Ἀσκάλων. Ἀπὸ δὲ Ἰαμνείας εἰς Ἀζωτὸν καὶ Ἀσκάλωνα εἰσὶν ὅσον διακόσιοι στάδιοι. Κρομμύοις τ' ἀγαθή ἐστίν ἡ χώρα τῶν Ἀσκαλωνειτῶν· πόλισμα δὲ μικρόν. Ἐντεῦθεν ἦν Ἀντίοχος ὁ φιλόσοφος, μικρόν πρὸ ἡμῶν γεγονώς. Ἐκ δὲ τῶν Γαδάρων Φιλόδημός τε ὁ Ἐπικούρειος γεγονώς, καὶ Μελέαγρος, καὶ Μενίππος ὁ σπουδογέλοιος, καὶ Θεόδωρος, ὁ καθ' ἡμᾶς ῥήτωρ.

Εἴθ' ὁ τῶν Γαζαίων λιμὴν πλησίον· ὑπέρεκειται δὲ καὶ ἡ πόλις ἐν ἑπτὰ σταδίοις, ἔνδοξός ποτε γενομένη, κατεσπασμένη δ' ὑπὸ Ἀλεξάνδρου, καὶ μένουσα ἔρημος. Ἐντεῦθεν δ' ὑπέρβασις λέγεται χιλίων διακοσίων ἐξήκοντα σταδίων εἰς Ἀεῖλαν πόλιν ἐπὶ τῷ μυχῷ τοῦ Ἀραβίου κόλπου κειμένην· διττός δ' ἐστίν· ὁ μὲν εἰς ἔχων τὸ πρὸς τῇ Ἀραβίᾳ, καὶ τῇ Γάζῃ μέρος, ὃν Αἰλανίτην προσαγορεύουσιν ἀπὸ τῆς ἐν αὐ-

τῷ πόλεως· ὁ δ' εἰς τὸ πρὸς Αἰγύπτῳ κατὰ τὴν Ἡρώων πόλιν, εἰς ὃν ἐκ Πηλουσίου ἡ ὑπέροθεις ἐπιτομωτέρα· δι' ἐρήμων δὲ καὶ ἁμμωδῶν χωρίων αἱ ὑπερβάσεις ἐπὶ καμήλων· πολὺ δὲ καὶ τὸ τῶν ἐρπετῶν ἐν αὐταῖς πλήθος.

Μετὰ δὲ Γάζαν Ῥαφία, ἐν ἣ μάχῃ συνέβη Πτολεμαίῳ τε τῷ τετάρτῳ, καὶ Ἀντιόχῳ τῷ μεγάλῳ. Εἵτα Ῥινοκόλουρα, ἀπὸ τῶν εἰσῳκισμένων τὰς ῥῖνας οὕτω καλουμένη· τῶν γὰρ Αἰθιοπῶν τὶς ἐπελθὼν ἐπὶ τὴν Αἴγυπτον, ἀντὶ τοῦ ἀναιρεῖν τοὺς κακούργους, ἀποτέμνων τὰς ῥῖνας ἐνταῦθα κατὰκισεν, ὥς οὐκ ἂν ἔτι τολμήσοντας ἀνελθεῖν, διὰ τὴν αἰσχύνην τῆς ὀψεως.

Καὶ αὕτη μὲν οὖν ἡ ἀπὸ Γάζης λυπρὰ πᾶσα καὶ ἁμμώδης· ἔτι δὲ μᾶλλον ἡ ἐφεξῆς τοιαύτη ἡ ὑπερκειμένην ἔχουσα τὴν Σιρβωνίδα λίμνην παράλληλον πρὸς τῇ θαλάττῃ μικρὰν διόδον ἀπολιποῦσαν μεταξὺ, μέχρι τοῦ Ἐκρηγματος καλουμένου· μῆκος ὅσον διακοσίων σταδίων· πλάτος δὲ τὸ μέγιστον πεντήκοντα· τὸ δ' Ἐκρηγμα συγκέχωσται. Εἵτα συνεχῆς ἄλλη τοσαύτη ἡ ἐπὶ τὸ Κάσιον, κἀκεῖθεν ἐπὶ τὸ Πηλούσιον.

Ἔστι δὲ τὸ Κάσιον θινώδης τὶς λόφος ἀκρωτηριάζων, ἄνδρος, ὅπου τὸ Πομπηίου τοῦ Μάγνου σῶμα κεῖται, καὶ Διὸς ἐστιν ἱερὸν Κασίου· πλησίον δὲ καὶ ἐσφάγη ὁ Μάγνος δολοφονηθεὶς ὑπὸ τῶν Αἰγυπτίων. Εἴθ' ἡ ἐπὶ Πηλούσιον ὁδὸς, ἐν ἣ τὰ Γέρορα, καὶ ὁ Χαβρίου λεγόμενος χάραξ, καὶ τὰ πρὸς τῷ Πηλουσίῳ βάρβαθρα, ἃ ποιεῖ ὁ παρεκχεόμενος

Νεῖλος, φύσει κοίλων καὶ ἐλωδῶν ὄντων τῶν τόπων. Τοιαύτη μὲν ἡ Φοινίκη. Φησὶ δ' Ἀρτεμίδωρος εἰς τὸ Πηλούσιον ἐκ μὲν Ὁρθωσίας εἶναι σταδίους τρισχιλίους ἑξακοσίους πεντήκοντα κατακολπίζοντι· ἐκ δὲ Μελαίνων, ἢ Μελανίων, τῆς Κιλικίας τῶν πρὸς Κελένδεριν, ἐπὶ μὲν τὰ μεθόρια τῆς Κιλικίας, καὶ τῆς Συρίας, χιλίους καὶ ἑννακοσίους εἴκοσι· ἐντεῦθεν δὲ ἐπὶ τὸν Ὀρόντην πεντακοσίους εἴκοσιν· εἴτ' ἐπὶ Ὁρθωσίαν, χιλίους ἑκατὸν τριάκοντα.

Τῆς δ' ἸΟΥΔΑΙΑΣ τὰ μὲν ἐσπέρια ἄκρα τὰ πρὸς τῷ Κασίῳ κατέχουσιν Ἰδουμαῖοι τε καὶ ἡ Λίμνη. Ναβαταῖοι δ' εἰσὶν οἱ Ἰδουμαῖοι· κατὰ στάσιν δ' ἐκπεσόντες ἐκεῖθεν προσεχώρησαν τοῖς Ἰουδαίοις, καὶ τῶν νομίμων τῶν αὐτῶν ἐκείνοις ἐκοινώρησαν· πρὸς θαλάττη δὲ ἡ Σιρβωνὶς τὰ πολλὰ κατεῖχε καὶ ἡ συνεχὴς μέχρι Ἱεροσολύμων· καὶ γὰρ ταῦτα πρὸς θαλάττη ἐστίν· ἀπὸ γὰρ τοῦ ἐπινείου τῆς Ἰόππης εἴρηται, ὅτι ἐστὶν ἐν ὄψει· ταῦτα μὲν προσάρακτα· τὰ πολλὰ δ' ὥς ἕκαστα εἰσὶν ὑπὸ φύλων οἰκούμενα μικτῶν, ἐκ τε Αἰγυπτίων ἐθνῶν καὶ Ἀραβίων καὶ Φοινίκων· τοιοῦτοι γὰρ οἱ τὴν Γαλιλαίαν ἔχοντες, καὶ τὸν Ἱεριχοῦντα, καὶ τὴν Φιλαδέλφειαν καὶ Σαμάρειαν, ἣν Ἡρώδης Σεβαστὴν ἐπωνόμασεν. Οὕτω δ' ὄντων μιγάνων, ἡ κρατοῦσα μάλιστα φήμη τῶν περὶ τὸ ἱερὸν τὸ ἐν τοῖς Ἱεροσολύμοις πιστευομένων, Αἰγυπτίους ἀποφαίνει τοὺς προγόνους τῶν νῦν Ἰουδαίων λεγομένων.

ΜΩΣΗΣ γὰρ τις τῶν Αἰγυπτίων ἱερέων ἔχων τὸ μέρος τῆς καλουμένης χώρας, ἀπῆρεν ἐκεῖσε ἐν-

θένδε δυσχεράνας τὰ καθεστῶτα, καὶ συνεξήρα
 αὐτῷ πολλοὶ τιμῶντες τὸ θεῖον. "ΕΦΗ γὰρ ἐκεῖ-
 νος καὶ ἐδίδασκεν, ὥς οὐκ ὀρθῶς φρονοῖεν Αἰγύ-
 πτιοι θηρίοις εἰκάζοντες καὶ βοσκήμασι τὸ θεῖον
 οὐδ' οἱ Αἰβυες· οὐκ εὖ δὲ οὐδ' οἱ Ἕλληνες, ἀνθρω-
 πομόρφους τυποῦντες· εἴη γὰρ ἓν τοῦτο μόνον θεὸς
 τὸ περιέχον ἡμᾶς ἅπαντας καὶ γῆν καὶ θάλατταν,
 ὃ καλοῦμεν οὐρανὸν, καὶ κόσμον, καὶ τὴν τῶν ὄν-
 των φύσιν. Τούτου δὴ τίς ἂν εἰκόνα πλάττειν θαρ-
 ρήσειε νοῦν ἔχων ὁμοίαν τινὰ τῶν παρ' ἡμῖν; ἀλλ'
 ἔἴην δεῖ πᾶσαν ξοανοποιΐαν, τέμενος ἀφορίσαντας
 καὶ σηκὸν ἀξιόλογον τιμᾶν εἰδους χωρίς. Ἐγκοιμῶ-
 σθαι δὲ καὶ αὐτοὺς ὑπὲρ ἑαυτῶν καὶ ὑπὲρ τῶν ἄλ-
 λων ἄλλους τοὺς εὐνοείρους· καὶ προσδοκᾶν δεῖν
 παρὰ τοῦ θεοῦ, καὶ δῶρον αἰεὶ τι, καὶ σημεῖον τοῦ
 σωφρόνως ζῶντας καὶ μετὰ δικαιοσύνης, τοὺς δ' ἄλ-
 λους μὴ προσδοκᾶν.

Ἐκεῖνος μὲν οὖν τοιαῦτα λέγων ἔπεισεν εὐγνώ-
 μονας ἄνδρας οὐκ ὀλίγους, καὶ ἀπήγαγεν ἐπὶ τὸν
 τόπον τοῦτον, ὅπου νῦν ἐστὶ τὸ ἐν τοῖς Ἱεροσολύ-
 μοις κτίσμα. Κατέσχε δὲ ῥαδίως, οὐκ ἐπίφθονον ὄν
 τὸ χωρίον, οὐδ' ὑπὲρ οὗ ἂν τις ἐσπουδασμένως μα-
 χέσαιτο· ἐστὶ γὰρ πετρῶδες, αὐτὸ μὲν εὐΰδρον, τῇ
 δὲ κύκλῳ χώραν ἔχον λυπρὰν καὶ ἄνυδρον, τὴν δ'
 ἐντὸς ἐξήκοντα σταδίων, καὶ ὑπόπετρον. Ἀμα δ' ἄν-
 τι τῶν ὀπλων τὰ ἱερά προὔβάλλετο καὶ τὸ θεῖον,
 ἴδρυσιν τούτου ζητεῖν ἀξιῶν, καὶ παραδώσειν ὑπι-
 σχνούμενος τοιοῦτον σεβασμὸν, καὶ τοιαύτην ἱερο-
 ποιΐαν, ἥτις οὐδὲ δαπάναις ὀκλήσει τοὺς χρωμένους,

οὔτε θεοφορίαις, οὔτε ἄλλαις πραγματείαις ἀτόποις. Οὗτος μὲν οὖν εὐδοκιμήσας τούτοις συνεστήσατο ἀρχὴν οὐ τὴν τυχοῦσαν, ἀπάντων προσχωρησάντων ῥαδίως τῶν κύκλῳ διὰ τὴν ὁμιλίαν καὶ τὰ προτεινόμενα.

Οἱ δὲ διαδεξάμενοι χρόνους μὲν τινες ἐν τοῖς αὐτοῖς διέμεινον δικαιοπραγοῦντες, καὶ θεοσεβεῖς ὡς ἀληθῶς ὄντες· ἔπειτ' ἐφισταμένων ἐπὶ τὴν ἱεροσύνην τὸ μὲν πρῶτον δεισιδαιμόνων, ἔπειτα τυραννικῶν ἀνθρώπων, ἐκ μὲν τῆς δεισιδαιμονίας αἱ τῶν βρωμάτων ἀποσχέσεις, ὧνπερ καὶ νῦν ἔθος ἐστὶν αὐτοῖς ἀπέχεσθαι, καὶ περιτομαὶ, καὶ ἐκτομαὶ, καὶ εἴ τινα τοιαῦτα ἐνομίσθη· ἐκ δὲ τῶν τυραννίδων τὰ ληστήρια. Οἱ μὲν γὰρ ἀφιστάμενοι τὴν χώραν ἐκάκουν, καὶ αὐτὴν καὶ τὴν γειννῶσαν· οἱ δὲ συμπράττοντες τοῖς ἄρχουσι κατήρπαζον τὰ ἀλλότρια, καὶ τῆς Συρίας κατεστρέφοντο καὶ τῆς Φοινίκης πολλήν. Ἦν δ' ὅμως εὐπρέπεια τις περὶ τὴν ἀκρόπολιν αὐτῶν, οὐχ ὡς τυραννεῖον βδελυττομένων, ἀλλ' ὡς ἱερὸν σεμνυνόντων καὶ σεβομένων.

Πέφυκε γὰρ οὕτω· καὶ κοινόν ἐστι τοῦτο καὶ τοῖς Ἑλλησι καὶ τοῖς βαρβάροις. Πολιτικοὶ γὰρ ὄντες ἀπὸ προστάγματος κοινοῦ ζῶσιν· ἄλλως γὰρ οὐχ οἷόν τε τοὺς πολλοὺς ἐν τι κατὰ ταῦτό ποιεῖν ἡρμοσμένως ἀλλήλοις, ὅπερ ἦν τὸ πολιτεύεσθαι, καὶ ἄλλως πῶς νέμειν βίον κοινόν. Τὸ δὲ πρόσταγμα διττόν· ἢ γὰρ παρὰ θεῶν ἢ παρὰ ἀνθρώπων. Καὶ οἱ γε ἀρχαῖοι τὸ παρὰ τῶν θεῶν ἐπρέσβευον μᾶλλον καὶ ἐσέμνυνον, καὶ διὰ τοῦτο καὶ ὁ χρηστηρια-

ζόμενος ἦν τότε πολὺς, καὶ τρέχων, εἰς μὲν Λωδώνην, ὅπως

Ἐκ δρυὸς ὑψικόμοιο Διὸς βουλήν ὑπακούσῃ,
συμβούλῳ τῷ Διὶ χρώμενος· εἰς δὲ Δελφοὺς,

Τὸν ἐκτεθέντα παῖδα μαστεῦων μαθεῖν,

Εἰ μηκέτ' εἴῃ. — αὐτὸς δ' ὁ παῖς

Ἔστειχε τοὺς τεκόντας ἐκμαθεῖν θέλων

Πρὸς δῶμα Φοῖβου. —

Καὶ ὁ Μίνως παρὰ τοῖς Κρησὶν

Ἐννέωρος βασιλευε Διὸς μεγάλου ὀαριστής·

δι' ἐννέα ἐτῶν, ὥς φησι Πλάτων, ἀναβαλόντων ἐπὶ τὸ
ἄντρον τοῦ Διὸς, καὶ παρ' ἐκείνου τὰ προστάγματα

λαμβάνων, καὶ παρακομίζων εἰς τοὺς ἀνθρώπους.

Τὰ δ' ὅμοια ἐποίει καὶ Λυκοῦργος ὁ ζηλωτὴς αὐ-
τοῦ· πυκνὰ γάρ, ὥς ἔοικεν, ἀποδημῶν, ἐπυνθάνετο

παρὰ τῆς Πυθίας, ἃ προσήκει παραγγέλλειν τοῖς
Λακεδαιμονίοις.

Ταῦτα γὰρ ὅπως ποτὲ ἀληθείας ἔχει, παρὰ γε
τοῖς ἀνθρώποις ἐπεπίστευτο καὶ ἐνενόμιστο· καὶ διὰ

τοῦτο καὶ οἱ μάντις ἐτιμῶντο, ὥστε καὶ βασιλείας
ἀξιοῦσθαι, ὥς τὰ παρὰ τῶν θεῶν ἡμῖν ἐκφέροντες

παραγγέλματα καὶ ἐπανορθώματα καὶ ζῶντες καὶ
ἀποθανόντες· καθάπερ καὶ ὁ Τειρεσίας·

Τῷ καὶ τεθνηῶτι νόον πόρε Περσεφόνεια

Οἷω πεπνῦσθαι· τοὶ δὲ σκιαὶ αἴσσουσι.

Τοιοῦτος δὲ ὁ Ἀμφιάρεως, καὶ ὁ Τροφώνιος, καὶ ὁ
Ὅρφεύς, καὶ ὁ Μουσαῖος, καὶ ὁ παρὰ τοῖς Ἰέταις

θεός, τὸ μὲν παλαιὸν Ζάμολξις, Πυθαγόρειός τις,
καθ' ἡμᾶς δὲ ὁ τῷ Εὐρεβίστῃ θεσπίζων, Δεκαίνεος·

παρὰ δὲ τοῖς Βοσπορανοῖς Ἀχαΐκαρος· παρὰ δὲ τοῖς Ἰνδοῖς οἱ γυμνοσοφισταί· παρὰ δὲ τοῖς Πέρσαις οἱ μάγοι καὶ νεκυομάντεις, καὶ ἔτι οἱ λεγόμενοι λεκανομάντεις καὶ ὑδρομάντεις· παρὰ δὲ τοῖς Ἀσσυριοῖς οἱ Χαλδαῖοι· παρὰ δὲ τοῖς Ῥωμαίοις οἱ Τυρρῶνι-ποὶ ὥροσκοποί. Τοιοῦτος δὲ τις ἦν καὶ ὁ Μωσῆς, καὶ οἱ διαδεξάμενοι ἐκείνον, τὰς μὲν ἀρχὰς λαβόντες οὐ φαύλας, ἐκτραπόμενοι δ' ἐπὶ τὸ χεῖρον.

Ἦδη δ' οὖν φανερώς τυραννουμένης τῆς Ἰουδαίας, πρῶτος ἀνθ' ἱερέως ἀνέδειξεν ἑαυτὸν βασιλέα Ἀλέξανδρος· τούτου δ' ἦσαν υἱοὶ Ῥοκανός τε καὶ Ἀριστόβουλος· διαφερομένων δὲ περὶ τῆς ἀρχῆς, ἐπῆλθε Πομπηῖος καὶ κατέλυσεν αὐτοὺς, καὶ τὰ ἐρύματα αὐτῶν κατέσπασε, καὶ αὐτὰ ἐν πρώτοις τὰ Ἱεροσόλυμα βίᾳ καταλαβὼν· ἦν γὰρ πετρωδὲς καὶ εὐεργκὲς ἔρυμα, ἐντὸς μὲν εὐῦδρον, ἐκτὸς δὲ παντελῶς διψηρόν· τάφρον λατομητὴν ἔχων, βάθος μὲν ἐξήκοντα ποδῶν, πλάτος δὲ πεντήκοντα καὶ διακοσίων· ἐκ δὲ τοῦ λίθου τοῦ λατομηθέντος ἐπεπύργωτο τὸ τεῖχος τοῦ ἱεροῦ. Κατελάβετο δ', ὥς φασι, τηρήσας τὴν τῆς νηστείας ἡμέραν, ἡνίκα ἀπείχοντο οἱ Ἰουδαῖοι παντὸς ἔργου, πληρώσας τὴν τάφρον, καὶ ἐπιβαλὼν τὰς διαβάθρας· κατασπάσαι δ' οὖν ἐκέλευσε τὰ τεῖχη πάντα, καὶ ἀνείλεν εἰς δύναμιν τὰ ληστήρια, καὶ τὰ γαζοφυλάκια τῶν τυράννων. Ἦν δὲ δύο μὲν τὰ ταῖς εἰσβολαῖς ἐπικείμενα τοῦ Ἱερικοῦντος Θορήξ τε καὶ Ταῦρος, ἄλλα δὲ Ἀλεξάνδριόν τε καὶ Ῥοκάνιον, καὶ Μαχαιροῦς, καὶ Λυσίας, καὶ τὰ περὶ τὴν Φιλαδελφίαν, καὶ ἡ περὶ Γαλιλαίαν Σκυθόπολις.

Ἱερικοῦς δ' ἐστὶ πεδίον κύκλῳ περιεχόμενον ὄρεινῃ τινι, καὶ πού καὶ θεατροειδῶς πρὸς αὐτῷ κεκλιμένη· ἐνταῦθα δ' ἐστὶν ὁ Φοινικῶν, μεμιγμένην ἔχων καὶ ἄλλην ὕλην ἡμέρον καὶ εὐκαρπον, πλεονάζον δὲ τῷ φοίνικι, ἐπὶ μῆκος σταδίων ἑκατὸν, διάφρυτος ἅπας καὶ μεστὸς κατοικιῶν· ἔστι δ' αὐτοῦ καὶ βασιλείον, καὶ ὁ τοῦ βαλσάμου Παράδεισος ἔστι δὲ τὸ φυτὸν θαμνῶδες, κυτίσῳ ἑοικὸς καὶ τερμίνθῳ, ἀρωματίζον· οὗ τὸν φλοιὸν ἐπισχίσαντες, ὑπολαμβάνουσιν ἀγγείοις τὸν ὀπὸν, γλίσχρῳ γάλακτι παραπλήσιον· ἀναληφθεὶς δ' εἰς κογχάρια λαμβάνει πῆξιν· λύει δὲ κεφαλαλγίας θαυμαστικῶς καὶ ὑποχύσεις ἀρχομένας, καὶ ἀμβλυωπίας· τίμιος οὖν ἐστὶ, καὶ διότι ἐνταῦθα μόνον γεννᾶται καὶ ὁ Φοινικῶν δὲ τοιοῦτος, ἔχων τὸν καρπωτὸν φοίνικα ἐνταῦθα μόνον, πλην τοῦ Βαβυλωνίου, καὶ τοῦ ἐπέκεινα πρὸς τὴν ἑω. Μεγάλη οὖν ἀπ' αὐτῶν ἡ πρὸς οδοῦ. Καὶ τῷ ξυλοβαλσάμῳ δὲ ὡς ἀρώματι χρῶνται.

Ἡ δὲ Σιρβωνὶς λίμνη, πολλή μὲν ἐστὶ· καὶ γὰρ χιλίων σταδίων εἰρήκασί τινες τὸν κύκλον· τῇ μὲντοι παραλίᾳ παρεκτέταται μικρῷ τι πλεον τῶν διακοσίων σταδίων μῆκος ἐπιλαμβάνουσα, ἀγχιβαθῆς, βαρύντατον ἔχουσα ὕδωρ, ὥστε μὴ δεῖν κολύμβου, ἀλλὰ τὸν ἐμβάντα καὶ μέχρις ὀμφαλοῦ προεμβάντα, εὐθὺς ἐξαίρεσθαι· μεσιτὴ δ' ἐστὶν ἀσφάλτου αὕτη· τοῦτο δὲ ἀναφυσᾶται κατὰ καιροὺς ἀτάκτους ἐκ μέσου τοῦ βάθους μετὰ πομφολύγων, ὡς ἂν ζέοντος ὕδατος· κυρτουμένη δ' ἡ ἐπιφάνεια, λόφου φαντασίαν παρέχει· συναναφέρεται δὲ καὶ ἄσβολος πολλή,

καπνώδης μὲν, πρὸς δὲ τὴν ὄψιν ἄδηλος· ὑφ' ἧς κατιοῦται καὶ χαλκὸς καὶ ἄργυρος καὶ πᾶν τὸ στιλπνὸν μέχρι καὶ χρυσοῦ· ἀπὸ δὲ τοῦ κατιοῦσθαι τὰ σκεύη γνωρίζουσιν οἱ περιιοικοῦντες ἄρχομένην τὴν ἀναβολὴν τοῦ ἀσφάλτου, καὶ παρασκευάζονται πρὸς τὴν μεταλλείαν αὐτῆς, ποιησάμενοι σχεδίας καλαμίνας. Ἔστι δ' ἡ ἀσφαλτος γῆς βῶλος, ὑγραينوμένη μὲν ὑπὸ θερμοῦ καὶ ἀναφυσωμένη καὶ διαχεομένη· πάλιν δὲ μεταβάλλουσα εἰς πάγον ἰσχυρὸν ὑπὸ τοῦ ψυχροῦ ὕδατος, οἷον ἐστὶ τὸ τῆς λίμνης ὕδωρ, ὥστε τομῆς καὶ κοπῆς δεῖσθαι· εἴτ' ἐπιπολάζουσα διὰ τὴν φύσιν τοῦ ὕδατος, καθ' ἣν ἔφαμεν, μηδὲ κολύμβου δεῖσθαι, μηδὲ βαπτίζεσθαι τὸν ἐμβάντα, ἀλλ' ἐξαίρεσθαι· προσπλεύσαντες δὲ ταῖς σχεδίαις, κόπτουσι καὶ φέρονται τῆς ἀσφάλτου ὅσον ἕκαστος δύναται.

Τὸ μὲν οὖν συμβαῖνον τοιοῦτον. Γόητας δὲ ὄντας, σιγήπτεσθαι φησὶν ἐπιδᾶς ὁ Ποσειδώνιος τοὺς ἀνθρώπους, καὶ οὗρα καὶ ἄλλα δυσώδη ὑγρά, ἃ περικαταχέαντας, καὶ ἐκπιάσαντας, πῆτιεν τὴν ἀσφαλτον, εἴτα τέμνειν· εἰ μὴ τις ἐστὶν ἐπιτηδειότης τῶν οὔρων τοιαύτη, καθάπερ καὶ ἐν ταῖς κύστεσι τῶν λιθιῶντων, καὶ ἐκ τῶν παιδικῶν οὔρων ἡ χρυσοκόλλα συνίσταται· ἐν μέσῃ δὲ τῇ λίμνῃ τὸ πάθος συμβαίνειν εὐλογον, ὅτι καὶ ἡ πηγὴ τοῦ πυρὸς καὶ τῆς ἀσφάλτου κατὰ μέσον ἐστὶ, καὶ τὸ πλῆθος· ἄτακτος δὲ ἡ ἀναφύσεις, ὅτι καὶ ἡ τοῦ πυρὸς κίνησις οὐκ ἔχει τάξιν ἡμῖν φανεράν, ὥσπερ καὶ ἄλλων πνευμάτων πολλῶν. Τοιαῦτα δὲ καὶ τὰ ἐν Ἀπολλωνίᾳ τῇ Ἡπειρώτιδι.

Τοῦ δ' ἔμπυρον τὴν χώραν εἶναι τὰ ἄλλα τε-

κμήρια φέρουσι πολλά· καὶ γὰρ πέτρας τινὰς ἐπικε-
καυμένας δεικνύουσι τραχείας περὶ Μοασάδα, καὶ
σῆραγγας πολλαχοῦ, καὶ γῆν τεφρώδη· σταγόνας
τε πίσης ἐκ λισσάδων λειβομένας καὶ δυσώδεις πόρ-
ρωθεν ποταμοὺς ζέοντας, κατοικίας δὲ ἀνατετραμ-
μένας σποράδην· ὥς τε πιστεύειν τοῖς θρυλλουμένοις
ὑπὸ τῶν ἐγχωρίων, ὡς ἄρα ὠκοῦντό ποτε τρισκαίδε-
κα πόλεις ἐνταῦθα, ὧν τῆς μητροπόλεως, Σοδόμων,
σώζοιτο κύκλος ἐξήκοντά που σταδίων· ὑπὸ δὲ σει-
σμῶν καὶ ἀναφυσημάτων πυρὸς καὶ θερμῶν ὑδάτων
ἀσφαλιτωδῶν τε καὶ θειωδῶν ἢ λίμνη προπέσοι, καὶ
πέτραι πυρίληπτοι γένοιντο· αἵ τε πόλεις αἱ μὲν κα-
ταποθεῖν, ἃς δ' ἐκλείποιεν οἱ δυνάμενοι φυγεῖν.
Ἐρωτοσθένης δὲ φησι τὰναντία· λιμναζούσης τῆς
χώρας, ἐκρήγμασιν ἀνακαλυφθῆναι τὴν πλείστην,
καθάπερ τὴν θάλασσαν.

Ἔστι δὲ καὶ ἐν τῇ Γαδαρίδι ὕδωρ μοχθηρὸν
λιμναῖον, οὗ τὰ γευσάμενα κτήνη τρίχας καὶ ὀπλάς
καὶ κέρατα ἀποβάλλει. Ἐν δὲ ταῖς καλουμέναις Τα-
ριχείαις, ἡ λίμνη μὲν ταριχείας ἰχθύων ἀστείας παρέ-
χει, φύει δὲ δένδρα καρποφόρα, μηλείαις ἐμφερῇ·
χρῶνται δ' Αἰγύπτιοι τῇ ἀσφάλτῳ πρὸς τὰς ταρι-
χείας τῶν νεκρῶν.

Πομπήϊος μὲν οὖν περικύψας τινὰ τῶν ἐξειδια-
σθέντων ὑπὸ τῶν Ἰουδαίων κατὰ βίαν ἀπέδειξεν
. . . . Ἡρώδη τὴν ἱερωσύνην· τῶν δ' ἀπὸ γέ-
ρους τισὶν ὕστερον Ἡρώδης ἀνὴρ ἐπιχώριος, παρα-
δὺς εἰς τὴν ἱερωσύνην, τοσοῦτον διήνεγκε τῶν πρὸ
αὐτοῦ, καὶ μάλιστα τῇ πρὸς Ῥωμαίους ὁμιλίᾳ καὶ

πολιτείᾳ, ὥστε καὶ βασιλεὺς ἐ χρημάτισε, δόντος τὸ μὲν πρῶτον Ἀντωνίου τὴν ἑξουσίαν, ὕστερον δὲ καὶ Καίσαρος τοῦ Σεβαστοῦ· τῶν δ' υἱῶν τοὺς μὲν αὐτὸς ἀνείλεν, ὥς ἐπιβουλεύσαντας αὐτῷ· τοὺς δὲ τελευτῶν διαδόχους ἀπέλιπε, μερίδας αὐτοῖς ἀποδοὺς. Καίσαρ δὲ καὶ τοὺς υἱοὺς ἐτίμησε τοῦ Ἡρώδου, καὶ τὴν ἀδελφὴν Σαλώμην, καὶ τὴν ταύτης θυγατέρι Βερενίκην· οὐ μέντοι εὐτύχησαν οἱ παῖδες, ἀλλ' ἐν αἰτίαις ἐγένοντο· καὶ ὁ μὲν ἐν φυγῇ διετέλεσε, παρὰ τοῖς Ἀλλόβοριξι Γαλάταις λαβὼν οἴκησιν· οἱ δὲ θερραπείᾳ πολλῇ μόλις εὔροντο κάθοδον, τετραρχίας ἀποδειχθείσης ἐκατέρω.

III. Ἐπέρεκεται δὲ τῆς Ἰουδαίας καὶ τῆς Κοίλης Συρίας μέχρι Βαβυλωνίας καὶ τῆς τοῦ Εὐφράτου ποταμίας πρὸς νότον Ἀραβία πᾶσα χωρὶς τῶν ἐν τῇ Μεσοποταμίᾳ Σκηνιτῶν. Περὶ μὲν οὖν τῆς Μεσοποταμίας καὶ τῶν νεμομένων αὐτὴν ἔθνῶν εἴρηται. Τὰ δὲ πέραν τοῦ Εὐφράτου τὰ μὲν πρὸς ταῖς ἐκβολαῖς αὐτοῦ νέμονται Βαβυλώνιοι καὶ τὸ τῶν Χαλδαίων ἔθνος· εἴρηται δὲ περὶ τούτων. Τὰ δ' ἐξῆς τῆς Μεσοποταμίας μέχρι Κοίλης Συρίας, τὸ μὲν πλησιάζον τῷ ποταμῷ καὶ τῇ Μεσοποταμίᾳ, Σκηνῖται κατέχουσιν Ἀραβες, δυναστείας ἀποτετιμήμενοι μικρὰς ἐν λυπροῖς χωρίοις διὰ τὰς ἀννυδρίας· γεωργοῦντες μὲν ἢ οὐδὲν ἢ μικρὰ, νομᾶς δὲ ἔχοντες παντοδαπῶν θρεμμάτων, καὶ μάλιστα καμήλων· ὑπὲρ δὲ τούτων ἔρημός ἐστι πολλή· τὰ δὲ τούτων ἔτι νοτιώτερα ἔχουσιν οἱ τὴν εὐδαίμονα καλουμένην Ἀραβίαν οἰκοῦντες· ταύτης δὲ τὸ μὲν προσάρκτιον πλει-

ρὸν ἢ λεχθεῖσα ἐστὶν ἔρημος· τὸ δ' ἐξὼν ὁ Περσικὸς κόλπος, τὸ δὲ ἐσπέριον ὁ Ἀράβιος, τὸ δὲ νότιον ἢ μεγάλη θάλαττα ἢ ἔξω τῶν κόλπων ἀμφοῖν, ἣν ἅπασαν Ἐρυθρὰν καλοῦσιν.

Ὁ μὲν οὖν Περσικὸς κόλπος λέγεται καὶ ἡ κατὰ Πέρσας θάλαττα. Φησὶ δὲ περὶ αὐτῆς Ἐρατοσθένης οὕτως, ὅτι τὸ μὲν στόμα φασὶν εἶναι στενὸν οὕτως, ὥστ' ἐξ Ἀρμόζοντος, τοῦ τῆς Καρμανίας ἀκρωτηρίου, τῆς Ἀραβίας ἀφορᾷται τὸ ἐν Μάκαις· ἀπὸ δὲ τοῦ στόματος ἢ ἐν δεξιᾷ παραλία περιφερῆς οὔσα, κατ' ἀρχὰς μὲν ἀπὸ τῆς Καρμανίας πρὸς ἑω μικρὸν, εἴτα πρὸς ἄρκτον νεύει, καὶ μετὰ ταῦτα πρὸς τὴν ἐσπέραν μέχρι Τερηδόνος καὶ τῆς ἐκβολῆς τοῦ Εὐφράτου· περιέχει δὲ τὴν τε Καρμανίων παραλίαν, καὶ τὴν Περσῶν καὶ Σουσίων, καὶ Βαβυλωνίων ἀπὸ μέρους, ὅσον μυρίων οὔσαν σταδίων· περὶ ὧν καὶ ἡμεῖς εἰρήκαμεν· τὸ δ' ἐντεῦθεν ἐξῆς ἐπὶ τὸ στόμα πάλιν ἄλλοι τοσοῦτοι, καθάπερ καὶ Ἀνδροσθένη λέγειν φασὶ τὸν Θάσιον, τὸν καὶ Νεάρχῳ συμπλεύσαντα καθ' αὐτόν· ὥστε δῆλον ἐκ τούτων εἶναι, διότι μικρὸν ἀπολείπεται τῷ μεγέθει τῆς κατὰ τὸν Εὐξείνον θάλαττης αὕτη ἢ θάλαττα· λέγειν δὲ φασιν ἐκεῖνον περιπεπλευκότα στόλῳ τὸν κόλπον, ὅτι ἀπὸ Τερηδόνος, ἐξῆς ἐν δεξιᾷ ἔχοντι τὴν ἥπειρον, ὁ παράπλους ἔχει προκειμένην νῆσον Ἰκάριον, καὶ ἱερὸν Απόλλωνος ἄγιον ἐν αὐτῇ, καὶ μαντεῖον Ταυροπόλου.

Παραπλεύσαντι δὲ τῆς Ἀραβίας εἰς δισχιλίους καὶ τετρακοσίους σταδίους, ἐν βαθεῖ κόλπῳ κεῖται

πόλις Γεῖρῶα, Χαλδαίων φυγάδων ἐκ Βαβυλῶνος οἰκούντων τὴν ἄλμυρίδα, καὶ ἐχόντων ἁλίνας τὰς οἰκίας, ἃς ἐπειδὴ λεπίδες τῶν ἁλῶν ἀφιστάμεναι κατὰ τὴν ἐπίκαισιν τὴν ἐκ τῶν ἡλίων, συνεχεῖς ἀποπίπτουσι, καταρῥαίνοντες ὕδασι πυκνὰ τοὺς τοίχους συνέχουσι· διέχει δὲ τῆς θαλάττης διακοσίους σταδίους ἢ πόλις· πεζέμποροι δ' εἰσὶν οἱ Γεῖρῶαῖοι τὸ πλεον τῶν Ἀραβίων φορτίων καὶ ὀρωματικῶν. Ἀριστόβουλος δὲ τοῦναντίον φησὶ, τοὺς Γεῖρῶαίους τὰ πολλὰ σχεδίαις εἰς τὴν Βαβυλωνίαν ἐμπορεύεσθαι, ἐκεῖθεν δὲ τῷ Εὐφράτῃ τὰ φορτία ἀναπλεῖν εἰς Θάψακον, εἴτα πεζῇ κομίζεσθαι πάντη.

Πλεύσαντι δ' ἐπὶ πλεον ἄλλαι νῆσοι, Τύρος καὶ Ἀραδός εἰσιν, ἱερὰ ἔχουσαι τοῖς Φοινικικοῖς ὅμοια· καὶ φασὶ γε οἱ ἐν αὐταῖς οἰκοῦντες τὰς ὁμωνύμους τῶν Φοινίκων νήσους, καὶ πόλεις ἀποίκους ἑαυτῶν. Διέχουσι δὲ αἱ νῆσοι αὗται Τερηδόνος μὲν δεχήμερον πλοῦν, τῆς δὲ κατὰ τὸ στόμα ἄκρας τῆς ἐν Μάκαις ἡμερήσιον.

Ἀπὸ δὲ τῆς Καρμανίας εἰρήκασι, καὶ Νέαρχος, καὶ Ὀρθαγόρας, νῆσον Τυρῶνιν κείσθαι πρὸς νότον πελαγίαν ἐν δισχιλίοις σταδίοις· ἐν ἣ τάφος Ἐρύθρα δεικνύται, χῶμα μέγα, ἀγρίοις φοῖνιξι κατάφυτον· τούτων δὲ βασιλεῦσαι τῶν τόπων, καὶ ἀπ' αὐτοῦ τὴν θάλατταν ἐπώνυμον καταλιπεῖν· δηλῶσαι δὲ ταῦτά φησιν αὐτοῖς Μιθρωπάστην τὸν Ἀρμένιου τοῦ Φρυγίας σατραπῆ, φυγόντα μὲν Δαρεῖον, διατρίψαντα δ' ἐν τῇ νήσῳ, συμμίζαντα δὲ αὐτοῖς κα-

ταχθεῖσιν εἰς Περσικὸν κόλπον, καὶ ζητοῦντα ἀφ' οδοῦ δι' αὐτῶν εἰς τὴν οἰκείαν.

Καθ' ὅλην δὲ τὴν τῆς Ἐρυθρᾶς παραλίαν κατὰ βυθοῦ φύεται δένδρα ὅμοια δάφνη καὶ ἐλαία, ταῖς μὲν ἀμπώτισιν ὅλα ὑπερφανῇ γιγνόμενα, ταῖς δὲ πλημμυρίσιν ἔσθ' ὅτε ὅλα καλυπτόμενα· καὶ ταῦτα τῆς ὑπερκειμένης γῆς ἀδένδρου οὕσης, ὥστε ἐπιγίνεσθαι τὸ παρὰδοξον. Περὶ μὲν οὖν τῆς κατὰ Πέρσας θαλάττης, ἣν ἑῶαν πλευρὰν ἔφαμεν εἶναι τῆς εὐδαίμονος Ἀραβίας, τοιαῦτα εἴρηκεν Ἐρατοσθένης.

Φησὶ δ' ὁ Νέαρχος τὸν Μιθρωπάστην ἐντυχεῖν αὐτοῖς μετὰ Μαζήνου· τὸν δὲ Μαζήνην ἐπάργχειν νήσου τινὸς τῶν ἐν τῷ Περσικῷ κόλπῳ· καλεῖσθαι δὲ τὴν νῆσον Δοράκτα· εἰς ταύτην δὲ τὸν Μιθρωπάστην καταφυγόντα, ξενίας τυχεῖν κατὰ τὴν ἑξ' Ὠγύριος γενομένην ἀφοδον· καὶ δὴ καὶ συνελθεῖν τῷ Μαζήνῃ συστιαθισόμενον τοῖς ἐν τῷ στόλῳ Μακεδόσι, τὸν δὲ Μαζήνην καὶ καθηγεμόνα τοῦ πλοῦ γενέσθαι· λέγει δὲ καὶ ἐν ἀρχῇ τοῦ Περσικοῦ παράπλου νῆσον, ἐν ἣ μαργαρίτης πολὺς καὶ πολυτίμητός ἐστιν· ἐν ἄλλαις δὲ ψῆφοι τῶν διαφυγῶν καὶ λαμπρῶν· ἐν δὲ ταῖς πρὸ τοῦ Εὐφράτου νήσοις δένδρα φύεσθαι λιβάνου πνέοντα, ὧν τὰς ῥίζας κλωμένων, ὁπὸν ῥεῖν· παγούρων δὲ καὶ ἐρίνων μεγέθη, ὅπερ κοινὸν ἐν πάσῃ τῇ ἔξω θαλάσῃ· τοὺς μὲν γὰρ εἶναι μείζους καυσίων, τοὺς δὲ καὶ δικοτύλους· ἐποκειλάν δὲ κῆτος ἰδεῖν πεντήκοντα πηγῶν.

IV. Ἀρχὴ δὲ τῆς Ἀραβίας ἀπὸ τῆς Βαβυλωνίας ἐστὶν ἡ Μακινή· πρόκειται δὲ ταύτης τῇ μὲν ἡ ἔρη-

μος τῶν Ἀράβων, τῇ δὲ τὰ ἔλη τὰ κατὰ Χαλδαίους, ἃ ποιεῖ παρεκχεόμενος ὁ Εὐφράτης, τῇ δὲ ἡ κατὰ Πέρσας θάλαττα, δυσάερος οὔσα καὶ ὀμιχλώδης, καὶ ἔπομβρος ἅμα καὶ καυματηρά· καλλίκαρπος δὲ ἐστὶν ὁμως· ἡ δ' ἄμπελος ἐν ἔλεσι φύεται, καλαμίναις ὀψὶν ἐπιβαλλομένης γῆς, ὅση δέξαιτ' ἂν τὸ φυτόν· ὥστε φθορητὴν γίνεσθαι πολλάκις, εἴτα κορτοῖς ὑπωθεῖσθαι πάλιν εἰς τὴν οἰκίαν ἑδραν.

Ἐπάνειμι δὲ ἐπὶ τὰς Ἐρατοσθένους ἀποφάσεις, αἷς ἐξῆς περὶ τῆς Ἀραβίας ἐκτίθεται. Φησὶ δὲ περὶ τῆς προσαρκτίου καὶ ἐρήμης, ἣτις ἐστὶ μετὰ τῆς τε εὐδαίμονος Ἀραβίας, καὶ τῆς Κοιλοσύρων καὶ Ἰουδαίων, μέχρι τοῦ μυχοῦ τοῦ Ἀραβίου κόλπου· διότι ἀπὸ Ἡρώων πόλεως, ἥ τις ἐστὶ πρὸς τῷ Νείλῳ μυχὸς τοῦ Ἀραβίου κόλπου, πρὸς μὲν τὴν Ναβαταίων πέτραν εἰς Βαβυλῶνα, πεντακισχίλιοι ἑξακόσιοι πᾶσα μὲν πρὸς ἀνατολὰς θερινὰς, διὰ δὲ τῶν παρεκκειμένων Ἀραβίων ἐθνῶν Ναβαταίων τε καὶ Χανλοταίων, καὶ Ἀγραίων· ὑπὲρ δὲ τούτων ἡ Εὐδαίμων ἐστὶν, ἐπὶ μυρίους καὶ δισχιλίους ἐκκειμένη σταδίους πρὸς νότον, μέχρι τοῦ Ἀτλαντικοῦ πελάγους. ἔχουσι δ' αὐτὴν οἱ μὲν πρῶτοι μετὰ τοὺς Σύρους καὶ τοὺς Ἰουδαίους ἄνθρωποι γεωργοί. Μετὰ δὲ τούτους διάμμος ἐστὶ γῆ καὶ λυπρὰ φοίνικας ἔχουσα ὀλίγους, καὶ ἄκανθαν καὶ μυρίκην καὶ ὀρυκτὰ ὕδατα, καθάπερ καὶ ἡ Γεδρωσία. Σκηνῆται δ' ἔχουσιν αὐτὴν Ἀραβες καμηλοβοσκοί. Τὰ δ' ἔσχατα πρὸς νότον καὶ ἀνταίροντα τῇ Αἰθιοπίᾳ βρέχεται θερικοῖς ὄμβροις καὶ δις σπορεῖται παραπλησίως τῇ Ἰν-

ικῇ· ποταμούς δ' ἔχει καταναλισκομένους εἰς πε-
 δία καὶ λίμνας· εὐκαρπία δ' ἐστὶν ἥ τε ἄλλη, καὶ
 μελιτουργία δαψιλῆς, βοσκημάτων τε ἀφθονία, πλήν
 ἵππων καὶ ἡμιόνων καὶ ὕων· ὄρνεά τε παντοῖα πλήν
 χηνῶν καὶ ἀλεκτορίδων. Κατοικεῖ δὲ τὰ μέγιστα τέτ-
 ταρα ἔθνη τὴν ἐσχάτην λεχθεῖσαν χώραν. Μειναῖοι
 μὲν ἐν τῷ πρὸς τὴν Ἐρυθρὰν μέρει· πόλις αὐτῶν ἡ
 μεγίστη Κάθρα· ἐχόμενοι δὲ τούτων Σαβαῖοι· μη-
 τρώπολις δ' αὐτῶν Μαριάβα· τρίτοι δὲ Κατταβα-
 νεῖς, καθήκοντες πρὸς τὰ στενὰ καὶ τὴν διάβασιν
 τοῦ Ἀραβίου κόλπου· τὸ δὲ βασίλειον αὐτῶν Τά-
 μνα καλεῖται· πρὸς ἑω δὲ μάλιστα Χατραμωτῖται·
 πόλιν δ' ἔχουσι Καβάτανον.

Μοναρχοῦνται δὲ πᾶσαι καὶ εἰσὶν εὐδαίμονες,
 κατεσκευασμένοι καλῶς ἱεροῖς τε καὶ βασιλείοις· αἱ
 τε οἰκίαι ταῖς Αἰγυπτίαις εὐόκασι κατὰ τὴν τῶν ξύ-
 λων ἔνδεσιν· χώραν δ' ἐπέχουσιν οἱ τέτταρες νόμοι
 μείζω τοῦ κατ' Αἴγυπτον Δέλτα· διαδέχεται δὲ τὴν
 βασιλείαν οὐ παῖς παρὰ πατρός, ἀλλ' ὅς ἂν πρῶτος
 γεννηθῇ τινι τῶν ἐπιφανῶν παῖς, μετὰ τὴν κατὰ-
 στασιν τοῦ βασιλέως· ἅμα γὰρ τῷ κατασταθῆναι
 τινὰ εἰς τὴν ἀρχὴν, ἀναγράφονται τὰς ἐγκύους γυ-
 ναῖκας τῶν ἐπιφανῶν ἀνδρῶν, καὶ ἐφιστᾷσι φύλα-
 κας, ἧτις ἂν πρώτη τέκῃ· νόμος ἐστὶν ἀναληφθέντα
 τρέφεσθαι βασιλικῶς, ὥς διαδεξόμενον.

Φέρει δὲ λιβανωτὸν μὲν ἡ Κατταβανία, σμύρ-
 ναν δὲ ἡ Χατραμωτῖτις· καὶ ταῦτα δὲ καὶ τὰ ἄλλα
 ἀρώματα μεταβάλλονται τοῖς ἐμπόροις. Ἔρχονται
 δὲ πρὸς αὐτοὺς ἐξ Ἑλανῶν μὲν εἰς Μιναίαν ἐν ἐβδο-

μήκοντα ἡμέραις. Ἔστι δ' ἡ Ἑλινα πόλις ἐν Θατέρῳ μυχῶ τοῦ Ἀραβίου κόλπου, τῷ κατὰ Γάζαν τῷ Ἑλάνιτῃ καλουμένῳ, καθάπερ εἰρήκαμεν. Γαβαῖοι δ' εἰς τὴν Χατραμωῖτιν ἐν τετραράκοντα ἡμέραις ἀφικνοῦνται. Τοῦ δ' Ἀραβίου κόλπου, τὸ μὲν παρὰ τὴν Ἀραβίαν πλευρὰν ἀρχομένοις ἀπὸ τοῦ Ἑλάνιτου μυχοῦ, καθάπερ οἱ περὶ Ἀλέξανδρον ἀνέγραψαν καὶ Ἀναξικράτης, μυρίων καὶ τετρακισχιλίων σταδίων ἐστίν· εἴρηται δὲ ἐπὶ πλεόν. Τὸ δὲ κατὰ τὴν Τρωγλοδυτικὴν, ὅπερ ἐστὶν ἐν δεξιᾷ ἀποπλεύουσιν ἀπὸ Ἡρώων πόλεως, μέχρι μὲν Πτολεμαΐδος, καὶ τῆς τῶν ἐλεφάντων θήρας, ἐννακισχίλιοι πρὸς μεσημβρίαν στάδιοι, καὶ μικρόν ἐπὶ τὴν ἑω· ἐντεῦθεν δὲ μέχρι τῶν στενῶν, ὡς τετρακισχίλιοι, καὶ πεντακόσιοι πρὸς τὴν ἑω μᾶλλον. Ποιεῖ δὲ ἄκρα τὰ στενὰ πρὸς τὴν Αἰθιοπίαν, Δειρὴ καλουμένη, καὶ πολίχνιον ὁμώνυμον αὐτῇ· κατοικοῦσι δὲ Ἰχθυοφάγοι. Καὶ φασιν ἐνταῦθα σιήλην εἶναι Σεσώστριος τοῦ Αἰγυπτίου, μηνύουσαν ἱεροῖς γράμμασι τὴν διάβασιν αὐτοῦ. Φαίνεται γὰρ τὴν Αἰθιοπίδα, καὶ τὴν Τρωγλοδυτικὴν πρῶτος καταστρεψάμενος οὗτος· εἶτα διαβὰς εἰς τὴν Ἀραβίαν· κἄντεῦθεν τὴν Ἀσίαν ἐπελθὼν τὴν σύμπασαν· διὸ καὶ πολλαχοῦ Σεσώστριος χάρακες προςαγορεύονται, καὶ ἀφιδρύματά ἐστιν Αἰγυπτίων θεῶν ἱερῶν. Τὰ δὲ κατὰ Δειρὴν στενὰ συνάγεται εἰς σταδίους ἐξήκοντα· οὐ μὴν ταῦτά γε καλεῖται νυνὶ στενὰ· ἀλλὰ προσπλεύσασιν ἀπωτέρω, καθὼ τὸ μὲν διάρμα ἐστὶ τὸ μεταξὺ τῶν ἡπείρων διακοσίῳ που σταδίων· ἔξ δὲ νῆσοι συνεχεῖς ἀλλήλαις τὸ διάρ-

μα ἐκπληροῦσαι, στενοὺς τελέως διάπλους ἀπολεί-
πουσι· δι' ὧν σχεδίαις τὰ φορτία κομίζουσι δεῦρο
καὶ κῆϊσε, καὶ λέγουσι ταῦτα στενά. Μετὰ δὲ τὰς νή-
σους ὁ ἐξῆς πλοῦς ἐστὶν ἐγκολπίζουσι παρὰ τὴν
σφυρνοφόρον, ἐπὶ τὴν μεσημβρίαν ἅμα καὶ τὴν ἑω-
μέχρι πρὸς τὴν τὸ κιννάμωμον φέρουσαν, ὅσον πεν-
τακισχιλίων σταδίων· πέραν δὲ ταύτης οὐδένα ἀφί-
χθαί φασι μέχρι νῦν. Πόλεις δ' ἐν μὲν τῇ παραλίᾳ
μὴ πολλὰς εἶναι, κατὰ δὲ τὴν μεσογαίαν πολλὰς οἰ-
κουμένας καλῶς. Τὰ μὲν δὴ τοῦ Ἑρατοσθένους πε-
ρὶ τῆς Ἀραβίας τοιαῦτα. Προσθετέον δὲ καὶ τα-
παρὰ τῶν ἄλλων.

Φησὶ δ' Ἀρτεμίδωρος τὸ ἀντικείμενον ἐκ τῆς
Ἀραβίας ἀκρωτήριον τῇ Δειρῇ καλεῖσθαι Ἀκίλαν·
τούς δὲ περὶ τὴν Δειρὴν κολοβούς εἶναι τὰς βιαλά-
νους. Ἀπὸ δὲ Ἡρώων πόλεως πλέουσι κατὰ τὴν
Τρωγλοδυτικὴν, πόλιν εἶναι Φιλωτέραν ἀπὸ τῆς ἀ-
δελφῆς τοῦ δευτέρου Πτολεμαίου προσαγορευθεῖ-
σαν, Σατύρου κτίσμα τοῦ πεμφθέντος ἐπὶ τὴν διε-
ρεῦνησιν τῆς τῶν ἐλεφάντων θήρας καὶ τῆς Τρωγλο-
δυτικῆς· εἴτα ἄλλην πόλιν Ἀρσινόην· εἴτα Θερμῶν
ὑδάτων ἐκβολὰς πικρῶν καὶ ἁλμυρῶν, κατὰ πέτρας
τινὸς ὑψηλῆς ἐκδιδόντων εἰς τὴν θάλατταν· καὶ πλη-
σίον ὅρος ἐστὶν ἐν πεδίῳ μιλιῶδες· εἴτα Μυὸς ὄρ-
μον καὶ Ἀφροδίτης ὄρμον καλεῖσθαι λιμένα μέγαν,
τὸν εἰσπλουν ἔχοντα σκολιόν· προκεῖσθαι δὲ νήσους
τρεῖς, δύο μὲν ἐλαίαις κατασκίους, μίαν δ' ἥττον
κατάσκιον, μελεαγρίδων μεστήν· εἴθ' ἐξῆς τὸν Ἀκά-
θαρτον κόλπον, καὶ αὐτὸν κατὰ τὴν Θηβαΐδα καί

μενον, καθάπερ τὸν Μυῶς ὄρμον· οὕτω δὲ ἀκάθαρτον· καὶ γὰρ ὑφάλοις χοιράσι καὶ ῥαχίαις ἐκτετρᾶχυνται, καὶ προιαῖς καταιγιζούσαις τὸ πλεον. Ἐνταῦθα δὲ ἰδρῦσθαι Βερενίκην πόλιν ἐν βάρθει τοῦ κόλπου.

Μετὰ δὲ τὸν κόλπον ἡ Ὀφιώδης καλουμένη νῆσος ἀπὸ τοῦ συμβεβηκότος, ἣν ἡλευθέρωσε τῶν ἐρπετῶν ὁ βασιλεὺς, ἅμα καὶ διὰ τὰς φθοράς τῶν προσορμιζομένων ἀνθρώπων τὰς ἐκ τῶν θηρίων, καὶ διὰ τὰ τοπάζια. Αἶθος δὲ ἐστὶ διαφανὲς χρυσοειδὲς ἀποστίλβων φέγγος, ὅσον μεθ' ἡμέραν μὲν οὐ ῥάδιον ἰδεῖν ἐστὶ· περιανγεῖται γάρ· νύκτωρ δ' ὁρῶσιν οἱ συλλέγοντες· περικαθάψαντες δὲ ἀγγεῖον σημείου χάριν μεθ' ἡμέραν ἀνορύττουσι καὶ ἣν σύστημα ἀνθρώπων ἀποδεδειγμένων εἰς τὴν φυλακὴν τῆς λιθίας ταύτης, καὶ τὴν συναγωγὴν, σιταρχομένων ὑπὸ τῶν τῆς Αἰγύπτου βασιλέων.

Μετὰ δὲ τὴν νῆσον ταύτην πολλὰ ἐστὶν Ἰχθυοφάγων ἔθνη καὶ Νομάδων· εἴθ' ὁ τῆς Σωτείρας λιμὴν· ὃν ἐκ κινδύνων μεγάλων τινὲς σωθέντες τῶν ἡγεμόνων ἀπὸ τοῦ συμβεβηκότος οὕτως ἐκάλεσαν. Μετὰ δὲ ταῦτα ἐξάλλαξις πολλὴ τῆς παραλίας καὶ τοῦ κόλπου· τὸν γὰρ παράπλου οὐκέτι συμβαίνει τραχὺν εἶναι, συνάπτειν τε πῶς τῇ Ἀραβίᾳ, καὶ τὸ πέλαγος ταπεινὸν εἶναι σχεδόν τι καὶ ἐπὶ δύο ὁργυιάς· ποάζειν τε τὴν ἐπιφάνειαν διαφαινομένου τοῦ μνίου καὶ τοῦ φύκου, ὅπερ πλεονάζει κατὰ τὸν πόρον· ὅπου γε καὶ δένδρα φύεται καθ' ὕδατος παρὰ τοῖς ἐνταῦθα· ἔχει δὲ καὶ κυνῶν πλῆθος τῶν θα-

λασσίῳ ὁ πόρος· εἴθ' οἱ Ταῦροι, δύο ὄρη, τύπον
 τινὰ πόρῳθεν δεικνύντα τοῖς ζώοις ὅμοιον· εἴτ' ἄλ-
 λο ὄρος ἱερὸν ἔχον τῆς Ἰσιδος, Σεσώστριος ἀφίδρυ-
 μα· εἴτα νῆσος ἐλαία κατάφυτος ἐπικλυζομένη· μεθ'
 ἦν ἡ Πτολεμαῖς πρὸς τῇ θήρᾳ τῶν ἐλεφάντων, κτί-
 σμα Εὐμήδους τοῦ πεμφθέντος ἐπὶ τὴν θήραν ὑπὸ
 τοῦ Φιλαδέλφου, λάθρα περιβαλλομένου χερσόνή-
 σι τινὶ τάφρον καὶ περίβολον, εἴτ' ἐκθεραπεύσαν-
 τος τοὺς κωλύοντας, καὶ κατεσκευασμένου φίλους
 ἀντὶ δυσμενῶν.

Ἐν δὲ τῷ μεταξὺ ἐκδίδωσιν ἀπόσπασμα τοῦ
 Ἀσταβόρα καλουμένου ποταμοῦ, ὃς ἐκ λίμνης τὴν
 ἀρχὴν ἔχων, μέρος μὲν τι ἐκδίδωσι, τὸ δὲ πλεον συμ-
 βάλλει τῷ Νεῖλῳ· εἴτα νῆσοι ἕξ Λατομίαι καλούμε-
 ναι· καὶ μετὰ ταῦτα τὸ Σαβαΐτικὸν στόμα λεγόμε-
 νον· καὶ ἐν τῇ μεσογαίᾳ φρούριον τὸ Σούχου ἰδρυ-
 μα· εἴτα λιμὴν καλούμενος Ἐλαία, καὶ ἡ Στράτωνος
 νῆσος· εἴτα λιμὴν Σαβὰ καὶ κυνήγιον ἐλεφάντων,
 ὁμώνυμον αὐτῶν· ἡ δ' ἐν βάθει τούτων χώρα Τη-
 νεσις λέγεται· ἔχουσι δ' αὐτὴν οἱ παρὰ Ψαμμιτίχου
 φυγάδες Αἰγυπτίων· ἐπονομάζονται δὲ Σεβρίται, ὥς
 ἂν ἐπήλυδες· βασιλεύοντα δ' ὑπὸ γυναικὸς, ὅφ' ἦν
 ἔστι καὶ ἡ Μερόη πλησίον τῶν τόπων τούτων οὔσα
 ἐν τῷ Νεῖλῳ νῆσος, ὑπὲρ ἧς ἄλλη ἐστὶ νῆσος οὐ πο-
 λὺ ἄπωθεν ἐν τῷ ποταμῷ, κατοικία τῶν αὐτῶν τού-
 των φυγάνων. Ἀπὸ δὲ Μερόης ἐπὶ τήνδε τὴν Θά-
 λατταν εὐζώνῳ ὁδὸς ἡμερῶν πεντεκαίδεκα. Περὶ δὲ
 τὴν Μερόην καὶ ἡ συμβολὴ τοῦ τε Ἀσταβόρα καὶ
 τοῦ Ἀσιάπου, καὶ ἔτι τοῦ Ἀσταγάβα πρὸς τὸν Νεῖλον.

Παροικοῦσι δὲ τούτοις οἱ Ῥιζοφάγοι, καὶ Ἐλαιοι προσαγορευόμενοι, διὰ τὸ ἐκ τοῦ παρακειμένου ῥιζοτομοῦντας ἔλους, κόπτειν λίθοις καὶ ἀναπλάσσειν μάζας, ἡλιάσαντας δὲ σιτεῖσθαι· λεοντόβοτα δ' ἐστὶ τὰ χωρία· ταῖς δ' ὑπὸ κυνὸς ἐπιτολὴν ἡμέραις ὑπὸ κωνόπων μεγάλων ἐξελαύνεται τὰ θηρία ἐκ τῶν τόπων· εἰσὶ δὲ καὶ σπερματοφάγοι πλησίον, οἱ τῶν σπερμάτων ἐπιλειπόντων ὑπὸ τῶν ἀκροδρῶν τρέφονται, σκευάζοντες παραπλησίως, ὥσπερ οἱ ῥιζοφάγοι τὰς ῥίζας. Μετὰ δὲ τὴν Ἑλεαν αἱ Δημητρίου σκοπαὶ καὶ βωμοὶ Κόνωνος· ἐν δὲ τῇ μεσογαίᾳ καλάμων Ἰνδικῶν φύεται πλῆθος· καλεῖται δὲ ἡ χώρα Κορακίου· ἦν δὲ τις ἐν βάθει Ἐνδέρᾳ γυμνητῶν ἀνθρώπων κατοικία, τόξοις χρωμένων καλαμίνοις καὶ πεπυρακτωμένοις οἰστοῖς· ἀπὸ δένδρων δὲ τοξεύουσι τὰ θηρία τὸ πλεον· ἔστι δ' ὅτε καὶ ἀπὸ γῆς· πολὺ δ' ἐστὶ παρ' αὐτοῖς πλῆθος τῶν ἀγρίων βοῶν· ἀπὸ δὲ τῆς τούτων καὶ τῶν ἄλλων θηρίων κρεωφαγίας ζῶσιν· ἐπὰν δὲ μηδὲν θηρεύσωσι, τὰ ξηρὰ δέρματα ἐπ' ἀνθρακιᾷς ὀπτῶντες, ἀρκοῦνται τῇ τοιαύτῃ τροφῇ. Ἔθος δ' ἐστὶν αὐτοῖς ἀγῶνα τοξείας προτιθέναι τοῖς ἀνήβοις παισὶ. Μετὰ δὲ τοὺς Κόνωνος βωμοὺς ὁ Μήλινος λιμὴν· ὑπέρεκται δ' αὐτοῦ φρούριον καὶ κυνήγια πλείω· εἶτα ὁ Ἀντιφίλου λιμὴν· καὶ ὑπὲρ τούτου Κρεωφάγοι, κολοβοὶ τὰς βαλάνους, καὶ αἱ γυναῖκες Ἰουδαϊκῶς ἐκτεμνημέναι.

Ἔτι δ' ὑπὲρ τούτων ὡς πρὸς μεσημβρίαν οἱ Κυναμόλγοι, ὑπὸ δὲ τῶν ἐντοπίων Ἀγριοὶ καλοῦμε-

νοι, κατάκομοι, καταπώγωνες, κύνας ἐκτρέφοντες
 εὐμεγέθεις, οἷς θηρεύουσι τοὺς ἐπερχομένους ἐκ τῆς
 πλησιοχώρου βόας Ἰνδικούς· εἴθ' ὑπὸ θηρίων ἐξε-
 λαυνομένους, εἴτε σπάνει νομῆς· ἢ δ' ἔφοδος αὐτῶν
 ἀπὸ θερυνῶν τροπῶν μέχρι μέσου χειμῶνος. Τῷ δ'
 Ἀντιφίλου λιμένι ἐξῆς ἐστὶ λιμὴν καλούμενος Κολο-
 βῶν ἄλσος· καὶ Βερενίκη πόλις ἢ κατὰ Σαβὰς, καὶ
 Σαβαὶ πόλις εὐμεγέθης· εἴτα τὸ τοῦ Εὐμένους ἄλ-
 σος. Ὑπέρκειται δὲ πόλις Δαραβὰ, καὶ κυνήγιον
 ἐλεφάντων, τὸ Πρὸς τῷ φρέατι καλούμενον· κατοι-
 κοῦσι δ' Ἐλεφαντοφάγοι, τὴν θήραν ποιούμενοι
 τοιαύτην· ἀπὸ τῶν δένδρων ἰδόντες ἀγέλην διὰ τοῦ
 δρυμοῦ φερομένην, τῇ μὲν οὐκ ἐπιτίθενται· τοὺς δ'
 ἀποπλανηθέντας ἐκ τῶν ὀπισθεν λάθρα προσιόντες
 νευροκοποῦσι· τινὲς δὲ καὶ τοξεύμασιν ἀναιροῦσιν
 αὐτοὺς χολῇ βεβαμμένοις ὄφεων οἷστοις· ἢ δὲ τοξεία
 διὰ τριῶν ἀνδρῶν συντελεῖται, τῶν μὲν κατεχόντων
 τὸ τόξον, καὶ προβεβηκότων τοῖς ποσὶ, τοῦ δ' ἑλ-
 κοντος τὴν νευράν· ἄλλοι δὲ σημειωσάμενοι τὰ δέν-
 δρα, οἷς εἰώθασι προσαναπαύεσθαι, προσιόντες ἐκ
 θατέρου μέρους τὸ στέλεχος ἀποκόπτουσιν· ἐπὰν
 οὖν προσιὸν τὸ θηρίον ἀποκλίνη πρὸς αὐτό, πεσόν-
 τος τοῦ δένδρου πίπτει καὶ αὐτό· ἀναστῆναι δὲ μὴ
 δυναμένου διὰ τὸ τὰ σκέλη διηνεκὲς ὅστοῦν ἔχειν
 καὶ ἀκαμπές, καταπηδήσαντες ἀπὸ τῶν δένδρων ἀνα-
 τέμνουσιν αὐτό· τοὺς δὲ κυνηγοὺς οἱ Νομάδες Ἀκα-
 θάρτους καλοῦσιν.

Ὑπέρκειται δὲ τούτων ἔθνος οὐ μέγα Στρουθο-
 φάγων, παρ' οἷς ὄρνεις εἰς μέγεθος ἐλάφων ἔχον-

τες, πετᾶσθαι μὲν οὐ δυνάμενοι· θέοντες δὲ ὀξέως, καθάπερ οἱ στρουθοκάμηλοι· θηρεύουσι δ' αὐτοὺς οἱ μὲν τόξοις, οἱ δὲ ταῖς δοραῖς τῶν στρουθῶν σκεπασθέντες· τὴν μὲν δεξιὰν καλύπτουσι τῷ τραχηλιμαίῳ μέρει, καὶ κινουῖσιν οὕτως, ὥςπερ τὰ ζῶα κινεῖται τοῖς τραχήλοις, τῇ δὲ ἀριστερᾷ σπέρμα προχέουσιν ἀπὸ πῆρας παρηρητημένης, καὶ τούτῳ δελεάσαντες τὰ ζῶα εἰς φάραγγας συνωθοῦσιν· ἐνταῦθα δ' ἔφεστιῶτες ξυλοκόποι κατακόπτουσι· καὶ ἀμπέχονται δὲ καὶ ὑποστρώγγυνται τὰ δέρματα ταῦτα· πολεμοῦσι δὲ τούτοις οἱ Σίλλοι καλούμενοι Αἰθίοπες, κέρασιν ὀρύγων ὅπλοις χρώμενοι.

Πλησιύχωροι δὲ τούτοις εἰς μελανώτεροί τε τῶν ἄλλων, καὶ βραχύτεροι, καὶ βραχυβιώτατοι· τὰ γὰρ τετραράκοντα ἔτη σπανίως ὑπερτιθέασιν, ἀποθνήσκουμένης αὐτῶν τῆς σαρκός· ζῶσι δ' ἀπὸ ἀκρίδων, ἃς οἱ ἑαρινοὶ λίβες καὶ ζέφυροι πνέοντες μεγάλοι, συναλύνουσιν εἰς τοὺς τόπους τούτους· ἐν ταῖς χαράδραις δὲ ἐμβάλλοντες ὕλην καπνώδη, καὶ ὑφάψαντες μικρὸν, ὑπερπετάμεναι γὰρ τὸν καπνὸν σκοτοῦνται καὶ πίπτουσι· συγκόψαντες δ' αὐτὰς μεθ' ἄλμυρίδος μάζας ποιοῦνται καὶ χρῶνται. Τούτων δ' ἕρημος ὑπέρεκειται, νομάς δαψιλεῖς ἔχουσα· ἐκλειφθεῖσα δ' ὑπὸ πλήθους σκορπίων, καὶ φαλαγγίων τῶν τετραγνάθων καλουμένων, ἐπιπολάσαντός ποτε καὶ ἀπεργασαμένου τοῖς ἀνθρώποις φυγὴν παντελῆ.

Μετὰ δὲ Εὐμένους λιμένα μέχρι Δειρῆς καὶ τῶν κατὰ τὰς ἑξ νήσους στενῶν Ἰχθυοφάγοι καὶ Κρεωφάγοι κατοικοῦσι, καὶ Κολοβοὶ μέχρι τῆς μεσογαίας.

Εἰσὶ δὲ καὶ θῆραι πλείους ἐλεφάντων, καὶ πόλεις ἄσχημοι, καὶ νησία πρὸ τῆς παραλίας· Νομάδες δ' οἱ πλείους, ὀλίγοι δ' οἱ γεωργοῦντες· παρὰ τισι δὲ τούτων φύεται στύραξ οὐκ ὀλίγος· συνάγουσι δὲ ταῖς ἀμπώτισιν οἱ Ἰχθυοφάγοι τοὺς ἰχθῦς· ἐπιρῶντες δὲ ταῖς πέτραις κατοπιῶσι πρὸς τὸν ἥλιον· εἴτ' ἐξοπτήσαντες τὰς ἀκάνθας μὲν σωρεύουσι· τὴν δὲ σάρκα πατήσαντες, μάζας ποιοῦνται· πάλιν δὲ ταύτας ἡλιάζοντες σιτοῦνται· χειμῶνος δ' ἀδυνατήσαντες συνάγειν τοὺς ἰχθῦς, τὰς σεσωρευμένας ἀκάνθας κόψαντες, μάζας ἀναπλάττονται, καὶ χρῶνται, τὰς δὲ νεαρὰς ἐκμυζῶσι· ἔνιοι δὲ τὰς κόγχας ἐχοῦσας τὴν σάρκα σιτεύουσι, καταβάλλοντες εἰς χαράδρια καὶ συστάδας θαλάττης· εἴτ' ἰχθυῖδια παραρῶντες τροφῇ αὐτοῖς χρῶνται ἐν τῇ τῶν ἰχθύων σπῆνει· ἔστι δ' αὐτοῖς καὶ ἰχθυοτροφεῖα παντοῖα, ἀφ' ὧν ταμιεύονται· Ἐνιοι δὲ τῶν τὴν ἄνυδρον παραλίαν οἰκούντων, διὰ πέντε ἡμερῶν, ἐπὶ τὰ ὕδρεῖα ἀναβαίνουνσι πανοικὲ μετὰ παιανισμοῦ· ῥιφέντες δὲ προηνεῖς πίνουσι βοῶν δίκην, ἕως ἐκτυμπανώσεως τῆς γαστροῦ· εἴτα ἀπίασιν ἐπὶ θάλατταν πάλιν· οἰκοῦσι δ' ἐν σπηλαίοις ἢ μάνδραις στεγασταῖς· ἀπὸ δοκῶν μὲν καὶ στρωτήρων τῶν κητείων ὀστέων καὶ ἀκανθῶν, φυλλάδος δ' ἐλαΐνης.

Οἱ δὲ Χελωνοφάγοι τοῖς ὀστράκοις αὐτῶν σκεπάζονται μεγάλοις οὖσιν, ὥστε καὶ πλεῖσθαι ἐν αὐτοῖς· ἔνιοι δὲ τοῦ φύκους ἀποβεβλημένου πολλοῦ καὶ θῖνας ὑψηλὰς καὶ λοφώδεις ποιοῦντες, ὑπορύττοντες ταύτας ὑποικοῦσι· τοὺς δὲ νεκροὺς ῥίπτουσι

τροφὴν τοῖς ἰχθύσιν, ἀναλαμβανομένους ὑπὸ τῶν πλημμυρίδων. Τῶν δὲ νήσων τινὲς τρεῖς ἐφεξῆς κεῖνται, ἡ μὲν Χελωνῶν, ἡ δὲ Φωκῶν, ἡ δ' Ἰεράκων λεγομένη· πᾶσα δ' ἡ παραλία φοίνικας τε ἔχει καὶ ἐλαιῶνας, καὶ δαφνῶνας, οὐχ ἡ ἐντὸς τῶν στενῶν μόνον, ἀλλὰ καὶ τῆς ἐκτὸς πολλή. Ἔστι δὲ τις καὶ Φιλίππου νῆσος, καὶ ἣν ὑπέρεκειται τὸ Πυθαγγέλου καλούμενον τῶν ἐλεφάντων κυνήγιον· εἴτ' Ἀρσινόη πόλις καὶ λιμὴν· καὶ μετὰ ταῦτα ἡ Δειρὴ· καὶ τούτων ὑπέρεκειται θήρα τῶν ἐλεφάντων. Ἀπὸ δὲ τῆς Δειρῆς ἡ ἐφεξῆς ἐστὶν ἀρωματοφόρος, πρώτη μὲν ἡ τὴν σμυρναν φέρουσα, καὶ αὕτη μὲν Ἰχθυοφάγων καὶ Κρεωφάγων· φύει δὲ καὶ περσέαν καὶ συνάμινον Αἰγύπτιον· ὑπέρεκειται δ' ἡ Αἶχα θήρα τῶν ἐλεφάντων· πολλαχοῦ δ' εἰς συστάδες τῶν ὀμβρίων ὑδάτων, ὧν ἀναξηρανθειςῶν, οἱ ἐλέφαντες ταῖς προβοσκίσιν καὶ τοῖς ὁδοῦσι φρεωρουχοῦσι καὶ ἀνευρίσκουσιν ὕδωρ. Ἐν δὲ τῇ παραλίᾳ ταύτῃ μέχρι τοῦ Πυθολάου ἀκρωτηρίου δύο λίμναι εἰσὶν εὐμεγέθεις· ἡ μὲν ἁλμυροῦ ὕδατος, ἣν καλοῦσι θάλατταν, ἡ δὲ γλυκέος, ἣ τρέφει καὶ ἵππους ποταμίους καὶ κροκοδείλους· περὶ δὲ τὰ χεῖλη πάπυρον· ὀρῶνται γὰρ καὶ ἵβεις περὶ τὸν τόπον· ἥδη δὲ καὶ οἱ πλησίον τῆς ἄκρας τοῦ Πυθολάου τὰ σώματα ὀλόκληροί εἰσι· μετὰ δὲ τούτους ἡ Αἰβανωτοφόρος ἐνταῦθα ἄκρα ἐστὶ, καὶ ἱερὸν αἰγειςῶνα ἔχον. Ἐν δὲ τῇ μεσσογαίᾳ ποταμία τῆς Ἰσίδος λεγομένη καὶ ἄλλη τις Νεῖλος, ἅμφω σμύρναν καὶ λίβανον παραπεφυκότεα ἔχουσαι. Ἔστι δὲ καὶ δεξαμενὴ τις τοῖς ἐκ τῶν ὀρῶν ὕδασι πληρου-

μένη, καὶ μετὰ ταῦτα Λέοντος κόμη, καὶ Πυθαγγέλου λιμὴν· ἡ δ' ἐξῆς ἔχει καὶ ψευδοκασσίαν. Συνεχῶς δ' εἰςὶ ποταμίαι τε πλείους, ἔχουσαι λίβανον παραπεφυκότα, καὶ ποταμὸς μέχρι Κινναμωμοφόρου· ὁ δ' ὀρίζων ταύτην ποταμὸς φέρει καὶ φλοῦν πάμπολυν· εἴτ' ἄλλος ποταμὸς, καὶ Λαφροῦς λιμὴν· καὶ ποταμία Ἀπόλλωνος καλουμένη, ἔχουσα πρὸς τῷ λιβάνῳ καὶ σμύρναν καὶ κιννάμωμον· τοῦτο δὲ πλεον ἄκμάζει μᾶλλον περὶ τοὺς ἐν βάθει τόπους· εἴθ' ὁ Ἐλέφας τὸ ὄρος, ἐκκείμενον εἰς θάλατταν¹, καὶ διώρουξ, καὶ ἐφεξῆς Ψυγμοῦ λιμὴν μέγας, καὶ ἴδρυμα τὸ Κυνοκεφάλων καλούμενον· καὶ τελευταῖον ἄκρωτήριον τῆς παραλίας ταύτης τὸ Νότου κέρας. Κάμπωσαντι δὲ τοῦτο, ὥς ἐπὶ μεσημβρίαν, οὐκέτι, φησὶν, ἔχομεν λιμένων ἀναγραφάς, οὐδὲ τόπων, διὰ τὸ μηκέτι εἶναι γνῶριμον.

Ἐν δὲ τῇ ἐξῆς παραλία εἰςὶ καὶ στήλαι καὶ βωμοὶ Πυθολάου, καὶ Αἶχα, καὶ Πυθαγγέλου, καὶ Λέοντος, καὶ Χαριμότρου, κατὰ τὴν γνῶριμον παραλίαν τὴν ἀπὸ Δειρῆς μέχρι Νότου κέρας· τὸ δὲ διάστημα οὐ γνῶριμον. Πληθύνει δ' ἐλέφασιν ἡ χώρα, καὶ λένουσι τοῖς καλουμένοις μύρμηξιν· ἀπεστραμμένα δ' ἔχουσι τὰ αἰδοῖα καὶ χρυσοειδεῖς τὴν χρόαν, ψιλότεροι δὲ τῶν κατὰ τὴν Ἀραβίαν· φέρει δὲ καὶ παρδάλεις ἀλκίμους, καὶ ῥινοκέρωτας· οὗτοι δὲ μικρὸν ἀπολείπονται τῶν ἐλεφάντων οἱ ῥινοκέρωτες, ὥσπερ Ἀρτεμίδωρός φησιν ἐπὶ σειρὰν τῷ μήκει· καίπερ ἑωρακέναι φήσας ἐν Ἀλεξανδρείᾳ, ἄλλῃ σχεδὸν τι ὅσον τῷ ὕψει, ἀπὸ γε τοῦ ἀφ' ἡμῶν ὄρα-

θέντος· οὔτε πύξω τὸ χροῶμα ἐμφερές, ἀλλ' ἐλέφαντι
μᾶλλον· μέγεθος δ' ἐστὶ τοῦ ταύρου· μορφή δ' ἐγ-
γύτατον σῶαγρου, καὶ μάλιστα κατὰ τὴν προτομήν,
πλήν τῆς ῥινός, ὅτι ἔστι κέρας σιμὸν στερεώτερον
ὀστέου παντός· χρῆται δ' ὄπλῳ, καθάπερ καὶ τοῖς
ὀδοῦσιν ὁ σύαγρος· ἔχει δὲ καὶ στύλους δύο, ὡς ἄν
σπείρας δρακόντων, ἀπὸ τῆς ῥάχεως μέχρι τῆς γασ-
τρὸς περικειμένας, τὴν μὲν πρὸς τῷ λόφῳ, τὴν δὲ
πρὸς τῇ ὀσφύϊ· ἐκ μὲν δὴ τοῦ ὑφ' ἡμῶν ὀραθέντος
ταῦτα φαμέν ἡμεῖς. Ἐκεῖνος δὲ προσδιασαφεῖ, διότι
καὶ ἐλεφαντόμαχον ἰδίως ἐστὶ τὸ ζῷον περὶ τῆς νο-
μῆς ὑποδύνον τῇ προτομῇ, καὶ ἀνακείμενον τὴν γασ-
τέρα, ἂν μὴ προληφθῇ τῇ προβοσκίδι καὶ τοῖς
ὀδοῦσι.

Γίνονται δ' ἐν τούτοις τοῖς τόποις καὶ αἱ κα-
μηλοπαρδάλεις, οὐδὲν ὅμοιον ἔχουσαι παρδάλει· τὸ
γὰρ ποικίλον τῆς χροῆς νευρίσι μᾶλλον ἔοικε θραβω-
τοῖς, σπίλοις κατεστιγμέναι· τελέως δὲ τὰ ὀπίσθια
ταπεινότερα τῶν ἐμπροσθίων ἐστίν, ὥστε δοκεῖν συγ-
καθῆσθαι τῷ οὐραίῳ μέρει, τὸ ὕψος βοὸς ἔχοντι,
τὰ δὲ ἐμπρόσθια σκέλη τῶν καμηλείων οὐ λείπεται·
τράχηλος δ' εἰς ὕψος ἐξηρμένος ὀρθός, τὴν κορυφὴν
δὲ πολὺ ὑπερπετεστέραν ἔχει τῆς καμήλου· διὰ δὲ
τὴν ἀσυμμετρίαν ταύτην οὐδὲ τάχος οἶμαι τοσοῦτον
εἶναι περὶ τὸ ζῷον, ὅσον εἴρηκεν Ἀρτεμίδωρος, ἂν
πρόβλητον φήσας· ἀλλ' οὐδὲ θηρίον ἐστίν, ἀλλὰ βό-
σκημα μᾶλλον· οὐδεμίαν γὰρ ἀγριότητα ἐμφαίνει·
γίνονται δὲ, φησὶ, καὶ σφίγγες καὶ κυνοκέφαλοι,
καὶ κῆποι, λέοντις μὲν πρόσωπον ἔχοντες, τὸ δὲ λοι-

πὸν σῶμα πανθῆρος, μέγεθος δὲ δορκάδος· καὶ ταῦροι δ' εἰσὶν ἄγριοι καὶ σαρκοφάγοι, μεγέθει πολὺ τοὺς παρ' ἡμῖν ὑπερβεβλημένοι, καὶ τάχει, πυρρῶι τὴν χροάν. Κροκούττας δ' ἐστὶ μίγμα λύκου καὶ κυνός, ὥς φησιν οὗτος. Ἄ δ' ὁ Σκήψιος λέγει Μητροδώρος ἐν τῷ περὶ συνηθείας βιβλίῳ, μύθοις ἔοικε, καὶ οὐ φροντιστέον αὐτῶν. Καὶ δρακόντων δ' εἴρηκε μεγέθη τριάκοντα πηγῶν ὁ Ἀρτεμίδωρος, ἐλέφαντας καὶ ταύρους χειρουμένων, μετριάσας ταύτη γε. Οἱ γὰρ Ἰνδικοὶ μυθωδέστεροι, καὶ οἱ Λιβυκοί· οἷς γε καὶ πόα ἐπιπεφυκέναι λέγεται.

Νομαδικὸς μὲν οὖν ὁ βίος τῶν Τρωγλοδυτῶν, τυραννοῦνται δὲ καθ' ἕκαστα· κοινὰ δὲ καὶ γυναῖκες καὶ τέκνα, πλὴν τοῖς τυράννοις· τῷ δὲ τὴν τυράννου φθείραντι πρόβατον ἡ ζημία ἐστὶ· στιβίζονται δ' ἐπιμελῶς αἱ γυναῖκες· περίκεινται δὲ τοῖς τραχήλοις κογχία ἀντὶ βασκανίων. Πολεμοῦσι δὲ περὶ τῆς νομῆς, κατ' ἀρχὰς μὲν διωθούμενοι ταῖς χερσὶν, εἴτα λίθοις· ὅταν δὲ τραῦμα γένηται, καὶ τοξεύμασι καὶ μαχαιρίσι· διαλύουσι δὲ γυναῖκες μέσον προῖοῦσαι, καὶ δεήσεις προσενέγκασαι· τροφή δ' ἔκ τε σαρκῶν καὶ τῶν ὀστέων κοπτομένων ἀναμιξ καὶ εἰς τὰς δορὰς ἀνειλουμένων, εἰτ' ὀττωμένων, καὶ ἄλλως πολλαχῶς σκευαζομένων ὑπὸ τῶν μαγείρων, οὓς καλοῦσιν ἀκαθάρτους· ὥστε μὴ κρεωφαγεῖν μόνον, ἀλλὰ καὶ ὀστοφαγεῖν, καὶ δερματοφαγεῖν· χοῶνται δὲ καὶ τῷ αἵματι καὶ τῷ γάλακτι καταμίξαντες. Ποτὸν δὲ τοῖς μὲν πολλοῖς ἀπόβρεγμα παλιούρου, τοῖς δὲ τυράννοις μελίκρατον, ἀπ' ἄνθους τινὸς ἐκ-

πιεζομένου τοῦ μέλιτος. Ἔστι δ' αὐτοῖς χειμῶν μὲν, ἥνίκα οἱ ἔτησίαι πνέουσι· κατομβροῦνται γάρ· θερος δ' ὁ λοιπὸς χρόνος. Γυμνῆται δὲ καὶ δερματοφόροι, καὶ σκυταληφόροι διατελοῦσιν· εἰσὶ δ' οὐ κολοβοὶ μόνον, ἀλλὰ καὶ περιτετμημένοι τινές, καθάπερ Αἰγύπτιοι. Οἱ δὲ Μεγαβάροι Αἰθίοπες τοῖς ῥοπάλοις καὶ τύλους προστιθέασι σιδηροῦς· χρῶνται δὲ καὶ λόγχαις καὶ ἄσπίσιν ὠμοβυστήναις. Οἱ δὲ λοιποὶ Αἰθίοπες τόξοις καὶ λόγχαις· θάπτουσι δὲ τινες τῶν Τρωγλοδυτῶν, ῥάβδοις παλιουρίνοις δῆσαντες τὸν αὐχένα τῶν νεκρῶν πρὸς τὰ σκέλη· ἔπειτα εὐθύς καταλεύουσιν ἱεροὶ, γελῶντες ἅμα, ἕως ἂν τοῦ σώματος τὴν ὄψιν ἀποκρύψωσιν· εἴτ' ἐπιθέντες κέρας αἴγειον, ἀπίασιν. Ὀδοιποροῦσι δὲ νύκτωρ ἐκ τῶν ἀρξένων θρεμμάτων κώδωνας ἐξάψαντες, ὥστ' ἐξίστασθαι τὰ θηρία τῷ φόφῳ· καὶ λαμπάσι τε καὶ τόξοις ἐπὶ τὰ θηρία χρῶνται· καὶ διαγρυπνοῦσι δὲ τῶν ποιμνίων χάριν, ὥδῃ τινι χρώμενοι πρὸς τῷ πυρὶ.

Ταῦτ' εἰπὼν περὶ τῶν Τρωγλοδυτῶν καὶ τῶν προσχώρων Αἰθιόπων, ἐπάνεισιν ἐπὶ τοὺς Ἀραβας· καὶ πρῶτους ἔπεισι τοὺς τὸν Ἀράβιον κόλπον ἀφορίζοντας, καὶ ἀντικειμένους τοῖς Τρωγλοδυταῖς, ἀρξάμενος ἀπὸ τοῦ Ποσειδίου. Φησὶ δὲ ἐνδοτέρῳ κεῖσθαι τοῦτο τοῦ Ἑλανίτου μυχοῦ· συνεχῇ δὲ τοῦ Ποσειδίου Φοινικῶνα εἶναι εὐῦδρον, τιμᾶσθαι τε κομιδῇ, διὰ τὸ πᾶσαν τὴν κύκλῳ καυματηράν τε καὶ ἄνυδρον καὶ ἄσκιον ὑπάρχειν· ἐνταῦθα δὲ καὶ τὴν εὐκαρπίαν τῶν φοινίκων εἶναι θαυμαστήν· προ-

ἐστήκασι δὲ τοῦ ἄλλους ἀνὴρ καὶ γυνή, διὰ γένους
 ἀποδεδειγμένοι δερματοφόροι, τροφήν ἀπὸ τῶν φοι-
 νίκων ἔχοντες· κοιτάζονται δ' ἐπὶ δένδρων καλυβο-
 ποιησάμενοι διὰ τὸ πλῆθος τῶν θηρίων. Εἴθ' ἐξῆς
 ἐστὶ νῆσος Φωκῶν, ἀπὸ τοῦ πλῆθους τῶν θηρίων
 τούτων ὀνομασμένη. Πλησίον δ' αὐτῆς ἄκρωτήριον,
 ὃ διατείνει πρὸς τὴν Πέτραν τὴν τῶν Ναβαταίων
 καλουμένων Ἀράβων καὶ τὴν Παλαιστίνην χώραν,
 εἰς ἣν Μειναῖοί τε καὶ Γεθόαῖοι, καὶ πάντες οἱ πλη-
 σιόχωροι τὰ τῶν ἀρωμάτων φορτία κομίζουσιν. Εἴτ'
 ἄλλη παραλία, πρότερον μὲν Μαρανειτῶν καλουμέ-
 νη, ὣν οἱ μὲν ἦσαν γεωργοὶ, τινὲς δὲ Σκηνῖται, νῦν
 δὲ Γαρινδαίων, ἀνελόντων ἐκείνους δόλω· ἐπέθεντο
 γὰρ αὐτοῖς πενταετηρικὴν τινα πανήγυριν ἐπιτελοῦ-
 σι, καὶ τούτους δὲ διέφθειραν, καὶ τοὺς ἄλλους ἐπελ-
 θόντες ἄρδην διελυμήναντο. Εἴθ' ὁ Ἑλανίτης κόλ-
 πος, καὶ ἡ Ναβαταία, πολὺανδρος οὔσα ἡ χώρα καὶ
 εὐβοτος· οἰκοῦσι δὲ καὶ νήσους προκειμένας πλη-
 σίον, οἱ πρότερον μὲν καθ' ἡσυχίαν ἦσαν, ὕστερον
 δὲ σχεδίαῖς ἐληΐζοντο τοὺς ἐκ τῆς Αἰγύπτου πλέον-
 τας· δίκας δ' ἔτισαν, ἐπελθόντος στόλου, καὶ ἐκπορ-
 θήσαντος αὐτούς. Ἐξῆς δ' ἐστὶ πεδίον εὐδενδρόν τε
 καὶ εὐῦδρον, καὶ βοσκημάτων παντοίων μιστόν, ἄλ-
 λων τε καὶ ἡμιόνων ἀγρίων, καὶ καμήλων, καὶ ἐλά-
 φων, καὶ δορκάδων πλῆθος, λέοντες τε, καὶ παρδά-
 λεις, καὶ λύκοι συχνοί. Πρόκειται δὲ νῆσος καλου-
 μένη Δία· εἴτα κόλπος ὅσον πεντακοσίων σταδίων,
 ὅρσει περικλειόμενος καὶ δυσεῖς βόλω στόματι· περι-
 οικοῦσι δὲ θηρευτικοὶ ἄνδρες τῶν χεισαίων ἀγρευ-

μαίων. Εἴτ' ἔρημοι τρεῖς νῆσοι πλήρεις ἐλαιῶν, οὐ τῶν παρ' ἡμῖν, ἀλλὰ τῶν ἐντοπίων, ἃς καλοῦμεν Αἰθιοπικὰς· ὧν τὸ δάκρυον καὶ ἱατρικῆς δυνάμεώς ἐστιν. Ἐφεξῆς δ' ἐστὶν αἰγιαλὸς λιθώδης· καὶ μετὰ τοῦτον τραχεῖα καὶ δυσπαράπλευστος ὅσον χιλίων σταδίων παραλία σπάνει λιμένων καὶ ἀγκυροβολίων· ὅρος γὰρ παρατείνει τραχὺ καὶ ὑψηλόν· εἴθ' ὑπὸ ρεῖαι σπηλαιώδεις μέχρι τῆς θαλάττης, τοῖς ἐτησίαις μάλιστα καὶ ταῖς τότε ἐπομβροταῖς ἀβοήθητον παρέχουσai τὸν κίνδυνον. Ἐξῆς δ' ἐστὶ κόλπος νήσους ἔχων σποράδας· καὶ συνεχεῖς θῖνες ψάμμου μελαίνης τρεῖς ἄγαν ὑψηλοί· καὶ μετὰ τοὺτους Χαρμοθας λιμὴν ὅσον σταδίων τὸν κύκλον ἑκατὸν, στενὸν καὶ ἐπικίνδυνον ἔχων τὸν εἰσπλουν παντὶ σκάφει· ῥεῖ δὲ καὶ ποταμὸς εἰς αὐτόν· ἐν μέσῳ δὲ νήσος εὐδενδρος καὶ γεωργήσιμος. Εἴτ' ἐστὶ παραλία τραχεῖα, καὶ μετὰ ταύτην κόλποι τινές, καὶ χώρα Νομάδων, ἀπὸ καμήλων ἐχόντων τὸν βίον· καὶ γὰρ πολεμοῦσιν ἀπ' αὐτῶν, καὶ ὀδεύουσι, καὶ τρέφονται τῷ τε γάλακτι χρῶμενοι καὶ ταῖς σαοξί. Ῥεῖ δὲ ποταμὸς δι' αὐτῶν ψῆγμα χρυσοῦ καταφέρων, οὐκ ἴσασι δ' αὐτὸ κατεργάζεσθαι· καλοῦνται δὲ Λέβαι, οἱ μὲν Νομάδες, οἱ δὲ καὶ γεωργοί. Οὐ λέγω δὲ τῶν ἔθνων τὰ ὀνόματα τὰ παλαιὰ διὰ τὴν ἀδοξίαν, καὶ ἅμα ἀτοπίαν τῆς ἐκφορᾶς αὐτῶν. Ἐχόμενοι δ' εἰσὶν ἡμερότεροι τοιῶν ἀνδρες, εὐκρατοτέραν οἰκοῦντες γῆν· καὶ γὰρ εὐϋδρὸς ἐστὶ καὶ εὐομβρος· χρυσός τε ὀρυκτός γίνεται παρ' αὐτοῖς οὐ ψήγματος, ἀλλὰ βωλαρίων χρυσοῦ καθάρσεως οὐ πολλῆς δεόμε

νων, μέγεθος δ' ἐχόντων ἐλάχιστον μὲν πυρῆνος, μέσον δὲ μεσπίλου, μέγιστον δὲ καρύου· τρήσαντες δὲ ταῦτα ἐναλλάξ διαφανέσιν λίθοις ὄρους ποιοῦνται διείροντες λίνον· περιτίθενται δὲ περὶ τοὺς τραχήλους καὶ καρπούς· πωλοῦσι δὲ καὶ πρὸς τοὺς ἀστυγείτονας εὐωνον τὸν χρυσὸν, τριπλάσιον ἀντιδόντες τοῦ χαλκοῦ, διπλάσιον δὲ τοῦ ἀργύρου· διὰ τε τὴν ἀπειρίαν τῆς ἐργασίας, καὶ τὴν σπάνιν τῶν ἀντιλαμβανομένων, ὧν ἡ χρεία πρὸς τοὺς βίους ἀναγκαιοτέρα.

Συνάπτει δ' ἡ τῶν Σαβίων εὐδαιμονεστάτη μεγίστου ἔθνους, παρ' οἷς καὶ σμύρνα, καὶ λίβανος, καὶ κιννάμωμον· ἐν δὲ τῇ παραλία, καὶ βάλσαμον, καὶ ἄλλη τις πόα σφόδρα εὐώδης, ταχὺ δ' ἐξίτηλον τὴν ὁδμὴν ἔχουσα· εἰσὶ δὲ καὶ φοίνικες εὐώδεις, καὶ κάλαμος· ὄφεις δὲ σπιθαμιαῖοι, φοινικοῦ τὴν χρόαν, προσαλλόμενοι καὶ μέχρι λαγόνος, τὸ δῆγμα ἔχοντες ἀνήκεστον. Διὰ δὲ τὴν ἀφθονίαν τῶν καρπῶν ἀργοὶ καὶ ῥάθυμοι τοῖς βίοις εἰσὶν οἱ ἄνθρωποι· κοιτάζονται δὲ ἐπὶ τῶν ῥιζῶν τῶν δένδρων, ἐκτέμνοντες [οἱ πολλοὶ καὶ δημοτικοί]· διαδεχόμενοι δ' οἱ σύνεγγυς ἀεὶ τὰ φορτία, τοῖς μετ' αὐτοὺς παραδιδόασιν μέχρι Συρίας καὶ Μεσοποταμίας· κάρουμένοι δ' ὑπὸ τῶν εὐωδιῶν, αἴρουνσι τὸν κάρον ἀσφάλτου θυμιάματι, καὶ τράγου πώγωνος. Ἢ δὲ πόλις τῶν Σαβαίων, ἡ Μαρίαβα, κεῖται μὲν ἐπ' ὄρους εὐδένδρου βασιλέα δ' ἔχει κύριον τῶν κρίσεων καὶ τῶν ἄλλων· ἐκ δὲ τῶν βασιλείων οὐ θέμις ἐξεῖναι, ἢ καταλεύουσιν αὐτὸν παραχρῆμα οἱ ὄχλοι κατὰ τι λόγιον· ἐν χλιδῇ δ' ἐστὶ γυναικεία καὶ αὐτὸς, καὶ οἱ περὶ αὐ-

τόν· τὰ δὲ πλήθη τὰ μὲν γεωργεῖ, τὰ δ' ἐμπορεῦνται τὰ ἀρώματα, τὰ τε ἐπιχώρια καὶ τὰ ἀπὸ τῆς Αἰθιοπίας, πλέοντες ἐπ' αὐτὰ διὰ τῶν στενῶν δερματίνοισι πλοίοις· τοσαῦτα δ' ἐστὶ τὸ πλῆθος, ὥστ' ἀντὶ φρυγάνων, καὶ τῆς καυσίμου ὕλης, χρῆσθαι κινναμώμῳ, καὶ κασσία καὶ τοῖς ἄλλοις. Γίνεται δ' ἐν τοῖς Σαβαίοις καὶ τὸ λάριμνον, εὐωδέστατον θυμίαμα. Ἐκ δὲ τῆς εὐπορίας οὗτοί τε καὶ Γεῖῶνιοι πλουσιώτατοι πάντων εἰσὶν, ἔχουσί τε παμπληθῆ κατασκευὴν χρυσωμάτων τε καὶ ἀργυρωμάτων, κλινῶν τε καὶ τριπόδων καὶ κρατήρων, σὺν ἐκπώμασι καὶ τῇ τῶν οἴκων πολυτελείᾳ· καὶ γὰρ θυρώματα καὶ τοῖχοι καὶ ὀροφαὶ δι' ἐλέφαντος καὶ χρυσοῦ καὶ ἀργύρου καὶ λιθοκολλήτου τυγχάνει διαπεποικημένα. Ταῦτα μὲν περὶ τούτων εἶρηκε· τἄλλα δὲ τὰ μὲν παραπλησίως τῷ Ἑρατοσθένει λέγει· τὰ δὲ καὶ παρὰ τῶν ἄλλων ἱστορικῶν παρατίθησιν.

Ἐρυθρὰν γὰρ λέγειν τινὰς τὴν θάλατταν ἀπὸ τῆς χροιάς τῆς ἐμφαινομένης κατ' ἀνάκλασιν, εἴτε ἀπὸ τοῦ ἡλίου κατὰ κορυφὴν ὄντος, εἴτε ἀπὸ τῶν ὄρων ἐρυθραινομένων ἐκ τῆς ἀποκαύσεως, ἀμφοτέρως γὰρ εἰκάζειν. Κτησίαν δὲ τὸν Κνίδιον πηγὴν ἱστορεῖν ἐκδιδοῦσαν εἰς τὴν θάλατταν ἐρευθὲς καὶ μιλιῶδες ὕδωρ. Ἀγαθαρχίδην δὲ τὸν ἐκείνου πολίτην παρὰ τινος Βόξου τὸ γένος ἱστορῆσαι, διότι Πέρσης τις Ἐρύθρας ἵπποφορβίου τινὸς ὑπὸ λεαίνης οἴστρω κατασχομένης ἐξελαθέντος μέχρι θαλάττης, κἀκεῖθεν εἰς νῆσόν τινα διάραντος, σχεδίαν πηξάμενος, πρῶτος περραιωθείη πρὸς τὴν νῆσον· ἰδὼν

δὲ καλῶς οἰκήσιμον, τὴν μὲν ἀγέλην εἰς τὴν Περσίδα ἀπαγάγοι πάλιν· ἀποίκους δ' ἐκεῖ στείλαι τε, καὶ τὰς ἄλλας νήσους, καὶ τὴν παραλίαν, ἐπώνυμον δὲ ποιήσειεν ἑαυτοῦ τὸ πέλαγος. Τοὺς δὲ Περσέως υἱὸν ἀποφαίνεσθαι τὸν Ἑρύθραν, ἡγήσασθαι τε τῶν τόπων. Λέγεται δ' ὑπὸ τινων τὰ ἀπὸ τῶν στενῶν τοῦ Ἀραβίου κόλπου μέχρι τῆς κινναμωμοφόρου τῆς ἐσχάτης πεντακισχιλίων σταδίων, οὐκ εὐκρινῶς, οὔτε ἐπὶ νότον, οὔτ' ἐπὶ τὰς ἀνατολάς. Λέγεται δὲ καὶ διότι ὁ σμάραγδος καὶ ὁ βήρυλλος ἐν τοῖς τοῦ χρυσοῦ μετάλλοις ἐγγίνεται. Εἰσὶ δὲ ἅλεις εὐώδεις ἐν Ἀραβιν, ὥς φησι Ποσειδώνιος.

Πρῶτοι δ' ὑπὲρ τῆς Συρίας Ναβαταῖοι καὶ Σαβαῖοι τὴν εὐδαίμονα Ἀραβίαν νέμονται, καὶ πολ-
λάκις κατέτρεχον αὐτῆς, πρὶν ἢ Ῥωμαίων γενέσθαι·
νῦν δὲ ἀκκεῖνοι Ῥωμαίοις εἰσὶν ὑπήκοοι καὶ Σῦροι.
Μητρόπολις δὲ τῶν Ναβαταίων ἐστὶν ἡ Πέτρα κα-
λουμένη· κεῖται γὰρ ἐπὶ χωρίου τ' ἄλλα ὀμαλοῦ καὶ
ἐπιπέδου, κύκλῳ δὲ πέτρα φρουρουμένου, τὰ μὲν
ἐκτὸς κρηνοῦ ἀποτόμου, τὰ δ' ἐντὸς πηγὰς ἀφθό-
νους ἔχοντος εἰς τε ὑδρεῖαν καὶ κηπεῖαν. Ἐξω δὲ τοῦ
περιβάλλου χώρα ἔρημος ἢ πλείστη, καὶ μάλιστα ἢ
πρὸς Ἰουδαίαν, ταύτῃ δὲ καὶ ἐγγυτάτω ἐστὶ τριῶν ἢ
τεττάρων ὁδὸς ἡμερῶν εἰς Ἰεριχοῦντα, εἰς δὲ τὸν
Φοινικῶνα πέντε. Βασιλεύεται μὲν οὖν ὑπὸ τινος
ἀεὶ τῶν ἐκ τοῦ βασιλικοῦ γένους· ἔχει δ' ὁ βασιλεὺς
ἐπίτροπον, τῶν ἐταίρων τινὰ καλούμενον ἀδελφόν·
σφόδρα δ' εὐνομεῖται· γενόμενος γοῦν παρὰ τοῖς
πατρίοις Ἀθηνόδωρος, ἀνὴρ φιλόσοφος καὶ ἡμῖν

ἐταῖρος, διηγείτο θαυμάζων. Εὐρεῖν γὰρ ἐπιδημοῦν-
τας ἔφη πολλοὺς μὲν Ῥωμαίων, πολλοὺς δὲ καὶ τῶν
ἄλλων ξένων· τοὺς μὲν οὖν ξένους ὁρᾶν κρινομένους
πολλάκις, καὶ πρὸς τοὺς ἀλλήλους καὶ πρὸς τοὺς
ἐπιχωρίους· τῶν δ' ἐπιχωρίων οὐδένας ἀλλήλοις ἐγ-
καλοῦντας, ἀλλὰ τὴν πᾶσαν εἰρήνην ἄγοντας πρὸς
ἑαυτούς.

Πολλὰ δὲ καὶ ἡ τῶν Ῥωμαίων ἐπὶ τοὺς Ἀραβας
στρατεία νεωστὶ γενηθεῖσα ἐφ' ἡμῶν, ὧν ἡγεμὼν ἦν
Αἴλιος Γάλλος, διδάσκει τῶν τῆς χώρας ἰδιωμάτων.
Τοῦτον δ' ἐπεμψεν ὁ Σεβαστὸς Καῖσαρ διαπειρα-
σόμενον τῶν ἐθνῶν, καὶ τῶν τόπων τούτων τε καὶ
τῶν Αἰθιοπικῶν ὁρῶν, τὴν τε Τρωγλοδυτικὴν τὴν
προσεχῇ τῇ Αἰγύπτῳ, γειτονεύουσαν τούτοις, καὶ
τὸν Ἀράβιον κόλπον στενὸν ὄντα τελέως τὸν διείρ-
γοντα ἀπὸ τῶν Τρωγλοδυτῶν, τοὺς Ἀραβας· προς-
οικειοῦσθαι δὴ διανοήθη τούτους, ἢ καταστρέφε-
σθαι· ἦν δέ τι καὶ τὸ πολυχρημάτους ἀκούειν ἐκ
παντὸς χρόνου, πρὸς ἄργυρον καὶ χρυσὸν τὰ ἄρῶ-
ματα διατιθεμένους· καὶ τὴν πολυτελεστάτην λι-
θίαν, ἀναλίσκοντας τῶν λαμβανομένων τοῖς ἔξω μη-
δέν· ἢ γὰρ φίλοις ἤλπιζε πλουσίους χρήσασθαι, ἢ
ἐχθρῶν κρατήσειν πλουσίων· ἐπῆρε δ' αὐτὸν καὶ ἡ
παρὰ τῶν Ναβαταίων ἐλπίς, φίλων ὄντων καὶ συμ-
πράξειν ἅπανθ' ὑπισχνουμένων.

Ἐπὶ τούτοις μὲν οὖν ἔστειλε τὴν στρατείαν ὁ
Γάλλος. Ἐξηπάτησε δ' αὐτὸν ὁ τῶν Ναβαταίων
ἐπίτροπος Σύλλαϊος· ὑποσχόμενος μὲν ἡγήσασθαι
τὴν ὁδόν, καὶ χορηγήσειν ἅπαντα καὶ συμπράξειν·

απαντα δ' ἐξ ἐπιβουλῆς πράξας, καὶ οὔτε παρά-
 πλουν ἀσφαλῆ μηνύων, οὐδ' ὁδὸν, ἀλλὰ ἀνοδίαις
 καὶ κυκλοπορείαις καὶ πάντων ἀπόροις χωρίοις, ἢ
 ῥαχίαις ἀλιμένοις παραβαλὼν, ἢ χοιράδων ὑφάλων
 μεσταῖς, ἢ τεναγώδεσι· πλεῖστον δὲ αἱ πλημμυρίδες
 ἐλύπουν ἐν τοιούτοις, καὶ ταῦτα χωρίοις, καὶ αἱ ἄμ-
 πώτεις. Πρῶτον μὲν δὴ τοῦθ' ἀμάρτημα συνέβη,
 τὸ μακρὰ κατασκευάσασθαι πλοῖα, μηδενὸς ὄντος,
 μηδ' ἐσομένου κατὰ θάλατταν πολέμου. Οὐδὲ γὰρ
 κατὰ γῆν σφόδρα πολεμισταὶ εἰσιν, ἀλλὰ κάπηλοι
 μᾶλλον οἱ Ἄραβες, καὶ ἐμπορικοὶ, μήτοι γε κατὰ
 θάλατταν· ὁ δ' οὐκ ἔλαττον ὀγδοήκοντα ἐναυπηγή-
 σατο δίκροτα, καὶ τριήρεις καὶ φασήλους, κατὰ
 Κλεοπατρίδα τὴν πρὸς τῇ παλαιᾷ διώρυγι τῇ ἀπὸ
 τοῦ Νείλου. Γινὺς δὲ διεψευσμένος, ἐναυπηγήσατο
 σκευαγωγὰ ἑκατὸν καὶ τριάκοντα, οἷς ἔπλευσεν ἔχων
 περὶ μυρίους πεζοὺς τῶν ἐκ τῆς Αἰγύπτου Ῥωμαίων,
 καὶ τῶν συμμάχων, ὧν ἦσαν Ἰουδαῖοι μὲν πεντακό-
 σιοι, Ναβαταῖοι δὲ χίλιοι μετὰ τοῦ Συλλαίου. Πολ-
 λὰ δὲ παθὼν καὶ ταλαιπωρηθεὶς, πεντεκαιδεκαταῖος
 ἦκεν εἰς Λευκὴν κόμην τῆς Ναβαταίων γῆς, ἐμπο-
 ρεῖον μέγα, πολλὰ τῶν πλοίων ἀποβαλὼν, ὧν ἕνια
 καὶ αὐτάνδρα ὑπὸ δυσπλοίας, πολέμιου δ' οὐδενός·
 τοῦτο δ' ἀπείργασατο ἢ τοῦ Συλλαίου κακία τοῦ
 πεζῆ φήσαντος ἀνόδευτα εἶναι στρατοπέδοις εἰς τὴν
 Λευκὴν κόμην, εἰς ἣν καὶ ἐξῆς οἱ καμηλέμποροι,
 τοσούτῳ πλήθει ἀνδρῶν καὶ καμήλων ὀδεύουσιν
 ἀσφαλῶς καὶ εὐπόρως εἰς πέτραν ἐκ πέτρας, ὥστε μὴ
 διαφέρειν μηδὲν στρατοπέδου.

Συνέβαινε δὲ τοῦτο τοῦ μὲν βασιλέως τοῦ Ὀβό-
 δα μὴ πολὺ φροντίζοντος τῶν κοινῶν, καὶ μάλιστα
 τῶν κατὰ πόλεμον (κοινὸν δὲ τοῦτο πᾶσι τοῖς Ἀρά-
 βων βασιλεῦσι) ἅπαντα δὲ ἐπὶ τῇ τοῦ ἐπιτρόπου
 ποιουμένου ἐξουσίᾳ τοῦ Συλλαίου· τούτου δ' ἅπαν-
 τα δόλῳ στρατηγούντος, καὶ ζητούντος (ὥς οἶμαι)
 κατοπτεῦσαι μὲν τὴν χώραν, καὶ συνεξελεῖν τινὰς
 αὐτῶν πόλεις καὶ ἔθνη μετὰ τῶν Ῥωμαίων, αὐτὸν
 δὲ καταστῆναι κύριον ἀπάντων, ἀφανισθέντων ἐκεί-
 νων ὑπὸ λιμοῦ καὶ κόπου, καὶ νόσων, καὶ ἄλλων,
 ὅσα δόλῳ παρεσκεύασεν ἐκεῖνος· εἰς γοῦν τὴν Λευ-
 κὴν κώμην κατήρην, ἥδη στομακάκκη τε καὶ σκελο-
 τύρβη πειραζομένης τῆς στρατιᾶς, ἐπιχωρίοις πάθε-
 σι, τῶν μὲν περὶ τὸ στόμα, τῶν δὲ περὶ τὰ σκέλη
 παρὰ λυσιὴν τινα δηλούντων, ἔκ τε τῶν ὑδρείων καὶ
 τῶν βοτανῶν. Ἠναγκάσθη γοῦν τό, τε θέρους καὶ
 τὸν χειμῶνα διατελέσαι αὐτόθι, τοὺς ἀσθενοῦντας
 ἀνακτώμενος. Ἐκ μὲν οὖν τῆς Λευκῆς κώμης εἰς Πέ-
 τραν, ἐντεῦθεν δ' εἰς Ῥινοκόλουρα τῆς πρὸς Αἰγύ-
 πτω Φοινίκης τὰ φορτία κομίζεται, κἀντεῦθεν εἰς
 τοὺς ἄλλους· νυνὶ δὲ τὸ πλεον εἰς τὴν Ἀλεξάνδρειαν
 τῷ Νείλῳ κατάγεται· τὰ δ' ἐκ τῆς Ἀραβίας καὶ τῆς
 Ἰνδικῆς εἰς Μυὸς ὄρμον· εἴθ' ὑπέρθεσις εἰς Κοπτὸν
 τῆς Θηβαΐδος, καμήλοις, ἢ διώρουγι τοῦ Νείλου κει-
 μένη εἰς Ἀλεξάνδρειαν. Πάλιν ἐκ τῆς Λευκῆς κώμης
 ὁ Γάλλος ἀναζεύξας τὴν στρατιάν, διὰ τοιούτων ἥει-
 χωρίων, ὥστε καὶ ὕδωρ καμήλοις κομίζειν μοχθηρίᾳ
 τῶν ἡγεμόνων τῆς ὁδοῦ· διόπερ πολλὰς ἡμέραις ἤ-
 κεν εἰς τὴν Ἀράετα γῆν συγγενοῦς τῷ Ὀβόδα· ἐδέξα-

το μὲν οὖν αὐτὸν Ἀρέτας φιλικῶς, καὶ δῶρα προσήνεγκεν. Ἡ δὲ τοῦ Συλλαίου προδοσία καὶ κείνην ἐποίησε τὴν χώραν δυσπρόρευτον· τριάκοντα γοῦν ἡμέραις διῆλθεν αὐτήν, ζειᾶς καὶ φοίνικας ὀλίγας παρέχουσιν, καὶ βούτυρον ἀντ' ἐλαίου διὰ τὰς ἀνοδίας· ἢ δ' ἐξῆς, ἣν ἐπῆει, Νομάδων ἦν, ἔρημος τὰ πολλὰ ὡς ἄληθῶς, ἐκαλεῖτο δὲ Ἀραρηνή· βασιλεὺς δ' ἦν Σάβρος· καὶ ταύτην ἀνοδίαις διῆλθε κατατρίψας ἡμέρας πεντήκοντα, μέχρι πόλεως Ἀγρανῶν καὶ χώρας εἰρηνικῆς τε, καὶ ἀγαθῆς. Ὁ μὲν οὖν βασιλεὺς ἔφυγεν, ἡ δὲ πόλις ἐξ ἐφόδου κατελήφθη. Ἐκεῖθεν ἡμέραις ἑξ ἥκιν ἐπὶ τὸν ποταμόν. Συναψάντων δ' αὐτόθι τῶν βαρβάρων εἰς μάχην, περὶ μυρίους αὐτῶν ἔπεσον· τῶν δὲ Ῥωμαίων δύο· ἐχρῶντο γὰρ ἀπείρως τοῖς ὅπλοις ἀπόλεμοι τελέως ὄντες, τόξοις τε καὶ λόγχαις, ξίφεσι, καὶ σφενδόναϊς· οἱ πλεῖστοι δ' αὐτῶν ἀμφιστόμοις πελέκεσιν· εὐθύς δὲ καὶ τὴν πόλιν εἴλε καλουμένην Ἀσκᾶ, συλληφθεῖσαν ὑπὸ τοῦ βασιλέως. Ἐντεῦθεν εἰς Ἀθρουλλὰ πόλιν ἦκε, κρατήσας αὐτῆς ἀκονιτὶ, φρουρὰν ἐμβαλὼν· καὶ παρασκευάσας ἐφόδια σίτου καὶ φοινίκων, εἰς πόλιν Μαρσυναβὰ προῆλθεν, ἔθρους τοῦ Ῥαμανιτῶν, οἳ ἦσαν ὑπὸ Ἰλασάρῳ. Ἐξ μὲν οὖν ἡμέρας προσβαλὼν ἐπολιόρκει· λειψυδρίας δ' οὕσης, ἀπέστη· δύο μὲν οὖν ἡμερῶν δδὸν ἀπέσχε τῆς ἀρωματοφόρου, καθάπερ τῶν αἰχμαλώτων ἀκούειν ἦν. Ἐξ δὲ μηνῶν χρόνον ἐν ταῖς ὁδοῖς κατέτριψε φάυλως ἀγόμενος· ἔγνω δ' ἀναστρέφων ὅψε τὴν ἐπιβουλήν, καὶ καταμαθὼν, καὶ καθ' ἐτέρας ὁδοὺς ἐπανελθὼν, ἐνναταῖος μὲν γὰρ εἰς Ἀνά-

γρᾶνα ἦκεν, ὅπου ἡ μάχη συμβεβήκει· ἐνδεκαταῖος δ' ἐκεῖθεν εἰς Ἑπτὰ φρέατα καλούμενα ἀπὸ τοῦ συμβεβηκότος· ἐντεῦθεν ἤδη δι' ἐρήμης εἰς Χάαλλα κώμην, καὶ πάλιν ἄλλην Μαλόθαν πρὸς ποταμῶν κειμένην ἀφικνεῖται· εἴτα δι' ἐρήμης ὀλίγα ὑδρεῖα ἐχούσης ὁδός, μέχρι Νερῶς κώμης· ἔστι δὲ τῆς Ὀρόδα· κεῖται δ' ἐπὶ θαλάττης· τὴν δὲ πᾶσαν ὁδὸν ἐξηκοσταῖος ἐξήνυσε κατὰ τὴν ἐπάνοδον, ἀναλώσας ἑξ μῆνας ἐν τῇ ἑξ ἄρχῃς ὁδῶ· ἐντεῦθεν δ' ἐπεραιώσε τὴν στρατιὰν ἐνδεκαταῖος εἰς Μυὸς ὄρμον, εἴθ' ὑπέρθεσις εἰς Κοπτὸν· μετὰ γοῦν τῶν ὠνηθῆναι δυναμένων κατήρην εἰς Ἀλεξάνδρειαν· τοὺς δ' ἄλλους ἀπέβαλεν, οὐχ ὑπὸ πολεμίων, ἀλλὰ νόσων, καὶ κόπων, καὶ λιμοῦ, καὶ μοχθηρίας τῶν ὁδῶν· ἐπεὶ κατὰ πόλεμον ἑπτὰ γε μόνον διαφθαρῆναι συνέβη, δι' αἷς αἰτίας οὐδ' ἐπὶ πολὺ πρὸς τὴν γνῶσιν τῶν τόπων ὠνησεν ἡ στρατεία αὕτη· μικρὰ δ' ὅμως συνήργησεν· ὁ δ' αἴτιος τούτων ὁ Συλλαῖος. Ἔτισε δὲ καὶ δίκας ἐν Ῥώμῃ, προσποιούμενος μὲν φιλίαν, ἐλεγχθεὶς δὲ πρὸς αὐτῇ τῇ πονηρίᾳ, καὶ ἄλλα κακουργῶν, καὶ ἀποτμηθεὶς τὴν κεφαλὴν.

Τὴν μὲν οὖν ἀρωματοφόρον διαιροῦσιν εἰς τέταρτας μερίδας, ὥσπερ εἰρήκαμεν· τῶν ἀρωμάτων δὲ λίβανον μὲν καὶ σμύρναν ἐκ δένδρων γίγνεσθαι φασί· κασσίαν δὲ καὶ ἐκ λιμνῶν· τινὲς δὲ τὴν πλείω ἑξ Ἰνδῶν εἶναι· τοῦ δὲ λιβάνου βέλτιστον τὸν πρὸς τῇ Περσίδι. Κατ' ἄλλην δὲ διαίρεσιν σύμπασαν τὴν Εὐδαίμονα πενταχῇ σχίζουσιν εἰς βασιλείας, ὧν ἡ μὲν τοὺς μαχίμους ἔχει καὶ προαγωνιστάς ἀπάντων·

ἡ δὲ τοὺς γεωργοὺς, παρ' ὧν ὁ σῖτος εἰς τοὺς ἄλλους εἰσάγεται· ἡ δὲ τοὺς βαναυσοτεχνοῦντας· καὶ ἡ μὲν σμυρνοφόρος, ἡ δὲ λιβανωτοφόρος· αἱ δ' αὐταὶ καὶ τὴν κασσίαν καὶ τὸ κιννάμωμον καὶ τὴν νάρκδον φέρουσι· παρ' ἁλλήλων δ' οὐ μεταφοριτῶς τὰ ἐπιτηδεύματα, ἀλλ' ἐν τοῖς πατρίοις διαμένουσιν ἕκαστοι. Οἶνος δ' ἐκ φοινίκων ὁ πλείων. Ἀδελφοὶ τιμιώτεροι τῶν τέκνων κατὰ πρεσβυγένειαν· καὶ βασιλεύουσιν οἱ ἐκ τοῦ γένους, καὶ ἄλλας ἀρχὰς ἀρχοῦσι· κοινὴ κτῆσις ἅπασι τοῖς συγγενέσι· κύριος δὲ ὁ πρεσβύτατος· μία δὲ καὶ γυνὴ πᾶσιν· ὁ δὲ φθάσας εἰσιὼν μίγνυται, προθεὶς τῆς θύρας τὴν ῥάβδον· ἐκάστω γὰρ ῥαβδοφορεῖν ἔθος· νυκτερεῦει δὲ παρὰ τῷ πρεσβυτάτῳ· διὸ καὶ πάντες ἀδελφοὶ πάντων εἰσὶ· μίγνυνται δὲ καὶ μητρᾷσι· μοιχῶ δὲ ζημία θάνατος· μοιχὸς δ' ἐστὶν ὁ ἐξ ἄλλου γένους. Θυγάτηρ δὲ τῶν βασιλέων τινὸς θαυμαστὴ τὸ κάλλος, ἔχουσα ἀδελφοὺς πεντεκαίδεκα, ἐρῶντας αὐτῆς πάντας, καὶ διὰ τοῦτ' ἀδιαλείπτως ἄλλων ἐπ' ἄλλῳ παριόντα ὥς αὐτὴν, κάμνουσα ἤδη, παραδέδοται νοήματι χρήσασθαι τοιούτῳ· ποιησαμένη ῥάβδους ὁμοίας ταῖς ἐκείνων, ὅτ' ἐξήκει παρ' αὐτῆς τις, αἰεί τινα προὔτιθαι τῆς θύρας τὴν ὁμοίαν ἐκείνην, καὶ μικρὸν ὕστερον ἄλλην, στοχαζομένην, ὅπως μὴ ἐκείνη τὴν παραπλησίαν ἔχη ὁ μέλλων προσιέναι· καὶ δὴ πάντων κατ' ἀγορὰν ποτὲ ὄντων, ἕνα προσιόντα τῇ θύρᾳ, καὶ ἰδόντα τὴν ῥάβδον, ἐκ μὲν ταύτης εἰκάσαι, διότι παρ' αὐτὴν τις εἰσῆοι· ἐκ δὲ τοῦ τοὺς ἀδελφοὺς πάντας ἐν τῇ ἀγορᾷ καταλιπεῖν, ὑπονοῆσαι

μοιχόν· δραμόντα δε πρὸς τὸν πατέρα καὶ ἀπαγαγόντα, ἐκεῖνον ἐλεγχθῆναι καταψευσάμενον τῆς ἀδελφῆς.

Σώφρονες δ' εἰσὶν οἱ Ναβαταῖοι καὶ κτητικοί, ὥστε καὶ δημοσίᾳ τῷ μὲν μειώσαντι τὴν οὐσίαν ζημία κεῖται, τῷ δ' αὖξήσαντι τιμαί. Ὀλιγόδουλοι δ' ὄντες, ὑπὸ τῶν συγγενῶν διακονοῦνται τὸ πλεον, ἢ ὑπ' ἁλλήλων, ἢ αὐτοδιάκονοι, ὥστε καὶ μέχρι τῶν βασιλέων διατείνειν τὸ ἔθος. Συσσίτια δὲ ποιοῦνται κατὰ τρισκαίδεκα ἀνθρώπους· μουσουργοὶ δὲ δύο τῷ συμποσίῳ ἐκάστῳ. Ὁ δὲ βασιλεὺς ἐν ὄγκῳ μεγάλῳ πολλὰ συνεχῇ ποιεῖ συμπόσια· πίνει δ' οὐδεὶς πλείω τῶν ἑνδεκα ποτηρίων ἄλλῳ καὶ ἄλλῳ χρυσῷ ἐκπώματι. Οὕτω δ' ὁ βασιλεὺς ἐστὶ δημοτικός, ὥστε πρὸς τῷ αὐτοδιακόνῳ καὶ τὸ ἀντιδιάκονον τοῖς ἄλλοις αὐτὸν γίνεσθαι· πολλάκις δὲ καὶ ἐν ταῖς δῆμα διδωσιν εὐθύνας· ἔσθ' ὅτε δὲ καὶ ἐξετάζεται τὰ περὶ τὸν βίον· οἰκήσεις δὲ διὰ λίθου πολυτελεῖς· αἱ δὲ πόλεις ἀτείχιστοι δι' εἰρήνην· εὐκάρπος ἢ πολλὴ πλὴν ἐλαίου· χρῶνται δὲ σησαμίνῳ. Πρόβατα λευκότεριχα, βόες μεγάλοι, ἵππων ἄφορος ἡ χώρα· κάμηλοι δὲ τὴν ὑπουργίαν ἀντ' ἐκείνων παρέχονται· χιτῶνες δ' ἐν περιζώμασι, καὶ βλαυτίοις προῖᾱσι, καὶ οἱ βασιλεῖς· ἐν πορφύρᾳ δ' οὗτοι· εἰσαγώγιμα δ' ἐστὶ τὰ μὲν τελέως, τὰ δ' οὐ παντελῶς· ἄλλως τε καὶ ἐπιχωριάζειν καθάπερ χρυσὸν καὶ ἄργυρον καὶ τὰ πολλὰ τῶν ἄρωμάτων· χαλκὸς δὲ καὶ σίδηρος, καὶ ἔτι πορφυρέα ἐσθῆς, στύραξ· κρόκος δὲ καὶ κοστάρια τύρευμα, γραφὴ πλάσμα, οὐκ ἐπιχώρια· ἴσα κο

πρία ἡγοῦνται τὰ νεκρὰ σώματα· καθάπερ Ἡράκλειτός φησι, Νέκυνες κοπρίων ἐκβλητότεροι· διὸ καὶ παρὰ τοὺς κοπρῶνας κατορύττουσι καὶ τοὺς βασιλεῖς. Ἡλιον τιμῶσιν ἐπὶ τοῦ δώματος ἰδρυσάμενοι βωμὸν, σπένδοντες ἐν αὐτῷ καθ' ἡμέραν καὶ λιβανωτίζοντες.

Τοῦ δὲ ποιητοῦ λέγοντος,

Αἰθίοπας δ' ἰκόμην καὶ Σιδονίους, καὶ Ἑρεμβοὺς, διαποροῦσι καὶ περὶ τῶν Σιδονίων μὲν, τίνας χρή λέγειν τῶν ἐν τῷ Περσικῷ κόλπῳ κατοικούντων, ὧν ἄποικοι οἱ παρ' ἡμῖν Σιδόνιοι, καθάπερ καὶ Τυρίους τινὰς ἐκεῖ νησιώτας ἱστοροῦσι, καὶ Ἀραδίους, ὧν ἀποίκους τοὺς παρ' ἡμῖν φασιν, εἴτ' αὐτοὺς τοὺς Σιδονίους. Ἀλλὰ μᾶλλον περὶ Ἑρεμβῶν ἢ ζήτησις, εἴτε τοὺς Τρωγλοδύτας ὑπονοητέον λέγεσθαι, καθάπερ οἱ τὴν ἐτυμολογίαν βιαζόμενοι ἀπὸ τοῦ εἰς τὴν ἔραν ἐμβαίνειν, ὅπερ ἐστὶν εἰς τὴν γῆν, εἴτε τοὺς Ἀραβας. Ὁ μὲν οὖν Ζήνων ὁ ἡμέτερος μεταγράφει οὕτως·

Καὶ Σιδονίους, Ἀραβὰς τε.

Πιθανώτερον δὲ Ποσειδώνιος γράφει, τῷ παρὰ μικρὸν ἀλλάξαι,

Καὶ Σιδονίους, καὶ Ἑρεμβοὺς.

ὥς τοῦ ποιητοῦ τοὺς νῦν Ἀραβας οὕτω καλέσαντος, καθάπερ καὶ ὑπὸ τῶν ἄλλων ὠνομάζοντο κατ' αὐτόν. Φησὶ δὲ ταῦτα τρία ἔθνη συνεχῇ ἀλλήλοις ἰδρυμένα, ὁμογένειάν τινα ἐμφαίνειν πρὸς ἀλλήλα, καὶ διὰ τὸ παρακειμένοις ὀνόμασι κεκληῆσθαι, τοὺς μὲν Ἀρμενίους, τοὺς δὲ Ἀραβας, τοὺς δὲ Ἑρεμβοὺς

ὥσπερ δὲ ἀπὸ ἔθνους ὑπολαμβάνειν ἐστίν, εἰς τρία διηρεῖσθαι κατὰ τὰς τῶν κλιμάτων διαφορὰς αἰεὶ καὶ μᾶλλον ἐξαλλαττομένων, οὕτω καὶ τοῖς ὀνόμασι χρῆσασθαι πλείοσιν ἂν θ' ἐνός. Οὐδ' οἱ ἔρεμνους γράφοντες πιθανοί. Τῶν γὰρ Αἰθιοπῶν μᾶλλον ἴδιον. Λέγει δὲ καὶ τοὺς Ἀρίμους ὁ ποιητής, οὓς φησιν Ποσειδώνιος δέχεσθαι δεῖν, μὴ τόπον τινὰ τῆς Συρίας, ἢ τῆς Κιλικίας, ἢ ἄλλης τινὸς γῆς· ἀλλὰ τὴν Συρίαν αὐτήν. Ἀριμαῖοι γὰρ οἱ ἐν αὐτῇ. Τάχα δ' οἱ Ἕλληνες Ἀραμαίους ἐκάλουν, ἢ Ἀρίμους. Αἱ δὲ τῶν ὀνομάτων μεταπτώσεις, καὶ μάλιστα τῶν βαρβαρικῶν, πολλαί· καθάπερ τὸν Δαριήκην Δαρεῖον ἐκάλεσαν, τὴν δὲ Φάρζιριν Παρυσάτιν, Ἀταργατὴν δὲ τὴν Ἀθάραν· Δερκετὼ δ' αὐτὴν Κτησίας καλεῖ. Τῆς δὲ τῶν Ἀράβων εὐδαιμονίας καὶ Ἀλέξανδρον ἄν τις ποιήσαιτο μάρτυρα τὸν διανοηθέντα, ὥς φασι, καὶ βασιλείον αὐτὴν ποιήσασθαι μετὰ τὴν ἐξ Ἰνδῶν ἐπάνοδον. Πᾶσαι μὲν οὖν αἱ ἐπιχειρήσεις αὐτοῦ κατελύθησαν τελευτήσαντος παραχρῆμα τὸν βίον· μία δ' οὖν καὶ αὕτη τῶν ἐπιχειρήσεων ἦν, εἰ μὲν ἐκόντες παραδέχοντο αὐτόν· εἰ δὲ μὴ, ὥς πολέμησοντες· καὶ δὴ ὄρῶν μήτε πρότερον, μήθ' ὕστερον πέμψαντας ὥς αὐτὸν πρέσβεις, παρεσκευάζετο πρὸς τὸν πόλεμον, ὥσπερ εἰρήκαμεν ἐν τοῖς ἔμπροσθεν.

Τ Ω Ν
 ΣΤΡΑΒΩΝΟΣ ΓΕΩΓΡΑΦΙΚΩΝ
 ΤΟΥ
 ἙΠΤΑΚΑΙΔΕΚΑΤΟΥ ΒΙΒΛΙΟΥ
 ΚΕΦΑΛΑΙΑ.

Τὸ ἑπτακαίδεκατον περιέχει Αἴγυπτον ἅπασαν καὶ
 Λιβύην πᾶσαν.

ΣΤΡΑΒΩΝΟΣ
 Γ Ε Ω Γ Ρ Α Φ Ι Κ Ω Ν
 ΒΙΒΛΙΟΝ ἙΠΤΑΚΑΙΔΕΚΑΤΟΝ.

CAPVT I.

Ἐπεὶ δὲ τὴν Ἀραβίαν ἐφοδεύοντες καὶ τοὺς κόλ-
 πους συμπεριελάβομεν τοὺς σφίγγοντας αὐτήν, καὶ
 ποιοῦντας χερρόνησον, τὸν Περσικὸν καὶ τὸν Ἀρά-
 βιον· τούτῳ δὲ τινὰ συμπεριωδεύθη καὶ τῆς Αἴγυ-
 πτου, καὶ τῆς Αἰθιοπίας τὰ τῶν Τρωγλοδυτῶν, καὶ
 τῶν ἑξῆς μέχρι τῶν ἐσχάτων τῆς κινναμωμοφόρου
 τὰ λειπόμενα καὶ συνεχῇ τοῖς ἔθνεσι τούτοις, ταῦ

τα δ' ἐστὶ τὰ περὶ τὸν Νεῖλον, ἐκθετεόν· μετὰ δὲ ταῦτα τὴν Λιβύην ἔπιμεν, ἥπερ ἐστὶ λοιπὴ καὶ συμπάσης γεωγραφίας. Κἀνταῦθα δ' Ἑρατοσθένους ἀποφάσεις προεκθετέον.

Φησὶ δὴ τοῦ Ἀραβίου κόλπου πρὸς τὴν ἐσπέραν ἑννακισχιλίους σταδίους διέχειν τὸν Νεῖλον, παρὰ πλῆσιον ὄντα κατὰ τὸ στόμα τῷ γράμματι τῷ ν κειμένῳ ἀνάπαλιν. Ῥυεῖς γὰρ, φησὶ, ἀπὸ Μερόης ἐπὶ τὰς ἄρκτους ὡς δισχιλίους καὶ ἑπτακοσίους σταδίους, πάλιν ἀναστρέφει πρὸς μεσημβρίαν καὶ τὴν χειμερινὴν δύσιν ὡς τρισχιλίους καὶ ἑπτακοσίους σταδίους, καὶ σχεδὸν ἀντάρας τοῖς κατὰ Μερόην τόποις, καὶ εἰς τὴν Λιβύην πολὺς προσπεσὼν καὶ τὴν ἐτέραν ἐπιστροφὴν ποιησάμενος, πρὸς τὰς ἄρκτους φέρεται, πεντακισχιλίους μὲν καὶ τριακοσίους σταδίους ἐπὶ τὸν μέγαν καταρῥάκτην, παρεπιστρέφων μικρὸν πρὸς τὴν ἑω, χιλίους δὲ καὶ διακοσίους τοὺς ἐπὶ τὸν ἐλάττω τὸν κατὰ Συήνην, πεντακισχιλίους δὲ ἄλλους καὶ τριακοσίους ἐπὶ τὴν θάλατταν. Ἐμβάλλουσι δ' εἰς αὐτὸν δύο ποταμοὶ, φερόμενοι μὲν ἐκ τινων λιμνῶν ἀπὸ τῆς ἑω, περιλαμβάνοντες δὲ νῆσον εὐμεγέθη τὴν Μερόην· ὣν ὁ μὲν Ἀσταβόρας καλεῖται κατὰ τὸ πρὸς ἑω πλευρὸν ῥέων, ἄτερος δ' Ἀστάπους· οἱ δ' Ἀστοσάβαν καλοῦσι· τὸν δ' Ἀστάπουν ἄλλον εἶναι, ῥέοντα ἐκ τινων λιμνῶν ἀπὸ μεσημβρίας, καὶ σχεδὸν τὸ κατ' εὐθεΐαν σῶμα τοῦ Νείλου τοῦτον ποιεῖν· τὴν δὲ πλήρωσιν αὐτοῦ τοὺς θερινοὺς ὄμβρους παρασκευάζειν. Τπὲρ δὲ τὰς συμβολὰς τοῦ Ἀσταβόρα καὶ τοῦ Νείλου σταδίους ἑπτα-

κοσίοις, Μερόην εἶναι πόλιν ὁμώνυμον τῇ νήσῳ· ἄλλην δ' εἶναι νῆσον ὑπὲρ τῆς Μερόης, ἣν ἔχουσιν οἱ Αἰγυπτίων φυγάδες οἱ ἀποσιάντες ἐπὶ Ψαμμιτίχου, καλοῦνται δὲ Σεμβροῖται, ὥς ἂν ἐπήλυδες· βασιλεύονται δὲ ὑπὸ γυναικός· ὑπακούουσι δὲ τῷ ἐν Μερόῃ. Τὰ δὲ κατωτέρω ἐκατέρωθεν Μερόης, παρὰ μὲν τὸν Νεῖλον πρὸς τὴν Ἐρυθρὰν, Μεγάβαροι, καὶ Βλέμμυες, Αἰθιοπῶν ὑπακούοντες, Αἰγυπτίοις δ' ὁμοιοι· περὶ θάλατταν δὲ Τρωγλοδύται· διεσιῶσι δὲ εἰς δέκα ἢ δώδεκα ἡμερῶν ὁδόν, οἱ κατὰ τὴν Μερόην Τρωγλοδύται τοῦ Νεῖλου. Ἐξ ἀριστερῶν δὲ τῆς ῥύσεως τοῦ Νεῖλου Νοῦβαι κατοικοῦσιν ἐν τῇ Αἰβύῃ, μέγα ἔθνος, ἀπὸ τῆς Μερόης ἀρξάμενοι μέχρι τῶν Ἀγγόνων, οὐχ ὑποταττόμενοι τοῖς Αἰθίοσιν, ἀλλ' ἰδίᾳ κατὰ πλείους βασιλείας διειλημμένοι. Τῆς δ' Αἰγύπτου τὸ παρὰ τὴν θάλατταν ἐστὶν ἀπὸ τοῦ Πηλουσιακοῦ στόματος πρὸς τὸ Κανωπικὸν στάδιοι τρισχίλιοι τριακόσιοι. Ἐρατοσθένης μὲν οὕν οὕτως.

Δεῖ δὲ ἐπὶ πλέον εἰπεῖν· καὶ πρῶτον τὰ περὶ τὴν Αἴγυπτον, ὅπως ἀπὸ τῶν γνωριμωτέρων ἐπὶ τὰ ἐξῆς προϊώμεν. Κοινὰ μὲν γάρ τινα, καὶ ταύτῃ τῇ χώρᾳ, καὶ τῇ συνεχεῖ, καὶ ὑπὲρ αὐτὴν τῇ τῶν Αἰθιοπῶν ὁ Νεῖλος παρασκευάζει, ποτίζων τε αὐτὰς κατὰ τὰς ἀναβάσεις, καὶ τοῦτ' οἰκήσιμον αὐτὸ τὸ μέρος ἀπολιπὼν μόνον τὸ καλυπτόμενον ἐν ταῖς πλημμυρίσι, τὸ δ' ὑπερδέξιον, καὶ μετεωρότερον τοῦ ῥεύματος πᾶν, ἀοίκητον ἐκατέρωθεν διεξιὼν καὶ ἔρημον διὰ τὴν αὐτὴν ἀνυδρίαν. Ἀλλὰ τὴν μὲν Αἰθιοπίαν οὔτε πᾶσαν διέξιειν ὁ Νεῖλος, οὔτε μόνος, οὔτ' ἐπ'

εὐθείας, οὐτ' οἰκουμένην καλῶς· τὴν δὲ Αἴγυπτον,
 καὶ μόνος, καὶ πᾶσαν, καὶ ἐπὶ εὐθείας ἀπὸ τοῦ
 μικροῦ Καταρῶνάκτου ὑπὲρ Συήνης καὶ Ἐλεφαντί-
 νης ἀρξάμενος, οἵπερ εἰσὶν ὄροι τῆς Αἰγύπτου καὶ
 τῆς Αἰθιοπίας, ἕως τῶν ἐπὶ θάλατταν ἐκβολῶν τοῦ
 Νείλου. Καὶ νῦν οἱ γε Αἰθίοπες τὸ πλεόν νομαδι-
 κῶς ζῶσι καὶ ἀπόρως, διὰ τε τὴν λυπρότητα τῆς χώ-
 ρας καὶ τὴν τῶν ἀέρων ἀσυμμετρίαν, καὶ τὸν ἀφ'
 ἡμῶν ἐκτοπισμόν· τοῖς δ' Αἰγυπτίοις ἅπαντα τὰν
 ἀντία συμβέβηκε· καὶ γὰρ πολιτικῶς καὶ ἡμέρως ἐξ
 ἀρχῆς ζῶσι, καὶ ἐν γνωρίμοις ἴδρυνται τόποις, ὥστε
 καὶ αἱ διατάξεις αὐτῶν μνημονεύονται· καὶ ἐπαι-
 νοῦνται γε, δοκοῦντες ἀξιοχρέως χρῆσασθαι τῇ τῆς
 χώρας εὐδαιμονίᾳ μερίσαντές τε εὐ καὶ ἐπιμεληθέν-
 τες. Βασιλέα γὰρ ἀποδιίξαντες, τριχῇ τὸ πλῆθος
 διεῖλον· καὶ τοὺς μὲν στρατιώτας ἐκάλεσαν, τοὺς δὲ
 γεωργοὺς, τοὺς δὲ ἱερέας· καὶ τοὺς μὲν τῶν ἱερῶν
 ἐπιμελητάς, τοὺς δ' ἄλλους τῶν περὶ τὸν ἄνθρωπον·
 καὶ τοὺς μὲν ἐν τῷ πολέμῳ, τοὺς δ' ὅσα ἐν εἰρήνῃ,
 γῆν τε καὶ τέχνας ἐργαζομένους· ἀφ' ὧν περ καὶ αἱ
 πρόσοδοι συνήγοντο τῷ βασιλεῖ. Οἱ δ' ἱερεῖς καὶ
 φιλοσοφίαν ἥσκουν, καὶ ἀστρονομίαν, ὁμιληταὶ τε
 τῶν βασιλέων ἦσαν. Ἡ δὲ χώρα τὴν μὲν πρώτην
 διαίρεσιν εἰς νομοὺς ἔσχε, δέκα μὲν ἡ Θηβαῖς, δέκα
 δ' ἡ ἐν τῷ Δέλτα, ἑκακίδεκα δ' ἡ μεταξὺ· ὥς δὲ τι-
 νες, τοσοῦτοι ἦσαν οἱ σύμπαντες νομοὶ, ὅσαι αἱ ἐν
 τῷ λαβυρίνθῳ αὐλαί· αὐταὶ δ' ἐλάττους τῶν τριά-
 κοντα· πάλιν δ' οἱ νομοὶ τομὰς ἄλλας ἔσχον· εἰς
 γὰρ τοπαρχίας οἱ πλεῖστοι διήρηντο, καὶ αὗται δ'

εἰς ἄλλας τομάς· ἐλάχισται δ' αἱ ἄρουραι μερίδες. Ἐδέησε δὲ τῆς ἐπ' ἀκριβὲς καὶ κατὰ λεπτόν διαιρέσεως διὰ τὰς συνεχεῖς τῶν ὄρων συγχύσεις, ἃς ὁ Νεῖλος ἀπεργάζεται κατὰ τὰς αὐξήσεις, ἀφαιρῶν καὶ προστιθεὶς, καὶ ἐναλλάττων τὰ σχήματα, καὶ τἄλλα σημεῖα ἀποκρύντων, οἷς διακρίνεται τό, τε ἄλλότριον καὶ τὸ ἴδιον· ἀνάγκη δὴ ἀναμετρεῖσθαι πάλιν καὶ πάλιν. Ἐντεῦθεν δὲ καὶ τὴν γεωμετρίαν συστήναί φασιν, ὥς τὴν λογιστικὴν καὶ ἀριθμητικὴν παρὰ Φοινίκων, διὰ τὰς ἐμπορίας. Τριχῇ δὲ διήρητο, ὥσπερ τὸ σὺμπαν, καὶ τὸ ἐν ἐκάστῳ τῷ νομῷ πλήθος, εἰς τρία ἴσα μερισθείσης τῆς χώρας. Ἡ δὲ περὶ τὸν ποταμὸν πραγματεία διαφέρει τοσοῦτον, ὅσον τῇ ἐπιμελείᾳ νικῶν τὴν φύσιν. Φύσει γὰρ πλείονα φέρει καρπὸν, καὶ ποτισθεῖσα μᾶλλον· φύσει δὲ καὶ ἡ μείζων ἀνάβασις τοῦ ποταμοῦ πλείω ποτίζει γῆν, ἀλλ' ἡ ἐπιμελεία πολλάκις καὶ τῆς φύσεως ἐξίσχυσεν ἐπιλειπούσης, ὥστε καὶ κατὰ τὰς ἐλάττους ἀναβάσεις τοσαύτην ποτισθῆναι γῆν, ὅσην ἐν ταῖς μείζουσι, διὰ τε τῶν διωρύγων καὶ τῶν παραχωμάτων· ἐπὶ γοῦν τῶν πρὸ Πιερωνίου χρόνων ἡ μεγίστη μὲν ἦν φορὰ καὶ ἀνάβασις, ἥνικα ἐπὶ τεσσαρεσκαίδεκα πήχεις ἀνέβαιναν ὁ Νεῖλος· ἥνικα δ' ἐπ' ὀκτώ, συνέβαινε λιμός· ἐπ' ἐκείνῳ δὲ ἄρξαντος τῆς χώρας, καὶ δώδεκα μόνον πληρώσαντος πήχεις τοῦ Νεῖλου μέτρου, μεγίστη ἦν ἡ φορὰ· καὶ ὀκτὼ ποτε μόνον πληρώσαντος, λιμοῦ οὐδεὶς ᾗσθετο· τοιαύτη μὲν ἡ διατάξις. Τὰ δ' ἐξῆς λέγωμεν νυνί.

Ἀπὸ γὰρ τῶν Αἰθιοπικῶν τερμόνων ῥεῖ ἐπ' εὐ-

θείας πρὸς ἄρκτους ὁ Νεῖλος, ἕως τοῦ καλουμέ-
 νου χωρίου Δέλτα· εἴτ' ἐπὶ κορυφὴν σχιζόμενος ὁ
 Νεῖλος, ὥς φησιν ὁ Πλάτων, ὥς ἂν τριγώνου κορυ-
 φὴν ἀποτελεῖ τὸν τόπον τοῦτον· πλευρὰς δὲ τοῦ τρι-
 γώνου τὰ σχιζόμενα ἐφ' ἑκάτερα ῥεῖθρα καθήκοντα
 μέχρι τῆς θαλάττης, τὸ μὲν ἐν δεξιᾷ τῆς κατὰ Πη-
 λούσιον· τὸ δ' ἐν ἀριστερᾷ τῆς κατὰ Κανώβον, καὶ
 τὸ πλησίον Ἡρακλείου προσαγορευόμενον· βάσιν δὲ
 τὴν παραλίαν τὴν μεταξὺ τῶν Πηλουσίου καὶ τοῦ
 Ἡρακλείου. Γέγονε δὲ ἡ νῆσος ἐκ τε τῆς θαλάττης
 καὶ τῶν ῥευμάτων ἀμφοῖν τοῦ ποταμοῦ· καὶ καλεῖ-
 ται Δέλτα, διὰ τὴν ὁμοιότητα τοῦ σχήματος· τὸ δ'
 ἐπὶ τῇ κορυφῇ χωρίον ὁμωνύμως κέκληται διὰ τὸ
 ἀρχὴν εἶναι τοῦ λεχθέντος σχήματος· καὶ ἡ κόμη δὲ
 ἡ ἐπ' αὐτῷ καλεῖται Δέλτα. Δύο μὲν οὖν ταῦτα τοῦ
 Νείλου στόματα, ὧν τὸ μὲν Πηλουσιακὸν καλεῖται,
 τὸ δὲ Κανωβικόν, καὶ Ἡρακλειωτικόν· μεταξὺ δὲ
 τούτων ἄλλαι πέντε εἰσὶν ἐκβολαὶ αἷ γε ἀξιόλογοι,
 λεπτότεραι δὲ πλείους· ἀπὸ γὰρ τῶν πρώτων μερῶν
 ἀπορροῶντες πολλαὶ καθ' ὅλην μερισθεῖσαι τὴν νῆ-
 σον, πολλὰ καὶ ῥεῖθρα καὶ νήσους ἐποίησαν, ὥσθ'
 ὅλην γενέσθαι πλωτὴν διωρύγων ἐπὶ διώρυξι τμη-
 θεισῶν, αἱ κατὰ ῥαστώνην πλέονται τοσαύτην, ὥς-
 τε καὶ ὀστράκινα ἐνίοις εἶναι πορθμεῖα· τὴν μὲν
 οὖν περίμετρον ὅσον τρισχιλίων σταδίων ἐστὶν ἡ
 σύμπασα νῆσος· κολποῦσι δ' αὐτὴν, καὶ τὴν κάτω
 χώραν σὺν ταῖς ἀπαντικρὺ ποταμίαις τοῦ Δέλτα· ἐν
 δὲ ταῖς ἀναβάσεσι τοῦ Νείλου, καλύπτεται πᾶσα
 καὶ πελαγίζει, πλὴν τῶν οἰκήσεων· αὗται δ' ἐπὶ λό-

φων αὐτοφυῶν, ἢ χωμάτων ἴδρυνται, πόλεις τε ἀξιό-
 λογοι καὶ κῶμαι, νησίζουσai κατὰ τὴν πόρῳθεν
 ὕψιν. Πλείους δ' ἢ τετραράκοντα ἡμέρας τοῦ θε-
 ρους διαμεῖναν τὸ ὕδωρ, ἔπειθ' ὑπόβασιν λαμβάνει
 κατ' ὀλίγον, καθάπερ καὶ τὴν αὕξησιν ἔσχεν· ἐν ἐξή-
 κοντα δὲ ἡμέραις τελέως γυμνοῦται καὶ ἀναψύχεται
 τὸ πεδῖον· ὅσῳ δὲ θᾶττον ἢ ἀνάψυξις, τόσῳ δὴ
 θᾶττον ὁ ἄροτός καὶ ὁ σπόρος· θᾶττον δὲ, παρ' οἷς
 τὰ μείζω θάλλῃ. Τὸν αὐτὸν τρόπον καὶ τὰ ἐπάνω
 τοῦ Δέλτα ποτίζεται, πλὴν ὅτι ἐπ' εὐθείας ὅσον τε-
 τρακισχιλίοις σταδίοις, διτ' ἐνὸς ῥεῖθρου τοῦ ποτα-
 μοῦ φερομένου, πλὴν εἰ μὴ που τις ἐντρέχει νῆσος,
 ὧν ἀξιολογωτάτη ἢ τὸν Ἡρακλειωτικὸν νομὸν περιέ-
 χουσα· ἢ εἴπου τις ἐκτροπὴ διώρυγι ἐπὶ πλεόν εἰς
 λίμνην μεγάλην καὶ χώραν, ἣν ποτίζειν δύναται, κα-
 θάπερ ἐπὶ τῆς τὸν Ἀρσινόϊτην νομὸν ποιούσης, καὶ
 τὴν Μοίριδος λίμνην, καὶ τῶν εἰς τὴν Μαρεῶτιν
 ἀναχεομένων. Συλλήβδην δ' εἰπεῖν, ἢ ποταμία μό-
 νον ἐστὶν Αἴγυπτος ἢ ἐκατέρωθεν ἐσχάτη τοῦ Νεί-
 λου, σπάνιον εἶ που τριακοσίων σταδίων ἐπέχουσα
 συνεχῶς πλάτος τὸ οἰκήσιμον, ἀρξαμένη ἀπὸ τῶν
 ὄρων τῆς Αἰθιοπίας, μέχρι τῆς κορυφῆς τοῦ Δέλτα.
 Ἔοικεν οὖν κυρία ψυχομένη ἐπὶ μῆκος, ὑπεξαίρου-
 μένων τῶν ἐπὶ πλεόν ἐκτροπῶν. Ποιεῖ δὲ τὸ σχῆμα
 τοῦτο τῆς ποταμίας, ἣς λέγω, καὶ τῆς χώρας, τὰ ὄρη
 τὰ ἐκατέρωθεν ἀπὸ τῶν περὶ Σὺήνην τόπων κατα-
 γόμενα, μέχρι τοῦ Αἰγυπτίου πελάγους· ἐφ' ὅσον
 γὰρ ταῦτα παρατείνει, καὶ διέστηκεν ἀπ' ἀλλήλων,
 ἐπὶ τοσοῦτον καὶ ὁ ποταμὸς συνάγεται τε καὶ δια-

χεῖται, καὶ διασχηματίζει τὴν χώραν διαφόρως τὴν οἰκῆσιμον. Ἡ δὲ ὑπὲρ τῶν ὄρων ἐπὶ συγγνὸν αἰοικητός ἐστιν.

Οἱ μὲν οὖν ἀρχαῖοι στοχασμῷ τὸ πλεόν, οἱ δ' ὕστερον αὐτόπται γεννηθέντες, ἥσθοντο ὑπὸ ὄμβρων θερινῶν πληροῦμενον τὸν Νεῖλον, τῆς Αἰθιοπίας τῆς ἄνω κλυζομένης, καὶ μάλιστα ἐν τοῖς ἐσχάτοις ὄρεσι· παυσασμένων δὲ τῶν ὄμβρων παυομένην κατ' ὀλίγον τὴν πλημμυρίδα· τοῦτο δ' ὑπῆρξε μάλιστα δῆλον τοῖς πλείουσι τὸν Ἀράβιον κόλπον μέχρι τῆς κινναμωμοφόρου, καὶ τοῖς ἐκπεμπομένοις ἐπὶ τὴν τῶν ἐλεφάντων θήραν, καὶ εἴ τινες ἄλλαι χρεῖαι παρῶξυνον ἐκεῖσε ἄνδρας προχειρίζεσθαι τοὺς τῆς Αἰγύπτου βασιλέας τοὺς Πτολεμαῖκούς. Οὗτοι γὰρ ἐφρόντισαν τῶν τοιούτων· διαφερόντως δ' ὁ Φιλάδελφος ἐπικληθεὶς, φιλιστορῶν, καὶ διὰ τὴν ἀσθένειαν τοῦ σώματος διαγωγὰς ἄει τινας καὶ τέρψεις ζητῶν καινοτέρως. Οἱ πάλοι δὲ βασιλεῖς οὐ πάνυ ἐφρόντισαν τῶν τοιούτων· καίπερ οἰκεῖοι σοφίας γεγονότες καὶ αὐτοὶ, καὶ οἱ ἱερεῖς, μεθ' ὧν ἦν αὐτοῖς ὁ πλείων βίος· ὥστε καὶ θαυμάζειν ἄξιον, καὶ διὰ τοῦτο, καὶ διότι Σέσωστρις τὴν Αἰθιοπίαν ἐπῆλθεν ἅπασαν μέχρι τῆς κινναμωμοφόρου, καὶ ὑπομνήματα τὰ τῆς στρατείας αὐτοῦ καὶ νῦν ἔτι δεικνυνται, στήλαι καὶ ἐπιγραφαί. Καμβύσης τε τὴν Αἴγυπτον κατασχὼν, προῆλθε καὶ μέχρι τῆς Μερόης μετὰ τῶν Αἰγυπτίων· καὶ δὴ καὶ τοῦνομα τῇ τε νήσῳ, καὶ τῇ πόλει τοῦτο παρ' ἐκείνου τεθῆναι φασιν, ἐκεί τῆς ἀδελφῆς ἀποθανούσης αὐτῇ Μερόης· οἱ δὲ γυναικῶς

φρασι· τὴν ἐπωνυμίαν οὖν ἐχαρίσατο αὐτῇ τιμῶν τὴν ἄνθρωπον. Θαυμαστὸν οὖν, πῶς ἐκ τῶν τοιούτων ἀφορμῶν οὐ τελέως ἐναργῆς ἦν ἡ περὶ τῶν ὄμβρων ἱστορία τοῖς τότε· καὶ ταῦτα τῶν ἱερέων φιλοπραγμονέστερον ἀναφερόντων εἰς τὰ ἱερὰ γράμματα, καὶ ἀποτιθεμένων, ὅσα μάθησιν περιττὴν ἐπιφαίνει. Εἰ γὰρ ἄρα τοῦτ' ἐχρῆν ζητεῖν, ὅπερ καὶ νῦν ἔτι ζητεῖται, τί δὴ ποτε θέρους, χειμῶνος δὲ οὐ; καὶ ἐν τοῖς νοτιωτάτοις, ἐν δὲ τῇ Θηβαΐδι, καὶ τῇ περὶ Συήνην οὐ συμπέπτουσιν ὄμβροι, τὸ δ' ὅτι ἐξ ὄμβρων αἱ ἀναβάσεις, μὴ ζητεῖν, μηδὲ τοιούτων δεῖσθαι μαρτύρων, οἷους Ποσειδῶνιος εἶρηκε. Φησὶ γὰρ, Καλλισθένη λέγειν τὴν ἐκ τῶν ὄμβρων αἰτίαν τῶν θερινῶν, παρὰ Ἀριστοτέλους λαβόντα· ἐκεῖνον δὲ παρὰ Θρασυάλκου τοῦ Θασίου· (τῶν ἀρχαίων δὲ φυσικῶν εἰς οὗτος·) ἐκεῖνον δὲ παρ' ἄλλου· τὸν δὲ παρ' Ὀμήρου διΐπετέα φάσκοντος τὸν Νεῖλον·

Ἄψ δ' εἰς Αἰγύπτιο διΐπετέος ποταμοῖο.

Ἀλλ' ἔω ταῦτα πολλῶν εἰρηκότων, ὧν ἀρκέσει δύο μνηῦσαι τοὺς ποιήσαντας καθ' ἡμᾶς τὸ περὶ τοῦ Νείλου βιβλίον, Εὐδωρόν τε καὶ Ἀρίστωνα τὸν ἐκ τῶν περιπάτων· πλήν γὰρ τῆς τάξεως τά τε ἄλλα καὶ τῇ φράσει, καὶ τῇ ἐπιχειρήσει ταῦτά ἐστι κείμενα παρ' ἀμφοτέροις. Ἐγὼ γοῦν ἀποροῦμενος ἀντιγράφων εἰς τὴν ἀντιβολὴν, ἐκ θατέρου θάτερον ἀντέβαλον· πότερος δ' ἦν ὁ τὰλλότρια ὑποβαλλόμενος, ἐν Ἀμμωνος εὖροι τις ἄν. Εὐδωρος δ' ἡτιᾶτο τὸν Ἀρίστωνα· ἡ μέντοι φράσις Ἀριστώνειος μᾶλλον ἐστίν. Οἱ μὲν οὖν ἀρχαῖοι τὸ οἰκούμενον αὐτὸ καὶ

ποτιζόμενον ὑπὸ τοῦ Νείλου μόνον Αἴγυπτον ἐκάλουν, ἀπὸ τῶν περὶ Συήνην τόπων ἄρξάμενοι μέχρι τῆς θαλάττης· οἱ δ' ὕστερον μέχρι νῦν προσέλαβον ἐκ μὲν τῶν πρὸς ἑὼ μερῶν, μεταξὺ τοῦ Ἀραβίου κόλπου καὶ τοῦ Νείλου σχεδόν τι πάντα· οἱ δ' Αἰθίοπες οὐ πάνυ χρῶνται τῇ Ἐρυθρᾷ θαλάττῃ· ἐκ δὲ τῶν ἐσπερίων τὰ μέχρι τῶν Αὐάσεων, καὶ ἐν τῇ παραλίᾳ τὰ ἀπὸ τοῦ Κανωβικοῦ στόματος μέχρι Καταβαθμοῦ καὶ τῆς Κυρηναίων ἐπικρατείας. Οἱ τε γὰρ ἀπὸ τοῦ Πτολεμαίου βασιλεῖς ἴσχυσαν ἐπὶ τοσοῦτον, οἱ γε καὶ τὴν Κυρηναίαν αὐτὴν κατέσχον, καὶ διενέμμαντο πρὸς τὴν Αἴγυπτον καὶ τὴν Κύπρον. Ῥωμαῖοί τε οἱ διαδεξάμενοι τὴν ἐκείνων ἐπαρχίαν, κρίναντες τὴν Αἴγυπτον ἐν τοῖς αὐτοῖς ὅροις διεφύλαξαν. Αὐάσεις δ' οἱ Αἰγύπτιοι καλοῦσι τὰς οἰκονύμενας χώρας, περιεχομένας κύκλῳ μεγάλαις ἐρημίαις, ὥς ἂν νήσους πελαγίας· πολὺ δὲ τοῦτ' ἐστὶ κατὰ τὴν Λιβύην· τρεῖς δ' εἰσὶν αἱ πρόσχωροι τῇ Αἰγύπτῳ καὶ ἐπ' αὐτῇ τεταγμένοι. Τὰ μὲν οὖν καθ' ὅλου καὶ ἀνωτάτω περὶ τῆς Αἰγύπτου, ταῦτα ἐλέγομεν· τὰ καθ' ἕκαστα δὲ, καὶ τὰς ἀρετὰς αὐτῆς, νῦν διεξιμεν.

Ἐπεὶ δὲ τὸ πλεῖστον τοῦ ἔργου τούτου καὶ τὸ κυριώτατον ἡ Ἀλεξάνδρειά ἐστι καὶ τὰ περὶ αὐτὴν, ἐντεῦθεν ἀρκτέον. Ἔστι τοίνυν ἡ ἀπὸ Πηλουσίου παραλία πρὸς τὴν ἐσπέραν πλέουσι, μέχρι μὲν τοῦ Κανωβικοῦ στόματος, χιλίων πού καὶ τριακοσίων σταδίων, ὃ δὴ καὶ βᾶσιν τοῦ Δέλτα ἔφραμεν· ἐντεῦθεν δ' ἐπὶ Φάρον τὴν νῆσον ἄλλοι στάδιοι πεντήκοντα πρὸς τοῖς ἑκατόν. Ἡ δὲ Φάρος νησίον ἐστὶ

παράμικτες προσεχέστατον τῇ ἡπείρῳ, λιμένα πρὸς αὐτὴν ποιοῦν ἀμφίστομον. Ἡῖὼν γὰρ ἔστι κολπώ-
 δης, ἄκρας εἰς τὸ πέλαγος προβεβλημένη δύο· τού-
 των δὲ μεταξὺ ἡ νῆσος ἰδρυται κλείουσα τὸν κόλπον,
 παρὰ βέβληται γὰρ αὐτῷ κατὰ μῆκος· τῶν δ' ἄκρων
 τῆς Φάρου τὸ μὲν οὖν ἐῶν μᾶλλον ἔστι προσεχές
 τῇ ἡπείρῳ, καὶ τῇ κατ' αὐτὴν ἄκρᾳ· καλεῖται δ' ἡ
 Ἀκρολοχίς, καὶ ποιεῖ τὸν λιμένα ἀγτίστομον· πρὸς
 δὲ τῇ στενότητι τοῦ μεταξὺ πόρου καὶ πέτραι εἰσὶν,
 αἱ μὲν ὑφαλοι, αἱ δὲ καὶ ἐξέχουσαι, τραχύνουσαι πᾶ-
 σαν ὥραν τὸ προσπίπτον ἐκ τοῦ πελάγους κλυδῶ-
 νιον. Ἔστι δὲ καὶ αὐτὸ τὸ τῆς νησίδος ἄκρον πέτρα
 περίκλυτος, ἔχουσα πύργον θαυμαστῶς κατεσκευα-
 σμένον λευκοῦ λίθου πολυόροφον, ὁμώνυμον τῇ νή-
 σῳ· τοῦτον δ' ἀνέθηκε Σώστρατος Κνίδιος φίλος
 τῶν βασιλέων, τῆς τῶν πλωϊζομένων σωτηρίας χάριν,
 ὥς φησιν ἡ ἐπιγραφὴ. *Ἐπίγραμμα· ΣΩΣΤΡΑ-
 ΤΟΣ ΚΝΙΔΙΟΣ ΔΕΞΙΦΑΝΟΣ, ΘΕΟΙΣ ΣΩ-
 ΤΗΡΣΙΝ ἙΠΕΡ ΤΩΝ ΠΛΩΙΖΟΜΕΝΩΝ.*
 Αλιμένου γὰρ οὔσης καὶ ταπεινῆς τῆς ἐκατέρωθεν
 παραλίας, ἐχοῦσης δὲ καὶ χοιράδας καὶ βράχη τινα,
 ἔδει σημείου τινὸς ὑψηλοῦ καὶ λαμπροῦ τοῖς ἀπὸ
 τοῦ πελάγους προσπλέουσιν, ὥστ' εὐστοχεῖν τῆς εἰς-
 βολῆς τοῦ λιμένος. Καὶ τὸ ἐσπέριον δὲ στόμα οὐκ
 εὐεῖς βολὸν ἔστιν· οὐ μὴν τισαύτης γε δεῖται προ-
 νοίας· ποιεῖ δὲ καὶ τοῦτο ἄλλον λιμένα τὸν τοῦ Εὐ-
 νόστου καλούμενον· πρόκειται δ' οὗτος τοῦ ὀρυ-
 κτοῦ καὶ κλειστοῦ λιμένος· ὁ μὲν γὰρ ἐκ τοῦ λεχθέν-
 τος πύργου τῆς Φάρου τὸν εἰσπλουν ἔχων, ὁ μέγας

ἔστι λιμὴν· οὗτοι δὲ συνεχεῖς ἐν βιάθει ἐκείνῳ τῷ ἐπτασταδίῳ καλουμένῳ χώματι διειργόμενοι ἀπ' αὐτοῦ, παρᾶκεινται· τὸ δὲ χώμά ἐστιν ἀπὸ τῆς ἡπείρου γέφυρα ἐπὶ τὴν νῆσον κατὰ τὸ ἐσπέριον αὐτῆς μέρος ἐκτεταμένη, δύο διάπλους ἀπολείπουσα μόνον εἰς τὸν Εὐνόστου λιμένα, καὶ αὐτοὺς γεγεφυρωμένους· ἦν δ' οὐ γέφυρα μόνον ἐπὶ τὴν νῆσον τὸ ἔργον τοῦτο, ἀλλὰ καὶ ὑδραγωγίον, ὅτε γε ὤκειτο· νῦν δ' ἠρήμωσεν αὐτὴν ὁ θεὸς Καῖσαρ ἐν τῷ πρὸς Ἀλεξανδρέας πολέμῳ, τεταγμένην μετὰ τῶν βασιλέων· ὀλίγοι δ' οἰκοῦσι πρὸς τῷ πύργῳ ναυτικοὶ ἄνδρες. Ὁ γοῦν μέγας λιμὴν πρὸς τῷ κεκλεισθαι καλῶς τῷ τε χώματι καὶ τῇ φύσει, ἀγχιβαθὴς τέ ἐστιν, ὥστε τὴν μεγίστην ναῦν ἐπὶ κλίμακος ὀρμεῖν· καὶ εἰς πλείους σχίζεται λιμένας. Οἱ μὲν οὖν πρότεροι τῶν Αἰγυπτίων βασιλεῖς ἀγαπῶντες οἷς εἶχον, καὶ οὐ πάνυ ἐπεισάκτων δεόμενοι, διαβεβλημένοι πρὸς ἅπαντας τοὺς πλέοντας, καὶ μάλιστα τοὺς Ἕλληνας (πορθηταὶ γὰρ ἦσαν καὶ ἐπιθυμηταὶ τῆς ἀλλοτρίας κατὰ σπάνιν γῆς) ἐπέστησαν φυλακὴν τῷ τόπῳ τούτῳ, κελεύσαντες ἀπείργειν τοὺς προσιόντας· κατοικίαν δ' αὐτοῖς ἔδωσαν τὴν προσαγορευομένην Ρακῶτιν, ἣ νῦν μὲν τῆς Ἀλεξανδρέων πόλεως ἐστὶ μέρος τὸ ὑπερκείμενον τῶν νεωρῶν· τότε δὲ κώμη ὑπῆρχε. Τὰ δὲ κύκλῳ τῆς κώμης Βουκόλοις παρέδωκαν, δυναμένοις καὶ αὐτοῖς κωλύειν τοὺς ἔξωθεν ἐπιόντας. Ἐπελθὼν δὲ Ἀλέξανδρος, καὶ ἰδὼν τὴν εὐκαιρίαν, ἔγνω τειχίζειν ἐπὶ τῷ λιμένι τὴν πόλιν· τὴν δ' ὕστερον ἐπηκολουθηκυίας εὐδαιμονίας τῇ πόλει μνημονεύ-

ουσί τι σημεῖον κατὰ τὴν ὑπογραφὴν τοῦ κτίσματος συμβάν· τῶν γὰρ ἀρχιτεκτόνων τῇ λευκῇ διασημαινομένων τὴν τοῦ περιβόλου γραμμὴν, ἐπιλιπούσης τῆς γῆς, καὶ τοῦ βασιλέως ἐπιδόντος οἱ διοικηταὶ τῶν ἀλφείων μέρος τῶν παρεσκευασμένων τοῖς ἐργάταις παρέσχον, δι' ὧν καὶ αἱ ὁδοὶ κατετιμήθησαν εἰς πλείους· τοῦτ' οὖν οἰωνίσθαι λέγονται πρὸς ἀγαθοῦ γεγονός.

Ἡ δ' εὐκαιρία πολὺτροπος· ἀμφίκλυστόν τε γὰρ ἐστὶ τὸ χωρίον δυσὶ πελάγεσι, τὸ μὲν ἀπὸ τῶν ἄρκτων τῷ Αἰγυπτίῳ λεγόμενῳ, τὸ δ' ἀπὸ μεσημβρίας τῷ τῆς λίμνης τῆς Μαρείας, ἣ καὶ Μαρεῶτις λέγεται· πληροῦ δὲ ταύτην πολλαῖς διώρουξιν ὁ Νεῖλος, ἄνωθεν δὲ καὶ ἐκ πλαγίων, δι' ὧν καὶ τὰ εἰσκομιζόμενα πολλῷ πλείω τῶν ἀπὸ θαλάττης ἐστίν· ὥςθ' ὁ λιμὴν ὁ λιμναῖος ὑπῆρχε πλουσιώτερος τοῦ θαλαττίου· ταύτῃ τὰ ἐκκομιζόμενα ἐξ Ἀλεξανδρείας πλείω τῶν εἰσκομιζομένων ἐστὶ· γνοίῃ δ' ἂν τις ἔν τε τῇ Ἀλεξανδρείᾳ, καὶ τῇ Δικαιοαρχίᾳ γενόμενος, ὁρῶν τὰς ὁλκάδας· ἔν τε τῷ-κατάπλῳ, καὶ ἐν ταῖς ἀναγωγαῖς ὅσον βαρύτεραι τε καὶ κουφότεραι δεῦρο κἄκεῖσε πλείοιεν. Πρὸς δὲ τῷ πλούτῳ τῶν καταγομένων ἐκατέρωσε εἰς τε τὸν κατὰ θάλατταν λιμένα καὶ εἰς τὸν λιμναῖον, καὶ τὸ εὐάερον ἄξιον σημειώσεώς ἐστιν· ὃ καὶ αὐτὸ συμβαίνει διὰ τὸ ἀμφίκλυστον, καὶ τὸ εὐκαιρον τῆς ἀναβάσεως τοῦ Νεῖλου. Αἱ μὲν γὰρ ἄλλαι πόλεις αἱ ἐπὶ λιμνῶν ἰδρυμέναι βαρεῖς καὶ πνιγώδεις ἔχουσι τοὺς ἀέρας ἐν τοῖς καύμασι τοῦ θέρους· ἐπὶ γὰρ τοῖς χείλεσιν αἱ λίμναι τελμα-

τοῦνται διὰ τὴν ἐκ τῶν ἡλίων ἀναθυμιάσιν· βορβορώδους οὖν ἀναφερομένης τοσαύτης ἰκμάδος, νοσώδης ὁ ἀῆρ ἔλκεται, καὶ λοιμικῶν κατάρχει παθῶν. Ἐν Ἀλεξανδρείᾳ δὲ τοῦ θέρους ἀρχομένου πληροῦμενος ὁ Νεῖλος, πληροῖ καὶ τὴν λίμνην, καὶ οὐδὲν ἔτι τελματιῶδες, τὸ τὴν ἀναφορὰν ποιῆσαν μοχθηρὰν· τότε δὲ καὶ οἱ ἑτησίαι πνέουσιν ἐκ τῶν βορείων, καὶ τοῦ τοσοῦτου πελάγους· ὥστε κάλλιστα τοῦ θέρους Ἀλεξανδρεῖς διάγουσιν.

Ἔστι δὲ χλαμυδοειδὲς τὸ σχῆμα τοῦ ἐδάφους τῆς πόλεως· οὗ τὰ μὲν ἐπὶ μῆκος πλευρὰ ἐστὶ τὰ ἀμφίκλυστα, ὅσον τριάκοντα σταδίων ἔχοντα διάμετρον· τὰ δὲ ἐπὶ πλάτος οἱ ἰσθμοὶ, ἐπὶ τὰ ἢ ὀκτὼ σταδίων ἐκάτερος, σφιγγόμενος τῇ μὲν ὑπὸ θαλάττης, τῇ δ' ὑπὸ τῆς λίμνης. Ἀπασα μὲν ὁδοῖς κατατέμνεται, ἱππηλάταις καὶ ἄρματηλάταις· δυσὶ δὲ πλατυτάταις, ἐπὶ πλεον ἢ πλέθρον ἀναπεπταμέναις· αἱ δὲ διέχαι καὶ πρὸς ὀρθὰς τέμνουσιν ἀλλήλας. Ἐχει δ' ἡ πόλις τεμένη, τὰ τε κοινὰ κάλλιστα καὶ τὰ βασιλεια, τέταρτον, ἢ καὶ τρίτον τοῦ παντὸς περιβόλου μέρος· τῶν γὰρ βασιλέων ἕκαστος ὥσπερ τοῖς κοινοῖς ἀναθήμασι προσεφιλοκάλει τινὰ κόσμον, οὕτω καὶ οἴκησιν ἰδίᾳ περιεβάλλετο πρὸς ταῖς ὑπαρχούσαις, ὥστε νῦν τὸ τοῦ ποιητοῦ

Ἔξ ἑτέρων ἕτερόν ἐστιν·

ἅπαντα μέντοι συναφῇ καὶ ἀλλήλοις καὶ τῷ λιμένι, καὶ ὅσα ἔξω αὐτοῦ. Τῶν δὲ βασιλείων μέρος ἐστὶ καὶ τὸ Μουσεῖον, ἔχον περίπατον καὶ ἐξέδραν, καὶ οἶκον μέγαν, ἐν ᾧ τὸ συσσίτιον τῶν μετεχόντων τοῦ

Μουσείου φιλολόγων ἀνδρῶν. Ἔστι δὲ τῇ συνόδῳ ταύτῃ καὶ χρήματα κοινὰ, καὶ ἱερεὺς ὁ ἐπὶ τῷ Μουσεῖῳ τεταγμένος, τότε μὲν ὑπὸ τῶν βασιλέων, νῦν δ' ὑπὸ Καίσαρος. Μέρος δὲ τῶν βασιλείων ἐστὶ καὶ τὸ καλούμενον Σῆμα, ὃ περίβολος ἦν, ἐν ᾧ αἱ τῶν βασιλέων ταφαὶ, καὶ ἡ Ἀλεξάνδρου· ἔφθη γὰρ τὸ σῶμα ἀφελόμενος Περδίκκας ὁ τοῦ Λάγου Πτολεμαῖος, κατακομίζοντα ἐκ τῆς Βαβυλῶνος, καὶ ἐκτροπόμενον ταύτῃ κατὰ πλεονεξίαν καὶ ἐξιδιασμόν τῆς Αἰγύπτου, καὶ δὴ καὶ ἀπώλετο διαφθαρεῖς ὑπὸ τῶν στρατιωτῶν, ἐπελθόντος τοῦ Πτολεμαίου καὶ κατακλείσαντος αὐτὸν ἐν νήσῳ ἐρήμῃ· ἐκεῖνος μὲν οὖν ἀπέθανεν ἐμπεριπαρεῖς ταῖς σαρκίσσαις, ἐπελθόντων ἐπ' αὐτὸν τῶν στρατιωτῶν· σὺν αὐτῷ δὲ καὶ οἱ βασιλεῖς, Ἀριδαῖός τε, καὶ τὰ παιδία τὰ Ἀλεξάνδρου, καὶ ἡ γυνὴ Ῥωξάνη ἀπῆρεν εἰς Μακεδονίαν· τὸ δὲ σῶμα τοῦ Ἀλεξάνδρου κομίσας ὁ Πτολεμαῖος ἐκήδευσεν ἐν τῇ Ἀλεξανδρείᾳ, ὅπου νῦν ἔτι κεῖται· οὐ μὴν ἐν τῇ αὐτῇ πνέλω· ὑαλίνῃ γὰρ αὕτῃ, ἐκεῖνος δ' ἐν χρυσῇ κατέθηκεν. Ἐσύλησε δ' αὐτήν ὁ Κόκκης, καὶ Παρεΐσακτος ἐπικληθεὶς Πτολεμαῖος, ἐκ τῆς Συρίας ἐπελθὼν, καὶ ἐκπεσὼν εὐθύς, ὥςτ' ἀνόνητα αὐτῷ τὰ σῶλα γενέσθαι.

Ἔστι δὲ ἐν τῷ μεγάλῳ λιμένι κατὰ μὲν τὸν εἰσπλουν ἐν δεξιᾷ ἡ νῆσος καὶ ὁ πύργος ὁ Φάρος· κατὰ δὲ τὴν ἐτέραν χεῖρα αἱ τε χοιράδες, καὶ ἡ Λοχιάς ἄκρα, ἔχουσα βασιλείον. Εἰσπλεύσαντι δ' ἐν ἀριστερᾷ ἐστὶ συνεχῇ τοῖς ἐν τῇ Λοχιάδι τὰ ἐνδοτέρω βασιλεία, πολλὰς καὶ ποικίλας ἔχοντα διαίτας καὶ

ἄλση· τοῦτοις δ' ὑπόκειται ὁ, τε κρυπτός λιμὴν καὶ κλειστός ἴδιος τῶν βασιλέων, καὶ ἡ Ἀντιγόδοδος, νησίον προκείμενον τοῦ ὀρυκτοῦ λιμένος, βασιλείον ἅμα καὶ λιμένιον ἔχον· ἐκάλεσαν δ' οὕτως, ὥς ἂν τῇ Ῥόδῳ ἐνάμιλλον. Ὑπέρκειται δὲ τούτου τὸ Θέατρον· εἶτα τὸ Ποσειδίου, ἀγκών τις ἀπὸ τοῦ Ἐμπορίου καλουμένου προπεπτωκώς, ἔχων ἱερὸν Ποσειδῶνος· ὃ προσθεὶς χῶμα Ἀντώνιος ἔτι μᾶλλον προνεῦον εἰς μέσον τὸν λιμένα ἐπὶ τῷ ἄκρῳ κατεσκεύασε διαίταν βασιλικήν, ἣν Τιμώνιον προσηγόρευσε. Τοῦτο δ' ἔπραξε τὸ τελευταῖον, ἥνίκα προλειφθεὶς ὑπὸ τῶν φίλων ἀπῆρεν εἰς Ἀλεξάνδρειαν μετὰ τὴν ἐν Ἀκτίῳ κατοπραγίαν, Τιμώνιον αὐτῷ κρίνας τὸν λοιπὸν βίον, ὃν διάξειν ἔμελλεν ἔρημος τῶν τοσούτων φίλων. Εἶτα τὸ Καισάριον καὶ τὸ Ἐμπορεῖον, καὶ ἀποστάσεις· καὶ μετὰ ταῦτα τὰ νεώρια μέχρι τοῦ ἐπταστάδιου. Ταῦτα μὲν τὰ πρὸ τὸν μέγαν λιμένα.

Ἐξῆς δ' Εὐνύστου λιμὴν μετὰ τὸ ἐπταστάδιον· καὶ ὑπὲρ τούτου ὀρυκτός, ὃν καὶ Κιβωτὸν καλοῦσιν, ἔχων καὶ αὐτὸς νεώρια. Ἐνδοτέρω δὲ τούτου διώρυξ πλωτὴ μέχρι τῆς λίμνης τεταμένη τῆς Μαρεώτιδος· ἔξω μὲν οὖν τῆς διώρυγος μικρὸν ἔτι λείπεται τῆς πόλεως· εἴθ' ἡ Νεκρόπολις, καὶ τὸ προάστειον, ἐν ᾧ κῆποι τε πολλοὶ καὶ ταφαὶ καὶ καταγωγαὶ, πρὸς τὰς ταριχείας τῶν νεκρῶν ἐπιτήδεια. Ἐντὸς δὲ τῆς διώρυγος τό, τε Σαράπιον καὶ ἄλλα τεμένη ἀρχαῖα ἐκλειμμένα πῶς διὰ τὴν τῶν νεῶν κατασκευὴν τῶν ἐν Νικοπόλει· καὶ γὰρ ἀμφιθέατρον καὶ στάδιον, καὶ οἱ πεντετηρικοὶ ἀγῶνες ἐκεῖ

συντελοῦνται· τὰ δὲ παλαιὰ ὀλιγώρηται. Συλλήβδην δ' εἶπεῖν ἡ πόλις μεστὴ ἐστὶν ἀναθημάτων καὶ ἱερῶν· κάλλιστον δὲ τὸ γυμνάσιον, μείζους ἢ σταδαιᾶς ἔχον τὰς στοᾶς ἐν μέσῳ· τὸ δὲ δικαστήριον καὶ τὰ ἄλλα. Ἔστι δὲ καὶ Πάνειον, ὕψος τι χειροποίητον, στροβιλοειδές, ἐμφερές ὃχθῳ πετρώδει, διὰ κοχλίου τὴν ἀνάβασιν ἔχον· ἀπὸ δὲ τῆς κορυφῆς ἐστὶν ἀπιδεῖν ὅλην τὴν πόλιν ὑποκειμένην αὐτῷ πανταχόθεν. Ἀπὸ δὲ τῆς Νεκροπόλεως ἡ ἐπὶ τὸ μῆκος πλατεῖα διατείνει παρὰ τὸ γυμνάσιον μέχρι τῆς πύλης τῆς Κανωβικῆς· εἴθ' Ἰππόδρομος καλούμενός ἐστι, καὶ αἱ παρακείμεναι αἱ ἄλλαι μέχρι τῆς διώρυγος τῆς Κανωβικῆς. Διὰ δὲ τοῦ Ἰπποδρόμου διελθόντι ἡ Νικόπολις ἐστὶν ἔχουσα κατοικίαν ἐπὶ θαλάττῃ πόλεως οὐκ ἐλάττω· τριάκοντα δὲ εἰσιν ἀπὸ τῆς Ἀλεξανδρείας στάδιοι. Τοῦτον δὲ ἐτίμησεν ὁ Σεβαστὸς Καῖσαρ τὸν τόπον, ὅτι ἐνταῦθα ἐνίκα τῇ μάχῃ τοὺς ἐπεξιόντας ἐπ' αὐτὸν μετὰ Ἀντωνίου· καὶ λαβὼν ἐξ ἐφόδου τὴν πόλιν, ἠνάγκασε τὸν μὲν Ἀντώνιον ἑαυτὸν διαχειρίσασθαι, τὴν δὲ Κλεοπάτραν ζῶσαν ἐλθεῖν εἰς τὴν ἐξουσίαν· μικρὸν δ' ὕστερον ἀγκείνη ἑαυτὴν ἐν τῇ φρουρᾷ διεχειρίσατο λάθρα δῆγματι ἀσπίδος, ἣ φαρμάκῳ ἐπιχρίστω· λέγεται γὰρ ἀμφοτέρως· καὶ συνέβη καταλυθῆναι τὴν τῶν Λαγίδων ἀρχὴν, πολλὰ συμμείναςαν ἔτη.

Πτολεμαῖος γὰρ ὁ Λάγου διεδέξατο Ἀλέξανδρον, ἐκείνον δὲ Φιλάδελφος, τοῦτον δὲ ὁ Εὐεργέτης, εἴθ' ὁ Φιλοπάτωρ, ὁ τῆς Ἀγαθοκλείας, εἴθ' ὁ

Επιφανής, εἶθ' ὁ Φιλομήτωρ, παῖς παρὰ παιρὸς
 αἰεὶ διαδεχόμενος· τοῦτον δ' ἀδελφὸς διεδέξατο ὁ
 δεῦτερος Εὐεργέτης, ὃν καὶ Φύσκωνα προσαγορεύ-
 ουνσι· τοῦτον δ' ὁ Αἰθουρὸς ἐπικληθεὶς Πτολε-
 μαῖος· τοῦτον δ' ὁ Αὐλητὴς ὁ καθ' ἡμᾶς, ὅς περ ἦν
 τῆς Κλεοπάτρας πατήρ. Ἄπαντες μὲν οὖν οἱ μετὰ
 τὸν τρίτον Πτολεμαῖον ὑπὸ τρυφῆς διεφθαρμένοι,
 χεῖρον ἐποικιλεύσαντο· χεῖριστά δ' ὁ τέταρτος καὶ ὁ
 ἔβδομος καὶ ὁ ὕστατος ὁ Αὐλητὴς· ὅς χωρὶς τῆς ἄλ-
 λης ἀσελγείας χοραύλην ἤσκησε· καὶ ἐπ' αὐτῷ τε ἐσε-
 μνύετο ἐπὶ τοσοῦτον, ὥστ' οὐκ ὤκνει συντελεῖν ἀ-
 γῶνας ἐν τοῖς βασιλείοις, εἰς οὓς παρῇει διαμιλλη-
 σόμενος τοῖς ἀνταγωνισταῖς. Τοῦτον μὲν οὖν οἱ Ἀλε-
 ξανδρεῖς ἐξέβαλον· τριῶν δ' αὐτῷ θυγατέρων οὖ-
 σῶν, ὧν μία γνησίᾳ ἢ πρεσβυτάτῃ, ταύτην ἀνέδει-
 ξαν βασίλισσαν· υἱοὶ δ' αὐτοῦ δύο νῆπιοι τῆς τότε
 χρείας ἐξέπιπτον τελέως. Τῇ δὲ κατασταθείᾳ μετε-
 πέμφαντο ἄνδρα ἐκ τῆς Συρίας Κυβισσάκην τινα,
 προσποιησάμενον τοῦ γένους εἶναι τῶν Συριακῶν
 βασιλέων· τοῦτον μὲν οὖν ὀλίγων ἡμερῶν ἀπεστραγ-
 γάλισεν ἡ βασίλισσα, οὗ φέρουσα τὸ βάνανυσον αὐ-
 τοῦ καὶ τὸ ἀνελεύθερον. Ἦκε δ' αὐτ' ἐκείνου προσ-
 ποιησάμενος καὶ αὐτὸς εἶναι Μιθριδάτου υἱὸς τοῦ
 Εὐπάτορος Ἀρχέλαος, ὅς ἦν υἱὸς μὲν Ἀρχελαίου τοῦ
 πρὸς Σύλλαν διαπολεμήσαντος, καὶ μετὰ ταῦτα τι-
 μηθέντος ὑπὸ Ῥωμαίων, πάππος δὲ τοῦ βασιλεύ-
 σαντος Καππαδοκῶν ὑστάτου καθ' ἡμᾶς, ἱερεὺς δὲ
 τῶν ἐν Πόντῳ Κομάνων. Γαβινίῳ δὲ τότε συνδιέ-
 τριψεν ὥς συστρατεύσων ἐπὶ Παρθυαίους, λαθῶν

δὲ τοῦτον κομίζεται διὰ τινων εἰς τὴν βασιλίσσαν καὶ ἀναδείκνυται βασιλεύς. Ἐν τούτῳ τὸν Αὐλητὴν ἀφικόμενον εἰς Ῥώμην, δεξάμενος Πομπήϊος Μάγνος, συνίστησι τῇ συγκλήτῳ καὶ διαπράττεται καθοδὸν μὲν τούτῳ, τῶν δὲ πρέσβων τῶν πλείστων ἑκατὸν ὄντων ὀλεθρον τῶν καταπρεσβευσάντων αὐτοῦ· τούτων δ' ἦν καὶ Λίων ὁ Ἀκαδημαϊκὸς ἀρχιπρεσβευτὴς γεγωνώς. Καταχθεὶς οὖν ὑπὸ Γαβιρίου Πτολεμαῖος, τὸν τε Ἀρχέλαον ἀναιρεῖ καὶ τὴν θυγατέρα, χρόνον δ' οὐ πολὺν τῇ βασιλείᾳ προσθεὶς, τελευτᾷ νόσῳ, καταλιπὼν δύο μὲν υἱεῖς, δύο δὲ θυγατέρας, πρεσβυτάτην τε Κλεοπάτραν. Οἱ μὲν οὖν Ἀλεξανδρεῖς ἀπέδειξαν βασιλέας τὸν τε πρεσβύτερον παίδων καὶ τὴν Κλεοπάτραν· οἱ δὲ συνόντες τῷ παιδὶ καταστασιάσαντες ἐξέβαλον τὴν Κλεοπάτραν, καὶ ἀπῆρε μετὰ τῆς ἀδελφῆς εἰς τὴν Συρίαν. Ἐν τούτῳ Πομπήϊος Μάγνος ἤκε φεύγων ἐκ Παλαιοφαρσάλου πρὸς τὸ Πηλούσιον καὶ τὸ Κάσσιον ὄρος· τοῦτον μὲν οὖν δολοφονοῦσιν οἱ μετὰ τοῦ βασιλέως· ἐπελθὼν δὲ Καῖσαρ τὸν τε μαιρακίσκον διαφθείρει, καὶ καθίστησι βασιλίσσαν τῆς Αἰγύπτου τὴν Κλεοπάτραν μεταπεμψάμενος ἐκ τῆς φυγῆς· συμβασιλεύειν δ' ἀπέδειξε τὸν λοιπὸν ἀδελφὸν αὐτῇ, νέον πανταλῶς ὄντα. Μετὰ δὲ τὴν Καίσαρος τελευτὴν καὶ τὰ ἐν Φιλίπποις, διαβὰς Ἀντώνιος εἰς τὴν Ἀσίαν, ἐξετίμησεν ἐπὶ πλέον τὴν Κλεοπάτραν, ὥστε καὶ γυναικικὰ ἔκρινε, καὶ ἐτεκνοποίησατο ἐξ αὐτῆς, τὸν τε Ἀκτιανὸν πόλεμον συνῆρατο ἐκείνη καὶ συνέφυγε· καὶ μετὰ ταῦτα ἐπακολουθήσας ὁ Σεβαστὸς Καῖσαρ

ἀμφοτέροις κατέλυσε, καὶ τὴν Αἴγυπτον ἔπαυσε παροινουμένην.

Ἐπαρχία δὲ νῦν ἐστὶ, φόρους μὲν τελοῦσα ἀξιολόγους, ὑπὸ σωφρόνων δὲ ἀνδρῶν διοικουμένη τῶν πεμπομένων ἐπαρχῶν αἰέ. Ὁ μὲν οὖν πεμφθεὶς τὴν τοῦ βασιλέως ἔχει τάξιν ὑπ' αὐτῷ δ' ἐστὶν ὁ δικαιοδότης, ὁ τῶν πολλῶν κρίσεων κύριος· ἄλλος δ' ἐστὶν ὁ προσαγορευόμενος ἴδιος λόγος, ὃς τῶν ἀδεσπότην καὶ τῶν εἰς Καίσαρα πίπτειν ὀφειλόντων ἐξεταστής ἐστὶ· παρέπονται δὲ τούτοις ἀπελεύθεροι Καίσαρος καὶ οἰκονόμοι, μείζω καὶ ἐλάττω πεπιστευμένοι πράγματα. Ἔστι δὲ καὶ στρατιωτικοῦ τρία τάγματα, ὧν τὸ ἓν κατὰ τὴν πόλιν ἵδρυνται, τᾶλλα δ' ἐν τῇ χώρᾳ· χωρὶς δὲ τούτων ἐννέα μὲν εἰσι σπεῖραι Ῥωμαίων, τρεῖς μὲν ἐν τῇ πόλει, τρεῖς δ' ἐπὶ τῶν ὄρων τῆς Αἰθιοπίας ἐν Συήνῃ, φρουρὰ τοῖς τόποις, τρεῖς δὲ κατὰ τὴν ἄλλην χώραν. Εἰσὶ δὲ καὶ ἵππαρχοι τρεῖς ὁμοίως διατεταγμένοι κατὰ τοὺς ἐπικαιρίους τόπους. Τῶν δ' ἐπιχωρίων ἀρχόντων κατὰ πόλεις μὲν ὁ, τε ἐξηγητὴς ἐστὶ πορφύραν ἀμπεχόμενος, καὶ ἔχων πατρῷους τιμὰς, καὶ ἐπιμέλειαν τῶν τῇ πόλει χρησίμων· καὶ ὁ ὑπομνηματογράφος, καὶ ἀρχιδικαστής· τέταρτος δὲ ὁ νυκτερινὸς στρατηγός. Ἦσαν δ' οὖν καὶ ἐπὶ τῶν βασιλέων αὗται αἱ ἀρχαί· κακῶς δὲ τῶν βασιλέων πολιτευομένων, ἠφανίζετο καὶ ἡ τῆς πόλεως εὐκαιρία διὰ τὴν ἀνομίαν. Ὁ γοῦν Πολύβιος γεγωνὸς ἐν τῇ πόλει, βδελύττεται τὴν τότε κατάστασιν, καὶ φησὶ τρία γένη τὴν πόλιν οἰκεῖν, τό, τε Αἰγύπτιον, καὶ ἐπιχώριον φῦλον ὄξυ, καὶ πολιτικόν, καὶ τὸ μισθοφορικὸν πολὺ, καὶ ἀνάγων

ἐξ ἔθους γὰρ παλαιοῦ ξένους ἔτρεφον τοὺς τὰ ὄπλα ἔχοντας, ἄρχειν μᾶλλον, ἢ ἄρχεσθαι δεδιδαγμένους διὰ τὴν τῶν βασιλέων οὐδένειαν. Τρίτον δ' ἦν γένος τὸ τῶν Ἀλεξανδρέων, οὐδ' αὐτὸ εὐκρινῶς πολιτικὸν διὰ τὰς αὐτὰς αἰτίας· κρεῖττον δ' ἐκείνων ὅμως· καὶ γὰρ οἱ μεγάδες Ἕλληνες ὁμῶς ἀνέκαθεν ἦσαν, καὶ ἐμέμνηντο τοῦ κοινοῦ τῶν Ἑλλήνων ἔθους· ἠφανισμένου δὲ καὶ τούτου τοῦ πλήθους, μάλιστα ὑπὸ τοῦ Εὐεργέτου τοῦ Φύσκωνος, καθ' ὃν ἤκεν εἰς τὴν Ἀλεξάνδρειαν ὁ Πολύβιος. Καταστασιαζόμενος γὰρ ὁ Φύσκων, πλεονάκεις τοῖς στρατιώταις ἐφίει τὰ πλήθη, καὶ διέφθειρε· Τοιούτων δὴ, φησὶν, ὄντων τῶν ἐν τῇ πόλει, λοιπὸν ἦν τῷ ὄντι τὸ τοῦ ποιητοῦ· Αἴγυπτιόνδ' ἵεναι δολιχὴν ὁδὸν ἀργυλέην τε.

Τοιαῦτα δ' ἦν, εἰ μὴ χεῖρω, καὶ τὰ τῶν ὕστερον βασιλέων. Ῥωμαῖοι δ' εἰς δύνανται, ὥς εἰπεῖν, ἐπηνώρθωσαν τὰ πολλά· τὴν μὲν πόλιν διατάξαντες, ὥς εἶπον· κατὰ δὲ τὴν χώραν ἐπιστρατήγους τιναὺς καὶ νομάρχας καὶ ἐθναρχας καλουμένους ἀποδείξαντες, πραγμάτων οὐ μεγάλων ἐπιστατεῖν ἡξιωμένους. Τῆς δ' εὐκαιρίας τῆς κατὰ τὴν πόλιν τὸ μέγιστόν ἐστιν, ὅτι τῆς Αἰγύπτου πάσης μόνος ἐστὶν ὁ τόπος οὗτος πρὸς ἄμφω πεφυκὼς εἶ, τὰ τε ἐκ θαλάττης διὰ τὸ εὐλίμενον, καὶ τὰ ἐκ τῆς χώρας, ὅτι πάντα εὐμαρῶς ὁ ποταμὸς πορθμεύει, συνάγει τε εἰς τοιοῦτο χωρίον, ὅπερ μέγιστον ἐμπορεῖον τῆς οἰκουμένης ἐστί. Τῆς μὲν οὖν πόλεως ταύτας ἂν τις λέγοι πὰς ἀρετάς· τῆς Αἰγύπτου δὲ τὰς προσόδους ἔν τινι λόγῳ Κικέρων φράζει, φήσας καὶ ἐνταυτὸν τῷ τῆς

Κλεοπάτρας πατρὶ τῷ Αὐλητῇ προσφέρεσθαι φόρον
 ταλάντων μυρίων καὶ δισχιλίων πεντακοσίων. Ὅπου
 οὖν ὁ κάκιστα καὶ ῥαθυμότατα τὴν βασιλείαν διοι-
 κῶν τοσαῦτα προσωδένετο, τί χρὴ νομίσαι τὰ νῦν,
 διὰ τοσαύτης ἐπιμελείας οἰκονομούμενα, καὶ τῶν
 Ἰνδικῶν ἐμποριῶν, καὶ τῶν Τρωγλοδυτικῶν ἐπηυξη-
 μένων ἐπὶ τοσοῦτον; Πρώτερον μὲν γε οὐδ' εἴκοσι
 πλοῖα ἐθάρόρει τὸν Ἀράβιον κόλπον διαπερᾶν, ἅστε
 ἔξω τῶν στενῶν ὑπερκύπτειν· νῦν δὲ καὶ στόλοι με-
 γάλοι στέλλονται μέχρι τῆς Ἰνδικῆς καὶ τῶν ἄκρων
 τῶν Αἰθιοπικῶν, ἐξ ὧν ὁ πολυτιμώτατος κομίζεται
 φόρτος εἰς τὴν Αἴγυπτον, κἄντεῦθεν πάλιν εἰς τοὺς
 ἄλλους ἐκπέμπεται τόπους· ὥστε τὰ τέλη διπλάσια
 συνάγεσθαι, τὰ μὲν εἰσαγωγικά, τὰ δὲ ἐξαγωγικά·
 τῶν δὲ βαρυτίμων βαρεῖα καὶ τὰ τέλη· καὶ γὰρ ἡ
 καὶ μονοπωλίας ἔχει. Μόνη γὰρ ἡ Ἀλεξάνδρεια τῶν
 τοιούτων, ὥς ἐπὶ τὸ πολὺ, καὶ ὑποδοχεῖόν ἐστι, καὶ
 χορηγεῖ τοῖς ἐκτός. Ἔτι δὲ μᾶλλον κατιδεῖν ἐστι τὴν
 εὐφυίαν ταύτην περιοδεύοντι τὴν χώραν, καὶ προῶ-
 τον τὴν παραλίαν ἄρξαμένην ἀπὸ τοῦ Καταβα-
 θμοῦ· μέχρι δεῦρο γὰρ ἐστὶν ἡ Αἴγυπτος· ἡ δ' ἐξῆς
 ἐστὶ Κυρηναία καὶ οἱ περιοικοῦντες βάρβαροι Μαρ-
 μαρίδαι.

Ἀπὸ μὲν οὖν Καταβαθμοῦ εἰς Μαραιτώνιον εὐ-
 θύπλοοῦντι, σταδίων ἐστὶν ἑννακοσίων ὁ δρόμος·
 πόλις δ' ἐστὶ καὶ λιμὴν μέγας τετταράκοντά που
 σταδίων· καλοῦσι δ' οἱ μὲν Παραιτώνιον τὴν πόλιν,
 οἱ δ' Ἀμμωνίαν. Μεταξὺ δὲ ἡ τε Αἴγυπτίων κόμη
 καὶ ἡ Νησίσφυρα ἄκρα, καὶ Τυνδάριοι σκόπελοι,

νησίδια τέτταρα, ἔχοντα λιμένα· εἴθ' ἐξῆς ἄκρα
 Δρέπανον· καὶ νῆσος Αἰνησίπαστα ἔχουσα λιμένα·
 καὶ κόμη Ἄπις, ἅρ' ἧς εἰς μὲν Παραιτώνιον στάδιοι
 ἑκατὸν, εἰς δὲ Ἀμμωνος, ὁδὸς ἡμερῶν πέντε, ἀπὸ δὲ
 τοῦ Παραιτωνίου χίλιοι που καὶ τριακόσιοι στά-
 διοι. Μεταξὺ δὲ πρῶτον μὲν ἄκρα λευκόγειος, Λευ-
 κὴ ἀκτὴ καλουμένη· ἔπειτα Φοινικοῦς λιμὴν, καὶ
 Πνιγεὺς κόμη· εἴτα νῆσος Σιδονία, λιμένα ἔχουσα·
 εἴτ' Ἀντίφραι, μικρὸν ἀπωτέρω τῆς θαλάττης· ἅπα-
 σα μὲν ἡ χώρα αὕτη οὐκ εὖοινος, πλείω δεχομένου
 τοῦ κεράμου θάλατταν, ἢ οἶνον, ὃν δὲ καλοῦσι Αἰ-
 βυκόν· ὧ δὲ καὶ τῷ ζυθῷ τὸ πολὺ φῦλον χρῆται τῶν
 Ἀλεξανδρέων· σκώπτονται δὲ μάλιστα αἱ Ἀντίφραι·
 εἴθ' ὁ Δέρις λιμὴν, καλούμενος οὕτως διὰ τὴν πλη-
 σίον πέτραν μέλαιναν δέρει ἐοικυῖαν· ὀνομάζουσι δὲ
 καὶ Ζεφύριον τὸν πλησίον τόπον· εἴτ' ἄλλος λιμὴν
 Λεύκασπις, καὶ ἄλλοι πλείους· εἴτα Κυνὸς σῆμα·
 εἴτα Ταπόσειρις οὐκ ἐπὶ θαλάττῃ, πανήγυριν δεχο-
 μένη μεγάλην· καὶ ἄλλη δ' ἐστὶ Ταπόσειρις ἐπέκει-
 να τῆς πόλεως ἱκανῶς· αὐτῆς δὲ πλησίον ἐπὶ τῇ θα-
 λάττῃ πετρῶδες χωρίον, καὶ αὐτὸ δεχόμενον πολλοὺς
 τοὺς ἀκμάζοντας ἅπασαν ὥραν ἔτους· εἴθ' ἡ Πλιν-
 θίνη, καὶ Νικίου κόμη· καὶ Χερσόνησος φρούριον,
 πλησίον ἤδη τῆς Ἀλεξανδρείας καὶ τῆς Νεκροπόλεως
 ἐν ἐβδομήκοντα σταδίοις. Ἡ δὲ Μαρεία λίμνη πα-
 ρατείνουσα μέχρι καὶ δεῦρο, πλάτος μὲν ἔχει πλειό-
 νων, ἢ πεντήκοντα καὶ ἑκατὸν σταδίων, μῆκος δ'
 ἑλαττόνων ἢ τριακοσίων. Ἐχει δ' ὀκτὼ νήσους, καὶ
 τὰ κύκλοι πάντα οἰκούμενα καλῶς· εὖοινία τέ ἐστι

περὶ τοὺς τόπους, ὥστε καὶ διαχεῖσθαι πρὸς παλαιώσιν τὸν Μαυραιώτην οἶνον.

Φύεται δ' ἐν τοῖς Αἰγυπτιακοῖς ἔλεσι καὶ ταῖς λίμναις ἢ τε βίβλος καὶ ὁ Αἰγύπτιος κύαμος, ἐξ οὗ τὸ κιβώριον, σχεδόν τι ἰσοῦψεις ῥάβδοι ὅσον δέκα πόδες. Ἄλλ' ἢ μὲν βίβλος ψιλή ῥάβδος ἐστὶν ἐπ' ἄκρῳ ἔχουσα χαίτην. Ὁ δὲ κύαμος κατὰ πολλὰ μέρη φύλλα καὶ ἄνθη ἐκφέρει, καὶ καρπὸν ὅμοιον τῷ παρ' ἡμῖν κυάμῳ μεγέθει μόνον καὶ γεύσει διαλλάττοντα. Οἱ οὖν κυαμῶνες ἠδεῖαν ὄψιν παρέχουσι καὶ τέρψιν τοῖς ἐνευωχεῖσθαι βουλομένοις· εὐωχοῦνται δ' ἐν σκάφαις θαλαμηγοῖς, ἐνδύνοντες εἰς τὸ πύκνωμα τῶν κυάμων, καὶ συσκιαζόμενοι τοῖς φύλλοις· ἔστι γὰρ σφόδρα μεγάλα, ὥστε καὶ ἀντὶ ποτηρίων καὶ τρυβλίων χρῆσθαι· ἔχει γὰρ τινα καὶ κοιλότητα ἐπιτηδεῖαν πρὸς τοῦτο· καὶ δὴ καὶ ἡ Ἀλεξανδρεῖα μεστή τούτων ἐστὶ κατὰ τὰ ἐργαστήρια, ὥς σκεύεσι χρωμένων· καὶ οἱ ἄγροὶ μίαν τινὰ τῶν προσόδων καὶ ταύτην ἔχουσι τὴν ἀπὸ τῶν φύλλων. Ὁ μὲν δὴ κύαμος τοιοῦτος· ἢ δὲ βίβλος, ἐνταῦθα μὲν οὐ πολλὴ φύεται, οὐ γὰρ ἀσκεῖται· ἐν δὲ τοῖς κάτω μέρεσι τοῦ Δέλτα πολλή· ἢ μὲν χεῖρων, ἢ δὲ βελτίων ἢ ἱεραικῇ· κἀνταῦθα δὲ τινες τῶν τὰς προσόδους ἐπεκτείνειν βουλομένων μετήνεγκαν τὴν Ἰουδαϊκὴν ἐν-τρήχειαν, ἣν ἐκεῖνοι παρεῦρον ἐπὶ τοῦ φοίνικος, καὶ μάλιστα τοῦ καρυωτοῦ, καὶ τοῦ βαλσάμου· οὐ γὰρ ἔωσι πολλαχοῦ φύεσθαι, τῇ δὲ σπάνει τιμὴν ἐπιθέντες, τὴν πρόσδοτον ὄντως αὖξουσιν, τὴν δὲ κοινὴν χρεῖαν διαλυμαίνονται

Ἐν δεξιᾷ δὲ τῆς Κανωβικῆς πύλης ἐξιώντι, ἡ διώρυξ ἐστίν ἡ ἐπὶ Κάνωβον συνάπτουσα τῇ λίμνῃ ταύτῃ δὲ καὶ ἐπὶ Σχεδίαν ὁ πλοῦς ἐπὶ τὸν μέγα ποταμὸν καὶ ἐπὶ τὸν Κάνωβον, πρῶτον δὲ ἐπὶ τῇ Ἐλευσίνα· ἐστὶ δ' αὕτη κατοικία πλησίον τῆς τῆς Ἀλεξανδρείας, καὶ τῆς Νικοπόλεως ἐπ' αὐτῇ τῇ Κανωβικῇ διώρυγι κειμένη, διαίτας ἔχουσα καὶ ἀπόψεις τοῖς καπυρίζειν βουλομένοις καὶ ἀνδράσι, καὶ γυναιξίν, ἀρχὴ τις Κανωβισμοῦ, καὶ τῆς ἐκεῖ λαμυρίας. Ἀπὸ δὲ τῆς Ἐλευσίνος προελθοῦσι μικρὸν ἐν δεξιᾷ ἐστὶν ἡ διώρυξ, ἀνάγουσα ἐπὶ τὴν Σχεδίαν· διέχει δὲ τετράσχοινον τῆς Ἀλεξανδρείας ἡ Σχεδία, κατοικία πόλεως· ἐν ἣ τὸ ναύσταθμον τῶν θαλαμηγῶν πλοίων, ἐφ' οἷς οἱ ἡγεμόνες εἰς τὴν ἄνω χώραν ἀναπλέουσιν· ἐνταῦθα δὲ καὶ τὸ τελώνιον τῶν ἀνωθεν καταγομένων, καὶ ἀναγομένων· οὗ χάριν καὶ σχεδία ἔξευκται ἐπὶ τοῦ ποταμοῦ, ἀφ' ἧς καὶ τοῦνομα τῷ τόπῳ. Μετὰ δὲ τὴν διώρυγα τὴν ἐπὶ Σχεδίαν ἄγουσαν, ὁ ἐξῆς ἐπὶ τὸν Κάνωβον πλοῦς ἐστὶ παρ' ἀλλήλους τῇ παραλίᾳ τῇ ἀπὸ Φάρου μέχρι τοῦ Κανωβικοῦ στόματος· στενὴ γάρ τις ταινία μεταξὺ διήκει τοῦ τε πελάγους καὶ τῆς διώρυγος, ἐν ᾗ ἐστὶν ἢ τε μικρὰ Ταπόσειρις, μετὰ τὴν Νικόπολιν καὶ τὸ Ζεφύριον, ἄκρα ναῦσκον ἔχουσα Ἀρσινόης Ἀφροδίτης· τὸ δὲ παλαιὸν καὶ Θῶνιν τινα πόλιν ἐνταῦθα φασιν, ἐπώνυμον τοῦ βασιλέως τοῦ δεξαμένου Μεγέλαόν τε καὶ Ἑλένην ξενίᾳ. Περὶ οὖν τῶν τῆς Ἑλένης φαρμάκων φησὶν οὕτως ὁ ποιητής·

Ἔσθλα, τὰ οἱ Πολύδαμνα πόρην Θῶνος παρὰ
κοιτίς.

Κάνωβος δ' ἐστὶ πόλις ἐν εἴκοσι καὶ ἑκατὸν σταδίοις ἀπὸ Ἀλεξανδρείας πεζῇ ἰοῦσιν, ἐπώνυμος Κανώβου τοῦ Μενελάου κυβερνήτου, ἀποθανόντος αὐτόθι, ἔχουσα τὸ τοῦ Σαράπιδος ἱερὸν πολλῇ ἀγιστεία τιμώμενον, καὶ θεραπείας ἐκφέρον, ὥστε καὶ τοὺς ἐλλογιμωτάτους ἄνδρας πιστεῦειν, καὶ ἐγκοιμᾶσθαι αὐτοὺς ὑπὲρ ἑαυτῶν ἢ ἐτέρων. Συγγραφουσι δέ τινες καὶ τὰς θεραπείας, ἄλλοι δὲ ἀρετὰς τῶν ἐνταῦθα λογίων. Ἀντὶ πάντων δ' ἐστὶν ὁ τῶν πανηγυριστῶν ὄχλος, τῶν ἐκ τῆς Ἀλεξανδρείας κατιόντων τῇ διώρυγι· πᾶσα γὰρ ἡμέρα καὶ πᾶσα νύξ πληθύνει τῶν ἐν τοῖς πλοιαρίοις καταυλουμένων καὶ κατορχουμένων ἀνέδην μετὰ τῆς ἐσχάτης ἀκολασίας, καὶ ἀνδρῶν καὶ γυναικῶν· τῶν δ' ἐν αὐτῇ τῷ Κανώβῳ καταγωγὰς ἔχόντων, ἐπικειμένους τῇ διώρυγι εὐφρεῖς πρὸς τὴν τοιαύτην ἄνεσιν καὶ εὐωχίαν.

Μετὰ δὲ τὸν Κανωβὸν ἐστὶ τὸ Ἡράκλειον τὸ Ἡρακλέους ἔχον ἱερὸν· εἶτα τὸ Κανωβικὸν στόμα, καὶ ἡ ἀρχὴ τοῦ Δέλτα. Τὰ δ' ἐν δεξιᾷ τῆς Κανωβικῆς διώρυγος, ὁ Μενελαΐτης ἐστὶν νομὸς ὑπὸ τοῦ ἀδελφοῦ τοῦ πρώτου Πτολεμαίου καλούμενος, οὗ μὰ Δία ἀπὸ τοῦ ἥρωος, ὡς ἔνιοί φασιν, ὢν καὶ Ἀρτεμίδωρος. Μετὰ δὲ στόμα τὸ Κανωβικὸν ἐστὶ τὸ Βολβίτινον· εἶτα τὸ Σεβεννυτικὸν καὶ τὸ Φατνικὸν τρίτον ὑπάρχον τῷ μεγέθει παρὰ τὰ πρῶτα δύο, οἷς ὠρισταὶ τὸ Δέλτα· καὶ γὰρ οὐδὲ πόρῳ τῆς κορυφῆς σχίζεται εἰς τὸ ἐντὸς τοῦ Δέλτα. Τῷ δὲ Φατνικῷ συνάπτει τὸ Μενδήσιον· εἶτα τὸ Τανιτικὸν, καὶ τελευταῖον τὸ Πηλουσιακόν. Ἔστι δὲ καὶ ἄλλα τού-

των μεταξύ, ὥς ἂν ψευδοστόματα ἀσημότερα. ἔχει μὲν οὖν εἰσαγωγὰς τὰ στόματα, ἀλλ' οὐκ εὐφυεῖς, οὐδὲ μεγάλοις πλοίοις, ἀλλ' ὑπηρετικοῖς, διὰ τὸ βραχέα εἶναι καὶ ἐλώδη. Μάλιστα μέντοι τῷ Κανωβικῷ στόματι ἐχρῶντο, ὥς ἐμπορίῳ, τῶν κατ' Ἀλεξάνδρειαν λιμένων ἀποκεκλεισμένων, ὥς προείπομεν. Μετὰ δὲ τὸ Βολβίτινον στόμα ἐπὶ πλέον ἔκκεται ταπεινὴ καὶ ἀμυώδης ἄκρα· καλεῖται δὲ Ἀγνοῦ κέρας· εἴθ' ἡ Περσέως σκοπή· καὶ τὸ Μιλησίων τεῖχος· πλεύσαντες γὰρ ἐπὶ Ψαμμιτίχου τριάκοντα ναυσὶ Μιλήσιοι κατὰ Κναξάρη, (οὗτος δὲ τῶν Μήδων,) κατέσχον εἰς τὸ στόμα τὸ Βολβίτινον· εἴτ' ἐκβάντες, ἐτείχισαν τὸ λεχθὲν κτίσμα· χρόνῳ δ' ἀναπλεύσαντες εἰς τὸν Σαῖτικὸν νομὸν, καταναυμαχήσαντες Ἰναρον, πόλιν ἔκτισαν Ναύκρατιν οὐ πολὺ τῆς Σχεδίας ὑπερθεῖν. Μετὰ δὲ τὸ τῶν Μιλησίων τεῖχος ἐπὶ τὸ Σεβεννυτικὸν προσιόντι στόμα, λίμναι εἰσὶν, ὧν ἡ ἐτέρα Βουτική καλεῖται ἀπὸ Βούτου πόλεως· καὶ ἡ Σεβεννυτικὴ δὲ πόλις, καὶ ἡ Σάις μητρόπολις τῆς κάτω χώρας, ἐν ἣ τιμῶσι τὴν Ἀθηναίαν· ἐν δὲ τῷ ἱερῷ αὐτῆς ἡ θήκη κεῖται τοῦ Ψαμμιτίχου· περὶ δὲ τὴν Βούτον καὶ Ἐρμόπολιν ἐν νήσῳ κειμένη. Ἐν δὲ τῇ Βούτῳ Λητοῦς ἐστὶ μαντεῖον.

Ἐν δὲ τῇ μεσογαίᾳ τῇ ὑπὲρ τοῦ Σεβεννυτικοῦ καὶ Φατνικοῦ στόματος Ξοῖς ἐστὶ καὶ νῆσος καὶ πόλις ἐν τῷ Σεβεννυτικῷ νομῷ. Ἔστι δὲ καὶ Ἐρμού πόλις καὶ Λύκου πόλις, καὶ Μένδης, ὅπου τὸν Πᾶνα τιμῶσι, καὶ ζῶον τράγον· ὥς δὲ Πίνδαρος φησιν, οἱ τράγοι ἐνταῦθα γυναιξὶ μίγνυνται.

Μένδητα παρὰ κρημνὸν, θαλάσσας
ἔσχατον Νείλου κέρας, αἰγιβάται
ὅθι τράγοι γυναιξὶ μίσγονται.

Πλησίον δὲ Μένδητος καὶ Διὸς πόλις, καὶ αἱ περὶ αὐτὴν λίμναι, καὶ Λεοντόπολις· εἴτ' ἂπωτέρω ἡ Βουσιρίς πόλις ἐν τῷ Βουσιρίτῃ νομῷ, καὶ Κυνὸς πόλις. Φησὶ δ' Ἐρατοσθένης, κοινὸν μὲν εἶναι τοῖς βαρβάροις πᾶσιν ἔθος τὴν ξενηλασίαν· τοὺς δ' Αἰγυπτίους ἐλέγχεσθαι διὰ τῶν περὶ τὸν Βούρισιν μεμυθευμένων ἐν τῷ Βουσιρίτῃ νομῷ διαβάλλειν τὴν ἄξιαν βουλομένων τοῦ τόπου τούτου τῶν ὕστερον οὐδὲ βασιλέως μὰ Δία, οὐδὲ τυράννου γενομένου τινος τοῦ Βουσιρίδος· προσεπιφημισθῆναι δὲ καὶ τὸ

Αἴγυπτόνδ' ἵεναι δολιχὴν ὁδὸν ἀργαλήν τε, προσλαμβάνοντος πρὸς τοῦτο πάμπολυ, καὶ τοῦ ἀλιμένου, καὶ τοῦ μηδὲ τὸν ὄντα λιμένα ἀνεῖσθαι τὸν πρὸς τῇ Φάρῳ, φρουρεῖσθαι δ' ὑπὸ βουκόλων λεηστῶν ἐπιτιθεμένων τοῖς προσορμιζομένοις· Καρχηδονίους δὲ καταποντοῦν, εἴ τις τῶν ξένων εἰς Σαρδίαν παραπλεύσειεν, ἢ ἐπὶ στήλας· διὰ δὲ ταῦτ' ἀπιστεῖσθαι τὰ πολλὰ τῶν ἐσπερίων· καὶ τοὺς Πέρσας δὲ κακῶς ἡγεῖσθαι τοῖς πρέσβευσι τὰς ὁδοὺς κύκλῳ, καὶ διὰ δυσκόλων.

Συνάπτει δὲ καὶ ὁ Ἀθριβίτης νομὸς, καὶ ἔτι ὁ Προσωπίτης νομὸς, ἐν ᾧ Ἀφροδίτης πόλις. Ἐπὲρ δὲ τὸ Μενδήσιον στόμα, καὶ τὸ Τανιτικὸν, λίμνη μεγάλη, καὶ ὁ Μενδήσιός ἐστι νομὸς, καὶ ὁ Λεοντοπολίτης, καὶ πόλις Ἀφροδίτης, καὶ ὁ Φαρβητίτης νομὸς· εἴτα τὸ Τανιτικὸν στόμα. ὅ τινες Σαῦτικόν

λέγουσι· καὶ ὁ Τανίτης νομός, καὶ πόλις ἐν αὐτῇ μεγάλη Τάνις.

Μεταξὺ δὲ τοῦ Τανιτικοῦ καὶ τοῦ Πηλουσιακοῦ λίμναι, καὶ ἔλη μεγάλα καὶ συνεχῇ, κώμας πολὺς ἔχοντα. Καὶ αὐτὸ δὲ τὸ Πηλούσιον κύκλῳ περικείμενα ἔχει ἔλη, ἃ τινες βάραθρα καλοῦσι, καὶ τέλματα· ὥκισται δ' ἀπὸ θαλάττης ἐν πλείοσιν ἢ εὐκοσι σταδίοις· τὸν δὲ κύκλον ἔχει τοῦ τείχους σταδίους εἴκοσιν· ὠνόμασται δ' ἀπὸ τοῦ πηλοῦ καὶ τῶν τελμάτων. Ταύτη δὲ καὶ δυσείσβολός ἐστιν ἡ Αἴγυπτος ἐκ τῶν ἐωθινῶν τόπων τῶν κατὰ Φοινίκην καὶ τὴν Ἰουδαίαν· καὶ ἐκ τῆς Ἀραβίας δὲ τῆς Ναβαταίων, ἣτις ἐστὶ προσεχὴς, διὰ τούτων ἐπὶ τὴν Αἴγυπτον ἡ ὁδός. Ἡ δὲ μεταξὺ τοῦ Νείλου καὶ τοῦ Ἀραβίου κόλπου, Ἀραβία μὲν ἐστὶ, καὶ ἐπὶ γε τῶν ἄκρων αὐτῆς ἴδρυνται τὸ Πηλούσιον· ἀλλ' ἔρημος ἅπασά ἐστι καὶ ἄβατος στρατοπέδῳ. Ὁ δὲ μεταξὺ ἰσθμὸς τοῦ Πηλουσίου καὶ τοῦ μυχοῦ τοῦ καθ' Ἡρώων πόλιν, ἐννακοσίῳν μὲν ἐστὶ σταδίων, ὥς δὲ Ποσειδώνιος φησιν, ἐλάττων, ἢ χιλίων καὶ πεντακοσίῳν· πρὸς δὲ τῷ ἄνυδρος εἶναι καὶ ἀμμώδης, ἐρηπειῶν πλήθος ἔχει τῶν ἀμμοδύτων.

Ἀπὸ δὲ Σχεδίας ἀναπλέουσιν ἐπὶ Μέμφιν, ἐν δεξιᾷ μὲν εἰσι πάμπολλαι κῶμαι μέχρι τῆς Μαρείας λίμνης, ὣν ἐστὶ καὶ ἡ Χαβρίου κώμη λεγομένη· ἐπὶ δὲ τῷ ποταμῷ Ἐρμούπολις ἐστὶν· εἴτα Γυναικῶν πόλις, καὶ νομός Γυναικοπολίτης· ἐφεξῆς δὲ Μώμεμφις, καὶ Μωμεμφίτης νομός· μεταξὺ δὲ διώρυγες πλείους εἰς τὴν Μαρεῶτιν. Οἱ δὲ Μωμεμφῖται

τὴν Ἀφροδίτην τιμῶσι, καὶ τρέφεται θήλεια βοῦς
 ἱερὰ, καθάπερ ἐν Μέρφει ὁ Ἄπις· ἐν Ἡλίον δὲ πό-
 λει ὁ Μνεῦϊς· οὗτοι μὲν οὖν θεοὶ νομίζονται· οἱ δὲ
 παρὰ τοῖς ἄλλοις, καὶ παρὰ πολλοῖς γὰρ δὴ· ἐν τε
 τῷ Δέλτα, καὶ ἔξω αὐτοῦ, τοῖς μὲν ἄρῳην, τοῖς δὲ
 θήλεια τρέφεται· οὗτοι δὲ θεοὶ μὲν οὐ νομίζονται,
 ἱεροὶ δέ.

Ἦπὲρ δὲ Μωμέμφεως εἰσι δύο νιτρίαι, πλεῖστον
 νίτρον ἔχουσαι· καὶ νομὸς νιτριώτης. Τιμᾶται δ'
 ἐνταῦθα ὁ Σάραπης, καὶ παρὰ μόνοις τούτοις θύε-
 ται ἐν Αἰγύπτῳ πρόβατον· πλησίον δὲ καὶ ἐνταῦθα
 πόλις Μενέλαος· ἐν ἀριστερᾷ δὲ ἐν τῷ Δέλτα ἐπὶ μὲν
 τῷ ποταμῷ Ναύκρατις· ἀπὸ δὲ τοῦ ποταμοῦ δίσχοι-
 νον διέχουσα ἡ Σαῖς, καὶ μικρὸν ταύτης ὑπερθε τὸ
 τοῦ Ὀσίριδος ἄσυλον, ἐν ᾧ κεῖσθαι τὸν Ὀσίριν φα-
 σιν. Ἀμφισβητοῦσι δὲ τούτου πολλοὶ, καὶ μάλιστα
 οἱ τὰς Φιλᾶς οἰκοῦντες τὰς ὑπὲρ Σύννης καὶ τῆς
 Ἐλεφαντίνης. Μυθεύουσι γὰρ δὴ, διότι ἡ Ἰσις κα-
 τὰ πολλοὺς τόπους κατὰ γῆς θείῃ σοροῦς τοῦ Ὀσί-
 ριδος· μία δὲ τούτων ἦν ἔχουσα τὸν Ὀσίριν, ἀφρ-
 νῆς πᾶσι· τοῦτο δὲ πράξειε λαθεῖν βουλομένη τὴν
 Τυφῶνα, μὴ ἐπελθὼν ἐκρίψειε τὸ σῶμα τῆς θήκης.

Ἀπὸ μὲν δὴ Ἀλεξανδρείας ἐπὶ τὴν τοῦ Δέλτα κο-
 ρυφὴν αὕτη ἡ περιήγησις. Φησὶ δ' ὁ Ἀρτεμίδωρος
 σχοίωνων ὀκτὼ καὶ εἴκοσι τὸν ἀνάπλουν, τοῦτο δ' εἶ-
 ναι σταδίων ὀκτακοσίων τετταράκοντα· λογιζόμε-
 νος τριάκοντα σταδίων τὴν σχοῖνον. Ἡμῖν μέντοι
 πλέουσιν ἄλλοτ' ἄλλῳ μέτρῳ χρώμενοι τῶν σχοίωνων,
 ἀπεδίδουσιν τὰ διαστήματα, ὥστε καὶ τετταράκοντα

σταδίους, καὶ ἔτι μείζους κατὰ τόπους ὁμολογεῖσθαι παρ' αὐτῶν. Καὶ διότι παρὰ τοῖς Αἰγυπτίοις ἄστατόν ἐστι τὸ τῆς σχοῖνου μέτρον, αὐτὸς Ἀρτεμίδωρος ἐν τοῖς ἐξῆς δηλοῖ. Ἀπὸ μὲν γὰρ Μέμφεως μέχρι Θηβαΐδος τὴν σχοῖνον ἐκάστην φησὶν εἶναι σταδίων ἑκατὸν εἴκοσιν· ἀπὸ δὲ τῆς Θηβαΐδος μέχρι Συήνης, ἐξήκοντα· ἀπὸ δὲ Πηλουσίου πρὸς τὴν αὐτὴν ἀναπλέουσι κορυφὴν, σχοῖνους μὲν πέντε καὶ εἰκοσὶ φησι· σταδίους δὲ ἑπτακοσίους πεντήκοντα, τῷ αὐτῷ μέτρῳ χρησάμενος. Πρῶτον δ' ἐκ τοῦ Πηλουσίου προσελθοῦσιν εἶναι διώρυγα τὴν πληροῦσαν τὰς κατὰ τὰ ἔλη καλουμένας λίμνας· αἱ δύο μὲν εἰσιν, ἐν ἁριστερᾷ δὲ κεῖνται τοῦ μεγάλου ποταμοῦ ὑπὲρ τὸ Πηλούσιον ἐν τῇ Ἀραβίᾳ. Καὶ ἄλλας δὲ λίμνας λέγει καὶ διώρυγας ἐν τοῖς αὐτοῖς μέρεσιν ἕξω τοῦ Δέλτα. Ἔστι δε καὶ νομὸς Σεθρωΐτης παρὰ τὴν ἐτέραν λίμνην· ἓνα δὲ τῶν δέκα τῶν ἐν τῷ Δέλτα διαριθμεῖται καὶ τοῦτον· εἰς δὲ τοσαύτας λίμνας συμβάλλουσι καὶ ἄλλαι δύο διώρυγες.

Ἄλλη δ' ἐστὶν ἐκδιδοῦσα εἰς τὴν Ἐρυθρὰν, καὶ τὸν Ἀράβιον κόλπον, καὶ πόλιν Ἀρσινόην, ἣν ἔνιοι Κλεοπατρίδα καλοῦσι. Διαρρέει δὲ καὶ διὰ τῶν πικρῶν καλουμένων λιμνῶν, αἱ πρότερον μὲν ἦσαν πικραί· τμηθείσης δὲ τῆς διώρυγος τῆς λεχθείσης μετεβάλλοντο τῇ κρᾷσι τοῦ ποταμοῦ· καὶ νῦν εἰσιν εὐοφοί, μεσταὶ δὲ καὶ τῶν λιμναίων ὀρνέων. Ἐτμήθη δὲ ἡ διώρυξ κατ' ἀρχὰς μὲν ὑπὸ Σεσώστριος πρὸ τῶν Τρωϊκῶν· οἱ δὲ ὑπὸ τοῦ Ψαμμιτίχου παιδός, ἀρξαμένου μόνον, εἴτ' ἐκλιπόντος τὸν βίον· ὕστερον

δὲ ὑπὸ *Δαρείου* τοῦ πρώτου διαδεξαμένου τὸ ἔργον. Καὶ οὗτος δὲ δόξῃ ψευδεῖ πεισθεὶς ἀφῆκε τὸ ἔργον περὶ συντέλειαν ἤδη· ἐπέισθη γὰρ μετεωροτέρων εἶναι τὴν *Ἐρυθρὰν θάλατταν* τῆς *Αἰγύπτου*, καὶ εἰ διακοπεῖν πᾶς ὁ μεταξὺ ἰσθμὸς, ἐπικλυσθῆσεσθαι τῇ *θαλάττῃ* τὴν *Αἴγυπτον*· οἱ μὲντοι *Πτολεμαῖκοι* βασιλεῖς διακόψαντες, κλειστὸν ἐποίησαν τὸν *Εὐριπον*, ὥστε, ὅτε βούλονται, ἐκπλεῖν ἀκωλύτως εἰς τὴν ἔξω θάλατταν, καὶ εἰσπλεῖν πάλιν. Εἴρηται δὲ καὶ περὶ τῆς τῶν ὑδάτων ἐπιφανείας καὶ ἐν τοῖς πρώτοις ὑπομνήμασι.

Πλησίον δὲ τῆς *Ἀρσινόης* καὶ ἡ τῶν *Ἡρώων* ἐστὶ πόλις καὶ ἡ *Κλεοπατρὶς* ἐν τῷ μυχῶ τοῦ *Ἀραβίου* κόλπου, τῷ πρὸς *Αἴγυπτον*, καὶ λιμένες, καὶ κατοικίαι· διώρυγες δὲ πλείους, καὶ λίμναι πλησιάζουσαι τούτοις· ἐνταῦθα δ' ἐστὶ καὶ ὁ *Φαγωριοπολίτης* νομός· καὶ πόλις *Φαγωριόπολις*. Ἡ δὲ ἀρχὴ τῆς διώρυγος τῆς ἐκδιδούσης εἰς τὴν *Ἐρυθρὰν* ἀπὸ κώμης ἀρχεται *Φακκούσης*, ἥ συνεχῆς ἐστὶ καὶ ἡ *Φίλωνος* κώμη· πλάτος δ' ἔχει πηχῶν ἑκατὸν ἢ διώρυξ, βάθος δ' ὅσον ἀρκεῖ μυριοφόρῳ νηϊ· οὗτοι δ' οἱ τόποι πλησιάζουσι τῇ κορυφῇ τοῦ *Δέλτα*.

Αὐτοῦ δὲ καὶ ἡ *Βουβαστὸς* πόλις, καὶ ὁ *Βουβαστίτης* νομός· καὶ ὑπὲρ αὐτὸν ὁ *Ἡλιοπολίτης* νομός. Ἐνταῦθα δ' ἐστὶν ἡ τοῦ *Ἡλίου* πόλις, ἐπὶ χώματος ἀξιολόγου κειμένη, τὸ ἱερὸν ἔχουσα τοῦ *Ἡλίου*· καὶ τὸν βοῦν τὸν *Μνεῦϊν* ἐν σηκῷ τινὲ τρεφόμενον, ὃς παρ' αὐτοῖς γενόμεισται θεὸς, ὥσπερ καὶ ἐν *Μέμφει* ὁ *Ἄπις*. Πρόκεινται δὲ τοῦ χώματος λί-

μναι, τὴν ἀνάχουσιν ἐκ τῆς πλησίον διώρυγος ἔχουσαι. Νυνὶ μὲν οὖν ἐστὶ πανέρημος ἡ πόλις, τὸ ἱερὸν ἔχουσα τῷ Αἰγυπτίῳ τρόπῳ κατασκευασμένον ἄρχαϊον, ἔχον πολλὰ τεκμήρια τῆς Καμβύσου μαγίας καὶ ἱεροσυλίας, ὅς τὰ μὲν πυρὶ, τὰ δὲ σιδήρῳ διελωβᾶτο τῶν ἱερῶν, ἀκρωτηριάζων, καὶ περικαίων, καθάπερ καὶ τοὺς ὀβελίσκους· ὧν δύο καὶ εἰς Ῥώμην ἐκομίσθησαν, οἱ μὴ κεκακωμένοι τελέως· ἄλλοι δ' εἰςὶ καῖκεῖ, καὶ ἐν Θήβαις, τῇ νῦν Διοσπόλει, οἱ μὲν ἐστῶτες ἀκμὴν πυρίβρωτοι, οἱ δὲ καὶ κείμενοι.

Τῆς δὲ κατασκευῆς τῶν ἱερῶν ἡ διάθεσις τοιαύτη. Κατὰ τὴν εἰσβολὴν τὴν εἰς τὸ τέμενος λιθόστρωτόν ἐστιν ἔδαφος, πλάτος μὲν ὅσον πλεθριαῖον, ἢ καὶ ἔλαττον, μῆκος δὲ καὶ τριπλάσιον καὶ τετραπλάσιον· ἐστὶν ὅπου καὶ μεῖζον· καλεῖται δὲ δρόμος τοῦτο, καθάπερ Καλλίμαχος εἶρηκεν·

Ὁ δρόμος ἱερὸς οὗτος Ἀνούβιδος.

Διὰ δὲ τοῦ μήκους παντὸς ἐξῆς ἐφ' ἐκάτερα τοῦ πλάτους σφίγγες ἴδρυνται λίθιναι, πήχεις εἴκοσιν, ἢ μικροῦ πλείους ἀπ' ἀλλήλων διέχουσαι, ὥσθ' ἕνα μὲν ἐκ δεξιῶν εἶναι στίχον τῶν σφιγγῶν, ἕνα δ' ἐξ εὐαγύμων· μετὰ δὲ τὰς σφίγγας πρόπυλον μέγα, εἴτ' ἄλλο προελθόντι πρόπυλον, εἴτ' ἄλλο· οὐκ ἔστι δὲ διωρισμένος ἀριθμὸς, οὔτε τῶν προπύλων, οὔτε τῶν σφιγγῶν· ἄλλα δ' ἐν ἄλλοις ἱεροῖς, ὥσπερ καὶ τὰ μῆκη καὶ τὰ πλάτη τῶν δρόμων. Μετὰ δὲ τὰ προπύλαια ὁ νεὼς πρόναον ἔχων μέγαν καὶ ἀξιόλογον. τὸν δὲ σηκὸν σύμμετρον, ξόανον δ' οὐδὲν, ἢ οὐκ ἀνθρωπόμορφον, ἀλλὰ τῶν ἀλόγων ζώων τινός· τοῦ

δὲ προνάου παρ' ἑκάτερον πρόκειται τὰ λεγόμενα
 πτερὰ· ἔστι δὲ ταῦτα ἰσοῦψῃ τῷ ναῷ τείχη δύο, κατ'
 ἀρχὰς μὲν ἀφ'esτωῖτα ἀπ' ἀλλήλων μικρὸν πλέον, ἢ
 τὸ πλάτος ἔστι τῆς κρηπίδος τοῦ νεῶ· ἔπειτ' εἰς τὸ
 πρόσθεν προΐοντι, κατεπινευούσας γραμμὰς μέγα-
 ρων πεντήκοντα ἢ ἑξήκοντα· ἀναγλυφὰς δ' ἔχου-
 σιν οἱ τοῖχοι οὗτοι μεγάλων εἰδώλων, ὁμοίων τοῖς
 Τυρρῶνικοῖς, καὶ τοῖς ἀρχαίοις σφόδρα τῶν παρ'
 τοῖς Ἑλλήσι δημοιουργημάτων. Ἔστι δὲ τις καὶ πο-
 λύστυλος οἶκος, καθάπερ ἐν Μέρφει, βαρβαρικὴν
 ἔχων τὴν κατασκευὴν· πλήν γὰρ τοῦ μεγάλων εἶναι,
 καὶ πολλῶν, πολυστίχων τῶν στύλων, οὐδὲν ἔχει χά-
 ριν οὐδὲ γραφικόν, ἀλλὰ ματαιοπονίαν ἐμφαίνει
 μᾶλλον.

Ἐν δὲ τῇ Ἠλιουπόλει καὶ οἶκους εἶδομεν μεγά-
 λους, ἐν οἷς διέτριβον οἱ ἱερεῖς· μάλιστα γὰρ δὴ τὰν
 τὴν κατοικίαν ἱερέων γεγονέναι φασὶ τοπαλαῖον,
 φιλοσόφων ἀνδρῶν καὶ ἀστρονομικῶν· ἐκλέλοιπε δὲ
 καὶ τοῦτο νυνὶ τὸ σύστημα, καὶ ἡ ἄσκησις. Ἐκεῖ
 μὲν οὖν οὐδεὶς ἡμῖν ἐδείκνυτο τῆς τοιαύτης ἀσκή-
 σεως προεστώς, ἀλλ' οἱ ἱεροποιοὶ μόνον, καὶ ἐξηγη-
 ταὶ τοῖς ξένοις τῶν περὶ τὰ ἱερά. Παρηκολούθει δὲ
 τις ἐξ Ἀλεξανδρείας ἀναπλέοντι εἰς τὴν Αἴγυπτο
 Αἰλίῳ Γάλλῳ τῷ ἡγεμόνι Χαιρήμων τοῦνομα, προσ-
 ποιούμενος τοιαύτην τινὰ ἐπιστήμην· γελώμενος δὲ
 τοπλέον, ὥς ἀλαζὼν καὶ ἰδιώτης· ἐκεῖ οὖν ἐδείκνυν-
 το οἱ τε τῶν ἱερέων οἶκοι, καὶ Πλάτωνος, καὶ Εὐ-
 δόξου διατριβαί. Συνανέβη γὰρ δὴ τῷ Πλάτῳ ὁ
 Εὐδόξος δεῦρο, καὶ συνδιέτριψαν τοῖς ἱερεῦσιν ἐκεῖ-

νοι ἑνταῦθα τρισκαίδεκα ἔτη, ὥς εἴρηται· τισι· περιτιτοὺς γὰρ ὄντας κατὰ τὴν ἐπιστήμην τῶν οὐρανίων, μυστικοὺς δὲ καὶ δυσμεταδότους, τῷ χρόνῳ καὶ ταῖς θεραπαίαις ἐξελιπάρησαν, ὥς τε τινα τῶν θεωρημάτων ἱστορῆσαι· τὰ πολλὰ δὲ ἀπεκρύψαντο οἱ βάρβαροι. Οὗτοι δὲ τὰ ἐπιτρέχοντα τῆς ἡμέρας καὶ τῆς νυκτὸς μόρια ταῖς τριακοσίαις ἐξηκονταπέντε ἡμέραις εἰς τὴν ἐκπλήρωσιν τοῦ ἐνιαυσίου χρόνου παρέδωκαν· ἀλλ' ἠγνοεῖτο τέως ὁ ἐνιαυτὸς παρὰ τοῖς Ἕλλησιν, ὥς καὶ ἄλλα πλείω, ἕως οἱ νεώτεροι ἄστρολόγοι παρέλαβον παρὰ τῶν μεθερμηνευσάντων εἰς τὸ Ἑλληνικὸν τὰ τῶν ἱερέων ὑπομνήματα· καὶ ἔτι νῦν παραλαμβάνουσι τὰ ἀπ' ἐκείνων, ὁμοίως καὶ τὰ τῶν Χαλδαίων.

Ἐντεῦθεν δὴ ὁ Νεῖλός ἐστιν ὁ ὑπὲρ τοῦ λέγεται τούτου δὴ τὰ μὲν δεξιὰ καλοῦσι Λιβύην, ἀναπλέοντι· ὥσπερ καὶ τὰ περὶ τὴν Ἀλεξάνδρειαν καὶ τὴν Μαρεῶτιν· τὰ δ' ἐν ἀριστερᾷ Ἀραβίαν. Ἡ μὲν οὖν Ἡλιοπολίτις ἐν τῇ Ἀραβίᾳ ἐστίν· ἐν δὲ τῇ Λιβύῃ Κερκέσουρα πόλις κατὰ τὰς Εὐδόξου κειμένη σκοπᾶς· δεικνυται γὰρ σκοπὴ τις πρὸ τῆς Ἡλίου πόλεως, καθάπερ καὶ πρὸ τῆς Κνίδου, πρὸς ἣν ἐσημειοῦτο ἐκεῖνος τῶν οὐρανίων τινὰς κινήσεις· ὁ δὲ νομὸς Αἰγυπιοῦ οὗτος. Ἀναπλεύσαντι δ' ἐστὶ Βαβυλῶν, φρούριον ἐρυμνὸν, ἀποστάντων ἑνταῦθα Βαβυλωνίων τινῶν, εἴτα διαπραξαμένων ἑνταῦθα κατοικίαν παρὰ τῶν βασιλέων· νυνὶ δ' ἐστὶ στρατόπεδον ἐνὸς τῶν τριῶν ταγματῶν τῶν φρουρουμένων τὴν Αἴγυπτον· ῥᾶχίς δ' ἐστὶν ἀπὸ τοῦ στρατο-

πέδου καὶ μέγροι Νείλου καθήκονσα, δι' ἧς ἀπὸ τοῦ ποταμοῦ τροχοὶ καὶ κοχλῖαι τὸ ὕδωρ ἀνάγουσιν, ἀνδρῶν ἑκατὸν πεντήκοντα ἐργαζομένων, δεσμίων ἀφορῶνται δ' ἐνθάδε τηλαυγῶς αἱ Πυραμίδες ἐν τῇ περσείᾳ ἐν Μέμφει, καὶ εἰςὶ πλησίον.

Ἐγγὺς δὲ καὶ ἡ Μέμφις αὕτη, τὸ βασίλειον τῶν Αἰγυπτίων· ἔστι γὰρ ἀπὸ τοῦ Δέλτα τρισχοινον εἰς αὐτήν· ἔχει δὲ ἱερὰ τό, τε τοῦ Ἄπιδος, ὅς ἐστιν ὁ αὐτὸς καὶ Ὅσιρις· ὅπου ὁ βοῦς ὁ Ἄπις ἐν σηκῷ τινι τρέφεται, θεός, ὡς ἔφην, νομιζόμενος, διάλευκος τὸ μέτωπον καὶ ἄλλα τινὰ μικρὰ τοῦ σώματος· τὰ δ' ἄλλα μέλας· οἷς σημείοις αἰεὶ κρίνουσι τὸν ἐπιτήδειον εἰς τὴν διαδοχὴν, ἀπογενομένου τοῦ τὴν τιμὴν ἔχοντος. Ἔστι δ' αὐτῇ προκειμένη τοῦ σηκοῦ, ἐν ἣ καὶ ἄλλος σηκὸς τῆς μητρὸς τοῦ βοῦς· εἰς ταύτην δὲ τὴν αὐτὴν ἐξαφιῶσι τὸν Ἄπιν καθ' ὥραν τινὰ, καὶ μάλιστα πρὸς ἐπίδειξιν τοῖς ξένοις· ὁρῶσι μὲν γὰρ καὶ διὰ θυρίδος ἐν τῷ σηκῷ· βούλονται δὲ καὶ ἔξω· ἀποσκιρτήσαντα δ' ἐν αὐτῇ μικρὰ, ἀναλαμβάνουσι πάλιν εἰς τὴν οἰκίαν στήσιν. Τό, τε δὴ τοῦ Ἄπιδός ἐστιν ἱερὸν παρακείμενον τῷ Ἡφαιστείῳ, καὶ αὐτὸ τὸ Ἡφαιστειον πολυτελῶς κατεσκευασμένον, ναοῦ τε μεγέθει, καὶ τοῖς ἄλλοις. Πρόκειται δ' ἐν τῷ δρόμῳ τούτῳ καὶ μονόλιθος κολοσσός· ἔθος δ' ἐστὶν ἐν τῷ δρόμῳ ταύρων ἀγῶνας συντελεῖσθαι πρὸς ἀλλήλους, οὓς ἐπίτηδες τρέφουσί τινες, ὥσπερ οἱ ἵπποτρόφον συμβάλλουσι γὰρ εἰς μάχην ἀφέντες· ὁ δὲ κρείττων νομισθεὶς, ἄθλου τυγχάνει. Ἔστι δ' ἐν

Μέμφει καὶ Ἀφροδίτης ἱερὸν, θεῆς Ἑλληνίδος νομι-
ζομένης· τινὲς δὲ Σελήνης ἱερὸν εἶναί φασιν.

Ἔστι δὲ καὶ Σεράπειον ἐν ἁμμώδει τόπῳ σφό-
δρα, ὥσθ' ὑπ' ἀνέμων θῖνας ἁμμων σωρεύεσθαι,
ἀφ' ὧν αἱ σφίγγες, αἱ μὲν καὶ μέχρι τῆς κεφαλῆς
ἐωρῶντο ὑφ' ὑμῶν κατακεχωσμένοι, αἱ δ' ἡμιφα-
νεῖς· ἐξ ὧν εἰκάζειν παρῆν τὸν κίνδυνον, εἴ τῳ βαδί-
ζοντι πρὸς τὸ ἱερὸν λαῖλαψ ἐπιπέσοι. Πόλις δ' ἐστὶ
μεγάλη τε καὶ εὐάνδρος, δευτέρᾳ μετὰ Ἀλεξάνδρειαν,
μιγάδων ἀνδρῶν, καθάπερ καὶ τῶν ἐκεῖ συνωκισμέ-
νων· πρόκεινται δὲ καὶ λίμναι τῆς πόλεως καὶ τῶν
βασιλείων, αἱ νῦν μὲν κατέσπασται, καὶ ἔστιν ἔρημα·
ἵδρυσται δ' ἐφ' ὕψους καθήκοντα μέχρι τοῦ κάτω
τῆς πόλεως ἐδάφους· συνάπτει δ' ἄλσος αὐτῷ καὶ
λίμνῃ.

Τετταράκοντα δ' ἀπὸ τῆς πόλεως σταδίους προ-
ελθόντι, ὄρεινὴ τις ὄφρυς ἐστίν, ἐφ' ἣ πολλὰ μὲν
Πυραμίδες εἰσὶ, τάφοι τῶν βασιλέων· τρεῖς δ' ἀξιό-
λογοι· τὰς δὲ δύο τούτων καὶ ἐν τοῖς ἐπτά θεάμασι
καταριθμοῦνται· εἰσὶ γὰρ σταδιαῖαι τὸ ὕψος, τε-
τραγῶνοι τῷ σχήματι, τῆς πλευρᾶς ἐκάστης μικροῦ
μεῖζον τὸ ὕψος ἔχουσαι· μικροῦ δὲ καὶ ἡ ἑτέρα τῆς
ἐτέρας ἐστὶ μεῖζων· ἔχει δ' ἐν ὕψει μέσως πῶς τῶν
πλευρῶν λίθον ἐξαιρέσιμον· ἀρθέντος δὲ σύριγξ ἐστὶ
σκολιὰ μέχρι τῆς θήκης· αὗται μὲν οὖν ἐγγὺς ἀλλή-
λων εἰσὶ τῷ αὐτῷ ἐπιπέδῳ· ἀποτέρῳ δ' ἐστὶν ἐν ὕ-
ψει μεῖζονι τῆς ὄρεινῆς ἢ τρίτῃ πολὺ ἐλάττω ταῖν
δυοῖν, πολὺ δὲ μεῖζονος δαπάνης κατασκευασμένη·
ἀπὸ γὰρ θεμελίων μέχρι αἴσου σχεδὸν τι μέλανος

λίθου ἐστίν· ἐξ οὗ καὶ τὰς θυίας κατασκευάζουσι κομίζοντες πόρρωθεν ἀπὸ τῶν τῆς Αἰθιοπίας ὁρῶν· ὅς τῳ σκληρὸς εἶναι καὶ δυσκατέργαστος πολυτελῆ τὴν πραγματείαν παρέσχε· λέγεται δὲ τῆς ἐταίρας τάφος γεγωνὸς ὑπὸ τῶν ἐραστῶν, ἣν Σαμφὼ μὲν, ἡ τῶν μελῶν ποιήτρια, καλεῖ Δωρίξαν, ἐρωμένην τοῦ ἀδελφοῦ αὐτῆς Χαράξου γεγωνῖαν, οἶνον κατάγοντος εἰς Ναύκρατιν Λέσβιον κατ' ἐμπορίαν· ἄλλοι δ' ὀνομάζουσι Ροδόπην· μυθεύουσι δ', ὅτι λουομένης αὐτῆς, ἐν τῶν ὑποδημάτων αὐτῆς ἀρπάσας ἀετὸς παρὰ τῆς θεραπαίνης, κομίσειεν εἰς Μέμφιν· καὶ τοῦ βασιλέως δικαιοδοτοῦντος ὑπαίθριος γενόμενος, κατὰ κορυφὴν αὐτοῦ ῥίψει τὸ ὑπόδημα εἰς τὸν κόλπον· ὃ δὲ καὶ τῳ ῥυθμῳ τοῦ ὑποδήματος, καὶ τῳ παραδόξῳ κινήθεις, περιπέμπειεν εἰς τὴν χώραν κατὰ ζήτησιν τῆς φοροῦσης ἀνθρώπου τοῦτο· ἐν τῇ πόλει δὲ εὗρεθείσα τῶν Ναυκρατιτῶν ἀναχθείη καὶ γένοιτο γυνὴ τοῦ βασιλέως· τελευτήσασα δὲ τοῦ λεχθέντος τύχοι τάφου.

Ἐν δὲ τι τῶν ὁραθέντων ὑφ' ἡμῶν ἐν ταῖς Πυραμίσι παραδόξων οὐκ ἄξιον παραλιπεῖν. Ἐκ γὰρ τῆς λατύπης σωροὶ τινες πρὸ τῶν Πυραμίδων κεῖνται· ἐν τούτοις δ' εὗρίσκεται ψήγματα καὶ τύπαι καὶ μεγέθει φακοειδῆ· ἐνίοις δὲ καὶ ὡς ἂν πτίσμα σῖον ἡμιλεπίστων ὑποτρέχει. Φασὶ δ' ἀπολιθωθῆναι λείψανα τῆς τῶν ἐργαζομένων τροφῆς· οὐκ ἀπέοικε δέ· καὶ γὰρ οἴκοι παρ' ἡμῖν λόφος τις ἐστὶν ἐν πεδίῳ παραμήκης· οὗτος δ' ἐστὶ μεστὸς ψήφων φακοειδῶν λίθου πωρίας· καὶ αἱ θαλάτται δὲ καὶ

αἱ ποτάμιαι ψῆφοι σχεδόν τι τὴν αὐτὴν ἀπορίαν ὑπογράφουσιν· ἀλλ' αὐται μὲν ἐν τῇ κινήσει τῇ διὰ τοῦ ρεύματος εὐρεσιλογίαν τινὰ ἔχουσιν, ἐκεῖ δ' ἀπορωτέρα ἢ σκέψις· εἴρηται δ' ἐν ἄλλοις καὶ διότι περὶ τὸ μέταλλον τῶν λίθων, ἐξ ὧν αἱ Πυραμίδες γεγόνασιν [ἐν ὕψει ταῖς Πυραμίσειν] ὅπερ ἐν τῇ Ἀραβίᾳ, Τρωϊκόν τι καλεῖται πετρωῶδες ἱκανῶς ὄρος, καὶ σπήλαια ὑπ' αὐτῷ, καὶ κώμη πλησίον καὶ τούτοις καὶ τῷ ποταμῷ, Τροία καλουμένη, κατοικία παλαιὰ τῶν Μενελάῳ συγκατακολουθησάντων αἰχμαλώτων Τρώων, καταμεινάντων δ' αὐτόθι.

Μετὰ δὲ Μέμφιν Ἀκανθος πόλις ὁμοίως ἐν τῇ Αἰβύῃ, καὶ τὸ τοῦ Ὀσίριδος ἱερὸν, καὶ τὸ τῆς Ἀκάνθης ἄλσος τῆς Θηβαϊκῆς, ἐξ ἧς τὸ κόμμι. Εἰθ' ὁ Ἀφροδιτοπολίτης νομὸς, καὶ ἡ ὁμώνυμος πόλις ἐν τῇ Ἀραβίᾳ, ἐν ἣ λευκὴ βοῦς ἱερὰ τρέφεται. Εἰθ' ὁ Ἡρακλεώτης νομὸς ἐν νήσῳ μεγάλῃ, καθ' ἣν ἡ διώρυξ ἐστὶν ἐν δεξιᾷ εἰς τὴν Αἰβύην ἐπὶ τὸν Ἀρσινόῃτην νομόν, ὥστε καὶ δίστομον εἶναι τὴν διώρυγα, μεταξὺ μέρους τινὸς τῆς νήσου παρεμπύπτοντος. Ἔστι δ' ὁ νομὸς οὗτος ἀξιολογώτατος τῶν ἀπάντων κατὰ τε τὴν ὄψιν καὶ τὴν ἀρετὴν, καὶ τὴν κατασκευὴν· ἐλαιόφυτός τε γὰρ μόνος ἐστὶ μεγάλους καὶ τελείους δένδρεσι καὶ καλικάρποις· εἰ δὲ συγκομίζοι καλῶς ἴτις, καὶ εὐέλαιος· ὀλιγοροῦντες δὲ τούτου, πολὺ μὲν ποιοῦσιν ἔλαιον, μοχθηρὸν δὲ κατὰ τὴν ὁδμήν. Ἡ δ' ἄλλη Αἴγυπτος ἀνέλαιός ἐστι, πλήν τῶν κατ' Ἀλεξάνδρειαν κήπων, οἱ μέχρι τοῦ ἐλαίου χορηγεῖν ἱκανοί εἰσιν, ἔλαιον δ' οὐχ ὑπουργοῦσιν·

οἶνον δὲ οὐκ ὀλίγον ἐκφέρει· σῖτόν τε καὶ ὕσπρια καὶ τᾶλλα σπέρματα πάμπολλα. Θαυμαστὴν δὲ καὶ τὴν λίμνην ἔχει τὴν Μοίριδος καλουμένην πελαγία τῷ μεγέθει καὶ τῇ χροᾷ θαλαττοειδῇ· καὶ τοὺς αἰγιαλοὺς δέ ἐστιν ὁρᾶν ἐοικότας τοῖς θαλαττίοις· ὥς ὑπονοεῖν τὰ αὐτὰ περὶ τῶν κατὰ Ἀμμωνα τόπων καὶ τούτων. Καὶ γὰρ οὐδὲ πάμπολυ ἀφεστῶσιν ἀλλήλων καὶ τοῦ Παραιτωνίου, μὴ ὥσπερ τὸ ἱερὸν ἐκείνο εἰκάζειν ἐστὶ πρότερον ἐπὶ τῇ θαλάττῃ ἰδρῦσθαι διὰ τὸ πλῆθος τῶν τεκμηρίων, ταῦθ' ὁμοίως τὰ χωρία πρότερον ἐπὶ τῇ θαλάττῃ ὑπῆρχεν. Ἡ δὲ κατω Αἴγυπτος καὶ τὰ μέχρι τῆς λίμνης τῆς Σερβωνίδος πέλαγος ἦν, σὺν ὁρῶν τυχὸν ἕως τῇ Ἐρυθρᾷ τῇ κατὰ Ἡρώων πόλιν καὶ τὸν Ἑλανίτην μυχόν.

Εἴρηται δὲ περὶ τούτων διὰ πλειόνων ἐν τῷ πρώτῳ ὑπομνήματι τῆς γεωγραφίας, καὶ νῦν δ' ἐπὶ τοσοῦτον ὑπομνηστέον τῆς φύσεως ἅμα καὶ τὸ τῆς προνοίας ἔργον εἰς ἓν συμφέροντας. Τὸ μὲν τῆς φύσεως, ὅτι τῶν πάντων εἰς ἓν συννεύοντων τὸ τοῦ ὅλου μέσον, καὶ σφαιρούμενον περὶ τοῦτο· καὶ τὸ μὲν πυκνότατον καὶ μεσαίτατόν ἐστιν ἡ γῆ, τὸ δ' ἥττον τοιοῦτον, καὶ ἐφεξῆς τὸ ὕδωρ· ἐκάτερον δὲ σφαῖρα, ἡ μὲν στερεά, ἡ δὲ κοίλη, ἐντὸς ἔχουσα τὴν αἴαν. Τὸ δὲ τῆς προνοίας, ὅτι βεβούληται καὶ αὐτὴ ποικιλοτέρα τις οὔσα, καὶ μυρίων ἔργων δημιουργός. ἐν τοῖς πρώτοις ζῶα γεννᾶν, ὥς πολὺ διαφέροντα τῶν ἄλλων· καὶ τούτων τὰ κράτιστα θεοὺς τε καὶ ἀνθρώπους, ὧν ἕνεκεν καὶ τὰ ἄλλα συνέστηκε. Τοῖς μὲν οὖν θεοῖς ἀπέδειξε τὸν οὐρανόν, τοῖς δ' ἀνθρώ-

ποις τὴν γῆν, τὰ ἄκρα τῶν τοῦ κόσμου μερῶν· ἄκρα δὲ τῆς σφαίρας τὸ μέσον, καὶ τὸ ἐξωτάτω. Ἀλλ' ἐπειδὴ τῇ γῇ περικείται τὸ ὕδωρ, οὐκ ἔστι δ' ἔνυδρον ζῶον ὁ ἄνθρωπος, ἀλλὰ χερσαῖον καὶ ἐναέριον, καὶ πολλοῦ κοινωνικὸν φωτός, ἐποίησεν ἐξοχὰς ἐν τῇ γῇ πολλὰς καὶ εἰσοχὰς, ὥστ' ἐν αἷς μὲν ἀπολαμβάνεσθαι τὸ σὺμπαν, ἢ καὶ τὸ πλεόν ὕδωρ ἀποκρύπτει τὴν ὑπ' αὐτῷ γῆν· ἐν αἷς δ' ἐξέχειν τὴν γῆν ἀποκρύπτουσαν ὑφ' ἑαυτῇ τὸ ὕδωρ, πλὴν ὅσον χρήσιμον τῷ ἄνθρωπῳ γένει, καὶ τοῖς περὶ αὐτὸ ζώοις καὶ φυτοῖς. Ἐπεὶ δ' ἐν κινήσει συνεχεῖ τὰ σὺμπαντα, καὶ μεταβολαῖς μεγάλαις, (οὐ γὰρ οἶόν τε ἄλλως τὰ τοιαῦτα, καὶ τοσαῦτα, καὶ τηλικαῦτα, ἐν τῷ κόσμῳ διοικεῖσθαι) ὑποληπτέον, μήτε τὴν γῆν αἰὲ συμμένειν οὕτως, ὥστ' αἰὲ τηλικαύτην εἶναι μηδὲν προστιθεῖσαν ἑαυτῇ μηδ' ἀφαιροῦσαν, μήτε τὸ ὕδωρ, μήτε τὴν ἔδραν ἔχειν τὴν αὐτὴν ἐκάτερον, καὶ ταῦτα, εἰς ἄλληλα φυσικωτάτης οὔσης καὶ ἐγγυτάτω τῆς μεταπτώσεως. Ἀλλὰ καὶ τῆς γῆς πολλὴν εἰς ὕδωρ μεταβάλλειν, καὶ τῶν ὑδάτων πολλὰ χερσοῦσθαι τὸν αὐτὸν τρόπον, ὅνπερ καὶ ἐν τῇ γῇ, καθ' ἑαυτὴν τοσαῦται διαφοραί. Ἡ μὲν γὰρ εὐθρουπτος, ἢ δὲ στερεὰ καὶ πετρώδης, καὶ σιδηροῖτις, καὶ οὕτως ἐπὶ τῶν ἄλλων. Ὅμοίως δὲ καὶ ἐπὶ τῆς ὑγραῖς οὐσίας· ἢ μὲν γὰρ ἁλμυροῖς, ἢ δὲ γλυκεῖα καὶ πότιμος, ἢ δὲ φαρμακώδης καὶ σωτήριος, καὶ ὀλέθριος, καὶ ψυχρὰ καὶ θερμή. Τὲ οὖν θαυμαστόν, εἴ τινα μέρη τῆς γῆς, ἃ νῦν οἰκεῖται, θαλάττῃ πρότερον κατείχετο; τὰ δὲ νῦν πελόγη πρότερον ὤκεῖτο; καθάπερ καὶ πηγὰς

τὰς πρότερον ἐκλίπεῖν συνέβη, τὰς δ' ἀνεῖσθαι, καὶ ποταμοὺς καὶ λίμνας. Οὕτω δὲ καὶ ὄρη, καὶ πεδία εἰς ἄλληλα μεταπίπτειν, περὶ ὧν καὶ πρότερον εἰρήκαμεν πολλὰ, καὶ νῦν εἰρήσθω.

Ἡ δ' οὖν Μοίριδος λίμνη διὰ τὸ μέγεθος καὶ τὸ βάθος ἱκανή ἐστι, κατὰ τε τὰς ἀναβάσεις τὴν πλημμυρίδα φέρειν, καὶ μὴ ὑπερπολάζειν εἰς τὰ οἰκούμενα καὶ πεφυτευμένα, εἴτα ἐν τῇ ἀποβάσει τὸ πλεονάζον ἀποδοῦσα τῇ αὐτῇ διώρυγι κατὰ θάτερον τῶν στομάτων ἔχειν ὑπολειπόμενον τὸ χρησίμον πρὸς τὰς ἐποχeteίας, καὶ αὕτη καὶ ἡ διώρυξ. Ταῦτα μὲν φυσικά· ἐπίκειται δὲ τοῖς στόμασιν ἀμφοτέροις τῆς διώρυγος κλεῖθρα, οἷς ταμιεύουσιν οἱ ἐρχιτέκτονες τό, τε εἰσερεῖν ὕδωρ καὶ τὸ ἐκρεῖν. Πρὸς δὲ τοῦτοις ἡ τοῦ λαβυρίνθου κατασκευὴ πᾶρισον ταῖς πυραμίσιν ἐστὶν ἔργον, καὶ ὁ παρακείμενος τάφος τοῦ κατασκευάσαντος βασιλέως τὸν λαβύρινθον. Ἔστι δὲ τῷ κατὰ τὸν πρῶτον εἰσπλουν τὸν εἰς διώρυγα προσελθόντι ὅσον τριάκοντα ἢ τετταράκοντα σταδίων ἐπίπεδόν τι τραπεζῶδες χωρίον, ἔχον κώμην τε καὶ βασιλείον μέγα ἐκ πολλῶν βασιλέων, ὅσοι πρότερον ἦσαν νομοί· τοσαῦται γὰρ εἰσιν αὐλαὶ περίστυλοι συνεχεῖς ἀλλήλαις, ἐφ' ἓνα στίχον πᾶσαι καὶ ἐφ' ἑνὸς τοίχου, ὥς ἂν τείχους μικροῦ προκειμένους ἔχοντες τὰς αὐλάς· αἱ δ' εἰς αὐτὰς ὁδοὶ καταντικρὺ τοῦ τείχους εἰσὶ· πρόκεινται δὲ τῶν εἰσόδων κυρπταί τινες μακροαὶ καὶ πολλαὶ, δι' ἀλλήλων ἔχουσαι σκολίας τὰς ὁδοὺς, ὥστε χωρὶς ἡγεμόνος μηδενὶ τῶν ξένων εἶναι δυνατὴν τὴν εἰς ἐκάστην αὐλὴν πάροδον

τε καὶ ἔξοδον. Τὸ δὲ θαυμαστὸν, ὅτι αἱ στέγαι τῶν οἰκῶν ἐκάστου μονολίθοι· καὶ τῶν κρυπτῶν τὰ πλάτη μονολίθοις ὥσαύτως ἐστέγασται πλαξίν, ὑπερβαλλούσαις τὸ μέγεθος, ξύλων οὐδαμοῦ καταμεμιγμένων οὐδ' ἄλλης ὕλης οὐδεμιᾶς· ἀναβάντα τε ἐπὶ τὸ στέγος, οὐ μεγάλην ὕψει, ἅτε μονοστέγων, ἔστιν ἰδεῖν πεδίον λίθινον ἐκ τηλικούτων λίθων· ἐντεῦθεν δὲ πάλιν εἰς τὰς αὐλὰς ἐκπίπτοντα, ἐξῆς ὁρᾶν κειμένους ὑπὸ μονολίθων κιόνων ὑψηρομένους ἐπὶ καὶ εἴκοσι· καὶ οἱ τοῖχοι δὲ οὐκ ἐξ ἐλαττόνων τῷ μεγέθει λίθων σύγκεινται. Ἐπὶ τέλει δὲ τῆς οἰκοδομίας ταύτης πλεόν ἢ στάδιον ἀπεχούσης ὁ τάφος ἐστὶ πυραμὶς τετραγώνος, ἐκάστην τετραπλευρὸν πως ἔχουσα τὴν πλευρὰν καὶ τὸ ὕψος ἴσον. Ἰμάνδης δ' ὄνομα ὁ ταφείς. Πεποιῆσθαι δὲ φασι τὰς αὐλὰς τοσαύτας, ὅτι τοὺς νομοὺς ἔθνος ἦν ἐκεῖσε συνέρχεσθαι πάντας· ἄριστον δ' ἦν μετὰ τῶν οἰκείων ἱερῶν καὶ ἱερείων, θυσίας τε καὶ θεοδοσίας καὶ δικαιοδοσίας περὶ τῶν μεγίστων χάριν· κατήγετο δὲ τῶν νομῶν ἕκαστος εἰς τὴν ἀποδειχθεῖσαν αὐλὴν αὐτῷ.

Παραπλεύσαντι δὲ ταῦτα ἐφ' ἑκατὸν σταδίους, πόλις ἐστὶν Ἀρσινόη· Κροκοδείλων δὲ πόλις ἐκαλεῖτο πρότερον, σφόδρα γὰρ ἐν τῷ νομῷ τούτῳ τιμῶσι τὸν κροκόδειλον, καὶ ἔστιν ἱερὸς παρ' αὐτοῖς ἐν λίμνῃ καθ' αὐτὸν τρεφόμενος χειροήθης τοῖς ἱερεῦσι καλεῖται δὲ Σοῦχος· τρέφεται δὲ σιτίοις, καὶ κρέασι, καὶ οἴνῳ, προσφερόντων ἀεὶ τῶν ξένων, τῶν ἐπὶ τὴν θέαν ἀφικνουμένων. Ὁ γοῦν ἡμέτερος ξένος ἀνὴρ τῶν ἐντίμων, αὐτόθι μυσταγωγῶν ἡμᾶς, συν

ἦλθεν ἐπὶ τὴν λίμνην, κομίζων ἀπὸ τοῦ δείπνου πλακουντάριον τι καὶ κρέας ὀπτόν, καὶ προχοῦδιόν τι μελικράτον· εὗρομεν δὲ ἐπὶ τῷ χεῖλει κείμενον τὸ θηρίον· προσιόντες δὲ οἱ ἱερεῖς, οἱ μὲν διέστησαν αὐτοῦ τὸ στόμα, ὃ δὲ ἐνέθηκε τὸ πέμμα, καὶ πάλιν τὸ κρέας, εἴτα τὸ μελίκρατον κατήρασε· καθαλόμενος δὲ εἰς τὴν λίμνην, διῆξεν εἰς τὸ πέραν· ἐπελθόντος δὲ καὶ ἄλλου τῶν ξένων, κομίζοντος ὁμοίως ἀπαρχήν, λαβόντες περιῆλθον δρόμῳ, καὶ καταλαβόντες προσήνεγκαν ὁμοίως τὰ προσενεχθέντα.

Μετὰ δὲ τὸν Ἀρσινόϊτην καὶ τὸν Ἡρακλεωτικὸν νομόν Ἡρακ'έους πόλις, ἐν ᾗ ὁ ἰχνεύμων τιμᾶται ὑπεναντίως τοῖς Ἀρσινόϊταις· οἱ μὲν γὰρ τοὺς κροκοδείλους τιμῶσι, καὶ διὰ τοῦτο ἢ τε διώρυξ αὐτῶν μεστή ἐστὶ τῶν κροκοδείλων, καὶ ἢ τοῦ Μοίριδος λίμνη· σέβονται γὰρ καὶ ἀπέχονται αὐτῶν· οἱ δὲ τοὺς ἰχνεύμονας τοὺς ὀλεθριωτάτους τοῖς κροκοδείλοις, καθάπερ καὶ ταῖς ἀσπίσι· καὶ γὰρ τὰ ὦα διαφθείρουσιν αὐτῶν, καὶ αὐτὰ τὰ θηρία τῷ πηλῷ θωρακισθέντες· κυλιωθέντες γὰρ αὐτῷ, ξηραίνονται πρὸς τὸν ἥλιον· εἴτα τὰς ἀσπίδας μὲν ἢ τῆς κεφαλῆς ἢ τῆς οὐρᾶς λαβόμενοι, κατασπῶσιν εἰς τὸν ποταμόν, καὶ διαφθείρουσι· τοὺς δὲ κροκοδείλους ἐνεδρεύσαντες, ἥνικ' ἂν ἡλιαῶνται κεκηνότες, ἐμπύπτουσιν εἰς τὰ χάσματα, καὶ διαφασγόντες τὰ σπλάγχνα καὶ τὰς γαστέρας, ἐκδύνουσιν ἐκ νεκρῶν τῶν σωματίων.

Ἐξῆς δ' ἐστὶν ὁ Κυνοπολίτης νομός, καὶ Κυ-

νῶν πόλις, ἐν ἣ ὁ Ἄνουβις τιμᾶται, καὶ τοῖς κυσὶ
 τιμὴ καὶ σίτισις τέτακται τις ἱερά. Ἐν δὲ τῇ περαιᾷ
 Ὁξύρυγχος πόλις, καὶ νομὸς ὁμώνυμος· τιμῶσι δὲ
 τὸν Ὁξύρυγχον, καὶ ἔστιν αὐτοῖς ἱερὸν Ὁξύρυγχου,
 καίτοι καὶ τῶν ἄλλων Αἰγυπτίων κοινῇ τιμῶντων
 τὸν Ὁξύρυγχον. Τινὰ μὲν γὰρ τῶν ζώων ἅπαντες
 κοινῇ τιμῶσιν Αἰγύπτιοι, καθάπερ τῶν πεζῶν μὲν
 τρία, βοῦν, κύνα, αἰλουρον· τῶν δὲ πτηνῶν δύο, ἱε-
 ρακα καὶ ἵβιν· τῶν δ' ἐνύδρων δύο, λεπιδωτὸν ἰ-
 χθὺν καὶ ὀξύρυγχον· ἄλλα δ' ἔστιν, ἃ τιμῶσι καθ' ἑαυ-
 τοὺς ἕκαστοι, καθάπερ Σαῖται πρόβατον, καὶ Θη-
 βαῖται· λάτον δὲ τὸν ἐν τῷ Νεῖλῳ τινὰ ἰχθὺν, Λα-
 τοπολῖται· λύκον τε Λυκοπολῖται· Κυνοκέφαλον
 δὲ Ἐρμοπολῖται. Κῆπον δὲ Βαβυλώνισι οἱ κατὰ
 Μέμφιν· ἔστι δ' ὁ κῆπος τὸ μὲν πρόσωπον εἰκοτὶς
 Σατύροι, τἄλλα δὲ κυνὸς καὶ ἄρκτου μεταξὺ· γεννᾶ-
 ται δ' ἐν Αἰθιοπία· ἀετὸν δὲ Θηβαῖοι, λέοντα δὲ
 Λεοντοπολῖται, αἶγα δὲ καὶ τράγον Μενδηῖοι, μυ-
 γάλην δὲ Ἀθριβῖται, ἄλλοι δ' ἄλλό τι· τὰς δ' αἰ-
 τίας οὐχ ὁμολογουμένας λέγουσιν.

Ἐξῆς δ' ἐστὶν Ἐρμοπολιτικὴ φυλακὴ, τελώνιον
 τι τῶν ἐκ τῆς Θηβαΐδος καταφερομένων· ἐντεῦθεν
 ἀρχὴ τῶν ἐξηκοντασταδίων σχοίνων, ἕως Συήνης καὶ
 Ἐλεφαντίνης· εἴτα ἡ Θηβαϊκὴ φυλακὴ, καὶ διώρυξ
 φέρουσα ἐπὶ Τάνιν· εἴτα Ἀνκων πόλις, καὶ Ἀφροδί-
 της, καὶ Πανῶν πόλις, λινουργῶν καὶ λιθουργῶν κα-
 τοικία παλαιά.

Ἐπεὶτα Πτολεμαϊκὴ πόλις, μεγίστη τῶν ἐν τῇ
 Θηβαΐδι, καὶ οὐκ ἐλάτιων Μέμφεως, ἔχουσα καὶ

σύστημα πολιτικὸν ἐν τῷ Ἑλληνικῷ τρόπῳ. Ἐπεὶ δὲ ταύτης ἡ Ἀβυδος, ἐν ἣ τὸ Μεμνόνειον βασιλείον θαυμαστῶς κατεσκευασμένον, ὁλόλιθον τῇ αὐτῇ κατασκευῇ, ἥπερ τὸν λαβύρινθον ἔφαμεν, οὐ πολλὰ πλοῦν δέ· καὶ κρήνην ἐν βιάθει κειμένην, ὥστε καταβαίνειν εἰς αὐτὴν κατακαμφθεισὴν ψαλίδων διὰ μονολίθων ὑπερβαλλόντων τῷ μενέθει καὶ τῇ κατασκευῇ. Ἔστι δὲ διώρυξ ἡ ἄγουσα ἐπὶ τὸν τόπον ἀπὸ τοῦ μεγάλου ποταμοῦ. Περὶ δὲ τὴν διώρυγα ἄκανθων τῶν Αἰγυπτίων ἄλσος ἐστὶν ἱερὸν τοῦ Ἀπόλλωνος. Ἔοικε δὲ ὑπάρχειν ποτὲ ἡ Ἀβυδος πόλις μεγάλη, δευτέρουσα μετὰ τὰς Θήβας· νυνὶ δ' ἐστὶ κατοικία μικρά· εἰ δ', ὡς φασὶν, ὁ Μέμων ὑπὸ τῶν Αἰγυπτίων Ἰσμάνδης λέγεται, καὶ ὁ λαβύρινθος Μεμνόνειον ἂν εἴη καὶ τοῦ αὐτοῦ ἔργον, οὔτε καὶ τὰ ἐν Ἀβύδῳ, καὶ τὰ ἐν Θήβαις· καὶ γὰρ ἐκεῖ λέγεται τινα Μεμνόνεια. Κατὰ δὲ τὴν Ἀβυδὸν ἐστὶν ἡ πρώτη Ἀΰασις ἐκ τῶν λεχθεισῶν τριῶν ἐν τῇ Αἰβύῃ, διέχουσα ὁδὸν ἡμερῶν ἐπὶ τὰ ἐνθένδε δι' ἐρημίας, εὐϋδρὸς τε κατοικία καὶ εὖοιμος, καὶ τοῖς ἄλλοις ἱκανή· δευτέρα δ' ἡ κατὰ τὴν Μοίριδος λίμνην· τρίτη δὲ ἡ κατὰ τὸ μαντεῖον τὸ ἐν Ἀμμωνί· καὶ αὗται δὲ κατοικίαι εἰσὶν ἀξιόλογοι.

Πολλὰ δ' εἰρηκότες περὶ τοῦ Ἀμμωνος, τοσοῦτον εἰπεῖν βουλόμεθα· ὅτι τοῖς ἀρχαίοις μᾶλλον ἢν ἐν τιμῇ, καὶ ἡ μαντικὴ καθόλου, καὶ τὰ χρηστήρια· νυνὶ δ' ὀλιγοῖα κατέχει πολλή, τῶν Ῥωμαίων ἀρκουμένων τοῖς Σιβύλλης χρησμοῖς, καὶ τοῖς Τυρρῶνικοῖς θεοπροπίοις, διὰ τε σπλάγχχνων, καὶ ὄρνι-

θείας, καὶ διοσημείων. Διόπερ καὶ τὸ ἐν Ἀμμωνι σχεδόν τι ἐκλείπεται χρηστήριον, πρότερον δὲ ἐτε-
 τήμητο. Ἀηλοῦσι δὲ μάλιστα τοῦτο οἱ τὰς Ἀλεξάν-
 δρου πράξεις ἀναγράψαντες, προστιθέντες μὲν πο-
 λὺ καὶ τὸ τῆς κολακείας εἶδος, ἐμφαίνοντες δ' ὅ, τι
 καὶ πίστεως ἄξιον. Ὁ γοῦν Καλλισθένης φησὶ τὸν
 Ἀλεξάνδρον φιλοδοξῆσαι μάλιστα, ἀνελθεῖν τε ἐπὶ
 τὸ χρηστήριον, ἐπειδὴ καὶ Περσέα ἤκουσε πρότερον
 ἀναβῆναι καὶ Ἡρακλέα· ὁρμήσαντα δ' ἐκ Παραι-
 τονίου, καίπερ νότων ἐπιπεσόντων, βιάσασθαι· πλά-
 νώμενον δ' ὑπὸ τοῦ κοριοτοῦ σωθῆναι, γενομένων
 ὄμβρων, καὶ δυοῖν κοράκων ἡγησαμένων τὴν ὁδόν,
 ἤδη τούτων κολακευτικῶς λεγομένων· τοιαῦτα δὲ
 καὶ τὰ ἐξῆς· μόνῳ γὰρ [δὲ] τῷ βασιλεῖ τὸν ἱερέα
 ἐπιτρέψαι παρελθεῖν εἰς τὸν νεὼν μετὰ τῆς συνή-
 θους στολῆς, τοὺς δ' ἄλλους μετενδύναι τὴν ἐσθῆ-
 τα, ἔξωθέν τε τῆς θεμιστείας ἀκροάσασθαι πάντας
 πλὴν Ἀλεξάνδρου, τοῦτον δ' ἔνδοθεν εἶναι· οὐχ ὥς-
 περ ἐν Δελφοῖς καὶ Βραγχίδαῖς τὰς ἀποθεσπίσεις
 διὰ λόγων, ἀλλὰ νεύμασι καὶ συμβόλοις τὸ πλεόν,
 ὥς καὶ παρ' Ὀμήρῳ·

Ἡ καὶ κυανέησιν ἐπ' ὄφρ' οὐσι νεῦσε Κρονίων.

τοῦ προφήτου τὸν Δία ὑποκρινομένου· τοῦτο μὲν-
 τοι ῥητῶς εἰπεῖν τὸν ἄνθρωπον πρὸς τὸν βασιλέα,
 ὅτι εἴη Διὸς υἱός. Προστραγῶδεῖ δὲ τούτοις ὁ Καλ-
 λισθένης, ὅτι τοῦ Απόλλωνος τὸ ἐν Βραγχίδαῖς μαν-
 τεῖον ἐκλελοιπότος, ἐξ ὅτου τὸ ἱερὸν ὑπὸ τῶν Βραγ-
 χίδων σεσύλητο ἐπὶ Ξέρξου περσισάντων, ἐκλελοι-
 πυτίας δὲ καὶ τῆς κοήνης, τότε ἢ τε κοήνη ἀνάσχοι,

καὶ μαντεῖα πολλὰ οἱ Μιλησίων πρέσβεις κομισθέντες εἰς Μέμφιν περὶ τῆς ἐκ Διὸς γενέσεως τοῦ Ἀλεξάνδρου, καὶ τῆς ἐσομένης περὶ Ἀρβηλα νίκης, καὶ τοῦ Δαρείου θανάτου, καὶ τῶν ἐν Λακεδαιμόνι νεωτερισμῶν· περὶ δὲ τῆς εὐγενείας καὶ τὴν Ἐρυθραίαν Ἀθηναῖδα φησὶν ἀνειπεῖν· καὶ γὰρ ταύτην ὁμοίαν γενέσθαι τῇ παλαιᾷ Σιβύλλῃ τῇ Ἐρυθραίᾳ. Τὰ μὲν δὴ τῶν συγγραφέων τοιαῦτα.

Ἐν δὲ τῇ Ἀβύδῳ τιμῶσι τὸν Ὀσίριν· ἐν δὲ τῷ ἱερῷ τοῦ Ὀσίριδος οὐκ ἔστιν, οὔτε ὧδόν, οὔτε αὐλητήν, οὔτε ψάλτην ἀπάρχεσθαι τῷ θεῷ, καθάπερ τοῖς ἄλλοις θεοῖς ἔθος. Μετὰ δὲ τὴν Ἀβυδὸν Διόσπολις ἢ μικρὰ· εἶτα Τέντυρα πόλις· ἐνταῦθα δὲ διαφερόντως παρὰ τοὺς ἄλλους Αἰγυπτίους ὁ κροκόδειλος ἡτίμωται, καὶ ἔχθιστος τῶν ἀπάντων θηρίων νενόμεσται. Οἱ μὲν γὰρ ἄλλοι, καίπερ εἰδότες τὴν κακίαν τοῦ ζώου, καὶ ὥς ὀλέθριον τῷ ἀνθρωπίνῳ γένει, σέβονται ὁμῶς, καὶ ἀπέχονται· οὔτοι δὲ πάντα τρόπον ἀνιχνεύουσι, καὶ διαφθείρουσιν αὐτούς· ἔνιοι δ' ὥσπερ τοὺς Ψύλλους φασὶ τοὺς πρὸς τῇ Κυρηναίᾳ φυσικὴν τινα ἀντιπάθειαν ἔχειν πρὸς τὰ ἔρπετά, οὕτως καὶ τοὺς Τεντυρίτας πρὸς τοὺς κροκοδείλους, ὥστε μηδὲν ὑπ' αὐτῶν πάσχειν, ἀλλὰ καὶ κολυμβᾶν ἀδεῶς, καὶ διαπερᾶν, μηδενὸς ἄλλου θαρόουτος· εἰς τε τὴν Ῥώμην κομισθεῖσι τοῖς κροκοδείλοις ἐπιδείξεως χάριν συνηκολούθουν οἱ Τεντυρίται· γενομένης τε δεξαμενῆς καὶ πήγματός τινος ὑπὲρ μιᾶς τῶν πλευρῶν, ὥστε καὶ τοῖς θηρίοις ἐκβαῖσι τοῦ ὕδατος ἡλιαστήριον εἶναι, ἐκεῖνοι ἦσαν οἱ

τότε μὲν ἐξέλκοντες δικτύῳ πρὸς τὸ ἡλιαστήριον, ὥς καὶ ὑπὸ τῶν Θεατῶν ὁραθῆναι, ἐμβαίνοντες ἅμα εἰς τὸ ὕδωρ· τότε δὲ πάλιν εἰς τὴν δεξαμενὴν κατασπῶντες. Τιμῶσι δὲ Ἀφροδίτην· ὅπισθεν δὲ τοῦ νεῷ τῆς Ἀφροδίτης, Ἰσιδὸς ἐστὶν ἱερόν· εἶτα Τυφώνεια καλούμενα, καὶ ἡ εἰς Κοπτὸν διώρυξ, πόλιν κοινὴν Αἰγυπτίων τε καὶ Ἀράβων.

Ἐντεῦθεν ἐστὶν ὁ ἰσθμὸς εἰς τὴν Ἐρυθρὰν κατὰ πόλιν Βερενίκην, ἀλίμενον μὲν, τῇ δ' εὐκαιρίᾳ τοῦ ἰσθμοῦ καταγωγὰς ἐπιτηδείους ἔχουσιν. Λέγεται δ' ὁ Φιλάδελφος πρῶτος στρατοπέδῳ τεμεῖν τὴν ὁδὸν ταύτην ἄνυδρον οὔσαν, καὶ κατασκευάσαι σταθμούς, ὥσπερ τοῖς ἐμπορίοις ὁδεύμασι, καὶ διὰ τῶν καμήλων· τοῦτο δὲ πρῶτον διὰ τὸ τὴν Ἐρυθρὰν δύσπλουν εἶναι, καὶ μάλιστα τοῖς ἐκ τοῦ μυχοῦ πλοῖζομένοις. Ἐφάνη δὲ τῇ πείρᾳ πολὺ τὸ χρήσιμον, καὶ νῦν ὁ Ἰνδικὸς φόρτος ἅπας καὶ ὁ Ἀράβιος, καὶ τοῦ Αἰθιοπικοῦ ὁ τῷ Ἀραβίῳ κόλπῳ κατακομιζόμενος εἰς Κοπτὸν φέρεται· καὶ τοῦτ' ἐστὶν ἐμπορεῖον τῶν τοιούτων φορτίων. Οὐκ ἄπωθεν δὲ τῆς Βερενίκης ἐστὶ Μυὸς ὄρμος πόλις, ἔχουσα τὸν ναύσταθμον τῶν πλοῖζομένων· καὶ τῆς Κοπτοῦ οὐ πολὺ ἀφέστηκεν ἡ καλουμένη Ἀπόλλωνος πόλις, ὥστε καὶ αἱ διορίζουσαι τὸν ἰσθμὸν δύο πόλεις ἐκατέρωθεν εἰσιν. Ἀλλὰ νῦν ἡ Κοπτὸς καὶ ὁ Μυὸς ὄρμος εὐδοκιμεῖ, καὶ χρῶνται ταῖς τόποις τούτοις. Πρῶτον μὲν οὖν ἐνυκτοπόρουν πρὸς τὰ ἄστρα βλέποντες οἱ καμηλέμποροι, καθάπερ οἱ πλέοντες ὠδεύον, κομίζοντες καὶ ὕδωρ· νυνὶ δὲ καὶ ὑδρεῖα κατεσκευά-

κασιν, ὁρύξαντες πολὺ βάθος· καὶ ἐκ τῶν οὐρανίων, καίπερ ὄντων σπανίων, ὅμως δεξαμενὰς πεποιήνται· ἡ δ' ὁδὸς ἐστὶν ἑξ, ἣ ἐπὶ τὰς ἡμερῶν. Ἐπὶ δὲ τῷ ἰσθμῷ τούτῳ καὶ τὰ τῆς σμαράγδου μεταλλά ἐστι καὶ ἄλλων λίθων πολυτελῶν, τῶν Ἀράβων ὀρυττόντων βαθεῖς τινὰς ὑπονόμους.

Μετὰ δὲ τὴν Ἀπόλλωνος πόλιν αἰ Θῆβαι· καλεῖται δὲ νῦν Διὸς πόλις·

Αἰθ' ἐκατόμυυλοι εἰσι, διηκόσιοι δ' ἂν' ἐκάστην Ἀνέρες ἐξοιχνεύσι σὺν ἵπποισι καὶ ὄχεσφιν.
 Ὅμηρος μὲν οὕτω· λέγει δὲ καὶ τὸν πλοῦτον·
 οὐδ' ὅσα Θήβας

Αἰγυπτίας, ὅτι πλεῖστα δόμοις ἐνὶ κτήματα κεῖται.

Καὶ ἄλλοι δὲ τοιαῦτα λέγουσι, μητρόπολιν τιθέντες τῆς Αἰγύπτου ταύτην· καὶ νῦν δείκνυται δ' ἵχνη τοῦ μεγέθους αὐτῆς ἐπὶ ὀγδοήκοντα σταδίου τοῦ μήκος· ἐστὶ δ' ἱερὰ πλείω. Καὶ τούτων δὲ τὰ πολλὰ ἠκρωτηρίασε Καμβύσης· νυνὶ δὲ κωμηδὸν συνοικεῖται μέρος δέ τι ἐν τῇ Ἀραβίᾳ, ἐν ἧπερ ἡ πόλις· μέρος δ' ἐστὶ καὶ ἐν τῇ περαίᾳ, ὅπου τὸ Μεμρόνειον· ἐνταῦθα δὲ δυοῖν κολοσσῶν ὄντων μονολίθων ἄλλήλων πλησίον, ὃ μὲν σώζεται, τοῦ δ' ἑτέρου τὰ ἄνω μέρη τὰ ἀπὸ τῆς καθέδρας πέπτωκε σεισμῷ γενηθέντος, ὥς φασι. Περὶσσεύεται δ', ὅτι ἅπαξ καθ' ἡμέραν ἐκάστην ψόφος, ὥς ἂν πληγῆς οὐ μεγάλης, ἀποτελεῖται, ἀπὸ τοῦ μένοντος ἐν τῷ θρόνῳ καὶ τῇ βάσει μέρους· καὶ γὰρ ἐπὶ τῶν τόπων μετὰ Γάλλου Αἰλίου, καὶ τοῦ πλήθους τῶν συνόντων αὐ-

τῷ φίλων τε καὶ στρατιωτῶν, περὶ ὧσαν πρώτην ἤ-
 κονυσα τοῦ ψόφου, εἴτε δὲ ἀπὸ τῆς βιάσεως εἴτε ἀπὸ
 τοῦ κολοσσοῦ, εἴτ' ἐπίτηδες τῶν κύκλῳ καὶ περὶ τὴν
 βάσιν ἰδρυμένων τινὸς ποιήσαντος τὸν ψόφον, οὐκ
 ἔχω διῡσχυρίσασθαι· διὰ γὰρ τὸ ἄδηλον τῆς αἰτίας
 πᾶν μᾶλλον ἐπέρχεται πιστεύειν, ἢ τὸ ἐκ τῶν λίθων
 οὕτω τεταγμένων ἐκπέμπεσθαι τὸν ἦχον. Ὑπὲρ δὲ
 τοῦ Μεμνονείου θῆκαι βασιλέων ἐν σπηλαίοις λατο-
 μηταὶ περὶ τετραράκοντα, θαυμαστῶς κατεσκευα-
 σμένοι, θέας ἄξιαι· ἐν δὲ ταῖς θήκαις ἐπὶ τινων ὄβε-
 λίσκων ἀναγραφὰι δηλοῦσαι τὸν πλοῦτον τῶν τότε
 βασιλέων, καὶ τὴν ἐπικράτειαν, ὥς μέχρι Σκυθῶν,
 καὶ Βακτριῶν, καὶ Ἰνδῶν, καὶ τῆς νῦν Ἰωνίας δια-
 τείνασαν, καὶ φόρων πλῆθος, καὶ στρατιᾶς περὶ ἑκα-
 τὸν μυριάδας. Λέγονται δὲ καὶ ἀστρονόμοι καὶ φι-
 λόσοφοι μάλιστα οἱ ἐνταῦθα ἱερεῖς· τούτων δ' ἐστὶ
 καὶ τὸ τὰς ἡμέρας μὴ κατὰ σελήνην ἄγειν, ἀλλὰ κα-
 τὰ ἥλιον, τοῖς τριακονθήμεροις δώδεκα μηνὶν ἐπα-
 γόντων πέντε ἡμέρας κατ' ἐνιαυτὸν ἕκαστον· εἰς δὲ
 τὴν ἐκπλήρωσιν τοῦ ὅλου ἐνιαυτοῦ, ἐπιτρέχοντος
 μορίου τινὸς τῆς ἡμέρας, περίοδόν τινα συντιθέα-
 σιν ἕξ ὅλων ἡμερῶν, καὶ ὅλων ἐνιαυτῶν τοσοῦτων,
 ὅσα μόρια τὰ ἐπιτρέχοντα συνελθόντα ποιεῖ ἡμέ-
 ραν. Ἀνατιθέασι δὲ τῷ Ἑρμῇ πᾶσαν τὴν τοιαύτην
 σοφίαν· τῷ δὲ Αἰῖ, ὃν μάλιστα τιμῶσιν, εὐειδεστά-
 τη καὶ γένους λαμπροτάτου παρθένης ἱερᾷται, ἧς
 καλοῦσιν οἱ Ἕλληνες παλλάδας· αὕτη δὲ καὶ παλ-
 λακεύει, καὶ σύνεστιν οἷς βούλεται, μέχρις ἂν ἡ φυ-
 σικὴ γένηται τοῦ σώματος κάθαρσις· μετὰ δὲ τὴν

καθαρσιν δίδοται πρὸς ἄνδρας· πρὶν δὲ δοθῆναι, πένθος αὐτῆς ἄγεται μετὰ τὸν τῆς παλλακείας καιρόν.

Μετὰ δὲ Θήβας Ἑρμωνθὺς πόλις, ἐν ᾗ ὁ, τε Ἀπόλλων τιμᾶται καὶ ὁ Ζεὺς· τρέφεται δὲ καὶ ἐνταῦθα βοῦς. Ἐπειτα Κροκοδείλων πόλις τιμῶσα τὸ θηρίον· εἶτα Ἀφροδίτης πόλις, καὶ μετὰ ταῦτα Λατόπολις, τιμῶσα Ἀθηνᾶν καὶ τὸν Λάττον· εἶτα Εἰλειθυίας πόλις καὶ ἱερόν· ἐν δὲ τῇ περὶ αὐτὴν Ἱεράκων πόλις τὸν ἱέρακα τιμῶσα· εἶτ' Ἀπόλλωνος πόλις, καὶ αὕτη πολεμοῦσα τοῖς κροκοδείλοις.

Ἡ δὲ Συήνη, καὶ ἡ Ἐλεφαντίνη, ἡ μὲν ἐπὶ τῶν ὄρων τῆς Αἰθιοπίας, καὶ τῆς Αἰγύπτου πόλις· ἡ δ' ἐν τῷ Νείλῳ προκειμένη τῆς Συήνης νῆσος ἐν ἡμισταδίῳ, καὶ ἐν ταύτῃ πόλις ἔχουσα ἱερόν Κνούφιδος, καὶ Νειλομέτριον καθάπερ Μέμφις. Ἔστι δὲ τὸ Νειλομέτριον συννόμῳ λίθῳ κατεσκευασμένον ἐπὶ τῇ ὄχθῃ τοῦ Νείλου φρέαρ, ἐν ᾧ τὰς ἀναβάσεις τοῦ Νείλου σημειοῦνται, τὰς μεγίστας τε καὶ ἐλαχίστας, καὶ τὰς μέσας· συναναβαίνει γὰρ καὶ συνταπεινοῦται τῷ ποταμῷ τὸ ἐν τῷ φρέατι ὕδωρ. Εἰσὶν οὖν ἐν τῷ τοίχῳ τοῦ φρέατος παραγραφαὶ, μέτρα τῶν τελείων καὶ τῶν ἄλλων ἀναβάσεων· ἐπισκοποῦντες οὖν ταύτας, διασημαίνουσι τοῖς ἄλλοις, ὅπως εἶδοῖεν· πρὸ πολλοῦ γὰρ ἴσασιν ἐκ τῶν τοιούτων σημείων, καὶ τῶν ἡμερῶν τὴν ἔσομένην ἀνάβασιν, καὶ προδηλοῦσι. Τοῦτο δὲ καὶ τοῖς γεωργοῖς χρήσιμον, τῆς τῶν ὑδάτων ταμιείας χάριν, καὶ παραχωμάτων, καὶ διωρῶν, καὶ ἄλλων τοιούτων· καὶ τοῖς ἡγεμόσι τῶν προσόδων χάριν· αἱ γὰρ μείζους

ἀναβάσεις μείζους καὶ τὰς προσόδους ὑπαγορεύουσιν. Ἐν δὲ τῇ Συήνῃ καὶ τὸ φρέαρ ἐστὶ, τὸ θαυμαῖνον τὰς θερινὰς τροπὰς, καὶ διότι τῷ τροπικῷ κύκλῳ ὑπὸκεινται οἱ τόποι οὗτοι, καὶ ποιοῦσιν ἄσκιους τοὺς γνώμονας κατὰ μεσημβρίαν· ἀπὸ γὰρ τῶν ἡμετέρων τόπων, λέγω δὲ τῶν ἐλλαδικῶν, προῖοῦσιν ἐπὶ τὴν μεσημβρίαν. ἔνταῦθα πρῶτον ὁ ἥλιος κατὰ κορυφὴν ἡμῖν γίνεται, καὶ ποιεῖ τοὺς γνώμονας ἄσκιους κατὰ μεσημβρίαν· ἀνάγκη δὲ, κατὰ κορυφὴν ἡμῖν γινομένου, καὶ εἰς τὰ φρέατα βιάλλειν μέχρι τοῦ ὕδατος τὰς αὐγὰς, καὶ βαθυτάτα ἤ· κατὰ κάθετον γὰρ ἡμεῖς τε ἕσταμεν, καὶ τὰ ὄρυγματα τῶν φρεάτων κατεσκευάσται. Εἰσὶ δ' ἔνταῦθα τρεῖς σπεῖραι Ῥωμαίων ἰδρυμένοι φρουρᾶς χάριν.

Μικρὸν δ' ὑπὲρ τῆς Ἐλεφαντίνης ἐστὶν ὁ μικρὸς καταρῥάκτης, ἐφ' ᾧ καὶ θέαν τινὰ οἱ σκαφῖται τοῖς ἡγεμόσιν ἐπιδείκνυνται· ὁ μὲν γὰρ καταρῥάκτης ἐστὶ κατὰ μέσον τὸν ποταμὸν, πετρῶδης τὶς ὀφρὺς, ἐπίπεδος μὲν ἄνωθεν, ὥστε δέχεσθαι τὸν ποταμόν· τελευτῶσα δ' εἰς κρημνὸν, καθ' οὗ καταρῥήγνυται τὸ ὕδωρ, ἐκατέρωθεν δὲ πρὸς τῇ γῇ ὑεῖθρον, ὃ μάλιστα καὶ ἀνάπλουν ἔχει· ἀναπλεύσαντες οὖν ταύτῃ, καταρῥέουσιν ἐπὶ τὸν καταρῥάκτην, καὶ ὠθοῦνται μετὰ τῆς σκάφης ἐπὶ τὸν κρημνὸν, καὶ σώζονται σὺν αὐταῖς ἀπαθεῖς. Τοῦ δὲ καταρῥάκτου μικρὸν ἐπάνω τὰς Φίλας εἶναι συμβαίνει, κοινὴν κατοικίαν Αἰθιοπῶν τε καὶ Αἰγυπτίων κατεσκευασμένην, ὥσπερ καὶ τὴν Ἐλεφαντίνην, καὶ τὸ μέγεθος ἴσην, ἱερὰ ἔχουσαν Αἰγύπτια, ὅπου καὶ ὄρνεον τι-

μᾶται, ὃ καλοῦσι μὲν ἱέρακα, οὐδέν δὲ ὅμοιον ἔμοιγε ἐφαίνετο ἔχειν τοῖς παρ' ἡμῖν καὶ ἐν Αἰγύπτῳ ἱέραξιν· ἀλλὰ καὶ τῇ μεγέθει μείζον ἦν καὶ τῇ ποικιλίᾳ πολὺ ἐξηλλαγμένον· Αἰθιοπικὸν δ' ἔφασαν εἶναι, καὶ κεῖθεν κομίζεσθαι, ὅταν ἐκλίπῃ καὶ πρότερον· καὶ δὴ καὶ τότε ἐδείχθη ἡμῖν πρὸς ἐλλείψει ὄν διὰ νόσον.

Ἦλθομεν δ' εἰς Φιλᾶς ἐκ Συήνης ἀπὴνῃ δι' ὀμαλοῦ σφόδρα πεδίου σταδίους ὁμοῦ τι ἑκατόν· παρ' ὅλην δὲ τὴν ὁδὸν ἦν ἰδεῖν ἑκατέρωθεν πολλοῦ ὥσπερ ἐρμαῖα πέτρων ἡλίβατον στρογγύλον, λεῖον ἱκανῶς, ἐγγὺς σφαιροειδοῦς τοῦ μέλανος καὶ σκληροῦ λίθου, ἐξ οὗ αἱ θυνεῖαι γίνονται, ἐπὶ πέτρῳ κείμενον μείζονι, καὶ ἐπ' ἐκείνῳ πάλιν ἄλλο· ἔστι δ' ὅτε αὐτοὶ καθ' αὐτοὺς ἔκειντο οἱ πέτροι· ἦν δ' ὁ μὲν μέγιστος τὴν διάμετρον ποδῶν οὐκ ἐλαττόνων ἢ δώδεκα, ἅπαντες δὲ μείζους ἢ ἡμίσεις τούτων. Διέβημεν δὲ εἰς τὴν νῆσον ἐπὶ πάκτωνος· ὁ δὲ πάκτων διὰ σκυταλίδων πεπηγὸς ἐστὶ σκαφίον, ὥς τ' εἰοικέναι διαπλοκίνῳ· ἐστῶτες δ' ἐν ὕδατι ἢ καὶ σανιδίοις τισὶ προσκαθήμενοι, ῥαδίως ἐπεραιώθημεν οὐ δεδιότες· ἀκίνδυνα γάρ ἐστιν, ἂν μὴ τις ὑπέρχομον ποιήσῃ τὸ πορθμεῖον.

Καθ' ὅλην δὲ τὴν Αἰγύπτον τοῦ φοίνικος ἀγενοῦς ὄντος καὶ ἐκφέροντος καρπὸν οὐκ εὐβρωτον ἐν τοῖς περὶ τὸ Δέλτα τόποις, καὶ περὶ τὴν Ἀλεξάνδρειαν, ὃ ἐν τῇ Θηβαΐδι φοίνιξ ἄριστος τῶν ἄλλων φύεται. Θαυμάζειν οὖν ἄξιον, πῶς ταῦτ' ὀκλίμα οἰκοῦντες τῇ Ἰουδαίᾳ, καὶ ὅμοιοι οἱ περὶ τὸ Δέλτα

καὶ τὴν Ἀλεξάνδρειαν, τοσοῦτον διαλλάττουσιν, ἐκείνης πρὸς ἄλλω φοίνικι καὶ τὸν καρυωτὸν γεννώσης, οὐ πολὺ κρείττονα τοῦ Βαβυλωνίου. Διττός δ' ἐστὶν ὁ, τε ἐν τῇ Θηβαΐδι, καὶ ὁ ἐν Τουδαίᾳ, ὁ, τε ἄλλος καὶ ὁ καρυωτός· σκληρότερος δ' ὁ Θηβαϊκός, ἀλλὰ τῇ γεύσει εὐστομώτερος. Ἔστι δὲ καὶ νῆσος ἡ μάλιστα ἐκφέρουσα τὸν ὕριστον, μεγίστην τελοῦσα πρόσοδον τοῖς ἡγεμόσι· βασιλικὴ γὰρ ἦν· ἰδιώτῃ δ' οὐ μετῆν, καὶ νῦν τῶν ἡγεμόνων ἐστὶ.

Πολλὰ δ' Ἡρόδοτός τε καὶ ἄλλοι φλυαροῦσιν, ὥσπερ μέλος, ἢ ῥυθμόν, ἢ ἡδυσμά τι τῷ λόγῳ τὴν τερατείαν προσφέροντες· οἷον καὶ τὸ φάσκειν περὶ τὰς νήσους τὰς πρὸς τῇ Σύνῃ καὶ τῇ Ἐλεφαντίνῃ (πλείους δ' εἰσὶ) τὰς πηγὰς τοῦ Νεῖλου εἶναι, καὶ βάθος ἄβυσσον ἔχειν τὸν πόρον κατὰ τοῦτον τὸν τόπον. Νήσους δ' ὁ Νεῖλος κατεσπαρμένας ἔχει παμπόλλας, τὰς μὲν καλυπτομένας ὅλας ἐν ταῖς ἀναβάσεσι, τὰς δ' ἐκ μέρους· ἐποχετεύεται δὲ τοῖς κοχλίαις τὰ λίαν ἕξαλα.

Ἡ μὲν οὖν ἡ Αἴγυπτος εἰρηνικὴ τὸ πλέον ἐξ ἀρχῆς διὰ τὸ αὐταρκες τῆς χώρας, καὶ τὸ δυσεἰσβολὸν τοῖς ἕξωθεν· ἀπὸ μὲν τῶν ἄρκτων ἀλιμένῳ παραλίᾳ, καὶ πελάγει τῷ Αἰγυπτίῳ φρουρουμένη· ἀπὸ δὲ τῆς ἕω καὶ τῆς ἐσπέρας ἐρήμοις ὄρεσι τοῖς τε Λιβυκοῖς καὶ τοῖς Ἀραβίοις, ὥσπερ ἔφαμεν· λοιπὰ δὲ τὰ πρὸς νότον, Τρωγλοδύται, Βλέμυες, καὶ Νοῦβαι, καὶ Μεγάβαροι οἱ ὑπὲρ Σύνῃς Αἰθίοπες· εἰσὶ δ' οὗτοι Νομάδες, καὶ οὐ πολλοὶ, οὐδὲ μάχιμοι, δοκοῦντες δὲ τοῖς πάλαι, διὰ τὸ ληστρικῶς ἀφυλάκτοις ἐπιτί-

θεσθαι πολλάκις· οἱ δὲ πρὸς μεσημβρίαν καὶ Με-
 ροὴν ἀνήκοντες Αἰθίοπες, οὐδ' οὔτοι πολλοὶ, οὔτε
 ἐν σι τροφῇ, ἅτε ποταμίαν μακρὰν καὶ στενὴν καὶ
 σκολιὰν οἰκοῦντες, οἵαν προείπομεν· οὐδὲ παρε-
 σκευασμένοι καλῶς, οὔτε πρὸς πόλεμον, οὔτε πρὸς
 τὸν ἄλλον βίον. Καὶ νῦν δὲ διάκειται παραπλησίως
 ἡ χώρα πᾶσα· σημεῖον δέ· τρισὶ γοῦν σπείραις, οὐδὲ
 ταύταις ἐντελέσιν ἱκανῶς ὑπὸ τῶν Ῥωμαίων ἡ χώρα
 φρουρεῖται. Τολμήσασι δὲ τοῖς Αἰθίοσιν ἐπιθέσθαι,
 κινδυνεῦσαι τῇ χώρᾳ συνέπεσε τῇ σφετέρᾳ. Καὶ αἱ
 λοιπαὶ δὲ δυνάμεις αἱ ἐν Αἰγύπτῳ, οὔτε τοσαῦταί
 τινες εἰσὶν, οὔτε ἀθρόαις ἐχρήσαντο, οὐδ' ἅπαξ Ῥω-
 μαῖοι· οὔτε γὰρ εἰσιν οὔτ' αὐτοὶ οἱ Αἰγύπτιοι πο-
 λεμισταί, καίπερ ὄντες παμπληθεῖς, οὔτε τὰ πέριξ
 ἔθνη. Γάλλος μὲν γε Κορνήλιος, ὁ πρῶτος καταστα-
 θεὶς ἑπαρχος τῆς χώρας ὑπὸ Καίσαρος, τὴν τε Ἡ-
 ρῶν πόλιν ἀποσιτῆσαν ἐπελθὼν, δι' ὀλίγων εἵλε·
 στάσιν τε γεννηθεῖσαν ἐν τῇ Θηβαΐδι διὰ τοὺς φό-
 ρους ἐν βραχεῖ κατέλυσε. Πειτρώνιος τε ὕστερον τοῦ
 Ἀλεξανδρέων πλήθους τοσοῦτων μυριάδων ὁρμήσαν-
 τος ἐπ' αὐτὸν μετὰ λίθων βολῆς, αὐτοῖς τοῖς περὶ
 αὐτὸν στρατιώταις ἀντέσχε· καὶ διαφθείρας τινὰς
 αὐτῶν, τοὺς λοιποὺς ἔπαυσε. Γάλλος τε Αἴλιος μέρει
 τῆς ἐν Αἰγύπτῳ φρουρᾶς εἰς τὴν Ἀραβίαν ἐμβαλὼν,
 εἴρηται, τίνα τρόπον ἐξήλεγξε τοὺς ἀνθρώπους ἀπο-
 λέμους ὄντας· εἰ δὲ μὴ ὁ Συλλαῖος αὐτὸν προὔδι-
 δου, καὶν κατεστρέφατο τὴν Εὐδαίμονα πᾶσαν.

Ἐπειδὴ δὲ οἱ Αἰθίοπες καταφρονήσαντες τῷ
 μέρος τι τῆς ἐν Αἰγύπτῳ δυνάμεως ἀπεσπᾶσθαι

μετὰ Γάλλου Αἰλίου πολεμοῦντος πρὸς τοὺς Ἀραβας, ἐπελθόντες τῇ Θηβαΐδι καὶ τῇ φρουρᾷ τῶν τριῶν σπειρῶν τῶν κατὰ Συήνην, καὶ ἐλόντες ἔφθασαν τὴν τε Συήνην καὶ τὴν Ἐλεφαντίνην, καὶ Φιλὰς ἐξ ἐφόδου διὰ τὸ ἀφνίδιον, καὶ ἐξηδραποδίσαντο, ἀνέσπασαν καὶ τοὺς Καίσαρος ἀνδριάντας· ἐπελθὼν δὲ ἐλάττωσιν ἢ μυρίοις πεζοῖς Πετρώνιος, ἰππεῦσι δὲ ὀκτακοσίοις πρὸς ἄνδρας τρισμυρίους, πρῶτον μὲν ἠνάγκασεν ἀναφυγεῖν αὐτοὺς εἰς Ψέληχην, πόλιν Αἰθιοπικὴν, καὶ πρεσβεύεται τὰ τε ληφθέντα ἀπαιτῶν, καὶ τὰς αἰτίας, δι' ἧς ἦρξαν πολέμου· λεγόντων δ', ὥς ἀδικοῦντο ὑπὸ τῶν νομάρχων, ἀλλ' οὐκ ἔφη τοὺτους ἡγεμόνας εἶναι τῆς χώρας, ἀλλὰ Καίσαρα· αἰτησαμένων δ' ἡμέρας τρεῖς εἰς βουλὴν, καὶ μηδὲν, ὧν ἔχρην, ποιούντων, προσβαλὼν ἠνάγκασε προελθεῖν εἰς μάχην· ταχὺ δὲ τροπὴν ἐποίησε, συντεταγμένων τε κακῶς καὶ ὠπλισμένων· μεγάλους γὰρ εἶχον θυρεοὺς, καὶ τοὺτους ὠμοβοῖνους, ἀμυντήρια δὲ πελέκεις, οἱ δὲ κοντοὺς, οἱ δὲ καὶ ξίφη. Τινὲς μὲν οὖν εἰς τὴν πόλιν συνηλάθησαν, οἱ δ' εἰς τὴν ἐρημίαν ἔφυγον· τινὰς δὲ νῆσος πλησίον ὑπεδέξατο ἐμβάντας εἰς τὸν πόρον· οὐ γὰρ πολλοὶ ἦσαν ἐνταῦθα οἱ κροκοδείλοι, διὰ τὸν ῥοῦν. Τούτων δ' ἦσαν καὶ οἱ τῆς βασιλίσσης στρατηγοὶ τῆς Κανδάκης, ἣ καθ' ἡμᾶς ἦρξε τῶν Αἰθιοπῶν, ἀνδρική τις γυνή, πεπηρωμένη τὸν ἕτερον ὀφθαλμῶν· τοὺτους δὲ δὴ ζωγρία λαμβάνει ἅπαντας, ἐπιπλεύσας σχεδίαις τε καὶ ναυσὶ, καὶ καταπέμπει παραχορῆμα εἰς Ἀλεξάνδρειαν, ἐπελθὼν τε

τὴν Ψέλχην αἰρεῖ· προσαριθμουμένου δὲ τοῖς ἑα-
 λωκόσι τοῦ πλήθους τῶν πεσόντων ἐν τῇ μάχῃ,
 τοὺς σωθέντας ὀλίγους παντάπασιν συνέβη γενέσθαι.
 Ἐκ δὲ Ψέλχης ἦκεν εἰς Προῆμιν, ἑρμυνὴν πόλιν,
 διελθὼν τοὺς Θῖνας, ἐν οἷς ὁ Καμβύσου κατεχώσθη
 στρατός, ἔμπεσόντος ἀνέμου· προσβαλὼν δὲ ἐξ ἐφό-
 δου τὸ φρούριον αἰρεῖ, καὶ μετὰ ταῦτα ὥρμησεν ἐπὶ
 Ναπάτων· τοῦτο δ' ἦν τὸ βασιλείον τῆς Κανδάκης,
 καὶ ἦν ἐνταῦθα υἱὸς αὐτῆς· καὶ αὕτη δ' ἐν τινι
 πλησίον ἰδρυτο χωρίῳ. Πρεσβευσαμένης δὲ περὶ φι-
 λίας, καὶ ἀποδούσης τοὺς ἐκ Συήνης αἰχμαλώτους
 καὶ τοὺς ἀνδριάντας, ἐπελθὼν λαμβάνει καὶ τὰ Νά-
 πατα, φυγόντος τοῦ παιδός, καὶ κατασκάπτει· ἔξαν-
 δραποδισάμενος δ' ἀναστρέφει πάλιν εἰς τοῦπίσω
 μετὰ τῶν λαφύρων, δύσοδα κρίνας τὰ προσωτέρω·
 τὴν δὲ Προῆμιν τειχίσας βέλτιον, φρουρὰν ἐμβαλὼν,
 καὶ τροφὴν δυοῖν ἐνιαυτῶν τετρακοσίοις ἀνδράσιν,
 ἀπῆρεν εἰς Ἀλεξάνδρειαν· καὶ τῶν αἰχμαλώτων τοὺς
 μὲν ἐλαφυροπώλησε, χιλίους δὲ Καίσαρι ἔπεμψε νεω-
 στὶ ἐκ Καντάβρων ἦκοντι· τοὺς δὲ νόσοι διεχρήσαν-
 το. Ἐν τούτῳ μυριάσι Κανδάκη πολλαῖς ἐπὶ τὴν
 φρουρὰν ἐπῆλθε. Πειρώνιος δ' ἐξεβοήθησε, καὶ
 φθάνει προεισελθὼν εἰς τὸ φρούριον, καὶ πλείοσι
 παρασκευαῖς ἐξασφαλίσάμενος τὸν τόπον, πρεσβευ-
 σαμένων δ' ἐκέλευσεν ὡς Καίσαρα πρεσβεύεσθαι·
 οὐκ εἰδέναι δὲ φασκόντων, ὅστις εἴη Καῖσαρ, καὶ ὅ-
 πη βαδιστέον εἴη παρ' αὐτόν, ἔδωκε τοὺς παραπέμ-
 ψοντας· καὶ ἦκον εἰς Σάμον, ἐνταῦθα τοῦ Καίσα-
 ρος ὄντος, καὶ μέλλοντος εἰς Συρίαν ἐντεῦθεν προῖ-

έναι, Τιβέριον εἰς Ἀρμενίαν στέλλοντος. Πάντων δὲ τυχόντων, ὧν ἐδέοντο, ἀφῆκεν αὐτοῖς καὶ τοὺς φόρους, οὓς ἐπέστησε.

II. Πολλὰ δ' εἴρηται περὶ τῶν Αἰθιοπικῶν ἐν τοῖς πρότερον, ὥστε συμπεριωδευμένα ἂν εἴη τῇ Αἰγύπτῳ καὶ τὰ τούτων. Ὡς δ' εἰπεῖν, καὶ τὰ ἄκρα τῆς οἰκουμένης τὰ παρακείμενα τῇ δυσκράτῳ καὶ ἀοικήτῳ διὰ καῦμα ἢ ψύχος, ἀνάγκη ἀποτεύγματα εἶναι τῆς εὐκράτου καὶ ἐλαττώματα· ταῦτα δ' ἐκ τῶν βίων δῆλα καὶ τῆς πρὸς τὰς χρείας τὰς ἀνθρωπικὰς ἀπορίας· κακόβιοί τε δὴ καὶ γυμνήτες εἰσι τὰ πολλὰ καὶ Νομάδες· τὰ τε βοσκήματα αὐτοῖς ἐστι μικρὰ πρόβατα καὶ αἰγες, καὶ βόες καὶ κύνες μικροί· τραχεῖς δὲ καὶ μάχιμοι [οἰκοῦντες μικροὶ ὄντες.] Τάχα δὲ καὶ τοὺς Πυγμαίους ἀπὸ τῆς τούτων μικροφυίας ἐπενόησαν καὶ ἀνέπλασαν· ἑωρακὼς μὲν γὰρ οὐδεὶς ἐξηγεῖται τῶν πίστεως ἀξίων ἀνδρῶν.

Ζῶσι δ' ἀπὸ κέγχρου καὶ κριθῆς, ἀφ' ὧν καὶ ποτὸν ποιοῦσιν αὐτοῖς· ἔστι δὲ ἔλαιον καὶ βούτυρον καὶ στέαρ· οὐδ' ἀκρόδρυα ἔχουσι πλὴν φοινίκων ὀλίγων ἐν κήποις βασιλικαῖς· ἔνιοι δὲ καὶ πόαν σιτοῦνται, καὶ κλῶνας ἀπαλοὺς, καὶ λωτὸν, καὶ καλάμου ῥίζαν· κρέασι δὲ χρῶνται, καὶ αἵματι, καὶ γάλακτι, καὶ τυρῶ· σέβονται δ' ὡς θεοὺς τοὺς βασιλέας, κατακλείστους ὄντας καὶ οἰκουροὺς τὸ πλεόν. Ἔστι δὲ τὸ μέγιστον αὐτοῖς βασιλεῖον ἡ Μερόης πόλις ὁμώνυμος τῇ νήσῳ· τὴν δὲ νῆσον θυρεοειδῆ φασὶ τὸ σχῆμα· τὸ δὲ μέγεθος τάχα πρὸς ὑπερβολὴν εἴρηται, μῆκος μὲν

ὅσον τρισχιλίων σταδίων, εὖρος δὲ χιλίων. ἔχει δὲ συχνὰ καὶ ὄρη, καὶ δάση μεγάλα· οἰκοῦσι δ' οἱ μὲν Νομάδες, οἱ δὲ θηρευτικοὶ, οἱ δὲ γεωργοί· ἔστι δὲ καὶ χαλκωρυχεῖα, καὶ σιδηρουργεῖα καὶ χρυσεῖα, καὶ λίθων γένη πολυτελῶν· περιέχεται δ' ἀπὸ μὲν τῆς Αἰβύης θισὶ μεγάλοις, ἀπὸ δὲ τῆς Ἀραβίας κρημνοῖς συνεχέσιν· ἄνωθεν δ' ἐκ νότου ταῖς συμβολαῖς τῶν ποταμῶν, τοῦ τε Ἀσταβόρα, καὶ τοῦ Ἀστιάποδος, καὶ τοῦ Ἀσταςόβα· πρὸς ἄρκτον δὲ ἡ ἐφεξῆς ῥύσις τοῦ Νείλου, καὶ μέχρι Αἰγύπτου, κατὰ τὴν λεχθεῖσαν πρότερον σχολιότητα τοῦ ποταμοῦ. Ἐν δὲ ταῖς πόλεσιν αἱ οἰκῆσεις ἐκ φοινικίων σχιζῶν διαπλεκόμεναι τοίχων ἢ πλίνθων· ὄρυκτοὶ δὲ ἄλεις, καθάπερ ἐν τοῖς Ἀραβι· πλεονάζει δὲ τῶν φυτῶν ὅ, τε φοῖνιξ καὶ ἡ περσέα, καὶ ὁ ἔβενος, καὶ ἡ κεράτια· θήρα δὲ καὶ ἐλεφάντων ἐστὶ, καὶ λεόντων, καὶ παρδάλεων· εἰσὶ δὲ καὶ δράκοντες οἱ ἐλεφαντομάχοι, καὶ ἄλλα θηρία πλείω· καταφεύγει γὰρ ἀπὸ τῶν ἐμπυροτέρων καὶ αὐχμηροτέρων ἐπὶ τὰ ὑδρηλὰ καὶ ἐλώδη.

Ἐπέρεκεται δὲ τῆς Μερόης ἡ τε Ψεβῶα, λίμνη μεγάλη, νῆσον ἔχουσα οἰκουμένην ἱκανῶς. Συμβαίνει δὲ τοῦ Νείλου τὴν μὲν δυσμικὴν παραποταμίαν ἔχόντων τῶν Αἰβύων, τὴν δὲ πέραν Αἰθιοπῶν, παρὰ μέρος αὐτῶν τὴν ἐπικράτειαν εἶναι τῶν νήσων καὶ τῆς ποταμίας, ἐξελαυνομένων τῶν ἐτέρων καὶ παραχωρούντων τοῖς κρείττοσι γενομένοις. Χρῶνται δὲ καὶ τόξοις Αἰθιοπες τετραπήχεσι ξυλίνοις, πεπιρακτωμένοις. Ὀπλίζουσι δὲ καὶ τὰς γυναῖκας, ὧν αἱ πλείους κεκρίκωνται τὸ χεῖλος τοῦ στόματος

χαλκῷ κρίκῳ· κωδιοφόροι δ' εἰσὶν, ἐρέαν οὐκ ἔχον-
 τες, τῶν προβάτων αἰγοτριχούντων· οἱ δὲ γυμνήτες
 εἰσιν, ἣ καὶ περιέζωνται μικρὰ κώδια, ἣ τρίχινα πλέ-
 γματα εὐϋφῇ. Θεὸν δὲ νομίζουσι, τὸν μὲν ἄθάννα-
 τον, τοῦτον δ' εἶναι τὸν αἵτιον τῶν πάντων· τὸν δὲ
 θνητὸν, ἀνώνυμόν τινα, καὶ οὐ σαφῇ· ὥς δ' ἐπὶ τὸ
 πολὺ τοὺς εὐεργέτας καὶ βασιλικούς θεοὺς νομίζου-
 σι, καὶ τούτων τοὺς μὲν βασιλέας κοινούς ἀπάντων
 μὲν σσητῆρας καὶ φύλακας, τοὺς δ' ἰδιώτας, ἰδίως
 τοῖς εὐ παθοῦσιν ὑπ' αὐτῶν. Τῶν δὲ πρὸς τῇ δια-
 κεκαυμένῃ τινὲς καὶ ἄθεοι νομίζονται· οὓς γε καὶ
 τὸν ἥλιόν φασιν ἐχθαίρειν, καὶ κακῶς λέγειν, ἐπει-
 δὰν προσίδωσιν ἀνίσχοντα, ὥς καίοντα καὶ πολε-
 μοῦντα αὐτοῖς, καταφεύγειν τε εἰς τὰ ἔλη. Οἱ δ'
 ἐν Μερόῃ, καὶ Ἡρακλέα, καὶ Πᾶνα, καὶ Ἴσιν σέβον-
 ται πρὸς ἄλλῃ τινὶ βαρβαρικῷ θεῷ. Τοὺς δὲ νε-
 κροὺς οἱ μὲν εἰς τὸν ποταμὸν ἐκρίπτουσιν, οἱ δ' οἴ-
 κοι κατέχουσι περιχέαντες ὕαλον· τινὲς δὲ ἐν κερα-
 μίσαις σοροῖς κατορύττουσι κύκλῳ τῶν ἱερῶν· ὅρκον
 τε τὸν ὑπὲρ αὐτῶν ἀπαιτοῦσι, καὶ πάντων ἀγιστεύ-
 ονσι μάλιστα. Βασιλέας τε καθιστᾷσι τοὺς κάλλει
 διαφέροντας ἢ ἀρετῇ κτηνοτροφίας, ἢ ἀνδρείας, ἢ
 πλούτου. Ἐν δὲ τῇ Μερόῃ κυριωτάτην τάξιν ἐπέ-
 χον οἱ ἱερεῖς τὸ παλαιόν· οἱ γε καὶ τῷ βασιλεῖ προσ-
 ἐταττον ἕστ' ὅτε ἀποθνήσκειν πέμψαντες ἄγγελον,
 καὶ καθίστασαν ἀντ' αὐτοῦ ἕτερον· ὕστερον δὲ κατ-
 ἔλυσέ τις τῶν βασιλέων τὸ ἔθος, ἐπιὼν μεθ' ὅπλων
 ἐπὶ τὸ ἱερόν, ὅπου ὁ χρυσοῦς νεῶς ἐστι, καὶ τοὺς
 ἱερέας ἀποσφάξας πάντας. Ἔστι δὲ καὶ τοῦτο ἔθος

Αἰθιοπικὸν· ὃς γὰρ ἂν τῶν βασιλέων πηρωθῇ μέρος τι τοῦ σώματος ὁπωσοῦν, τὸ αὐτὸ πάσχουσιν οἱ συνόντες αὐτῷ μάλιστα, οἱ δ' αὐτοὶ καὶ συναποθνήσκουσιν· ἐκ δὲ τούτου φυλακὴ τοῦ βασιλέως ἐστὶ πλείστη παρ' αὐτῶν. Περὶ μὲν Αἰθιοπῶν ἄρκεσει ταῦτα.

Τοῖς δ' Αἰγυπτιακοῖς καὶ ταῦτα προσθετέον ὅσα ἰδιάζοντα, οἷον ὁ Αἰγύπτιος λεγόμενος κύαμος, ἐξ οὗ τὸ κιβώριον, καὶ ἡ βίβλος· ἐνταῦθα γὰρ καὶ παρ' Ἰνδοῖς μόνον· ἡ δὲ περσέα ἐνταῦθα μόνον, καὶ παρ' Αἰθίοφι, δένδρον μέγα, καρπὸν ἔχον γλυκὺν καὶ μέγαν· καὶ ἡ συκάμινος ἡ ἐκφέρουσα τὸν λεγόμενον καρπὸν συγκόμορον· σύκῃ γὰρ ἔοικεν· ἄτιμον δ' ἔστι κατὰ τὴν γεῦσιν· γίνεται δὲ καὶ τὸ κύρσιον, ὁμοιον τῷ πεπέρει τράγημα, μικρῷ αὐτοῦ μεῖζον. Ἰχθύες δ' ἐν τῷ Νείλῳ πολλοὶ μὲν καὶ ἄλλοι, χαρᾶκιτῆρα ἴδιον ἔχοντες καὶ ἐπιχώριον· γνωριμώτατοι δὲ ὁ, τε ὀξύρυγχος, καὶ ὁ λεπιδωτὸς, καὶ λάτος, καὶ ἀλαβῆς, καὶ κορακῖνος, καὶ χοῖρος, καὶ φαγρώριος, ὃν καὶ φάγρον καλοῦσιν· ἔτι σίλουρος, κιθαρὸς θρίσσα, κεστρεὺς· ὀστρακίων, δίλυχνος, φύσα, βοῦς, κοχλῖαι μεγάλοι φωνὴν ὁλολυγόσιν ὁμοίαν φθεγγόμενοι, ζῶα ἐπιχώρια, καὶ ὁ ἰχνεύμων, καὶ ἡ ἄσπις ἡ Αἰγυπτία, ἴδιον δὲ τι ἔχουσα παρὰ τὰς ἐν ἄλλοις· διττὴ δ' ἐστίν, ἡ μὲν σπιθαμιαία, ἥπερ καὶ ὀξυθινατωτέρα, ἡ δ' ἐγγὺς ὀργυιᾶς, ὥς καὶ Νίκανδρος ὁ τὰ θηριακὰ γράψας εἶρηκε· καὶ τῶν ὀρνέων ἱβίς, καὶ ἰέραξ ὁ Αἰγύπτιος, ἡμερος γὰρ παρὰ τοὺς ἄλλοι, ὥς καὶ ἡ αἴλουρος, καὶ ὁ νυκτικύραξ ἰδιότρο-

πος ἐνθάδε· παρ' ἡμῖν μὲν γὰρ αἰετοῦ μέγεθος ἴσχει καὶ φθέγγεται βαρὺ· ἐν Αἰγύπτῳ δὲ κολοιοῦ μέγεθος, καὶ φθογγὴν διάφορον· ἡμερώτατον δ' ἡ ἵβις, πελαργώδης μὲν κατὰ σχῆμα καὶ μέγεθος· διττὴ δὲ τὴν χροάν· ἡ μὲν πελαργώδης, ἡ δὲ ὅλη μέλαινα· μεστὴ δ' αὐτῶν ἅπανσα τρίοδος ἐν Ἀλεξανδρείᾳ, πῇ μὲν χρησίμως, πῇ δ' οὐ χρησίμως· χρησίμως μὲν, ὅτι πᾶν θηρίον ἐκλέγει, καὶ τὰ ἐν τοῖς κρεωπωλείοις καὶ τοῖς ὀσσωπωλείοις ἀποκαθάρματα· δυσχρήστως δὲ, ὅτι παμφάγον, καὶ ἀκάθαρτον, καὶ δυσκόλως ἀπειργόμενον ἀπὸ τῶν καθαρῶν καὶ τῶν ἀλλοτρίων μολυσμοῦ παντός.

Ἀληθές δὲ καὶ τὸ Ἡροδότου· καὶ ἔστιν Αἰγυπτιακὸν τὸ, τὸν μὲν πηλὸν ταῖς χερσὶ φυρᾶν, τὸ δὲ στέαρ τὸ εἰς τὴν ἄρτοποιίαν τοῖς ποσί. Καὶ οἱ κάκεις δὲ ἰδιὸν τι ἄρτου γένος, στατικὸν κοιλίας· καὶ τὸ κῆκι, καρπὸς τις σπειρόμενος ἐν ἀρούραις, ἐξ οὗ ἔλαιον ἀποθλίβεται, εἰς μὲν λύχνον τοῖς ἀπὸ τῆς χώρας σχεδὸν τι πᾶσιν, εἰς ἄλειμμα δὲ τοῖς πενестέροις καὶ ἐργατικωτέροις, καὶ ἀνδράσι, καὶ γυναῖξι· καὶ τὰ κόκκινα δὲ πλέγματα Αἰγυπτιακά ἐστι, φυτοῦ τινος, ὅμοια τοῖς σχοινίοις ἢ φοινικίνοις. Τὸ δὲ ζῦθος ἰδίως μὲν σκευάζεται παρ' ἐκείνοις· κοινὸν δ' ἐστὶ πολλοῖς· καὶ παρ' ἐκάστοις δὲ αἱ σκευασίαι διάφοροι. Καὶ τοῦτο δὲ τῶν ζηλουμένων μάλιστα παρ' αὐτοῖς, τὸ πάντα τρέφειν τὰ γεννώμενα παιδιὰ· καὶ τὸ περιτέμνειν, καὶ τὰ θήλεα ἐκτέμνειν, ὅπερ καὶ τοῖς Ἰουδαίοις νόμιμον· καὶ οὗτοι δὲ εἰσιν Αἰγύπτιοι τὸ ἀνέκαθεν, καθάπερ εἰρή-

καμεν ἐν τῷ περὶ ἐκείνων λόγῳ. Φησὶ δ' Ἀριστοβουλος, μηδὲν ἀνατρέχειν ὄψον εἰς τὸν Νεῖλον ἐκ τῆς θαλάττης, πλὴν κεστρέως, καὶ θρίσσης, καὶ δελφῖνος, διὰ τοὺς κροκοδείλους· τοὺς μὲν δελφῖνας διὰ τὸ κρεῖττους εἶναι· τοὺς δὲ κεστρέας τῷ παραπέμπεσθαι ὑπὸ τῶν χοίρων παρὰ γῆν, κατὰ τινα οἰκείωσιν φυσικῇ· τῶν δὲ χοίρων ἀπέχεσθαι τοὺς κροκοδείλους, στρογγύλων ὄντων, καὶ ἐχόντων ἀκάνθας ἐπὶ τῇ κεφαλῇ φερούσας κίνδυνον τοῖς θηρίοις· ἀναθεῖν μὲν οὖν ἕαρος τοὺς κεστρέας γόνον ἔχοντας· μικρὸν δὲ πρὸ δύσεως Πλειάδος καταβαίνειν τεξομένους ἀθρόους, ὅτε καὶ ἡ ἄλωσις αὐτῶν γίνεται περιπιπτόντων τοῖς φράγμασιν ἀθρόον· τοιαύτην δὲ τινα εἰκάζειν ἐστὶ καὶ περὶ τῆς θρίσσης αἰτίαν. Ταῦτα καὶ περὶ Αἰγύπτου.

III. ΠΕΡΙ ΔΕ ΛΙΒΥΗΣ ἐφεξῆς λέγωμεν, ὅπερ συμπάσης τῆς γεωγραφίας λείπεται μέρος. Εὐρηται μὲν οὖν καὶ πρότερον πολλὰ περὶ αὐτῆς, ἀλλὰ νῦν ὅσα καίρια προσυπομνηστέον, προσθέντας καὶ τὰ μὴ λεχθέντα πρότερον. Οἱ μὲν οὖν πρὸς τὰς ἡπείρους τὴν οἰκουμένην διελόντες ἀνίσως διεῖλον· ἐμφαίνει γὰρ τὸ τριχῇ τὸ εἰς τρία ἴσα· τοσοῦτον δ' ἀπολείπεται τοῦ τρίτον εἶναι μέρος τῆς οἰκουμένης ἢ Λιβύῃ, ὥστε καὶ συντεθεῖσα μετὰ τῆς Εὐρώπης οὐκ ἂν ἐξισάζειν δόξειε τῇ Ἀσίᾳ· τάχα δὲ καὶ τῆς Εὐρώπης ἐλάττων ἐστί· κατὰ δὲ τὴν δύναμιν καὶ πολλᾷ τι· ἔρημος γὰρ ἐστὶν ἡ πολλὴ τῆς μεσογαίας καὶ τῆς παρωκεανίδος· κατοικίαις δὲ κατὰ

στικτός ἐστι μικραῖς, καὶ σποράσι καὶ Νομαδικαῖς ταῖς πλείσταις· πρὸς δὲ τῇ ἐρημίᾳ καὶ τὸ θηριοτρόφον ἐξελαύνει καὶ ἐκ τῆς δυναμένης οἰκεῖσθαι· πολὺ δὲ καὶ τῆς διακεκαυμένης ἐπιλαμβάνει ζώνης. Ἡ μέντοι καθ' ἡμᾶς εὐδαιμόνως οἰκεῖται πᾶσα παραλία ἢ μεταξὺ Νείλου καὶ Στηλῶν, καὶ μάλιστα ἡ ὑπὸ Καρχηδονίοις γενομένη· ἀννδρίαί τε τινες κἀνταῦθα παρεμπίπτουσιν, οἶαι αἰ περί τε τὰς Σύρτις, καὶ τὰς Μαρμαρίδας, καὶ τὸν Καταβαθμόν. Ἔστι δὲ ὀρθογωνίου τριγώνου τὸ σχῆμα, ὥς ἂν τις ἐν ἐπιπέδῳ νοήσῃ, βάσιν μὲν ἔχον τὴν καθ' ἡμᾶς παραλίαν, τὴν ἀπὸ τῆς Αἰγύπτου καὶ Νείλου μέχρι Μαυρουσίας καὶ Στηλῶν· πρὸς ὀρθὴν δὲ ταύτην πλευράν, ἣν ὁ Νεῖλος ποιεῖ μέχρι Αἰθιοπίας, προσεκβαλλόντων ἡμῶν ἕως Ὠκεανοῦ· τὴν δ' ὑποτείνουσαν τῇ ὀρθῇ τὴν παρωκεανῆτιν ἅπασαν τὴν μεταξὺ Αἰθιόπων καὶ Μαυρουσίων. Τὸ μὲν οὖν κατ' αὐτὴν τὴν κορυφὴν τοῦ λεχθέντος σχήματος, ἥδη πως ὑπολίπτον τῇ διακεκαυμένη, λέγομεν ἐξ εἰκασμοῦ διὰ τὸ ἀπρόσιτον, ὥστ' οὐδὲ τὸ μέγιστον ἂν πλάτος τῆς χώρας ἔχομεν ἂν λέγειν· τὸ μέντοι τοσοῦτον, ἐν τοῖς πρόσθεν λόγοις ἔφαμεν, ὅτι ἐξ Ἀλεξανδρείας εἰς Μερόην τὸ βασιλείον τῶν Αἰθιόπων πρὸς νότον ἰόντι στάδιοί εἰσι περὶ μυρίους· ἐκεῖθεν δ' ἐπ' εὐθείας ἐπὶ τοὺς ὄρους τῆς διακεκαυμένης καὶ τῆς οἰκουμένης ἄλλοι τισχιλίοι· τὸ γοῦν αὐτὸ θετέον τὸ μέγιστον πλάτος τῆς Λιβύης, μυρίους καὶ τρισχιλίους ἢ τετρακισχιλίους σταδίους· μῆκος δὲ μικρῶ ἔλαττον, ἢ διπλάσιον. Τὰ καθ' ὅλου μὲν

ταῦτα περὶ Λιβύης. Τὰ καθ' ἕκαστα δὲ λέκτέον, ἄρξαμένοις ἀπὸ τῶν ἐσπερίων μερῶν καὶ ἐπιφανεστέρων.

Οἰκοῦσι δ' ἐνταῦθα Μαυρούσιοι μὲν ὑπὸ τῶν Ἑλλήνων λεγόμενοι, Λιβυκὸν ἔθνος μέγα καὶ εὐδαίμον, Μαῦροι δ' ὑπὸ τῶν Ῥωμαίων καὶ τῶν ἐπιχωρίων, ἀντίπορθμον τῇ Ἰβηρίᾳ. Κατὰ τοῦτο τε καὶ ὁ κατὰ τὰς Στήλας τὰς Ἡρακλείους πορθμός ἐστι, περὶ οὗ πολλὰ εἴρηται. Ἐξω δὲ προελθόντι τοῦ κατὰ τὰς Στήλας πορθμοῦ, τὴν Λιβύην ἐν ἀριστερᾷ ἔχοντι, ὅρος ἐστίν, ὅπερ οἱ μὲν Ἕλληνες Ἀτλανταλαοῦσιν, οἱ βάρβαροι δὲ Λύριν. Ἐντεῦθεν δὲ πρόπους ἔκκεται τις ὕστατος πρὸς δύσιν τῆς Μαυρουσίας αἱ Κώτεις λεγόμεναι πλησίον δὲ καὶ πολίχνιον μικρὸν ὑπὲρ τῆς θαλάττης, ὅπερ Τίγγα καλοῦσιν οἱ βάρβαροι, Αἶγγα δὲ Ἀρτεμίδωρος προσηγόρευκε, Ἐρατοσθένης δὲ Αἶξον· κεῖται δ' ἀντίπορθμον τοῖς Γαδεΐροις ἐν διάστηματι σταδίων ὀκτακοσίων, ὅσον ἑκάτερα διέχει τοῦ κατὰ τὰς Στήλας πορθμοῦ· πρὸς νότον δὲ τῇ Αἶξω καὶ ταῖς Κώτεσι παρὰκειται κόλπος, Ἐμπορικὸς καλούμενος, ἔχων Φοινικικὰς ἐμπορικὰς κατοικίας. Ἔστι μὲν οὖν πᾶσα ἡ συνεχὴς τῇ κόλπῳ τούτῳ παραλία κολπώδης, ὑπεξαιρουμένῳ δὲ τοὺς κόλπους καὶ τὰς ἐξοχὰς κατὰ τὸ σχῆμα τὸ τριγωνοειδές, ὃ ὑπέγραψα, νοεῖσθω μᾶλλον ἐπὶ τὴν μεσημβρίαν ἅμα καὶ τὴν ἑω λαμβάνουσα τὴν αὕξησιν ἢ ἡπείρος. Τὸ δ' ὅρος διὰ μέσης ἐκτεινόμενον τῆς Μαυρουσίας τὸ ἀπὸ τῶν Κώτεων μέχρι Σύρτεων ὑκεῖται καὶ αὐτὸ καὶ ἄλλα παρὰλληλα αὐτᾶ κατ'

ἀρχὰς μὲν ὑπὸ τῶν Μαυρουσίων· ἐν βάρθει δὲ τῆς χώρας ὑπὸ τοῦ μεγίστου τῶν Λιβυκῶν ἔθνων, οἱ Γαιτοῦλοι λέγονται.

Πλεῖστα δὲ πλάσματα τῇ Λιβυκῇ παραλία τῇ ἐκτὸς προσεψεύσαντο οἱ συγγραφεῖς, ἄρξάμενοι ἀπὸ τοῦ ὄφρυά περιπλου, περὶ ὧν ἐμνήσθημεν δὴ που καὶ πρότερον· καὶ νῦν δὲ λέγομεν, συγγνώμην αἰτούμενοι τῆς τερατολογίας, ἐάν που βιασθῶμεν ἐκπεσεῖν εἰς τι τοιοῦτον, φεύγοντες τὸ πάντα σιγῇ παραπέμπειν, καὶ τρόπον τινὰ πληροῦν τὴν ἱστορίαν. Φασὶ δ' οὖν, τὸν Ἑμπορικὸν κόλπον ἄντρον ἔχειν εἴσω δεχόμενον τὴν θάλατταν ἐν ταῖς πλημμυρίσι μέχρι καὶ ἑπτὰ σταδίων· προκείμενον δὲ τούτου ταπεινὸν καὶ ὀμαλὸν χωρίον, ἔχον Ἡρακλέους βωμὸν, ὃν οὐκ ἐπικλύζεσθαι φασιν ὑπὸ τῆς πλημμυρίδος· ἐν μὲν δὴ τι τῶν πλασμάτων νομίζω τοῦτο. Ἐγγὺς δὲ τούτου τὸ ἐν τοῖς ἐξῆς κόλποις κατοικίας λέγεσθαι παλαιὰς Τυρίων, ἃς ἐρήμους εἶναι νῦν οὐκ ἐλαττόνων ἢ τριακοσίων πόλεων· ἃς οἱ Φαρούσιοι καὶ οἱ Νιγροῖται ἐξεπόρθησαν· διέχειν δὲ τούτους τῆς Λιγγὸς φασιν ἡμερῶν τριάκοντα ὁδόν.

Τὸ μέντοι τὴν Μαυρουσίαν εὐδαίμονα εἶναι χώραν, πλὴν ὀλίγης ἐρήμου, καὶ ποταμοῖς τε καὶ λίμναις κεχορηγῆσθαι, παρὰ πάντων ὁμολογεῖται. Μεγαλόδενδρός τε καὶ πολὺδενδρος ὑπερβαλλόντως ἐστὶ, καὶ πάμφορος· τὰς γοῦν μονοξύλους τραπέζας ποικιλωτάτας καὶ μεγίστας ἐκείνη τοῖς Ῥωμαίοις χορηγεῖ. Τοὺς δὲ ποταμοὺς ἔχειν φασὶ καὶ κροκοδείλους, καὶ ἄλλα γένη ζώων ἐμφορῇ τοῖς ἐν τῇ

Νείλω· τινές δὲ καὶ τὰς τοῦ Νείλου πηγὰς πλησιάζειν οἴονται τοῖς ἄκροις τῆς Μαυρουσίας. Ἐν ποταμῷ δὲ τινι γεννᾶσθαι βδέλλας ἐπταπῆχεις, κατατετρημένα ἐχούσας τὰ βραγχία, δι' ὧν ἀναπνέουσι. Καὶ ταῦτα δὲ λέγουσι περὶ τῆς χώρας, ὅτι ἄμπελος φύεται δυσὶν ἀνδράσι τὸ πάχος δυσπερίληπτος, βότρυς πηχυαῖόν πως ἀποδιδούσα· βοτάνη τε ὑψηλὴ πᾶσα δὲ καὶ λάχανον νεαρόν καὶ δρακόντειον, οἱ δὲ τῶν σταφυλίνων καυλοὶ καὶ ἵππομαράθου, καὶ σκολύμων δώδεκα πῆχεις· τὸ δὲ πάχος παλαιστῶν τεττάρων· καὶ δρακόντων δὲ, καὶ ἐλεφάντων, καὶ δορκάδων, καὶ βουβάλων, καὶ τῶν παραπλησίων ζώων, λεόντων τε καὶ παρδάλεων, παντοδαπὴ τροφὸς ἡ χώρα ἐστὶ. Φέρει δὲ καὶ γάλας αἰλούροισι ἴσας καὶ ὁμοίας, πλὴν ὅτι τὰ ὑύγχη προπέπτωκε μᾶλλον· πεθήκων τε πάμπολυ πλῆθος· περὶ ὧν καὶ Ποσειδώνιος εἴρηκεν, ὅτι πλέων ἐκ Γαδείρων εἰς τὴν Ἰταλίαν, προσενεχθείη τῇ Λιβυκῇ παραλίᾳ καὶ ἴδοι τῶν θηρίων μεστὸν τινα τούτων ἄλιτενῇ δρυμόν, τῶν μὲν τοῖς δένδρεσι, τῶν δ' ἐπὶ γῆς, ἐχόντων ἐνίων καὶ σκύμνους, καὶ ἐπεχόντων μαστόν· καὶ γελᾶν οὖν ὀρῶν βαρυμάστους, ἐνίους δὲ φαλακροὺς, καὶ κηλήτας, καὶ ἄλλα τοιαῦτα ἐπιφαίνοντας σίνη.

Ἐπεὶ ταύτης δ' ἐστὶν ἐπὶ τῇ ἔξω θαλάσῃ ἡ τῶν ἐσπερίων καλουμένων Αἰθιοπίων χώρα, κακῶς οἰκουμένη τὸ πλεόν. Ἐνταῦθα δὲ καὶ καμηλοπαρδάλεις φησὶν Ἰφικράτης γεννᾶσθαι, καὶ ἐλέφαντας, καὶ τοὺς καλουμένους Ῥίξεις, οἱ ταυροειδεῖς μὲν εἰσι τὴν μορφήν· κατὰ δὲ τὴν δίαιταν καὶ τὸ μέγεθος

καὶ τὴν ἄλκην τὴν πρὸς μάχην ἐλέφασιν εἰκόασιν
 δράκοντάς τε λέγει μεγάλους, ὥστε καὶ πόαν ἐπιπε-
 φυκέναι· τοὺς δὲ λέοντας τοῖς πώλοις τῶν ἐλεφάν-
 των ἐπιτίθεσθαι· αἰμάζαντας δὲ φεύγειν, ἐπιουσῶν
 τῶν μητέρων· τὰς δ', ἐπειδὴν ἴδωσιν ἥμαχμένους,
 κτείνειν· ἐπανιόντας δὲ τοὺς λέοντας ἐπὶ τὰ πτώ-
 ματα, νεκροφαγεῖν. Βόγον δὲ, τὸν βασιλέα τῶν
 Μαυρουσίων, ἀναβάντα ἐπὶ τοὺς ἐσπερίους Αἰθίο-
 πας, καταπέμψαι τῇ γυναικὶ δῶρα, καλάμους τοῖς
 Ἰνδικοῖς ὁμοίους, ὧν ἕκαστον γόνυ χοίνικας χωροῦν
 ὀκτώ· καὶ ἀσπαράγων δ' ἐμφερεῇ μεγέθη.

Εἰς δὲ τὴν ἐντὸς θάλατταν πλεύουσιν ἀπὸ Αἰγ-
 γός, πόλις ἐστὶ Ζήλις, καὶ Τίγα, εἶτα τῶν Ἑπτὰ ἁ-
 δελφῶν μνήματα, καὶ τὸ ὑποκείμενον ὄρος ὄνομα
 Ἀβύλη, πολὺθηρον καὶ μεγαλόδενδρον. Τοῦ δὲ κα-
 τὰ τὰς στήλας πορθμοῦ τὸ μὲν μῆκος λέγεται στα-
 δίων ἑκατὸν εἴκοσι, τὸ δ' ἐλάχιστον πλάτος κατὰ
 τὸν Ἐλέφαντα ἐξήκοντα. Εἰσπλεύσαντι δ' ἐξῆς πό-
 λεις τε καὶ ποταμοὶ πλείους μέχρι Μολοχάθ ποτα-
 μοῦ, ὃς ὀρίξει τὴν Μαυρουσίων καὶ τὴν Μασσαι-
 συλίων γῆν. Καλεῖται δὲ καὶ ἄκρα μεγάλη πλησίον
 τοῦ ποταμοῦ, καὶ Μεταγώνιον τόπος ἄνυδρος καὶ
 λυπρὸς, σχεδὸν δὲ τι τὸ ὄρος τὸ ἀπὸ τῶν Κωταίων
 μέχρι δεῦρο παρατείνει· μῆκος δὲ τὸ ἀπὸ τῶν Κω-
 ταίων ἐπὶ τοὺς ὄρους τοὺς τῶν Μασσαισυλίων στά-
 διοι πεντακισχίλιοι· ἔστι δὲ τὸ Μεταγώνιον κατὰ
 νέαν που Καρχηδόνα ἐν τῇ περσείᾳ. Τιμοσθένης δ'
 οὐκ εὖ κατὰ Μασσαλίαν φησὶν· ἔστι δ' ἐκ Καρχη-

δόνος νέας διάγραμμα εἰς Μεταγώνιον στάδιοι τρισχίλιοι· παράπλους δὲ εἰς Μασσαλίαν ὑπὲρ ἑξακισχιλίων·

Οὕτω δ' εὐδαίμονα χώραν οἰκοῦντες τὴν πλείστην οἱ Μαυρούσιοι, διατελοῦσιν ὅμως καὶ μέχρι δεῦρο τοῦ χρόνου νομαδικῶς ζῶντες οἱ πολλοί. Καλλωπίζονται δ' ὅμως κόμης ἐμπλοκῇ καὶ πώγωνι, καὶ χρυσοφορίᾳ, σμήξει τε ὀδόντων, καὶ ὀνυχισμῷ· σπάνιον τε ἂν ἴδοις ἀπτομένους ἁλλήλων ἐν τοῖς περιπάτοις τοῦ παραμένειν αὐτοῖς ἄθικτον τὸν κόσμον τῶν τριχῶν. Μάχονται δ' ἐππόται τὸ πλεον ἀπὸ ἄκοντος, σχοινοχαλίνοις χρώμενοι τοῖς ἵπποις καὶ γυμνοῖς· ἔχουσι δὲ καὶ μαχαίρας· οἱ δὲ πεζοὶ τὰς τῶν ἐλεφάντων δοράς ὥς ἀσπίδας προβάλλονται· τὰς δὲ τῶν λεόντων καὶ παρδάλεων καὶ ὄρκτων ἀμπέχονται, καὶ ἐγκοιμῶνται. Σχεδὸν δέ τοι καὶ οὗτοι, καὶ οἱ ἐφεξῆς Μασσαίσυλοι, καὶ κοινῶς Αἰβυες κατὰ τὸ πλεον, ὁμοιόσκευοί εἰσι καὶ τἄλλα ἐμφερεῖς, μικροῖς ἵπποις χρώμενοι, ὅξεσι δὲ καὶ εὐπειθέσιν, ὥστ' ἀπὸ θραβδίου οἰακίζεσθαι· περιτραχήλια δὲ ξύλινα, ἢ τρίχινα, ἀφ' ὧν ὁ θυτὴρ ἀπήρηται· ἔνιοι δὲ καὶ χωρὶς ὀλκῆς ἔπονται ὥς κύνες· πέλτη μικρὰ βυρσίνη, πλατύλογχα μικρά· ἄζωστοι, πλατύσημοι χιτῶνες· ἐπιπόρημα, ὥς ἔφην, δορά καὶ προθωράκιον. Φαρούσιοι δὲ καὶ Νίγρητες, οἱ ὑπὲρ τούτων οἰκοῦντες πρὸς τοῖς ἐσπερίοις Αἰθίοσιν, καὶ τοξεύουσι, καθάπερ οἱ Αἰθίοπες· χρώνται δὲ καὶ δρεπανηφόροις ἄρμασι· μίσγονται δὲ καὶ τοῖς Μαυρουσίοις οἱ Φαρούσιοι διὰ τῆς ἐρήμου σπανίως ὑπὸ ταῖς κοιλίαις τῶν ἵππων ὑπαρτίζοντες τοὺς ἄσκους

τοῦ ὕδατος· ἔστι δ' ὅτε καὶ εἰς Κίρταν ἀφικνούνται
 διὰ τινων τόπων ἐλωδῶν καὶ λιμνῶν. Τινὰς δ' αὖ-
 τῶν καὶ Τρωγλοδυτικῶς οἰκεῖν φασὶν, ὁρύττοντας
 τὴν γῆν. Λέγεται δὲ κἄνταῦθα τοὺς θερινοὺς ὄμ-
 βρους ἐπιπολάζειν, χειμῶνος δὲ εἶναι ἀννυδρίαν. Ἐνί-
 ους δὲ τῶν ταύτῃ βαρβάρων, καὶ ὄφρων, καὶ ἰχθύ-
 ων δοραῖς, ἀμπεχόναις τε καὶ στρώμασι χρῆσθαι.
 Τοὺς δὲ Μαυρουσίους ἔνιοι φασιν Ἰνδοὺς εἶναι,
 τοὺς συγκατελθόντας Ἡρακλεῖ δεῦρο. Μικρὸν μὲν
 οὖν πρὸ ἡμῶν οἱ περὶ Βόγον βασιλεῖς καὶ Βόκχον
 κατεῖχον αὐτήν, φίλοι Ῥωμαίων ὄντες· ἐκλιπόντων
 δὲ τούτων, Ἰούβας παρέλαβε τὴν ἀρχήν, δόντος τοῦ
 Σεβαστοῦ Καίσαρος καὶ ταύτην αὐτῷ τὴν ἀρχήν
 πρὸς τῇ πατρίδι· υἱὸς δ' ἦν Ἰούβα τοῦ πρὸς Καί-
 σαρα τὸν θεὸν πολεμήσαντος μετὰ Σικιπίωνος. Ἰού-
 βας μὲν οὖν νεωστὶ ἐτελεύτα τὸν βίον· διαδέδεκται
 δὲ τὴν ἀρχήν υἱὸς Πτολεμαῖος, γεγονὼς ἐξ Ἀντωνίου
 θυγατρὸς καὶ Κλεοπάτρας.

Ἀρτεμίδωρος δ' Ἐρατοσθένει μὲν ἀντιλέγει,
 διότι Αἴξον τινὰ φησι πόλιν περὶ τὰ ἄκρα τῆς Μαυ-
 ρουσίας τὰ ἐσπέρια ἀντὶ Λιγγός. Φοινικικὰς δὲ πό-
 λεις κατεσκευασμένας παμπόλλας τινὰς, ὧν οὐδὲν
 ἔστιν ἰδεῖν ἵχνος· ἐν δὲ τοῖς ἐσπερίοις Αἰθίοψι τοὺς
 ἄερας πλατεῖς φήσας ταῖς τε ὀρθριναῖς ὥραις καὶ
 ταῖς δειλιναῖς, παχεῖς καὶ ἀχλυώδεις εἶναι τοὺς ἀέ-
 ρας· πῶς γὰρ ἐν ἀχμώδεσι καὶ καυματηροῖς τόποις
 ταῦτ' εἶναι; Αὐτὸς δὲ τούτων πολὺ χεῖρῳ λέγει περὶ
 τοὺς αὐτοὺς τόπους. Μετανάστας γὰρ τινὰς ἱστο-
 ρεῖ Ἀωτοφάγους, οἱ τὴν ἀννυδρίαν νέμονται· σιτοῖντο

δὲ λωτὸν πόαν τινὰ καὶ ῥίζαν, ἀφ' ἧς οὐδὲν δέοιντο ποτοῦ. Παρήκειν δ' αὐτοὺς μέχρι τῶν ὑπὲρ Κυρήνης τόπων· τοὺς δ' ἐκεῖ καὶ γαλακτοποτεῖν, καὶ κρεωφαγεῖν, καίπερ ταυτοκλινεῖς ὄντας. Καὶ Γαβίνιος δὲ ὁ τῶν Ῥωμαίων συγγραφεὺς οὐκ ἀπέχεται τῆς τερατολογίας τῆς περὶ τὴν Μαυρουσίαν· πρὸς γὰρ τῇ Τιγγί Ἀνταίου μνῆμα ἱστορεῖ, καὶ σκελετὸν πηχῶν ἐξήκοντα, ὃν Σερωρίον γυμνῶσαι, καὶ πάλιν ἐπιβαλεῖν γῆν. Καὶ τὰ περὶ τῶν ἐλεφάντων μυθώδη· φησὶ γὰρ, ἄλλα μὲν θηρία φεύγειν τὸ πῦρ, τοὺς δ' ἐλέφαντας πολεμεῖν καὶ ἀμύνεσθαι, διότι τὴν ὕλην φθείρει· πρὸς δὲ τοὺς ἀνθρώπους διαμάχεσθαι κατασκόπους προπέμποντας· καὶ ὅταν ἴδωσιν ἐκείνους φεύγειν, καὶ αὐτοὺς, ἐπειδὴν τραύματα λάβωσιν, ἱκετήριον προτείνειν κλάδους, ἢ βοτάνην, ἢ κόνιν.

Μετὰ δὲ τὴν τῶν Μαυρουσίων γῆν ἡ τῶν Μασσαιυλίων ἐστίν, ἀπὸ τοῦ Μολοχάθ ποταμοῦ τὴν ἀρχὴν λαμβάνουσα, τελευτῶσα δὲ ἐπὶ τὴν ἄκραν, ἣ καλεῖται ὄριον τῆς τε Μασσαισύλων, καὶ τῆς Μασσυλίβων γῆς· στάδιοι δ' εἰσὶν ἀπὸ τοῦ Μεταγωνίου μέχρι τοῦ Τρητοῦ ἑξακισχίλιοι· οἱ δ' ἐλάττους φασίν. Ἔχει δ' ἡ παραλία πόλεις τε πλείους καὶ ποταμοὺς, καὶ χώραν εὐφυῆ· τῶν δ' ἐν ὀνόματι ἀρκεῖ μνησθῆναι. Ἔστι δὲ πόλις Σίγα ἐν χιλίοις σταδίοις ἀπὸ τῶν λεχθέντων ὄρων, καὶ βασιλείον Σύφακος· κατέσπασται δὲ νῦν· τὴν δὲ χώραν μετὰ Σύφακα κατέσχε Μασσανίσσης, εἴτα Μικίψας· εἴτα καὶ οἱ ἐκεῖνον διαδεξάμενοι· καθ' ἡμᾶς δὲ Ἰούβας ὁ πα-

τῆς ἰαυ̃ νεωστὶ τελευτήσαντος Ἰούδα· κατέσπασται δὲ καὶ Ζάμα τὸ τοῦτου βασιλείον ὑπὸ Ῥωμαίων. Μετὰ δὲ τὴν Σίγα Θεῶν λιμὴν ἐν ἑξακοσίοις σταδί-
οις· εἴτ' ἄλλοι ἄσημοι τόποι. Τὰ μὲν οὖν ἐν βάρθει
τῆς χώρας ὄρεινά καὶ ἔρημα ἔσθ' ὅτε παρὲσπαρται,
ἃ κατέχουσιν οἱ Γαιτοῦλοι μέχρι καὶ Σύρτεων· τὰ
δ' ἐκεῖ πρὸς θαλάττῃ καὶ πεδία εὐδαίμονά ἐστι, καὶ
πόλεις πολλαὶ, καὶ ποταμοὶ, καὶ λίμναι.

Ποσειδώνιος δ' οὐκ οἶδ' εἰ ἀληθῆ φήσας ὀλί-
γοις καὶ μικροῖς διαῤῥεῖσθαι ποταμοῖς τὴν Λιβύην·
αὐτοὺς γὰρ οὕς Ἀρτεμίδωρος εἶρηκε, καὶ μεγάλους.
Ἐν δὲ τῇ μεσογαίᾳ ταῦτ' ἀληθέστερον εἰπεῖν· εἶρη-
κε δὲ τοῦτου τὴν αἰτίαν αὐτός· μὴ γὰρ κατομβρεῖ-
σθαι τοῖς ἄρκτικοῖς μέρεσι· καθάπερ οὐδὲ τὴν Αἰ-
θιοπίαν φασὶ, διὸ πολλάκις λοιμικὰ ἐμπίπτειν ὑπὸ
αὐχμῶν, καὶ τὰς λίμνας τελμάτων πίμπλασθαι, καὶ
τὴν ἀκρίδα ἐπιπολάζειν. Ἐτι φησὶ τὰ μὲν ἀνατολι-
κὰ ὑγρὰ εἶναι· τὸν γὰρ ἥλιον ἀνίσχοντα ταχὺ πα-
ραλλάττειν, τὰ δ' ἐσπέρια ξηρὰ· ἐκεῖ γὰρ καταστρέ-
φειν· ὑγρὰ γὰρ καὶ ξηρὰ, τὰ μὲν παρ' ὑδάτων
ἀφθονίαν ἢ σπάνιν λέγεται· τὰ δὲ παρὰ τὴν τῶν
ἡλίων· βούλεται δὲ λέγειν τὰ παρὰ τοὺς ἡλίους·
ταῦτα δὲ πάντες ἄρκτικοῖς καὶ μεσημβρινοῖς κλί-
μασιν ἀφορίζουσι· καὶ μὴν ἀνατολικά τε καὶ δυσ-
μικά, τὰ μὲν πρὸς τὰς οἰκῆσεις λεγόμενα καθ' ἑκά-
στην τὴν οἰκῆσιν, καὶ τὴν μετάπτωσιν τῶν ὀριζόν-
των, ἄλλα καὶ ἄλλα ἐστὶν, ὥστ' οὐδέν ἐστι καθολι-
κῶς εἰπεῖν ἐπὶ τῶν ἀπεριλήπτων τὸ πλῆθος· ὅτι τὰ
μὲν ἀνατολικά ὑγρὰ, τὰ δὲ δυσμικά ξηρὰ. Ὡς δὲ λέ-

γεται πρὸς τὴν οἰκουμένην ὅλην καὶ τὰς ἐσχατίας τὰς τοιαύτας, οἷα καὶ ἡ Ἰνδική, καὶ ἡ Ἰβηρία, λέγοιτ' ἂν κατὰ γε τὴν τοιαύτην ἀπόφασιν. Τίς οὖν ἢ πιθανότης τῆς αἰτιολογίας; ἐν γὰρ περιφορᾷ συν-εχεῖ τε καὶ ἀδιαλείπτω τοῦ ἡλίου, τίς ἂν εἴη κατα-στροφή; τό, τε τάχος τῆς παραλλαγῆς πανταχοῦ ἴσον. Ἄλλως τε παρὰ τὴν ἐνάργειάν ἐστι, τὰ ἐσχα-τα τῆς Ἰβηρίας, ἢ τῆς Μαυρουσίας, τὰ πρὸς δύσιν, ξηρὰ λέγειν ἀπάντων μάλιστα, καὶ τὸ περιέχον εὐ-κρατον ἔχειν, καὶ πλείστων ὑδάτων εὐπορεῖν. Εἰ δὲ τὸ καταστρέφειν τοιοῦτον ἐλλήπται, ὅτι ἐνταῦθα τὰ ὕστατα τῆς οἰκουμένης ὑπὲρ γῆς γίνεται, τί τοῦτο συντείνει πρὸς ξηρασίαν; καὶ γὰρ ἐνταῦθα, καὶ ἐν τοῖς ἄλλοις τόποις τῆς οἰκουμένης τοῖς ταυτοκλινέσι, τὸν ἴσον διαλιπὼν χρόνον τὸν τῆς νυκτὸς, ἐπάνεισι πάλιν καὶ θερμαίνει τὴν γῆν.

Ἔστι δὲ πού αὐτόθι καὶ ἀσφάλτου πηγή, καὶ χαλκωρυχία, καὶ σκορπίων δὲ καὶ πτηνῶν καὶ ἀπτέ-ρων λέγεται πλῆθος, μεγέθει δὲ ἐπὶ σπονδύλων, ὁμοίως δὲ καὶ φαλάγγια, καὶ μεγέθει καὶ πλήθει διαφέροντα· σαύρας δὲ διπήχεις φασίν. Ἐν μὲν οὖν τῇ παρωρίῳ λίθους εὗρισκασθαί φασι τοὺς λυχνίτας καὶ καρχηδονίους λεγομένους· ἐν δὲ τοῖς πεδίοις ὀστρακίων καὶ χηραμύδων πλῆθος, οἷον ἐν τοῖς πε-ρὶ τοῦ Ἀμμωνος λόγοις εἰρήκαμεν· καὶ δένδρον δὲ ἔστι μελίλωτον καλούμενον, ἐξ οὗ σκευάζουσιν οἶ-νον· τινὲς δ' αὐτῶν καὶ δίκαρπον ἔχουσι τὴν γῆν, καὶ δύο θεριστικὰ καρποῦνται, τὰ μὲν θερινὰ, τὰ δὲ ἐαρινὰ· ἔστι δὲ ἡ καλάμη πενταπῆχης τὸ ὕψος,

πάχος δὲ τοῦ μικροῦ δακτύλου· τὸν δὲ καρπὸν διακοσιοτεσσαρακοντιάχουν ἀποδίδωσι· τοῦ δὲ ἔαρος οὐδὲ σπείρουσιν, ἀλλὰ παλιούροις συνδεδεμεναις ἐπικαταψήσαντες τὴν χώραν, τῷ ἐκπεσόντι σιτάχῃ κατὰ τὸν θερισμόν ἄρκοῦνται· τελεσικαρπεῖ γὰρ τὸν θερινὸν καρπὸν. Διὰ δὲ τὸ πλῆθος τῶν θηρίων κνημίδας ἔχοντες ἐργάζονται, καὶ τᾶλλα δὲ μέρη διφθεροῦνται· καθεύδοντες δὲ περιχορίουσι τοὺς κλινόποδας σκοροόδοις τῶν σκορπίων χάριν, καὶ παλιούροις περιδοῦσιν.

Ἦν δ' ἐν τῇ παραλίᾳ ταύτῃ πόλις Ἰὼλ ὄνομα, ἣν ἐπικτίσας Ἰούβας ὁ τοῦ Πτολεμαίου πατὴρ, μετωνόμασε Καισάρειαν, ἔχουσαν καὶ λιμένα, καὶ πρὸ τοῦ λιμένος νησίον. Μεταξὺ δὲ τῆς Καισαρείας καὶ τοῦ Τρητοῦ μέγας ἐστὶ λιμὴν, ὃν Σάλδαν καλοῦσιν· τοῦτο δ' ἐστὶν ὄριον τῆς ὑπὸ τῷ Ἰούβᾳ, καὶ τῆς ὑπὸ τοῖς Ῥωμαίοις· πολυτρόπως γὰρ οἱ μερισμοὶ γενένηνται τῆς χώρας, ἅτε τῶν νεμομένων αὐτὴν πλειόνων γενομένων, καὶ τῶν Ῥωμαίων ἄλλοι ἄλλως τούτων τοῖς μὲν φίλοις χωρμένων, τοῖς δὲ καὶ πολεμίοις· ὥστε καὶ ἀφαιρεῖσθαι καὶ χαρίζεσθαι συνέβαιεν ἄλλοις ἄλλα, καὶ οὐ τὸν αὐτὸν τρόπον. Ἦν δὲ ἡ μὲν πρὸς τῇ Μαυρουσίᾳ προσοδικωτέρα τε καὶ δυναμικωτέρα· ἡ δὲ πρὸς τῇ Καρχηδονίᾳ καὶ τῇ Μασσυλιακῶν ἀνθηροτέρα τε καὶ κατεσκευασμένη βέλτιον, καίπερ κεκακωμένη διὰ τὰ Καρχηδόνια τὸ πρῶτον, ἔπειτα διὰ τὸν πρὸς Ἰουγούρθαν πόλεμον· ἐκείνος γὰρ Ἀδάρβαλα ἐκπολιορκήσας ἐν Ἰτύκῃ, καὶ ἀνελὼν φίλον ὄντα Ῥωμαίων, ἐνέπλησε τὴν χώραν

πολέμον· εἴτ' ἄλλοι ἐπ' ἄλλοις συνέστησαν πόλεμοι· τελευταῖος δὲ ὁ πρὸς Σκιπίωνα Καίσαρι τῷ Θεῷ συστάς, ἐν ᾧ καὶ Ἰούβας ἀπέθανε· συνηφανίσθησαν δὲ τοῖς ἡγεμόσι καὶ αἱ πόλεις, Τισιαοὺς τε, καὶ Οὐατα, καὶ Θάλα, ἔτι δὲ καὶ Κάψα τὸ γαζοφυλάκιον τοῦ Ἰουγούρθα, καὶ Ζάμα, καὶ Ζίγχα, καὶ πρὸς αἷς κατεπολέμησε Καῖσαρ Σκιπίωνα ὁ Θεός· πρὸς Ῥουσπῖνον μὲν πρῶτον νικῶν, εἴτα πρὸς Οὐζῖτοις, εἴτα πρὸς Θαψῶ, καὶ τῇ πλησίον λίμνῃ καὶ ταῖς ἄλλαις· πλησίον δὲ καὶ Ζέλλα καὶ Ἀχόλλα, ἐλεύθεραι πόλεις· εἴλε δ' ἐξ ἐφόδου Καῖσαρ τὴν . . . νῆσον, καὶ Θέναν, πολίχνην ἐπιθαλαττιδίαν. Τούτων πασῶν αἱ μὲν τελέως ἠφανίσθησαν, αἱ δ' ἡμίσπαστοι κατελείφθησαν. Φαράν δ' οἱ Σκιπίωνος ἱππεῖς ἐνέπρησαν.

Μετὰ δ' οὖν Τρητὸν ἡ Μασσυλιαίων ἐστὶ καὶ ἡ Καρχηδονίων παραπλησία χώρα. Κίρτα τέ ἐστιν ἐν μεσογαίᾳ, τὸ Μασσανίσσου καὶ τῶν ἐξῆς διαδόχων βασίλειον, πόλις εὐεργεσιτάτη, κατεσκευασμένη καλῶς τοῖς πᾶσι· καὶ μάλιστα ὑπὸ Μικίψα, ὅστις καὶ Ἕλληνας συνῴκισεν ἐν αὐτῇ, καὶ τοσαύτην ἐποίησεν, ὥστ' ἐκπέμπειν μυρίους ἱππέας, διπλασίους δὲ πεζοὺς. Ἡ τε δὴ Κίρτα [πόλις] ἐνταῦθα, καὶ οἱ δύο Ἰππῶνες, ὁ μὲν πλησίον Ἰτύκης, ὁ δὲ ἀπωτέρω πρὸς τῇ Τρητῷ μᾶλλον, ἄμφω βασίλεια. Ἡ δὲ Ἰτύκη δευτέρα μετὰ Καρχηδόνα τῷ μεγέθει καὶ τῷ ἀξιώματι· καταλυθείσης δὲ τῆς Καρχηδόνος, ἐκείνη ἦν ὥς ἂν μητροπόλις τοῖς Ῥωμαίοις, καὶ ὀρμητήριον πρὸς τὰς ἐν Λιβύῃ πράξεις· ἴδρυνται δ' ἐν τῷ

αὐτῷ κόλπῳ τῷ Καρχηδονιακῷ, πρὸς θατέρῳ τῶν ἀκρωτηρίων τῶν ποιούντων τὸν κόλπον· ὣν τὸ μὲν πρὸς τῇ Ἰτύκῃ καλοῦσιν Ἀπολλώνιον, θάτερον δ' Ἑρμαίαν, καὶ εἰσὶν ἐν ἐπόψει ἀλλήλαις αἱ πόλεις. Ρεῖ δὲ τῆς Ἰτύκης πλησίον ὁ Βαγρᾶδας ποταμός. Εἰσὶ δ' ἀπὸ Τρητοῦ μέχρι Καρχηδόνος σταδίοι δισχίλιοι πεντακόσιοι. Οὐδὲ τοῦθ' ὁμολογεῖται τὸ διάστημα· οὔτε τὸ μέχρι Σύρτεων.

Καὶ Καρχηδὼν δὲ ἐπὶ Χερρόνῃσου τινὸς ἵδρυται, περιγραφούσης κύκλον τριακοσίων ἐξήκοντα σταδίων ἔχοντα τεῖχος, οὗ τὸ ἐξηκονταστάδιον μῆκος αὐτὸς ὁ αὐχὴν ἐπέχει, καθήκων ἀπὸ θαλάττης ἐπὶ θάλατταν, ὅπου τοῖς Καρχηδονίοις ἦσαν αἱ τῶν ἐλεφάντων στάσεις, καὶ τόπος εὐρυχωρῆς. Κατὰ μέσην δὲ τὴν πόλιν ἡ ἀκρόπολις, ἣν ἐκάλουν Βύρσαν, ὄφρ' ὤς ἱκανῶς ὀρθία, κύκλῳ περιοικουμένη· κατὰ δὲ τὴν κορυφὴν ἔχουσα Ἀσκληπίον, ὅπερ κατὰ τὴν ἄλυσιν ἡ γυνὴ τοῦ Ἀσδρούβα συνέπρησεν αὐτῇ. Ὑπόκεινται δὲ τῇ ἀκροπόλει οἱ τε λιμένες καὶ ὁ Κώθων, νησίον περιφερὲς Εὐρώπῳ περιεχόμενον, ἔχοντι νεωσοίκους ἐκατέρωθεν κύκλῳ.

Κτίσμα δ' ἐστὶ Λιδοῦς ἀγαγούσης ἐκ Τύρου λαόν. Οὕτω δ' εὐτυχῆς ἡ ἀποικία τοῖς Φοίνιξιν ὑπῆρξε καὶ αὕτη, καὶ ἡ μέχρι τῆς Ἰβηρίας τῆς τε ἄλλης καὶ τῆς ἔξω στηλῶν, ὥστε καὶ τῆς Εὐρώπης ἔτι νῦν τὴν ἀρίστην νέμονται Φοίνικες κατὰ τὴν ἡπειρον καὶ τὰς προσεχεῖς νήσους· τὴν τε Λιβύην κατεκτήσαντο πᾶσαν, ὅσον μὴ νομαδικῶς οἶόν τ' ἦν οἰκεῖν. Ἀφ' ἧς δυνάμεως πόλιν τε ἀντίπαλον τῇ Ρώ-

μη κατεσκευάσαντο, καὶ τρεῖς ἐπολέμησαν πρὸς αὐτοὺς μεγάλους πολέμους. Γένοιτο δ' ἂν εὐδηλος ἡ δύναμις αὐτῶν ἐκ τοῦ ὑστάτου πολέμου, ἐν ᾧ κατελύθησαν ὑπὸ Σκιπίωνος τοῦ Αἰμιλιανοῦ, καὶ ἡ πόλις ἄρδην ἠφανίσθη. Ὅτε γὰρ ἤρξαντο πολεμεῖν τοῦτον τὸν τρόπον, πόλεις μὲν εἶχον τριακοσίας ἐν τῇ Αἰβύῃ, ἀνθρώπων δ' ἐν τῇ πόλει μυριάδας ἑβδομήκοντα· πολιορκούμενοι δὲ καὶ ἀναγκασθέντες τραπέσθαι πρὸς ἔνδοσιν, πανοπλιῶν μὲν ἔδωσαν μυριάδας εἴκοσι· καταπελτικὰ δὲ ὄργανα τρισχίλια, ὥς οὐ πολέμηθησόμενοι. Κριθέντος δὲ πάλιν τοῦ ἀναπολεμεῖν, ἐξαίφνης ὀπλοποιῶν συνεστήσαντο· καὶ ἐκάστης ἡμέρας ἀνεφέροντο θυρεοὶ μὲν ἑκατὸν καὶ τετταράκοντα πεπηγότες· μάχαιραι δὲ τριακόσiai, καὶ λόγχαι πεντακόσiai, χίλια δὲ βέλη καταπελτικὰ· τρίχα δὲ τοῖς καταπέλταις αἱ θεράπαιναι παρῆχον· ἔτι τοίνυν ναῦς ἔχοντες δώδεκα ἑξ ἑτῶν πεντήκοντα κατὰ τὰς ἐν τῷ δευτέρῳ πολέμῳ συνθήκας· τότε, καίπερ ἤδη συμπεφευγότες εἰς τὴν Βύρσαν, ἐν διμήνῳ κατεσκευάσαντο ναῦς ἑκατὸν εἴκοσι καταφράκτους, καὶ τοῦ στόματος τοῦ Κώθωνος φρουρουμένου, διώρυξαν ἄλλο στόμα, καὶ προῆλθεν αἰφριδίως ὁ στόλος· ὕλη γὰρ ἦν ἀποκειμένη παλαιὰ, καὶ τεχνιτῶν πλῆθος προσεδρεῦον καὶ σιταρκούμενον δημοσίᾳ. Τοιαύτη δ' οὕσα Καρχηδῶν, ὅμως ἐάλω καὶ κατεσκάφη. Τὴν δὲ χώραν τὴν μὲν, ἐπαρχίαν ἀπέδειξαν οἱ Ῥωμαῖοι, τὴν ὑπὸ τοῖς Καρχηδονίοις· τῆς δὲ, Μασινίσσῃν ἀπέδειξαν κύριον, καὶ τοὺς ἀπογόνους τοὺς περὶ Μικίφην. Μάλιστα γὰρ ἐσπουδία-

σθη παρὰ τοῖς Ῥωμαίοις ὁ Μασσινίσσης δι' ἀρετὴν καὶ φιλίαν· καὶ γὰρ δὴ καὶ οὗτός ἐστιν ὁ τοὺς Νομάδας πολιτικούς κατασκευάσας καὶ γεωργοὺς, ἔτι δ' ἀντὶ τοῦ ληστεύειν διδάξας στρατεύειν. Ἴδιον γὰρ τοι τοῖς ἀνθρώποις συνέβη τούτοις. Χώραν γὰρ οἰκοῦντες εὐδαίμονα, πλήν τοῦ θηρίοις πλεονάζειν, ἐάσαντες ἐκφέρειν ταῦτα, καὶ τὴν γῆν ἐργάσασθαι μετὰ ἀδείας, ἐπ' ἁλλήλοις ἐτρέποντο, τὴν δὲ γῆν τοῖς θηρίοις ἀφῆκαν. Οὕτω δ' αὐτοῖς συνέβαινε πλάνητα καὶ μετανάστην βίον ζῆν, μηδὲν ἦτιον τῶν ὑπὸ ἀπορίας καὶ λυπρότητος τόπων ἢ ἀέρων εἰς τοῦτο περιῦσταμένων τὸν βίον, ὥστε καὶ ἴδιον τοῦθ' εὐρίσκεσθαι τοῖνομα τοὺς Μασσαισυλίου· καλοῦνται γὰρ Νομάδες. Ἀνάγκη δὲ τοὺς τοιοῦτους εὐτελεῖς εἶναι τὸν βίον, καὶ τὸ πλεόν ῥιζοφάγους, ἢ κρεωφάγους, γάλακτι δὲ καὶ τυρῷ τρεφομένους. Ἡρημωμένης δ' οὖν ἐπὶ πολὺν χρόνον τῆς Καρχηδόνης, καὶ σχεδόν τι τὸν αὐτὸν χρόνον, ὅνπερ καὶ Κόρινθος, ἀνελήφθη πάλιν περὶ τοὺς αὐτοὺς πῶς χρόνους ὑπὸ Καίσαρος τοῦ θεοῦ, πέμψαντος ἐποίκους Ῥωμαίων τοὺς προαιρουμένους, καὶ τῶν στρατιωτῶν τινάς· καὶ νῦν εἴ τις ἄλλη καλῶς οἰκεῖται τῶν ἐν τῇ Λιβύῃ πόλεων. Κατὰ μέσον δὲ τὸ στόμα τοῦ Καρχηδονίου κόλπου νῆσός ἐστι Κόρσουρα.

Ἀντίπορθμος δ' ἐστὶν ἡ Σικελία τοῖς τόποις τούτοις ἢ κατὰ Λιλύβαιον, ὅσον ἐν διαστήματι χιλίων καὶ πεντακοσίων σταδίων· τοσοῦτον γὰρ φησι τὸ ἐκ Λιλυβαίου μέχρι Καρχηδόνης· οὐ πολὺ δὲ τῆς Κορσούρας διέχουσιν, οὐδὲ τῆς Σικελίας ἄλλαι τε

νησοὶ καὶ Αἰγίμουρος. Διάπλους δ' ἐστὶν ἐκ Καρχηδόνος ἐξήκοντα σταδίων εἰς τὴν προσεχῇ περαίαν· ὅθεν εἰς Νέφεριν ἀνάβασις σταδίων ἑκατὸν εἴκοσι, πόλιν δ' ἐρυμνὴν ἐπὶ πέτρας ὠκισμένην. Ἐν αὐτῷ δὲ τῷ κόλπῳ, ἐν ᾧ περ καὶ ἡ Καρχηδὼν, Τύνις ἐστὶ πόλις, καὶ Θερμά, καὶ λατομίαι τινές· εἴθ' ἡ Ἐρμαία ἄκρα τραχεῖα, καὶ ἐπ' αὐτὴν πόλις ὁμώνυμος· εἴτα Νεάπολις· εἴθ' ἄκρα Ταφίτις, καὶ ἐπ' αὐτῇ λόφος Ἀσπὶς καλούμενος ἀπὸ τῆς ὁμοιότητος· ὅν περ συνώκισεν ὁ τῆς Σικελίας τύραννος Ἀγαθοκλῆς, καθ' ὃν καιρὸν ἐπέπλευσε τοῖς Καρχηδονίοις· συγκατεσπιάσθησαν δὲ τῇ Καρχηδονίᾳ ὑπὸ Ῥωμαίων αἱ πόλεις αὗται. Ἀπὸ δὲ τῆς Ταφίτιδος ἐν τετρακοσίοις σταδίοις νῆσός ἐστι Κόσσυρα κατὰ Σελινόυντα τῆς Σικελίας ποταμὸν, καὶ πόλιν ἔχουσα ὁμώνυμον, ἑκατὸν καὶ πεντήκοντα σταδίων οὔσα τὴν περιμέτρον, διέχουσα τῆς Σικελίας περὶ ἑξακοσίους σταδίους. Ἔστι δὲ καὶ Μελίτη νῆσος ἐν πεντακοσίοις σταδίοις ἀπὸ τῆς Κοσσούρας· εἴτα Ἀδρύμη πόλις, ἐν ᾗ καὶ νεώρια ἦν· εἴθ' αἱ Ταριχεῖαι λεγόμεναι, νησίᾳ πολλὰ καὶ πυκνά· εἴτα Θάψος πόλις· καὶ μετὰ ταύτην νῆσος πελαγία Λοπάδουσα· εἴτα ἄκρα Ἀμμωνος [βαλίθωνος πρὸς θυνηνοσκοπίαν·] εἴτα Θαίνα πόλις περὶ τὴν ἀρχὴν κειμένη τῆς μικρᾶς Σύρτεως· πολλαὶ δ' εἰσὶ καὶ ἄλλαι μεταξὺ πολέχλαι οὐκ ἄξιαι μνήμης· παράκειται δὲ τῇ ἀρχῇ τῆς Σύρτεως νῆσος παραμύκης, ἡ Κέρκιννα, εὐμεγέθης, ἔχουσα ὁμώνυμον πόλιν· ἄλλη ἐλάττων Κερκιννίτις.

Συνεχῆς δ' ἐστὶν ἡ μικρὰ Σύρτις, ἣν καὶ Λω-

τοφαγῆτιν Σύρτιν λέγουσιν. Ἔστι δ' ὁ μὲν κύκλος τοῦ κόλπου τούτου σταδίων χιλίων ἑξακοσίων· τὸ δὲ πλάτος τοῦ στόματος ἑξακοσίων· καθ' ἑκατέραν τὴν ἄκραν τὴν ποιοῦσαν τὸ στόμα προσεχεῖς εἰσὶ τῇ ἡπείρῳ νῆσοι, ἥ τε λεχθεῖσα Κέρκιννα καὶ ἡ Μῆ-
 νιγξ, ἄριστοι τοῖς μεγέθεσι. Τὴν δὲ Μήνιγγα νομίζουσιν εἶναι τὴν τῶν Λωτοφάγων γῆν, τὴν ὑφ' Ὀμήρου λεγομένην· καὶ δείκνυται τινα σύμβολα, καὶ βωμὸς Ὀδυσσεύς, καὶ αὐτὸς ὁ καρπός· πολὺ γάρ ἐστι τὸ δένδρον ἐν αὐτῇ τὸ καλούμενον λωτόν, ἔχον ἡδιστον καρπὸν· πλείους δ' εἰσὶν ἐν αὐτῇ πολίχναι· μία δ' ὁμώνυμος τῇ νήσῳ· καὶ ἐν αὐτῇ δὲ τῇ Σύρ-
 τει πολίχναι τινές εἰσι. Κατὰ δὲ τὸν μυχόν ἐστι παμμέγεθες ἔμπορεῖον, ποταμὸν ἔχον ἐμβάλλοντα εἰς τὸν κόλπον· διατείνει δὲ μέχρι δεῦρο τὰ τῶν ἄμ-
 πώτεων πάθη καὶ τῶν πλημμυρίδων, καθ' ὃν και-
 ρὸν ἐπὶ τὴν θήραν τῶν ἰχθύων ἐπιπηδῶσιν οἱ πρόω-
 γωροι κατὰ σπουδὴν θέοντες.

Μετὰ δὲ τὴν Σύρτιν Ζοῦχίς ἐστι λίμνη σταδίων τετρακοσίων, στενὸν ἔχουσα εἰσπλουν, καὶ παρ' αὐ-
 τὴν πόλις ὁμώνυμος, πορφυροβαφεῖα ἔχουσα καὶ ταριχείας παντοδαπὰς· εἴτ' ἄλλη λίμνη πολὺ ἐλάτ-
 των· καὶ μετὰ ταύτην Ἀβρότονον πόλις, καὶ ἄλλαι τινές. Συνεχῶς δὲ Νεάπολις, ἣν καὶ Λέπτιν καλοῦ-
 σιν· ἐντεῦθεν δ' ἐστὶ διάστημα τὸ Λοκρῶν τῶν Ἐπι-
 ζευρυίων τρισχίλιοι ἑξακόσιοι στάδιοι. Ἐξῆς δ' ἐστὶ ποταμὸς Κίνυφος· καὶ μετὰ ταῦτα διατείχισμά τι, ὃ ἐποίησαν Καρχηδόνιοι, γεφυροῦντες βάραθρά τι-
 να εἰς τὴν χώραν ἀνέχοντα· εἰσὶ δὲ καὶ ἀλίμενοί τι-

νες ἔνταῦθα τόποι, τῆς ἄλλης παραλίας ἐχούσης λιμένας· εἴτ' ἄκρα ὑψηλὴ καὶ ὑλώδης, ἀρχὴ τῆς μεγάλης Σύρτεως, καλοῦσι δὲ Κεφαλᾶς· εἰς ταύτην δὲ τὴν ἄκραν ἐκ Καρχηδόνος στάδιοι εἰσι μικροὶ πλείους τῶν πεντακισχιλίων.

Ἐπέρεκται δὲ τῆς ἀπὸ Καρχηδόνος παραλίας μέχρι Κεφαλῶν καὶ μέχρι τῆς Μασσαισυλίων ἢ τῶν Λιβοφοινίκων γῆ, μέχρι τῆς τῶν Γαιτούλων ὀρεινῆς, ἥδη Λιβυκῆς οὐσης. Ἡ δ' ὑπὲρ τῶν Γαιτούλων ἐστὶν ἢ τῶν Γαραμαντῶν γῆ παράλληλος ἐκείνῃ, ὅθεν οἱ Καρχηδόνιοι κομίζονται λίθοι· τοὺς δὲ Γαραμαντίας ἀπὸ τῶν Αἰθιοπῶν καὶ τῶν παρωκεαντικῶν ἀφεστάναι φασὶν ἡμερῶν ἑννέα ἢ καὶ δέκα ὁδόν· τοῦ δὲ Ἀμμῶνος καὶ πεντεκαίδεκα. Μεταξὺ δὲ τῆς Γαιτούλων καὶ τῆς ἡμετέρας παραλίας πολλὰ μὲν πεδία, πολλὰ δὲ ὄρη καὶ λίμναι μεγάλαι καὶ ποταμοὶ, ὧν τινὲς καὶ καταδύντες ὑπὸ γῆς ἀφανεῖς γίνονται· λιτοὶ δὲ σφόδρα τοῖς βίοις εἰςὶ καὶ τῇ κόσμῳ· πολυγύναικες δὲ καὶ πολὺπαιδες, τἄλλα δὲ ἐμφορεῖς τοῖς νομάσι τῶν Ἀράβων· καὶ ἵπποι δὲ καὶ βόες μακροχηλότεροι τῶν παρ' ἄλλοις· ἵπποφόρβια δ' ἐστὶν ἐσπoudασμένα διαφερόντως τοῖς βασιλεῦσιν, ὥστε καὶ ἀριθμὸν ἐξετάζεσθαι πώλων κατ' ἔτος εἰς μυριάδας δέκα. Τὰ δὲ πρόβατα γάλακτι καὶ κρέασιν ἐτρέφετο, καὶ μάλιστα πρὸς τοῖς Αἰθίοφι. Τοιαῦτα μὲν τὰ ἐν τῇ μεσογαίᾳ.

Ἡ δὲ μεγάλη Σύρτις τὸν μὲν κύκλον ἔχει σταδίων ἑννακοσίων τριακοντά· τὴν δ' ἐπὶ τὸν μυζὸν διάμετρον χιλίων πεντακοσίων· τοσοῦτον δὲ ποῦ

καὶ τὸ τοῦ στόματος πλάτος. Ἡ χαλεπότης δὲ καὶ ταύτης τῆς Σύρτεως καὶ τῆς μικρᾶς, ὅτι πολλαχοῦ τεναγώδης ἐστὶν ὁ βυθὸς κατὰ τὰς ἀμπώτεις καὶ τὰς πλημμυρίδας, συμβαίνει τισὶν ἐμπίπτειν εἰς τὰ βράχη καὶ καθίξιν· σπάνιον δ' εἶναι τὸ σωζόμενον σκάφος. Αὐτοὶ περ πόρρωθεν τὸν παράπλουον ποιοῦνται, φυλαττόμενοι, μὴ ἐμπέσοιεν εἰς τοὺς κόλπους ὑπ' ἀνέμων ἀφύλακτοι ληφθέντες· τὸ μέντοι παρακίνδυνον τῶν ἀνθρώπων, ἀπάντων διαπειροῦσθαι ποιεῖ· καὶ μάλιστα τῶν παρὰ γῆν περιπλυν. Εἰσπλέοντι δὴ τὴν Μεγάλην Σύρτιν ἐν δεξιᾷ μετὰ τὰς Κεφαλὰς, ἔστι λίμνη τριακοσίων πονταδίων τὸ μῆκος, ἐβδομήκοντα δὲ τὸ πλάτος, ἐκδιδοῦσα εἰς τὸν κόλπον, ἔχουσα καὶ νησίᾳ καὶ ὕφορμον πρὸ τοῦ στόματος. Μετὰ δὲ τὴν λίμνην τόπος ἐστὶν Ἀσπὶς, καὶ λιμὴν ἀλλιστος τῶν ἐν τῇ Σύρτει. Συνεχὴς δὲ ὁ Εὐφράντας πύργος ἐστὶν, ὅριον τῆς πρότερον Καρχηδονίᾳς γῆς, καὶ τῆς Κυρηναίας τῆς ὑπὸ Πτολεμαίων· εἴτ' ἄλλος τόπος Χάραξ καλούμενος, ὃ ἐμπορείῳ ἐχρῶντο Καρχηδόνιοι κομίζοντες οἶνον, ἀντιφορτιζόμενοι δὲ ὀπὸν καὶ σίλφιον παρὰ τῶν ἐκ Κυρήνης λάθρα παρακομίζόντων· εἴθ' οἱ Φιλαίνων βωμοί· καὶ μετὰ τοὺτους Αὐτόμαλα φρούριον, φυλακὴν ἔχον, ἰδρυμένον κατὰ τὸν μυχὸν τοῦ κόλπου παντός· ἔστι δ' ὁ διὰ τοῦ μυχοῦ τούτου παράλληλος, τοῦ μὲν δι' Ἀλεξανδρείας μικρῷ νοτιώτερος χιλίοις σταδίοις, τοῦ δὲ διὰ Καρχηδόνος ἐλάττωσιν, ἢ δισχιλίοις· πίπτει δ' ἂν τῇ μὲν καθ' Ἡρώων πόλιν τὴν ἐν τῷ μυχῷ τοῦ Ἀραβίου κόλπου, τῇ δὲ κατὰ

τὴν μεσόγαιαν τῶν Μασσαισυλίων καὶ τῶν Μαυρουσίων, ὅπου τὸ λειπόμενον ἤδη τῆς παραλίας ἐστὶν εἰς πόλιν Βερενίκην, στάδιοι ἑννακισχίλιοι πεντακόσιοι. Ὑπέρκεινται δὲ τοῦ μήκους, τοῦ δὲ πλάτους παρήκοντες, καὶ μέχρι τῶν Φιλαίνου βωμῶν, οἱ προσαγορευόμενοι Νασαμῶνες, Λιβυκὸν ἔθνος· ἔχει δὲ τὸ μεταξὺ διάστημα καὶ λιμένας οὐ πολλοὺς, ὑδροεῖα δὲ σπάνια. Ἔστι δὲ ἄκρα λεγομένη Ψευδοπενιᾶς, ἐφ' ἧς ἡ Βερενίκη τὴν θέσιν ἔχει, παρὰ λίμνην τινα Τριτωνίδα, ἐν ἣ μάλιστα νησίον ἐστὶ, καὶ ἱερὸν τῆς Ἀφροδίτης ἐν αὐτῷ· ἔστι δὲ καὶ λιμὴν Ἑσπερίδων, καὶ ποταμὸς ἐμβάλλει Λάθων. Ἐνδοτέρω δὲ τῆς Βερενίκης ἐστὶ τὸ μικρὸν ἄκρωτήριον λεγόμενον Βόρειον, ὃ ποιεῖ τὸ στόμα τῆς Σύρτεως πρὸς τὰς Κεφαλάς· κεῖται δὲ ἡ Βερενίκη κατὰ τὰ ἄκρα τῆς Πελοποννήσου, κατὰ τὸν καλούμενον Ἰχθύν· καὶ ἔτι κατὰ τὴν Ζάκυνθον, ἐν διάρματι σταδίων τρισχιλίων ἑξακοσίων. Ἐκ ταύτης τῆς πόλεως τριακοσταῖος πεζῇ περιώδευσε τὴν Σύρτιν Μάρκος Κάτων, κατὰ γων στρατιὰν πλειόνων ἢ μυρίων ἀνδρῶν, εἰς μέρη διελὼν τῶν ὑδρείων χάριν· ὥδευσε δὲ πεζὸς ἐν ἁμῶν βαθείᾳ καὶ καύμασι. Μετὰ δὲ Βερενίκην πόλις ἐστὶ Ταύχειρα, ἣν καὶ Ἀρσινόην καλοῦσιν· εἰθ' ἡ Βάρκη πρότερον, νῦν δὲ Πτολεμαίς· εἰτα Φυκοῦς ἄκρα, ταπεινὴ μὲν, πλεῖστον δὲ κειμένη πρὸς ἄρκτον παρὰ τὴν ἄλλην Λιβυκὴν παραλίαν· κεῖται δὲ κατὰ Ταίναρον τῆς Λακωνικῆς ἐν διάρματι δισχιλίων ὀκτακοσίων σταδίων· ἔστι δὲ καὶ πολίχνιον θυώνιμον τῇ ἁκρᾷ. Οὐ πολὺ δὲ τοῦ Φυκοῦντος

ἀπέχει τὸ τῶν Κυρηναίων ἐπίνειον ἢ Ἀπολλωνιάς, ὅσον ἑκατὸν καὶ ἐβδομήκοντα σταδίοις, τῆς δὲ Βερενίκης χιλίοις, τῆς δὲ Κυρήνης ὀγδοήκοντα, πόλεως μεγάλης ἐν τραπεζοειδεῖ πεδίῳ κειμένης, ὥς ἐκ τοῦ πελάγους ἐωρῶμεν αὐτήν.

Ἔστι δὲ Θηραίων κτίσμα Λακωνικῆς νήσου, ἣν καὶ Καλλίστην ὠνόμαζον τὸ παλαιὸν, ὥς φησὶ καὶ Καλλίμαχος·

Καλλίστη τὸ πάροιθε, τὸ δ' ὕστερον οὖνομα Θήρη,
Μήτηρ εὐΐππου πατρίδος ἡμετέρης.

Κεῖται δὲ τὸ τῶν Κυρηναίων ἐπίνειον κατὰ τὸ ἐσπέριον ἄκρον τῆς Κρήτης, τὸ τοῦ Κριοῦ μέτωπον, ἐν διάρματι χιλίων σταδίων· ὁ δὲ πλοῦς Λευκονότω. Λέγεται δὲ ἡ Κυρήνη κτίσμα Βάττου· πρόγονον δὲ τοῦτον ἑαυτοῦ φάσκει Καλλίμαχος· ἠϋξῆσε δὲ διὰ τὴν ἄρετὴν τῆς χώρας· καὶ γὰρ ἵπποτρόφος ἐστὶν ἄριστη, καὶ καλλίκαρπος, καὶ πολλοὺς ἄνδρας ἀξιολόγους ἔσχε, καὶ δυναμένους ἀξιολόγως ἐλευθερίας προῖστασθαι, καὶ πρὸς τοὺς ὑπερκειμένους βαρβάρους ἰσχυρῶς ἀντέχειν. Τὸ μὲν οὖν παλαιὸν αὐτόνομος ἦν ἡ πόλις· εἴτα οἱ τὴν Αἴγυπτον κατασχόντες Μακεδόνες αὐξήθεντες ἐπέθεντο αὐτοῖς, ἄρξάντων τῶν περὶ Θίβρωνα τῶν ἀνελόντων τὸν Ἀρπακόν. Βασιλευθέντες δὲ χρόνους τινάς, εἰς τὴν Ῥωμαίων ἐξουσίαν ἦλθον· καὶ νῦν ἐστὶν ἐπαρχία τῇ Κρήτῃ συνεζευγμένη· τῆς δὲ Κυρήνης ἐστὶ περιπόλια, ἣ τε Ἀπολλωνία καὶ ἡ Βάρκη καὶ ἡ Ταύχειρα, καὶ Βερενίκη, καὶ τὰ ἄλλα πολίχνια τὰ πλησίον.

Ὅμορεϊ δὲ τῇ Κυρηναίᾳ ἢ τὸ σίλφιον φέρουσα, καὶ τὸν ὁπὸν τὸν Κυρηναῖον, ὃν ἐκφέρει τὸ σίλφιον ὀπισθεν· ἐγγὺς δ' ἦλθε τοῦ ἐκλίπειν, ἐπελθόντων τῶν βαρβάρων κατὰ ἔχθραν τινὰ, καὶ φθειρόντων τὰς ῥίζας τοῦ φυτοῦ· εἰσὶ δὲ Νομάδες. Ἄνδρες δ' ἐγένοντο γνώριμοι Κυρηναῖοι, Ἀρίστιππός τε ὁ Σωκρατικός, ὅστις καὶ τὴν Κυρηναϊκὴν κατεβάλετο φιλοσοφίαν, καὶ Θυγάτηρ Ἀρήτη τοῦνομα, ἥπερ διεδέξατο τὴν σχολήν, καὶ ὁ ταύτην πάλιν διαδεξάμενος υἱὸς Ἀρίστιππος, ὁ κληθεὶς Μητροδίδακτος καὶ Ἀννίκερις, ὁ δοκῶν ἐπανορθῶσαι τὴν Κυρηναϊκὴν αἵρεσιν, καὶ παραγαγεῖν ἀντ' αὐτῆς τὴν Ἀννικερίαν. Κυρηναῖος δ' ἐστὶ καὶ Καλλίμαχος, καὶ Ἐρατοσθένης, ἀμφοτέρωτεροι τετιμημένοι παρὰ τοῖς τῶν Αἰγυπτίων βασιλεῦσιν· ὁ μὲν ποιητῆς ἅμα καὶ περὶ γραμματικὴν ἐσπουδακώς· ὁ δὲ καὶ ταῦτα, καὶ περὶ φιλοσοφίαν καὶ τὰ μαθήματα, εἴ τις ἄλλος διαφέρων. Ἀλλὰ μὴν καὶ Καρνεάδης· οὗτος δὲ τῶν ἐξ Ἀκαδημίας ἄριστος φιλοσόφων ὁμολογεῖται· καὶ ὁ Κρόνος δὲ Ἀπολλώνιος ἐκεῖθεν ἐστίν, ὁ τοῦ διαλεκτικοῦ Διοδώρου διδάσκαλος, τοῦ καὶ αὐτοῦ Κρόνου προσαγορευθέντος, μετενεγκόντων τινῶν τὸ τοῦ διδασκάλου ἐπίθετον ἐπὶ τὸν μαθητὴν. Μετὰ δὲ τὴν Ἀπολλωνίαν ἐστὶν ἡ λοιπὴ τῶν Κυρηναίων παρὰ τὴν ἐξ ἀρχῆς Καταβαθμοῦ σταδίων δισχιλίων διακοσίων, οὗ πᾶν εὐπαράπλους· καὶ γὰρ λιμένες ὀλίγοι καὶ ὑφορμοὶ καὶ κατοικίαι, καὶ ὑδρεῖαι. Τῶν δὲ μάλιστα ὀνομαζομένων κατὰ τὸν παράπλουν τό-

πων τό, τε ναύσταθμόν ἐστι, καὶ τὸ Ζεφύριον, πρὸς-
 ορμον ἔχον, καὶ ἄλλο Ζεφύριον, καὶ ἄκρα χερσόνη-
 σος λιμένα ἔχουσα· κεῖται δὲ κατὰ Κύκλον τῆς Κρή-
 τας ἐν διάστηματι χιλίων καὶ πεντακοσίων σταδίων
 νότῳ· εἴτα Ἡράκλειόν τι ἱερὸν, καὶ ὑπὲρ αὐτοῦ κώ-
 μη Παλίουρος· εἴτα λιμὴν Μενέλαος καὶ Ἀρδανάξης,
 ἄκρα ταπεινὴ ὑφορμον ἔχουσα· εἴτα μέγας λιμὴν,
 καθ' ὃν ἢ ἐν τῇ Κρήτῃ χερσόνησος ἴδρυσται, τρισχι-
 λίων που σταδίων διάστημα ἀπολιποῦσα μεταξὺ· ὅλη
 γὰρ σχεδὸν τι τῇ παραλίᾳ ταύτῃ ἀντίκειται παραλί-
 ληλος ἢ Κρήτῃ στενὴ καὶ μακρά. Μετὰ δὲ τὸν μέ-
 γαν λιμένα ἄλλος λιμὴν Πλῦνος, καὶ ὑπὲρ αὐτὸν
 Τετραπύργια. Τὸ δὲ λοιπὸν μέχρι Παραιτονίου,
 καὶ κεῖθεν εἰς Ἀλεξάνδρειαν· καλεῖται δὲ ὁ τόπος Κα-
 τὰβαθμος· μέχρι δεῦρο ἢ Κυρηναία, ἣ καὶ εἴρηται
 ἡμῖν ἐν τοῖς Αἰγυπτιακοῖς.

Τὴν δ' ὑπερκειμένην ἐν βύθῳ χώραν τῆς Σύρ-
 τεως καὶ τῆς Κυρηναίας κατέχουσιν οἱ Αἰβυες, πα-
 ράλυπρον καὶ αὐχμηράν· πρῶτον μὲν οἱ Νασαμῶ-
 νες, ἔπειτα Ψύλλοι καὶ τινες Γαιτοῦλοι, ἔπειτα Γα-
 ράμαντες· πρὸς ἑω δ' ἔτι μᾶλλον οἱ Μάρμαρίδαι,
 προσχωροῦντες ἐπὶ πλεον τῇ Κυρηναίᾳ, καὶ παρα-
 τεῖνοντες μέχρι Ἀμμωνος. Τεταρταίως μὲν οὖν φα-
 σὶν ἀπὸ τοῦ μυχοῦ τῆς μεγάλης Σύρτεως τοὺς κατ'
 αὐτὸ μαλακῶς βαδίζοντας ὥς ἐπὶ χειμερινὰς ἀνατο-
 λὰς ἀφικνεῖσθαι. Ἔστι δὲ ὁ τόπος οὗτος ἐμφερῆς
 τῷ Ἀμμωνι, φοινικότροφός τε καὶ εὐϋδρος· ὑπέρεκει-
 ται δὲ τῆς Κυρηναίας τῆς πρὸς μεσημβρίαν· μέχρι

μὲν σταδίων ἑκατὸν καὶ δενδροφόρος ἐστὶν ἡ γῆ·
 μέχρι δ' ἄλλων ἑκατὸν σπεύρεται μόνον. Ὀρυζοτρο-
 φεῖ δ' ἡ γῆ διὰ τὸν αὐχμόν. Ὑπὲρ δὲ τούτων ἡ τὸ
 σίλφιον ἔχουσα ἐστίν· εἴθ' ἡ αἰοίκητος καὶ ἡ τῶν
 Γαραμαντῶν· ἔστι δ' ἡ τὸ σίλφιον φέρουσα στενὴ
 καὶ παραμύκης καὶ παρὰ ξηρος, μῆκος μὲν ὥς ἐπὶ
 τὰς ἀνατολὰς ἰόντι, ὅσον σταδίων χιλίων, πλάτος δὲ
 τριακοσίων ἢ μικροῦ πλειόνων τό γε γνώριμον. Εἰ-
 κάζειν μὲν γὰρ ἤπασαν πάρεστι διηνεκῶς τὴν ἐπὶ
 τοῦ αὐτοῦ παραλλήλου κειμένην, τοιαύτην εἶναι κα-
 τὰ τε τοὺς ἀέρας καὶ τὴν τοῦ φυτοῦ φορὰν· ἐπεὶ δ'
 ἐμπίπτουσιν ἐρημίαι πλείους, οὐ τοὺς πάντας τό-
 πους ἴσμεν· παραπλησίως δ' ἀγνοεῖται καὶ τὰ ὑπὲρ
 τοῦ Ἀμμωνος καὶ τῶν Ἀνάσεων μέχρι τῆς Αἰθιο-
 πίας. Οὐδ' ἂν ἔχοιμεν λέγειν τοὺς ὄρους, οὔτε τῆς
 Αἰθιοπίας, οὔτε τῆς Λιβύης, ἀλλ' οὐδὲ τῆς πρὸς
 Αἰγύπτῳ τραυῶς, μή τι γέ τῆς πρὸς τῷ ὠκεανῷ. Τὰ
 μὲν οὖν καθ' ἡμᾶς μέρη τῆς οἰκουμένης οὕτω διά-
 κειται.

Ἐπεὶ δ' οἱ Ῥωμαῖοι τὴν ἀρίστην αὐτῆς καὶ
 γνωριμωτάτην κατέχουσιν, ἅπαντας ὑπερβεβλημένοι
 τοὺς πρότερον ἡγεμόνας, ὧν μνήμην ἴσμεν· ἄξιον
 διὰ βραχέων καὶ τὰ τούτων εἰπεῖν. Ὅτι μὲν οὖν ἐκ
 μιᾶς ὀρμηθέντες πόλεως τῆς Ῥώμης ἅπασαν τὴν
 Ἰταλίαν ἔσχον διὰ τὸ πολεμεῖν καὶ πολιτικῶς ἄρ-
 χεῖν, εἴρηται· καὶ διότι μετὰ τὴν Ἰταλίαν τὰ κύκλω
 προσεκλήσαντο, τῇ αὐτῇ ἀρετῇ χρώμενοι. Τριῶν δὲ
 ἡπείρων οὐσῶν, τὴν μὲν Εὐρώπην σχεδὸν τι πᾶσαν

ἔχουσι, πλὴν τῆς ἕξω τοῦ Ἰστροῦ καὶ τῶν μεταξὺ τοῦ Ῥήνου καὶ τοῦ Τανάϊδος παρωκεανιτῶν. Τῆς δὲ Λιβύης ἡ καθ' ἡμῶς παραλία πᾶσα ὑπ' αὐτοῖς ἐστίν· ἡ δὲ ἄλλη ἀοίκητος ἐστίν, ἢ λυπρῶς καὶ νομαδικῶς οἰκεῖται. Ὀμοίως δὲ καὶ τῆς Ἀσίας ἡ καθ' ἡμῶς παραλία πᾶσα ὑποχείριός ἐστιν· εἰ μὴ τις τὰ τῶν Ἀχαιῶν, καὶ Ζυγῶν, καὶ Ἡνιόχων ἐν λόγῳ τίθεται, ληστρικῶς καὶ νομαδικῶς ζώντων ἐν στενοῖς καὶ λυπροῖς χωρίοις. Τῆς δὲ μεσογαίας καὶ τῆς ἐν βάρθει τὴν μὲν ἔχουσιν αὐτοὶ, τὴν δὲ Παρθυαῖοι, καὶ ὑπὲρ τούτων βάρβαροι· πρὸς τε ταῖς ἀνατολαῖς καὶ ταῖς ἄρκτοις Ἰνδοὶ καὶ Βάκτριοι καὶ Σκύθαι, εἰτ' Ἀραβες καὶ Αἰθίοπες· προστίθεται δὲ αἰεὶ τι παρ' ἐκείνων αὐτοῖς. Ταύτης δὲ τῆς συμπάσης χώρας τῆς ὑπὸ Ῥωμαίοις, ἡ μὲν βασιλεύεται· ἦν δ' ἔχουσιν αὐτοὶ καλέσαντες ἐπαρχίαν· καὶ πέμπουσιν ἡγεμόνας καὶ φορολόγους. Εἰσὶ δὲ τινες καὶ ἐλεύθεραι πόλεις, αἱ μὲν ἑξαρχῆς κατὰ φιλίαν προσελθοῦσαι, τὰς δ' ἡλευθέρωσαν αὐτοὶ κατὰ τιμὴν. Εἰσὶ δὲ καὶ δυνάσται τινὲς καὶ φύλαρχοι καὶ ἱερεῖς ὑπ' αὐτοῖς· οὗτοι μὲν δὴ ζῶσι κατὰ τινὰς πατρίους νόμους.

Αἱ δ' ἐπαρχίαι διήρηνται ἄλλοτε μὲν ἄλλως· ἐν δὲ τῷ παρόντι, ὡς Καῖσαρ ὁ Σεβαστὸς διέταξεν. Ἐπειδὴ γὰρ ἡ πατρις ἐπέτρεψεν αὐτῷ τὴν προστασίαν τῆς ἡγεμονίας, καὶ πολέμου καὶ εἰρήνης κατέστη κύριος διὰ βίου, δίχα διεῖλε πᾶσαν τὴν χώραν· καὶ τὴν μὲν ἀπέδειξεν ἑαυτῷ, τὴν δὲ τῷ δήμῳ· ἑαυτῷ μὲν, ὅση στρατιωτικῆς φρουρᾶς ἔχει χρεῖαν· αὐ-

τη δ' ἐστὶν ἡ βάρβαρος καὶ πλησιόχωρος τοῖς μήπω
 κεχειρωμένοις ἔθνεσιν, ἡ λυπρὰ καὶ δυσγεώργητος,
 ὥσθ' ὑπὸ ἀπορίας τῶν ἄλλων, ἐρυμάτων δ' εὐπο-
 ρίας ἀφηνιάζειν καὶ ἀπειθεῖν· τῷ δῆμῳ δὲ τὴν ἄλ-
 λην, ὅση ἦν εἰρηνικὴ, καὶ χωρὶς ὀπλων ἄρχεσθαι
 ραδία· ἐκατέραν δὲ τὴν μερίδα εἰς ἐπαρχίας διένειμε
 πλείους· ὧν αἱ μὲν καλοῦνται Καίσαρος, αἱ δὲ τοῦ
 δήμου. Καὶ εἰς μὲν τὰς Καίσαρος ἡγεμονίας καὶ δι-
 οικητὰς Καῖσαρ πέμπει, διαίρων ἄλλοτε ἄλλως τὰς
 χώρας, καὶ πρὸς τοὺς καιροὺς πολιτευόμενος· εἰς δὲ
 τὰς δημοσίας ὁ δῆμος στρατηγούς ἢ ὑπατοὺς· καὶ
 αἵται δ' εἰς μερισμοὺς ἄγονται διαφόρους, ἐπειδὴν
 κελεύῃ τὸ συμφέρον. Ἄλλ' ἐν ἀρχαῖς τε διέθηκε ποι-
 ῆσας ὑπατικάς μὲν δύο· Λιβύην μὲν, ὅση ὑπὸ Ῥω-
 μαίοις, ἔξω τῆς ὑπὸ Ἰούβᾳ μὲν πρότερον, νῦν δὲ
 Πτολεμαίᾳ τῷ ἐκείνου παιδί· καὶ Ἀσίαν τὴν ἐντὸς
 Ἄλυσος καὶ τοῦ Ταύρου, πλὴν Γαλατῶν, καὶ τῶν ὑ-
 πὸ Ἀμύντα γενομένων ἐθνῶν, ἔτι δὲ Βιθυνίας καὶ
 τῆς Προποντίδος· δέκα δὲ στρατηγίας· κατὰ μὲν
 τὴν Εὐρώπην, καὶ τὰς πρὸς αὐτῇ νήσους, τὴν τε
 ἐκτὸς Ἰβηρίαν λεγομένην, ὅση περὶ τὸν Βαίτην πο-
 ταμὸν καὶ τὸν Ἄτακα· καὶ τῆς Κελτικῆς τὴν Ναρ-
 βωνίτιν. Τρίτην δὲ Σαρδῶ μετὰ Κύρνου, καὶ Σι-
 κελίαν τετάρτην. Πέμπτην δὲ καὶ ἕκτην τῆς Ἰλλυ-
 ρίδος τὴν πρὸς τῇ Ἠπείρῳ, καὶ Μακεδονίαν. Ἐβδό-
 μην δ' Ἀχαΐαν μέχρι Θετταλίας καὶ Αἰτωλῶν καὶ
 Ἀκαρνανῶν, καὶ τινων Ἠπειρωτικῶν ἐθνῶν, ὅσα τῇ
 Μακεδονίᾳ προσώριστο. Ὀγδόην δὲ Κρήτην μετὰ

τῆς Κυρηναίας. Ἐννάτην δὲ Κύπρον. Δεκάτην δὲ Βιθυνίαν, μετὰ τῆς Προποντίδος καὶ τοῦ Πόντον τινῶν μερῶν· τὰς δὲ ἄλλας ἐπαρχίας ἔχει Καῖσαρ· ὧν εἰς ἃς μὲν πέμπει τοὺς ἐπιμελησομένους ὑπατικούς ἄνδρας, εἰς ἃς δὲ στρατηγικούς, εἰς ἃς δὲ καὶ ἵππικούς. Καὶ βασιλεῖς δὲ καὶ δεκαρχίαι καὶ δυνάσται τῆς ἐκείνου μερίδος καὶ εἰσὶ, καὶ ὑπῆρξαν αἱ.

DATE DUE

GAYLORD			PRINTED IN U.S.A.

G

3

87

S86

1829

AUTHOR


Strabo.

12603

TITLE

Geographica

WELLESLEY COLLEGE LIBRARY



3 5002 03037 9536

G

3

87

S86

1829

12603

